
ಬ 
ಉಷಾ ಪ್ರೆಸ್‌ ಓಲ್ಡ್‌ ಪ್ರೋಸ್ಟ್‌'ಓಫೀಸ್‌ ಕೋಡ್‌, ಮೈಸೂರು 


ಬಿನ್ನಹ 


ಕಳೆದ ವರ್ಷ ಪ್ರಕಟವಾದ ನನ್ನ ಕಾದಂಬರಿ "ತಾಯ ಬಯಕೆ'ಗಿಂತ 
ದಲು ರಚಿತವಾದ ಕಾದಂಬರಿ ಇದು. ಆದರೂ, ಕಾರಣಾಂತರಗಳಿಂದ 
ಇಗ ಪ್ರಕಟಗೊಳ್ಳು ತ್ತಿದೆ. ` 


" ಮಾದನ ಮಗಳು' ಕಾದಂಬರಿಯ ಘಟನೆಗಳ ಕಾರ್ಯಕ್ಷೇತ್ರವಾದ 
'ಳಲೂರೆ ಈ ಕಾದಂಬರಿಯ ಪೂರ್ವಭಾಗದ ಮುಖ್ಯ ಘಟನ್ನೆಗಳ ಕಾರ್ಯ 
ಸೇತ್ರ. ಅಲ್ಲದೆ, ಆ ಕಾದಂಬರಿಯ ಕೆಲವು ಪಾತ್ರಗಳು ಇಲ್ಲಿಯ ರ೬ಟಸಿ 
ಇಂಡಿವೆ; ಅಲ್ಲಿ ನಾನುಮಾತ್ರನಾಗಿರುವ ಸುಬ್ಬಾಭಟ್ಟ ಇಲ್ಲಿ ಪ್ರಮುಖ ಪಾತ್ರ 

ವಾಗಿದ್ದಾನೆ. ಅಲ್ಲಿ ಕಥಾನಾಯಕನಾದ ಸುಂದರಮೂರ್ತಿ ಇಲ್ಲಿ ಉಲ್ಲೇಖಿತ 
ನಾಗಿರುವನಸ್ಟೆ. ಅಂತೂ, ಒಟ್ಟಿನಲ್ಲಿ ಕೊಳಲೂರಿನಂಥ ಗ್ರಾಮದ ಜೀವನದ 
ಚಿತ್ರಣವೇ ಆಗಲಿ ಮೈಸೂರು ಬೆಂಗಳೂರುಗಳ ಜೀವನದ ಚಿತ್ರಣವೇ ಆಗಲಿ, 
ಬಹುಮಟ್ಟಿಗೆ ಭಾರತ ಸ್ವಾತಂತ್ರ್ಯಪೂರ್ವದ ತಲೆಮಾರಿನ ಚಿತ್ರಣವೇ 
ಎರಡೂ ಕಾದಂಬರಿಗಳಲ್ಲಿ ಕಂಡುಬರತಕ್ಕದ್ದು. 

ಒಂದು ತಲೆಮಾರು ಎಲ್ಲಿಗೆ ವಿರಮಿಸಿ ಇನ್ನೊಂದು ತಲೆಮಾರು ಎಲ್ಲಿಂದ 

ಪ್ರಾರಂಭವಾಗುತ್ತದೆ ಎಂದು ಗೆರೆ ಹಾಕಿ ನಿರ್ದೇಶಿಸುವುದು ಕಷ್ಟ. ಸೂರ್ಯಾಸ್ತ 
ವಾದರೂ ಸೂರ್ಯಕಾಂತಿಯ ಕೆಂಬೆಳಕು ಇನ್ನೂ ಉಳಿದಿರುವಂತೆ, ಹೊಳೆಗೆ 
ಕೆಕೆ ಬಂದಾಗ ಹೊಸ ನೀರಿನೊಂದಿಗೆ ಹಳೆಯ ನೀರೂ ಬೇರ್ಪಡಿಸಲಾಗದಂತೆ 
ಬೆಕೆತಿರುವಂತ, ಹಳೆಯ ತಲೆಮಾರಿನ " ಜೀನನ' ಹೊಸ ತಲೆಮಾರಿನ 
" ಜೀವನ 'ದೊಂದಿಗೆ ಅಂತರ್ಗಾಮಿಯಾಗಿ ಇದ್ದೇ ಇರುತ್ತದೆ. ಈ ಕಾದಂಬ 
ರಿಯ ಮೊದಲ ಭಾಗದ ಸೀತೆಯಂಥ ತೀರ ಚಿಕ್ಕ ವಯಸ್ಸಿನ ವಿಧವೆಯರು 
ಗ ಕಾಣಸಿಕ್ಕದಿರಬಹುದು ; ಗೌರಿಯಂಥವರೂ ಇಲ್ಲದಿರಬಹುದು ; ಆದಕೆ 
'1ನರ ಹಾಗೆ ಅಂದು ವಿಧವೆಯರಾದವರು ಇಂದು ಇನ್ನೂ ಬದುಕಿರಬಹುದು ; 

ಕಿದ್ದಾರೆ. ಇಂಥವರ ಕಥೆ ಹೇಳಹೊರಟರೆ ಹಿಂದಣ ತಲೆಮಾರುಗಳ 
“ನೈ ಅವಶ್ಯ ಮಾತ್ರವಲ್ಲ, ಅನಿವಾರ್ಯವಾಗುತ್ತದೆ. ಅಲ್ಲದೆ, ಬೆಳೆದ ಸೀತೆ- 

ರಿಯರು ಎದುರಿಸಬೇಕಾಗಿ ಬಂದ ಸಮಸ್ಯೆಗಳು ಹೆಣ್ಣಿನ ಪಾಲಿಗೆ ಇಂದೂ 


iy 

ಇದ್ದೇ ಇನೆ.  ನಂಜುಂಡಶಾಸ್ತ್ರಿಗಳು ವೆಂಕಟಸುಬ್ಬಯ್ಯನವರು, ಸುಬ್ಬ 
ರಾಯರು, ಪಾರ್ವತಮ್ಮನವರು, ರಂಗಸ್ವಾಮಿ, ಸುಬ್ಬ ಸ್ವಾಮಿ, ಬಡ್ಡಿ ಭೀಮ 
ರಾಯರು ಇವರೇ ಮೊದಲಾದ ವ್ಯಕ್ತಿ ಗಳಂಥನರು ಇಂದಿನ ತಲೆಮಾರಿನಲ್ಲಿಯೂ 
ಕಾಣಸಿಕೃತಕ್ಕವರು. ರಾಮಸ್ವಾಮಿ, ಪುಟ್ಟಣ್ಣಯ್ಯ ಇನರಂಥ ವ್ಯಕ್ತಿಗಳು 
ಎಲ್ಲ ಕಾಲದಲ್ಲೂ ಇರತಕ್ಕವರು. ನಿಜವಾಗಿ, ಇದು ತೀರ ಹಳೆಯ ತಲೆಮಾರಿನ 
ಚಿತ್ರವೂ ಅಲ್ಲ; ಅತ್ಯಾಧುನಿಕ ಪ್ರವೃತ್ತಿಗಳನ್ನು, ರಾಜಕೀಯ ಪ್ರಜ್ಞೆಗಳನ್ನು 
ಪ್ರತಿಬಿಂಬಿಸುವ ಸಮಕಾಲೀನ ಸಮಾಜಭಾಗದ ಚಿತ್ರವೂ ಅಲ್ಲ. ಮೊದಲೇ 
ಹೇಳಿದಂತೆ. ಸ್ವಾತಂತ್ರ್ಯಪೂರ್ವದ ಪರಿವರ್ತನಶೀಲ ಸಮಾಜದ ಚಿತ್ರ. 


ಇದು ಪ್ರಮುಖವಾಗಿ ಸೀತೆಯ ಬದುಕಿನ ಕಥೆ; ಆದರೂ ಇದಕ್ಕೆ 
ಪೋಷಕವಾಗಿ ಗೌರಿಯ ಕಥೆಯೂ ಸಾಗಿದೆ. ಸಹಜವಾಗಿಯೆ ಒಂದು 
ನಿಸ್ತೃತ್ತ ಬಹುಮುಖಿ, ದೀರ್ಫ; ಇನ್ನೊಂದು ಸಂಕ್ಷಿಸ್ತ, ಏಕಮುಖಿ, 
ಅದೇಕೆ ಗೌರಿ ಹಾಗಾದಳು, ಸೀತೆ ಹೀಗಾದಳು? ಪ್ರತಿಯೊಬ್ಬನೂ ಸನ್ನಿವೇಶ- 


ಸಂದರ್ಭಗಳ ಶಿಶು. ಬಹುಮಟ್ಟಿಗೆ. ಸೀತೆ-ಗೌರಿ ಹೇಗೆ ಹೊರತಾದಾರು? 


ಸೀತೆಯ ಕಥೆಗೆ ಹಿನ್ನೆಲೆಯಾಗಿ ವೆಂಕಟಸುಬ್ಬಯ್ಯನವರು, ಶಾಮಣ್ಣ 
ನವರು, ಸುಬ್ಬ ಸ್ವಾಮಿ, ರಂಗಸ್ವಾಮಿ, ಮೈ ಲಾರಯ್ಯನನರು, ರಾಮಕೃಷ್ಣಯ್ಯ 
ನವರು, ಬಡ್ಡಿ ಭೀಮರಾಯರು. ಇವರ ಸಂಸಾರಗಳ ಚಿತ್ರಣವೂ ರೂಪ 
ಗೊಂಡಿದೆ. ಒಂದು ಸಂಸಾರವನ್ನು ಹೂಡಿ, ಕಟ್ಟಿ, ಬೆಳಸುವ ಭಾಗ್ಯವನ್ನು 
" ಕುಂಕುಮ ಭಾಗ್ಯ 'ನನ್ನು- ಪಡೆದುಕೊಂಡು ಬಂದಿರದ ಅಥವಾ ಕಳೆದು 
ಕೊಂಡ ಸೀತೆ, ಈ ಎಲ್ಲ ಸಂಸಾರಗಳೊಂದಿಗೂ ಸಂಬಂಧ ಹೊಂದಬೇಕಾಗಿ 
ಬಂದು, ಈ ಸಂಸಾರಗಳ ಕಥೆಗಳನ್ನು ಕೂಡಿಸುವ ಕೊಂಡಿಯಾಗಿದ್ದಾಳೆ. 
ಅಥವಾ ಅವಳ ಕಥೆಯೇ ಈ ಸಂಸಾರಗಳ ಕಥೆಯಾಗಿ ಕವಲೊಡೆದಿದೆ. 
ಅವಳ ಬದುಕಿನ ವಿವಿಧಾನುಭವಗಳ ವ್ಯಾಸಕತೆಯೆ ಕಾದಂಬರಿಯ ಪಾತ್ರ 
ಸಂಖ್ಯಾಬಾಹುಳ್ಯಕ್ಕೆ ಕಾರಣ; ನಾನಲ್ಲ! ಅದು ಹೇಗಾದರೂ ಇರಲಿ. ಲೇಖನ: 
ಕಾರ್ಯ ಸಾಗುತ್ತ ಬಂದಂತೆ ನನ್ನ ಸೌಕರ್ಯಕ್ಕೆಂದು ಗುರುತು ಮಾಡಿಟ್ಟು: 
ಕೊಂಡ ಪಾತ್ರಸರಿಚಯ ಪಟ್ಛಿಕೆಯನ್ನು ಪ್ರಕಟಿಸಲಾಗಿದೆ. ಇದರಿಂದ 
ಓದುಗರಿಗೂ ಅನುಕೂಲವಾದೀತೆಂದು ನನ್ನ ನಂಬಿಕೆ. 


ಕುಂಕುಮ ಭಾಗ್ಯ 


ಪ್ರಕರಣ ಒಂದು 


೧ 

ಈಚೆಗೆ ಸೀತೆ ಮನೆ ಬಿಟ್ಟು ಹೊರಕ್ಕೆ ಹೊರಡುವುದು ಇಷು. ವಿರಳ 
ವಾಗಿತ್ತೋ ರಾಮಸ್ವಾಮಿ ಮನೆ ಜಿ ಅಸ್ಟೆ ಸ್ಟೇ ಅಪೂರ್ವವಾಗಿತ್ತು. 
ಆದರೆ ಇಂದು ಅವನು "ಜೆ ಕಾಫಿ ಕುಡಿದವನು ಮಡಿಸಿದ ಕಂಬಳಿಯ ಮೇಲೆ 
ತಲೆಯಿಟ್ಟು ಮಂದಲಗೆಯ ಮೇಲೆ ಮಲಗಿಬಿಟ್ಟಿದ್ದಾನೆ ; ನಿದ್ದೆ ಮಾಡುತ್ತಿಲ್ಲ 
ಆದರೂ ಕಣ್ಣು ಮುಚ್ಚಿದ್ದಾನೆ. ಮಂದಲಗೆಯ ಅಳತೆಗೆ ಕಾಲು ಮಡಿಸಿಕೊಂಡಿ 
ದ್ದಾನೆ; ಆದರೂ ಎಡಮಗ್ಗುಲಾಗಿ ಮಲಗಿದ್ದ ಅನನ ಬಲಗಾಲಿನ ಹೆಬ್ಬೆರಳು 
ನೆಲ ಸೋಕುತ್ತಿದೆ. 

ಅನನು ಮಲಗಿದ್ದಷ್ಟು ಎಡೆಯನ್ನು ಬಿಟ್ಟು, ತೊಟ್ಟಿಯ ಉಳಿದ ಭಾಗ 
ವನ್ನೆಲ್ಲಾ ಸೀತೆ ಸೆಗಣಿಯಿಂದ ಸಾರಿಸಿ ಗೋಡೆಯ ಅಂಚೆಗೂ ಕಂಬದ 
ಸುತ್ತಲೂ ರಂಗೋಲಿಯ ಎಳೆಯಿಟ್ಟು, ಹಜಾರದ ಕೆಳಭಾಗದಲ್ಲಿ ಒಂದು ಹಸೆ 
ಬರೆದು, ಈಗ ಮೇಲುಭಾಗದಲ್ಲಿ ಆ ಕೊನೆಯಿಂದ ಈ ಕೊನೆಯವರೆಗೆ ಒಂದು 
ದೊಡ್ಡ ಹಸೆ ಬರೆಯುವುದರಲ್ಲಿ ನಿರತಳಾಗಿದ್ದಾಳೆ. 

ಮನೆಯಲ್ಲಿ ಇನ್ನು ಳಿದವರು ಯಾರೂ ಇಲ್ಲ. ತಂದೆ ವೆಂಕಟಸುಬ್ಬಯ್ಯ 
ನವರು ತಮ್ಮ ನಿತ್ಯದ ಕೆಲಸದ ಮೇಲೆ ಹೊರಕ್ಕೆ ಹೋಗಿದ್ದಾರೆ; ತಾಯಿ 
ಪಾರ್ವತಮ್ಮ ಬಟ್ಟಿ ಯೊಗೆದು, ಮಡಿಯುಟ್ಟು, ನೀರು ತರಲು ಹೊಳೆಗೆ ಹೋಗಿ 
ದ್ದಾರೆ. 

ಹಸೆಯಿಕ್ಕುತ್ತಿದ್ದ ಸೀತೆಯ ಕೈಯ ಎರಡೇ ಚಿನ್ನದ ಬಳೆ ಆಗಿಂದಾಗ್ಗೆ 
ಒಂದಕ್ಕೊಂದು ತಗುಲಿ ಬಹುಮೆಲ್ಲನೆ ರುಣತ್ಕಾರ ಮಾಡುತ್ತಿ ವೆ; ಆ ಸಪ್ಪು ಕ 
ರಾಮಸ್ವಾಮಿಯ ಕಿವಿಗೂ ಬಿದ್ದು, ಅವನೂ ಆಗೊಮ್ಮೆ ಈಗೊಮ್ಮೆ ಚಿನ್ನದ 
ಬಳೆ ತೊಟ್ಟ ಆ ಹೊಂಬಣ್ಣದ ಕೈಯನ್ನು ನಿರುಕೆಸುತ್ತಾನೆ. 

೨ ಕುಂಕುನು ಭಾಗ್ಯ 


ಅವನ ದೃಸ್ಟಿ ಕ್ಷಣಕಾಲ ಆ ಚಿನ್ನದ ಬಳೆಗಳ ಮೇಲೆ ನೆಲಸುತ್ತದೆ ; 
ಮತ್ತೆ ಕಣ್ಣು ಮುಚ್ಚಿಕೊಳ್ಳುತ್ತಾನೆ; ಕಣ್ಣು ಹೆನಿಗೂಡುತ್ತವೆ. 

ಆರು ತಿಂಗಳ ಹಿಂದೆ ಆ ಚಿನ್ನದ ಬಳೆಗಳೊಂದಿಗೆ ಬಣ್ಣ ಬಣ್ಣದ ಗಾಜಿನ 
ಬಳೆಗಳೂ ತನ್ನ ತಂಗಿಯ ಕೈಗಳನ್ನ ಲಂಕರಿಸಿದ್ದುವು. ಈಗ ಆ ಬಳೆಗಳೂ 
ಇದ್ದಿದ್ದರೆ ರಂಗೋಲಿಯಿಡುವಾಗ ಅವಳ ದುಂಡನೆಯ ಕ್ಸ ಇನ್ನೂ ಹೆಚ್ಚಿನ 
ಮಂಜುಳನಾದವನ್ನು ಮಾಡುತ್ತಿರಬೇಕು. ಅವಳ ಕ್ಸ ತೀರ ಬರಿದಾಗಿಲ್ಲ; 
ಆದರೆ ಅವಳ ಬಾಳು ಪೂರ್ತ ಬರಿದಾಗಿದೆ. ಈ ದುಃಖದ ಭಾವನೆ ಬಂದು, 
ಅವನ ಸಾರ್ಗದ ಬಯಕೆಯನ್ನು ಮೆಟ್ಟಿ, ಕಣ್ಣಲ್ಲಿ ಹನಿ ತಂದಿದೆ. ದುಃಖ 
ವನ್ನು ಮರೆಯಲೋ, ಇಲ್ಲವೆ ಕಣ್ಣೀರು ತಂಗಿಯ ಕಣ್ಣಿಗೆ ಕಾಣಬಾರದೆಂದೋ, 
ಅವನದನ್ನು ಒರೆಸಿಕೊಂಡನು ; ಮನಸ್ಸನ್ನು ಸಮಾಧಾನಕ್ಕೆ ತಂದುಕೊಂಡು 
ನೀಳವಾಗಿ ಉಸಿರೆಳೆದು ಕೊಂಡನು. 

" ಇವಳನ್ನು ಯಾವ ಬಾಯಿಂದ ಕೇಳಲಿ? ಕೇಳದೆ ಬೇರೆ ಮಾರ್ಗನೇ 
ಇಲ್ಲವಲ್ಲ? ಇದೇ ಕಡೆಯ ಸಲ. ಇನ್ನು ಅತ್ತ ಕಡೆ ಸುಳಿಯುವುದಿಲ್ಲ.'-- 
ನಿರ್ಧಾರ ನುಡಿಯಾಗಿ ಹೊಮ್ಮಿತು : 

“ ಸೀತಾ....ಸೀತಾ..,,? 

ಸೀತೆಯ ರಂಗೋಲಿಯಿಕ್ಕುತ್ತಿದ್ದ ಕ್ಸ ನಿಂತಿತು ; ಅಣ್ಣನ ಕಡೆ ತಿರುಗಿ 
ಕೇಳಿದಳು: 

“ ಏನು, ರಾಮಣ್ಣ ?....? 

4 ಸ್ವಲ್ಪ ಬಾಂಮ್ಮ ಇಲ್ಲಿ.” 

ಸೀತೆ ರಂಗೋಲಿಯ ಚಿಪ್ಪನ್ನು ಕೆಳಗಿಟ್ಟು ಅಣ್ಣನ ಹತ್ತಿರ ಹೋಗಿ 
ಕುಳಿತಳು. 

“ ತಲೆನೋವು ಈಗ ಹೇಗಿದೆ, ರಾಮಣ್ಣ? ಡಿ 

“ಹಾಗೇ ಇನೆಯಮ್ಮ.... ನೋಡು.... ವಿನೂ ಆಂದರೆ...” 

ಇನ್ನೇನು ತಾಯಿ ಹೊಳೆಯಿಂದ ಹಿಂದಿರುಗುವ ಹೊತ್ತು. ಅಪ್ಪರೊಳ 
ಗಾಗಿ ತನ್ನ ಉದ್ದೇಶವನ್ನು ಸೀತೆಗೆ ತಿಳಿಸದೆ ಹೋದರೆ ಮತ್ತೆ ಸಮಯ ಸಿಕ್ಕು 
| ವುಜೋ ಇಲ್ಲವೋ. ಅವನ ಮನಸ್ಸು ಇಬ್ಬಗೆಯಾಗಿದೆ ; ಬಾಯಿ ಬಿಟ್ಟು 

ಕೇಳುವುದಕ್ಕೆ ಮನಸ್ಸು ಬಾರದು. ಕೇಳದಿದ್ದರೆ ಒಟ್ಟಿಗೆ ನೂರು ರೂಪಾಯನ್ನು 

ಯಾರು ಶಾನೇ ಕೊಡುತ್ತಾರೆ? ಹೇಗಾದರೂ ಮಾಡಿ ರಾಮಶೆಟ್ಟಗೆ ನೂರು 
ರೂಪಾಯಿಗಳನ್ನು .ಈ ದಿನ ಸಂಜೆಯೊಳಗೆ ಕೊಡುವುದಾಗಿ ಮಾತು ಕೊಟ್ಟಾ 
ಗಿಡೆ; ಮಾತು ಉಳಿಸಿಕೊಳ್ಳದೆ ಹೋದರೆ ಸತ್ರ ಬರೆದುಕೊಡಬೇಕು; ರೂಪಾ 
ಯಿಗೆ ಎರಡಾಣೆ ಬಡ್ಡಿ, ಅಬ್ಬಾ! ಅಲ್ಲದೆ, ಜಾಮಾನು ಬೇಕಿ ಕೊಡಬೇಕು. 
ಜಾಮಿನಾನಾಗಲು ಯಾರೂ ಒಪ್ಪುವಂತಿಲ್ಲ. ತಂದೆಯ ಹತ್ತಿರ ಕೇಳಲು ಮುಖ 
ವಿಲ್ಲ; ತಾಯಿಯ ಹತ್ತಿರ ಏನೂ ಹುಟ್ಟು ವಹಾಗಿಲ್ಲ. ಸೀತೆಯನ್ನೇ ಕೇಳ 
ಬೇಕು. ಬೇರೆಯ ಗತ್ಯಂತರವೇ ಇಲ್ಲ ಅವಳೇನಾದರೂ ಒಫ್ಪಿ ಎರಡು ಬಳೆ 
ಕೊಟ್ಟರೆ, ಅವನ್ನು ರಾಮಶೆಟ್ಟ್ರಿಯ ಬಳಿಯೇ ಅಡವಿಟ್ಟು ಸದ್ಯತೆ, ಅನನ ಸಾಲ 
ದಿಂದ ಬಿಡುಗಡೆ ಹೊಂದಬಹುದು..... 

ಕೇವಲ ಎರಡು ಮೂರು ಕ್ಷಣಗಳಲ್ಲಿ ಇಷ್ಟೆಲ್ಲ ಆಲೋಚನೆ ರಾಮ 
ಸ್ವಾಮಿಯ ತಲೆಯಲ್ಲಿ ಹಾದುಹೋಯಿತು. 

“ ಏನೂ ಇಲ್ಲನಮ್ಮಾ...ನಿನ್ನ ಕೈಯಲ್ಲಿ...” 

ಮುಂದಕ್ಕೆ ಮಾತು ಹೊರಡಲಿಲ್ಲ. 

"...ಕೈಯಲ್ಲಿ ಬಳೆ ಇಲ್ಲದೆ ಬೋಳಾಗಿದೆಯಲ್ಲಮ್ಮಾ....' ಎಂಬ ಉಳಿದ 
ಮಾತುಗಳನ್ನು ಸೀತೆಯೇ ಮನಸ್ಸಿನಲ್ಲಿ ಭರ್ತಿಮಾಡಿಕೊಂಡಳು. ಅವಳ 
ಮನಸ್ಸಿನಲ್ಲಿ ಆಗ ಕೆಲವು ನೆನಪುಗಳು ಮೂಡಿ ಮಾಯವಾದುವು; ಅದೇ ಕ್ಷಣ 
ದಲ್ಲಿ ಅವೇ ನೆನಪುಗಳು ರಾಮಸ್ವಾಮಿಯ ಮನಸ್ಸಿನಲ್ಲಿಯೂ ಮೂಡಿ ಸೀತೆಯ 
ಸ್ಥಿತಿಗಾಗಿ ಅವನು ಮರುಗುವಂತೆ ಮಾಡಿದುವು. 


೨ 


ಆರು ತಿಂಗಳ ಹಿಂದೆ, ಸೀತೆಯ ಗಂಡ ನಂಜುಂಡಯ್ಯ ಇದ್ದಕ್ಕಿದ್ದಹಾಗೆ 
" ಪ್ಲೇಗು? ರೋಗಕ್ಕೆ ಬಲಿಯಾದಾಗ ಅವಳಿಗೆ ಗಂಡನ ಮುಖದರ್ಶನ ದೊರ 
ಕಿಸುವುದಕ್ಕೆ ಜೊತೆಯಲ್ಲಿ ಹೋಗಿದ್ದವನೇ ರಾಮಸ್ವಾಮಿ. ಬಸವಾಸಟ್ಟಣದಿಂದ 
ನಂಜುಂಡಯ್ಯನ ಸಾವಿನ ಸುದ್ದಿಯನ್ನು ರೈತನೊಬ್ಬನು ಬಂದು ತಿಳಿಸಿದಾಗ 
ವೆಂಕಟಸುಬ್ಬಯ್ಯನವರು ಊರಿನಲ್ಲಿಯೇ ಇರಲಿಲ್ಲ; ಕಾರ್ಯಾಂತರದಮೇಲೆ 
ಹೊಳೇನರಸೀಪುರಕ್ಕೆ ಹೋಗಿದ್ದರು. ಸೀತೆಯಲ್ಲದ್ಯೆ ಮನೆಯಲ್ಲಿ ಇದ್ದವರು 
ಇಬ್ಬರೇ : ಪಾರ್ವತಮ್ಮ , ರಾಮಸ್ವಾಮಿ. ತಾಯಿ ಮಗ ಒಬ್ಬರನ್ನೊಬ್ಬರು 

ತಬ್ಬಿಕೊಂಡು ಬಿಕ್ಕಿಬಿಕ್ಕಿ ಅತ್ತರು; ಗಂಡ ಹೋದನೆಂದು ತಿಳಿದು ತಾನು 
ಇನ್ನು ಮುಂದೆ ಗಂಡನಿಲ್ಲದವಳು ಎಂಬ ಅರಿವುಂಬಾಗಿ ದುಃಖವುಂಟಾದರೂ 
ಬಿಕ್ಕಿಬಿಕ್ಕಿ ಅಳದೆ, ಏನೂ ತೋರದೆ, ಕಲ್ಲುಬೊಂಬೆಯಂತೆ ಕುಳಿತಿದ್ದ ಸೀತೆ 
ಯನ್ನು ಒಬ್ಬರಾದಮೇಲೆ ಒಬ್ಬರಂತೆ ಇಬ್ಬರೂ ತಬ್ಬಿಕೊಂಡು ಅತ್ತರು; ಆ 
ಬಳಿಕ ತಾನೂ ಅಳಬೇಕಾದ್ದು ಕರ್ತವ್ಯವೋ ಏನೋ ಎಂದು ತಿಳಿದು ಸೀತೆಯೂ 
ಅಸ್ರಯತ್ನವಾಗಿಯೇ ಅಳತೊಡಗಿದ್ದ ಳು. ತಡ ಮಾಡಲು ಕಾಲಾವಕಾಶವಿರ 
ಲಿಲ್ಲ; ಯಾರಾದರೂ ಸೀತೆಯನ್ನು ಕರೆದುಕೊಂಡು ಹೋಗಬೇಕಾಗಿತ್ತು. 
ತಾಯಿಯ ಅಶ್ಪಣೆ ಪಡೆದು, ಬಂದಿದ್ದ ರೈತನ ಗಾಡಿಯಲ್ಲೇ ರಾಮಸ್ವಾಮಿಯೂ 
ಸೀತೆಯೂ ತೆರಳಿದರು. ಮಾರನೆಯ ದಿನ ವೆಂಕಟಸುಬ್ಬಯ್ಯನವರು ಹಿಂದಿರುಗಿ 
ದಾಗ ಮಗಳಿಗೆ ಪ್ರಾಪ್ತವಾದ ವೈಧವ್ಯದ ಸಂಗತಿ ತಿಳಿದು ಅವರೂ ಬಸವಾ 
ಪಟ್ಟಣಕ್ಕೆ ಧಾವಿಸಿದರು. 

ನಂಜುಂಡಯ್ಯನ ಅಣ್ಣ ಶಂಕರಪ್ಪ ಒಂದು ವರ್ಷದ ಹಿಂಜಿ ಶಾನೇ 
ವಿಸಮಶೀತಜ್ವರದಲ್ಲಿ ಕಾಲವಾಗಿದ್ದ. ಹೊಸ ಬೀಗರ ದುಃಖ ವಿಚಾರಿಸುವುದ 
ಕೈಂದು ವೆಂಕಟಸುಬ್ಬಯ್ಯನವರು ಬಸವಾಪಟ್ಟಣಕ್ಕೆ ಹೋಗಿದ್ದರು. ವಿಧವೆ 
ಯಾದ ಮಗಳನ್ನು ಕರೆದುಕೊಂಡು ಶಾಮಣ್ಣ ನವರು ಹಾಸನದಿಂದ ಬಂದಿದ್ದರು. 
ಶಂಕರಪ್ಪನ ಹೆಂಡತಿ ಗೌರಮ್ಮ ತುಂಬ ಚೆಲುವೆ; ನಿಸೇಕಪ್ರಸ್ತವಾಗಿ ಆರು 
ತಿಂಗಳಾಗಿತ್ತು ಅಸ್ಟೆ. ತಮ್ಮನ ಮುಂಜಿಗೆಂದು ತವರುಮನೆಗೆ ಹೋಗಿದ್ದವಳು 
ಅಲ್ಲಿಯೇ ಉಳಿದುಕೊಂಡಿದ್ದಳು ; ಗಂಡನ ಶವವನ್ನು ನೋಡುವುದಕ್ಕೆ ಹಿಂದಿ 
ರುಗಿದ ಹಾಗಾಯಿತು. ಚಿಕ್ಕವಳಾದರೂ ಕೂಡ ವಿಧವೆಯ ಕೂದಲು ತೆಗೆ 
ಯಿಸುವುದೇ ಸರಿಯಾದ್ದೆಂದು ಹೆಠಹಿಡಿದು ಹಾಗೆ ಮಾಡಿಸಿದವರಲ್ಲಿ ವೆಂಕಟ 
ಸುಬ್ಬಯ್ಯನವರೂ ಒಬ್ಬರು. ವಿಧಿಯ ಮಾರೇಓಗೆ ಮುಂದೆ ತಲೆಯೊಡ್ಡ 
ಬೇಕೆಂದು ಅವರು ಅಂದು ಮುಂಗಂಡಿರಲಿಲ್ಲ. 

ಇಂದು ತಮ್ಮ ಮಗಳಿಗೇ ಆ ಗತಿ ಪ್ರಾಪ್ತವಾಗಿದೆ. ಶಾಸ್ತ್ರವನ್ನು ತೃಪ್ತಿ 
ಪಡಿಸುವ ಸಂದರ್ಭ ಬಂದಾಗ್ಕ ವೆಂಕಟಸುಬ್ಬಯ್ಯನನರು ಏನು ಹೇಳುವುದಕ್ಕೂ 
ತೋರದೆ ಶೋಕಭರದಿಂದ ಮೂಕರಾಗಿ ಹೋಗಿದ್ದಾರೆ. “ ವೆಂಕಟಸುಬ್ಬಯ್ಯ 
ನವರ ಅಪ್ಪಣೆಯಾದಹಾಗೆ....” ಎಂದು ಜೋಯಿಸರು ಉತ್ತರಕ್ಕಾಗಿ ಕಾದಿ 
ದ್ದಾರೆ, ವೆಂಕಟಸುಬ್ಬಯ್ಯನವರ ಧರ್ಮಸಂಕಟವನ್ನು ಅನರ ಬೀಗರು 

ಮೈಲಾರಯ್ಯನವರು--ನಂಜುಂಡಯ್ಯನ ತಂಜೆ--ಎರಡು ವರ್ಷಗಳ ಅವಧಿ 
ಯಲ್ಲಿ ಇಬ್ಬರು ಪುತ್ರರನ್ನು ಕಳೆದುಕೊಂಡು ಅದೃಷ್ಟ ಹೀನರಾದ ತಂದೆ--ಅರ್ಥ 
ಮಾಡಿಕೊಂಡರು; “ ಬೇಡಿ ಜೋಯಿಸರೆ, ನಮ್ಮ ಸೀತಾ ಇನ್ನೂ ಚಿಕ್ಕಮಗು; 
ದೊಡ್ಡವಳು ಕೂಡ ಆಗಿಲ್ಲ” ಎಂದು ಗದ್ಗದಿಸುತ್ತಲೇ ವೆಂಕಟಿಸುಬ್ಬಯ್ಯನವರ 
ಪರವಾಗಿ ನುಡಿದರು. ಸಂದರ್ಭ ಏನು ಎನ್ನುವುದು ಆಗ ರಾಮಸ್ತಾಮಿಗೆ 
ಸ್ಪಷ್ಟವಾಗಿ, “ ಖಂಡಿತಾ ಕೂಡದು. ನಾನು ಒಪ್ಪುವುದಿಲ್ಲ. ಅವಳು ದೊಡ್ಡವ 
ಳಾದಮೇಲೆ ನೋಡಿಕೊಳ್ಳೋಣ ” ಎಂದು ತಂಗಿಗೆ ರಕ್ಷಣೆ ನೀಡುವ ರೀತಿಯಲ್ಲಿ 
ಅವಳನ್ನು ತಬ್ಬಿ ಕೊಂಡು ಸಿಡಿದು ನುಡಿದ. ಸೀತೆಯ ಹಣೆಯ ಕುಂಕುಮ 
ವಂತೂ ಅಳಿಸಿಹೋಯಿತು ; ಮಂಗಲಸೂತ್ರ ಹರಿದದ್ದಾಯಿತು ; ಕರಿಮಣಿ 
ಗಳ ನಡುವೆ ಪೋಣಿಸಿದ್ದ ಚಿನ್ನದ ಗುಂಡುಗಳನ್ನೂ ಕೆಲವು ಚಿನ್ನದ ಕಾಸು 
ಗಳನ್ನೂ ವೆಂಕಟಸುಬ್ಬಯ್ಯನವರ ವಶಕ್ಕೆ ಒಪ್ಪಿಸಿದ್ದಾಯಿತು ; ಸೀತೆಯ ಕೈಯ 
ಗಾಜಿನ ಬಳೆಗಳನ್ನು ಒಡೆದದ್ದೂ ಆಯಿತು. ವೆಂಕಟಸುಬ್ಬಯ್ಯನವರ ಹೃದಯ 
ಒಡೆಯುವುದಕ್ಕೆ ಇಷ್ಟೇ ಸಾಕಾಯಿತು. 


೩ 

ಈ ಹಿಂದಿನ ನೆನಸಿನ ಚಿತ್ರಗಳು ಇಬ್ಬರ ಮನಸ್ಸಿನಲ್ಲಿಯೂ 
ಮೂಡಿದುವು. 

ಸೀತೆಯ ಮಾವನವರಿಗೆ ಸ್ವಲ್ಪಮಟ್ಟನ ಭೂಮಿ ಕಾಣಿಯಿದ್ದಿತು. ಈಗ 
ಅನರ ಇಬ್ಬರ ಪುತ್ರರೂ ಇರಲಿಲ್ಲವಾಗಿ, ಗಂಡನ ಕಡೆಯಿಂದ ಅವಳಿಗೆ ಏನಾ 
ದರೂ ಆಸ್ತಿ ಇಲ್ಲವೆ ಜೀವನಾಂಶ ದೊರಕಬಹುದೋ ನಿನೋ ಎಂಬ ಬಗ್ಗೆ 
ವೆಂಕಟಿಸುಬ್ಬ ಯ್ಯನವರೇ ಇನ್ನೂ ಯೋಚಿಸತೊಡಗಿರಲಿಲ್ಲ. ಇನ್ನು ರಾಮ 
ಸ್ವಾಮಿಗೆ ಆ ಆಲೋಚನೆ ಹೊಳೆಯುವುದಕ್ಕೆ ಕಾರಣವಿರಲಿಲ್ಲ. ಸೀತೆಯ 
ಕೈಯಲ್ಲಿದ್ದ ಬಳೆಗಳೇ ಅವಳ ಆಸ್ತಿ ಎಂದು ರಾಮಸ್ವಾಮಿಗೆ ತೋರಿತು ; 
ಅದರೊಂದಿಗೆಯೇ ಅವಳು ಹಿಂದೆ ಧರಿಸಿದ್ದ ಚಿನ್ನದ ಗುಂಡುಗಳ ಮತ್ತು 
ಕಾಸುಗಳ ನೆನಪಾಯಿತು. 

" ನಿನ್ನ ಕೈಯಲ್ಲಿ ಇರುವ ಬಳೆಗಳಲ್ಲಿ ಎರಡನ್ನು ಕೊಟ್ಟಿದ್ದು ಉಪಕಾರ 
ಮಾಡನ್ಮಾ. ಮಾನ ಹೋಗುನ ಪ್ರಸಂಗ ಬಂದಿದೆ. ಅನನ್ನು ಅಡನಿಟ್ಟು 

ಹಣ ಪಡೆದಿರುತ್ತೇನೆ. ಅನುಕೂಲವಾದಾಗ ಬಿಡಿಸಿ ಕೊಡುತ್ತೇನೆ. ಈ ವಿಷಯ 
ಅಪ್ಪ ಅಮ್ಮನಿಗೆ ತಿಳಿಸಬೇಡ ' ಎಂದು ನುಡಿಯುವುದರಲ್ಲಿತ್ತು ಅವನ ಬಾಯಿ. 
ಆಗಲೇ ಬೋಳಾದ ತಂಗಿಯ ಕೈಯನ್ನು ಇನ್ನೂ ಬೋಳು ಮಾಡಬೇಕಲ್ಲ 
ಎಂಬ ಮರುಕವೊಂದು ಕಡೆ; " ಮಾನ ಹೋಗುವ ಪ್ರಸಂಗ ಅದುಯಾವುದು?' 
ಎಂದು ತಂಗಿಯೇ ಕೇಳಿಬಿಟ್ಟರೆ ಅವಳಿಗೆ ಏನು ನ ಕೊಡುವುದು ಎಂಬ 
ಪೇಚಾಟ ಮತ್ತೊಂದು ಕಡೆ; ತಂಗಿಯೆ ಒಪ್ಪಿ ಬಳೆಗಳನ್ನು ಕಳಚಿ ಕೊಟ್ಟರೂ 
ಆ ಸಂಗತಿ ಅಪ್ಪ ಅಮ್ಮನಿಗೆ ಗೊತ್ತಾಗದೆ ಇದ್ದೀತೆ ಎಂಬ ಸಂದೇಹ ಮಗು 
ದೊಂದು ಕಡೆ; ಸದ್ಯದಲ್ಲಿ ಸೀತೆಯ ಮೈಮೇಲಿಲ್ಲದ ಚಿನ್ನದ ಗುಂಡು ಕಾಸು 
ಗಳನ್ನು ಪತ್ತೆಮಾಡಿ ಅವನ್ನು ತೆಗೆದುಕೊಂಡು ಉಪಯೋಗಿಸಿಕೊಳ್ಳು ವುದು 
ಅತ್ಯಂತ ಸುಲಭವಾದ ಉಪಾಯವಲ್ಲವೆ ಎಂಬ ಪ್ರತ್ಯಾಸೆ ಫಸಲು ಕಡೆ. 
ಈ ಭಾವನೆಗಳ ತುಮುಲ ಯುದ್ಧದಲ್ಲಿ ಕಡೆಯದಕ್ಕೆ ಗೆಲುವಾಗಿ, ಅವನು ಆಡ 
ಹೊರಟದ್ದ ಮಾತುಗಳು ಗಂಟಲಲ್ಲಿಯೇ ಉಳಿದುವು. 

ಈಗ ಸೀತೆಯ ಕೈ ರಾಮಸ್ವಾನಮಿಯ ಹಣೆಯ ಮೇಲಿತ್ತು ; ಪ್ರೀತಿ 
ಯಿಂದ ತನ್ನ ಹಣೆಯನ್ನು ಮುಟ್ಟಿ ನೋಡುತ್ತಿದ್ದ ಮೃದುವಾದ ಕೈಯನ್ನು 
ರಾಮಸ್ವಾಮಿಯ ಕೈ ಮೆಲ್ಲನೆ ಹಿಡಿದಿತ್ತು. ಆ ಕೈಯ ಬೆರಳುಗಳು ಅನೈಚ್ಛೆಕ 
ವಾಗಿ ಸೀತೆಯ ಕೈಯ ಬಳೆಗಳನ್ನು ಹಿಡಿದಾಡಿಸುತ್ತಿದ್ದುವು. 

“ ಸ್ವಲ್ಪ ಜ್ವರ ಬಂದಿರುವ ಹಾಗಿದೆ, ರಾಮಣ್ಣ.” 

“ ಜ್ವರ-ಗಿರ ಏನೂ ಇದ್ದ ಹಾಗೆ ಕಾಣಲಿಲ್ಲಮ್ಮ. ತುಂಬ ತಲೆನೋವು. 
ಪಟಪಟ ಅಂತ ಸಿಡಿಯುತ್ತಿದೆ.? 

“ ಸುಬ್ರಮಣ್ಯ ಸಂಡಿತರ ಹತ್ತಿರ ಔಷಧಿ ತಂದು ಕೊಡಲೆ?” 

“ ಏನೂ ಬೇಡವಮ್ಮಾ. ಅಮೇಲೆ ನಾನೇ ಹೋಗಿ ಆಸ್ಪತ್ರೆಯಲ್ಲಿ 
ಔಷಧಿ ತೆಗೆದುಕೊಳ್ಳು ತ್ತೇನೆ... ಅಮ್ಮ ಇನ್ನೂ ಹೊಳೆಯಿಂದ ಬಂದ ಹಾಗೆ 
ಕಾಣಲಿಲ್ಲ... 

“ ಇನ್ನೇನು ಬರುವ ಹೊತ್ತು.” 

“ ಹಾಲು ಏನೂ ಉಳಿದಿಲ್ಲ ಅಂತ ಕಾಣುತ್ತೆ, ಅಲ್ಲವೆ?” 

“ ಕಾಫಿ ಬೇಕೇನು, ರಾಮಣ್ಣ ?” 
“ ಹ್ಞೂ ಕಣಮ್ಮ; ತುಂಬ ತಲೆನೋವು. ಹಾಲು ಉಳಿದಿಲ್ಲ ಅಂತ 

ಕಾಣುತ್ತೆ. ಅಮ್ಮ ಬರುವ ಹೊತ್ತಿಗೆ ಶಾನುಭೋಗರ ಮನೆಗೆ ಹೋಗಿ ಒಂದು 
ಬಟ್ಟಲು ಹಾಲು ಈಸಿಕೊಂಡು ಬರುತ್ತೀಯಾಂಮ್ಮ? ” 

“ ಆಗಲಿ, ರಾಮಣ್ಣ ” ಎಂದು ಸೀತೆ ರಂಗೋಲಿಯ ಚಿಸ್ಪನ್ನು ಮುಂಗ 
ಡೆಯ ಕಿಟಕಿಯ ಗೂಡಿನಲ್ಲಿರಿಸಿ, ಕೈಯನ್ನು ಸೀರೆಯ ನೆರಿಯಿಂದಲೇ ಒರಸಿ 
ಕೊಂಡು, ಅಡಿಗೆಮನೆಗೆ ಹೋಗಿ ಒಂದು ಸಣ್ಣ ಒಟ್ಟಲನ್ನು ತೆಗೆದುಕೊಂಡು 
ಶಾನುಭೋಗರ ಮನೆಯ ಕಡೆ ಹೊರಟಳು. ಶಾನುಭೋಗರ ಮನೆಯವರು 
ಉಪಕಾರಬುದ್ಧಿ ಯವರು; ಏನು ಬೇಕಾದರೂ ಅವರ ಮನೆಗೇ ಹೋಗುವುದು 
ವೆಂಕಟಸುಬ್ಬಯ್ಯನವರ ಮನೆಯ ಪದ್ಧತಿ. 

ಅತ್ತ ಸೀತೆ ಹೋದಳೋ ಇಲ್ಲವೋ ಇತ್ತ ರಾಮಸ್ವಾಮಿ ತಲೆನೋವೇ 
ಇರಲಿಲ್ಲವೇನೋ ಎಂಬಂತೆ ಚಂಗನೆ ಮೇಲಕ್ಕೆದ್ದ. 

ಪುಡಿಗಾಸು ನಗನಾಣ್ಯಗಳನ್ನು ತನ್ನ ತಾಯಿ ಉಗ್ರಾಣದ ಕೋಣೆಯಲ್ಲಿ 
ಒಂದು ಸಣ್ಣ ಮರದ ಪೆಟ್ಟಿಗೆಯಲ್ಲಿ ಭದ್ರಸಡಿಸುತ್ತಿದ್ದುದು ಅವನಿಗೆ ತಿಳಿಯದ 
ವಿಷಯವೇನಲ್ಲ. ಪಾರ್ವತಮ್ಮನವರು ಹಿಂದೆಲ್ಲಾ ಸಾಧಾರಣವಾಗಿ ಪುಡಿಗಾಸು 
ಗಳನ್ನು ಸಾಸಿವೆ ಡಬ್ಬಿಯಲ್ಲೋ ಮೆಣಸಿನಕಾಳಿನ ಡಬ್ಬಿಯಲ್ಲೋ ಹಾಕಿರು 
ತ್ರಿದ್ದುದು ಪದ್ಧತಿ. ಆದರೆ ರಾಮಸ್ವಾಮಿ ಸ್ವಲ್ಪ ದೊಡ್ಡವನಾದ ಮೇಲೆ, 
ಕಾಯಿಚೂರು ಬೆಲ್ಲದ ಚೂರುಗಳೊಂದಿಗೆ ಪುಡಿಗಾಸುಗಳೂ ಮಾಯವಾಗುತ್ತಿ 
ದ್ಹುದು ಅವರ ಗಮನಕ್ಕೆ ಬಂದಿತು. ತಿಂಡಿತಿನಿಸುಗಳ ಚೌರ್ಯವನ್ನು ರಾಮ 
ಸ್ವಾಮಿಯ ಮೇಲೂ ಪುಡಿಗಾಸುಗಳ ಅಪಹೆರಣವನ್ನು ಪತಿದೇವನ ಮೇಲೂ 
ಸಕಾರಣವಾಗಿ ಆಕೆ ಆರೋಪಿಸಿದಾಗ* ಹೌದು. ನಾನು ಯಾವಾಗಲೂ 
ಎಲೆ ಮೆಲ್ಲುತ್ತೇನೆ. ಹೊಗೆಸೊನ್ಪಿಗೆ ಕಾಸು ಬೇಕು. ಒಂದು ಸಂಸಾರ ನಿಭಾ 
ಯಿಸುವವನಿಗೆ ಹೊಗೆಸೊಪ್ಪಿಗೂ ಕಾಸಿಲ್ಲದೆ ಹೋಗಬಹುದು ಒಂದೊಂದು 
ವೇಳೆ. ನಾನೇ ನಿನಗೆ ಕೊಟ್ಟ ದುಡ್ಡನ್ನು ನಾನೇ ತೆಗೆದುಕೊಳ್ಳು ವುದಕ್ಕೆ ನನಗೆ 
ಹೆದರಿಕೆಯೇ? ಅಥವಾ ನಿನ್ನನ್ನು ಕೇಳುವುದಕ್ಕೆ ನಾಚಿಕೆಯೇ? ನನ್ನ ತುಟ 
ಸದಾ ಕೆಂಪಗಿರುವುದನ್ನು ಕಂಡು ನಿನ್ನ ಕಣ್ಣೂ ಕೆಂಪಾಗಿಬಿಡುತ್ತೆ. ಅದ 
ನಾನೇನು ಮಾಡಲಿ?” ಎಂದು ವೆಂಕಟಸುಬ್ಬಯ್ಯನವರು ತಮ್ಮ ಕಣ್ಣುಗಳನ್ನು 
ಕೆಂಪಗೆ ಮಾಡಿಕೊಳ್ಳು ತ್ತಿದ್ದರು. ಕ ನೀವಲ್ಲದಿದ್ದರೆ ನಿಮ್ಮ ಮಗ” ಎಂದು 
ಪಾರ್ವತಮ್ಮ ತುಟ ಉರುಗಿಸಿಕೊಂಡು ಹೇಳುತ್ತಿದ್ದರು. * ಹಾಗೆ ಹೇಳು, 

ನೋಡದೆ ಮಾಡದೆ ನನ್ನ ದೂರಬೇಡ. ನೀನುಂಟು, ನಿನ್ನ ಮಗ ಉಂಟು” 
ಎಂದು ಒಂದು ಚೂರು ಹೊಗೆಸೊಪ್ಪನ್ನು ಜೇಬಿನಿಂದ ತೆಗೆದು ಬಾಯಿಗೆ ಎಸೆದು 
ಕೊಂಡು, “ ಶರಿ. ನಿನ್ನ ದುಡ್ಡು ಕಾಸಿನ ಜೋಪಾನ ನೀನು ಮಾಡ್ಕೊ 
ಇನ್ಮೇಲೆ... ನನ್ನ ದೂಯ್‌(ರ್‌)ಬೇಡ ” ಎಂದು ತಂಬುಲ ರಸ ತುಂಬಿದ 
ಬಾಯಿಂದ ಅಸ್ಪಷ್ಟವಾಗಿ ಒದರಿ, ಹೊರಕ್ಕೆ ಹೊರಟುಬಿಡುತ್ತಿದ್ದರು. ಹಿರಿಯ 
ಮಗ ಸುಬ್ಬಸ್ವಾಮಿ ಮನೆಯಲ್ಲಿ ಬೆಳೆದವನೇ ಅಲ್ಲ; ಅವನ ವಿದ್ಯಾಭ್ಯಾಸ 
ಮೈಸೂರಿನಲ್ಲೇ ಅನನ ಚಿಕ್ಕಮ್ಮನ ಮನೆಯಲ್ಲಿ ಸಾಗಿ, ಬೆಂಗಳೂರಿನಲ್ಲಿ 
ಕೆಲಸಕ್ಕೆ ಸೇರಿದವನು. ಹೆಣ್ಣುಮಕ್ಕಳ ಮೇಲೆ ದೂರು ಹೊರಿಸಲು ಸಾಧ್ಯವೂ 
ಇರಲಿಲ್ಲ, ಕಾರಣವೂ ಇರಲಿಲ್ಲ; ಮನಸ್ಸೂ ಬಾರದು. ಹೀಗಾಗಿ ತಾಯಿಯ 
ಗುಮಾನಿಗೆ ರಾಮಸ್ವಾಮಿ ಎಂದಿನಿಂದಲೂ ಗುರಿಯಾಗಿದ್ದ. ಗುಮಾನಿಯೇನ್ಕು 
ರಾಮಸ್ವಾಮಿಯೇ ಕಾಸುಗಳ್ಳ ನೆಂದು ಅವರಿಗೆ ಖಚಿತವಾಗಿತ್ತು. ಮೊದಲಂತೂ 
ಚಿಕ್ಕವನು ು: ಕಡಲೆಕಾಯಿಗೋ ಮಿಠಾಯಿಗೋ ಹಲಸಿನತೊಳೆಗೊ ಕಾಸು ಕದಿ 
ಯುತ್ತಾನೆ, ಹುಡುಗತನ--ಎಂದು ಸಮಾಧಾನ ಪಟ್ಟುಕೊಂಡು, ಮಗನನ್ನು 
ಗದರಿಸಿಕೊಂಡು, ಸುಮ್ಮನಾಗಿಬಿಡಬಹುದಾಗಿತ್ತು. ಆದರೆ ರಾಮಸ್ವಾಮಿ 
ದೊಡ್ಡವನಾದಮೇಲೂ ಅವನ ಕಾಸುಗಳ್ಳತನ ನಿಂತಿರಲಿಲ್ಲ; ಅಲ್ಲದೆ, ಬರು 
ಬರುತ್ತ ಕಾಸುಗಳ ಲೆಕ್ಕದಲ್ಲಿ ಹಣ ಮಾಯವಾಗುತ್ತಿರಲಿಲ್ಲ: ಆಣೆ, ಪಾವಲಿ, 
ರೂಪಾಯಿಗಳ ಲೆಕ್ಕದಲ್ಲಿ ಮಾಯವಾಗುತ್ತಿತ್ತು. ಪಾರ್ವತಮ್ಮನವರು ಚಿಲ್ಲರೆ 
ಹಣವನ್ನು ನಗನಾಣ್ಯಗಳ ಸೆಚ್ಚಿಗೆಯಲ್ಲಿ ಇಡಲು ಮೊದಲುಮಾಡಿದಮೇಲೆ 
ಅದು ಹೆಚ್ಚು ಸುರಕ್ಷಿತವಾಯಿತು. ಅಭ್ಯಾಸಬಲದಿಂದ ಅಡುಗೆಯ ಮನೆಯ 
ಡಬ್ಬಿಗಳಲ್ಲಿಯೇ ಹಣ ಇಟ್ಟಾಗ ಅದು ತಪ್ಪದೆ ಮಾಯವಾಗುತ್ತಿತ್ತು. 
ರಾಮಸ್ವಾಮಿ ಅಡುಗೆಯ ಮನೆಗೆ ಹೋಗಿ ಕೆಲವು ಡಬ್ಬಿಗಳನ್ನು ತಡಕಾ 
ಡಿದ: ಕಾಸಿಗೋಸ್ಕರ ಅಲ್ಲ; ತಾಯಿಯ ಒಡನೆಯ ಪೆಟ್ಟಿಗೆಯ ಬೀಗದಕ್ಕೆ 
ಗಾಗಿ. ಅವನು ನಿರೀಕ್ಷಿಸಿದ್ದ ಂತ್ಕೆ ಒಂದು ದಾಂಕ್ಕೆ ಪೋಣಿಸಿದ್ದ ಎರಡು ಮೂರು 
ಬೀಗದಕ್ಕೆಗಳು ಒಂದು ಸಣ್ಣ ಖಾಲಿ ಡಬ್ಬಿಯಲ್ಲಿತ್ತು. ಅದನ್ನು ತೆಗೆದುಕೊಂಡು 
ಉಗ್ರಾಣದ ಕತ್ತಲೆ ಕೋಣೆಗೆ ಧಾವಿಸಿ, ಬಾಗಿಲನ್ನು ಮುಂದು ಮಾಡಿದ. ಆ 
ಕೋಣೆಗೆ ಕಿಟಕಿ ಇರಲಿಲ್ಲ; ಹಗಲಿನಲ್ಲಿಯೂ ಇರುಳುಗತ್ತಲೆ. ರಾಮಸ್ವಾಮಿ 
ತಡಕಿ ತಡಕಿ ಬೀಗನನ್ನು ಕೈಯಲ್ಲಿ ಹಿಡಿದು, ಎಲ್ಲ ಬೀಗದಕೈಗಳಿಂದಲೂ 

ಪ್ರಯತ್ನಿಸಿ ನೋಡಿ, ಕಡೆಗೆ ಬೀಗವನ್ನು ತೆಗೆದ. ಜೇಬಿನಲ್ಲಿ ಬೆಂಕಿಯ ಸೆಟ್ಟಿಗೆ 
ಸಿದ್ಧವಾಗಿಯೇ ಇತ್ತು. ಒಡನೆಯ ಪೆಟ್ಟಿಗೆಯ ಬಾಗಿಲು ತೆರೆದು, ಒಂದು 
ಬೆಂಕಿಯ ಕಡ್ಡಿಯನ್ನು ಗೀರಿ, ಬಗ್ಗಿ ನೋಡಿದ. ತಾಯಿಯ ಕೊರಳ ಚಿನ್ನದ 
ಬಂದಿ ಮೊದಲು ಕಣ್ಣಿಗೆ ಬಿದ್ದಿತು. ಅದನ್ನು ಮುಟ್ಟಲು ಧೈರ್ಯವಾಗಲಿಲ್ಲ. 
ಆರುತ್ತಿದ್ದ ದೀಪದ ಕಡ್ಡಿಯ ಬೆಳಕಿನಲ್ಲಿ ಇನ್ನೊಂದು ಸಣ್ಣ ಗಂಟು ಕಂಡಿತು. 
ಅದನ್ನು ಕೈಯಿಂದ ತೆಗೆದುಕೊಂಡು ತೂಗಿನೋಡಿದ ; ತಕ್ಕಮಟ್ಟಿಗೆ ಭಾರ 
ವಾಗಿತ್ತು; ಸದ್ದಿನಿಂದ, ಆಕೃತಿಯಿಂದ, ನಾಣ್ಯಗಳ ಗಂಟಾಗಿ ಕಂಡಿತು. ಜೇಬಿಗೆ 
ಹಾಕಿ ನೋಡಿದ ; ಜೇಬು ಹಿಡಿಯಲಿಲ್ಲ. ಬರಿಯ ಕಾಸ್ಕು ಆಣೆ, ಪಾವಲಿ, 
ಹೆಚ್ಚೆಂದರೆ ೧೦-೨೦ ರೂಪಾಯಿ-- ಎಲ್ಲ ಸೇರಿದರೂ ಐನತ್ತು ರೂಪಾಯ 
ಮೇಲಾಗದೆಂದು ಅನನಿಗೆನ್ನಿಸಿತು. ಅಲ್ಲದೆ ಹಣದ ಗಂಟು ಮಾಯವಾದರೆ 
ಕಳ್ಳತನ ಬೇಗ ಪತ್ತೆಯಾಗುತ್ತದೆ. ರಾಮಸ್ವಾಮಿ ಬಹಳ ದೂರಾಲೋಚನೆ 
ಮಾಡಿ ಹಣದ ಗಂಟನ್ನು ಅದರ ಸ್ಥಳದಲ್ಲಿಯೇ ಇರಿಸಿದ. ಇನ್ನುಎರಡು ಮೂರು 
ಕಡ್ಡಿಗಳನ್ನು ಗೀರಿ ಪೆಟ್ಟಿಗೆಯನ್ನೆಲ್ಲಾ ಬಹು ಬೇಗನೆ ಶೋಧನೆ ಮಾಡಿದ. 
ರೇಶ್ಮೆ ಬಟ್ಟೆಯಲ್ಲಿ ಸುತ್ತಿದ್ದ ಸಣ್ಣ ಗಂಟೊಂದು ಕಣ್ಣಿಗೆ ಬಿತ್ತು; ಅದನ್ನು 
ಬಿಚ್ಚಿದ ; ಅದರೊಳಗೊಂದು ಕಾಗದದ ಪೊಟ್ಟಣ; ಅದನ್ನೂ ಬಿಚ್ಚಿದ, ಒಳಗಿದ್ದು 
ದನ್ನು ಕೈಯಿಂದ ಮುಟ್ಟಿ ನೋಡಿದ ; ಚಿನ್ನದ ಗುಂಡುಗಳು ಕಾಸುಗಳು ಕೈಗೆ 
ಸೋಕಿ, ಅವನಿಗೆ ಹರ್ಷರೋಮಾಂಚನವನ್ನುಂಟುಮಾಡಿದುವು. ಬಿಚ್ಚಿದ್ದ 
ಗಂಟನ್ನು ಹಾಗೆಯೇ ಜೇಬಿಗೆ ತುರುಕಿಕೊಂಡು, ಪೆಟ್ಟಿಗೆಯ ಬೀಗ ಹಾಕಿ, 
ಬೀಗದಕ್ಕೆಯ ಸರವನ್ನು ಅದರ ಸ್ಥಳದಲ್ಲಿ ಇರಿಸಿ, ಮತ್ತೆ ಮಂದಲಗೆಯ ಮೇಲೆ 
ಹಿಂದಿನಂತೆ ಮಲಗಿದ. 

ಅವನು ಮಲಗಿ ಒಂದೆರಡು ನಿಮಿಷಗಳಾಗಿರಬಹುದು, ಅಷ್ಟೆ; ಸೀತೆ 
ಹಾಲಿನ ಬಟ್ಟಲು ಹಿಡಿದುಕೊಂಡು ಬಂದಳು. ಸ್ವಲ್ಪ ಹೊತ್ತಾದಮೇಲೆ 
ಪಾರ್ವತಮ್ಮನವರು ಹಿಂಡಿ ಸೆಣೆದ ಸೀರೆ ಸಂಚೆಗಳನ್ನು ಹೆಗಲ ಮೇಲೆ ಹಾಕಿ 
ಕೊಂಡು, ತಲೆಯ ಮೇಲೊಂದು ತಪ್ಪಲೆ, ಸೊಂಟದ ಮೇಲೊಂದು ಬಿಂದಿಗೆ 
ಕೈಲೊಂದು ಚೆಂಬು ಹಿಡಿದುಕೊಂಡು, " ಉಸ್ಸಪ್ಪಾ' ಎನ್ನುತ್ತ ಒಳಕ್ಕೆ 
ಕಾಲಿಟ್ಟರು. 

ರಾಮಸ್ವಾನಿಗೆ ಕಾಥಿಗೋಸ್ಕರ ಹಾಲು ತಂದ ವಿಷಯವನ್ನು ಸೀತೆ 

ತಾಯಿಗೆ ತಿಳಿಸಿದಳು; ಆಗ ಏನೂ ಮಾತನಾಡದೆ ಪಾರ್ವತಮ್ಮನವರು 
ಒಂದು ದೊಡ್ಡ ಲೋಟದ ತುಂಬ ಬಿಸಿಬಿಸಿಯಾಗಿ ಕಾಫಿ ಮಾಡಿ ತಂದು 
ಕೊಟ್ಟರು. ರಾಮಸ್ವಾಮಿ ಸೀತೆಯನ್ನು ಕೂಗಿ ಕರೆದ. ಸೀತೆ ಬಂದಳು, 
“ ಈಗ ತಲೆನೋವು ಎನ್ಟೋ ಮೇಲು ಕಣಮ್ಮಾ. ಇಸ್ಟೊಂದು ಕಾಫಿ ನನಗೆ 
ಬೇಡ. ಒಂದು ಬಟ್ಟಿಲು ತೆಗೆದುಕೊಂಡು ಬಾ, ನೀನು ಸ್ವಲ್ಪ ತೆಗೆದುಕೊಳ್ಳುವೆ 
ಯಂತೆ” ಎಂದು ರಾಮಸ್ವಾಮಿ ಸೀತೆಗೆ ಹೇಳಿದ. ಮೊದಲು ಕಾಫಿಯನ್ನು 
ಬೇಡನೆಂದಳು ಸೀತೆ; ಅಣ್ಣನ ಬಲವಂತಕ್ಕೆ ಆಮೇಲೆ ಸ್ವಲ್ಪ ತೆಗೆದು 
ಕೊಂಡಳು. 

ಅರ್ಧ ಗಂಟಿಯಾದಮೇಲೆ, “ಆಶೃತ್ರೆಗೆ ಹೋಗಿ ಔಸಧಿ ಕುಡಿದು 
ಬರುತ್ತೇನೆ” ಎಂದು ರಾಮಸ್ವಾಮಿ ಎದ್ದು ಹೊರಕ್ಕೆ ಹೊರಟಿ. ಅವನ 
ಮನಸ್ಸಿನ ಭಾರ ತಪ್ಪಿ, ತಲೆನೋವು ಇದ್ದರೂ ಇಲ್ಲದಂತೆ ಎನಿಸಿತ್ತವನಿಗೆ. 
ಆಸ್ಪತ್ರೆಗೆ ಹೋಗದೆ ನೇರವಾಗಿ ರಾವ. ಶೆಟ್ಟಿಯ ಅಂಗಡಿಗೆ ಹೋದ. 


೪ 


ಅತ್ತ ರಾಮಸ್ವಾಮಿ ಹೊರಕ್ಕೆ ಹೊರಟಿ ಕೂಡಲೆ ಇತ್ತ ಪಾರ್ವತಮ್ಮ 
ನವರು ಮಗಳನ್ನು ಮೃದುವಾಗಿ ಆಕ್ಷೇಪಿಸಿದರು : 

“ ಅಮ್ಮಾ ಸೀತಾ, ರಾಮಸ್ವಾಮಿ ಹೇಳಿದ ಅಂತ ನೀನು ಹಾಗೆಲ್ಲಾ 
ಹೋಗಬಾರದಾಗಿತ್ತಮ್ಮ. ಶಾನುಭೋಗರ ಮನೆ ಇರುವುದು ಪೇಟಿಯ 
ದಾರಿಯಲ್ಲಿ. ಅದು ಪುಂಡರು ಪೋಕರಿಗಳು ತಿರುಗಾಡುವ ಸ್ಥಳ. ನಿನಗೆ 
ಬಿಡಿಸಿ ಹೇಳದೆ ಇದ್ದರೆ ಯತ್ನವಿಲ್ಲ, ಏನು ಮಾಡಲಿ ಹೇಳು. ಮುತ್ತೈದೆ 
ಯಾದವಳು ದುಷ್ಟರ ಕಣ್ಣಿಗೆ ಬಿದ್ದರೂ ಬದುಕಬಹುದು ; ನಿನ್ನಂಥ ನಿರ್ಭಾಗ್ಯ 
ಬದುಕುವುದು ಕಷ್ಟವನ್ಮು. ಅಲ್ಲದೆ ಈಗ ನೀನು ಮೊದಲಿನ ಹಾಗಲ್ಲ, ದೊಡ್ಡವ 
ಳಾಗಿದ್ದೀಯೆ. ಸ್ವಲ್ಪ ಎಚ್ಚರಿಕೆಯಿಂದ ಇರಬೇಕಮ್ಮ. ಇನ್ನುಮೇಲೆ ನನಗೆ 
ತಿಳಿಸದೆ ಹೊರಕ್ಕೆ ಹೋಗಕೂಡದು, ತಾಯಿ.” 

ಶಾಯಿ ಗಂಭೀರ ವಾಣಿಯಲ್ಲಿ ನುಡಿದ ಉಪದೇಶವಾಕ್ಯಗಳನ್ನು ಸೀತೆ 
ಆಲಿಸಿದಳು ; ಮೌನವಾಗಿದ್ದಳು. ವಿನೋದಕ್ಕೆ ಎಸೆದ ಸಣ್ಣ ಹರಳುಗಲ್ಲು ತಿಳಿ 
ಗೊಳದಲ್ಲಿ ತರಂಗಮಾಲೆಯನ್ನು ರಚಿಸುವಂತೆ, ಸದುದ್ದೇಶದಿಂದಲೇ ಆಡಿದ 

ನೀತಿಯ ಮೆಲು ಮಾತುಗಳು ಸೀತೆಯು ಇದುವರೆಗೂ ತಿಳಿಯಾಗಿದ್ದ ಮುಗ್ಧ 
ಮನಸ್ಸಿನಲ್ಲಿ ಒಂದು ಸಣ್ಣ ಭಾವತರಂಗವನ್ನು ಎಬ್ಬಿ ಸಿತು. ತಾನು ಮದುವೆ 
ಯಾಗಿದ್ದು ಗಂಡನಿಲ್ಲದವಳು ಎಂಬ ಭಾವನೆ ಬಲಿಯುವುದಕ್ಕೆ ಮೊದಲೇ ಅದು 
ಹೇಗೋ ತನಗೆ ತಾನೇ ಮಾಯವಾಗಿತ್ತು. ಈಗ ತಾಯಿಯ ಮಾತು ಮೊತ್ತ 
ಮೊದಲಿಗೆ ಆ ಭಾವನೆಯನ್ನು ಮನಸ್ಸಿನಲ್ಲಿ ಊರಿತು. ಬೀಜ ಮೊಳೆತು 
ಕುಡಿಯೊಡೆದು ಬಳ್ಳಿ ವರಿಯುವಂತೆ ಆ ಭಾವನೆಯೂ ಕುಡಿಯಿಟ್ಟು ಮುಂದು 
ವರಿಯಲು ಹವಣಿಸತೊಡಗಿತು-- ಅಂದಿನಿಂದ. 

" ನಾನು ಇನ್ನುಮೇಲೆ ಹೊರಕ್ಕೆ ಕೋಗಕೂಡದು. ಯಾಕೆ? ದುಷ್ಟರೆ 
ಕಣ್ಣಿಗೆ ಬೀಳುತ್ತೇನೆ. ಅಮ್ಮ ಹೇಳಿದ್ದು ದಿಟಿ ಗುಡಿಯ ಸುಬ್ಬಾಭಟ್ಟಿ 
ಅದು ಹೇಗೆ ನನ್ನನ್ನು ಕಣ್ಣ ಗಲಿಸಿಕೊಂಡು ನೋಡಿ ನಕ್ಕ! ಅದೇನೋ ಆಸೆ 
ತೋರಿಸುವ ಹಾಗೆ ನೋಡಿ ನಕ್ಕ. ಇಲ್ಲದೆ ಹೋದರೆ ಹಾಸ್ಯಮಾಡಿದನೋ ? 
ಏನಾದರೂ ಆಗಲಿ, ಅಮ್ಮ ಹೇಳಿದ್ದು ದಿಟ ಅಂತ ಕಾಣುತ್ತೆ. ಇನ್ನೂ 
ಯಾರು ಯಾರೋ ದುರುಗುಟ್ಟಿ ಕೊಂಡು ನೋಡಿದರು. ಒಳ್ಳೆಯವರೂ 
ಹಾಗೆಯೇ ನೋಡಿದರಲ್ಲೂ ? ಸಾತಮ್ಮನವರು, ಜಾನಕಮ್ಮನವರು, ಪುಟ್ಟ 
ಶಾಯಕ್ಕ ಎಲ್ಲರೂ ಹಾಗೆಯೇ ನೋಡಿದರು! ಸುಂದರಮ್ಮನವರು ಕೇಳಿಯೇ 
ಬಿಟ್ಟರಲ್ಲ: " ಇದೇನೇ, ಒಬ್ಬಳೇ ಹೀಗೆ ಹೊಂಟುಬಿಟ್ಟಿಯಲ್ಲ?' ಅಂತ. 
ಅನ್ಮು ಹೇಳಿದ ಹಾಗೆ ಇನ್ನುಮೇಲೆ ಹೊರಕ್ಕೆ ಹೋಗದೆ ಇದ್ದರೆ ಆಯಿತು. 
ಹೆಂಗಸರು ಒಬ್ಬೊಬ್ಬರೇ ಹೊರಗೆ ತಿರುಗಬಾರದೆಂದು ಎಲ್ಲರೂ ಹೇಳುತ್ತಾರೆ. 
ನಾನು ಚಿಕ್ಕ ಹುಡುಗಿ. ಯಾರಾದರೂ ನನ್ನ ಕೈಯಿನ ಬಳೆ ಕೆತ್ತುಕೊಳ್ಳ 
ಬಹುದು. ಅದಕ್ಕೇ ಅಂತ ಕಾಣುತ್ತೆ, ರಾಮಣ್ಣ ಸುಮ್ಮನೆ ನನ್ನ ಕೈಯಿನ 
ಬಳೇನೇ ನೋಡುತ್ತಿದ್ದ ; ಅದನ್ನ ಮುಟ್ಟ ಮುಟ್ಟಿ ನೋಡಿದ ; ಅದರ ವಿಷಯ 
ಅದೇನೋ ಹೇಳಬೇಕೂ ಅಂತಿದ್ದ. ಹಾಗೇ ಆಗಲಿ, ಇನ್ನುಮೇಲೆ ಹೋಗದೆ 
ಇದ್ದರಾಯಿತು.' 

ಸೀತೆ ಹಾಲು ತರುವುದಕ್ಕೆ ಹೋದಾಗ ಅವರಿವರು ದುರುಗುಟ್ಟಿ ಕೊಂಡು 
ನೋಡಿದ್ದು, ವ್ಯಂಗ್ಯವಾಗಿ ಮಾತಾಡಿಸಿದ್ದು ಇದೆಲ್ಲ ಅವಳ ದೃಷ್ಟಿಯಲ್ಲಿ 
ವಿಚಿತ್ರವಾಗಿಯೇ ಕಂಡಿತ್ತು ; ಆದರೆ ಏಕೆಂದು ಸ್ಪಷ್ಟವಾಗಿರಲಿಲ್ಲ. ಹಿಂದೆಲ್ಲ 
-ನುದುವೆಯಾಗುವುದಕ್ಕೆ ಮುಂಚೆ, ಮದುನೆಯಾದಮೇಲೆ ಕೂಡ ಅವಳು 

ಹೊರಕ್ಕೆ ಹೊರಟಿಕಿ ಸರ್ತಿ ಎಲ್ಲರೂ ಅವಳನ್ನು ಕರೆಯುವವರೆ, ಎಲ್ಲರೂ 
ಅವಳನ್ನು ಮಾತನಾಡಿಸಿ ಕೀಟಲೆ ಮಾಡಿ, ನಕ್ಕು ನಗಿಸುವವರೆ. ಸೀತೆ ಅಂಥ 
ಒಳ್ಳೆಯ ಹುಡುಗಿ, ಜೆಲುವೆಯಾದ ಹುಡುಗಿ, ಎಂದು ಎಲ್ಲರ ತಿಳಿವಳಿಕೆ; 
ತಿಳಿವಳಿಕೆಯೇನು, ಕೊಳಲೂರಿನ ಕೋಟೆಯ " ದೇವಕನ್ಯೆ' ಎಂದು ಎಲ್ಲರ 
ಒಮ್ಮತದ ತೀರ್ಮಾನ. "ರತಿ' ಎಂದು ಒಬ್ಬರು, " ರಂಭೆ' ಎಂದು 
ಮತ್ತೊಬ್ಬರು. " ಸಾಕ್ಷಾತ್‌ ಸೀತಾದೇನಿ ಕಣಮ್ಮಾ' ಎಂದು ಪೂಜಾರಿ 
ಶಿವರಾಮಭಟ್ಟರು ನಿರ್ಮಾಲ್ಯದ ಹೊನನ್ನೆಲ್ಲ ಸೀತೆಗೇ ಮಿಸಾಸಲು ಮಾಡಿದ್ದರು. 
ಮದುವೆಯ ವಯಸ್ಸಿಗೆ ಬಂದ ಕೋಟಿಯ ತರುಣರೆಲ್ಲ ಮನಸ್ಸಿನಲ್ಲಿ ಸೀತೆ 
ಯನ್ನು ಕೈಹಿಡಿಯಬಯಸಿದ್ದರು. ಅಂಥವರಲ್ಲಿ ಸುಬ್ಬಾ ಭಟ್ಟನೂ ಒಬ್ಬ. 
ಅವನು ಸೀತೆಯಮೇಲೆ ಎಲ್ಲರಿಗಿಂತ ಹೆಚ್ಚು ಆಸೆಯಿಟ್ಟುಕೊಳ್ಳಲು ಕಾರಣವೂ 
ಇತ್ತು. ಅದು ಹಾಗಿರಲಿ. ಸೀತೆ ಅತ್ಯಂತ ಚೆಲುವೆ ಎನ್ನುವುದು ಮಾತ್ರ 
ನಿಜವಾಗಿತ್ತು. ಈ ಮಾತಿನ ಅರಿವು ಅವಳಲ್ಲಿ ಬಲವಾಗಿ ಅಜ್ಜೊತ್ತಿ ನೆಲಸಿತ್ತು. 
ದಿವ್ಯ ಸೌಂದರ್ಯವುಳ್ಳ ವಳು ಎಂಬ ಅರ್ಥದಲ್ಲಿ " ದೇವಕನ್ಯೆ' ಎಂಬ ಮಾತು 
ಸೀತೆಗೆ ಸಂಪೂರ್ಣವಾಗಿ ಒಪ್ಪುತ್ತಿತ್ತು. 

ತಿದ್ದಿದ ಹುಬ್ಬು ; ಕಪ್ಪೆಚ್ಚಿದೆಯೋ ಎನ್ನುವ ಹಾಗೆ ಕಾಣುವ ತುರುಗೆವೆ ; 
ಹೊಳೆಯುವ ಬೆಳ್ಳಂಬೆಳ್ಳನೆಯ ಬೊಗಸೆಗಣ್ಣು ; ಅರಳಿದ ಮಲ್ಲಿಗೆಯ ಮೇಲೆ 
ಕದ್ದುಂಬಿ ಕುಳಿಕಿದೆಯೇ ಎಂಬ ಭ್ರಾಂತಿಯನ್ನು ಹುಟ್ಟಿಸುವ, ನೇರಿಳೆ ಬಣ್ಣದ 
ಕಣ್ಣಗುಡ್ಡೆ ; ನೀಳವೂ ಅಲ್ಲದ ಮೋಟೂ ಅಲ್ಲದ ದಪ್ಪವೂ ಅಲ್ಲದ, ಹವಣಾದ 
ಮೂಗು; ಸಣ್ಣ ವಜ್ರದ ಓಲೆಯಿಡಲು ತಕ್ಟುವಾದ ಕಿವಿಗಳು; ನಾಲ್ಕು 
ಬೆರಳಗಲದ, ಸಮತಟ್ಟಾದ ಹಣೆ; ದಾಳಿಂಬದ ಹೂಗೆಂಪಿನ ತುಟಿ; ಉಬ್ಬೂ 
ಅಲ್ಲದ ಚಸ್ಪಟಿಯೂ ಅಲ್ಲದ ತುಂಬುಗೆನ್ನೆ; ಅದರ ಬದಿಯಲ್ಲೆ ಅದರ ಹೊಳ 
ಸನ್ನು ಎತ್ತಿ ತೋರುವ, ಕಂಡೂ ಕಾಣದ ಸನ್ನೆ ಗೂದಲು ; ನಕ್ಕರೆ ಸ್ವಲ್ಪ 
ಗುಳಿಬೀಳುವ ನುಣುಪು ಗಲ್ಲ; ದೃಷ್ಟಿ ಬೊಟ್ಟಟ್ಟಂತೆ ಗಲ್ಲಕ್ಕೂ ಕೆನ್ನೆಗೂ ನಡುವೆ 
ಕರಿದಾದ ಕರಿಯ ಮಚ್ಚೆ ; ಈ ಎಲ್ಲ ಬೇರೆ ಬೇರೆ ಚೆಲುನನ್ನೂ ಒಳಗೊಂಡು 
ಒಟ್ಟಿನ ಚೆಲುವನ್ನು ಹೆಚ್ಚಿಸುವಂತಹ ಮುಖದ ಮಾಟ; ಆ ಮಾಟದ ಅಂದ 
ವನ್ನು ಹೆಚ್ಚಿಸುವ ಮುಂಗುರುಳು ; " ಮುಂಗುರುಳಿಂದ ಮಾತ್ರ ಮೋಸ 
ಹೋದೀರಿ, ನಾನೂ ಇದ್ದೇನೆ, ಇಕೋ ನೋಡಿ' ಎಂದು ತೊಡೆಯವರೆಗೂ 


ಕುಂಕುನು ಭಾಗ್ಯ ೧೩ 


ಜೋತು ಜಡೆಯಾಗಿ ಅತ್ತ ಇತ್ತ ಒಲೆದು ಇಣಿಕಿನೋಡಿದಂತೆ ಕಾಣುವ 
ಹೊರವಾದ ನೀಳವಾದ ಕೂದಲ ರಾಶಿ; ಮೇಲಾಯ ಕಡಮೆಯಾಗಿ 
ಕೇಳಾಯ ಹೆಚ್ಚಾಗಿ ಮೆರೆಯುವ ಹೆಣ್ಣಿಗೆ ತಕ್ಕ ಸಹಜವಾದ ಒಯ್ಯಾರದಿಂದ 
ಬಳುಕುವ ಬಳ್ಳಿ ಯೊಡಲು ; ಈ ಚೆಲುವನ್ನು ಮೆರೆಯಿಸುವ ಮೈಯ 
ಹೊಂಬಣ್ಣ. ಪಕ್ಕದ ಮನೆಯ ಸಾತಮ್ಮನವರು ಹೇಳುತ್ತಿದ್ದ ಹಾಗೆ " ಸೀತೆ 
ಸ್ವರ್ಣಗಳರಿ'; ನಾಗರಿಕ ಕನ್ಯೈಯಾಗಿದ್ದಕ್ಕಿ" ಸ್ವರ್ಣಲತೆ'. ಈ ಸೀತೆ ಹುಡುಗಿ 
ಸೀತೆ; ಬೆಳೆದ ಹೆಣ್ಣು ಊಹಾರಾಜ್ಯದ ರಾಣಿಯಾಗಿರಲಿ. 


೫ 


ಈ ಚೆಲುವೆ ಸೀತೆ ಹೊರಕ್ಕೆ ಹೊರಬಾಗ ಕೊಳಲೂರಿನ ಕೋಟಿಯ 
ಬೀದಿ ಕಳವಳಿಸಿತು. 

ಹೊರಗಡೆ ರಂಗೋಲಿಯಿಡುತ್ತಿದ್ದ ಸಕ್ಕದ ಮನೆಯ ಸಾತಮ್ಮನವರೇ 
ಅಚ್ಚರಿಗೊಂಡು ಕೇಳಿದ್ದರು : 

“ ಏನೇ ಸೀತಾ, ನಿಮ್ಮ ತಾಯಿ ನಿನ್ನನ್ನ ನಮ್ಮ ಮನೆಗೇ ಕಳಿಸುತ್ತಿರ 
ಲಿಲ್ಲ ಈಗ ಎಲ್ಲೋ ಒಬ್ಬಳೇ ಹೊರಟುಬಿಟ್ಟ ದ್ದೀಯೆ ಶಿ 

ಆಗ ತಟ್ಟನೆ, ತನ್ನ ತಾಯಿ ತನಗೆ ಹಿಂದೊಮ್ಮೆ ಹೇಳಿದ್ದ ಮಾತುಗಳು 
ಸೀತೆಗೆ ನೆನಪಾದುವು : 

" ಸೀತಾ, ನೀನು ಇನ್ನುಮೇಲೆ ಸಾತಮ್ಮನವರ ಮನೆಗೆ ಹೋಗಿ ಅಲ್ಲಿ 
ಚಕ್ಕಂದ ಹೊಡೆಯುತ್ತ ಕುಳಿತುಕೊಳ್ಳ ಬೇಡ. ಅವರ ಮನೆಯಲ್ಲಿ ಬೆಳೆದ 
ಗಂಡುಮಕ್ಕಳಿದ್ದಾರೆ.' 

ಸೀತೆ ಕೊಡಬೇಕಾದ ಉತ್ತರ ಕೊಟ್ಟಳು: 

“ ರಾಮಣ್ಣಸಿಗೆ ತುಂಬ ತಲೆನೋವು. ಸ್ವಲ್ಪ ಕಾಫಿಗೆ ಹಾಲು ಬೇಕಾ 
ಗಿತ್ತು. 'ಶಾನುಭೋಗರ ಮನೆಗೆ ಹೋಗುತ್ತಿದೇನೆ.? 

ಸಾತಮ್ಮನವರ ಮನೆಯಲ್ಲಿ ಹಾಲು ಇತ್ತೋ ಇಲ್ಲವೋ, ತಾವೇ ಬೇಕಾ 
ದರೆ ಸ್ವಲ್ಪ ಹಾಲು ಕೊಡುವುದಾಗಿಯಂತೂ ಅವರು ಹೇಳಲಿಲ್ಲ. 

ಶಾನುಭೋಗ ಕಷ್ಪಪ್ಸನನರ ಮನೆ ಕೋಟಿಯಿಂದ ಸೇಟಿಗೆ ಹೋಗುವ 


೪೫ 
ದಾರಿಯಲ್ಲಿತ್ತು. ಕೋಟಿಯಲ್ಲೆಲ್ಲ ಬ್ರಾಹ್ಮಣರ ಮನೆಗಳೇ; ಕೋಟಿಯನ್ನು 


೧೪ ಕುಂಕುನು ಭಾಗ್ಯ 


ಬಿಟ್ಟು ಪೇಟಿಗೆ ಹೊರಟಕ್ಕಿ ನಡುವೆ. ಸಾಲಾಗಿ ಮತ್ತೆ ಎಂಟು ಹತ್ತು 
ಬ್ರಾಹ್ಮಣರ ಮನೆಗಳು. ಕೊಳಲೂರಿನ ಪೇಟಿಯ ಜನ ಇದನ್ನು " ಬ್ರಾಂಬರ 
ಕೇರಿ? ಎಂದು ಕರೆಯುತ್ತಿದ್ದರು. ಈ ಮುಖ್ಯಬೀದಿಯ ಹಿಂದುಗೂಡಿ 
ಇನ್ನೊಂದು ಸಣ್ಣ ಬೀದಿ; ಇಲ್ಲೊಂದು ಐದಾರು ಬ್ರಾಹ್ಮಣರ ಮನೆಗಳು, 
ಒಂದೆರಡು ವೇಶ್ಯೆಯರ ಮನೆಗಳು. ಈ ಬ್ರಾಹ್ಮಣರ ಕೇರಿಯನ್ನು ಹಾದು 
ಹೋದರೆ ನಡುವೆ ಐವತ್ತು ಅರವತ್ತು ಗಜಗಳು ತೆರಪು. ಬಹುಶಃ ಪೇಟಿಯ 
ಜನದ ಮೈಲಿಗೆಯ ಸೋಂಕು ಬ್ರಾಹ್ಮಣರ ಬೀದಿಗೆ ಹೆಚ್ಚಾಗಿ ಅಂಟಿದಿರಲಿ 
ಎಂದು ಈ ರೀತಿ ಇದ್ದಿತೋ ಏನೋ. ಇದರಿಂದ ಆಜಿಗೆ ಮುಖ್ಯವಾದ 
ಪೇಟಿಯ ಬೀದಿ. ಕೋಟಿಗಿಂತ ಇಲ್ಲಿನ ಜನವಸತಿ ಹೆಚ್ಚು. ಸೇಟಿಯ 
ಆಜೆ ಈಚೆ ವಕ್ರವಾಗಿ ಐದಾರು ಬೀದಿಗಳು. ಇಲ್ಲಿ ಹೆಸರಿಗೂ ಬ್ರಾಹ್ಮಣರ 
ಮನೆ ಒಂದೂ ಇಲ್ಲ. ಹೀಗೆ ಬ್ರಾಹ್ಮಣರೂ ಬ್ರಾ ಹ್ಮಣೇತರರೂ . ಪ್ರತ್ಯೇಕ 
ವಾಗಿದ್ದರೂ ಪ್ರತ್ಯೇಕತಾ ಭಾವನೆಯೇನೂ ಇದ್ದಂತೆ ಕಾಣಲಿಲ್ಲ. ಹರಿಜನರು 
ಹೊರತು ಉಳಿದೆಲ್ಲ ಬ್ರಾಹ್ಮಣರಲ್ಲದ ಹಿಂದೂಗಳು ಕೋಟಿಯ ಶ್ರೀರಾಮ 
ದೇವರ ಗುಡಿಗೆ ಮತ್ತು ಗಣಪತಿ ಗುಡಿಗೆ ದೇವರ ಸೇವೆಗೆ ಬಂದುಹೋಗುತ್ತಿ 
ದ್ದರು. ಕೋಟಿಯ ರಾಮೋತ್ಸವ ಎಂದರೆ ಪಾನಕ-ಸಣಿಯಾರದ ವಿತರಣೆ 
ಎಸ್ಟೋ ಅಸೆ ; ನಿಜವಾದ ಉತ್ಸವ ಆಗುತ್ತಿದ್ದುದು ಫೇಟಿಯಲ್ಲೆ ; ಅದರಲ್ಲಿ 
ಬ್ರಾಹ್ಮಣರೂ ಭಾಗವಹಿಸುತ್ತಿದ್ದರು. 

ಬ್ರಾಹ್ಮಣರ ಬೀದಿಯಿಂದ ಉತ್ತರಕ್ಕೆ ಹೋದರೆ ಪೇಟಿ. ಪೇಟಿಗೂ ಆಜಿ, 
ಊರಿನ ಆಜೆ, ಆಸ್ಪತ್ರೆ. ಅಂಚೆ ಕಚೇರಿ, ಮಾಧ್ಯಮಿಕ ಶಾಲೆ ಮಾತ್ರ 
ಬ್ರಾಹ್ಮಣರ ಬೀದಿಯ ದಕ್ಷಿಣದ ಕೊನೆಯಾಚೆ-- ಕೋಟಿಯ ಹತ್ತಿರವೇ 
ಇದ್ದುವು. ಹೀಗಾಗಿ, ಪೇಟಿಯ ಜನ ಈ ಬ್ರಾಹ್ಮಣರ ಬೀದಿಯಲ್ಲಿ ಓಡಾಡಲೇ 
ಬೇಕಾಗಿದ್ದಿತು. ಜೊತೆಗೆ ಬಸ್ಸುಗಳು, ಗಾಡಿಗಳು ಇವುಗಳ ಓಡಾಟವೂ 
ಈ ಮಾರ್ಗದಲ್ಲಿಯೆ. ಅಂತೂ ಕೋಟಿಯಲ್ಲಿದ್ದ ಶಾಂತ ವಾತಾವರಣ ಪೇಟಿಗೆ 
ಹೊಂದಿಕೊಂಡಿದ್ದ ಈ ಬೀದಿಯಲ್ಲಿರಲಿಲ್ಲ. ಈ ಬೀದಿ ಸೇಟಿಗೂ ಕೋಟಿಗೂ 
ಮಧ್ಯೆ ಕೊಂಡಿಯಂತಿತ್ತು. ಊರ ಶಾನುಭೋಗರ ಮನೆ ಇಲ್ಲಿದ್ದುದು 
ಸ್ವಾಭಾವಿಕವೆ. 

ಸೀತೆ ಕೋಟಿಯನ್ನು ಬಿಟ್ಟು ಬ್ರಾಹ್ಮಣರ ಬೀದಿಗೆ ಬರಬೇಕಾದರೆ 


ಕುಂಕುನು ಭಾಗ್ಮ ೧೫ 


ಹತ್ತು ಹನ್ನೆರಡು ಮನೆಗಳನ್ನು ಹಾದುಬರಬೇಕಾಗಿತ್ತು. ತೀರ ಬಲಪಕ್ಕದ 
ಮನೆ ಸಾತಮ್ಮನವರ ಮನೆ; ಬಳಿಕ ಜಾನಕಮ್ಮನವರು, ಪುಟ್ಟತಾಯಮ್ಮ 
ನವರು. ಅನಂತರ ರಾಮಾಜೋಯಿಸರ ಮನೆ, ಶಿವರಾಮಭಟ್ಟರ ಮಕೆ. 
ಶಿವರಾಮಭಟ್ಟರ ಮನೆ ಬಲಗಡೆಯಾದಕ್ಕೆ ಎಡಗಡೆಯೇ ಕೋಟಿಯ ನಟ್ಟ 
ನಡುವೆ ಉತ್ತರಾಭಿಮುಖವಾಗಿದ್ದ ಶ್ರೀರಾಮದೇವರ ಗುಡಿ ; ಇದರ ಎದುರು 
ಮೂಲೆಯಲ್ಲೆ ಗಣಪತಿಯ ಗುಡಿ. 

ಸೀತೆ ಹೋಗುವಾಗ ಸಾತಮ್ಮನವರು ಅವಳನ್ನು ಮಾತನಾಡಿಸಿದರು. 
ಜಗಲಿಯ ಮೇಲೆ ನಿಂತಿದ್ದ ಜಾನಕಮ್ಮನವರು ಸಾತಮ್ಮನವರು ಕೇಳಿದ ಪ್ರಶ್ನೆ 
ಯನ್ನೇ ತಾವು ಕೇಳಬೇಕಾದ್ದು ಅಪ್ರಕೃತವೆಂದು ಭಾವಿಸಿ ಸುಮ್ಮನಿದ್ದರೂ 
ಅಚ್ಚರಿಯಿಂದ ಕಣ್ಣರಳಿಸಿ ಬಾಯಿ ಬಿಟ್ಟುಕೊಂಡು ಸೀತೆಯನ್ನು ಕೋಟ 
ಮಾತ್ರದಿಂದಲೇ ರುುಂಕಿಸುವಂತೆ ಕಂಡರು. ಹೊಳೆಯಿಂದ ಮಡಿಯುಟ್ಟು 
ಬರುತ್ತಿದ್ದ ಪುಟ್ಟ ತಾಯಮ್ಮನವರು ಸೀತೆಯನ್ನು ಎದುರುಗೊಂಡು, ಏನೂ 
ಮಾತನಾಡದೆ, ಮೂರು ಹೆಜ್ಜೆ ಹಾಕಿದಮೇಲೆ" ಪಾತಮ್ಮನಿಗೆ ಹೇಳಬೇಕು. 
ಇದು ಚೆನ್ನಲ್ಲ' ಎಂದು ಸೀತೆಗೆ ಕೇಳಬೇಕೆಂದೇ ಗಟ್ಟಿಯಾಗಿ ಗೊಣಗಿಕೊಂಡು 
ಹೋದರು. ಅಮೇಲೆ ಕಂಡವನೆಂದರೆ, ಜಗಲಿಯ ಮೇಲೆ ನಿಂತಿದ್ದ ಸುಬ್ಬಾ 
ಭಟ್ಟಿ---ಶಿವರಾಮಭಟ್ಟರ ಮಗ; ಮದುನೆಯ ವಯಸ್ಸಿಗೆ ಬಂದು ಮದುವೆ 
ಯಾಗದಿದ್ದ ಬ್ರಹ್ಮಚಾರಿ; ಎರಡು ವರ್ಷದ ಹಿಂದೆ ಸೀತೆಯನ್ನು ತನಗಾಗಿ 
ಮನಸ್ಸಿನಲ್ಲೇ ಗೊತ್ತುಮಾಡಿಕೊಂಡಿದ್ದ ವನು. ಈ ಸುಬ್ಬಾಭಟ್ಟ ಸೀತೆಯನ್ನು 
ನೋಡಿ ಮುಗುಳುನಗೆ ನಕ್ಕ. ಹಿಂದೆಲ್ಲ ಮಾತಾಡುವ ಸಲಿಗೆ ವಹಿಸುತ್ತಿದ್ದರೂ 
ಈಗ ಅವನು ಮೌನವಾಗಿಯೇ ಇದ್ದ; ಸೀತೆಯೂ ತಲೆ ಬಗ್ಗಿಸಿಕೊಂಡೇ 
ನಡೆದು ಹೋದಳು. ಅವನು ನಕ್ಕದ್ದು ಏಕೆಂದು ಅರ್ಥವಾಗದಿದ್ದರೂ ಅವರ 
ನಗೆ ಅವಳ ಅರಿವಿಲ್ಲದೆಯೇ ಅವಳ ಅಂತರಂಗವನ್ನು ಕಲಕಿದಂತಾಯಿತು. 

ಇಷ್ಟಕ್ಕೇ ಮುಗಿಯಲಿಲ್ಲ. ಸೀತೆ ಕೋಟಿಯನ್ನು ಬಿಟ್ಟು ಪೇಟಿಗೆ 
ಒಯ್ಯುವ " ಬ್ರಾಹ್ಮಣರ ಕೇರಿ'ಗೆ ತಿರುಗಿದಾಗ ಪೋಸ್ಟ್‌ ಮಾಸ್ಟರ್‌ ಪುಟ್ಟ 
"ಗ್ಹಿಯ್ಯ ಫೇಟಿಯ ಕಡೆಯಿಂದ ಬರುತ್ತಿದ್ದವನು ಸೀತೆಯನ್ನು ಕಂಡು ಮೊದಲು 
ಮುಗುಳುನಗೆ ಬೀರಿದ್ದ ನಿಂತು ಮಾತನಾಡಿಸಿಯೇಬಿಟ್ಟ : 4 ಏನಮ್ಮ, 
ರಾಮಸ್ಟಾನಿಯ ತಂಗಿಯಲ್ಲವೇ ನೀನು? ಈಗ ಏನು ಪೋಸ್ಟ್ರಾಫೀಸಿನ ಕಡೆ 


೧೬ ಕುಂಕುನು ಭಾಗ್ಯ 


ಬರುವುದೇ ಇಲ್ಲ? ಮೊದಲೆಲ್ಲ ಆಗಾಗ್ಗೆ ಬರುತ್ತಲೇ ಇದ್ದೆ ?....ಓಹ್ಕೋ 
ಸರಿಯಮ್ಮ ಸರಿ, ರಾಮಸ್ವಾಮಿ ನನಗೆ ತಿಳಿಸಿದ್ದ ; ಮಕೆತೇ ಹೋಯಿತು... 
ಅಯ್ಯೊ ಪಾಸ 1....ಯಾವಾಗಲಾದರೂ ಬಂದು ಹೋಗಮ್ಮ, ನನ್ನ ಹೆಂಡತಿ 
ನಿನ್ನನ್ನ ನೆನಸಿಕೊಳ್ಳುತ್ತಲೇ ಇರುತ್ತಾಳೆ. ಅಂದರೆ, ಅವಳು ಈಗ ಊರಿನಲ್ಲಿ 
ಇಲ್ಲ. ಬಂದಮೇಲೆ ಬಾರಮ್ಮ.” ಮದುವೆಯಾಗುವುದಕ್ಕೆ ಮುಂಚೆ ಸೀತೆ 
ಪದೇ ಪದೇ ಪೋಸ್ಟಾ ಫೀಸಿಗೆ ಹೋಗುತ್ತಲೇ ಇದ್ದಳು; ಆಗ ಪುಟ್ಟಣ್ಣಯ್ಯ 
ಇರಲಿಲ್ಲ; ರಿಟೈ ರಾಗುವುದರಲ್ಲಿದ್ದ ಬೇರೊಬ್ಬರು ಪೋಸ್ಟ್‌ ಮಾಸ್ಟ್ರರಾಗಿದ್ದರು. 
ಮದುವೆಯಾದಮೇಲೂ ಎಂದಿನಂತೆಯೇ ಆಗೊಮ್ಮೆ ಈಗೊಮ್ಮೆ ಹೋಗ 
ಬೇಕಾಗಿ ಬರುತ್ತಿತ್ತು. ಹೋದಾಗಲೆಲ್ಲ " ಕಾರ್ಡು ಕೊಡಿ ', " ಕವರು ಕೊಡಿ' 
--ಇಷ್ಟೇ ಅವಳು ಆಡುತ್ತಿದ್ದ ಮಾತು. ಎಲ್ಲೋ ಒಂದು ದಿನ ಮಾತ್ರ 
ಪುಟ್ಟಣ್ಣಯ್ಯನ ಹೆಂಡತಿ ಶಾರದನ್ಮು ಸೀತೆಯನ್ನು ಒಳಕ್ಕೆ ಕರೆದು ಮಾತ 
ನಾಡಿಸಿ, ಹೊಸದಾಗಿ ಮದುವೆಯಾದವಳೆಂದು ಕುಂಕುಮ ತಾಂಬೂಲ ಕೊಟ್ಟು 
ಕಳಿಸಿದ್ದಳು. ಪುಟ್ಟಣ್ಣಯ್ಯನ ಮಾತುಗಳು ವಿಚಿತ್ರವಾಗಿ ಕಾಣದಿದ್ದರೂ, 
ಆತ ಎಂದೂ ಇಲ್ಲದ್ದು ಬೀದಿಯಲ್ಲಿ ನಿಂತು ಮೊದಲು ಸಲಿಗೆ ವಹಿಸಿ ಮಾತ 
ನಾಡಿಸಿದ್ದು ನಿಚಿತ್ರವಾಗಿಯೇ ಕಂಡಿತು. 

ಇದನ್ನೆಲ್ಲಾ ನೆನೆದು, ತಾಯಿ ಇಂದು ಹೇಳಿದ-- ಈಗ ಕೆಲಕಾಲದಿಂದ 
ಹೇಳುತ್ತಿದ್ದ--ಮಾತಿನಲ್ಲಿ ಏನೋ ನಿಜವಿದೆಯೆಂದು ಎನ್ನಿಸಿತು ಸೀತೆಗೆ. 
ಆದರೂ ಸಾತಮ್ಮನವರ ಪ್ರಶ್ನೆಯಲ್ಲಾಗಲಿ, ಸುಬ್ಬಾಭಟ್ಟನ ನಗೆಯಲ್ಲಾ ಗಲಿ, 
ಪುಟ್ಟಣ್ಣ ಯ್ಯನವರ ಮಾತಿನಲ್ಲಾಗಲಿ ಕಹಿಯೇನೂ ಇದ್ದಂತೆ ಅವಳಿಗೆ 
ನೆನಪಾಗಲಿಲ್ಲ. ಆದರೂ, ತಾಯಿ ಬೇಡ ಎಂದದ್ದನ್ನು ಏಕೆ ಮಾಡಬೇಕು? 
ಅವರು ಹೇಳುವುದೆಲ್ಲ ತನ್ನ ಒಳ್ಳೆಯದಕ್ಕೇ ಅಲ್ಲವೆ? ಅವರು ಹೇಳಿದ ಹಾಗೇ 
ಕೇಳಿದರಾಯಿತು ಎಂದು ಮತ್ತೊಮ್ಮೆ ಸಮಾಧಾನಸಟ್ಟುಕೊಂಡಳು. 


ಪ್ರಕರಣ ಎರಡು 

ರಾಮಶೆಟ್ಟ ಅಂಗಡಿಯ ಗಲ್ಲದ ಮೇಲೆ ಕುಳಿತಿದ್ದ. ಅವನು ರಾಮ 
ಸ್ವಾಮಿಯ ಓರಗೆಯವನೆ. ವಯಸ್ಸಾಗಿಲ್ಲದಿದ್ದರೂ ವಯಸ್ಕನಂತೆ ಕಾಣುತ್ತಿದ್ದ. 
ಬೊಜ್ಜು ಬೆಳೆಯುವ ಮುಂಗುರುಹು ಆಗಲೇ ಕಾಣುತ್ತಿತ್ತು. ಕಿವಿಯಲ್ಲಿ 
ಹತ್ತಕಡಕು ; ಹಣೆಯಲ್ಲಿ ದೂರಕ್ಕೂ ಕಾಣುವ ನಾಮ ; ಎಡಗೈಯಲ್ಲಿ ಎರಡು 
ಹರಳಿನ ಉಂಗುರ. ಗುಂಡಿ ಕಳಚಿದ ಷರಟನ ತೆರಪಿನ ನಡುವೆ ದಪ್ಪ ಜೊತೆ 
ಜನಿವಾರ. ತಲೆಯ ಮೇಲೆ ಹಾಸನದ ಟೋಪಿ. ಪದ್ಮಾಸನ ಹಾಕಿ ಕುಳಿತಿದ್ದ 
ಅವನು ಸಾಕ್ಷಾತ್‌ ವಿಘ್ನೇಶ್ವರ. 

ರಾಮಸ್ವಾಮಿಯ ಗೆಲವಾದ ಮುಖ ಕಂಡ ಕೂಡಲೆ ರಾಮಶೆಟ್ಟಿಯ 
ಮುಖವೂ ಅರಳಿ, ಹಲ್ಲುಗಳ ಹೊಳಪು ನಾಮದ ಹೊಳಪನ್ನು ಮರೆಸಿತು. 

ಯಾರೋ ಇಬ್ಬರು ಮೂವರು ವ್ಯಾಪಾರಕ್ಕೆ ಬಂದಿದ್ದರು. ಒಬ್ಬಳು 
ಬೂಬಿತಿ ಒಂದು ಶೀಸೆಯಲ್ಲಿ ಅರೆಪಾವು ಒಳ್ಳೆಣ್ಣೆ ಹಾಕಿಸಿಕೊಂಡು ಹೋದಳು; 
ಒಬ್ಬ ಹುಡುಗ ಮೂರು ಕಾಸಿನ ಉಪ್ಪುಗಡಲೆ ಕೊಂಡುಹೋದ ; ಇನ್ನೊಬ್ಬ 
ಕೈತ ಒಂದು ಚಕ್ಕುಲಿ ಎರಡು ಕಡಲೆ ಉಂಡೆ ಕೊಂಡುಕೊಂಡು, ಶೆಟ್ಟಿ ಯೊಡನೆ 
ಜಗಳವಾಡಿ ಹಿಟ್ಟಿನ ಜೊತೆಗೆ ಕಡಿಯುವುದಕ್ಕೆ ಒಂದು ಈರುಳ್ಳಿಯನ್ನು 
ಬಿಟ್ಟಿ ಈಸಿಕೊಂಡು, ನಿಲ್ಲಿಸಿದ್ದ ಜೋಡೆತ್ತಿನ ಬೋಳುಗಾಡಿಯನ್ನು ಏರಿ 
ಹೊರಟ. ಗಿರಾಕಿಗಳೆಲ್ಲ ಹೋದಂತಾಯಿತು. 

ಈ ಹೊತ್ತಿಗೆ ರಾಮಸ್ವಾಮಿ ಜೇಬಿಗೆ ಕೈಹಾಕಿ ಬೆಂಕಿಯ ಪೆಟ್ಟಿಗೆ 
ಹೊರಕ್ಕೆ ತೆಗೆದು, ಬೀಡಿ ಸಿಕ್ಕದಿರಲು, ಗಿರಾಕಿಗಳು ಹೋಗುವುದಕ್ಕಾಗಿಯೇ 
ಚಡಪಡಿಸುತ್ತ ಕುಳಿತಿದ್ದ. ಗಿರಾಕಿಗಳೆಲ್ಲ ಹೋದಕೂಡಲೆ ಒಂದೇ ಉಸಿರಿನಲ್ಲಿ 
ನೇಳಿದ : 

“ ಎಲ್ಲಿ ಶೆಟ್ಟಿ, ಮೊದಲು ಒಂದು ಕಟ್ಟು ಜಾಡಿ ಬೀಡಿ ಕೊಡು. ಅಮೇಲೆ 
ಉಳಿದ ಮಾತು.” 

“ ಯಾಕೆ, ಬಹಳ ಆತುರ? ಸ್ವಲ್ಪ ನಿಧಾನವಾಗಿ...” 

೧೪ ಕುಂಕುಮ ಭಾಗ್ಯ 


“ ಮೊದಲು ಬೀಡಿ ಕಟ್ಟು ಇಲ್ಲಿ ಎಸಿ, ಆಮೇಲೆ ಮಾತು.” 

“ ಅದು ಸರಿಯಪ್ಪ. ನಿನ್ನೆಯೇ ಹೇಳಲಿಲ್ಲವೆ, ಸಾಧ್ಯವಿಲ್ಲ ಅಂತ. 
ನೂರು ರೂಪಾಯಿ ಬಟುವಾಗಿದೆ....” 

“ ಇವೊತ್ತಿನಿಂದ ಹೊಸ ಲೆಕ್ಕ ಇಡು” ಎಂದು ರಾಮಸ್ವಾಮಿ ತಾನು 
ತಂದಿದ್ದ ಕಾಗದದ ಪೊಟ್ಟಣವನ್ನು ರಾಮಶೆಟ್ಟಿಯ ತೊಡೆಯ ಮೇಲಕ್ಕೆ 
ಎಸೆದ. 

ರಾಮಶೆಟ್ಟಿ ಪೊಟ್ಟಣ ಬಿಚ್ಚಿ ನೋಡಿದ : ಚಿನ್ನದ ಗುಂಡುಗಳು, ಕಾಸು 
ಗಳು! ಆಶ್ಚರ್ಯದಿಂದ ಒಂದು ಸಲ ರಾಮಸ್ವಾನಿಯ ಮುಖವನ್ನು ದುರು 
ಗುಟ್ಟ. ಕೊಂಡು ನೋಡಿದ. 

“ ಅದೇಕೆ ಹಾಗೆ ನೋಡುತ್ತಿ, ಶೆಟ್ಟ ? ಅದೇನೂ ಕದ್ದ ಮಾಲಲ್ಲ.” 

“ ನಾನು ಹಾಗೆಂದೆನೆ? ಕಳ್ಳನ ಮನಸ್ಸು ಹುಳ್ಳಹುಳ್ಳಗೆ ಅಂದ ಹಾಗೆ. 
ನಾನು ಯಾರಿಗೂ ಹೇಳೋದಿಲ್ಲ, ಇದು ನಿಜವಾಗಿ ಯಾರದ್ದು ಹೇಳು?” 

i ಯಾರದ್ದು ಅಂದರೆ? ನನ್ನದು; ನಮ್ಮ ಮನೇದು. ಅದರ ಪುರಾಣ 
ಕಟ್ಟಿಕೊಂಡು ನಿನಗೇನು? ಅದಕ್ಕೆ ಬೆಲೆ ಕಟ್ಟು, ಕೊಡಬೇಕಾದ್ದನ್ನು ವಜಾ 
ಕಟ್ಟಿಕೋ, ಉಳಿದ ಹಣ ಕೊಡು. ನಿನಗೆ ಇಷ್ಟವಿಲ್ಲದಿದ್ದರೆ ಕೊಡು ಇಲ್ಲಿ. 
ಬೇರೆಯ ಕಡೆ ವಿಲೇ ಮಾಡಿ ನಿನ್ನ ನೂರು ರೂಪಾಯಿ ತಂದು ಬಿಸಾಡುತ್ತೀನೆ.” 

“ ಕೋಸಿಸಿಕೋಬೇಡ, ರಾಮಸ್ವಾಮಿ. ಇರಲಿ ಸ್ವಲ್ಪ ಕುಳಿತಿರು 
ಬಂಡೆ” ಎಂದು ರಾಮಶೆಟ್ಟಿ ಗಲ್ಲ ಬಿಟ್ಟು ಎದ್ದು ಒಳಕ್ಕೆ ಹೋದ. 

ರಾಮಶೆಟ್ಟಿಯ ತಂದೆ ಸುಬ್ಬಯ್ಯಶೆಟ್ಟರು ಕೆಲವು ವರ್ಷಗಳ ಹಿಂದೆ 
ಪಾರ್ಶ್ವವಾಯು ಹೊಡೆದು, ಅಂದಿನಿಂದ ಹಾಸಿಗೆ ಹಿಡಿದು ಮಲಗಿದ್ದರು. 
ರಾಮಶೆಟ್ಟಿ ಹಾಸಿಗೆಯ ಬಳಿ ಕುಳಿತು, ಪೊಟ್ಟಿ ಇವನ್ನು ತಂದೆಯ ಕೈಗೆ ಕೊಟ್ಟ. 
ಸುಬ್ಬಯ್ಯಶೆಟ್ಟರು ಪೊಟ್ಟ ಣವನ್ನು ಬರಿಗೈಲಿ ಕೆಲಹೊತ್ತು ತೂಗಿ, ತೆಲುಗಿನಲ್ಲಿ 
ಆ ನೂರೈವತ್ತು ” ಎಂದು ಶೀರ್ಪು ಹೇಳಿದರು. 

“ ಯಾರದ್ದು? ” 

ವೆಂಕಟಸುಬ್ಬಯ್ಯನವರ ಮಗ ರಾಮಸ್ವಾಮಿ ತಂದಿದ್ದಾನೆ.” 

“ ಅವನಿಗೆ ಮದುವೆಯಾಯಿತೆ ? ” 

( ಇಲ್ಲ.” 


ಕುಂಕುಮ ಭಾಗ್ಯ ೧೯ 


“ ಹಾಗಾದರೆ ಅವನಿಗೆ ಇದು ಹೇಗೆ ಸಿಕ್ಕಿತು, ಕೇಳಿದೆಯಾ?” 

“ ತಮ್ಮ ಮನೆಯದೇ ಎಂದ. ಹೆಚ್ಚಿಗೆ ಏನೂ ಹೇಳಲಿಲ್ಲ.” 

ಸರಿ, ಅವರಸ್ಪನೂ ಹೀಗೇ ನನ್ನ ಬಳಿ ಬರುತ್ತಿದ್ದ. ಅವರಪ್ಪನಿಗಂತೂ 
ಸಂಸಾರದ ತಾಪತ್ರಯ, ಮಕ್ಕಳ ಮದುನೆ ಮುಂಜಿ, ಅದು ಇದು. ಇವನಿ 
ಗೇನು ಅಂಥ ಹಣದ ದರದು, ಈ ಚಿಕ್ಕ ವಯಸ್ಸಿನಲ್ಲಿ? ಇವನ ಅಣ್ಣ.... ಅದು 
ಯಾರು?....? 

¥ ಸುಬ್ಬಸ್ವ್ರಾಮಿ....” 

“ ಹೌದು, ಸುಬ್ಬಸ್ವಾಮಿ. ಅವನೂ ಚಿಕ್ಕವನಾಗಿದ್ದಾಗ ದುರ್ಚಾಳೀಗೆ 
ಬಿದ್ದಿದ್ದ. ಅವರಪ್ಪ ಅವನನ್ನ ಮೈಸೂರಿಗೆ ಕಳಿಸಿ ಓದಿಸಿದರು. ಬೆಂಗಳೂರಿನ 
ದೊಡ್ಡ ಮನುಷ್ಯರ ಮನೆ ಹೆಣ್ಣುತಂದು ಮದುವೇನೂ ಮಾಡಿದರು. ಬೆಂಗಳೂರಿ 
ನಲ್ಲೇ ಕೆಲಸಾನೂ ಸಿಕ್ಕಿತು. ಅವನು ಈಗಲೂ ಅಲ್ಲೇ ಇದಾನೆ ಅಲ್ಲವೆ?” 

“ ಇರಬಹುದು. ನನಗೆ ಸರಿಯಾಗಿ ಗೊತ್ತಿಲ್ಲ.” 

“* ಅಂತೂ ಹುಷಾರಾಗಿರು. ಒಡವೇನ ಮನೆಯಿಂದ ಹೊಡೆದುಕೊಂಡು 
ಬಂದಿದಾನೆ ಅಂತ ಕಾಣುತ್ತೆ. ಇದನ್ನು ಅವನು ನಿನ್ನ ಕೈಗೆ ತಂದುಕೊಟ್ಟಾಗ 
ಎದುರಿಗೆ ಯಾರಾದರೂ ಇದ್ದರೋ?” 

“ ಯಾರೂ ತಿಳಿದವರು ಇರಲಿಲ್ಲ.” 

“ ಸರಿಯಾಗಿ ತೂಕಮಾಡಿ ನೋಡು. ನೋಡೋಣ.” 

ರಾಮಶೆಟ್ಟಿ ಸಣ್ಣ ತ್ರಾಸನ್ನು ತಂದು ಚಿನ್ನವನ್ನು ತಂದೆಯ ಎದುರಿಗೇ 
ತೂಕ ಮಾಡಿದ. 

“ ನೀವು ಹೇಳಿದ್ದು ಸರಿ, ಅಪ್ಪ.” 

4 ಸರಿ, ಅವನಿಂದ ಬರಬೇಕಾದ ಬಾಕಿ ಏನಾದರೂ ಇದೆಯೋ?” 

(6 ಇದೆ ೫ 

ಈ ಎಷ್ಟು ೪ 

(6 ನೂರು.” 

la ಲ್ಕ! ನೂಕೇ! ನೂರು ರೂಪಾಯಿ! ? 

(6 ಹ್ಞೂ.” 

“ ಅನರಪ್ಸನಿಗಂತೂ ಹೊಲ ತೋಟ ಇತ್ತು; ಮನೆ ಇತ್ತು; ಸ್ವಲ್ಪ 


ತಿಂ ಕುಂಕುನು ಭಾಗ್ಯ 


ನಗನಾಣ್ಯವೂ ಇತ್ತು. ಎಲ್ಲ ಸಂಸಾರದ ಖರ್ಚಿನ ಸಾಲಗಳಿಗಾಯಿತು. ಈಗ 
ಉಳಿದಿರುವುದು ಒಂದು ಮನೆ ಅಂತ ಕಾಣುತ್ತೆ. ಈ ರಾಮಸ್ಪಾಮಿಗೆ ಏನು 
ಸಿಕ್ಕುತ್ತೆ ? ಅವನಿಗೆ ಏನಾದರೂ ಕೆಲಸ ಇದೆಯೇನು?? 

“ ಇಲ್ಲ.” 

“ ಮತ್ತೆ ಯಾಕೆ ಅವನಿಗೆ ನೂರರ ನರಿಗೆ ಸಾಲ ಕೊಟ್ಟಿ Vg 

“ ಇನ್ನು ಮೇಲೆ ಕೊಡುವುದಿಲ್ಲ.” 

« ಸರಿ, ಈಗ ಬಂದದ ನ್ನು ಬಿಡಬೇಡ. ಇನ್ನು ಮೇಲೆ ಇವನ ವಿಷಯ 
ಹುಷಾರಾಗಿರು.” 

“ ಆಗಲಿ” ಎಂದು ರಾಮಶೆಟ್ಟಿ ಎದ್ದು ಹೊರಕ್ಕೆ ಬಂದು ಗಲ್ಲದ ಮೇಲೆ 
ಕುಳಿತ. 

ರಾಮಶೆಟ್ಟ ಹಿಂದಕ್ಕೆ ಬರುವ ವೇಳೆಗೆ, ರಾಮಸ್ವಾಮಿ ಆಗಲೇ ಅರ್ಥೆ 
ಕಟ್ಟು ಬೀಡಿಯನ್ನು ಸೇದಿ ಮುಗಿಸಿದ್ದ. ಅನನ ಮುಖದಲ್ಲಿ ಆತಂಕ ಆತುರ 
ಮುಚ್ಚಿ ಯೊತ್ತಿದ್ದುವು, ರಾಮಶೆಟ್ಟಿ ಕುಳಿತನೋ ಇಲ್ಲವೋ, ರಾಮಸ್ವಾಮಿ 
ಪ್ರಶ್ನಿಸಿದ : 

“ ನಿಮ್ಮ ಅಪ್ಪನನ್ನು ಕೇಳೋದಕ್ಕೆ ಹೋಗಿದ್ದೆ ಅಂತ ಕಾಣುತ್ತೆ. ಅವರು 
ಇದು ಯಾರದ್ದು ಏನು ಎತ್ತ ಅಂತ ಕೇಳಿದ್ದಾರೆ. ನೀನು ನಿಜ ಹೇಳಿದ್ದರೂ 
ನನಗೇನೂ ಭಯವಿಲ್ಲ. ನಾನು ಮೊದಲೇ ಹೇಳಿದೆನಲ್ಲ, ಇದು ಕದ್ದ ಮಾಲಲ್ಲ. 
ಇರಲಿ, ಏನಾದರೂ ಹಣ ಕೊಡುವ ಹಾಗಿದ್ದರೆ ಕೊಡು; ಇಲ್ಲವೋ ಒಡನೆ 
ಶಾ ಇಲ್ಲಿ.” 

“ ಅದು ಯಾಕೆ ಇಸ್ಟು ಆತುರ? ಕೊಡುವ ತನಕ ಸ್ವಲ್ಪ ತಾಳು. 
ಯಾರಾದರೂ ಕಾಣುತ್ತಾರೆ ಅಂತ ಭಯನೇನೋ? ” 

“ ನಿನ್ನ ಹಾಗೆ ನಾನೇನು ಪುಕ್ಕಲನೇನೋ. ಕಾಲು ಮುರಿದುಕೊಂಡು 
ಮಲಗಿಕೋ ಅಪ್ಪ ಅಂದರೆ ಗಡಗಡ ಅಂತ ನಡುಗುತ್ತೀ ನೀನು. ಕೂರುವು 
ದಕ್ಕೆ ನಿಲುವುದಕ್ಕೆ, ಎಲ್ಲದಕ್ಕೂ ನಿನಗೆ ಅಪ್ಪನ ಅಪ್ಪಣೆಯಾಗಬೇಕು. ಮೊದಲು 
ಎಷ್ಟು ಬರುತ್ತೋ ಅಷ್ಟು ದುಡ್ಡು ಕೈಗೆ ಜಟ ಆಮೇಲೆ ಉಳಿದ ಮಾತು.” 

“ಹೌದು ಧಿ ರಾಮಸ್ವಾಮಿ. ನನಗೆ ನಮ್ಮ ಅಪ್ಪ ಅಂದರೆ ದಿಗಿಲು. 
ನಾನೇನು ನಿನ್ನ ಹಾಗೆ ಕನ್ನಡ ಲನರ್‌ ಸೆಕೆಂಡರಿ ಪ್ಯಾಸು 'ಮಾಡಿಜೀನೆಯೇ ? 


ಕುಂಕುಮ ಭಾಗ್ಯ ೨೧ 


ನಿನಗೆ ಯಾವತ್ತೂ ಅಂದರೆ ಅವತ್ತು ಸ್ಕೂಲು ಮೇಷ್ಟರ ಕೆಲಸ ಖಾತ್ರಿ. ನನ 
ನಮ್ಮ ಅಪ್ಪನ ಅಂಗಡಿ ಬಿಟ್ಟರೆ ಬೇರೆ ಗತಿ ಏನಿದೆ? ಅವರನ್ನ ಕಂಡರೆ ನನ 
ಭಯ ಅನ್ನುತಿ. ತಂಡಿತಾಯಿಯಲ್ಲಿ ಭಯಭಕ್ತಿ ಇಡುವುದು ತಪ್ಪೆ?” 

“ ನಿನ್ನ ನೀತಿ ನನಗೆ ಬೇಡವೋ, ಶೆಟ್ಟ. ನನಗೆ ಬೇಕಾಗಿರುವುದು ಹಣ. 
ಬೇಗ" ಫೈಸಲು ' ಮಾಡು.” 

“ ಏನು ಅಷ್ಟು ಆತುರ? ತಗೊಂಡು ಹೋಗಿ ಆ ರಾಮಯ್ಯಂಗಾರಿಿ 
ಕರಿಯಣ್ಣ, ಹುಸೇನಿ ಇವರ ಕೈಗೆ ಇಡುವುದಕ್ಕೆ ತಾನೆ?” 

“ ನಿನಗೆ ಯಾರೋ ಇದನ್ನೆಲ್ಲ ಹೇಳಿದವರು?” 

“ ಯಾರೋ, ಅಜಿಲ್ಲಾ ಕಟ್ಟಿಕೊಂಡು ನಿನಗೇನು. ನೀನು ಜೂಜಾ 
ಡೋದು ಸುಳ್ಳೊ? ಅದನ್ನ ಒಪ್ಪಿಕೋ. ಆಮೇಲೆ ನನಗೆ ಯಾರು ಹೇಳಿದರು 
ಅನ್ನುವುದನ್ನ ಹೇಳುತೀನಿ.” 

“ ಲೋ ಶೆಟ್ಟ, ವ್ಯಾಪಾರ ಬಿಟ್ಟು ಅವರ ಇವರ ವ್ಯವಹಾರ ಕಟ್ಟಿ ಕೊಂಡು 
ನಿನಗೇನೋ? ನಿನಗೆ ಇಷ್ಟವಿಲ್ಲದಿದ್ದರೆ ಹೇಳಿಬಿಡು. ನಿನ್ನ ಬಳಿ ನನ್ನ ಲೆಕ್ಕ 
" ಕ್ಲೋಸ್‌' ಮಾಡಿಬಿಟ್ಟು, ರಾಮಸ್ಪನವರ ಅಂಗಡಿಯಲ್ಲಿ ಲೆಕ್ಕ ಇಡುತೀನಿ.” 

1 ನಿನ್ನ ಒಳ್ಳೆಯದಕ್ಕೇ ಕಣೋ ಹೇಳಿದ್ದು. ಇನತ್ತಲ್ಲ ನಾಳೆ ನಿಮ್ಮ 
ತಂಜೆ ನಮ್ಮ ಅಂಗಡಿಗೆ ಈ ವ್ಯವಹಾರವನ್ನೆ ಲ್ಲ ನಿಚಾರಿಸೋದಕ್ಕೆ ಬರುತ್ತಾರೆ. 
ಅಗ ನಾವು ನಿನು ಹೇಳೋದು? ಊರಲ್ಲಿ ನಮ್ಮ ಹೆಸರು ಮರ್ಯಾದೆ ಏನಾ 
ಗುತ್ತೆ? ನೀನು ಸಂಪಾದಿಸುವವನಾದರೆ ನಿನ್ನ ಹತ್ತಿರ ಲೇವಾದೇವಿ ಇಟ್ಟು 
ಕೊಂಡರೂ ಪರವಾಯಿಲ್ಲ. ತಿಳಿದೂ ತಿಳಿದೂ ನಿನ್ನ ಹತ್ತಿರ ಇಂಥ ವ್ಯವಹಾರ. 
ಹೇಗಪ್ಪಾ ಇಟ್ಟು ಕೊಳ್ಳೋದು ಅಂತ ಭಯವಾಗುತ್ತಾ ಇದೆ, ಅಷ್ಟ.” 

“ಈಗ ಏನು? ಹಣ ಕೊಡುತ್ತೀಯೋ ಇಲ್ಲವೋ--ಅಷ್ಟು ಹೇಳು.? 

" ಕೊಡೋಣ, ಅದಕ್ಕೇನು. ಇನ್ನುಮೇಲೆ ಇಂಥ ವ್ಯವಹಾರ ಬೇಡ 
ಅಂತ, ಅಷ್ಟೆ. ನಗದು ಸಾಲ ಕೊಡೋದಿಲ್ಲ, ಬೀಡಿ ಗೀಡಿ ತೆಗೆದುಕೊಂಡು 
ಹೋಗು.? 

" ಮುಂದಿನ ವಿಚಾರ ಕುಂದೂರಿನಲ್ಲಿ ವಿಚಾರಿಸಿಕೊಳ್ಳೋಣ. ಸದ್ಯ ಹಣ 
ನೊಡು.” 

ರಾಮಶೆಟ್ಟಿ ಲೆಕ್ಕದ ಪುಸ್ತಕ ತೆಗೆದುಕೊಂಡು, ರಾಮಸ್ವಾಮಿಯ ಲೆಕ್ಕದ 


ಗೆ 
ಗೆ 

ಪುಟ ತೆಗೆದು, ರಾಮಸ್ವಾಮಿಯ ಕೈಗೆ ಪುಸ್ತಕವನ್ನು ನೀಡಿದ. 

“ ನೂರು ರೂಪಾಯಿ ಜಮಾ ಕಟ್ಟಿ ಬಿಟ್ಟು ಮೇಲೆ ಹತ್ತು ರೂಪಾಯಿ 
ಕೊಡುತೀನಿ.? 

¥ ಹ್ಞಾ! ಮೇಲೆ ಐನತ್ತಾದರೂ ಬೇಕಲ್ಲೋ ಶೆಟ್ಟಿ |” ಎಂದು 
ರಾಮಸ್ವಾಮಿ ಗೋಗರೆದ. 

“ ಯಾರು ಯಾರಿಗೆ ಎಷ್ಟು ಕೊಡಬೇಕು? ” 

“ ಅದೆಲ್ಲಾ ಕಟ್ಟಿಕೊಂಡು ನಿನಗೇನೋ ಶೆಟ್ಟಿ? ಹಣ ಕೊಡುತ್ತೀಯೋ 
ಇಲ್ಲವೊ ಅಷ್ಟು ಹೇಳು.” 

“ ಕೊಡೋ ಮಾತು ಇರಲಿ. ನಮ್ಮಯ್ಯ ಎಲ್ಲಾನೂ ಕೇಳ್ತಾರೆ. ನನ 
ಗೇನೂ ಗೊತ್ತಿಲ್ಲ ಅಂದರೆ ಸುಮ್ಮನೆ ಬಿಡುತ್ತಾರೆಯೇ? ನಾನು ಅದಕ್ಕೊ (ಸ್ಕರ 
ಕೇಳಿದೆನಪ್ಪ.” 

“ ನಿಮ್ಮಸ್ಪನಿಗಲ್ಲದೆ ಇನ್ನು ಯಾರಿಗೂ ಹೇಳುವುದಿಲ್ಲವೋ? ” 

“ ಖಂಡಿತಾ ಇಲ್ಲ.” 

“ ಹಾಗಾದರೆ, ಮುಚ್ಚುಮರೆ ಏನು. ಆ ಮೂರು ಜನಕ್ಕೂ ಒಟ್ಟು 
ಮೂವತ್ತು ರೂಪಾಯಿ ತೆರಬೇಕು. ನನ್ನ ಕೈಗೊಂದು ಇಸ್ರತ್ತು ರೂಪಾಯಿ 
ಬೇಡವೆ?” 

ಇಬ್ಬರೂ ಬಹಳ ಹೊತ್ತು ಚೌಕಾಶಿ ಮಾಡಿದರು. ರಾಮಸ್ವಾವಿ:ಯ 
ಲೆಕ್ಕಕ್ಕೆ ನೂರು ರೂಪಾಯಿಗಳನ್ನು ಜಮಾ ಕಟ್ಟಿದಮೇಲೆ ರಾವ.ಶೆಟ್ಟ ರಾಮ 
ಸ್ವಾಮಿಯ ಕೈಗೆ ಮೂವತ್ತು ರೂಪಾಯಿಗಳನ್ನು ಹಾಕಿ, ಇನ್ನು ಹತ್ತು 
ರೂಪಾಯಿಗಳನ್ನು ಅವನ ಲೆಕ್ಟಿದ್ಲಿಯೇ ಮುಂಗಡವಾಗಿ ಇಟ್ಟು ಕೊಂಡನು. 
ಈ ವ್ಯವಹಾರದಿಂದ ಇಬ್ಬರಿಗೂ ತೃಪ್ತಿಯಾಯಿತು. ರಾಮಸ್ವಾಮಿ ಹಣವನ್ನು 
ಜೇಬಿಗೆ ಹಾಕಿಕೊಂಡು, ಸಂತೋಷಸೂಚಕಾರ್ಥವಾಗಿ ಒಂದು ಬೀಡಿಯನ್ನು 
ಬಾಯಲ್ಲಿ ಕಚ್ಚಿಕೊಂಡು ಸೇದತೊಡಗಿದನು. 

“ ಅದಿರಲಿ ಶೆಟ್ಟಿ, ಮೂರು ಹೊತ್ತೂ ಗಲ್ಲದ ಮೇಲೆ ಕುಳಿತಿರುವ ನಿನಗೆ 
ಇದನ್ನೆಲ್ಲಾ ಯಾರು ಹೇಳಿದರು?” ಎಂದು ರಾಮಸ್ವಾಮಿ ಕೇಳಿದನು. 
ರಾಮಕೆಟ್ಟ ಬಿಗಿ ಹಿಡಿಯುವುದನ್ನು ತನ್ನ" ಅಯ್ಯ 'ನಿಂದ ಚೆನ್ನಾಗಿ ಕಲಿತಿದ್ದನು; 
ಆದರೆ ಅನನ ಬಾಯಿ ಯಾವಾಗಲೂ ಸಡಿಲ. ಆದರೂ ರಾಮಶೆಟ್ಟ ಬಡ 

ಪಟ್ಟಿಗೆ ಬಾಯಿ ಬಿಡಲಿಲ್ಲ. ರಾಮಸ್ವಾಮಿ ತುಂಬ " ಪುಸಲಾಯಿಸಿ'ದ 
ಮೇಲೆ, “ ಸುಬ್ಬಾಭಟ್ಟಿ ಹೇಳಿದ” ಜಾ ಹೇಳಿಬಿಟ್ಟನು. ರಾಮಸ್ವಾಮಿಗೆ 
ರೋಷ ಉಕ್ಕಿಬಂದಿತು: “ ಇರಲಿ, ಆ ಭಟ್ಟನ್ನ ನಿಚಾರಿಸಿಕೊಳ್ಳುತ್ತೇನೆ? 
ಎಂದು ಸೇದಿದ ಬೀಡಿಯ ತುಂಡನ್ನು ಕೆಳಕ್ಕೆ ಹಾಕಿ, ಭಟ್ಟಿ ನನ್ನು ತುಳಿಯು 
ವಂತೆ ತುಳಿದು, ಹೊಸಕಿ, ಹಲ್ಲುಕಡಿಯುತ್ತ ಹೊರಟುಬಿಟ್ಟನು. 

“ ನಾನು ಹೇಳಿದೆ ಅಂತ ಹೇಳಬೇಡವೋ, ಮಹಾರಾಯ” ಎಂದು 
ರಾಮಶೆಟ್ಟ ಕೂಗಿಕೊಂಡನು. y 

೫ ಮಧ್ಯಾಹ್ನ ಊಟವಾದಮೇಲೆ ರಾಮಶೆಟ್ಟ ರಾಮಸ್ವಾಮಿ 
ಯೊಡನೆ ನಡಸಿದ ಮಾತುಕತೆ ವ್ಯವಹಾರ ಇವುಗಳ ನಿಚಾರಗಳನ್ನು ತಂಡೆಗೆ 
ಪಾಠವೊಫ್ಟಿಸಿದನು. ಸುಬ್ಬಯ್ಯಶೆಟ್ಟರು ಸಂತೋಷಪಟ್ಟರು. Re ರಾಮ 
ಸ್ವಾಮಿಗಾಗಿ ಮರುಗಿಯೂ ಮರುಗಿದರು. 


೨ 

ರಾಮಸ್ವಾಮಿ ಚಿಕ್ಕ ವಯಸ್ಸಿನಲ್ಲಿಯೇ ಕೆಟ್ಟ ಸಹೆವಾಸಕ್ಕೆ ಬಿದ್ದಿದ್ದನು. 
ಹುಡುಗುತನದ ಕೆಟ್ಟಿ ಸಹವಾಸವೆಂದರೆ ಹೆಚ್ಚಿನ ನಿವರಣೆಯೇನೂ ಬೇಕಿಲ್ಲವಲ್ಲ. 
ಮನೆಯಲ್ಲೆ ಪುಡಿಗಾಸು ತಿಂಡಿತಿನಿಸುಗಳನ್ನು ಕದಿಯುವುದು, ಜೊತೆಯವರ 
ಜೇಬಿನಿಂದಲೇ ಪದಾರ್ಥಗಳನ್ನು " ಎಗುರಿಸು 'ವುದು, ಕೆಟ್ಟಿ ಬಯ್ಗುಳ ಬಯ್ಯು 
ವುದು, ಅವರಿವರ ತೋಟಿಗಳಲ್ಲಿ ಬಾಳೆಗೊನೆ ಹಣ್ಣು ನ್ಸಹಂಪಲುಗಳನ್ನು ಗುಂಪು 
ಕಟ್ಟಿ ಕದ್ದು ಸಂತೆಗಳಲ್ಲಿ ಮಾರಿಸುವುದು, ಪಂದ್ಯ ಕಟ್ಟಿ ಗೋಲಿ ಹುಲಿಕಲ್ಲು ಆಟ 
ಗಳನ್ನ "ಆಡುವುದು. ಇವೆಲ್ಲವೂ ರಾಮಸ್ವಾ ಎ ಮತ್ತು ಅವನನ ಅಣ್ಣ 
ನಿಗೂ ಸಣ್ಣ ವಯಸ್ಸಿನಲ್ಲೇ ಕಾಗ 8% ಕಲಿಯದೆ ಬಂದುಬಿಟ್ಟ 
ದ್ಹುವು. ಈ ಸಂಗತಿ ವೆಂಕಟಸುಬ್ಬಯ್ಯನವರ ಗಮನಕ್ಕೂ ಬಾರದಿರಲಿಲ್ಲ. ಸುಬ್ಬ 
ಸ್ವಾಮಿಗೆ ಎರಡು ವರ್ಷ ಕನ್ನಡ ಲವರ್‌ ಸೆಕಂಡರಿ ಪರೀಕ್ಷೆಯಲ್ಲಿ ಫೇಲಾದ 
ಮೇಲೆ ಅವನನ್ನು ತಮ್ಮ ಷಡ್ಡ ಕಂದಿರ ಮನೆಯಲ್ಲಿ ಓದಲು ಮೈಸೂರಿಗೆ ಕಳಿಸಿ 
ಬಿಟ್ಟರು. ಸುಬ್ಬಸ್ವಾಮಿಯ ಭಾಗ್ಯಚಕ್ರ ಆಗ ಬೇರೆಯ ದಿಕ್ಕಿಗೆ ಹೊರಳಿತು. 
ಅನನು ವಿದ್ಯಾಭ್ಯಾಸದಲ್ಲಿ ಮುಂದುವರಿದು ಪಟ್ಟಣಿಗನೆನ್ನಿ ಸಿಕೊಂಡನು. 
ಮೆಟ್ರಿಕ್ಯುಲೇಷನ್‌ ನರೀಕ್ಷೆಯನ್ಲಿ ತೇರ್ಗಡೆಯಾದಕೂಡಲೆ ಬೆಂಗಳೂರಿನ ದೊಡ್ಡ 


೨೪ ಕುಂಕುಮ ಭಾಗ್ಯ 


ಮನುಷ್ಯರೊಬ್ಬರು ಹೆಣ್ಣನ್ನೂ ಕೊಟ್ಟರು. ಮಾವನವರ ಶಿಫಾರಸಿನಿಂದ 
ಬೆಂಗಳೂರಿನಲ್ಲಿ ಅಠಾರಾ ಕಚೇರಿಯಲ್ಲಿ ಉದ್ಯೋಗವೂ ದೊರಕಿತು. 

ರಾಮಸ್ವಾಮಿಯೂ ವರ್‌ ಸೆಕೆಂಡರಿ ಪರೀಕ್ಷೆಯಲ್ಲಿ ಎರಡು ಸಲ 
ಫೇಲಾಗಿ, ಮೂರನೆಯ ಸಲ ಪ್ಯಾಸುಮಾಡಿದ್ದ. ಈ ಹೊತ್ತಿಗೆ ಸುಬ್ಬ ಸ್ವಾನಿಯ 
ವಿದ್ಯಾಭ್ಯಾಸ ಮುಗಿದಿತ್ತು. ರಾಮಸ್ವಾಮಿಯನ್ನು ಬಲವಂತಮಾಡಿ ಮೈಸೂರಿಗೆ 
ಕಳಿಸಿದ್ದಾಯಿತು. ಆದರೆ ಅವನು ಅಲ್ಲಿ ಇಷ್ಟ ಸಡದೆ ಊರಿಗೆ ಹಿಂದಿರುಗಿದ. 
ಅಡೀ ತಾನೆ ಬೆಂಗಳೂರಿನಲ್ಲಿ ಕೆಲಸಕ್ಕೆ ಸೇರಿದ್ದ ಅಣ್ಣನ ಮನೆಯಲ್ಲಿಯೂ 
ಅವನು ಇರಲೊಲ್ಲನಾದ. ಅತ್ತಿಗೆ ತನ್ನನ್ನು ತುಂಬ ತಿರಸ್ಕಾರವಾಗಿ ಕಾಣು 
ತ್ತಾಳೆ ಎಂದು ಅಲ್ಲಿಂದಲೂ ಓಡಿಬಂದುಬಿಟ್ಟಿನು. ಅಂತ್ಕೂ ರಾಮಸ್ವಾಮಿ 
ಮೈ ಸೂರು ಬೆಂಗಳೂರುಗಳ ಮುಖ ನೋಡಿಕೊಂಡು ಬಂದಿದ್ದನು. ಸಾಧ್ಯ 
ವಾದರೆ ತಾನೂ ಬೆಂಗಳೂರಿನಲ್ಲಿಯೋ ಮೈಸೂರಿನಲ್ಲಿಯೋ ನೆಲಸಬೇಕೆಂಬ 
ಆಸೆಯ ಮೊಳಕೆಯನ್ನು ಮನಸ್ಸಿನಲ್ಲಿ ನಾಟಿಕೊಂಡನು. ಆದರೆ ಅದಕ್ಕೆ 
ಬೇಕಾದ ಕೃಷಿಯನ್ನು ಮಾತ್ರ ಮಾಡಲಿಲ್ಲ. 

ರಾವ. ಸ್ವಾಮಿ ಬೆಂಗಳೂರಿನಿಂದ ಹಿಂದಿರುಗಿದಮೇಲೆ ಅವನಿಗೆ ತನ್ನ 
ಬಾಲ್ಯದ ಗೋಲಿಯ ಗೆಳೆಯರಲ್ಲಿ ರುಚಿ ತಪ್ಪಿಹೋಗಿತ್ತು. ರಾಮಶೆಸ್ಟ್ರಿಯೂ 
ಅಂತಹ ಹಳೆಯ ಗೆಳೆಯ. ಅವನು ಆಗಲೇ ತಂದೆಯ ಸ್ಥಳದಲ್ಲಿ ಕೂರಬೇಕಾಗಿ 
ಬಂದಿದ್ದಿತು. ತಂದೆಯ ಹದ್ದು ಕಟ್ಟ ನಲ್ಲಿ ಅವನು ಊರ್ಜಿತಕ್ಕೂ ಬರುತ್ತಿದ್ದನು. 
ರಾಮಸ್ವಾಮಿ ಬೆಂಗಳೂರಿನಿಂದ ಹಿಂದಿರುಗಿದ ಕೂಡಲೆ ನಲ್ಲಿಯ ನೀರು ಕುಡಿ 
ದವನು, ಯಾಲಕ್‌ಶೆಟ್ರ ದೀಪ (ಎಲೆಕ್ಟ್ರಿಕ್‌ ದೀಸ) ಕಂಡವನು ಹೋಟಲು 
ತಿಂಡಿ ತಿಂದವನು ನಾಟಕ ನೋಟಿ ನೋಡಿದವನು ಎಂದು ಅವನ ಚಿಕೆ 
ಊರಿನಲ್ಲಿ ತುಂಬ ಹೆಚ್ಚಿತು. ಸಮವಯಸ್ಕರೆಲ್ಲ ಅವನ ಸ್ನೇಹವನ್ನು ಬಯಸಿ 
ಅವನ ಸುತ್ತ ಮುತ್ತಿಕೊಂಡರು. ಹಾಗೆ ಮುತ್ತಿ ಕೊಂಡವರಲ್ಲಿ ಸುಬ್ಬಾಭಟ್ಟನೂ 
ಒಬ್ಬ. ಸುಬ್ಬುಭಟ್ಟಿನ ಮೂಲಕ ರಾಮಸ್ವಾಮಿಗೆ ರಾಮಯ್ಯಂಗಾರ” ಮತ್ತು 
ಕರಿಯಣ್ಣ ಇವರ ಪರಿಚಯವಾಯಿತು. ಇವರ ಪರಿಚಯವಾದಮೇಶೆ, " ವೈದಿಕ 
ಗೊಡ್ಡು ' ಎಂದು ಸುಬ್ಬಾಭಟ್ಟನನ್ನು ಗುಂಪಿನಿಂದ ಓಡಿಸುವುದಕ್ಕೆ ಪ್ರಯತ್ನ 
ನಡೆಯಿತು. ರಾಮಸ್ವಾಮಿ ಅವನೊಂದಿಗೆ ಸಿಕ್ಕಾ ಬಟ್ಟಿ ಕಲಹವಾಡಿ ಅವನನ್ನು 
ಓಡಿಸಿಯೇ ಬಿಟ್ಟನು. ಸುಬ್ಬಾಭಟ್ಟ ನಿಷ್ಕ್ರಮಿಸಿದಮೇಲೆ ಹುಸೇನಿ ಈ ಗುಂಪಿಗೆ 


ಕುಂಕುನು ಭಾಗ್ಯ ೨೫% 


ಹೊಸದಾಗಿ ಬಂದು ಸೇರಿಕೊಂಡ. ರಾಮಯ್ಯುಂಗಾರ್‌ ಎಲ್ಲರಿಗೂ ಇಸ್ಸೇಟನ 
ದೀಕ್ಷೆಯನ್ನು ಕೊಟ್ಟ ; ಹುಸೇನಿ ರಾಮಸ್ವಾಮಿಗೆ " ಅಗ್ನಿಹೋತ್ರ 'ವನ್ನು 
ಕಲಿಸಿಕೊಟ್ಟ. ಕರಿಯಣ್ಣ ನಿಗೆ ಯಾರೂ ಏನೂ ಕಲಿಸಿಕೊಡಬೇಕಾಗಿರಲಿಲ್ಲ. 
ಈ ಗುಂಪಿನಿಂದ ಕಳಚಿಕೊಳ್ಳ ಬೇಕಾಗಿ ಬಂದದ್ದು ತನ್ನ ಒಳ್ಳೆ ಯದಕ್ಕೇ ಎಂದು 
ಸುಬ್ಬಾಭಟ್ಟನ ಅರಿವಿಗೆ ಬರಲಿಲ್ಲ. ಅವನಿಗೆ ರಾಮಸ್ವಾಮಿಯ ಮೇಲೆ ಹಗೆಯ 
ಬಗೆ ಮೂಡಿತು. 

ಕೊಳಲೂರಿನ ಕಾವೇರಿಯ ದಂಡೆಯ ಸ್ನಾನಘಟ್ಟಿದ ಬಳಿ ಒಂದು ಕಲ್ಲಿನ 
ಮುರುಕು ಮಂಟಪವಿದೆ. ಅದು ಬಹಳ ಪ್ರಾಚೀನ ಕಾಲದ್ದು. ಅದು ನಾನಾ 
ಕಾರ್ಯಗಳ ಕೇಂದ್ರ ಸ್ಥಳ. ಒಂದಾನೊಂದು ಕಾಲದಲ್ಲಿ ಊರಿನ ಬ್ರಾ ಹ್ಮಣರು 
ಅಸರ ಕರ್ಮಗಳಿಗೆ ಆ ಮಂಟಸವನ್ನು ಉಸಯೋಗಿಸಿಕೊಳ್ಳು ತ್ತಿದ್ದರು. ಆ 
ಮಂಟಪದಿಂದ ಮುಂದಣ ಹೊಳೆಯ, ಕೊಳೆಯಾಚೆಯ ಹೊಲ ಗದ್ದೆ ತೋಟ 
ಗಳ ನೋಟ ಬಹು ಚೆಲುವಾಗಿ ಕಾಣುತ್ತದೆ. ಹೊತ್ತು ಮೂಡುವ ಮುಳುಗುವ 
ಸಮಯಗಳಲ್ಲಿ ಅಲ್ಲಿ ಕುಳಿತರೆ ಸ್ಥಳ ಬಿಟ್ಟು ಬರುವುದಕ್ಕೇ ಮನಸ್ಸಾಗುವುದಿಲ್ಲ. 
ಯಾವಾಗಲೋ ಒಮ್ಮೆ ಕೊಳಲೂರ ಸಂತೆಗೆ ಬಂದ ದೊಂಬರ ಬಳಗವೊಂದು 
ಅಲ್ಲಿ ಬಿಡಾರಮಾಡಿ, ಬಹುಕಾಲ ಅದನ್ನು ತಮ್ಮ ವಾಸಸ್ಥಳವಾಗಿ ಮಾಡಿ 
ಕೊಂಡುಬಿಟ್ಟತು. ಅಂದಿನಿಂದ ಆ ಸ್ಥಳ ಬ್ರಾಹ್ಮಣರ ಕರ್ಮಗಳಿಗೆ ಅಸವಿತ್ರ 
ವಾಯಿತು. ದೊಂಬರು ಅಲ್ಲಿಂದ ತಮ್ಮ ಬಿಡಾರ ಕತ್ತಮೇಲೆ, ಅದು ಯಾವ 
ಒಂದು ನಿರ್ದಿಷ್ಟ ಕಾರ್ಯಕ್ಕೂ ಉಪಯೋಗವಾಗುತ್ತಿರಲಿಲ್ಲ. ಹೊಳೆಯ 
ಕಡೆಗೆ ಜನ ಹೋಗಿ ಬರುವುದು ಕಡಮೆಯಾದ ವೇಳೆಯಲ್ಲಿ ಊರಿನ ತೊಂಡು 
ಬಿದ್ದ ತರುಣರು ಅಲ್ಲಿ ಕಾಡು ಹರಟಿಗೂ ಜೂಜಾಡುವುದಕ್ಕೂ ಸೇರುತ್ತಿದ್ದರು. 
ರಾಮಯ್ಯಂಗಾರ್‌ ಗೆಳೆಯರು ಕೂಡ ಇಲ್ಲಿ ತಮ್ಮ ಹಕ್ಕನ್ನು ಹೂಡಿದ್ದರು. 
ರಾಮಸ್ವಾಮಿ ಈ ಇಸ್ಪೀಟ್‌ ಕೂಟಕ್ಕೆ ಸೇರಿಕೊಂಡಮೇಲೆ ಸುಬ್ಬಾಭಟ್ಟನಿಗೆ 
ಉಚ್ಚಾಟನೆಯಾಯಿತಸ್ಟೆ. ರಾಮಸ್ವಾಮಿ ರಾಮಶೆಟ್ಟ್ರಿಯ ಅಂಗಡಿಗೆ ಸದೇ 
ನದೇ ಹೋಗುತ್ತಿದ್ದು, ಅಲ್ಲಿ ಸಾಲದ ಲೆಕ್ಕ ಇಟ್ಟಿರುವುದು ಸುಬ್ಬಾಭಟ್ಟನಿಗೆ 
ತಿಳಿದ ನಿಷಯ, ರಾಮಸ್ವಾಮಿ ಆ ಮೂವರ ಗೆಳೆತನ ಬೆಳೆಸಿ ಅವರೊಂದಿಗೆ 
ಜೂಜಾಡುವನೆಂದ್ಕೂ ಅವನಿಗೆ ಸಾಲಸೋಲ ಕೊಟ್ಟರೆ ಕೈಲಾಸ ಕಡವಾಗುವು 
ದೆಂದೂ ಸುಬ್ಬಾ ಭಟ್ಟ ರಾಮಶೆಟ್ಟಿ ಗೆ ಎಚ್ಚರಿಕೆ ಕೊಟ್ಟಿದ್ದನು. ರಾಮಸ್ವಾಮಿ 


೨೬ ಕುಂಕುನು ಭಾಗ್ಯ 


ಹಣಕ್ಕಾಗಿ ಬಂದಾಗ ಅನನ ದರದಿನ ಕಾರಣ ಏನೆಂಬುದು ರಾಮಶೆಟ್ಟಿಗೆ 
ಸ್ವಯಂ ಸ್ಪಷ್ಟವಾಗಿತ್ತು. 


೩ 

ಸುಬ್ಬಾಭಟ್ಟ ನಿಗೆ ಸೀತೆಯನ್ನು ತಂದುಕೊಳ್ಳ ಬೇಕೆಂದು ಶಿವರಾಮಭಟ್ಟಿ 
ರಿಗೆ ತುಂಬ ಆಸೆಯಿತ್ತು. ಸೀತೆ ಚಿಕ್ಕ ಹುಡುಗಿಯಾಗಿದ್ದಾಗ ಬೆಳಗ್ಗೆ ಸಂಜೆ 
ಜೇವಸ್ಥಾನದಲ್ಲಿಯೇ ಆಟವಾಡುತ್ತ ಕಾಲ ಕಳೆಯುತ್ತಿದ್ದಳು. ಏನೂ ಅರಿ 
ಯದ ವಯಸ್ಸಿನಲ್ಲಿ ಅವರನ್ನು ಹಿರಿಯರು ಗಂಡಹೆಂಡಿರನ್ನಾಗಿ ಮಾಡಿದ್ದರು. 
ಸೀತೆಗೇನೋ ಸಣ್ಣ ವಯಸ್ಸಿನಲ್ಲೇ ಗಂಡ್ರ ಮದುವೆ ಎಂಬ ಮಾತುಗಳ 
ಪರಿಚಯವಾಗಿದ್ದರೂ ಹಾಗೆಂದರೇನೆಂಬುದು ಅರ್ಥವಾಗಿರಲಿಲ್ಲ. ಆದ್ದರಿಂದ 
ಹಿರಿಯರ ಮಾತೂ ಅವಳಿಗೆ ಒಂದು ಆಟಿವೇ ಆಗಿದ್ದಿತು. ಜೊತೆಯ ಹುಡುಗ 
ಹುಡುಗಿಯರೆಲ್ಲ ಆಗಾಗ್ಗೆ ದೇವಾಲಯದ ಪ್ರಾಂಗಣದಲ್ಲಿ ಸೇರಿ ಬಗೆಬಗೆಯ 
ಆಟವಾಡುತ್ತಿದ್ದರು. ಅದರಲ್ಲಿ ಮದುವೆಯ ಆಟವೂ ಒಂದು. ಸಾಧಾರಣ 
ವಾಗಿ ಬೊಂಜೆಗಳೇ ವಧೂನರರಾದರೂ ಒಂದೊಂದು ವೇಳೆ ತಮ್ಮತಮ್ಮಲ್ಲೆ 
ಗಂಡು ಹೆಣ್ಣುಗಳು ಜೊತೆಯಾಗಿ ಮದುವೆಯ ಆಟಿ, ಮನೆಯ ಆಟಗಳನ್ನು 
ಆಡುತ್ತಿದ್ದರು. ಹೀಗೆ ಹಲವು ಸಲ ಸೀತೆಯೂ ಸುಬ್ಬಾಭಟ್ಟನೂ ಗಂಡ 
ಹೆಂಡಿರಾಗಿ ಹಸೆಯ ಮೇಲೆ ಕುಳಿತಿದ್ದುದು ಉಂಟು. ಅಂತೂ ಒಟ್ಟಿನ ಮೇಲೆ 
ಇಬ್ಬರೂ ಸಲಿಗೆಯಲ್ಲಿ ಬೆಳೆದಿದ್ದರು. ಸುಬ್ಬಾಭಟ್ಟಿ ರೂಪವಂತನೇನಲ್ಲ; 
ಬಣ್ಣವೂ ಕಪ್ಪು. ಸೀತೆಗೆ ರೂಪ- ಕುರೂಪಗಳ ಪ್ರಜ್ಞೆ ಯಿದ್ದರೂ ಅವನ 
ಸಾಧಾರಣ ರೂಪದ ಬಗ್ಗೆ ತಿರಸ್ಕಾರವೇನಿರಲಿಲ್ಲ. ಸ್ನೇಹಸಲಿಗೆಗಳು ಸೀತೆಯ 
ಕೂಪನಿವೇಚನಾದೃಷ್ಟಿಯನ್ನು ಮರೆಮಾಡಿದ್ದುವು. ಆದರೆ ಸುಬ್ಬಾಭಟ್ಟನು 
ಸೀತೆಗಿಂತ ದೊಡ್ಡವನಸ್ಟೆ. ಅಲ್ಲದೆ ಗಂಡುಜಾತಿಯಲ್ಲಿ ಹೆಣ್ಣಿನ ರೂಸಕಾಮ 
ಬಹು ಬೇಗನೆ ಜಾಗ್ರತಗೊಳ್ಳುವಂತೆಯೂ ಕಾಣುತ್ತದೆ. ಪುಟ್ಟ ಹುಡುಗಿ 
ಸೀತೆಯ ಚೆಲುವು ಸುಬ್ಬಾ ಭಟ್ಟನ ಮನಸ್ಸನ್ನು ಎಂದಿನಿಂದಲೂ ಆಕರ್ಷಿಸಿ 
ಬಿಟ್ಟದ್ದಿತು. ಹಿರಿಯರ ಹಾಸ್ಯದ ಮಾತು, ಒಡನಾಟ, ಸಲಿಗೆ, ಸ್ವಜನ ಎಂಬ 
ಸಹಜ ಅಭಿಮಾನ-- ಈ ಎಲ್ಲ ಕಾರಣಗಳಿಂದ ಸೀತೆ ತನ್ನ ಮಡದಿಯಾಗುವ 
ಳೆಂಬ ಸುಂದರ ಸ್ವಪ್ನವನ್ನು ತಾರುಣ್ಯದ ಹೊಸಿಲು ತುಳಿಯುತ್ತಿದ್ದ ಸುಬ್ಬಾಭಟ್ಟ 

ಕಾಣುತ್ತಿದ್ದನು. ದೇವರಿಗೆ ಪೂಜೆಮಾಡಿದ ಒಳ್ಳೆಯ ಹೂಗಳ ಪ್ರಸಾದನೆಲ್ಲ 
ಸೀತೆಗೇ ಮಾಸಲು: ಅದು ಅವನ ಪ್ರೀತಿಯ ಕಾಣಿಕೆ, ತನ್ನ ಮೆಚ್ಚಿನ ಕನೈಗೆ. 
ಹುಡುಗುತನದ ಕಾಲ ಕಳೆದು ಮದುವೆಯ ಕಾಲವೇ ಬಂದಿತು. ಶಿವರಾಮ 
ಭಟ್ಟರು ತಮ್ಮ ಮನಸ್ಸಿನ ಇಂಗಿತವನ್ನು ವೆಂಕಟಸುಬ್ಬಯ್ಯನವರ ಮುಂದೆ 
ಇಟ್ಟರು. ಆದರೆ ಅವರ ಹೆಂಡತಿ ಪಾರ್ವತಮ್ಮನವರಿಗೆ ಮಗಳನ್ನು ವೈದಿಕರ, 
ಅದರಲ್ಲಿಯೂ ಪೂಜಾರಿಗಳ ಮನೆತನಕ್ಕೆ ಕೊಡುವುದು ಇಷ್ಟವಾಗಲಿಲ್ಲ. ಏನೋ 
ಕುಂಟು ನೆಪ ಹೇಳಿ, ಸೀತೆಯನ್ನು ಬೇರೆಯ ವರನಿಗೆ ಕೊಟ್ಟರು. ಸುಬ್ಬಾ 
ಭಟ್ಟನಿಗೆ ನಿರಾಶೆಯಾಯಿತು. 
ಸುಬ್ಬಾ ಭಟ್ಟ ನಿಗೆ ಬೇರೆ ಬೇರೆ ಊರುಗಳಿಂದ ಹೆಣ್ಣುಗಳೇನೋ ಬಂ 

ದ್ದುವು. ಶಿವರಾಮಭಟ್ಟರು ಅಪ್ಪಟ ವೈದಿಕರು; ಮೇಲಾಗಿ ಪೂಜಾರಿಗಳು; 
ಜೊತೆಗೆ ಜ್ಯೋತಿಷ್ಯ ಬಲ್ಲವರು. ಅವರಿಗೆ ಹೆಣ್ಣಿನ ಚೆಲುವಿಗಿಂತ ಜಾತಕ 
ಮುಖ್ಯ. ಯಾವ ಹೆಣ್ಣಿನ ಜಾತಕವೂ ಕೂಡಿ ಬರದೆ, ಸುಬ್ಬಾ ಭಟ್ಟನ ಮದುವೆ, 
ಅವನ ದುರದೃಷ್ಟಕ್ಕೆ, ವಿನಾಯಕನ ಮದುವೆಯಾಗಿತ್ತು. ಅವನು ಮದುವೆ 
ಯಾಗಲು ಪ್ರಾಪಸ್ತವಯಸ್ಸನಾಗಿದ್ದನು. ವ.ದುವೆಯ ಆಸೆಗಿಂತ ಹೆಚ್ಚಾಗಿ 
ಒಂದು ಹೆಣ್ಣಿನ ಸ್ನೇಹದ ಆಸೆ ಅನನ ಹೃದಯದಲ್ಲಿ ಬೇರೂರಿ ಬೆಳೆಯುತ್ತಿತ್ತು. 
ಇದು ತಾರುಣ್ಯಕ್ಕೇ ಸಹಜವಾದದ್ದು. ಈ ನಿಯಮಕ್ಕೆ ಸುಬ್ಬಾಭಟ್ಟ ಹೇಗೆ 
ಹೊರಗಾದಾನು, ಪಾಪ! ಸೀತೆ ತಪ್ಪಿಹೋದಮೇಲೆ ಸನಿರಾಶೆಗೊಂಡ ಅವನು 
ಸೀತೆ ತನ್ನ ಪಾಲಿಗ್ಲೀವೆಂದು ಕ್ರಮಕ್ರವ.ವಾಗಿ ಸಮಾಧಾನಗೊಳ್ಳುತ್ತ ಬಂದನು. 
ಹೀಗೆ ಕೆಲ ಕಾಲ ಕಳೆಯಿತು. ಈ ಕಾಲದಲ್ಲಿ ಅವನಿಗೆ ಬೇರೆ ಹೆಣ್ಣು ಯಾವುದೂ 
ಬಂದಿರಲಿಲ್ಲ. ಸೀತೆ ವಿಧವೆಯಾದಮೇಲೆ ಅವಳ ವಿಚಾರದಲ್ಲಿ ಅವನಿಗೆ 
"ಅಯ್ಯೋ ಪಾಪ' ಎನ್ನಿಸಿತು. ತನ್ನ ದೀರ್ಫಾಯುಪ್ಯದ ಬಗ್ಗೆ ತನ್ನ ತಂದೆಯ 
ವಚನದಲ್ಲಿ ಅವನಿಗೆ ಸಂಪೂರ್ಣ ನಂಬಿಕೆ. ಅಲ್ಪಾಯುವಾದ ಬಸವಾಸಟ್ಟಣದ 
ನಂಜುಂಡಯ್ಯನನ್ನು ಮದುವೆಯಾಗುವ ಬದಲು ತನ್ನನ್ನು ಮದುವೆಯಾಗಿದ್ದರೆ 
ಸೀತೆಗೆ ಈ ದುರ್ಗತಿ ಬರುತ್ತಿರಲಿಲ್ಲ; ತಾನೂ ಸುಖವಾಗಿರಬಹುದಾಗಿದ್ದಿತು. 
ಈ ಒಂದು ಮನಃಸ್ಥಿತಿಯಲ್ಲಿ ಅನನು ಬಾಲವಿದವೆಯಾದ ಸೀತೆಯನ್ನು ಕಾಮಿಸ 
ತೊಡಗಿದ್ದು ಸಹಜವೇ ಎಂದು ಕಾಣುತ್ತದೆ. ಅನನ ದೃಸ್ಟಿಯಲ್ಲಿ ಸೀತೆ ಈಗ 
ಹೆರರ ಹೆಣ್ಣಲ್ಲ. ತನಗೇ ಸೇರಬೇಕಾಗಿದ್ದ ಸ್ವತ್ತನ್ನು ತನ್ನದಾಗಿ ಮಾಡಿಕೊಂಡರೆ 

ತಪ್ಪೇನು? ವಾಸ್ತವವಾಗಿ ಮದುವೆಯಾದ ಸೀತೆಯನ್ನು ತನ್ನವಳು ಎಂದು 
ಮೋಹಿಸುವುದನ್ನು ಅವನು ಬಿಟ್ಟು ಬಿಚ್ಚಿ ದ್ದನು. ಮದುವೆಯಾದಮೇಲೆ ಸೀತೆ 
ಗುಡಿಗೆ ಬರುವುದು ಅಸರೂಸವಾಗಿದ್ದರೂ ತಾಯಿಯೊಡನೆ ಆಗಾಗ್ಗೆ ಬರು 
ಕ್ರಿದ್ದಳು; ಬಂದಾಗ, ಅನೇಕ ವೇಳೆ ಅನನು ಅವಳೊಡನೆ ಎಂದಿನಂತೆ ಸಲಿಗೆ 
ಯಿಂದಲೇ ನಡೆದುಕೊಳ್ಳಲು ಪ್ರಯತ್ನಿಸುತ್ತಿದ್ದನು. ಎಷ್ಟೋ ವೇಳೆ “ ನಿನ್ನ 
ಗಂಡನ ಹೆಸರು ಹೇಳಿದರೆ ಪ್ರಸಾದ್ಯ ಇಲ್ಲದೆ ಹೋದರೆ ಇಲ್ಲ” ಎಂದು ಅವ 
ಳಿಂದ ಗಂಡನ ಹೆಸರನ್ನು ಹೇಳಿಸಿ ತಾನು ಬಲ್ಲಂತೆ ಅವಳಿಗೆ ಅಶಿರ್ವದಿಸಿ 
ಪ್ರಸಾದದ ಹೂವನ್ನು ಕೊಡುತ್ತಿದ್ದನು. ಮದುವೆಯಾದ ಸೀತೆಯಲ್ಲಿ ಅವನ 
ಮೋಹ ಮುರಿಯುತ್ತ ಬಂದ್ಳು ಅದರೆಡೆಯಲ್ಲಿ ಒಂದು ಬಗೆಯ ಸೋದರೀ 
ಭಾವವೇ ಮೂಡುತ್ತ ಬರುತ್ತಿತ್ತು. ಒಂದು ಮಾತಿನಲ್ಲಿ ಅವನು ಅವಳೊಂದಿಗೆ 
ಸಂಯಮದಿಂದ ವ್ಯವಹರಿಸುವುದನ್ನು ಅಭ್ಯಾಸ ಮಾಡಿಕೊಂಡನು. ಆದರೆ ವಿಧಿ 
ಸೀತೆಯನ್ನು ವಿಧವೆಯನ್ನಾಗಿ ಮಾಡಿ, ಸುಬ್ಬಾಭಟ್ಟನ ಸಂಯಮದ ಕಟ್ಟನ್ನು 
ಮುರಿದು ಹಾಕಿತು. ಆದರೂ ಮನೆಯನ್ನು ಬಿಟ್ಟು ಹೊರಕ್ಕೆ ಕಾಲಿಡದ ಸೀತೆ 
ಬಹುಮಟ್ಟಿಗೆ ಅವನ ಮನಸ್ಸಿನಿಂದಲೂ ಮರೆಯಾಗಿದ್ದಳು. ಒಮ್ಮೊಮ್ಮೆ 
ಮಾತ್ರ ಅವಳ ನೆನಪು ಬಂದು ಅವನನ್ನು ಕಾಡುತ್ತಿತ್ತು. ಅಂದು ಹಾಲಿಗಾಗಿ 
ಹೊರಟದ್ದ ಸೀತೆಯನ್ನು ಮೊತ್ತಮೊದಲು ಕಂಡಾಗ ಅವನ ಮನಸ್ಸಿನಲ್ಲಿ ಮೋಹ 
ಮರುಕಳಿಸಿತು, ಬಯಕೆ ಬೆನ್ನಂಟತ್ತು, ಬಾಡಿದ್ದ ಕಾಮ ಕೊನರಶೊಡಗಿತು. 
ಅವನು ಸೀತೆಯನ್ನು ನೋಡಿ ತುಂಟನಗೆ ನಕ್ಕನು. ಆ ನಗೆ ಏನೆಂದು ಏಕೆಂದು 
ಅವಳಿಗೆ ಅರ್ಥವಾಗದಿದ್ದರೂ ಅದರ ಕೊಂಡಿ ಅವಳ ಆಂತರ್ಯವನ್ನು ಕುಟು 
ಕಿತು. 

ಸುಬ್ಬಾ ಭಟ್ಟನಿಗೆ ರಾಮಸ್ವಾಮಿಯ ಮೇಲೆ ಹಗೆ ಮೂಡಿತಪ್ಟೆ. ಆದರೆ 
ಪ್ರತ್ಯಕ್ಷವಾಗಿ ಅನನಮೇಲೆ ಹಗೆ ತೀರಿಸಿಕೊಳ್ಳಲು ಸುಬ್ಬಾಭಟ್ಟ ಸಮರ್ಥನಾಗಿ 
ರಲಿಲ್ಲ. ಆ ಹಗೆ ಅವನ ತಂಗಿಯನ್ನು ಕೆಡಿಸಿ ಸೇಡು ತೀರಿಸಿಕೊಳ್ಳುವ ಬಗೆ 
ಯನ್ನು ಹುಡುಕುತ್ತಿತ್ತು. 

ರಾಮಸ್ವಾಮಿ ರಾಮಶೆಟ್ಟಿ ಯಿಂದ ಮೂವತ್ತು ರೂಪಾಯಿಗಳ ನಿಧಿಯನ್ನು 
ಪಡೆದು ಜೇಬಿನಲ್ಲಿಟ್ಟು ಕೊಂಡು, ಅದನ್ನು ಪದೇ ಪದೇ ಮುಟ್ಟಿ ನೋಡುತ್ತಾ, 
ಬೀಡಿಯನ್ನು ಸೇದುತ್ತಾ, ಹೊಳೆಯ ದಾರಿ ಹಿಡಿದನು. ಹೊಳೆಯ ದಾರಿಯೆಂದಕೆ 
ಊರ ಜನವೆಲ್ಲಾ ಅಲ್ಲಿಗೆ ಹೋಗಿ ಬರುವ ದಾರಿಯಲ್ಲ. ಕೆಲವು ಹೊಲೆಯರು, 
ರೈತರು ಮಾತ್ರ ಉಪಯೋಗಿಸುತ್ತಿದ್ದ ತೋಟಗಳ ನಡುವಣದೊಂದು ಕಿರುದಾರಿ. 
ಈ ದಾರಿಯಲ್ಲಿ ಶಿನರಾಮಭಟ್ಟರು, ಜೋಯಿಸರ ನಂಜುಂಡಶಾಶ್ರಿಗಳು, ಶ್ಯಾನು 
ಭೋಗ ಕೃಷ್ಣಪ್ಪನವರು, ಇನರಾರನ್ನೂ ಸಂಧಿಸುವ ಹೆದರಿಕೆಯಿರಲಿಲ್ಲ. 
ರಾಮಸ್ವಾಮಿ ಎಷ್ಟೇ ಕೆಟ್ಟಿರೂ, ಇವರ ಎದುರಿಗೆ ಬೀಡಿ ಸೇದುವಷ್ಟು ಇನ್ನೂ 
ಧೈರ್ಯವಹಿಸಿರಲಿಲ್ಲ. ರಾಮಸ್ವಾಮಿ ನೇರವಾಗಿ ಮುರುಕುಮಂಟಪವನ್ನು 
ಸೇರಿದನು. ಅಲ್ಲಿ ಅನನ ಗೆಳೆಯರು ಇವನಿಗಾಗಿ ಕಾದಿದ್ದರು. ಇವನನ್ನು 
ಕಂಡಕೂಡಲೆ ರಾಮಯ್ಯಂಗಾರ್‌ 4 ಹಣ್ಣೋ ಕಾಯೋ?” ಎಂದು ಕೇಳಿದನು. 

“ ಹೆಣ್ಣು” ಎಂದ ರಾಮಸ್ವಾಮಿ. 

ರಾಮಯ್ಯಂಗಾರಿಯ ಮುಖ ಅರಳಿತು. ವಿಕೆಂದಕ್ಕೆ ಸಾಲದ ಹೆಚ್ಚಿನ 
ಪಾಲು ಅವನಿಗೆ ಸಲ್ಲಬೇಕಾಗಿತ್ತು. 

“ ಮೊದಲು ತತ್ತಾ ಇಲ್ಲಿ” ಎಂದು ಶೈ ನೀಡಿದ ರಾಮಯ್ಯಂಗಾರಿ. 

ಗೆ ನನ್ನದು ಮಡಗಿಬಿಡಪ್ಪಾ ” ಎಂದು ಕರಿಯಣ್ಣನೂ ಕ್ಸ ನೀಡಿದ. 

“ ನಂದೂಕೆ ಮರೀಬೇಡ, ರಾಮಸ್ಸಾಮೀ ಎಂದು ಹುಸೇನಿ ತನ್ನ 
ಹಕ್ಕನ್ನೂ ಸ್ಥಾಪಿಸಿಬಿಟ್ಟಿ. 

“ ನಿನ್ನದು ಯಾವುಜೋ? ನೀನೇ ನನಗೆ ಕೊಡಬೇಕಲ್ಲೋ? ಎಂದು 
ರಾಮಸ್ವಾಮಿ ನೆನಪಿಸಲು, ಅವನು ಹೆಬ್ಲುಕಿರಿದ. 

ನಾಲ್ವರೂ ಮುರುಕು ಮಂಟಪದ ಒಂದು ಮೂಲೆಯಲ್ಲಿ ಕುಳಿತರು. ತಾನು 
ತಂದಿದ್ದ ಕಡಲೆಕಾಯಿಯನ್ನು ಕರಿಯಣ್ಣ ನೆಲದ ಮೇಲೆ ಸುರಿದ. ಎಲ್ಲರೂ 
ಗುಪ್ಸೆಗೆ ಕೈಹಾಕಿ, ಸಿಪ್ಪೆ ಸುಲಿದು, ನೆಲಗಡಲೆ ಬೀಜವನ್ನು ನಿಧಾನವಾಗಿ ತಿನ್ನ 
ತೊಡಗಿದರು. ರಾಮಸ್ವಾಮಿ ಬೀಡಿಯ ಕಟ್ಟನ್ನು ಗೆಳೆಯರ ಮುಂದಿ ನೀಡಿದ. 
ಕರಿಯಣ್ಣ, “ ಇನ್ನುಮೇಲೆ ಬೀಡಿ ಬಿಟ್ಟುಬಿಡಬೇಕಪ್ಪ. ಗಂಟಲು ಕಟ್ಟುತದೆ 
ಸಿಗರೇಟು ಶುರುಮಾಡಬೇಕು ” ಎಂದು ಎರಡು ಬೀಡಿಯನ್ನು ತೆಗೆದುಕೊಂಡ 

" ನಿಂದು ಬೀಡಿ ಪಸಂದ್‌ ಇಲ್ಲಾ, ರಾಮಸ್ವಾಮಿ. ನಂದು ನೋಡು, ಒಳ್ಳೆ 
ಮಂಗಳೂರು ಬೀಡಿ. ಮೊನ್ನೆ ಆಸನಕ್ಕೆ ಓಗಿದ್ದೆ ನೋಡು, ಆಗ ಮೂರು ಕಟ್ಟು 
ಕೊಂಡುಕೊಂಡಿ ಬಂಜೆ” ಎಂದು ತನ್ನ ಎರಡು ಬೀಡಿಯನ್ನು ರಾಮಸ್ವಾಮಿಗೆ 
ಕೊಟ್ಟು ಅವನು ಕೊಟ್ಟ ಎರಡು ಬೀಡಿಯನ್ನು ಬೇಡವೆನ್ನದೆ ತೆಗೆದುಕೊಂಡ. 
ಇಸ್ಪೀಟು ಆಡುವುದನ್ನು ಬಿಟ್ಟು ಉಳಿದಂತೆ ರಾಮಯ್ಯಂಗಾರ್‌ ಬಹು ಶೀಲ: 
ನಂತನೆಂದು ಎಲ್ಲರಿಗೂ ಗೊತ್ತು. ಆದ್ದರಿಂದ ರಾಮಸ್ವಾಮಿ ಅವನಿಗೆ ಬೀಡಿ 
ಯನ್ನು ಕೊಡಲೇ ಇಲ್ಲ. ರಾಮಯ್ಯಂಗಾರಿ ಜೂಜಾಡಿ ಹಣ ಗಳಿಸುವುದಕ್ಕೆ 
ಮಾತ್ರ ಇವರ ಗೆಳೆತನವನ್ನು ಬೆಳಸಿದ್ದ. 

"ರಾಮಸ್ವಾಮಿ ತಾನು ತಂದಿದ್ದ ಮೂವತ್ತು ರೂಪಾಯಿಯಲ್ಲಿ ಇಪ್ಪತ್ತೆ ದು 
ರೂಪಾಯಿಯನ್ನು ರಾಮಯ್ಯಂಗಾರಿಯ ಕೈಗೆ ಹಾಕಿದ. ತನಗೆ ಏನೂ ದೊರೆ 
ಯದಿದ್ದುದನ್ನು ಕಂಡು ಕರಿಯಣ್ಣ, 

“ ಏನು ರಾಮಸ್ವಾಮಿ, ನನಗೆ ಕೊಡಬೇಕಾದ್ದು ಎಲ್ಲಿ?” ಎಂದು 
ಕೇಳಿದನು. 

ಹಗೆ ಎಷ್ಟೋ ಕೊಡಬೇಕಾದದ್ದು? ಹದಿನೈದು ರೂಪಾಯಿ ಶಾನೇ? 
ಹುಸೇನ್‌, ನೀನು ನನಗೆ ಕೊಡಬೇಕಾದ ಹತ್ತು ರೂಪಾಯನ್ನ ಕರಿಯಣ್ಣ ನಿಗೆ 
ಕೊಟ್ಟು ಬಿಡಪ್ಪು. ಸರಿಯೇನಸ, ಕರಿಯಣ್ಣ ? ಎಂದು ರಾಮಸ್ವಾಮಿ 
ಕರಿಯಣ್ಣನ ಮುಖವನ್ನು ನೋಡಿದನು. 

“ ಒಳ್ಳೆ ಹವಾಲ್ತಿ ಮಾಡಿದೆ ಕಣೋ. ಹುಸೇನಿ ಹತ್ತಿರ ಹಣ ವಸೂಲು 
ಮಾಡುವುದೂ ಒಂದೇ, ಮರಳು ಭೂಮಿಯಲ್ಲಿ ಬೇಸಾಯ ಮಾಡುವುದೂ 
ಒಂದೇ. ಅವನ ಕೈಗೆ ಸಿಕ್ಕಿದ ಕಾಸು ಹೊಳೆಯಲ್ಲಿ ಹಾಕಿದ ಹುಣಿಸೆಹಣ್ಣು. 
ಈಗಂತೂ ಅವನು ಕುಡಿಯೋದು ಬೇರೆ ಕಲಿತುಬಿಟ್ಟಿದ್ದಾನೋ. ಎರಡಾಣೆ 
ಸಿಕ್ಕಿದರೆ ಅಷ್ಟೇ ಸಾಕು ಅವನಿಗೆ. ಜೊತೆಗೆ ಆ ದೊಂಬರ ಚೆನ್ನಿ ಬೇಕೆ...” 
ಎಂದು ಕರಿಯಣ್ಣ ನಕ್ಕು. 

“ ಓಹೋ! ಹಾಗಾದಕೆ ಹುಸೇನಿ ಮೊನ್ನೆ ಹಾಸನಕ್ಕೆ ಹೋಗಿದ್ದು 
ಆ ಜೊಂಬರ ಚೆನ್ನಿಯನ್ನು ಹುಡುಕಿಕೊಂಡೋ? ” ಎಂದು ರಾಮಸ್ವಾಮಿ 
ಕುತೂಹಲದಿಂದ ಪ್ರಶ್ನಿಸಿದ. 

“ ಇನ್ನು ಯಾಕೆ ಅಂತ ತಿಳಿದುಕೊಂಡಿದ್ದೆ ಮತ್ತೆ? ಹೋದ ವರುಷ 


ಕುಂಕುನು ಭಾಗ್ಯ ಕಿ೧ 


ಆ ದೊಂಬರ ಸಂಸಾರ ಬಂದು ಇದೇ ಮಂಟಿಪದಲ್ಲಿ ತಳವೂರಿರಲಿಲ್ಲವೆ? ನಾವು 
ಈ ಜಾಗ ಬಿಟ್ಟುಹೊರಡಿ ಅಂತ ಗಲಾಟಿ ಮಾಡಿದಾಗ, ಹುಸೇನಿ ಅವರ ಕಡೆ 
ವಹಿಸಿಕೊಂಡು, " ಬಡಬಡ್ಡೀಮಕ್ಕಳು, ಇದ್ಯೊಳ್ಳಿ ಬಿಡಿರೊ' ಅಂತ ಹೇಳಿದ್ದು 
ಯಾಕೆ ಅಂತ ತಿಳಿದುಕೊಂಡೆ?” 

“ ಆ ದೊಂಬರವನ ನುಗಳೋ ಈ ಚೆನ್ನಿ?” ಎಂದು ರಾಮಸ್ವಾಮಿ 
ಕುತೂಹಲದಿಂದ ಪ್ರಶ್ನಿಸಿದನು. 

“ ಅವಳೇ ಅವಳೇ, ನಾನು ಹಾಸನಕ್ಕೆ ಹೋಗಿದ್ದಾಗ ನೋಡಿದೆ. ಈ 
ಹುಸೇನೀನೂ ನನಗೆ ಅಲ್ಲೇ ಸಿಕ್ಕಿದ. ಅನನು ಐದು ರೂಪಾಯಿ ಕೇಳಿದಾಗಲೇ 
ಯಾತಕ್ಕೆ ಅಂತ ಗೊತ್ತಾಯಿತು” ಎಂದ ಕರಿಯಣ್ಣ. 

“ಲೋ ಕರಿಯಣ್ಣ, ಹೆಂಗಾದರೆ ನೀನು ಹಾಸನಕ್ಕೆ ಹೋಗಿದ್ದು 
ಯಾತಕ್ಕೆ ಹೇಳು ನೋಡೋಣ.” 

“ ನಾನು ಪೇಟೆಗೆ ಜಿನಸಿ ಹೊಡೆದುಕೊಂಡು ಹೋಗಿದ್ದೆ. ನಾನು 
ಹೋಗುತಾನೇ ಇರುತೀನಿ” ಎಂದು ಕರಿಯಣ್ಣ ಮುಗುಳ್ನಗೆ ನಕ್ಕ. ಆ 
ಮುಗುಳ್ನಗೆಯ ಅರ್ಥ ರಾಮಸ್ವಾಮಿಗೂ ರಾಮಯ್ಯಂಗಾರಿಗೂ ಹೊಳೆಯದೇ 
ಹೋಗಲಿಲ್ಲ. 

“ ಅವಳೇ ಆದರೆ ಒಳ್ಳೇ ಚೆನ್ನಾಗಿದ್ದಾಳೆ!” ಎಂದು ರಾಮಸ್ವಾಮಿ 
ಉದ್ದಾರ ತೆಗೆದ. 

“ ಚೆನ್ನು ಅನ್ನೋ ಮಾತು ಸಸ್ಸೆ. ಮೈಬಣ್ಣ ಎಣ್ಣೆ ಗೆಂಪಾದರೂ ಮೈ 
ಕಟ್ಟು ಹೇಗಿದ! ನಮ್ಮ ಜನದಲ್ಲೂ ಅಂಥ ಹೆಣ್ಣು ಇಲ್ಲ. ಬೇಲೂರಿನ ಗುಡಿ 
ಕಲ್ಲುವಿಗ್ರಹ ಜೀವ ಬಂದು ನಡೆದಾಡುವ ಹಾಗೆ ಕಾಣುತಾಳೆ. ಒಳ್ಳೆ ರಸಪೂರಿ 
ಮಾವಿನಹಣ್ಣು ! ಎಂಥೋರಿಗಾದರೂ ಬಾಯಲ್ಲಿ ನೀರು ಊರುವುದೇ. ಆದಕ್ಕೆ 
ಥತ್‌! ದೊಂಬರ ಚೆನ್ನಿ ದೊಂಬರ ಚೆನ್ನಿಯೇ? ಎಂದು ರಾಮಯ್ಯಂಗಾರಿ 
ಜೊಂಬರ ಚೆನ್ನಿಯನ್ನು ಮನಮುಟ್ಟಿ ಬಣ್ಣಿ ಸಿದರೂ ಅವಳ ಬಗ್ಗೆ ಅಸಹ್ಯ 
ಭಾವನೆಯನ್ನು ವ್ಯಕ್ತ ಪಡಿಸಿದ. 

" ಛೋ, ರಾಮಯ್ಯಂಗಾರಿ ಹೆಣ್ಣಿನ ವಿಚಾರದಲ್ಲಿ ನಿನ್ನ ಹಾಗೆ ಮಡಿ 
ಮೈಲಿಗೆ, ಕುಲ ಗೋತ್ರ ನೋಡಿದರೆ ಆಗುತ್ತೇನೋ? ನಿನ್ನ ಮಡಿಯೆಲ್ಲಾ 
ಕಂಡಿದೀನಿ. ಅವಳನ್ನು ಹೊಳೆಯಲ್ಲಿ ಮುಳುಗಿಸಿ ಕರೆದುಕೊಂಡು ಬಂದರೆ 

ನೀನು " ಈಗ ಬಾಧೆಕವಿಲ್ಲ' ಎನ್ನುತ್ತಿ, ಅಲ್ಲವೇನೋ? ಎಂದು ರಾಮಸ್ವಾಮಿ 
ಕೀಟಲೆ ಮಾಡುವ ರೀತಿಯಲ್ಲಿ ನುಡಿದು ನಕ್ಕ. 

“ ನನಗೆ ಯಾಕಪ್ಪಾ ಈ ವಿಚಾರ. ಅದೆಲ್ಲಾ ನೀವು ನೀವು ನೋಡಿ 
ಕೊಳ್ಳಿ. ಈಗ ಒಂದು ಆಟ ಹಾಕೋಣೋ ಹೇಗೆ” ಎಂದು ರಾಮಯ್ಯ ಗಾರಿ 
ಆಟಕ್ಕಾಗಿ ಆತುರ ತೋರಿದ. 

“ ಇವೊತ್ತು ಬೇಡ” ಎಂದು ರಾಮಸ್ವಾಮಿ ಹೇಳಿದ. 

ರಾಮಸ್ವಾಮಿ ಬಂದಡ್ದೇನೋ ಎಲ್ಲರ ಸಾಲವನ್ನೂ ತೀರಿಸಿ, ತನ್ನಲ್ಲಿದ್ದ 
ಐದು ರೂಪಾಯಿಯನ್ನು ಪಣವೊಡ್ಡಿ, ತೀರಿಸಿದ ಸಾಲದಲ್ಲಿ ಸ್ವಲ್ಪವನ್ನಾ ದರೂ 
ಮತ್ತೆ ಗೆದ್ದು ಪಡೆಯಬೇಕೆಂಬ ಉದ್ದೇಶದಿಂದ. ಆದರೆ ಈ ದೊಂಬರ ಜೆನ್ಸಿಯ 
ಮಾತೆದ್ದು ಅವನ ಮನಸ್ಸು ಬೇರೆಯ ಕಡೆಗೆ ಹರಿಯಿತು. ಈ ವಿಚಾರವನ್ನು 
ಹುಸೇನಿಯಲ್ಲಿ ಪ್ರಸ್ತಾಪಿಸಬೇಕೆಂದು ಅವನ ಬಯಕೆ. ರಾಮಯ್ಯಂಗಾರಿಗೆ 
ಹೆಣ್ಣಿನ ವಿಚಾರದಲ್ಲಿ ಆಸಕ್ತಿ, ಧೈರ್ಯ ಎರಡೂ ಇರಲಿಲ್ಲವೆಂಬುದು ಎಲ್ಲರಿಗೂ 
ತಿಳಿದ ವಿಷಯ. ರಾಮಯ್ಯಂಗಾರಿ ಮಾನಕ್ಕೆ ಹೆದರುತ್ತಿದ್ದ ಮನುಷ್ಯ. 
ರಾಮಸ್ವಾಮಿ ಕ್ರಮಕ್ರಮವಾಗಿ ಮಾನವನ್ನು ತೊರೆಯುತ್ತಾ ಬಂದಿದ್ದು, ಈಗ 
ಅದಕ್ಕೆ ಸಂಪೂರ್ಣವಾಗಿ ಎಳ್ಳು-ನೀರು ಬಿಡುವ ಘಟ್ಟಕ್ಕೆ ಬಂದಿದ್ದನು. 

ರಾಮಸ್ವಾಮಿ ಬಯಸಿದಂತೆ, ನಿರೀಕ್ಷಿಸಿದಂತೆ, ರಾಮಯ್ಯಂಗಾರಿ 
ಹೊರಟುಹೋದನು. ದೊಂಬರ ಚೆನ್ನಿಯ ವಿಚಾರ ಪ್ರಸ್ತಾಪಿಸಲು ರಾಮ 
ಸ್ವಾಮಿಗೆ ಅವಕಾಶ ದೊರತಂತಾಯಿತು. 

“ ಆ ಹುಡುಗಿಯ ಸ್ನೇಹ ಹೇಗೆ ಬೆಳೆಸಿದೆಯೋ, ಹುಸೇನಿ? ನಿಮ್ಮ 
ಜನದ ವರಿಸೆ ತೆಗೆದೆಯೋ ಹೇಗೆ?” ಎಂದು ರಾಮಸ್ವಾಮಿ ಪ್ರಶ್ನಿ ಸಿದ. 

“ ನಮ್ಮ ಜೊತೆ ಸೇರಿದಮೇಲೆ ಹುಸೇನಿ ಮೆತ್ತಗಾಗಿಹೋಗಿಬಿಟ್ಟಿದ್ದಾನೆ 
ಕಣೋ. ಆ ಚೆನ್ನಿಯ ಸಹವಾಸವಾದಮೇಲಂತೂ ಪೂರಾ ಮೆತ್ತಗಾಗಿ 
ಹೋಗಿಬಿಟ್ಟ ದ್ದಾನೆ. ಒಳ್ಳೆ ಭರ್ಜರಿ ಹೆಣ್ಣು ಎಂದು ಕರಿಯಣ್ಣ ಬಾಯಿ 
ಚಪ್ಪರಿಸಿದ. 

“ ಅವಳ ಸ್ನೇಹ ಹೇಗೆ ಬೆಳಸಿದ ಎನ್ನುವುದನ್ನು ಹುಸೇನಿ ಹೇಳಲೇ 
ಇಲ್ಲವಲ್ಲಾ ?-- ರಾಮಸ್ವಾಮಿ ಮತ್ತೆ ಪ್ರಶ್ನಿಸಿದ. 


(೧೧ ೧೧ 


“ ಹೇಳೋದೇನೈತೆ ಮಹಾ, ನನಗೂ ನಸೀಬಿತ್ತು, ಸಿಕ್ಕದ್ದು. ಹಕ್ಕಿ 

ಹಿಡಿಯೋಕೆ ಗಳಾಕ್ಕೆ ಅಂಟುಹಾಕೋದಿಲ್ವಾ, ಹಂಗೆ ಹೆಣ್ಣು ಬೇಕಾದ್ರೆ ವಸಿ 
ಹಣ ಬಿಚ್ಚಬೇಕು” ಎಂದು ಹುಸೇನಿ ಸ್ವಲ್ಪ ಬಾಯಿಬಿಟ್ಟ. 

“ ನಿನ್ನ ಷರಾಯಿಗಿಂತ ನಿನ್ನ ಜೇಬು ದೊಗಲೆ! ನಮಗೆ ಜುಟ್ಟು 
ಜನಿವಾರವಾದ್ರೂ ಇದೆ. ನಿನಗೆ ಅದೂ ಇಲ್ಲ. ನಿನ್ನ ಹತ್ತಿರ ಹೇಗೆ 
ಬರಬೇಕೋ ಕಾಸು?” 

4 ಕರಿಯಣ್ಣೊರು ಇರೋವರೆಗೂ ನನಗೇನೂ ಭಯವಿಲ್ಲ ಬಿಡ್ಕೂ 
ರಾಮಸ್ವಾಮಿ. ಆ ದೊಂಬ ಈ ಊರಿನಲ್ಲಿದ್ದಾಗ, ನನ್ನ ಖರ್ಜೆಲ್ಲಾ ಏನು 
ಮಹಾ. ಅವನಿಗೆ ಒಂದು ಬೀಡಿಕಟ್ಟು, ಸಂಜೆವೊತ್ತು ಅವನಿಗೂ ಅವನ 
ಎಂಡ್ರ್ತಿಗೂ ಎಂಡಕ್ಕೆ ನಾಕಾಣೆ. ಎಂ ಹ ಒಂಡೊಂದು ದಿನ ನಾನೇ ತಂದು 
ಕೊಟ್ಟು ಬಿಡೋವೆ. ಆವ್ತು ಗಂಡ ಎಂಡ್ರಿ ಕುಡ್ಡು ವ.ತ್ತಾಗಿ ಮಲಗಿಬಿಟ್ರು 
ಅಂಕ. ನಾನೇ ರಾಜಾ ಚೆನ್ನೀನೇ ರಾಣಿ” ಎಂದು ರಾಮಸ್ವಾಮಿಯ 
ತೊಡೆಯನ್ನು ತಟ್ಟಿ, ಹುಸೇನಿ ತನ್ನ ಸವಿ ನೆನಸನ್ನೆಲ್ಲಾ ಅದರಲ್ಲಿ ತುಂಬಿ 
ಅನನಿಗೂ ಅದು ಅರಿವಾಗುವಂತೆ ಮಾಡಿದ. 

ಇದುವರೆಗೂ ಹೆಣ್ಣಿನ ಸಂಬಂಧನ ಮಧುರಾಲಾಸದಲ್ಳ ಯೇ ತೃಶ್ತಿ 
ಕಾಣುತ್ತಿದ್ದ ರಾಮಸ್ಸಾ ನಿಂ ವ.ನನ್ಬು ಆ ಒಂದು ಅನ Ks ನನ್ನ ತಾನ 
ವಾಸ್ತವವಾಗಿ ಸವಿಯಬಯ. ಸಿತು. ಮ ದವಾಗಿ ಪ್ರಸುಸ್ತವಾಗಿದ್ದ ಅವನ 
ಒಡಲ ಹಸಿವು ಚುರುಕಾಗತೊಡಗಿತು. ತಾನು ಈ ನೊದಳೆ ಈ "ಹೊತ್ತಿಗೆ 
ಮದುವೆಯಾಗದೆ ಇನ್ನುದ್ದಸ್ಸೆ ತನ್ನ ಕೆಟ್ಟ ಚಾಳಿಯ ಪ್ರತೀತಿ ಒಂದು ಮುಖ್ಯ 
ಕಾರಣ ಎನ್ನು ವುದು ಅವನ ಗಮನಕ್ಕೆ "ಇನ್ನೂ ಬಂದಿರಲಿಲ್ಲ. ತನ್ನ ದೆನ್ನುವ 
ಒಂದು ಹೆಣ್ಣ. ಇಲ್ಲದೆ ಇರುವಾಗ ಯಾವುದಾದರೂ ಸರಿಯೆ ಎನ್ನುವೆ ದುಷ್ಟ 
ಭಾವನೆಗೆ ಅನನ ಅಶಿಕ್ಷಿತ ಮನನ ಸ್ಸ ಎಡೆಗೊಟ್ಟಿ ತು. 

“ಲೋ ಹುಸೇನಿ, ಬೇಕಾದರೆ ನಾ ಕೇನೇ ಹಾಸನಕ್ಗೆ ಹೋಗೋಣ. 
ನನಗೂ ವಸಿ ಆ ಚೆನ್ನಿಯ ಸ್ನೇಹ ಮಾಡಿಸಿಕೊಡಬೇಕಲ್ಲೊ ?” ಎಂದು 
ರಾಮಸ್ವಾಮಿ ಗೋಗರೆದು ಕೇಳೇ ಕೊಂಡೆ. 

“ ನೋಡು ರಾಮಸ್ಸಾನೀ, ಚೆನ್ನಿ ನಿಂಗೆ ಲಾಯಕ್ಕಾದೋಳಲ್ಲ. 
ಕರಿಯಣ್ಣ ನಿಗೂ ಲಾಯಸ್ಸಲ್ಲ. ನಾನು ಹೇಳಿದರೆ ಕೇ"ಲಿಲ್ಲ. ನಿಮ್ಮಂಥವರು 
ಮಜಾ ಮಾಡ್ಬೇಕಾದ್ರೆ ಈ ಹಳ್ಳೀಲಿ ಏನಿದೆ? ಮೈಸೂರು ಷಹರಿಗೆ 
ಹೋಗ್ಬೇಕು.” 

“ ಹುಸೇನಿ ಹೇಳೋದೂ ಸರಿಯೆ. ಈ ಸಲ ನವರಾತ್ರಿಗೆ ನಾವು 
ಮೂರು ಜನ ಮೈಸೂರಿಗೆ ಯಾಕೆ ಹೋಗ್ಬುರ್ನು. ನಾನೂ ನೀನೂ ಜೊತೆ; 
ಹುಸೇನಿ ಕುಮ್ಮಕ್ಕು.” 

“ ರಾಮಯ್ಯಂಗಾರಿ?” 

“ ಇದಕ್ಕೆಲ್ಲಾ ರಾಮಯ್ಯಂಗಾರಿ ನಾಲಾಯಕ್ಕು. ಅವನು ಬರೋ 
ದಾದ್ರೆ ನಾನು ಬರಾಕಿಲ್ಲ” ಎಂದು ಹುಸೇನಿ ನುಡಿದ. 

“ ಈ ವರ್ಷವೇ ಹೊರಡೋಣವೆನ್ನುತ್ತೀರಾ?” ಎಂದು ರಾಮಸ್ವಾಮಿ 
ಶ್ಚಿಸಿದ. 
“ಮತ್ತೆ? ಮುಂದಿನ ವರ್ಷ ನಾವು ಎಲ್ಲಿರುತ್ತೇವೋ ಏನಾಗುತ್ತೇವೋ 
ಕಂಡಿರೋರು ಯಾರು?” 

“ ಅದು ಸರಿಯೆ...” ಎಂದು ರಾಮಸ್ವಾಮಿ ರಾಗ ಎಳೆದ. 

“ ಿನಗೆ ಇಸ್ಟ ಇಲ್ಲದೆ ಇದ್ದರೆ ಬಿಡು. ನಾನೂ ಹುಸೇನಿ ಹೋಗು 
ತ್ರೇವೆ.? 

« ಇಷ್ಟ ಇಲ್ಲಾ ಅಂತಲ್ಲ. ಕೈಲಿ ಒಂದು ನೂರು ರೂಪಾಯಿಯಾದರೂ 
ಬೇಡವೇ?” 

ಪ ಹ್ಞೂ, ಆಷ್ಟ್ರಾದ್ರೂ ಬೇಕು” ಎಂದ ಹುಸೇನಿ. 

ಅದು ಯಾವ ಮೂಲೆಗೆ, ಹುಸೇನಿ? ನವರಾತ್ರಿಯೆಂದಮೇಲೆ 
ನೋಟ, ನುಡಿಗೆ ನೋಡಬೇಡವೇ? ವರದಾಚಾರ್ರ ಕಂಪನಿ ನಾಟಿಕ ನೋಡ 
ಬೇಡನೇ? ಇನ್ನು ಸರ್ಕಸ್ಸು, ಹೋಟಲು, ಗಾಡಿಬಾಡಿಗೆ ಇವಕ್ಕೆಲ್ಲ ಆಗ 
ಬೇಡವೆ? ನಂಜನಗೂಡು, ಶ್ರೀರಂಗಪಟ್ಟಣ ಇನೆಲ್ಲಾ ನೋಡದೆ ಬರೋದೇ? 
ಕಡೇ ಪಕ್ಷ ಕೈಲಿ ಇನ್ನೂರಾದರೂ ಇರಬೇಕು. ಇನ್ನೂರೈವತ್ತು ಇದ್ದರೆ 
ಮೇಲು” ಎಂದು " ಸಾಹುಕಾರ ರಾಮಪ್ಪನವರ ಮಗ ' ಕರಿಯಣ್ಣ ಧಾರಾಳ 
ವಾದ « ಬಡ್ಜೆಟ್‌ 'ನ್ನು ಮುಂದಿರಿಸಿದೆ. 

“ ಅರೆ ಅಲ್ಲಾ! ನಾನು ಗುಲಾಂ ಆದರೂ ಇಷ್ಟು ಹಣ ಯಾರಪ್ಪ 
ನನಗೆ ಕೊಡೋರೂ! ” ಎಂದು ಹುಸೇನಿ ಬೆಚ್ಚಿ ಬಾಯಿ ಬಿಟ್ಟ. 

“ ನಾನು ಮೊದಲೇ ಹೇಳಿಜಿನಲ್ಲಾ, ನೀನು ಕುಮ್ಮಕ್ಕು. ನಿನಗೆ ಆದಷ್ಟು 
ನೀನು ತೆಗೆದುಕೊಂಡು ಬಾ. ಉಳಿದದ್ದು ನಾನು ನೋಡಿಕೊಳ್ಳುತ್ತೀನಿ.” 


ಪ್ರ 


ಕುಂಕುಮ ಭಾಗ್ಯ ಷಿಜೆ 


“ ನನ್ನ ನೋಡಿಕೊಳ್ಳು ವವರು ಯಾರು?” ಎಂದು ರಾಮಸ್ವಾಮಿ 
ನಗುತ್ತಾ ಕೇಳಿದನು. 

“ ರಾಮಶೆಟ್ಟಿ ! ಎಂದು ಕರಿಯಣ್ಣ ನೂ ನಗುತ್ತಲೇ ಉತ್ತರ ಕೊಟ್ಟ. 

“ ಇವೊತ್ತು ತಾನೇ ಅವನ ಸಾಲ ತೀರಿಸಿದ್ದೀನಿ. ಸಾಮಾನಿನ 
ಜೊತೆಗೆ ನಾಕಾಣೆ ಎಂಟಾಣೆ ಲೆಕ್ಕಕ್ಕೆ ಬರೆದು ಕೊಡುತ್ತಾನೆಯೇ ಹೊರತು 
ಒಟ್ಟಿಗೆ ಗಂಟಾಗಿ ನೂರಿನ್ನೂರು ರೂಪಾಯಿ ಕೊಡುತ್ತಾನೆಯೇ ಆ ಶೆಟ್ಟ! 
ಬೇಕಾದರೆ ನನ್ನ ಖರ್ಚು ಕಡಿಮೆ ಮಾಡಿಕೊಳ್ಳು ಶ್ರೀನಿ, ಒಂದು ನೂರ 
ನೂರೈವತ್ತೋ ಸಾಲ ಕೊಟ್ಟಿರು, ಕರಿಯಣ್ಣ. ಬೇಕಾದರೆ ಕಾಗದ ಬರೆದು 
ಕೊಡ್ತೀನಿ.” 

ತ್ವ ಅದೆಲ್ಲಾ ಸಾಧ್ಯವಿಲ್ಲವಸ್ಸ. ನೀನು ಕಡೇ ಸಕ್ಷ ಒಂದು ನೂರು 
ರೂಪಾಯಿಯಾದರೂ ಜೊತೆ ಮಾಡಬೇಕು. ಇನ್ನೂ ನಾಲ್ಕೈದು ತಿಂಗಳಿದೆ. 
ನಿನ್ನ ದೆಸೆ ಖುಲಾಯಿಸಿದರೆ, ನಮ್ಮಿಂದಲೇ ಜಾ ಉಳಿದದ್ದು 
ಹೇಗೋ ಆಗುತ್ತೆ. ಇನು ನೋಡಿಕೊಳ್ಳುತ್ತೆ ತೇನೆ. ಸರಿಯೇನಪ್ಪಾ 2.” 

“ ಆಗಲಿ ಇನ್ನೂ ನಾಕು ತಿಂ ಗಳದೆಯಲ್ಲ ನೋಡಿಕೊಳ್ಳೋಣ” 
ಎಂದು ರಾಮಸ್ವಾಮಿ ಒಪ್ಪಿಕೊಂಡ. 

ಈ ತ್ರಿಮೂರ್ತಿಗಳ ಗುಪ್ತ ಸಭೆ ಕೊನೆಗಂಡಿತು. 


ಪ್ರಕರಣ ಮೂರು 


೧ 


ನೆನೆದ ಕೂಡಲೆ ನೂರು ರೂಪಾಯಿ ಸಿಕ್ಕುತ್ತದೆಯೆ? ಅಲ್ಲದೆ, 
ನವರಾತ್ರಿಗೆ ಇನ್ನೂ ನಾಲ್ಕೈದು ತಿಂಗಳಿದೆ. ಅಷ್ಟರೊಳಗೆ ಆ ಮೊತ್ತವನ್ನು 
ಹೇಗಾದರೂ ಸಂಪಾದನೆ ಮಾಡುವುದು ಎಂದು ರಾಮಸ್ವಾಮಿ ತನಗೆ ತಾನೇ 
ಸಮಾಧಾನ ಹೇಳಿಕೊಳ್ಳುತ್ತಿದ್ದ. ಕೊಳಲೂರಿನಂಥ ಗ್ರಾಮದಲ್ಲಿ ರಾಮಸ್ವಾಮಿ 
ಯಂಥ " ಕೆಲಸಕಾರ್ಯ ವಿಲ್ಲದ ಪುಂಡ ಹಾರುವ ತರುಣ "ಸಂಪಾದನೆ 
ಮಾಡುವ ಮಾರ್ಗ ಸುಸ್ಪಷ್ಟ. ಆ ಮಾರ್ಗದಲ್ಲಿ " ಸಂಪಾದನೆ” ಮಾಡಲು 
ದೇಹಶ್ರಮ, ವಿದ್ಯಾಬುದ್ಧಿಗಳು ಅವಶೃವಿಲ್ಲ. ರಾಮಸ್ವಾಮಿ ಅಶಕ್ತನಲ್ಲದಿದ್ದರೂ 
ಅನನ ತಂದೆಯಂತೆ, ಅವನ ಪೂರ್ವಿಕರಂಕ್ಕೆ ಮ್ಳ ಬಗ್ಗಿಸಿ ದುಡಿಯುವ 
" ಅಗೌರವ'ದ ಉದ್ಯೋಗಕ್ಕೆ ಮನಕ್ಸುಕೊಟ್ಟಿ ವನಲ್ಲ. ಬ್ರಾಹ್ಮಣ ವಂಶದಲ್ಲಿ 
ಹುಟ್ಟಿ ನೇಗಲು ಗುದ್ದಲಿ ಹಿಡಿದು ಹೊಲ ತೋಟ ಮಾಡಿದವರುಂಟಿ? 
ರಾಮಸ್ವಾಮಿ ಬಡ್ಡನೂ ಆಗಿರಲಿಲ್ಲ. ವಿಶೇಷ ವಿರೈಯಿಂದ ಪ್ರಯೋಜನವಿಲ್ಲ 
ವೆಂಬ ಸಿದ್ಬಾಂತಕ್ಕೈ ಅನನು ಎಂದೋ ಬಂದಿದ್ದನು ಒಂದು ಸ್ಕೂಲು ಮೇಷ್ಟರ 
ಕೆಲಸಕ್ಕೆ ಸೇರಲು ತಾನು ಓದಿರುವಷ್ಟು ವಿದ್ಯೆ ಸಾಕೆಂದು ಅವನ ತಿಳಿವಳಿಕೆ. 
ಓಿತ್ರಾರ್ಜತವಾದ ಆಸ್ತಿಯಲ್ಲಿ ಕುಳಿತು ತಿನ್ನಲು ತನಗೂ ಹಕ್ಕಿದೆ. ಅಗ್ಬರಿಂದ 
ಅನಾವಶ್ಯಕವಾಗಿ ಸರ್ಕಾರದ ಚಾಕರಿಯ ನೊಗಕ್ಕೆ ಏಕೆ ಹೆಗಲು ಕೊಡ 
ಬೇಕೆಂದು ಅವನ ತರ್ಕ. ಇಷ್ಟೆಲ್ಲ ಯೋಚನೆ ಮಾಡಬಬ್ಲವನಿಗೆ ಬುದ್ಧಿ ಇಲ್ಲ 
ಎನ್ನ ಲಾಗುವುದೆ? ಅವನಿಗೆ ಬೇಕಾದಷ್ಟು ಬುದ್ಧಿಯಿದ್ದಿತು. ಈ ಬಗೆಯ 
ಬುದ್ದಿ " ಅಸರ ಬುದ್ದಿ ವಂತಿಕೆ? ಎಂದು ಪ್ರಸಿದ್ಧ. 

ರಾಮಸ್ವಾಮಿ ಬುದ್ಧಿವಂತಿಕೆ ನೂರು ರೂಪಾಯನ್ನು ಪಡೆಯುವ 
ಬಗೆಯಲ್ಲಿ ನಿತ್ಯವೂ ನಿರತವಾಗಿತ್ತು. ಮಾನಿಷ್ಯರಾದ ಸಂಸಾರವೊಂದಿಗರಿಗೆ 
ಈ ಬಗೆಯ ಆಲೋಚನೆ ಬಂದರೆ ಅನರು ಕೊರಗಿ ಕೃಶರಾಗುತ್ತಾರೆ. ರಾಮ 
ಸ್ವಾಮಿಗೆ ಅಂತಹ ಅಪಾಯಸಂಭವನವೇಸಿರಲಿಲ್ಲ. ಅವನ ಯೋಜನೆ ಅವನ 
ತಲೆಗೆ ಭಾರವೇನಾಗಿರಲಿಲ್ಲ; ಅನನ ನಿತ್ಯದ ಕಾರ್ಯಕ್ರಮಕ್ಕೆ ಯಾನ ಅಡ್ಡಿ 


ಕುಂಕುಮ ಭಾಗ್ಯ ೩೭ 


ಆತಂಕಗಳನ್ನೂ ತರುತ್ತಿರಲಿಲ್ಲ. ಬೆಳಗ್ಗೆ ಕಾಫಿ ತಿಂಡಿ, ಮಧ್ಯಾಹ್ನ ರಾತ್ರಿ ಎರಡು 
ಹೊತ್ತೂ ಶ್ರೀಮಂತ ಭೋಜನವಲ್ಲದಿದ್ದರೂ ಹಿಟ್ಟು ಹುಳಿ ಆನ್ನ ಸಾರ ಗಟ್ಟ 
ಮೊಸರಿನ ಪುಷ್ಕಳವಾದ ಊಟ ಇವುಗಳನ್ನು ಹೊಟ್ಟೆತುಂಬ ಶಿ:ದು ಚೆನ್ನಾಗಿ 


ಜೀರ್ಣಿಸಿಕೊಳ್ಳುತ್ತಿದ್ದನು. ಈ ೩ರಿಸ್ಥಿತಿಯಲ್ಲಿ ಒಗೆಒಗೆಯ ಆಲೋಚನೆ 


ಕಾಸಿನ ಯೋಚನೆ ಬಂದಕೂಡಲೆ ರಾಮಸ್ವಾಮಿಯ ತಂದೆ ಸಾಹುಕಾರ 
ರಾಮಸ್ಪನವರನ್ನು ನೆನೆಯುತ್ತಿದ್ದಂತೆ, ಅನನು ರಾವಕೆಟ್ಟಯ ನ್ನು ನೆನೆಯು 
ತ್ರಿದ್ದುದು " ಸಂಕಟ ಬಂದಾಗ ವೆಂಕಟಂವ ಣ' ಎನ್ನುವಎಪ್ಟ ಸಹವಾಗಿ 
ಬಿಟ್ಟಿದ್ದಿತು. ಒಂದು ದಿನ ಶುಭ ಮುಹೂರ್ತದಲ್ಲಿ ರಾವ.ಸ್ವಾಮಿ ತನ್ನ 
ಹಣದ ದರದಿನ ವಿಚಾರವನ್ನು ರಾಮಶೆಟ್ಟಿ ಯಲ್ಲಿ ಪ್ರಸ್ತಾ ಸಮಾಡಿ 
ಯೋಚನೆಮಾಡಿ ಉತ್ತರ ಹೇಳುವುದಾಗಿ ಭರವಸೆ ಕೊಟ್ಟ, ಇವ. ಶೆಟ 


ಯೋಚನೆಮಾಡುವುದು ಎಂದರೆ ತನ್ನ ತಂದೆಯ ಸಲಹೆಯನ್ನು ಕೇನ ವುದು. 
ನ 


€ 


ಇದು ರಾಮಸ್ಟಾಮಿಗೂ ಗೊತ್ತು. 'ಕೃಕಾಲ: ಸ್ವಾಧೀನವಿಸದೆ ಹಗೆ 
ಮೇಲೆ ಮಲಗಿರುವ ಸುಬ್ಬಯ್ಯಶೆಟ್ಟಿರಿಂದ ತನ್ನ ಹಣಕ.ಸಿನ ವ್ಯಾನ ಹ:ರದ 
ವಿಚಾರ ತನ್ನ ತಂದೆಗೆ ತಿಳಿಯುವುದೆಂಬ ಭೀತಿ ರಾಮಸ್ವಾವಿ.ಗೆ ಕಂಚತ್ರೂ 
ಇರಲಿಲ್ಲ. ಆದ್ದರಿಂದಲೇ ಚಿನ್ನ ಮಾರಿದ ವಾರ ಎಂಡು ವಾಂಗಳಲ್ಲ ಈ ಹಣದ 
ಮಾತನ್ನು ರಾಮಸ್ವಾಮಿ ಮತ್ತೆ ಧೈರ್ಯವಾಗಿ ಎತ್ತಿದ. ಹಣಕ್ಕೆ ಛಾಪಾಕಾಗದದ 
ಮೇಲೆ ಪತ್ರ ಬರೆದುಕೊಡುವುದಾಗಿಯೂ ಹೇಳಿದ. ಈ ಸಂಗತಿಯನ್ನು 
ರಾಮಶೆಟ್ಟ ತನ್ನ ತಂದೆಗೆ ತಿಳಿಸಿದಾಗ ಅವರ ಬಾಯಲ್ಲಿ ನೀರೂರಿತು. ವೆಂಕಟ 
ಸುಬ್ಬ ಯ್ಯನವರು ಸಾಹುಕಾರ ರಾಮಸ್ಪನವರಲ್ಲಿ ಸಾಲಗಾರರಾಗಿರ.ಎ ವಿಷಯ 
ಅನರಿಗೆ ಗೊತ್ತಿದ್ದಿತು. ಇಂದಲ್ಲ ನಾಳೆ ವೆಂಕಟನ ಬೃಯ್ಯನನಿರ ಕಳೆ೧.ಳದ 
ಆಸ್ತಿಯ ಅರ್ಧ ಭಾಗವಾದರೂ ರಾಮಕ್ಸನ ಪಾಲಾಗುವುದೆಂದು ಶಬ 
ತಿಳಿದಿದ್ದರು. ಸಂದರ್ಭ ಒದಗಿದಾಗ, ರಾಮಸ್ವಾಮಿಯ.ನ್ನು ಕೊನ್ನಗೆ ಸಿಕ್ಕಿಸಿ 
ಕೊಂಡು ರಾಮಸ್ವಾಮಿಯ ಪಾಲಿಗೆ ಬರುವಷ್ಟು ಆಸ್ತಿಯನ್ನಾನರೂ ತಾವು 
ದಕ್ಕಿ ಹಾಕಿಕೊಳ್ಳ ಬೇಕೆಂದು ಅವರು ಎಣಿಸಿದರು. ಆದರೆ ವೆಂಕಟಸುಗ್ಬಿ ಯ್ಯ 
ನನರದ್ದು ಇನ್ನೂ ಅನಿಭಕ್ತ ಕುಟುಂಬ; ತಂದೆಮಕ್ಕಳ ಪಾಲಾಗಿಲ್ಲ. ಆಧಾರ 
ವಿಲ್ಲದೆ ಬರಿಯ ರಾಮಸ್ಸಾನಿಯ ರುಜುನಿನ ಬಲದಮೇಲೆ ಭಾರಿ ಮೊತ್ತವನ್ನು 


ಷಿಲ ಕುಂಕುಮೆ ಭಾಗ್ಯ 


-ಸುಬ್ಬಯ್ಯಶೆಟ್ಟರ ದೃಷ್ಟಿಯಲ್ಲಿ ನೂರು ರೂಪಾಯಿ ಬಹು ಭಾರಿ ಮೊತ್ತ 
ಸಾಲ ಕೊಡುವುದು ಹೇಗೆ? ಅವನಿಗೆ ಜಾಮಾನಾಗುವವರೂ ಯಾರೂ ಇಲ್ಲ. 
ದುಡುಕಬಾರದೆಂಬ ನಿಶ್ಚಯಕ್ಕೆ ಬಂದರು ಸುಬ್ಬಯ್ಯ ಶೆಟ್ಟರು. ಆದರೂ ರಾಮ 
ಸ್ವಾಮಿಯನ್ನು ಬಲೆಯಲ್ಲಿ ಇಟ್ಟು ಕೊಂಡಿರುವ ಉಪಾಯವನ್ನು ತನ್ನ ಮಗನಿಗೆ 
ವಿಧಿನತ್ತಾಗಿ ಉಸದೇಶಿಸಿದರು. ರಾಮಶೆಟ್ಟಿ ರಾಮಸ್ವಾಮಿಗೆ, “ ಎಂದಿನಂತೆ 
ನಡೆಯುತ್ತಾ ಇರಲಿ, ಒಟ್ಟಿಗೆ ನೂರು ರೂಪಾಯಿ ಸಾಧ್ಯವಿಲ್ಲ. ನಿಮ್ಮ ತಂದೆಗೆ 
ಗೊತ್ತಾದರೆ ನಮ್ಮ ಮಾನ ಉಳಿಯುವುದಿಲ್ಲ” ಎಂದು ಖಡಾಖಂಡಿತವಾಗಿ 
ಹೇಳಿಬಿಟ್ಟ. 

' ರಾಮಶೆಟ್ಟಿಯ ನಿರಾಕರಣೆಯಿಂದ ರಾಮಸ್ವಾಮಿಗೆ ನಿರಾಶೆಯಾದರೂ 
ತುಸು ಸಂತೋಷವೂ ಆಯಿತು. ಈಚೆಗೆ ನಾಲ್ಕಾಣೆ ಎಂಟಾಣೆ ನಗದು 
ಸಾಲಕ್ಕೂ ರಾಮಶೆಟ್ಟಿ ರಾಗ ಎಳೆಯುತ್ತಿದ್ದ. ಇನ್ನುಮುಂದೆ ಅದಕ್ಕೆ ಆಪೋಹ 
ವಿಲ್ಲ ಎಂದು ರಾಮಸ್ವಾಮಿ ಸಂತೋಷಹಟ್ಟ. 

ನ್ಯಾಯವಾದ ವೆಚ್ಚವಾಗಿದ್ದರೆ ತಂದೆಯನ್ನೇ ಧೈರ್ಯವಾಗಿ ಕೇಳಬಹು 
ದಾಗಿದ್ದಿತು. ನ್ಯಾಯ ಎಂಬಂತೆ ನಟಔಸಲೂ ಯಾವುದೂ ನೆಸನಿರಲಿಲ್ಲ. 
ಅನ್ಯಾಯದ ವೆಚ್ಚಕ್ಕೆ ಅನ್ಯಾಯದ ಮಾರ್ಗವನ್ನೇ ಹುಡುಕತೊಡಗಿತು ರಾಮ 
ಸ್ವಾಮಿಯ ಬುದ್ಧಿ. 

ರಾಮಸ್ವಾಮಿ ಮನೆಯನ್ನೆಲ್ಲಾ ಶೋಧಿಸಿ, ತನ್ನ ತಂಜೆ ಬರೆದಿಟ್ಟಿದ್ದ 
ಹಳೆಯ ಕಾಗದಪತ್ರಗಳನ್ನೆಲ್ಲಾ ಸಂಗ್ರಹಿಸಿದನು. ಅವುಗಳಲ್ಲಿ ಅವರ ಬರವಣಿಗೆ 
ಇದ್ದದ್ದು ಬಹು ಸ್ವಲ್ಪ; ಅವರ ರುಜು ಇರುವ ಕಾಗದ ಒಂದೂ ಸಿಕ್ಕಲಿಲ್ಲ; 
ತಂದೆಯ ಹಸ್ತಾ ಕ್ಷರದ ಮಾದರಿ ರಾಮಸ್ವಾವಿ.ಯ ಬುದ್ಧಿಯ ಹೂಟಕ್ಕೆ ಈಗ 
ಅತ್ಯಗತ್ಯುವಾಗಿತ್ತು, ಬಹಳ ಆಲೋಚನೆ ಮಾಡಿದ ; ಬಡಸಟ್ಟಿಗೆ ಹೊಳೆಯ 
ಲಿಲ್ಲ. ಕಟ್ಟಕಡೆಗೆ ಅವನ ದುಷ್ಟ ಬುದ್ಧಿಗೆ ದುರಾಲೋಚನೆ ಹೊಳೆಯಿತು. 

ರಾಮಸ್ವಾಮಿ ತನ್ನ ಆಲೋಚನೆಯನ್ನು ಕರಿಯಣ್ಣನಿಗೆ ವಿವರಿಸಿದನು. 
ಕರಿಯಣ್ಣ ಒಪ್ಪಿಕೊಂಡು, ತನ್ನ ತಂದೆಯಿಂದ ವೆಂಕಟಸುಬ್ಬ ಯ್ಯನವರಿಗೆ 
ಒಂದು ಸಾಲದ ತಗಾದೆ ಚೀಟಿಯನ್ನು ಬರೆಯಿಸಿ ತಂದುಕೊಟ್ಟನು. ಅದರಲ್ಲಿ 
— ಈಗ ಎರಡು ವರ್ಷಗಳಿಗೂ ಮೇಲ್ಪಟ್ಟು ಏನೂ ಬಡ್ಡಿ ಪಾವತಿಯಾಗಿಲ್ಲ. 
ಕೂಡಲೆ ಬಡ್ಡಿ ಹಣ ಎಲ್ಲವನ್ನೂ ತಂದು ಕೊಡತಕ್ಕದ್ದು. ಇಲ್ಲದಿದ್ದರೆ 


ಕುಂಕುನು ಭಾಗ್ಯ ಕ 


ಮುಂದಿನ ಆಲೋಚನೆ ಮಾಡಬೇಕಾಗುತ್ತದೆ” ಎಂಬುದೇ ಮುಖ್ಯ ವಿಷಯ. 
ಕಾಗದವನ್ನು ಕರಿಯಣ್ಣ ತಂದುಕೊಟ್ಟ ನೆಂದು ಹೇಳಿ ರಾಮಸ್ವಾಮಿ ಅದನ್ನು 
ತಂದೆಯ ಕೈಗೆ ಕೊಟ್ಟಿ ನು. ವೆಂಕಟಸುಬ್ಬಯ್ಯನವರು ತಲೆಯಮೇಲೆ ಕೈಹೊತ್ತು 
ಕುಳಿತರು. “ ಇದಕ್ಕೆ ಯಾಕೆ ಯೋಚನೆಮಾಡುತ್ತಿ, ಅಪ್ಪ. ಹಣ ಕೇಳಿದ 
ಕೂಡಲೆ ಕೊಡುವುದಕ್ಕೆ ನಾವೇನು ಹಿತ್ತಿಲಿನಲ್ಲಿ ರೂಪಾಯಿ ಗಿಡ ಹಾಕಿಕೊಂಡಿ 
ಜ್ಜ (ವೆಯೆ ? ಸಮಜಾಯಿಸಿ ಹೇಳಿ ಒಂದು ಕಾಗದ ಬರೆದುಕೊಡು, ನಾನು 
ಕರಿಯಣ್ಣ ನಿಗೆ ಹೇಳಿ ಸ್ವಲ್ಪ ಕಾಲ ತಡೆಯುವಂತೆ ಮಾಡುತ್ತೇನೆ” ಎಂದು 
ರಾಮಸ್ವಾಮಿ ಸಲಹೆ ಕೊಟ್ಟ. ಇಂಥ ಸಲಹೆಗಳು ಎಷ್ಟು ಹಿತಕರ ಎಂಬುದು 
ಸಾಲದ ಹೊರೆ ಹೊತ್ತವರಿಗೆ ಮಾತ್ರ ತಿಳಿದೀತು. ವೆಂಕಟಸುಬ್ಬಯ್ಯನವರು 
ಹಿಂದು ಮುಂದು ನೋಡದೆ ತಟ್ಟನೆ ಮೇಲೆದ್ದರು ; ಮಸಿಕುಡಿಕೆಯನ್ನೂ, 
ಅವರು ಸಾಮಾನ್ಯವಾಗಿ ಉಪಯೋಗಿಸುತ್ತಿದ್ದ ಲಾಳದ ಕಡ್ಡಿಯ ರೆಕ್ಕಣಿಕೆ 
"ಯನ್ನೂ ತೆಗೆದುಕೊಂಡು ಕೂಡಲೆ ಒಂದು ಸಮಜಾಯಿಸಿಯ ಕಾಗದವನ್ನು 
ಬರೆದು, “ ಸದ್ಯ ಇದನ್ನ ನೀನು ಹೇಳಿದ ಹಾಗೆ ಕೊಟ್ಟು ಬಾ. ಒಂದು ವಾರ 
ಬಿಟ್ಟುಕೊಂಡು ನಾನೇ ರಾಮಪ್ಪನನರನ್ನು ಕಂಡುಖರುತ್ತೇನೆ” ಎಂದು 
ಸಮಾಧಾನದ ಫಿಟ್ಟುಸಿರೊಂದನ್ನು ಬಿಟ್ಟು, ಕಾಗದವನ್ನು ರಾಮಸ್ವಾಮಿಯ 
ಕೈಗೆ ಕೊಟ್ಟರು. ಅದನ್ನು ತೆಗೆದುಕೊಂಡ ರಾಮಸ್ವಾಮಿ ತನ್ನ ಕೈಗೆ ನೂರು 
ರೂಪಾಯಿ ಬಂದಂತೆಯೇ ಭಾವಿಸಿದನು. 

ರಾಮಸ್ವಾಮಿಯ ಮುಂದಿನ ಕಾರ್ಯಕ್ರಮ ಕಾರ್ಯರೂಪಕ್ಕೆ ಬರಲು 
ಅನನು ಎಂಟು ಹತ್ತು ದಿನ ಸಾಧನೆ ಮಾಡಿದರೂ, ಕೆಲವು ವಾಕ್ಯಗಳಲ್ಲಿ 
ಅದನ್ನು ವಿವರಿಸಿ ಮುಗಿಸಬಹುದು. ಎಂಟು ದಿನವೂ ಅವನು ಮಾಡಿದ 
ಸಾಧನೆಯೆಂದರೆ, ತನ್ನ ತಂದೆಯ ಬರನಣಿಗೆಯ ಮತ್ತು ರುಜುವಿನ ಯಥಾ 
ವತ್ತಾದ ಅನುಕರಣದ ಅಭ್ಯಾಸ, ಅವನು ತನ್ನ ಸಾಧನೆಯಲ್ಲಿ ಸಿದ್ಧಿಯನ್ನೂ 
ದೊರಕಿಸಿಕೊಂಡನು. ತನ್ನ ತಂದೆಯ ಅಕ್ಷರದಲ್ಲಿಯೇ ಕೆಲಸಕ್ಕೆ ಬಾರದ ಕೆಲವು 
ಅಸಂಬದ್ಧ ವಾಕ್ಯಗಳನ್ನು ಬಕೆದ್ಕು ಶಾನುಭೋಗ ಕೃಷ್ಣ ಪ್ಪನವರ ಮಗ 
ಸುಂದರಮೂರ್ತಿಗೆ ತೋರಿದನು. ಸುಂದರಮೂರ್ತಿಯನ್ನೇ ಏಕ ಈ ಪರೀಕ್ಷೆಗೆ 
ಆರಿಸಿಕೊಂಡನೆಂದರೆ, ಊರಿನಲ್ಲೆಲ್ಲ ಅವನು ಬುದ್ಧಿವಂತ ಮಾತ್ರನಲ್ಲಜಿ ಸಾಧು 
ಮೂರ್ತಿಯೆಂದೂ ಪ್ರಸಿದ್ಧನಾಗಿದ್ದನು. ರಾಮಸ್ವಾಮಿ ತೋರಿದ ಬರವಣಿಗೆ 


೪೦ ಕುಂಕುನು ಭಾಗ್ಯ 


ಗಳಲ್ಲಿ ಯಾನ ವ್ಯತ್ಯಾಸವೂ ಇಲ್ಲ, ಎರಡು ರುಜುಗಳೂ ಒಬ್ಬರವೇ ಎಂದು 
ಸುಂದರಮೂರ್ತಿ ತನ್ನ ಅಭಿಪ್ರಾಯವನ್ನು ತಿಳಿಸಿದನು. ರಾಮಸ್ವಾಮಿಯ 
ಯೋಜನೆ ಕೊನೆಯ ಘಟ್ಟವನ್ನು ಮುಟ್ಟಿತು. 

ರಾಮಸ್ವಾಮಿ ಬೆಂಗಳೂರಿನ ತನ್ನ ಅಣ್ಣ ನಿಗೆ ತನ್ನ ತಂದೆಯೇ ಬರೆದಂತೆ 
ಒಂದು ಸತ್ರ ಬರೆದನು. ಸ ನವರ ಕಡೆಯ ಸಾಲಪತ್ರ ಒಂದು ವಾಯಿ 
ದಿಗೆ ತಳು ಲ್ರವಾದರೂ ಹಣ ಪಾವತಿಮಾಡದಿದ್ದರೆ ಅವರು 
ಕೋರ್ಟು | ಅದ್ದರಿಂದ ತಡಮಾಡದೆ ಹೇಗಾದರೂ ಮಾಡಿ 
ಇನ್ನೂರು ರೂಪಾಯಿಗಳನ್ನು ಕೂಡಲೆ ಮನಿಯಾರ್ಡರ್‌ ದ್ವಾರ ಕಳಿಸಿಕೊಡ 
ಬೇಕೆಂದೂ ತ ಬರೆದು, ತಂದೆಯ ರುಜುವನ್ನು ತಾನು ಹಾಕಿದನು. 

ಪೋಸ ಮಾಸ್ಟರ್‌ ಪುಟ್ಟಣ್ಣ ನ ಯ್ಯನವರಿಂದಲೇ ಇಂಗ್ಲಿ ಹಿನಲ್ಲಿ ನಿಳಾಸ 
ಬರಸಿಕೊಂಡು, ಸಿದ್ಧವಾದ ಚ ನ್ನು ಅಂಚೆಗೆ ಹಾ ಇಕಿದ್ದೂ ಆಯಿತು. 
ರಾಮಸ್ವಾಮಿ ಹಣದ ನಿರೀಕ್ಷೆಯಲ್ಲಿ ಗಂಟಿಗಳನ್ನು ಎಣಿಸುತ್ತ ಕುಳಿತನು. 

ಮೂರು ದಿನಗಳಾದ ಮೇಲೆ ರಾಮಸ್ವಾಮಿ ಅಂಚೆಕಚೇರಿಗೆ ಭೇಟ 
ಕೊಟ್ಟು, ತನ್ನ ಹೆಸರಿಗಾಗಲಿ ತನ್ನ ತಂದೆಯ ಇಸರಿಗಾಗರಿ ಮನಿಯಾರ್ಡರು 
ಬಂದಿದೆಯೇ ಎಂದು ಯಾರೂ ಇಲ್ಲದ ವೇಳೆಯಲ್ಲಿ, ಪುಟ್ಟಿಣ್ಣಯ್ಯನನರನ್ನು 
ಕೇಳತೊಡಗಿದನು. ಪ್ರತಿನಿತ್ಯವೂ " ಇಲ್ಲ' ಎಂದು ಒಂದೇ ಉತ್ತರ. ರಾಮ 
ಸ್ವಾಮಿಗೆ ಸ ಚನ್ನ ನಿರಾಶೆಯಾಯಿತು. 


೨ 

ರಾಮಸ್ವಾಮಿ ತನ್ನ ಅಣ್ಣನಿಗೆ ಮೇಲೆ ಹೇಳಿದ ರೀತಿ ಕಾಗದ ಬರೆದು, 

ತನ್ನ ತಲೆಯ ಮೇಲೆ ಒಂದು ಕರ್ತವ್ಯವನ್ನು ಕೆಡವಿಕೊಂಡಿದ್ದ. ಅದೇನೆಂದರೆ, 
ಆಡಿಸು ಕಚೇರಿಗೆ ನಿತ್ಯವೂ ಒಂದು ಸಲ ಭೇಟಿಕೊಡುವುದು. ಒಂದು 
ದಿನವಾದರೆ ಸರಿ ಎರಡು ನ ಸರಿ; ಒಂದು ವಾರವಾದರೂ ಯಾರಾ 
ದರೂ ಸಹಿಸಿಕೊಳ್ಳ ಬಹುದು. ಎರಡು ವಾರ ಕಾಲ ಪ್ರತಿನಿತ್ಯವೂ ಬಂದು 
© ನಮ್ಮ ತಂದೆಯ ಹೆಸರಿಗೆ ಮನಿಯಾರ್ಡರು ಬಂದಿದೆಯೇ? ಎಂದು 
ಕೇಳುತ್ತಿದ್ದರೆ ಯಾರಿಗೆ ತಾನೆ ಬೇಸಂವಾಗದು? ಹಣಕ್ಕಾಗಿ ಕಾದು ಕಾದು 
ಕೇಳಿ ಕೇಳಿ ರಾಮಸ್ವಾಮಿಗೆ ಎಷ್ಟು ಬೇಸರಾಗಿದ್ದಿತೋ ಸೋಸ್‌ ಮಾಸ್ಟ್ರಂ" 


ಕುಂಕುಮ ಭಾಗ್ಯ ೪೧ 


ಪುಟ್ಟಣ್ಣ ಯ್ಯನಿಗೆ ಅದರ ಇಮ್ಮಡಿಯಷ್ಟು ಬೇಸರಾಗಿದ್ದಿತ್ಕು ರಾಮಸ್ವಾಮಿಯ 
ನಿತ್ಯಪ್ರಶ್ನೆಯಿಂದ. 

್ತ ಇದ್ದರೆ ನಾನೇ ಕಿಳಿಸುತ್ತೀನಯ್ಯಾ. ಇದೇನಯ್ಯ, ಒಳ್ಳೆ ನಕ್ಷತ್ರಿ ಕನ 
ಹಾಗೆ ನಿತ್ಯ ಬಂದು ಕೇಳುತ್ತಿದ್ದೀಯಲ್ಲ? ನಾನೇನು ನಿನಗೆ ಸಾಲ ಕೊಡ 
ಬೇಕಾಗಿದೆಯೆ? ಎಂದು ಒಂದು ದಿನ ಪುಟ್ಟಣ್ಣ ಯ್ಯ ರೇಗಿ ನುಡಿದ. 

“ ನಾನು ಬಂದು ಕೇಳದೆ ಹೋದರೆ ಅದು ಹೇಗೆ ನೀವು ತಿಳಿಸುತ್ತೀರಿ?” 
ರಾಮಸ್ವಾಮಿಯೂ ಸ್ವಲ್ಪ ಕೋಪದ ಧ್ವನಿಯಲ್ಲೇ ಕೇಳಿದ. 

“ ಅಂಚೆಯ ಆಳಿಲ್ಲವೆ? ಅನನ ಕೈಲಿ ನಿಮ್ಮ ತಂದೆಗೆ ಹೇಳಿ ಕಳೆಸು 
ಶ್ರೀನಿ.” ಸ 

ರಾಮಸ್ವಾಮಿಗೆ ಒಳ್ಳೆಯ " ಪೀಕಲಾಟಿ'ಕೈ ಬಂದಿತು. ಹಾಗೆ 
ಮಾಡಿದರೆ, ಹಣ ತನ್ನ ತಂದೆಯ ಕೈಗೆ ಹೋಗುವುದಲ್ಲದೆ ತಾನು ಮಾಡಿರುವ 
ಸಂಚಿನ ವಿಚಾರವೂ ಅವರಿಗೆ ಬೇಗನೆಯೇ ಗೊತ್ತಾಗದಿರುವುದಿಲ್ಲ. ಅದರ 
ಪರಿಣಾಮ ತುಂಬ ಆಹಿತಕರವಾದದ್ದು. ಪುಟ್ಟಣ್ಣ ಯ್ಯನವರನ್ನು ತನ್ನ 
ಅಂತರಂಗಕ್ಕೆ ತೆಗೆದುಕೊಳ್ಳ ಬೇಕಾದದ್ದು ಅನಿವಾರ್ಯವಾಗಿ ತೋರಿತು ರಾಮ 
ಸ್ವಾಮಿಗೆ. ಈವೊತ್ತಲ್ಲ ನಾಳೆ ಹಣ ಬಂದಾಗಲಾದರೂ ತಾನೇ ರುಜುಹಾಕಿ 
ತೆಗೆದುಕೊಳ್ಳಬೇಕು. * ಫಾರಮ್ಮು ಕೊಡಿ, ನಮ್ಮ ತಂದೆಯ ಕೈಲಿ ರುಜು 
ಹಾಕಿಸಿಕೊಂಡು ಬರುತ್ತೇನೆ' ಎಂದರೆ ಆತ ನಂಬುವನೆ? ಫಾರಮ್ಮನ್ನು ಕೈಗೆ 
ಕೊಟ್ಟಾನೆ? ರಾಮಸ್ವಾಮಿ ಮುಂದಿನ ಕಾರ್ಯಕ್ರಮವನ್ನು ನಿರ್ಧರಮಾಡಿ 
ಬಿಟ್ಟ : ಪುಟ್ಟಿಣ್ಣಯ್ಯನ ಕೈ ಬೆಚ್ಚಗೆಮಾಡಿ, ತನ್ನ ಉದ್ದೇಶವನ್ನು ನೆರವೇರಿಸಿ 
ಕೊಳ್ಳುವುದು. ಈಗಲೆ ಆತನಿಗೆ ವಿಷಯವನ್ನು ತಿಳಿಸಿ ಆತನನ್ನು ತನ್ನ ಕಡೆ 
ಮಾಡಿಕೊಳ್ಳು ವುದು ಲೇಸೆಂದು ರಾಮಸ್ವಾಮಿ ಬಗೆದನು. 

ಈ ವಿಷಯ ನಮ್ಮ ತಂದೆಗೆ ತಿಳಿಯ ಕೂಡದು ” ಎಂದು ರಾಮಸ್ವಾಮಿ 
ಸುತ್ತಮುತ್ತ ತಿರುಗಿ ನೋಡಿ, ಹತ್ತಿರ ಯಾರೂ ಇಲ್ಲವೆಂದು ಖಚಿತಪಡಿಸಿ 
ಕೊಂಡು, ಬಹು ಮೆಲು ದನಿಯಲ್ಲಿ ಪುಟ್ಟಣ್ಣ ಯ್ಯನಿಗೆ ತಿಳಿಸಿದನು. 

“ ನಿಮ್ಮ ತಂಜಿಗೆ ಶಿಳಿಯಕೂಡದು ! ಇದೇನಯ್ಯ, ನೀನು ಹೇಳು 
ವುದು! ” 

“ ಹೌದು. ಹಣ ಬೇಕಾದ್ದು ನನಗೆ. ನಮ್ಮ ತಂಜಿಯ ಹೆಸರಿಗೆ 
ಬರುತ್ತೆ ಅಸ್ಟೆ.” 

“ ನೀನೇ ತೆಗೆದುಕೊಳ್ಳ ಯ್ಯ, ಬೇಡ ಅಂದವರು ಯಾರು? "ಮನಿ 

ಯಾರ್ಡರು ಫಾರಮ್ಮಿಗೆ' ನಿಮ್ಮ ತಂದೆ ರುಜು ಹಾಕಿಬಿಟ್ಟರೆ ಸರಿ.” 
“ ಅವರು ಹಾಕುವ ಹಾಗಿಲ್ಲ.” 

“ ಹಾಗೆಂದರೇನಯ್ಯ ? ” 

“ ನಿಮಗೆ ಅರ್ಥವಾಗುವುದಿಲ್ಲ. ಸ್ವಲ್ಪ ಬಿಡಿಸಿ ಹೇಳಬೇಕು ; ರಹಸ್ಯ; 
ಒಳಕ್ಕೆ ಬರಲೋ?” 

“ ಅದಕ್ಕೇನು, ಧಾರಾಳವಾಗಿ ಬಾರಯ್ಯ.” 

ಪುಟ್ಟಣ್ಣಯ್ಯ ಎದ್ದು ಬಂದು ಕಿಟಕಿಯ ಪಕ್ಕದ ಬಾಗಿಲನ್ನು ತೆಕೆದನು. 
ರಾಮಸ್ವಾಮಿ ಹಿಂದೆಮುಂದೆ ನೋಡುತ್ತ ಒಳಕ್ಕೆ ಹೊಕ್ಕನು. ಪುಟ್ಟಣ್ಣಯ್ಯ 
ತನ್ನ ಕುರ್ಚಿಯ ಮೇಲೆ ಕುಳಿತನು; ಪಕ್ಕದಲ್ಲಿಯೇ ಇದ್ದ ಸ್ನೂ ಲಿನ ನೇರೆ 
ರಾಮಸ್ವಾ ಮಿ ಕುಳಿತರು. 

4 'ನಿನಯ್ಯ, ಅಂಥ ರಹಸ್ಯ ವಿಚಾರ? ” 

“ ಯಾರೂ ಇಲ್ಲ ತಾನೆ?” ಎಂದು ರಾಮಸ್ವಾಮಿ ಸುತ್ತಮುತ್ತ 
ನೋಡಿದ. 

“ ಯಾರಯ್ಯ ಇದಾರೆ? ಕಾಣುವುದಿಲ್ಲನೆ?” 

“ ಹಾಗಲ್ಲ...ಅಂಜೆಯ ಆಳು....ಒಳಗೆ... ನಿಮ್ಮ...” 

“ ಅಂಚೆಯ ಆಳು ಅಂಚಿ ಕಟ್ಟುವಾಗ ಎರಡು ಸಲ ಬರುತ್ತಾನೆ. 
ಇನ್ನು, ಒಳಗೂ ನಾನೇ ಹೊರಗೂ ನಾನೇ. ಅವಳು ತವರುಮನೆಗೆ ಹೋಗಿ 
ದ್ದಾಳೆ. ಪರವಾ ಇಲ್ಲ, ಹೇಳಯ್ಯ.” 

“ ನನಗೆ ಹಣ ಕೊಡದಿದ್ದರೂ ಚಿಂತೆಯಿಲ್ಲ. ನಾನು ಹೇಳಿದ್ದನ್ನ 
ನಮ್ಮ ತಂದೆಗಾಗಲಿ ಇನ್ನು ಯಾರಿಗೇ ಆಗಲಿ ಹೇಳಕೂಡದು.? 

“ ಇರಲಿ ನೋಡೋಣ. ಹೇಳು.” 

“ ಇಲ್ಲ. ಮೊದಲು ನೀವು ಮಾತು ಕೊಡಬೇಕು.” 

“ ಆಗಲಯ್ಯ, ಹೇಳು.” 

ರಾಮಸ್ವಾಮಿ ತಾನು ಮಾಡಿರುವ ಕಾರ್ಯವನ್ನೆ ಲ್ಲ ಪೋಸ್ಟ್‌ ಮಾಸ್ಟರಿಗೆ 
ತಿಳಿಸಿದ. ಆದರೆ ಹಣ ತನಗೆ ಏಕೆ ಬೇಕಾಗಿದೆಯೆಂಬ ಉದ್ದೇಶವನ್ನು ಮಾತ್ರ 
ಹೊರಸನಡಿಸಲಿಬ್ಲ. 

“ ನೀನು ಹೇಳಿದ್ದೆಲ್ಲ ಅರ್ಥವಾಯಿತು. ಆದರೆ ಹೀಗೆ ಮಾಡಬಹು 
ದೆಳನಯ್ಯ? ಇವೊತ್ತಲ್ಲ ನಾಳೆ ನಿನ್ನ ಮೋಸಕಾರ್ಯ ಬಹಿರಂಗವಾದರೆ, ಕ್ರಿಮಿ 
ನಲ್‌ ಕೇಸಾಗುತ್ತದೆಯಯ್ಯಾ, ಕ್ರಿಮಿನಲ್‌ ಕೇಸು! ನಿನ್ನ ಜೊತೆಗೆ ನಾನೂ 
ವರ್ಷವೋ ಎರಡು ವರ್ಷವೋ " ಮಾವನ ಮನೆ'ಗೆ ಹೋಗಬೇಕಾಗುತ್ತದೆ. 
ಕೆಲಸವಂತೂ ಹೋಗೇಹೋಗುತ್ತೆ. ಇದೆಲ್ಲಾ ಸರಿಯಲ್ಲ. ನಾನು ಮಾತು 
ಕೊಟ್ಟಾ ಯಿತು. ಯಾರಿಗೂ ಹೇಳುವುದಿಲ್ಲ. ಇನ್ನು ಈ ವಿಚಾರ ಪ್ರಸ್ತಾನಿಸ 
ಬೇಡ” ಎಂದು ಪುಟ್ಟಣ್ಣಯ್ಯ ಒಳ್ಳೆಯ ಮನಸ್ಸಿನಿಂದಲೇ ಉಪದೇಶ 
ಮಾಡಿದನು. 

ಆದರೆ ರಾಮಸ್ವಾಮಿ ಉಸದೇಶಮಾಡಿಸಿಕೊಳ್ಳುವ ಮನಸ್ಸಿತಿಯಲ್ಲಿರ 
ಲಿಲ್ಲ. ಅಲ್ಲದೆ ಪರಿಸ್ಥಿತಿ ಅವನ ಸೈಮಿಾರಿತ್ತು- ನಾಳೆಯೋ ನಾಡಿದ್ದೋ 
ಹಣ ಬಂದರೆ, ತನ್ನ ತಂದೆ ತೆಗೆದುಕೊಂಡು, ಅನಿರೀಕ್ಷಿತ ಹಣದ ಬರವಿನಿಂದ 
ಆಶ್ಚರ್ಯಗೊಂಡು ತನ್ನ ಅಣ್ಣ ನಿಗೆ ಕಾಗದ ಬರೆದರೆ, ಆಗಲಾದರೂ ತನ್ನ ಮೋಸ 
ಕೃತ್ಯ ಹೊರಪಟ್ಟಿ (ಪಡುವುದು. " ಹಣ ಕಳಿಸಬೇಕಾಗಿಲ್ಲ. ಬೇಕೆ ಏರ್ಪಾಡು 
ಮಾಡಿಕೊಂಡಿದೆ ' ಎಂದು ತನ್ನ ತಂದೆ ಬರೆದಂತೆಯೇ ಸುಬ್ಬ ಸ್ವಾಮಿಗೆ ಕಾಗದ 
ವನ್ನು ಈಗಲೇ ಬರೆದು ಹಾಕಿದರೋ? ಇತ್ತ ಕಾಗದವೂ ಹೋಗೋಣ, ಅತ್ತ 
ಹಣವೂ ಬರೋಣ--ಹಾಗಾದರೆ? ಹೆಣವನ್ನು ಹಿಂದಿರುಗಿಸಿದರಾಯಿತು. 
ಏನು, ಇಷ್ಟೆಲ್ಲ ಶ್ರಮವಹಿಸಿ ಬರಮಾಡಿಕೊಂಡ ಹಣವನ್ನು ಹಿಂದಿರುಗಿಸುವುದೇ? 
ಅದು ಸಾಧ್ಯವಿಲ್ಲ. 

ಅವನ ಮನಸ್ಸನ್ನು, ಆತ್ಮವನ್ನು ಮುಸುಕಿದ್ದ ದುಷ್‌ ಪ್ರವೃತ್ತಿಯ 
ಕರ್‌ಮೋಡದ ಮೇಲೆ ಸದ್ಭುದ್ದಿಯ ಮಿಂಚೊಂದು ಮಿಂಚಿ ಕ್ಷಣಮಾತ್ರದಲ್ಲಿ 
ಮಾಯವಾಯಿತು. 

" ಅದು ಸಾಧ್ಯನಿಲ್ಲ' ಈ ನಿರ್ಧಾರವೇ ಖಚಿತವಾಯಿತು. ಹೇಗಾ 
ದರೂ ಪುಟ್ಟಣ್ಣ ಯ್ಯನನ್ನೇ ಒಲಿಸಿಕೊಳ್ಳ ಬೇಕೆಂದು ನಿಶ್ಚಯಿಸಿದನು ; ಮತ್ತೆ 
ಅವನನ್ನು ವಿಧವಿಧದಲ್ಲಿ ಬೇಡಿದನು, ಕಾಡಿದನು ; ತನ್ನ ಇಕ್ಕಟ್ಟಿನ ಸ್ಥಿತಿ 
ಯನ್ನು ವಿವರಿಸಿದನು ; " ಎಂತಿದ್ದರೂ ಗೊತ್ತಾಗುತ್ತದೆ, ಹಣ ತೆಗೆದುಕೊಂಡೇ 
ಗೊತ್ತಾಗಲಿ' ಎಂದನು; ಹತ್ತು ರೂಪಾಯಿನ ಲಂಚದ ಆಸೆಯನ್ನು 
ಮುಂದೊಡ್ಡಿದನು ; ತಿನ್ನ ತಂದೆಯಾಗಲಿ ತನ್ನ ಅಣ್ಣನಾಗಲಿ ಮೊಕದ್ದಮೆ 8 

ಹೂಡದಂತೆ ತಾನು ಮಾಡುವುದಾಗಿ ಭರವಸೆ ಕೊಟ್ಟನು. ಈ ಯಾವ 
ಪ್ರಲೋಭನಕ್ಕಾಗಲ್ಲಿ ಭರವಸೆಯ ಮಾತುಗಳಿಗಾಗಲಿ ಪುಟ್ಟಣ್ಣಯ್ಯ ಮನ 
ಸೋಲಲಿಲ್ಲ. 

ಆಗ ರಾಮಸ್ವಾಮಿ ನಿರ್ವಾಹವಿಲ್ಲದೆ ಬಾಯಿಬಿಟ್ಟನು. ತನಗೆ ಹಣ 
ಬೇಕಾಗಿರುವ ವಿಷಯವನ್ನು ಸ್ಪಷ್ಟ ಪಡಿಸಿದನು. 

“ಒಟ್ಟಿನಲ್ಲಿ ಖರ್ಚು ಹೇಗೋ ಆಗುತ್ತೆ. ನೀವು ಒಂದು ಇಪ್ಪತ್ತು 
ಇಪ್ಪತ್ತೈದು ತನ್ನಿ ಸಾಕು. ಎಲ್ಲ ಮಜಾ ಮಾಡಿಕೊಂಡು ಬರೋಣ ” ಎಂದು 
ರಾಮಸ್ವಾಮಿ " ತುರುಫ್ರು' (Trump card) ಆಡುವ ರೀತಿಯಲ್ಲಿ ಈ 
ಮಾತನ್ನು ಎಸೆದನು. ಆ ಮಾತಿನ ಪರಿಣಾಮ ಯಾವ ರೀತಿ ತಿರುಗುವುದೆಂದು 
ಅವನರಿಯನು. ಮಾನಿನ ಗಾಳ ಮೊಸಳೆಯ ಬಾಯಿಗೆ ಸಿಕ್ಕಿ ಕೊಂಡಂತೆ 
ಆಯಿತು. 

ಪುಟ್ಟಣ್ಣಯ್ಯ ಒಟ್ಟಿ ನಲ್ಲಿ ಒಳ್ಳೆಯ ಮನುಷ್ಯನೆ. ಆದರೆ ದಾಂಪತ್ಯ 
ಜೀವನದಲ್ಲಿ ಅವನು ಅತೃಪ್ತ. ಅವನ ಹೆಂಡತಿ ಶಾರದಮ್ಮ ಕುರೂಪಿ ವರ್ಗಕ್ಕೇ 
ಸೇರಿದವಳು. ಚೆಲುವೆಯರನ್ನು ಕಂಡಾಗಲೆಲ್ಲಾ " ಇಂಥ ಹೆಣ್ಣು ನನಗೆ 
ಲಭಿಸಬಾರದಾಗಿತ್ತೇ? ' ಎಂದು ಅವನು ಪರಿಶವಿಸುತ್ತಿದ್ದನು. ಕೊಳಲೂರಿಗೆ 
ಅವನು ಪೋಸ್ಟ್‌ ಮಾಸ್ಟ್ರರಾಗಿ ಬಂದಮೇಲೆ ಮೊದಲನೆಯ ಸಲ ಸೀತೆಯನ್ನು 
--ಪುಟ್ಟ ಹುಡುಗಿಯಾಗಿದ್ದವಳನ್ನು ಕಂಡಾಗಲೇ ಅವಳ ಚೆಲುವನ್ನು 
ಮೆಚ್ಚಿಕೊಂಡಿದ್ದನು. ಅಷ್ಟೇ ಹೊರತು, ಅದನ್ನು ವ್ಯಾಮೋಹ ಎನ್ನಲಾಗದು. 
ಎರಡು ಮೂರು ವರ್ಷಗಳ ಹಿಂದಿನ ಮಾತು. ಸೀತೆಗೆ ಆಗ ಹತ್ತು ಹನ್ನೊಂದು 
ವರ್ಷನಿರಬಹುದು. " ಒಳ್ಳೆ ಮೈನೆರೆದ ಹುಡುಗಿಯ ಹಾಗೆ ಕಾಣುತ್ತಾಳೆ, 
ಅಲ್ಲವೆ ' ಎಂದಿದ್ದನು ಒಮ್ಮೆ, ತನ್ನ ಹೆಂಡತಿಯೊಂದಿಗೆ; " ಅವಳ ಕೈಹಿಡಿ 
ಯುವ ಗಂಡು ಪುಣ್ಯಶಾಲಿ' ಎಂದುಕೊಂಡಿದ್ದನು ಮತ್ತೊಮ್ಮೆ, ತನ್ನಲ್ಲಿಯೆ; 
ನ ಅವಳನ್ನೂ ನೋಡ್ಕು ನಿನ್ನನ್ನೂ ನೋಡಿಕೊ. ಏನು ಪುಣ್ಯಮಾಡಿದ್ದೆ ನೋ 
ನಿನ್ನ ಫೈ ಹಿಡಿಯುವುದಕ್ಕೆ ' ಎಂದು ತನ್ನ ಹೆಂಡತಿಯನ್ನು ಹಂಗಿಸಿ, ಕಣ್ಣೀರು 
ಶರಿಸಿದ್ದನು; " ನಾನು ಕೆಕೆಗೋ ಬಾವಿಗೋ ಮಗುಚಿಕೊಳ್ಳು ತ್ತೇನೆ. ಆಮೇಲೆ 
ಅನಳನ್ನೇ ಮದುವೆ ಮಾಡಿಕೊಳ್ಳಿ ' ಎಂದು ಶಾರದನ್ಮುನ ಪ್ರತಿಭಟಿನೆಯನ್ನೂ 
ಕೇಳಿದ್ದನು. ಸೀತೆಗೆ ಮದುನೆಯಾದಮೇಲೈ, ತಾನೇ ಮುಂದುವರಿದು ಶಾರದೆಗೆ 

ಹೇಳಿ, ಸೀತೆಯನ್ನು ಒಳಕ್ಕೆ ಬರಮಾಡಿಕೊಂಡು ತಾಂಬೂಲ ಕೊಡಿಸಿದ್ದನು. 
ಸೀತೆ ಹೊರೆಟುಹೋದಮೇಲೆ--" ನೋಡಿದೆಯಾ, ಈಗ ಸೀತೆಗೆ ಮದುವೆ 
ಯಾಗಿದೆ... ನನಗೇನೂ ಅವಳ ಮೇಲೆ ಕಣ್ಣಿಲ್ಲ. ನೀನು ನಿಶ್ಚಿಂತೆಯಾಗಿರು. 
ಅವಳು ಚೆನ್ನಾಗಿದಾಳೆ ಎನ್ನುವುದೇ ತಪ್ಪೆ? ನಾನು ಕುರೂಸಿಯಾಗಿದ್ದಿದ್ದರೆ, 
" ನನ್ನ ಗಂಡ ಚೆನ್ನಾಗಿದ್ದಿದ್ದರೆ' ಎಂದು ನಿನಗನಿಸುತ್ತಿರಲಿಲ್ಲನೆ? ಹೋಗಲಿ 
ಬಿಡು, ಇನ್ನು ಅವಳ ವಿಚಾರ ಎತ್ತುವುದಿಲ್ಲ, ಸರಿಯೆ” ಎಂದು ಮಾತು ಕೊಟ್ಟಿ 
ದೃನು. ಅದರಂತೆಯೇ ನಡೆದುಕೊಂಡಿದ್ದನು. ಆದರೂ, ಸೀತೆ ಬಂದಾಗ 
ಲೆಲ್ಲಾ ಅವನ ಕಣ್ಣು ಸೀತೆಯನ್ನು ಕಂಡು ನಲಿಯದೆ ಇರುತ್ತಿರಲಿಲ್ಲ. ಸೀಕೆ 
ವಿಧನೆಯಾದಮೇಲೆ ಅವಳು ಇದ್ದಕ್ಕಿದ್ದ ಹಾಗೆಯೇ ಪೋಸ್ಟಾಫೀಸಿನ ಕಡೆ ಬರು 
ವುದು ನಿಂತುಹೋಗಿದ್ದಿತು. ಈಗ ಕೆಲವು ದಿನಗಳ ಹಿಂದೆ ಸೀತೆಯನ್ನು ದಾರಿ 
ಯಲ್ಲಿ ಕಂಡಡ್ಟೆ ಬಹುಕಾಲದಮೇಲೆ ಮೊದಲನೆಯ ಸಲ. ಹಣೆಯಲ್ಲಿ ಕುಂಕುಮ 
ವಿಲ್ಲ ಎನ್ನು ವುಡೆ ಹೊರತು, ವಿಧವೆಯ ಕೊರಗಿನ ಮುಖವಾಗಿರಲಿಲ್ಲ ಅದು. 
ಆಗ್ಗೆ ಈಗ್ಗೆ ಸೀತೆಯ ಚೆಲುವು ಇನ್ಮುಡಿಯಾಗಿರುವಂತೆ ಕಂಡಿದ್ದಿತು ಪುಟ್ಟ 
ಣ್ಣಯ್ಯನಿಗೆ. ಅವಳು ದೊಡ್ಡವಳಾಗಿರುವ ಸಂಗತಿಯೂ ತನ್ನ ಹೆಂಡತಿಯಿಂದ 
ಅವನಿಗೆ ತಿಳಿದಿದ್ದಿತು. ತನ್ನ ಹೆಂಡತಿ ಊರಲ್ಲಿಲ್ಲದಿರುವ ಸಂದರ್ಭದಲ್ಲಿ ವಿಧೆವೆ 
ಸೀತೆಯನ್ನು ಮಾರ್ಗದಲ್ಲಿ ಅವನು ಕಂಡಾಗ, ಮೊತ್ತಮೊದಲು ಅವನಲ್ಲಿ 
ಕಾಮಭಾನ ಕಣ್ಣಿಕ್ಕಿತು. ರಾಮಸ್ವಾಮಿ ತನ್ನ ಮೈಸೂರು ಪ್ರವಾಸದ "ಉದ್ದೇಶ ' 
ವನ್ನು ಹೇಳಿಯೂ ಹೇಳದಹಾಗೆ ಸೂಚಿಸಿದಾಗ ಆ ಭಾವನೆ ಕೊನಕೊಡೆಯಿತು. 
ಕಾಸು ಖರ್ಚು ಮಾಡದೆಯೇ ತಾನು ಸುಖಪಡಬಹುದಾಗಿರುವಾಗ್ಯ ಮೈಸೂ 
ರಿಗೆ ಏಕೆ ಹೋಗಬೇಕು? ರಾಮಸ್ವಾಮಿ ತನ್ನಿಂದ ಒಂದು ಉಪಕಾರವನ್ನು 
ಬಯಸುತ್ತಿದ್ದಾನೆ ; ತಾನು ಅವನ ಬೆಂಬಲನನ್ನು ಪ್ರತ್ಯುಪಕಾರಕ್ಕಾಗಿ ಬಯಸ್ಕಿ 
ತನ್ನ ಬಹುದಿನದ ಅತೃಪ್ತ ಆಸೆಯನ್ನು ಇಂದು ನೆರವೇರಿಸಿಕೊಳ್ಳ ಬಹುದಲ್ಲವೆ? 
ಸ್ವಲ್ಪ ಧೈರ್ಯ ಮಾಡಬೇಕು, ಸಾಹಸಸಡಬೇಕು? ರಾಮಸ್ವಾಮಿ ಈಗ ಧೈರ್ಯ 
ಮಾಡಿಲ್ಲವೆ? ಅದರ ಮುಂದೆ ತನ್ನದು ಎಷ್ಟರ ಧೈರ್ಯ, ಎಂತಹ ಸಾಹಸ? 
ಅಲ್ಲದ, ಸೀತೆ ಬೇಲಿಯ ಹೂವು. ಎಂದಿದ್ದರೂ ಸೀತೆ ಕಂಡವರ ಪಾಲು. 
ಅನಾಘ್ರಾತ ಪುಸ್ಪವನ್ನು ಮೊದಲ ಸಲ ಆಘ್ರಾಣಿಸಿ ನೋಡುವ ಭಾಗ್ಯ 
ತನ್ನದೇ ಏಕಾಗಬಾರದು? 


೪೬ ಕುಂಕುಮ ಭಾಗ್ಯ 


ರಾಮಸ್ವಾಮಿ ಆಡಿದ ಮಾತಿನ ಪರಿಣಾಮವಾಗಿ ಪುಟ್ಟಣ್ಣಯ್ಯನ 
ಮನಸ್ಸಿನ ಮೂಲೆಯಲ್ಲಿ ಅವಿತಿದ್ದ ದುಷ್ಟ ಜೇಡ ನೆನಪಿನ ನೂಲನ್ನು ನೂತ್ಕು 
ದುರಾಲೋಚನೆಯ ಬಲೆಯನ್ನು ನೆಯ್ದಿ ತು. 

ಈ ನಡುವೆ ಯಾರೋ " ಕಾರ್ಡು ಕವರು'ಗಳನ್ನು ಕೊಳ್ಳ ಲು ಬಂದರು, 
ರಾಮಸ್ವಾಮಿ ಮರೆಯಲ್ಲಿ ಕುಳಿತಿದ್ದುದರಿಂದ ಹೊರಗಿನವರಿಗೆ ಕಾಣುವಂತಿರೆ 
ಲಿಲ್ಲ. ಪುಟ್ಟಣ್ಣಯ್ಯ ಕಾರ್ಡು ಕವರಿನ " ಒಟವಾಡೆ ' ಮಾಡಿದನು. ಬಂದಾತ್ಕ 
" ಯಾರು ಒಳಗೆ? ' ಎಂದು ಎಲ್ಲಿ ಕೇಳಿಬಿಡುವನೋ ಎಂದು ರಾಮಸ್ವಾಮಿಯ 
ಆತಂಕ. ಏಕೆಂದಕೆ ರಾಮಸ್ವಾಮಿಯ ಆ ಮಾತು ಮುಗಿಯುವ ಹೊತ್ತಿಗೆ 
ಸರಿಯಾಗಿ ಆತ ಬಂದಿದ್ದನು. ಆತ ಹೊರಟುಹೋದಕೂಡಲೆ 

“ ನೀನು ಹೇಳುತ್ತಿದ್ದದ್ದು ಬನು ಇಮಸ್ವಾಮಿ 9” ಎಂದು ಪುಟ್ಟಣ್ಣ ಯ್ಯ 
ಕೇಳಿದನು. 

“ ಅದೇ... ಮೈಸೂರಿಗೆ ನವರಾತ್ರಿ ಕಾಲದಲ್ಲಿ ಸೋಗಿ...” 

4 ಅದೆಲ್ಲಾ ಎಲ್ಲಸ್ಸ ಆಗುತ್ತೆ. ಆಷ್ಟು ಹೊತ್ತಿಗೆ ನನ್ನ ಹೆಂಡತಿ ಬಂದು 
ಬಿಟ್ಟಿರುತ್ತಾಳೆ. ಅಲದ, ರಜಾ ಸಿಕ್ಕುವುದು *ಸ್ಟ. ಅರಲ್ಲಾ ಸಾಧ್ಯವಿಲ್ಲ... 
ಆದರೆ...” 

ಪುಟ್ಟಣ್ಣಯ್ಯನ ಧ್ವನಿಯಿಂದಲೇ ಅವನು ಸ್ವಲ್ಪ ಸುಮುಖನಾಗಿರುವು 
ದಾಗಿ ರಾಮಸ್ವಾಮಿಗೆ ಭಾಸವಾಯಿತು. 

“ ಹಾಗಾದರೆ ನಾನು ಮೊದಲೇ ಹೇಳಿದೆನಲ್ಲಾ, ಒಂದು ಹತ್ತು 
ರೂಪಾಯಿ...” 

“ ನನಗೆ ಹಣ-ಗಿಣ ಬೇಡವಯ್ಯ. ನಿನ್ನಿಂದ ಒಂದು ಪ್ರತ್ಯುಪಕಾರ 
ವಾಗಬೇಕಲ್ಲ?....” 

“ ಏನು?” ಎಂದು ರಾಮಸ್ವಾಮಿ ಕುತೂಹಲಗೊಂಡು ಪ್ರಶ್ನಿಸಿದ. 

ತನ್ನ ಬಯಕೆ ಕೈಗೂಡಲಿರುವಾಗ, ಉಪಕಾರಕ್ಕೆ ಪ್ರತಿಯಾಗಿ ಪ್ರತ್ಯುಪ 
ಕಾರಮಾಡಲು ಸಿದ್ಧನಾಗಿರಬೇಕು ತಾನೆ? 

ಸಭ್ಯರೊಂದಿಗೆ ಅಸಭ್ಯ ವಿಚಾರಗಳನ್ನು ಪ್ರಸ್ತಾವಿಸಲು ಹಿಂದೆ ಮುಂಡೆ 
ನೋಡಬೇಕು. ತಿಪ್ಪೆಯ ಗುಂಡಿಗೆ ಬೂದಿ ಸುರಿಯಲು ಯಾರಾದರೂ ಹಿಂಜಿ 
ಮುಂದೆ ನೋಡುವರೆ? ನಿರ್ಭೀತನಾಗಿ, ನಿರ್ಲಜ್ಜೆಯಿಂದ, ನಿರ್ದಾಕ್ಷಿಣ್ಯವಾಗಿ 


ಕುಂಕುನು ಭಾಗ್ಯ ೪೭ 


ಪುಟ್ಟ ಣ್ಣಯ್ಯ ತನ್ನ ಮನದ ಕೇಳು ಬಯಕೆಯನ್ನು ರಾಮಸ್ವಾಮಿಯ ಮುಂಜಿ 
ಕೆರದಟ್ಟ. ನು: 

ಹೇಗೂ ನನ್ನ ಹೆಂಡತಿ ಊರಿನಲ್ಲಿ ಇಲ್ಲ...” 

“ ಈಗ ತಾನೆ ಹೇಳಿದಿರಲ್ಲ, ಸರಿಯೆ. ನನ್ನಿಂದ ಏನಾಗಬೇಕು?” 

“ ಈಗ ನಾನು ಸ್ವತಂತ್ರ. ನನ್ನ ಇಷ್ಟಬಂದಂತೆ ಇರಬಹುದು. ನಾನು 
ಎಲ್ಲಿಗೆ ಬೇಕಾದರೂ ಹೋಗಬಹುದು ; ಅಂದರೆ ಊರು ಬಿಟ್ಟು ಹೋಗುವುದ 
ಕ್ಯಾಗುವುದಿಲ್ಲ ಅಂತ ಇಟ್ಟುಕೊ. ನನ್ನ ಮನೆಗೆ ಯಾರು ಬೇಕಾದರೂ ಬರ 
ಬಹುದು, ಎಷ್ಟು ಹೊತ್ತು ಬೇಕಾದರೂ ಇರಬಹುದು. ತಿಳಿಯಿತೆ?” 

ರಾಮಸ್ವಾಮಿಗೂ ಕೂಡ ಪುಟ್ಟಣ್ಣ ಯ್ಯನ ಗುಂಭವಾದ ಮಾತಿನ ಅರ್ಥ 
ಮೊದಲ ಸಲಕ್ಕೆ ಆಗಲಿಲ್ಲ. 

4 ಅದಕ್ಕೇನು ಬಿಡಿ, ಪುಟ್ಟಣ್ಣ ಯ್ಯನವರಿ, ನನ್ನ ಸ್ನೇಹಿತರಿಗೆ ಹೇಳು 
ತ್ತೇನೆ. ನಮಗೂ ಇಂಥ ಮರೆಯಾದ ತಾವು ಬೇಕಾಗಿತ್ತು. ನಿಮ್ಮ ಮನೆ 
ಹೆಂಗಸರು ಬರುವವರೆಗೆ ನಮ್ಮ ಕಚೇರಿಯನ್ನು ಆ ಹೊಳೆಯ ಮಹ ಬಿಟ್ಟು 
ಇಲ್ಲಿಯೇ ನಡಸಿದರಾಯಿತು. ಇಷ್ಟೇ ತಾನೆ. ಇದೇನು ಮಹಾ... 

ರಾಮಸ್ವಾಮಿಯ ಮಾತು “ ಶಾಶೈಿಸುವುದಕೊಳೆಗಾಗಿ ed 
ಗಹಗಹಿಸಿ ನಗತೊಡಗಿದನು. ನಗೆ ತಹಬಂದಿಗೆ ಬಂದಮೇಲೆ- 

“ ನಿನ್ನನ್ನ ಪ್ರಚಂಡ ಅಂದುಕೊಂಡಿದ್ದೆ. ನನ್ನ ಮಾತು ನಿನಗೂ ಅರ್ಥ 
ವಾಗಲಿಲ್ಲ. ನನ್ನ ಹೆಂಡತಿ ಊರಿನಲ್ಲಿ ಇಲ್ಲ, ಮನೆಗೆ ಯಾರು ಬೇಕಾದರೂ 
ಬರಬಹುದು, ಅಂದರೆ...” 

“ ಓಹೋಹೋಹೋ! ಈಗ ಗೊತ್ತಾ ಯಿತು! ಎಂಥ ಕೆಲಸವಾಯಿತು 
ನೋಡಿ. ಸ್ವಲ್ಪ ದಿನದ ಕೆಳಗೆ ಆಗಿದ್ದ ಕ್ಕಿ ನಮ್ಮ ಫಸ ಹೇಳಿಬಿಟ್ಟಿದ್ದರೆ 
ದೊಂಬರ ಚಿನ್ನಿಯನ್ನು ಕರೆದುಕೊಂಡು ಬರುತ್ತಿದ್ದ.. 

“ ದೊಂಬರ ಚಿನ್ನಿ!” ಪುಟ್ಟಣ್ಣಯ್ಯ ಬಾಯಿಬಿಟ್ಟ. 

" ನೀವು ಅವಳನ್ನ ನೋಡಿಲ್ಲ ಅಂತ ಕಾಡ .” ಎಂದು ರಾಮ 
ಸ್ವಾಮಿ ಚೆನ್ನಿಯ ಚೆಲುವನ್ನು ತನ್ನ ಮನಸ್ತ್ರೃಪ್ಪಿ ಆಗುವವರೆಗೂ ಬಣ್ಣಿ ಸಿ, 
| ಕಗ ಅವಳ ಸಂಸಾರವೆಲ್ಲ ಹಾಸನದಲ್ಲಿ ಇದೆ. ನಾನು ಒಂದು ಸಲ ಹೋಗಿ 
ನೋಡೋಣ ಅಂತ ಮಾಡಿಕೊಂಡಿದೇಕೆ. ರೀವೂ.... ಎನ್ನುವಷ್ಟರಲ್ಲಿಯೆ 


೪೮: ಕುಂಕುಮ ಭಾಗೃ 


“ ಮೊದಲೆ ಹೇಳಿದೆನಲ್ಲಾ, ಊರು ಬಿಟ್ಟು ಬರಲಾರೆ, ನಾವು ಇನ್ನೊಬ್ಬರ 
ಬೆನ್ನು ಹತ್ತುವುದಕ್ಕಿಂತ ಅವರೇ ನಮ್ಮ ಮನೆಗೆ ಬಂದಕೆ ಗಂಭೀರ.” 

" ಅದು ಸರಿ ಅನ್ನಿ. ಪೇಟಿಬೀದಿಯಲ್ಲಿ ಕಮಲಮ್ಮ ಅಂತ ಇದಾಳೆ. 

ಕೆ ಅಂತೆ; ಜಾತಿ ಕೆಟ್ಟವಳು. ತುಂಬ ಚೆನ್ನಾಗಿದಾಳೆ. ಆದರೆ 
ಹೊರಕ್ಕೆ ತಲೆಹಾಕುವುದಿಲ್ಲ. ಅಲ್ಲದೆ ಕರಿಯಣ್ಣ ಹೇಳಿದ, ತುಂಬ ನಭ 
ಯಂತೆ. ರಾಮಸ ಸೃನವರೆ ಇಟ್ಟು ಕೊಂಡಿದಾಕಿ ಅಂತ ಅವನೇ ಹೇಳಿದ... 

“ ಅಷ್ಟೆಲ್ಲ 'ಸಷ್ಟಪ 5 ಪಡೆಬೇಕಾಗಿಲ್ಲವಯ್ಯ.... 

ಆ ಹ ಹೇಗ.” 

“ ಒಂದು ಸಂಜೆ, ಒಂದು ತುಸು ಹೊತ್ತು.... ನಿಮ್ಮ...” 

ರಾಮಸ್ವಾಮಿಗೆ ಅರ್ಥ ಹೊಳೆದಂತಾಯಿತು. ಆದರೂ 

“ ಯಾರನ್ನ?” ಎಂದು ಕೇಳಿದ. 

“ ನಿನ್ಮು...ನಿಮ್ಮ...ಸೀತೆಯನ್ನ....” 

“ ಸೀತೆಯನ್ನೆ |? 

ರಾಮಸ್ವಾಮಿ ದಂಗುಬಡಿದು ಹೋದ. ಅವನ ಎದೆ ಡವಡವನೆ 
ಹೊಡೆದುಕೊಳ್ಳ ಲಾರಂಭಿಸಿತು. ಕೋಸದಿಂದ ಮುಖ ಕೆಂಪೇರಿತು. ಹಲ್ಲು 
ಕಚ್ಚಿದ; ಮುಸ್ಟಿ ಬಿಗಿಹಿಡಿದ. ಕೆಲವು ಕಾಲ ಅವನು ಸೀತೆಯ ಪ್ರೀತಿಯ 
ಅಣ್ಣನಾದ. ಧಿ ಬೆವರಿನೊಂದಿಗೆ ಕೋಸವೂ ಇಳಿದಂತೆ, ಅವನು ತಾನೇ 
ಆದ... ತಂಗಿಯ ಮೇಲಣ ಅಭಿ:ಾನ ಸ್ವಾರ್ಥದ ಕೆಸರಿನಲ್ಲಿ ಹೂತು 
ಹೋಯಿತು. ಇಬ್ಬರಿಗೂ ಒಂದು ಒಸ್ಪಂದವಾಯಿತು. 


೩ 

ಪುಟ್ನಿಣ್ಣಯ್ಯ ಸೀತೆಯ ಸಂದರ್ಶನದ ಪ್ರಕೀಕ್ಷೆಯನ್ಲಿ ಗಂಟಿಗಳನ್ನು 
ಎಣಿಸತೊಡಗಿದ. ಸಜ್ಜನರಾಗಲಿ ದುರ್ಜನರಾಗಲ್ಕಿ ತಮ್ಮ ಕನಸು ನನಸಾಗಲು 
ಕಾಯಲೇ ಬೇಕು.' ಪುಟ್ಟಣ್ಣ ಇಯ ಬಹು ಕಷ್ಟದಿಂದ ಕಾಲಯಾಸನೆ ಮಾಡ 
ತೊಡಗಿದ. ರಾಮಸ್ವಾಮಿ ಸೋಸ್ಟು ಭೀಸಿನ ಇಡೆ ಬಂದಾಗಲೆಲ್ಲ. “ ಬರಲೇ 
ಇಲ್ಲವಲ್ಲಯ್ಯಾ?? ನು ಕಾಡಲು "ತೊದಲುಮಾಡಿದ. ರಾಮಸ್ವಾನಿಯೂ, 
“ ನನಗೂ ಬರಲೇ ಇಲ್ಲವಯ್ಯ ” ಎಂದು ನಗುತ್ತಿದ್ದ ನು “ ಅದಕ್ಕೆ ನಾನು 


ಕುಂಕುನು ಭಾಗ್ಯ ೪೯ 


ಹೊಣೆಯೆ? ನಿಮ್ಮ ಅಣ್ಣನಿಗೆ ಇನ್ನೊಂದು ಕಾಗದ ಬರೆಯಯ್ಯಾ ? ಎಂದು 
ಪುಟ್ಟಣ್ಣ ಯ್ಯ ಸಲಹೆ ಕೊಟ್ಟನು. “ ನಮ್ಮ ಮಾತಿನ ಪ್ರಕಾರ, ಹಣ ಬಂದ 
ಮೇಲೆ ತಾನೆ, ಎಲ್ಲ”--ಎಂದು ರಾನುಸ್ವಾಮಿ ನೆನಪು ಕೊಟ್ಟನು. “ ಅದು 
ಸರಿಯೆ. ಕಾಗದಗೀಗದ ಹಾಕಿಸುವ ನೆಪದಲ್ಲಿ ಸ್ವಲ್ಪ ಈ ಕಡೆ ಕಳಿಸುತ್ತ 
ಇರಯ್ಯ. ಬಂದುಹೋಗುವುದು ಸ್ವಲ್ಪ ಅಭ್ಯಾಸವಾಗಲಿ. ನಿನ್ನ ಹಣ ಬರುವ 
ವರಿಗೂ ನಿನ್ನ ತಂಗಿಯನ್ನ ಮಾತನಾಡಿಸುವುದಿಲ್ಲ ಸರಿಯೇನಯ್ಯ ” ಎಂದು 
ಪುಟ್ಟಣ್ಣಯ್ಯ ಭರವಸೆ ಕೊಟ್ಟ. 

ರಾಮಸ್ವಾಮಿಯ ದುರಾಲೋಚನೆ ಬಹು ದೂರ ಹರಿಯಿತು. 

“ ಮಸಲ, ನಮ್ಮ ಅಣ್ಣ ಹಣವನ್ನು ಕಳಿಸದೇನೇ ಹೋದರೋ? ”' 

ಕೈಗೆ ಬಂದ ತುತ್ತು ಬಾಯಿಗೆ ಇಲ್ಲದೆ ಹೋಗುವುದಲ್ಲಾ ಎನ್ನಿಸಿತು 
ಪುಟ್ಟಣ್ಣ ಯ್ಯನಿಗೆ. ಅದೂ ನಿಜವೆ. ಹಣ ಬಾರದಿದ್ದರೆ? 

“4 ಹಣ ಬರದಿದ್ದರೆ ನಾನೇ ಸ್ವಲ್ಪ ಕೊಡುತ್ತೀನಯ್ಯಾ.? 

“ ನನಗೆ ಈಗ ತುಂಬಾ ತುರುತಾಗಿತ್ತು. ಒಂದು ಐನತ್ತು ಇದ್ದರೆ 
ಕೊಟ್ಟಿರಿ. ಹಣ ಬಂದಮೇಲೆ ಬೇಕಾದರೆ ಹಿಂತಿರುಗಿಸುತ್ತೇನೆ.” 

“ ಐನತ್ತು ಸಾಧ್ಯವಿಲ್ಲ. ಒಂದು ಹತ್ತು ಕೊಟ್ಟಿರುತ್ತೇನೆ.” 

“ ಹತ್ತು ಯಾವ ಮೂಲೆಗೆ! ಒಂದು ಮೂವತ್ತಾದರೂ ಕೊಡಿ.” 

ಪುಟ್ಟಣ್ಣಯ್ಯ ಪ್ರತಿಯಾಡದೆ ರಾಮಸ್ವಾಮಿಯ ಕೈಗೆ ಇಸ್ಪಕ್ಕೈದು 
ರೂಪಾಯಿಗಳನ್ನು ಹಾಕಿದ. ರಾಮಸ್ವಾಮಿ ತಂಗಿಯ ಮಾನದ ಮಾರಾಟದ 
ಮುಂಗಡವನ್ನು ಪಡೆದ. 

ಇನ್ನು ತನ್ನ ಪಾಲಿನ ಕರ್ತವ್ಯವನ್ನು ನೆರವೇರಿಸುವ ಹೊಣೆ ರಾಮ 
ಸ್ವಾಮಿಗೆ ಉಳಿಯಿತು. 

44 ನಮ್ಮ ತಂದೆ ನಾಳೆ ನಾಡಿದ್ದರಲ್ಲಿ ಹಾಸನಕ್ಕೆ ಹೋಗುತ್ತಾರೆ. ಅವರು 
ಹೊರಟಮೇಲೆ ಮುಂದಿನ ಏರ್ಪಾಡು. ಪಂಜರದ ಬಾಗಿಲು ತೆಗೆದುಕೊಂಡಿರಿ ; 
ಹಕ್ಕಿ ಬಂದಾಗ ಹಿಡಿಯದೆಹೋದರೆ ನನ್ನ ಹೊಣೆಯಿಲ್ಲ” ಎಂದು ರಾಮಸ್ವಾಮಿ 
ನಗುತ್ತ ಹಿಂದಿರುಗಿದ. 


೫೦ ಕುಂಕುನು ಭಾಗ್ಯ 
೪ 

ರಾಮಸ್ವಾಮಿಯ ತಂದೆ ವೆಂಕಟಸುಬ್ಬಯ್ಯನವರು ಸಾಲ-ಸೋಲಗಳಿ 
ಗಾಗಿ ಆಸ್ತಿಯನ್ನು ಕಳೆದುಕೊಂಡ ಮೇಲೆ, " ಪೂಟ್‌ಲಾಯರ" ' ಆಗಿದ್ದರು. 
ಅವರು ಕಕ್ಷಿಗಾರರನ್ನು ಕರೆದುಕೊಂಡು ತಿಂಗಳಿಗೆ ಒಂದು ಸಲ ಎರಡು ಸಲ 
ಹಾಸನಕ್ಕೊ, ಹೊಳೇನರಸೀಪುರಕ್ಕೋ, ಮೈಸೂರಿಗೋ, ಬೆಂಗಳೂರಿಗೋ 
ಹೋಗಿ ಬರುತ್ತಿದ್ದರು. ವರ್ಷಗಾಲಕ್ಕೆ ಆಗುವಷ್ಟು ದವಸ ಹಾಗೂ ಹೀಗೂ 
ಸಾಕಾಗಿ ಸಾಲದಂತೆ ಬರುತ್ತಿತ್ತು. ಪೂಟಲಾಯರಿಕೆಯಿಂದ ಬರುತ್ತಿದ್ದ ವರ 
ಮಾನವೇ ಅವರ ಸ್ವಂತ ಸಂಪಾದನೆ. ಅದೂ ನಿರಕಲ್ಲ. ಹೀಗಾಗಿ, ಮನೆಯಲ್ಲಿ 
ಬಹು ಸುಖದ ಜೀವನವೇನೂ ಇರಲಿಲ್ಲ. ಪಾರ್ವತಮ್ಮನವರು ಬಹು ಮಿತ 
ವ್ಯಯದಿಂದ ಹೇಗೋ ಸಂಸಾರವನ್ನು ತೂಗಿಸಿಕೊಂಡು ಹೋಗುತ್ತಿದ್ದರು. 
ವೆಂಕಟಸುಬ್ಬಯ್ಯನವರು ಆಗಿಂದಾಗ್ಗೆ ಊರು ಬಿಟ್ಟು ಹೋಗುತ್ತಿದ್ದುದರಿಂದಲೇ 
ಚಿಕ್ಕಂದಿನಲ್ಲಿ ಸುಬ್ಬಸ್ವಾಮಿ ಮತ್ತು ರಾಮಸ್ವಾಮಿಯ ಮೇಲೆ ಅವರ ಅಂಕೆ 
ಬಹುಮಟ್ಟಿಗೆ ಜಟ ಮಕ್ಕಳು ಬೇಲಿಯ ಬಳ್ಳಿಯಂತೆ ತನ, ಇಷ್ಟ 
ಬಂದಂತೆ RE ಬಂದಿದ್ದರು. ಗಂಡು ಮಕ್ಕಳನ್ನು ತಿದ್ದುವ ಕಾರ್ಯ 
ದಲ್ಲಿ ತಾಯಿ ತೀರ ಅಸಮರ್ಥಳಾಗಿದ್ದಳು. ಇಂದಿನ ಮಾತಲ್ಲ; ಎಂದಿನಿಂದಲೂ 
ತಂದೆ ಊರಿನಲ್ಲಿ ಇಲ್ಲದಿದ್ದಾಗ ರಾಮಸ್ವಾಮಿಯ ವಯೋನುಗುಣವಾದ 
ಹಾವಳಿ ಹೆಚ್ಚು. ಎಷ್ಟೋ ವಿಷಯಗಳು ಅವರ ಗಮನಕ್ಕೆ ಬರುತ್ತಿರಲಿಲ್ಲ; 
ಕೆಲವನ್ನು ಪಾರ್ವತಮ್ಮನವರೇ ಮುಚ್ಚಿಬಿಡುತ್ತಿದ್ದರು. ಚಿಕ್ಕ ಮಕ್ಕಳನ್ನು 
ತಂದೆಯ ಉಗ್ರ ಕೋಪಕ್ಕೆ ಒಳಪಡಿಸುವುದು ತಾಯಿಗೆ ಇಷ್ಟವಾಗಿರಲಿಲ್ಲ. 
ಹುಡುಗರು ಬೆಳೆದಮೇಲೆ, " ಅವರ ಹಣೆಯಲ್ಲಿ ಬರೆದದ್ದು. ಯಾರು ತಪ್ಪಿಸು 
ವುದಕ್ಕಾಗುತ್ತದೆ' ಎಂದು ಸಮಾಧಾನಗೊಳ್ಳುತ್ತಿ ಪ್ರಿದ್ದರು. ಒಂದೊಂದು ವೇಳೆ, 
ಮಕ್ಕಳ ತುಂಟತನ ತಂದೆಯ ಗಮನಕ್ಕೆ ಬಂದು ಅವರು ಶಿಕ್ಷಿಸಹೋದಕ್ಕೆ 
ತಾಯಿ ಅಡ್ಡಗಟ್ಟಿಬಿಡುತ್ತಿದ್ದಳು. ಸ್ವಲ್ಪ ದೊಡ್ಡವರಾದಮೇಲೆ, ಅಡ್ಡದಾರಿ 
ಹಿಡಿಯುತ್ತಿದ್ದ ಮಕ್ಕಳನ್ನು ವೆಂಕಟಸುಬ್ಬಯ್ಯನವರು ಸರಿಯಾದ ಮಾರ್ಗಕ್ಕೆ 
ತಿರುಗಿಸಲು ಪ್ರಯತ್ನ ಪಡದೆಯೂ ಇರಲಿಲ್ಲ. ಸುಬ್ಬಸ್ವಾಮಿಯ ವಿಷಯದಲ್ಲಿ 
ಅವರ ಪ್ರ ಯತ್ನ ಗಳು ಸ್ವಲ್ಪಮಟ್ಟಿಗೆ ಫಲಕಾರಿಯಾಗಿದ್ದುವು. ರಾಮಸ್ವಾಮಿ 
ತಂಡಿಯ ಕಣ್ಣು ತಪ್ಪಿಸಿ "ಬಳಿತುಜಟ್ಟದ್ದ. ಅವರು ಏನೂ ಮಾಡುವಂತಿರಲಿಲ್ಲ. 


ಕುಂಕುಮ ಭಾಗ್ಯ ೫೧ 


" ಅನನ ಹಣೆಯ ಬರಹ. ಎತ್ತ ಲಾಗಾದರೂ ಹಾಳಾಗಿಹೋಗಲಿ. ಹೆತ್ತ ತನ್ಪಿಗೆ 
ಎರಡು ಹೊತ್ತು ಅನ್ನ ಹಾಕುವುದು ನನ್ನ ಹೊಣೆ. ಹಾಕಲಿಲ್ಲ, ನಯಸ್ಸಿಗೆ 
ಬಂದ ಮಗ ತಲೆ ಮರೆಸಿಕೊಂಡು ಹೋದರೂ ಆಯಿತು ; ತತ್ತ, ನನ್ನ ಪಾಲು 
ಅಂದರೂ ಆಯಿತು ' ಎಂದು, ಪಾರ್ವತಮ್ಮನವರ ಸಿದ್ಧಾ ಂತಕ್ಕೆ ಅವರೂ ಬಂದಿ 
ದ್ದರು. ಅಂತೂ, " ಸತ್ಪುತ್ರರನ್ನು ಪಡೆದ ಭಾಗ್ಯ ನಮ್ಮದಾಗಲಿಲ್ಲ' ಎಂದು 
ಒಮ್ಮೊಮ್ಮೆ ವೆಂಕಟಸುಬ್ಬಯ್ಯನರು ಹೆಂಡತಿಯೆದುರು ಕೊರಗುವರು. ಆಗ 
ಪಾರ್ವತಮ್ಮನವರು, " ಅದು ಯಾಕೆ ಹಾಗನ್ನುತ್ತೀರಿ. ಸುಬ್ಬಸ್ವಾಮಿ ಬೆಂಗ 
ಳೂರಿನಲ್ಲಿ ದಿವ್ಯನಾಗಿ ಸಂಸಾರ ಮಾಡಿಕೊಂಡಿಲ್ಲವೆ? ' ಎಂದು ಹಿರಿಯ ಮಗನ 
ಪರವಾಗಿ ವಾದಿಸುವರು. * ಅವನು ಹೇಗೆ ಸಂಸಾರ ಮಾಡಿದರೆ ನಮಗೆ ಬಂದ 
ಭಾಗ್ಯವೇನು? ಹೆಂಡತಿಯನ್ನು ಮೆರೆಸೋದಕ್ಕೆ ಸಾಲದು ಅವನಿಗೆ ಬರುವ 
ಸಂಬಳ. ಈಗಾಗಲೇ ಮೈಯೆಲ್ಲಾ ಸಾಲನಂತೆ. ಸ್ವಲ್ಪ ಹಣ ಕಳಿಸು ಅಂತ 
ಹೋದ ವರ್ಷ ಬರೆದದ್ದಕ್ಕೆ ಆದ ಮಂಗಳಾರತಿ ಕಂಡೆಯೋ ಇಲ್ಲವೋ? ಅವಳು 
ತಾನೇ ಏನು, ಆ ಸರೋಜ ಬೆಂಗಳೂರಿನಲ್ಲಿ ಹುಟ್ಟಿ ಬೆಳೆದವಳಾದ ಮಾತ್ರಕ್ಕೆ 
ಸೂಳೆಯ ಹಾಗೆ ಮೆ.ರೆಯಬೇಕೆ? ಆಚೆ ನರ್ಷ ಹೈಕೋರ್ಟು ಕೇಸಿಗೆ ಹೋಗಿ 
ದ್ದಾಗ ಸೊಸೆಯ ಶುಪ್ರೂಷೆಯನ್ನು ಮೂರು ದಿನ ರುಚಿ ನೋಡಿದಿನಲ್ಲ! ಅನ್ನ 
ಸಾರಿಗೆ ಎಸಲಟ್ಟ ವೇಲೆ ಸ್ನಾನಸ್ಸೆ ಹೋಡಳು! ವೈಗೆ ಸೋಪು ಬೇರಿ! 
ಬಚ್ಚ ಲಿನಿಂದ ನೊರೆ ನೊರೆ ನೀರು ಹರಿದುಒರೋದನ್ನ ನಾನೇ ನೋಡಿದೆನಲ್ಲ! 
ಕೆಲಸ ಇದೆ ಊಟಕ್ಕೆ ಕಾಯಬೇಡಿ ಅಂತ ಹೇಳಿ ಲಾಯರ ಮನೆಯಲ್ಲೆ ಊಟ 
ಮಾಡಿಕೊಂಡು ಇರಲಿಲ್ಲವೆ? ಎಂದು ವೆಂಕಟಸುಬ್ಬಯ್ಯನವರು ಹೇಳಿದ ಕಥೆ 
ಯನ್ನೇ ಹೆಂಡತಿಗೆ ಮತ್ತೆ ಮತ್ತೆ ಹೇಳುವರು. ಹೇಳಿದ್ದನ್ನೇ ಹೇಳುತ್ತಾ 
ಇದ್ದೀರಿ. ಈಗ ರಾವ.ಸ್ವಾಮಿ ವಿಚಾರ ಏನು? ಪೋಲಿ ಬಿದ್ದು ಹೋಗಿ 
ದ್ದಾನೆ ಅಂತ ಊಕೇ ಆಡಿಕೊಳ್ಳುತಾ ಇದೆ. ಬುದ್ದಿ ಹೇಳಿದರೆ ಕೇಳೋ 
ವಯಸ್ಸು ಮಾರಿಹೋಯಿತು. ಏನಾದರೂ ಮಾಡಿ ಒಂದು ಮದುವೆ ಮಾಡಿ 
ಬಿಟ್ಟರೆ ತಾನೇ ದಾರಿಗೆ ಬರುತಾನೆ ಅಂತ ತೋರುತ್ತೆ ' ಎಂದು ಪಾರ್ವತಮ್ಮ 
ನವರು ಸಲಹೆ ನೀಡುವರು. " ನೋಡೋಣ, ಅವನ ಹಣೆಯ ಬರಹ ' ಎಂದು 
ವೆಂಕಟಸುಬ್ಬಯ್ಯನವರು, ಒಂದು ಚೂರು ಹೊಗೆಯಸೊಸ್ಸನ್ನು ಬಾಯಿಗೆ 
ಹಾಕಿಕೊಂಡು, ಮೇಲೇಳುವರು. 


೫೨ ಕುಂಕುಮ ಭಾಗ್ಯ 


ಈ ಬಗೆಯ ಮಾತುಕತೆ ಗಂಡಹೆಂಡಿರನ್ಲಿ ಆಗಾಗ್ಗೆ ನಡೆಯುತ್ತಲೇ 
ಇದ್ದಿತು; ಕೇವಲ ಒಂದೆರಡು ತಿಂಗಳ ಹಿಂದೆಯೂ ನಡೆದಿತ್ತು. 


ವೆಂಕಟಸುಬ್ಬಯ್ಯನವರು ಹಾಸನಕ್ಕೆ ಹೋಗುವರೆಂದು ರಾಮಸ್ವಾಮಿ 
ಕಾಣನು. ಪುಟ್ಟಣ್ಣ ಯ್ಯನಿಗೆ ಸುಮ್ಮನೆ ಹಾಗೆ ಹೇಳಿದ್ದ. ಇಂಥವರಿಗೆ ಸುಳ್ಳು 
ಕುಲದೈವ; ಮೋಸ ಮನೆದೇವರು. 

ಆದರೆ ಅವನ ತಂದೆ ಇದ್ದಕ್ಕಿದ್ದಹಾಗೆ, “ ನಾನು ನಾಳೆ ಹಾಸನಕ್ಕೆ 
ಹೋಗಬೇಕು. ಅಲ್ಲಿ ಒಂದು ಎರಡು-ಮೂರು ದಿನದ ಕೋರ್ಟು ಕೆಲಸ ಇದೆ. 
ಅಟ್ಟದ ಮೇಲೆ ಹಚ್ಚಿದ ಎಲೆಯ ಪಿಂಡಿ ಇದ್ದರೆ ಎರಡು ತೆಗೆದಿಡು. ಹಾಸನಕ್ಕೆ 
ಬೇಕು. ಹಾಗಿಂದ ಹಾಗೆ ಮೈಸೂರಿಗೆ ಹೋದರೂ ಹೋದೇನು. ಹಿಂದಿರುಗಿ 
ಬರುವುದಕ್ಕೆ ಒಂದು ವಾರ ಆದರೂ ಆಗಬಹುದು. ಸಾಮಾನುಗೀಮಾನು 
ಎಲ್ಲ ತಂದುಹಾಕಿದೇನೆ. ಮುಖ್ಯ ರಾತ್ರಿಯವೇಳೆ ಮನೆಯ ಕಡೆ ಜೋಪಾನ. 
ಗಂಡು ದಿಕ್ಕು ಇಲ್ಲ ಎನ್ನುವ ಹಾಗೆ ಮಾಡಬೇಡ? ಎಂದಾಗ ರಾಮಸ್ವಾಮಿಗೆ 
ಒಂದು ಕಡೆ ತುಂಬ ನಿರಾಶೆಯಾದಂತಾಯಿತು. ಏಕೆಂದರೆ, ಪುಟ್ಟಣ್ಣಯ್ಯ 
ಕೊಟ್ಟ ಇಸ್ಸತ್ತೈದು ರೂಪಾಯನ್ನು ಹುಸೇನಿಯೊಂದಿಗೆ ಹಾಸನದಲ್ಲಿ 
ವಿನಿಯೋಗಮಾಡಬೇಕೆಂದು ಅವನು ಮನಸ್ಸಿನಲ್ಲೇ ಮಂಡಿಗೆ ಮುರಿಯು 
ತ್ತಿದ್ದನು. ಈಗ ನಿತೃವಾಕ್ಯಸರಿಪಾಲನೆ ಮಾಡುವ ಉದ್ದೇಶದಿಂದ, ಸಾಧ್ಯ 
ವಾದರೆ ಸ್ವಂತ ಊರಿನಲ್ಲಿಯೇ ಹಣವನ್ನು ಸದ್ವಿನಿಯೋಗ ಮಾಡುವ ನಿರ್ಧಾರ 
ಮಾಡಿದನು. 

ವೆಂಕಟಸುಬ್ಬಯ್ಯನವರು ಊರು ಬಿಟ್ಟ ಮಧ್ಯಾಹ್ನವೇ ರಾಮಸ್ವಾಮಿ 
ಮಾಡಿದ ಮೊದಲನೆಯ ಕೆಲಸವೆಂದರೆ, ತನ್ನ ತಂದೆ ಬರೆದಂತೆ ತನ್ನ ಅಣ್ಣನಿಗೆ 
ನೆನನಿನ ಕಾಗದ ಬರೆದದ್ದು; ಈ ಸಲವೂ ಪುಟ್ಟಿಣ್ಣಯ್ಯನ ಕೈಲೇ ನಿಳಾಸ 
ಬರೆಸಿದ. ರಾಮಸ್ವಾಮಿಗೆ ನಿಜವಾಗಿಯೂ ಆಗಿಂದಾಗ್ಗೆ ತಲೆನೋವು ಬರು 
ತ್ತಿದ್ದಿತು; ಬೇಕೆಂದಾಗಲಂತೂ ಖಂಡಿತವಾಗಿ ಬರುತ್ತಿದ್ದಿತು. ಸಂಜೆಯ 
ಮುಂದೆ ಹೊರಗಿನಿಂದ ಬಂದವನು, ಸಿಡಿಯುವ ಶಲೆನೋವೆಂದು ಚಾನೆಯ 
ಮೇಲೆ ಉರುಳಿಕೊಂಡನು. ಸ್ವಲ್ಪ ಕಾಫಿ ಕಾಸಿಕೊಡಬೇಕೆಂದು ತಾಯಿ 

ಯನ್ನು ಕೇಳಿಕೊಂಡನು. ತಾಯಿ ಕಾಫಿ ಕಾಸಲು ಒಳಕ್ಕೆ ಹೋದಳಕೂಡಲೆ, 
ಸೀತೆಯನ್ನು ತುಂಬು ಪ್ರೀತಿಯಿಂಜೆಂಬಂತೆ ನರಳುವ ದನಿಯಲ್ಲಿ ಕೂಗಿದನು : 

“ಸೀತಾ, ಸ್ವಲ್ಪ ) ಬಾನ್ಮು ಇ ಇಲ್ಲಿ.” 

“ ಏನು, ರಾಮಣ್ಣ ? 1.೫ 

“ ಓಂದು ಉಪಕಾರ ಮಾಡಬೇಕಲ್ಲಮ್ಮ ತ 

ಇದೇನು ರಾಮಣ್ಣ, ಹೊರಗಿನವರಿಗೆ ಹೇಳುವ ಹಾಗೆ ಹೇಳುತ್ತೀ 
ಯಲ್ಲ? ಏನು ಬೇಕು ಹೇಳು.” 

“ ಏನೂ ಇಲ್ಲ ಕಣನ್ಮು. ಒಂದು ಅರ್ಜೆಂಟು ಕಾಗದ ಇತ್ತು. 
ಯಾವುದೋ ಕೆಲಸವಂತೆ, ಅದಕ್ಕೆ ಅರ್ಜಿ. ಅಂಚೆಗೆ ಹಾಕುವುದು ಮರಿತೇ 
ಹೋಯಿತು. ಇವೊತ್ತೇ ಹಾಕಬೇಕು. ಸ್ವಲ್ಪ ಹಾಕಿಬಿಟ್ಟು ಬರುತೀಯ್ಕಾ 
ಅಮ್ಮಾ? ” 

ಅಣ್ಣನಿಗೆ ಕೆಲಸ ಸಿಕ್ಕಿದರೆ ಸಂತೋಷದ ವಿಷಯವಲ್ಲವೆ? ಹೋಗಲು 
ಅವಳು ಸಿದ್ಧ. ಆದರೂ 

“ ಅಮ್ಮನ್ನ ಕೇಳಿಬಿಟ್ಟು ಹೋಗುತೀನಿ, ರಾಮಣ್ಣ” ಎಂದಳು. 

" ಯಾಕೆ, ಅಮ್ಮ ಬೇಡ ಅಂತಾಳೇನು?? 

ಬೇಡ ಅನ್ನಲಾರಳು. ಆದರೂ...” 

4 ಬೈತಾಳೇನು? ನಾನು ಹೇಳಿದ ಕೆಲಸ ಮಾಡಕೂಡದು ಅಂತಲೆ?” 

“ ಹಾಗಲ್ಲ ರಾಮಣ್ಣ. ಹೊರಕ್ಕೆ ಹೋಗಬೇಡ ಅಂತ ಹೇಳಿದಾಳೆ...” 

4 ಸರಿ ಸರಿ, ಅಮ್ಮನ್ನ ಬಿಡು. ಹೊಳೆ ಬಳಿ ಜೆವ್ವ ಇದ್ಕೆ ಅರಳಿಕಟ್ಟಿ 
ಬಳಿ ಬ್ರಹ್ಮರಾಕ್ಷಸ ಇದೆ, ಹಿತ್ತಲ ಕಡೆ ಹ್‌ ಕಾಟ್ಕ ಚ ಸ 
ಅಮ್ಮನ ಹೆದರಿಕೆಗೆ ಕೊನೆಮೊದಲೇ ಇಲ್ಲ... 

“ ಅದಲ್ಲ ರಾಮಣ್ಣ. ಅವೊತ್ತು ನಿನಗೆ ಕಾಫಿಗೆ ಅಂತ ಹಾಲು ತರುವು 
ದಕ್ಕೆ ಹೋಗಿದ್ದೆ ನೋಡು, ಶಾನುಭೋಗರ ಮನೆಗೆ, ನಾನು ಒಬ್ಬಳೇ ಹೋಗಿ 
ಬಂದದ್ದನ್ನ ಬೀದಿಯವರೆಲ್ಲ ನೋಡಿ ಆಡಿಕೊಂಡರಂತೆ. ಇನ್ನು ಮೇಲೆ 
ಹಾಗೆಲ್ಲ ಒಬ್ಬಳೇ ಹೋಗಬೇಡ ಹೊರಕ್ಕೆ ಅಂತ ಹೇಳಿದಾಳೆ. ಅದಕ್ಕೋಸ್ಕರ.” 

“ಹೋ, ಹಾಗೋ. ಅದು ಸರಿ ಅನ್ನು.......ಆದರೆ ಅಂಚೆ ಕಚೇರಿ 
ದಾರಿಯಲ್ಲಿ ಯಾರ ಮನೆಯೂ ಇಲ್ಲ, ಯಾವ ನರಪಿಳ್ಳೆಯೂ ಸುಳಿಯುವುದಿಲ್ಲ. 

ಹೋದರೇನು ಬಾಧಕ ಇಲ್ಲ ಅಂತ ಇಟ್ಟುಕೋ. ಹಾಗೆ ಹೋಗಿ ಹೀಗೆ 
ಬಂದುಬಿಡಬಹ.ದು. ಯಾರಾದರೂ ಕಂಡರೆ ತಾನೆ ಆಡಿಕೊಳ್ಳೋದು? 
ಅಲ್ಲದೆ, ಅಪ್ಪ ಅಮ್ಮನದು ಯಾವ ಶಾಶ್ವತ? ನೀನು ಧೈರ್ಯಕಲಿತುಕೊಳ್ಳುವುದು 
ಯಾವಾಗ? ಬೇಡ ಬಿಡು, ಕಾಫಿ ಕುಡಿದುಕೊಂಡು ನಾನೇ ಹೋಗುತೇನೆ....” 

“ ಪರವಾ ಇಲ್ಲ, ರಾಮಣ್ಣ. ಅಮ್ಮನ್ನ ಕೇಳಿ ನಾನೇ ಹೋಗುತ್ತೇನೆ.” 

ಅಷ್ಟುಹೊತ್ತಿಗೆ ಪಾರ್ರತಮ್ಮುನವರೀ ಕಾಫಿಯ ಲೋಟವನ್ನು ಹಿಡಿದು 
ಕೊಂಡು ಒಳಗಿನಿಂದ ಬಂದರು. ಕಾಫಿಯ ಲೋಟವನ್ನು ರಾಮಸ್ವಾಮಿಯ 
ಮುಂದಿಟ್ಟು 

“ ಅದೇನಮ್ಮಾ? ಎಲ್ಲಿಗೆ ಹೋಗಬೇಕು? ಎಂದರು. 

“ ಅಂಜೇ ಕಚೇರಿಗಂತೆ.”--ಸೀತೆ ಹೇಳಿದಳು. 

“ ನಾಳೆ ಬೆಳಗ್ಗೆ ಆದರೆ ಆಗುವುದಿಲ್ಲವೇನೋ? ” 

“ ಇಲ್ಲ ಕಣಮ್ಮ, ಅರ್ಜೆಂಟು ಕಾಗದ. ಈಗಲೇ ಹೋದರೆ ಇನ್ನೂ 
ಅಂಚೆ ಕಟ್ಟರೋದಿಲ್ಲ. ಇನ್ನೂ ಬೆಳಕಾಗೇ ಇದೆ. ಅವಳಿಗೆ ಹೆದರಿಕೆಯಾದರೆ 
ಬೇಡ. ಹಾಗೇ ನಾನೇ ಹೋಗುತೀನಿ....” 

“ ಏನಮ್ಮ, ಬೇಗ ಹೋಗಿಬಿಟ್ಟು ಬಂದಬಿಡಿತೀಯೇನೆ, ತಾಯಿ?” 

“ ನೀನು ಹೋಗು ಅಂದರೆ ಹೋಗುತೀನಮ್ಮ” 

“ ಏನೋಮ್ಮ, ನನಗೆ ಇಷ್ಟವಿಲ್ಲ. ಇನ್ನೇನು ಮಾಡೋದು. ಎಷ್ಟು 
ದಿನ ಕಟ್ಟಿಹಾಕಿಕೊಳ್ಳೋದಕ್ಕಾಗುತ್ತೆ ? ರಾಮಣ್ಣನೂ ಎಲ್ಲಾದರೂ ಕೆಲಸ 
ಹಿಡಿದು ಬೇರೆ ಊರಿಗೆ ಹೋದರೆ ನೀನೇ ನಮಗೆ ಗತಿ. ನೀನೇ ಗಂಡು 
ದಿಕ್ಕೂ ಆಗಬೇಕಲ್ಲನ್ಮಾ, ಏನು ಮಾಡೋದು, ನಿನ್ನ ಹಣೆಯಬರಹ. 
ನಾವು ಪಡೆದುಕೊಂಡು ಬಂದಷ್ಟು...” 

“ ಅಂದ ಹಾಗೆ, ಆ ಪುಬ್ಬಣ್ಣಯ್ಯ ಹೇಳಿದರಮ್ಮ, ಅವರು " ವೃತ್ತಾಂತ 
ಪತ್ರಿಕೆ' ತರಿಸುತ್ತಾರೆ. ಅದರಲ್ಲಿ ಕಲಸ ಖಾಲಿ ಇರೋದೆಲ್ಲಾ ಹಾಕಿರುತ್ತಾ 
ರಂತೆ. ಹಾಕಿದಾಗ ತಿಳಿಸುತ್ತಾರಂತೆ. ಕೆಲಸಕ್ಕೂ ಅರ್ಜಿ ಹಾಕೋಣ ಅಂತ 
ಮಾಡಿದೀನಿ... ಈಗೇನು, ಸೀತೆ ಹೋಗಲೋ ಬೇಡವೋ?....” 

4 ಇನ್ನೇನು ಮಾಡುವುದು. ಹೋಗಿಬಿಟ್ಟು ಬಾರಮ್ಮ ಬೇಗ ಬಂದು 
ಬಿಡು.” 

೬ 

ಸೀತೆ ರಾಮಸ್ವಾಮಿ ಕೊಟ್ಟಿ ಕಾಗದವನ್ನು ತೆಗೆದುಕೊಂಡು ಅಂಜೆ 
ಕಚೇರಿಯ ಕಡೆಗೆ ಹೊರಟಳು. ಇಂಗ್ಲಿಷಿನಲ್ಲಿದ್ದ ನಿಳಾಸ-- ರಾಮಸ್ವಾಮಿಯ 
ಮಾತು ನಿಜನೆನ್ನಿಸುತ್ತಿತ್ತು. 

ಮುಚ್ಚಂಜೆಯಾದದ್ದರಿಂದ ಎಲ್ಲರ ಮನೆಯ ಹೆಂಗಸರೂ ಮನೆಯ 
ಬಾಗಿಲಿನಲ್ಲಿಯೇ ಕುಳಿತೋ ನಿಂತೋ ಇದ್ದರು; ಹೆಣ್ಣುಮಕ್ಕಳು ಜಗಲಿಯ 
ಮೇಲೆ " ಅಚ್ಛೆಯ ಸಂಗ'ವನ್ನೊ, ಗಜ್ಜುಗಕವಡೆಯಾಟಗಳನ್ನೊ, " ದಚ್ಚಿಯ 
ಪಾರ', " ಹರಳಗುಳಿ ಮಣೆ' ಆಟನನ್ನೊ ಆಡುತ್ತಿದ್ದರು; ಗಂಡುಮಕ್ಕಳು 
ಚೆಣ್ಣಿ ದಾಂಡು, ಗೋಲಿಯಾಟಗಳನ್ನು ಆಡುತ್ತಿದ್ದರು. ಕೆಲವರು ಗಂಡಸರು 
ಹೊಳೆಯಿಂದ ಬಟ್ಟಿ ಒಗೆದುಕೊಂಡು, ಸಂಧ್ಯಾವಂದನೆ ಮಾಡಿಕೊಂಡ, 
ಹಿಂದಿರುಗುತ್ತಿದ್ದರು. ಸೂರ್ಯ ಕಣ್ಮರೆಯಾಗಿದ್ದರೂ ಪಡುವಲ ಕಡುಗೆಂಪು 
ಇನ್ನೂ ಮಾಸಲು ಕೂಡ ಆಗಿರಲಿಲ್ಲ; ಚುಕ್ಕಿಗಳು ಮಾತ್ರ ಇನ್ನೂ ಇಣಿಕಿ 
ನೋಡುತ್ತಿರಲಿಲ್ಲ; ಹಕ್ಕಿಗಳು ಇನ್ನೂ ಅದೇ ತಾನೇ ಮರಗಿಡಗಳ ವಿಶ್ರಾಂತಿ 
ಸ್ಥಳವನ್ನು ಹುಡುಕಿಕೊಂಡು, "ಇನ್ನೂ ಕತ್ತಲೆಯಾಗಿಲ್ಲ, ಇನ್ನೂ ಕೊಂಚ 
ಹೊತ್ತು ತಂಗಾಳಿಯಲ್ಲಿ ವಿಹರಿಸುತ್ತಿಕೋಣ' ಎಂದೋ ಏನೋ, ಧೈರ್ಯ 
ವಾಗಿಯೆ ಹಾರಾಡುತ್ತಿದ್ದುವು. ಮುಚ್ಚಂಜೆಯ ಮೋಹಕವಾದ ಬೆಳಕು 
ಸೀತೆಗೂ ತುಸು ಥೈರ್ಯವನ್ನೆೇ ಹುಟ್ಟಿಸುತ್ತಿತ್ತು. “ ಪರವಾ ಇಲ್ಲ ಕತ್ತಲೆ 
ಯಾಗುವಷ್ಟರಲ್ಲಿ ಹಂದಿರುಗಿಬಿಡಬಹುದು ' ಎಂದುಕೊಂಡಳು ಮನಸ್ಸಿನಲ್ಲಿ. 
ಬಲಪಕ್ಕದಲ್ಲಿ, ಸಾಲು ಮನೆಯ ಜಗಲಿಗಳ ಮೇಲೆ ನೆರೆಹೊರೆಯವರು 
ನೋಡುತ್ತಿದ್ದಾರೆಂದು ಅವಳು ಬಲ್ಲಳು. ಆದರೆ ತಾಯಿಯೇ ಅಪ್ಪಣೆ 
ಕೊಟ್ಟಿದ್ದಾಳೆಂದು ಅವಳಿಗೆ ಧೈರ್ಯ. ಆದರೂ ಅತ್ತ ಇತ್ತ ತಿರುಗಿ ನೋಡಡೆ 
ತಲೆ ಬಗ್ಗಿಸಿಕೊಂಡು, ಕೋಟಿಯ ಮೂಲೆಯ ತಿರುವಿನ ದಾರಿ ಹಿಡಿದು ಬೇಗ 
ಬೇಗನೆ ಹೆಜ್ಜೆ ಹಾಕುತ್ತ ನಡೆದಳು. ಆಡುವ ಮಕ್ಕಳನ್ನು ನೋಡಿ ತನ್ನ 
ಬಾಲ್ಯದ ನೆನಪಾಯಿತು ಸೀತೆಗೆ. ಅವಳಿಗೆ ಗೊತಿಲ್ಲದಂತೆಯೆ ಅವಳ ವಿಚಿತ್ರ 
ಸ್ಥಿತಿಯ ಅರಿವು ಅವಳನ್ನು ಅಣಕಿಸತೊಡಗಿತು. ಕಣ್ಣುಮಕ್ಕಳ ಗೋಷ್ಠಿ 
ಯಲ್ಲಿ ಆ ಮನೆಯ ಈ ಮನೆಯ ಮದುವೆಯಾದ ಹೆಣ್ಣುಮಕ್ಕಳು ಕೂಡಿ 
ಸಂತೋಷವಾಗಿ ಆಡುತ್ತ ಕುಳಿತಿದ್ದಾರೆ; ಅವರಿಗೆಲ್ಲ ಹನ್ನೆರಡು ಹದಿಮೂರು 

ವರ್ಷಗಳಿರಬಹುದು. ತನಗೆ ಹೆಜ್ಚೆ ಂದರೆ ಹೆದಿನಾಲ್ಕಿರಬಸುದು. ಆದಕೆ 
ತಾನು ಅವರೊಂದಿಗೆ ಕುಳಿತು ಸರಸವಾಗಿ ಆಡಹೋಗುವ ಹಾಗಿಲ್ಲ? ಏಕೆ? 
ಅನ್ಮು ಬೇಡ ಅಂದಿದ್ದಾಳೆ. ಕಾರಣ? ತನಗೆ ತಿಳಿಯದು. ಅದು ಹೋಗಲಿ. 
ಮೊದಲೆಲ್ಲಾ ಎಲ್ಲರೂ ತನ್ನನ್ನು ಹೆಸರು ಹಿಡಿದು ಕೂಗಿ ಕರೆದು ಮಾತ 
ನಾಡಿಸಿ, ಕೀಟಲೆಮಾಡಿ, ಹಾಸ್ಯಮಾಡಿ, ಕಳಿಸುತ್ತಿದ್ದರು. ಮದುವೆಯಾದ 
ಹೊಸದರಲ್ಲಿ ಕುಂಕುಮ ಇಟ್ಟು, ಹಣ್ಣಿಟ್ಟು ತಾಂಬೂಲ ಕೊಟ್ಟು ಕಳಿಸು 
ತ್ತಿದ್ದರು " ಹೌದು, ಹೌದು. ಅಮ್ಮ ಒಂದು ದಿನ ಹೇಳಿದ್ದಳು: ಕುಂಕುಮ 
ಭಾಗ್ಯ ಕಳೆದುಕೊಂಡ ಹೆಣ್ಣಿನ್ನು ಯಾರು ತಾನೆ ಏನು ಕೊಡುವುದಕ್ಕಾಗಿ 
ಮನೆಗೆ ಕರೆಯಬೇಕು? ಅವರು ಕರೆಯದೆ ಇರುವಾಗ ನಾವಾಗಿ ಏಕೆ ಯಾರ 
ಮನೆಗೆ ತಾನೇ ಹೋಗಬೇಕು? ಅಂತೂ ಬಹುದಿನದಿಂದ ಮನೆಯಾಯಿತ್ಕು 
ತಾನಾಯಿತು. ಆವೊತ್ತು ಹಾಲು ತರುವುದಕ್ಕೆ ಹೋದದ್ದೆ ಮೊದಲು........ 
ಸುಬ್ಬಾಭಟ್ಟ ಏಕೆ ಹಾಗೆ ನೋಡಿ ನಕ್ಕ?... ಪುಟ್ಟಿಣ್ಣ ಯ್ಯನವರೋ 9... ಹೌದು 
ಹೌದು, ಅಮ್ಮ ಕೇಳಿದ್ದಳು : ಗಂಡಸರ ಕೆಟ್ಟ ದೃಷ್ಟಿಗೆ ಬೀಳಬಾರದು ಅಂತ. 
ಹಾಗೆ ನೋಡಿದ ಮಾತ್ರಕ್ಕೆ ತಿಂದುಬಿಡುತ್ತಾರೆಯೆ? ನೋಡಿದರೆ ನೋಡಿ 
ಕೊಂಡರು. ತನ್ನ ಪಾಡಿಗೆ ತಾನು ತಲೆ ಬಗ್ಗಿಸಿಕೊಂಡು ಹೋದರಾಯಿತು. 
" ಯಾರೂ ನನ್ನನ್ನ ಕರೆಯಬೇಕಾಗಿಲ್ಲ. ನಾನೂ ಯಾರ ಮನೆಗೂ ಕರೆಯದೆ 
ಹೋಗುವುದಿಲ್ಲ.' 

" ಶಾರದಮ್ಮ ಊರಿಗೆ ಬಂದಿದ್ದಾ ರೋ ಹೇಗೋ ತಿಳಿಯದು. ಬಂದಿದ್ದು 
ಕೂರಿಸಿಕೊಂಡರೆ ಏನು ಮಾಡುವುದು? ಬಹುಶಃ ಬಂದಿರಲಾರರು. ಮಗುವಿಗೆ 
ಇನ್ನೂ ಮೂರು ತಿಂಗಳಿರಬಹುದು. ಈಗೆಲ್ಲಿ ಬರುತ್ತಾರೆ? ಇಷ್ಟರ ಮೇಲೆ 
ಬಂದಿದ್ದು, ಒಳಕ್ಕೆ ಕರೆದು ಕೂರಿಸಿಕೊಂಡರೆ, ಅರೆಕ್ಷಣ ಕುಳಿತಿದ್ದು ಬರುವುದು 
...ಪಾಪ್ಕ ಆಗ ತಾಂಬೂಲ ಕೊಟ್ಟಿದ್ದರು. ಈಗ ಕೊಡುವುದಕ್ಕಿ ಲ್ಲ. ಮನಸ್ಸಿಗೆ 
ನೊಂದುಕೊಳ್ಳುತ್ತಾರೆ. ಹೋಗುವುದೇ ಬೇಡ........ಕರೆದು ಹೋಗದಿದ್ದರೂ 
ನೊಂದುಕೊಳ್ಳು ತ್ತಾರೆ.' 

ಸೀತೆ ಕೋಟಿಯನ್ನು ಬಿಟ್ಟು, ತಿರುವನ್ನು ತಿರುಗಿ, ಅಂಚೆ ಕಚೇರಿಯ 
ದಾರಿಯನ್ನು ಹಿಡಿದಳು. ಇನ್ನೇನು ಬಲಕ್ಕೆ ತಿರುಗಬೇಕು ಎನ್ನುವಷ್ಟರಲ್ಲಿ 
ತಲೆಯ ಮೇಲೆ ಒಗೆದ ಬಟ್ಟಿಗಳನ್ನು ಮಡಿಸಿ ಇಟ್ಟು ಕೊಂಡು ಬೇಗಬೇಗನೆ 

ಬರುತ್ತಿದ್ದ ಸುಬ್ಬಾ ಭಟ್ಟಿ ನನ್ನು ಸಂಧಿಸಿದಳು. 

" ಅಂಚೆ ಕಚೇರಿಗೆ ಹೋಗಬೇಕು. ಸ್ವಲ್ಪ ಜೊತೆಗೆ ಬರುತ್ತೀಯ' 
ಎಂದು ಕೇಳಬೇಕೆನ್ಸಿ ಸಿತು. ಸುಬ್ಬಾ ಭಟ್ಟ ಮೊದಲು ಸಲಿಗೆಯಿಂದಿದ್ದ ಓರಗೆ 
ಯವನು ತಾನೆ. ಹೊಸಬನಲ್ಲ; ತಿಳಿಯದವನಲ್ಲ; ಸ್ವಜನವೇ. ಬರಿಯ 
ಮಾತಷ್ಟೇ ಏಕೆ, ಅನನ ಸಂಗಡ ಜಗಳ ಕೂಡ ಕಾದಿಲ್ಲವೆ? " ಜೊತೆಗೆ ಬಾ' 
ಎಂದು ಕೇಳಿದರೆ ತಪ್ಪೇನಿಲ್ಲ. ಬಂದೂ ಬರುತ್ತಾನೆ. " ಯಾಕೆ ಕರೆಯ 
ಬಾರದು? ' " ಛೊ ಕೂಡದು. ಸುಬ್ಬಾಭಟ್ಟಿನ ಸಂಗಡ ಹೋಗುವುದನ್ನು 
ಇನ್ನು ಯಾರಾದರೂ ಕಂಡರೆ? ಕಂಡು ಅಮ್ಮನಿಗೆ ಹೇಳಿದರೆ? ಕೂಡದು ; 
ಖಂಡಿತ ಕೂಡದು. ಹೆದರಿಕೆಯೇನು? ಯಾರು ಏನು ಬೇಕಾದರೂ ಅಂದು 
ಕೊಳ್ಳಲಿ ಧೈರ್ಯವಾಗಿ ತಿರುಗಾಡುವುದನ್ನು ಕಲಿಯಬೇಕು. ರಾಮಣ್ಣ 
ಕೆಲಸ ಹಿಡಿದು, ಮದುವೆ ಮಾಡಿಕೊಂಡು ಹೊರಟುಹೋದರೆ, ಅಂಗಡಿಮುಂಗ 
ಟ್ಟೆ ನಾನು ತಾನೆ ಹೋಗಬೇಕು....' 

ಸೀತೆ ಅರ್ಧ ದಾರಿ ನಡೆದಿದ್ದಳು. ಮುಂಗಡೆ ಯಾರೂ ಇರಲಿಲ್ಲ. 
ಯಾರಾದರೂ ಬರುತ್ತಿದ್ದವರು ಇದ್ದರೆ ಹೊಲಗದ್ದೆಯ ಕಡೆಯಿಂದ ಬರುತ್ತಿದ್ದ 
ಕ್ಸಿತರಿರಬೇಕು. ಅವರೂ ಇಲ್ಲ. "ಓಹೋ, ಅಶ್ವತ್ಥವೃಕ್ಷ ಸಿಕ್ಕಿತು. ನಿಜ 
ವಾಗಿಯೂ ಬ್ರಹ್ಮರಾಕ್ಷಸ ಇರುತ್ತಾನೆಯೆ? ಆ ಕಡೆ ತಿರುಗಿ ನೋಡದಿದ್ದರೆ 
ಆಯಿತು....' 

ಮಾರ್ಗದಲ್ಲಿ ಇನ್ನೊಬ್ಬ ಮನುಷ್ಯಪ್ರಾಣಿ ಇದ್ದರೆ ಮನಸ್ಸಿಗೆ ಎಷ್ಟೋ 
ನೆಮ್ಮದಿ. ಭರವಸೆಗಾಗಿ ಹಿಂತಿರುಗಿ ನೋಡಿದಳು. " ಇದೇನು, ಸುಬ್ಬಾಭಟ್ಟ 
ಹಿಂಬಾಲಿಸಿ ಬರುತ್ತಿದ್ದಾನೆ! ನಾನು ಕರೆಯಲಿಲ್ಲವಲ್ಲ? ತಾನಾಗಿಯೇ ಬರು 
ಕ್ರಿದ್ದಾನೆಯೋ, ಜೊತೆ ಇರಲಿ ಅಂತ? ನನ್ನ ಕಂಡರೆ ವಿಶ್ವಾಸ ಅವನಿಗೆ. 
ಇರಬೇಕು, ಜೊತೆಗೇ ಇರಬೇಕು. ಆದರೆ ಅದೇಕೆ ಇಷ್ಟು ದೂರ ಇದಾನೆ? 
ಹತ್ತಿರಕ್ಕೆ ಕೂಗಿ ಕರೆದೇಬಿಡಲೆ?... ಬೇಡ....ಕಾಗದ ಹಾಕಿಬಿಟ್ಟು ಹಿಂದಿರುಗು 
ವಾಗ ಜೊತೆಗೆ ಕರೆದರಾಯಿತು....' 

ಇನ್ನೊಂದು ನಾಲ್ಕು ಹೆಜ್ಜೆ ನಡೆದಮೇಲೆ ಮತ್ತೆ ಹಿಂದಿರುಗಿ ನೋಡಿ 
ದಳು ಮನಸ್ಸಿನ ಭರವಸೆಗಾಗಿ. ಸುಬ್ಬಾಭಟ್ಟ ಕಾಣಿಸಲಿಲ್ಲ. 

" ಹ್ಞೂ ಹೋದರೆ ಹೋದ. ನಾಚಿನಟ್ಟುಕೊಂಡರಾಗುತ್ತೆಯೆ..., 

ಜೊತೆಗೆ ಬನ್ನಿ ಅಂತ ಪುಟ್ಟಣ್ಣ ಯ್ಯನವರನ್ನೇ ನೇಳಿಬಿಡುವುದು.' 

ಅಂಚೆ ಕಜೇರಿಯೇ ಸಿಕ್ಕಿತು. ಆಗಲೇ ಮಸುಕು ಮಸುಕು. ಥಿರೀಕ್ಷಿ 
ಸಿದ್ದಕ್ಕಿಂತ ಬೇಗ ಕೆಂಪು ತೆಗೆದಿತ್ತು; ಕತ್ತಲೆ ಮುಸುಕುತ್ತಿತ್ತು. 

ಸೀತೆ ಕಜೇರಿಯ ಜಗಲಿಯ ಮೇಲಕ್ಕೆ ಹೋದಳು; ಕಂಬಕ್ಕೆ ಕಟ್ಟಿದ್ದ 
ಕೆಂಪು ಪೆಟ್ಟಿಗೆಯಲ್ಲಿ ಕಾಗದ ಹಾಕುವುದರಲ್ಲಿದ್ದಳು. ಆಗ್ಯ 

“ ಇವೊತ್ತಿನ ಅಂಚಿ ಆಗಲೆ ಎತ್ತಿಯಾಯಿತು. ಇಲ್ಲಿ ತನ್ನಿ. ಅಂಚೆಯ 
ಚೀಲಕ್ಕೆ ಹಾಕಿಸುತ್ತೀನೆ” ಎಂದು ಪುಟ್ಟಣ್ಣ ಯ್ಯನವರ ಧ್ವನಿ ಕೇಳಿಬಂದಿತು. 

ಸೀತೆ ಕಾಗದವನ್ನು ತೆಗೆದುಕೊಂಡು ಕೆಟಿಕಿಯ ಬಳಿ ಹೋಗಿ, ತನ್ನ 
ಕೈನೀಡಿದಳು. 

«``! ಯಾರೋ ಅಂತಿದ್ದೆ. ನೀನೇನಮ್ಮಾಸೀತೆ? ತಡಿ, ಬಂಡೆ” 
ಎಂದು ಪುಟ್ಟಿಣ್ಣ ಯ್ಯ ಮೇಲಕ್ಕೆದ್ದನು. 

“ ಪರವಾಯಿಲ್ಲ, ಕಾಗದ ತೆಗೆದುಕೊಳ್ಳಿ » ಎನ್ನುವಷ್ಟರಲ್ಲಿ ಪುಟ್ಟಣ್ಣ ಯ್ಯ 
ಹೊರಕ್ಕೆ ಬಂದು, ಜಗಲಿಯ ತುದಿಯಲ್ಲಿ ನಿಂತು ಅತ್ತ ಇತ್ತ ಕಣ್ಣು ಹಾಕಿ 
" ಒಳಕ್ಕೆ ಬಾ ಸೀತಾ ಪರವಾ ಇಲ್ಲ. ನಿಮ್ಮ ರಾಮಣ್ಣ ಪೇಪರು ಕೇಳಿದ್ದ. 
ಕೊಡುತೀನಿ, ತೆಗೆದುಕೊಂಡು ಹೋಗುನಿಯಂತೆ ” ಎಂದು ಕರೆದನು. 

“ ಶಾರದಮ್ಮ ಊರಲ್ಲಿ ಇಲ್ಲ ಅಂತ ಕಾಣುತ್ತೆ......” ಎಂದು ಸೀತೆ 
ಕಡವರಿಸಿದಳು. 

“ ಇದಾಳೆಯೋ ಇಲ್ಲವೋ ಅನ್ನುವುದು ಒಳಕ್ಕೆ ಬಂದರೆ ಗೊತ್ತಾಗುತ್ತೆ. 
ಕತ್ತಲೆಯಾಯಿತು ಆಗಲೆ. ಈ ರಸ್ತೆಯಲ್ಲಿ ಹೆಂಡಕುಡುಕರ ಕಾಟಿ. ಲ್ಯಾಂಪಿಗೆ 
ದೀಪ ಹೊತ್ತಿ ಸಿಬಿಟ್ಟು, ಬೇಕಾದರೆ ನಾನೇ ಜೊತೆಗೆ ಬರುತ್ತೇನೆ. ಒಬ್ಬಳೇ 
ಯಾಕೆ ಹೋಗುತ್ತಿ?” 

ಸೀತೆಗೆ ಮನಸ್ಸಿನಲ್ಲಿ ಏನೋ ಅಳುಕಾಯಿತು. 

“ಇಲ್ಲ, ಕಾಗದ ತೆಗೆದುಕೊಳ್ಳಿ. ನಾನು ಬರುತ್ತೇನೆ. ಜೊತೆಗೆ ಏನೂ 
ಬೇಡ, ಸರವಾ ಇಲ್ಲ” ಎಂದು ಕಾಗದವನ್ನು ಕೊಡಹೋದಳು. 

ಪುಟ್ಟಣ್ಣ ಯ್ಯ ಬಳಸಿದ ಬಲಗೈ ಯಿಂದ ಬಲವಾಗಿ ಬಾಯಿ ಮುಚ್ಚಿ, ಅವ 
ಳನ್ನು ಬಲಾತ್ಕಾರವಾಗಿ ಒಳಕ್ಕೆ ಕರೆದುಕೊಂಡು ಎಳೆದುಕೊಂಡು ಹೋದ. 

ಒಳಗೆ ಕತ್ತಲೆ; ಹೊರಗೂ ಕತ್ತಲೆ. 

ಕತ್ತಲೆ ಬಂದು ಬೆಳಕನ್ನು ನುಂಗಿತ್ತು. 

ಎರಡು ನಿಮಿಷದಲ್ಲಿ ಮುಂಬಾಗಿಲು ಭದ್ರವಾಯಿತು; ಅಂಚೆ ಕಚೇರಿಯ 
ಕಿಟಿಕಿಯ ಬಾಗಿಲೂ ಹಾಕಿತು. ಕಚೇರಿಯ ಕೆಲಸ ಅಂದಿಗೆ ಮುಗಿದು, ಕಚೇರಿ 
ಮುಚ್ಚಿತು. 


೭ 

ಸೀತೆ ಸಾಮಾನ್ಯವಾಗಿ ಮನೆ ಬಿಟ್ಟು ಹೊರಕ್ಕೆ ಬರುವುದೇ ಇಲ್ಲವೆಂದು 
ಸುಬ್ಬಾಭಟ್ಟಿ ಕೇಳಿ ಬಲ್ಲನು. ಕೆಲವು ಕಾಲದ ಹಿಂದೆ ಅವನು ಸೀತೆಯನ್ನು 
ಅನಿರೀಕ್ಷಿತವಾಗಿ ಬೆಳಗ್ಗಿನ ಹೊತ್ತು ಒಂಟಿಯಾಗಿ ಹೋಗುತ್ತಿದ್ದುದನ್ನು ಕಂಡೇ 
ಅವನಿಗೆ ಆಶ್ಚರ್ಯವಾಗಿದ್ದಿತು; ಮನದಲ್ಲಿ ಆಸೆ ಅಂಕುರಿಸಿದ್ದಿತು. ಅಂದ್ಕು 
ಆ ಕಡೆ. ಶಾನುಭೋಗರ ಮನೆಯ ಕಡೆ-ಹೆಚ್ಚಾಗಿ ಜನ ಓಡಾಡುವ ದಾರಿ 
ಯಲ್ಲಿ ಹೊರಟದ್ದಳು ; ಇಂದು, ಈ ಕಡೆ, ಅಂಚೆಯ ಕಚೇರಿಯ ಕಡೆ, ಬಹು 
ಮಟ್ಟಿಗೆ ಹೆಚ್ಚಿನ ಜನಸಂಚಾ೭ವಿಲ್ಲದ ದಾರಿಯಲ್ಲಿ ಹೊರಟಓದ್ದಾಳೆ. ಉದ್ದೇಶ 
ವೇನೋ ಸ್ಪಷ್ಟ : ಕಾಗದ ಹಾಕಿ ಬರಲು ಹೋಗುತ್ತಿದ್ದಾಳೆ. 

ಆದರೆ ಒಬ್ಬಳೇ ಹೊರಟದ್ದಾ ಳಲ್ಲ, ಅವಳ ಧೈರ್ಯವೆಷ್ಟು ! ಎಷ್ಟೇ 
ಥೈರ್ಯವಂತೆಯಾದರೂ ಆಗಲೇ ಕತ್ತಲೆಯಾಗುತ್ತಿದೆ. ಜೊತೆಗೆ ಬರುತ್ತೇನೆ 
ಎಂದರೆ ಬೇಡವೆನ್ನಲಾರಳು. ಇನ್ನೇನಲ್ಲದಿದ್ದರೂ ಅವಳೊಂದಿಗೆ ಏಕಾಂತದಲ್ಲಿ 
ಎರಡು ಸವಿ ಮಾತಾಡಿ ಮನವೊಲಿಸಿಕೊಳ್ಳ ಬಹುದಲ್ಲ? ತಾನು ಕಾಣದ 
ಹೆಣ್ಣೇನಲ್ಲ. ಮಾತನಾಡಿಸಿದರೆ ಹಿಂದಿನ ಸಲಿಗೆಯಿಂದ ಮಾತನಾಡುವುದರಲ್ಲಿ 
ಸಂದೇಹವಿಲ್ಲ " ಹಸೆಯ ಮೇಲೆ ಅವಳ ಕೈಹಿಡಿಯುವ ಪುಣ್ಯ ನನಗೆ ಆಗಲಿಲ್ಲ. 
ಯಾರೂ ಕಾಣದಿರುವಾಗ, ಅವಳ ಕೈ ಹಿಡಿದುಕೊಂಡರೆ ಬೇಡನೆನ್ನುವಳೆ ? 
ಅಷ್ಟೇ ಸಾಕು.' 

ಸುಬ್ಬಾಭಟ್ಟ ಮನೆಯ ದಾರಿಯನ್ನು ಬಿಟ್ಟು ಸೀತೆಯನ್ನು ಹಿಂಬಾಲಿಸಿ 
ದನು. ಅರಳಿಯಕಟ್ಟಿ ಸಿಕ್ಕಿದಾಗ ಅವಳಿಗಾಗಿ ಕಾದು ಅಲ್ಲಿ ಕುಳಿತನು. ಸೀತೆ 
ಹಿಂತಿರುಗಿ ನೋಡಿದಾಗ, ಮರದ ಬುಡದ ಮರೆಗೆ ಸರಿದು ಕುಳಿತನು. 

ಆದರೆ ಸೀತೆ ಹಿಂದಿರುಗಲೇ ಇಲ್ಲ. " ಕಾಗದ ಹಾಕುವುದಕ್ಕೆ ಇಷ್ಟು 
ಹೊತ್ತೆ ?' ಎಂದುಕೊಂಡನು. ಪುಟ್ಟಣ್ಣ ಯ್ಯನನರ ಹೆಂಡತಿ ಶಾರದಮ್ಮ 

ಮನೆಯಲ್ಲಿ ಇಲ್ಲ, ತಾನೇ ಬೇಯಿಸಿಕೊಂಡು ತಿನ್ನುತ್ತಿದ್ದಾರೆ ಎಂಬುದನ್ನು 
ಅವನು ಚೆನ್ನಾಗಿ ಬಲ್ಲನು. ಅವನ ಮನಸ್ಸಿನಲ್ಲಿ ಏನೋ ಶಂಕೆ ಮಿಂಚಿತು. 
ಹೋಗಿ ನೋಡಿಯೇಬಿಡೋಣನೆಂದು, ಅಂಜೆಕಚೇರಿಯ ಬಳಿಗೆ ಧಾವಿಸಿದ. 
ಅಲ್ಲಿ ಸೀತೆ ಇರಲಿಲ್ಲ! 

ಸುಬ್ಬಾಭಟ್ಟ ನಿಗೆ ಸೀತೆಯ ಬಗ್ಗೆ ನಿಜವಾದ ಆತಂಕಕ್ಕೆ ಮೊದಲಾ 
ಯಿತು. ನೋಡಿದರೆ, ಕಚೇರಿಯ ಬಾಗಿಲು ಹಾಕಿದೆ; ಕಿಟಿಕಿಯ ಬಾಗಿಲೂ 
ಹಾಕಿದೆ ; ಆದರೆ ಬೀಗ ಹಾಕಿಲ್ಲ. ಪುಟ್ಟಣ್ಣಯ್ಯ ಒಳಗೆ ಇದ್ದರೂ ಇರಬಹುದು. 
ಸೀತೆಯೂ ಒಳಗೇ ಇದ್ದಾಳೆಯೋ? " ತನ್ನ” ಸೀತೆ ಪುಟ್ಟಣ್ಣ ಯ್ಯನವರ 
ವಶಳಾದಳೆ? ಅಥವಾ ಯಾವನಾದರೂ ದುಷ್ಟ, ಹಿಂದಿರುಗುತ್ತಿದ್ದ ಸೀತೆಯನ್ನು 
ಹೊಡೆದುಕೊಂಡು ಹೋಗಿರುವನೋ? 

ಇಲಿ ಬೆಕ್ಕಿನ ಬಾಯಿಂದ ತಪ್ಪಿಸಿಕೊಂಡು ಹೆದ್ದಿನ ಪಾಲಾದರೆ ಬೆಕ್ಕಿನ 
ದೃಷ್ಟಿ ಯಲ್ಲಿ ಹದ್ದು ಕೆಟ್ಟ ದ್ಹಾಗುವುದೇನೊ! ಸುಬ್ಬಾಭಟ್ಟನಿಗೆ ಪುಟ್ಟಣ್ಣಯ್ಯ 
ನೀಚನಾಗಿ ಕಂಡನು. ಸೀತೆಯನ್ನು ಸಂರಕ್ಷಿಸುವುದು ಅನನ ಕೈಮಾರಿ 
ಹೋಗಿತ್ತು. ಬಾಗಿಲನ್ನು ದಬದಬನೆ ಕುಟ್ಟ ಕುಚ್ಚಿ ಕ್ಸೈ ನೋಯಿಸಿಕೊಂಡನು. 
ಏನು ಮಾಡುವುದಕ್ಕೂ ತೋರದೆ, ಜಗಲಿಯ ಮೇಲೆ ಕುಳಿತನು. 

"ಇದೂ ಒಳ್ಳೆಯದೇ ಆಯಿತು! ' ಎಂದು ಸುಬ್ಬಾಭಟ್ಟ ಮನಸ್ಸಿ 
ನಲ್ಲಿಯೇ ಹಿಗ್ಗಿದನು. ಅವನ ಕೈಗೆ ಒಂದು ಹೊಸ ಆಯುಧ ಸಿಕ್ಕಿದಂತಾ 
ಯಿತು. ಅದನ್ನು ಉಪಯೋಗಿಸಿ, ಸೀತೆಯನ್ನು ಎಂದಾದರೂ ಬೆದರಿಸಿ 
ಅವಳನ್ನು ತನ್ನವಳನ್ನಾಗಿ ಮಾಡಿಕೊಳ್ಳ ಬಹುದೆಂದು ಭಾವಿಸಿದ. 

ಒಳ್ಳೆಯ ಮನಸ್ಸಿನ ದಾರಿ ಯಾವಾಗಲೂ ಒಂದೇ; ಕೆಟ್ಟಿ ಮನಸ್ಸಿನ 
ದಾರಿ ಕವಲು ಕವಲು. 

ಕವಲೊಡೆದ ಭಟ್ಟನ ಬಗೆ ಇಂತು ಬಳ್ಳಿವರಿಯುತ್ತಿದ್ದಾಗ, ಇದ್ದಕ್ಕಿ 
ದ್ವಂತೆ ಕಡಿದುಹೋಯಿಶು; ಕಣಕಣನೆ ಚಿಲಕ ತೆಗೆದು ಕಿರಕಿರನೆ ಬಾಗಿಲು 
ತೆಗೆದಂತಾಯಿತು. ಮೊದಲು ಸೀತೆ ಹೊರಕ್ಕೆ ಬಂದಳು; ಹಿಂದಿನಿಂದ, 
ಲಾಂದ್ರ ಹಿಡಿದುಕೊಂಡು, ಪುಟ್ಟಣ್ಣಯ್ಯ ಬಂದರು. ಲಾಂದ್ರದ ಬೆಳಕಿನನ್ಲಿ 
ಸೀತೆಯ ಬಾಚಿದ್ದ ಕೂದಲು ಕೆದರಿದ್ದ ತೆ ಕಂಡಿತು; ಮುಖದಲ್ಲಿ ದುಃಖ 
ಕೋಪ ಎರಡೂ ಬೆರತಂತೆ ಸೂಚಿತವಾಗುತ್ತಿತ್ತು ; ಸೀರೆಯ ನೆರಿ ಅಸ್ತವ್ಯಸ್ತ 

ವಾಗಿ, ಅಂಚು ಏಿರುಸೇರಾಗಿತ್ತು. ತಾನು ಕಂಡ ಸೀತೆಯ ಸ್ಥಿತಿ ಖಂಡಿತ 
ಹೀಗಿರಲಿಲ್ಲ. ಭಟ್ಟನ ಕೋಪ ನೆತ್ತಿಗೇರಿತು. ಬಹುಮಟ್ಟಿಗೆ ಈರ್ಸ್ಯೆಯ 
ಕೋಸವೇ ಆದರೂ, ಆ ಕ್ಷಣದಲ್ಲಿ ಅದು ಸಾತ್ವಿಕತೆಯ ಬಣ್ಣವನ್ನು ತಳೆದಿದ್ದಿತು. 

“ ಏನು ಪುಟ್ಟಿ ಣ್ಣ ಯ್ಯನವರೇ ೪% ಎಂದು ಸುಬ್ಬಾಭಟ್ಟ ಗುಡುಗಿದನು. 

“ ನಾನು ಕೇಳುವುದೂ ಅದೇ: ಇದೇನು ಸುಬ್ಬಾಭಟ್ಟರೆ ಇದು, 
ಇಲ್ಲಿಯವರೆಗೆ ತಮ್ಮ ಸವಾರಿ?” 

“ ಸೀತಮ್ಮ ಇಲ್ಲಿರುವಾಗಲೇ ನಾನು ತಮ್ಮನ್ನ ಭೇಟಮಾಡಿಕೊಂಡು 
ಹೋಗೋಣ ಅಂತ ಬಂದೆ.” 

“ ಸೀತಮ್ಮ ಇಲ್ಲಿ ಬಂದಿದಾಳೆ ಅಂತ ತಮಗೆ ಹೇಗೆ ಗೊತ್ತಾಯಿತೋ 7? 

“ ಅವಳು ಎಲ್ಲಿಗೆ ಹೋಗುತ್ತಾಳೆ ಅಂತ ಅವಳ ಹಿಂದೆಯೇ ಬಂದೆನಲ್ಲ.” 

“ ಸೀತಮ್ಮ ಹೇಳಿದ್ದೂ ಅದೇ: "ಸುಬ್ಬಾ ಭಟ್ಟ ಹಿಂಬಾಲಿಸಿ ಬರುತ್ತಾ 
ಇದಾನೆ. ನನಗೆ ಭಯವಾಗುತ್ತೆ, ಸ ಸ್ವಲ್ಪ ಜೊತೆಗೆ ಬನ್ನಿ' ಅಂತ ಕರೆದಳು. 
ಇವೊತ್ತಿನ ಲೆಕ್ಕ ಖೈದುಮಾಡಿ ಬರುತ್ತೇನಮ್ಮ, ಭಯಪಡಬೇಡ ಅಂತ ಹೇಳಿ 
ಕೂರಿಸಿಕೊಂಡೆ, ಅಲ್ಲವೇನಮ್ಮಾ? ” py 

ಏನೆನ್ನಬೇಕೋ ಸೀತೆಗೆ ತೋರಲಿಲ್ಲ. ಇಷ್ಟವಿಲ್ಲದೆ, ಹೌದು ಎನ್ನು 
ವಂತೆ ತಲೆ ತೂಗಿದಳು. 

«4 ನೋಡಿದಿರಾ ಭಟ್ಟಕ್ಕಿ ಅವಳೂ ಹೇಳುತ್ತಾಳೆ, ನೀವೂ ಒಪ್ಪಿ ಕೊಳ್ಳು 
ತೀರಿ. ಸುಮ್ಮನೆ ಬಾಯಿ ಮುಚ್ಚಿ ಕೊಂಡು ಹೋಗಿ. ಅವಳ ಅಣ್ಣನಿಗೆ 
ಈ ಸುದ್ದಿ ತಿಳಿದರೆ ನಿಮ್ಮ ತಲೆ ಒಡೆದುಬಿಡುತ್ತಾನೆ. ನೀವು ಹೆಚ್ಚು ಜೋರು 
ಮಾಡಿದರೆ, ನಿಮ್ಮ ತಂದೆಗೂ ಪುಕಾರು ಹೋಗುತ್ತೆ. ಸೀತಮ್ಮನೇ ಸಾಕ್ಷಿ...” 
ಎಂದು ಪುಟ್ಟಣ್ಣಯ್ಯ ಗೆಲವಿನ ದನಿಯಲ್ಲಿ ದರ್ಪದಿಂದ ಹೇಳಿದನು. 

ಸುಬ್ಬಾಭಟ್ಟಿ ಸೋಲನ್ನೊ ನ್ಸಿಕೊಳ್ಳದೆ ವಿಧಿಯಿರಲಿಲ್ಲ. ಆದರೆ ಪ್ರಕಟ 
ವಾಗಿ ಒಪ್ಪಿಕೊಳ್ಳಲಿಲ್ಲ. “ ಇರಲಿ ಪುಟ್ಟಿ ಣ್ಣ ಯ್ಯನವರೇ, ನನಗೂ ಸಮಯ 
ಸಿಕ್ಕದೆ ಇರುವುದಿಲ್ಲ ಆಗ ನೋಡಿಕೊಳ್ಳುತ್ತೇನೆ” ಎಂದು ಕೋಪವನ್ನು 
ನುಂಗಿಕೊಂಡು, ಹಲ್ಲು ಮಸೆಯುತ್ತ ಮನೆಯ ದಾರಿ ಹಿಡಿದನು. 

ಅಷ್ಟುಹೊತ್ತಿಗೆ ಪುಟ್ಟಿಣ್ಣಯ್ಯ ಬಾಗಿಲಿಗೆ ಬೀಗಹಾಕಿಕೊಂಡು, ಕೈಲಿ 
ಲಾಂದ್ರ ಹಿಡಿದುಕೊಂಡು, ಸೀತೆಯನ್ನೂ ಕರೆದುಕೊಂಡು ಅವಳನ್ನು ಮನೆಗೆ 

ಬಿಡಲು ಹೊರಟನು. ಪುಟ್ಟಣ್ಣಯ್ಯ ಸೀತೆಯನ್ನು ಮುಂದುಮಾಡಿಕೊಂಡು 
ನಡೆಯುತ್ತಿದ್ದನು. ಇಬ್ಬರೂ ಮೌನವಾಗಿದ್ದರು. 

ಕೋಟಿಯ ಮೂಲೆ ದಾರಿಯನ್ನು ಪ್ರವೇಶಿಸಿದಾಗ, ರಾಮಸ್ವಾಮಿ 
ಎದುರುಗೊಂಡನು. 

ಮನೆಯ ಸಾಲಿನ ಮುಂದೆ ಪುಟ್ಟಣ್ಣಯ್ಯ ಬೇಕೆಂದೇ ಗಟ್ಟಿಯಾಗಿ 
“ ಸಂಜೆಯ ಹೊತ್ತಿನಲ್ಲಿ ಹೆಣ್ಣುಮಕ್ಕಳನ್ನ ದೂರದ ಪೋಸ್ಟಾಫೀಸಿಗೆ ಕಳಿಸು 
ವುಜೀನಪ್ಪಾ, ರಾಮಸ್ವಾಮಿ? ಸೀತಮ್ಮ ಭಯ ಅಂತ ಕುಳಿತುಬಿಟ್ಟಿಳು. 
ನೀವೂ ಯಾರಾದರೂ ಬರುತ್ತೀರಿ ಅಂತ ನನಗೂ ಕಾದು ಕಾದು ಸಾಕಾಯಿತು. 
ಕೊನೆಗೆ ನಾನೇ ಕರೆದುಕೊಂಡು ಹೊರಟುಬಂದೆ. ಈಗ ಹೊರಟದ್ದೀ, ಮಹಾ 
ರಾಯ” ಎಂದು ರಾಮಸ್ವಾಮಿಯನ್ನು ಆಕ್ಷೇಪಿಸಿದನು. 

ಮನೆಯನ್ನು ತಲಸಿದ ಕೂಡಲೆ, ಸೀತೆ ತಾಯಿಯನ್ನು ತಬ್ಬಿಕೊಂಡು 
ಬಿಕ್ಕಿ ಬಿಕ್ಕಿ ಅಳತೊಡಗಿದಳು. ಪುಟ್ಟಣ್ಣಯ್ಯ ತಾನು ಮಾಡಿದ " ಉಪಕಾರ ' 
ವನ್ನು ವಿವರಿಸಿದನು. “ನಾನು ರಾಮಸ್ವಾಮಿಗೆ ಆಗಲೇ ಬಡಕೊಂಡೆನಪ್ಪ. 
ಯಾಕೋ ಇಷ್ಟು ಹೊತ್ತಾದರೂ ಬರಲ ಲ್ಲ, ನೋಡಿಕೊಂಡು ಬಾರೋ ಅಂತ. 
ತಲೆನೋವು ಅಂತ ಗೊಣಗಿದ. ಅವಗೆ ನಿತ್ಯ ತಲೆನೋವು. ಕಡೆಗೂ, 
ಪಾಪ ನೀವು ಕರಕೊಂಡು ಬರಬೇಕಾಯಿತು ತುಂಒ ಉಪಕಾರವಾಖಿ ತಪ್ಪ, 
ಏನೂ ತಿಳಿದುಕೊಳ್ಳ ಬೇಡಿ ” ಎಂದು ಆಂಗಲಾಚಿಕೊಂಡರು ಪಾರ್ವತಮ್ಮ 

ಪುಟ್ಟಣ್ಣಯ್ಯ ಪಾರ್ವತಮ್ಮನವರಿಗೆ ಕೆಲವು ಉಸಚ:ರದ ಮಾತು 
ಗಳನ್ನಾಡಿದನು. ಆತ ಹೊರಟಾಗ.“ ಇನ್ನೂ ಎಷ್ಟು ದಿನವಾಗುತ್ತೋ, 
ಶಾರದಮ್ಮ ಬರುವುದು?” ಎಂದು ಕೇಳಿದರು ಪಾರ್ವತಮ್ಮ ಇನ್ನೂ 
ಮೂರನೆಯ ತಿಂಗಳು. ಐದನೆಯ ತಿಂಗಳಲ್ಲಿ ಬರುತ್ತಾಳೆ ಅಂತ ಕಾಣುತ್ತೆ ” 
ಎಂದು ಪುಟ್ಟಣ್ಣಯ್ಯ ಉತ್ತರಿಸಲು, “ ಇದೇ ಚೊಚ್ಚಲು. ನಿಧಾನವಾಗಿ 
ಬರಲೇಳಿ ” ಎಂದರು ಪಾರ್ವತಮ್ಮ. ಪುಟ್ಟಣ್ಣಯ್ಯ ಮನೆ ಬಿಟ್ಟು ಹೊರಟನು. 


ಲೆ 


ಸೀತೆ ತನ್ನ ತಾಯಿಯನ್ನು ತಬ್ಬಿ ಕೊಂಡು ಬಿಕ್ಕಿ ಬಿಕ್ಕಿ ಅಳುತ್ತಲೇ 
ಇದ್ದಳು. “ ನಿನಾಯಿತ್ಕೆ, ತಾಯಿ?” ಎಂದು ಪಾರ್ವತಮ್ಮನವರು ಎಷ್ಟು 

ಬಗೆಯಲ್ಲಿ, ಬಿಡಿಸಿ ಬಿಡಿಸಿ ಮುದ್ದಿಸಿ ಮುದ್ದಿಸಿ ಕೇಳಿದರೂ ಅವಳು ಬಾಯಿ 
ಬಿಡಲೊಲ್ಲಳು. ಎಲ್ಲ ಪ್ರಶ್ನೆಗೂ ಅಳುವೇ ಉತ್ತರ; ಕಂಬನಿಯೇ ವಿವರಣೆ. 

ಸೀತೆ ಸರಿಯಾಗಿ ಊಟವನ್ನೇ ಮಾಡಲಿಲ್ಲ. ತಾಯಿಯ ಬಲವಂತಕ್ಕೆ 
ಎರಡು ತುತ್ತು ಮಜ್ಜಿಗೆ ಅನ್ನ ತಿಂದು ಮೇಲಕ್ಕೆದ್ದಳು. ರಾಮಸ್ವಾಮಿ ತಲೆ 
ನೋವು ನಿಂತಿದೆಯೆಂದು ಹೇಳಿ, ಚೆನ್ನಾಗಿಯೆ. ಊಟ ಮಾಡಿದ. 

ಊಟ ಮಾಡುವಾಗ ಸಹಜವಾಗಿ ಅಂದಿನ ಸಂಜೆಯ ಪ್ರಕರಣದ ಬಗ್ಗೆ 
ಮಾತು ಎದ್ದಿತು. ಅವರು ಊರಲ್ಲಿ ಇಲ್ಲದಿರುವಾಗ ಹೀಗಾಯಿತಲ್ಲಾ ಎಂದು 
ಪಾರ್ವತಮ್ಮನವರು ಪೇಚಾಡಿದರು. ರಾಮಸ್ವಾಮಿ, ಪುಟ್ಟಣ್ಣಯ್ಯನ್ನಿಂದ 
ತುಂಬ ಉಪಕಾರವಾಗಿದೆ ಎನ್ನುವ ರೀತಿಯಲ್ಲಿಯೇ ವಿಷಯವನ್ನು ಪುನರಾ 
ವರ್ತನೆಮಾಡಿ ವಿವರಿಸಿದ ; ಹೀಗೆ ಆಗುತ್ತದೆ ಎಂದು ತನಗೆ ಕಂಡಿದ್ದರೆ ಸೀತೆ 
ಯನ್ನು ತಾನು ಕಳಿಸುತ್ತಲೇ ಇರಲಿಲ್ಲವೆಂದು ಹೇಳಿ, ತನ್ನದೇನೂ ತಪ್ಪಿಲ್ಲ 
ಎನ್ನುವ ರೀತಿಯಲ್ಲಿ ಮಾತನಾಡಿದ. 

ಪಾರ್ವತಮ್ಮನವರ ಊಟದ ಶಾಸ್ತ್ರವೂ ಆದಮೇಲೆ, ದೀಪವನ್ನು ಆರಿಸಿ 
ಎಲ್ಲರೂ ಮಲಗಿದರು. 

ಸೀತೆಗೆ ಬಡಸಟ್ಟಿಗೆ ನಿದ್ದೆಯೇ ಹತ್ತಲಿಲ್ಲ. ಅವಳಿಗೆ ನಿದ್ದೆ ಹತ್ತದೆ, 
ಸಾರ್ವತಮ್ಮನವರಿಗೂ ಅರೆ ಎಚ್ಚರ, ಅವರಿಗೆ ಹೇಗೋ ನಿದ್ದೆ ಹತ್ತಿತು. 
ಸೀತೆಯ ತಲೆಯಲ್ಲಿ ನಾನಾ ಬಗೆಯ ಆಲೋಚನೆಗಳು, ನಾನಾ ಬಗೆಯ 
ಅಹಿತಕರ ಸ್ಮೃತಿ ಚಿತ್ರಗಳು, ಒಂದಕ್ಕೊಂದು ತೆಕ್ಕೆ ಹಾಕಿಕೊಂಡು ಜೆವ್ವಗುಣಿತ 
ಕುಣಿಯತೊಡಗಿದವು. ಅತ್ತರೆ ಅವಳಿಗೆ ಎಷ್ಟೋ ಸಮಾಧಾನ; ತಲೆಯ ಭಾರ 
ಕಡಮೆಯಾದಂತಾಗುತ್ತಿತ್ತು. ದುಗುಡ, ಕಟ್ಟಿಗೆ ನೀರು ತುಂಬುವಂತೆ ತುಂಬಿ 
ಕೊಂಡಾಗ ಅಳುವಿನಲ್ಲೋ ಮಾತಿನಲ್ಲೊ ಅದು ಕೋಡಿ ಹೆರಿಯಲೇಬೇಕಷ್ಟೆ. 
ಬಾಯಿಬಿಡಲಾರದವಳಾಗಿ, ಅಳುವುದೇ ಅವಳಿಗೆ ಅನಿವಾರ್ಯವಾಯಿತು. 
ತಾಯಿಗೆ ನಿದ್ದೆ ಬಂದಮೇಲೂ ಅಳುತ್ತಲೇ ಇದ್ದಳು. ರಾಮಸ್ವಾಮಿ ಮುಸುಕು 
ಹಾಕಿಕೊಂಡು ಮಲಗಿದ್ದ. 

ಅತ್ತು ಅತ್ತೇ ಬಳಲಿಕೆಯಾಗಿ ಸೀತೆಗೆ ಯಾವಾಗಲೋ ನಿದ್ದೆಹತ್ತಿತು. 

ನಟ್ಟಿರುಳೂ ಕಳೆದು, ಸುಮಾರು ಎರಡು ಗಂಟೆಯ ವೇಳೆ. ಸೀತೆ 
ಇದ್ದಕ್ಕಿದ್ದ ಂತೆ ಕಿಟಾರನೆ ಕಿರಿಚಿಕೊಂಡಳು. ಪಾರ್ವತಮ್ಮನನರಿಗೆ ಎಚ್ಚರ 

ವಾಯಿತು. “ ಏನಮ್ಮಾ, ಏನಾಯಿತೆ ಸೀತಾ?” ಎಂದು ಕೇಳಿದರು ; 
ಉತ್ತರವಿಲ್ಲ. ದೀಪದ ಕಡ್ಡಿ ಪೊಟ್ಟಣ ಹುಡುಕಿದರು, ಕೂಡಲೆ ಸಿಕ್ಕಲಿಲ್ಲ. 
ಸೀತೆ ಹುಚ್ಚುಹುಚ್ಚಾಗಿ ಮಾತನಾಡತೊಡಗಿದಳು : 

“ ಅಮ್ಮಾ ಅಮ್ಮಾ--ಅಪ್ಪಾ ಅಪ್ಪಾ |... ಬಿಡಿ ಪುಟ್ಟಿ ಣ್ಣ ಯ್ಯನವರೆ, 
ಬಿಡಿ ಪುಟ್ಟಣ್ಣ ಯ್ಯನವರೇ.... ಅಯ್ಯೋ ಅಯ್ಯೋ.... ರಾಮಣ್ಣಾ, ಸುಬ್ಬೂ.... 
ಸುಬ್ಬೂ... ಬನ್ನಿ... ಬನ್ನಿ... ಬಿಡಿಸಿ, ಬಿಡಿಸಿ... ಕೆಟ್ಟೀ ಕೆಟ್ಟೀ....ಥೂ ಥೂ ಥೂ 
ಥೂ ಥೂ... ಶಾರದಮ್ಮಾ, ಶಾರದಮ್ಮಾ...ಸಾಕು ಸಾಕು....ದಮ್ಮಯ್ಯಾ, 
ಬಿಡಿ ಬಿಡಿ...” 

ಪಾರ್ವತಮ್ಮನವರಿಗೆ ಒಂದೂ ಅರ್ಥವಾಗಲಿಲ್ಲ; ಮತ್ತೆ ಹುಡುಕಿ 
ನೋಡಿದರು, ದೀಪದ ಕಡ್ಡಿ ಪೊಟ್ಟಣ ಸಿಕ್ಕಿತು; ದೀಸ ಹೊತ್ತಿ ಸಿದರು. ಸೀತೆಯ 
ಪಕ್ಕದಲ್ಲಿ ಬಂದು ಕುಳಿತರು. 

“ ರಾಮಸ್ವಾಮಿ, ಲೋ ರಾಮಸ್ವಾಮಿ” ಎಂದು ಕೂಗ್ರಿ ಅವನ 
ಹಾಸಿಗೆಯ ಕಡೆ ತಿರುಗಿದರು. ರಾಮಸ್ವಾಮಿ ಎಲ್ಲಿದ್ದಾನೆ? ಅವನ ಹಾಸಿಗೆ 
ಖಾಲಿಯಾಗಿತ್ತು. 

“ ಏನಾಗುತ್ತೆಯೇ, ತಾಯಿ? ಯಾಕಮ್ಮ ಕಿರಿಚಿಕೊಂಡೆ ಎಂದು 
ಪಾರ್ವತಮ್ಮನವರು ಸೀತೆಯನ್ನು ಉರುಳಿಸಿ ಕೇಳಿದರು. ಆಗ ಸೀತೆ ಬಿರ 
ಬಿರನೆ ಕಣ್ಣು ಬಿಟ್ಟಳು; ಅವಳ ಮೈಯೆಲ್ಲ ಬೆವತುಹೋಗಿತ್ತು. 

“ ಅಮ್ಮಾ, ಬಾಯಾರಿಕೆ” ಎಂದಳು ಸೀತೆ. 

ಪಾರ್ವತಮ್ಮನವರು ನೀರು ತಂದುಕೊಟ್ಟರು. ಅವಳದನ್ನು ಗಟಗಟನೆ 
ಕುಡಿದಳು. 

“ ಯಾಕಮ್ಮ ಎಬ್ಬಿಸಿದೆ? ಚೆನ್ನಾಗಿ ನಿದ್ದೆ ಬಂದಿತ್ತು.” 

“ ಯಾಕೂ ಇಲ್ಲ, ಮಲಗಿಕೊಳ್ಳಮ್ಮ.” 

ರಾಮಸ್ವಾಮಿಗಾಗಿ ಕಾದು ಕುಳಿತರು ; ಅವನು ಬರಲೇ ಇಲ್ಲ. 

“ ಅವನು ಎಲ್ಲಿ ಹೋದನೋ, ಯಾವ ಜೆವ್ವ ಬಲ್ಲದು? ಹಿತ್ತಿಲ ಕಡೆಗೆ 
ಹೋಗಿದಾನೋ ಏನೋ?” ಎಂದು ಗೊಣಗುತ್ತ, ದೀಪ ಆರಿಸಿ ಮಲಗಿ 
ಕೊಂಡರು. ಬೀದಿಯ ಬಾಗಿಲ ಚಿಲಕ ಹಾಕಿದೆಯೆ ಇಲ್ಲವೆ ಸರೀಕ್ಷಿಸಬೇಕೆಂಬ 
ಆಲೋಚನೆ ಅವರ ಸರಳ ಬುದ್ಧಿಗೆ ಹೊಳೆಯಲಿಲ್ಲ. 

ಬೆಳೆಗಾಗ್ಗೆ ಪಾರ್ವತನ್ಮುನನರು ಎದ್ದಾಗ ರಾಮಸ್ವಾಮಿ ಮುಸುಕು 
ಹಾಕಿಕೊಂಡು ಗೊರಕೆ ಹೊಡೆಯುತ್ತಿ ದ್ಹನು. ಸೀತೆಯೂ ಮಲಗಿ ನಿದ್ರಿಸು 
ತ್ತಿದ್ದ ಳು. ಹೊದ್ದಿ ಕೆ ಮಾತ್ರ ಜಾರಿಹೋಗಿ ಅಸ್ತವ್ಯಸ್ತವಾಗಿ ಅವಳ ಕಾಲ ಬಳಿ 
ಬಿದ್ದಿತ್ತು. ಹೊದಿಕೆಯನ್ನು ಮಗಳಿಗೆ ಸರಿಯಾಗಿ ಹೊದಿಸಿ, * ಮಲಗಿರಲಿ 
ಪಾಪ. ಮೈಗೆ ಸರಿಯಿಲ್ಲ ಅಂತ ಕಾಣುತ್ತೆ ” ಎಂದುಕೊಂಡರು. ನೀರೊಲೆ 
ಹೊತ್ತಿಸಲು ಎದ್ದು ಹೋದರು. 

ರಾಮಸ್ವಾಮಿ ಕಾಫಿ ಕುಡಿದ್ಕು ಎಂದಿನಂತೆ ಹೊರಕ್ಕೆ ಹೊರಟ. 
“4 ಅವರೂ ಊರಿನಲ್ಲಿ ಇಲ್ಲ, ಸ್ವಲ್ಪ ಹೊತ್ತಿ ಗೊತ್ತಿ ಗೆ Wk ಬಾಪ್ಪು” ಎಂದು 
ತಾಯಿ ಮಗನನ್ನು ಎಚ್ಚ Ria ರಾಮಸ್ವಾ ಮಿ ಆಗಲಮ್ಚ ಆದರೂ 
ನನಗೋಸ್ಕರ ನೀನೇನು ಇಾಡುಟಡ ಎಂದು ಮಕ ಬಿಟ್ಟ ನು. 

ಸೀತೆ ಆಗತಾನೇ ಎದ್ದು ಕಾಫಿ ಕುಡಿಯುತ್ತಿದ್ದಳು? ಅರ್ಥ ಕುಡಿದು, 
“ ಯಾಕೋ ಸೇರೊಲ್ಲ ಅಮ್ಮ” ಎಂದು ಹಾಗೆಯೇ ಇಟ್ಟು ಬಿಟ್ಟಳು. ಪಾರ್ವ 
ತಮ್ಮನವರು ಮಗಳ ಹಣೆ ಮುಟ್ಟಿ ನೋಡಿದರು; ಬೆಚ್ಚಗಿತ್ತು. “ ಜ್ವರ 
ಬಂದಿರುವ ಹಾಗಿದೆ, ತಾಯಿ” ಎಂದರು. “ತುಂಬ ತಲೆನೋವು ಕಣಮ್ಮ” 
ಎಂದಳು ಸೀತೆ. “ ಹಾಗಾದರೆ, ಸ್ವಲ್ಪ ಸೇರಿಸಿಕೊಂಡು ಕಾಫಿ ಕುಡಿಯ 
ಬಾರದೆ? ತಲೆನೋವಿಗೆ ಒಳ್ಳೆಯದು” ಎಂದು ಪಾರ್ವತಮ್ಮನವರು ಅಂತಃ 
ಕರಣಪೂರ್ವಕವಾಗಿ ನುಡಿದರು. ತಮ್ಮ ಪಾಲಿನ ಕಾಫಿಗೆಂದು ಉಳಿಸಿ ಇರಿಸಿ 
ಕೊಂಡಿದ್ದ ಕಾಫಿಯ ಕಷಾಯದಲ್ಲಿ ಸ್ವಲ್ಪವನ್ನು ಸೀತೆಯ ಕಾಫಿಗೆ ಸೇರಿಸಿ, 
ಅದನ್ನು ಮತ್ತೆ ಬಿಸಿಮಾಡಿ, “ ಸ್ವಲ್ಪ ಸೇರಿಸಿಕೊಂಡು ಕುಡಿಯಮ್ಮ” ಎಂದು 
ಅವಳ ಮುಂದಿಟ್ಟರು. ಶಾಯಿಯ ಬಲವಂತಕ್ಕೆ ಕಾಫಿಯನ್ನು ಕುಡಿಯ 
ತೊಡಗಿದಳು. ಆಗ ಪಾರ್ವತಮ್ಮನವರು ಮೃದುವಾಗಿ ಕೇಳಿದರು : 

“ ಅಮ್ಮಾ, ಸೀತು, ಅದು ಯಾಕೆ ತಾಯಿ ರಾತ್ರಿ ಹಾಗೆ ಕೆರಿಚಿಕೊಂಡು 
ಏನೇನೋ ಮಾತನಾಡಿದೆಯಳ್ಲಿ ?? 

4 ಕಿರಿಚಿಕೊಂಡೆನೆ?? 

“ ಹೌದು ತಾಯಿ, ಕಿರಿಚಿಕೊಂಡೆ. ಪುಟ್ಟಣ್ಣಯ್ಯ, ಅವರ ಹೆಂಡತಿ, 
ರಾಮಸ್ವಾಮಿ, ಸುಬ್ಬಸ್ಟಾಮಿ ಎಲ್ಲರನ್ನೂ ಕೂಗಿಕೊಂಡೆಯಲ್ಲನ್ಮು, ಯಾಕೆ? 
ಏನು ದಿಗಿಲಾಯಿತೆ ತ್ತ ಹೇಳು.? 

“ ಹಾಗೆ ಕೂಗಿಕೊಂಡೆನೆ, ನನಗೆ ಗೊತ್ತೇ ಇಲ್ಲವಲ್ಲ?” 

ಸೀತೆ ಕಿರಿಚಿಕೊಂಡದ್ದಾಗಲಿ ಬಡಬಡಿಸಿದ್ದಾಗಲಿ ಒಂದೂ ಅನಳಿಗೆ 
ಗೊತ್ತಿಲ್ಲ. ಹಿಂದಿನ ಸಂಜೆಯ ಭೀಕರ ಘಟನೆ ಅವಳ ನಿದ್ರೆಯಲ್ಲಿ ಸ್ವಷ್ನರೂಪ 
ದಲ್ಲಿ ಪುನರಾವೃತ್ತಿಯಾಗಿತ್ತು. ಅನಳ ಮನಸ್ಸಿನಲ್ಲಿ ದಿಗಿಲು, ನಿಸ್ಸಹಾಯತ್ಶೆ 
ಅಸಮಾನದ ಭಾವ, ತನಗಾದ ಅನಿಷ್ಟ ಅನುಭವವನ್ನು ತಾಯಿ.ಗೇ ಆದರೂ 
ಹೇಳಿಕೊಳ್ಳ ಬೇಕೆ ಬಿಡಬೇಕೆ ಎಂಬ ಮನಸ್ಸಿನ ಇಬ್ಬಗೆ. ಈ ಎಲ್ಲವೂ ಅವಳ 
ಮನಸ್ಸಿನಲ್ಲಿ ಬಲವಾಗಿ ಒಳನಟ್ಟು, ಇಮ್ಮಡಿ ಮುಮ್ಮಡಿ ಘೋರತೆಯಿಂದ 
ಸ್ವಸ್ನಸರ್ಪವಾಗಿ ಅವಳ ಅಂತರಂಗವನ್ನು ಭೇದಿಸಿಕೊಂಡು ಹೊರಬಂದಿತ್ತು. 
ಆದರೂ ಅದರ ಅರಿವು, ನೆನಪು ಅವಳಿಗೆ ಇರಲಿಲ್ಲ. ತಾಯಿ ಹೇಳಿದಾಗಲೇ 
ಗೊತ್ತು. 

ಆದರೆ ತಾಯ ಮಾತಿನಿಂದ ಹಿಂದಿನ ಸಂಜೆಯ ಪ್ರಕರಣದ ಅನಿಷ್ಟ 
ಸ್ಮರಣೆಯುಂಟಾಯಿತು. ಬಗೆಯ ಬಿರುಕು ಹೆಚ್ಚು ಅಗಲವಾಯಿತು, ಹೆಚ್ಚು 
ಆಳವಾಯಿತು. ಮತ್ತೆ ಬಿಕ್ಕಿಬಿಕ್ಕಿ ಅಳತೊಡಗಿದಳು. 

“ ಯಾಕನ್ಮ ಸುಮ್ಮನೆ ಹಾಗೆ ಅಳುತ್ತಿ? ಏನಾಗುತ್ತೆ ಅಂತ ಹೇಳ 
ಬಾರದೆ? ? 

" ಹೇಳಿಬಿಡಲೆ? ಈಗ ನನಗೆ ಮಾತ್ರ ದುಃಖ. ಹೇಳಿದರೆ ಅಮ್ಮನಿಗೂ 
ದುಃಖ. ಅವಳ ಹೊಟ್ಟಿ ಉರಿದುಹೋಗುತ್ತೆ. ಇಂದಲ್ಲ ನಾಳೆ ತಾನಾಗಿ 
ಗೊತ್ತಾದರೋ? ಹೇಳುವವರು ಯಾರು? ನಾನು ಹೇಳಿಕೊಳ್ಳಜಿಹೋದರೆ 
ಹೇಗೆ ಗೊತ್ತಾಗುತ್ತೆ? ಥೂ, ಅಸಹ್ಯ. ಏನೂ ಅಂತ ಹೇಳಿಕೊಳ್ಳಲಿ? ಇಲ್ಲ 
ಇಲ್ಲ, ಬಂದದ್ದೆಲ್ಲ ಅನುಭವಿಸಿಬಿಡುತ್ತೇನೆ. ಹೇಳಿಕೊಳ್ಳುವುದಿಲ್ಲ, ಖಂಡಿತ 
ಇಲ್ಲ.' 

“ ಬಾಯಿಬಿಡದೆ ಇದ್ದರೆ ನನಗೆ ಹೇಗೆ ಗೊತ್ತಾಗುತ್ತೆಯೆ ತಾಯಿ? ನಿನ್ನೆ 
ಸಂಜೆ ಅಂಚೇಕಚೇರಿಗೆ ಹೋಗುತ್ತ ದಾರಿಯಲ್ಲಿ ಅರಳಿಮರದ ಕೆಳಗೆ ಹೋದಾಗ 
ಏನಾದರೂ ಕಂಡಿತೆ, ಅಮ್ಮ?” 

“ ಏನೂ ಇಲ್ಲ ಅಮ್ಮ. ಅಂಥಾದ್ದೇನೂ ಇಲ್ಲ. ಒಬ್ಬಳೇ ಅಂತ 
ದಿಗಿಲೇನೋ ಆಯಿತು. ಆದರೆ ಏನೂ ಕಾಣಲಿಲ್ಲ. ಆಗ ಇನ್ನೂ ಅಷ್ಟು 
ಕತ್ತಲೆ ಆಗಿರಲಿಲ್ಲ...” 

“ ಹಾಗಾದಕೆ ಸುಮ್ಮನೆ ಯಾಕೆ ಅಳುತ್ತೀ? ರಾತ್ರಿ ಬೇಕೆ ಹಾಗೆ 
ಕಿರಿಚಿಕೊಂಡೆ?....* 

“ ನಿನ್ನೆ ರಾತ್ರಿಯಿಂದಲೂ ಹೊಟ್ಟೀಲಿ ಏನೋ ಸಂಕಟವಾಗುತ್ತ ಇದೆ, 
ಅಮ್ಮ. ಏನೂ ಅಂತ ಹೇಳೋಕೇ ತಿಳಿಯೋದಿಲ್ಲ. ಅಳು ಬಂದುಬಿಡುತ್ತೆ, 
ನಾನೇನು ಮಾಡಲಿ? ಇನ್ನುಮೇಲೆ ಅಳೋದಿಲ್ಲ....” 

“ ಹೋಗಲಿ, ಸುಮ್ಮನೆ ಮಲಗಿಕೋ ಇವೊತ್ತು ಒಂದು ದಿನ. ಎದ್ದು 
ಓಡಾಡಬೇಡ. ಎಲ್ಲೋ ಪಿತ್ತಸಂಕಟ ಅಂತ ಕಾಣುತ್ತೆ. ರಾಮಸ್ವಾಮಿ 
ಬರುತ್ತಲೂ, ಸುಬ್ರಮಣ್ಯ ಪಂಡಿತರ ಮನೆಗೆ ಹೇಳಿಕಳಿಸಿ ಏನಾದರೂ ಔಷಧಿ 
ತರಿಸಿ ಕೊಡೋಣ.” ಕೆ 

“ ಪಂಡಿತರ ಔಷಧಿ ಬೇಡ ಕಣಮ್ಮ. ತುಂಬ ಪಥ್ಯ ಹೇಳಿಬಿಡುತ್ತಾರೆ. 
ಆಸ್ಪತ್ರೆ ಔಷಧೀನೇ ತರಿಸಿಕೊಡು.” 

“ ಹಾಗೇ ಆಗಲಮ್ಮ. ಅವನು ಬಂದ ಕಾಲಕೈ ತಾನೆ? ಅವನನ್ನ 
ನೆಚ್ಚಿ ಕೊಂಡರೆ ಯಾವ ಕೆಲಸವೂ ಆಗುವುದಿಲ್ಲ. ಅನರೂ ಊರಿನಲ್ಲಿ ಇಲ್ಲ. 
ಹೋಗಲಿ ಬಿಡು, ಇವೊತ್ತು ನೋಡಿಕೊಂಡು ನಾಳೆ ಔಷಧಿ ತರಿಸಿದರಾಯಿತು. 
ಸ್ವಲ್ಪ ದೊಡ್ಡಿ ಸತ್ರೆ ತಂಬುಳಿ ಮಾಡಿಬಿಡುತ್ತೇನೆ. ಹಿತ್ತಕ್ಕೆ ಒಳ್ಳೇದು. ಹ್ಞೂ 
ಇನ್ನು ಹೋಗಿ ಮಲಗಿಕೋ” ಎಂದು ಪಾರ್ನತಮ್ಮನನರು ಮಡಿಗಾಗಿ ನೀರು 
ಮನೆಗೆ ಹೋದರು. 

ಸೀತೆ ಬಂದು ಹಾಸಿಗೆಯ ಮೇಲೆ ಮಲಗಿದಳು. ಮಾನಸಿಕ ಆಘಾತ 
ದಿಂದ ಜ್ವರ ತಲೆನೋವು ಎರಡೂ ಪ್ರಾಸ್ತವಾಗಿದ್ದುವು; ತುಂಬ ಬಳಲಿ 
ಹೋಗಿದ್ದಳು. 

ಹಾಸನದಲ್ಲಿ ಡಿಸ್ಟ್ರಿಕ್ಟ್‌ ಕಚೇರಿಯಲ್ಲಿ ಗುಮಾಸ್ತ ರಾಗಿದ್ದ ಶಾಮಣ್ಣ ನವರಿಗೂ 
ವೆಂಕಟಿಸುಬ್ಬಯ್ಯನವರಿಗೂ ಹತ್ತಿರದ ಬಾಂಧವ್ಯವೇಫಿರಲಿಲ್ಲ. ಇಬ್ಬರೂ ಒಂದೇ 
ಮಕೆಗೆ ಹೆಣ್ಣು ಕೊಟ್ಟಿ ದ್ಹುದೆಷ್ಟೋ ಅಸ್ಟೆ. ಇಬ್ಬರೂ ಅಳಿಯಂದಿರನ್ನು ಕಳೆದು 
ಕೊಂಡು ದುರದೃಷ್ಟಶಾಲಿಗಳೆನಿಸಿ, ಅವರಿಬ್ಬರಲ್ಲಿಯೂ ಲೋಕರೂಢಿಯ ನಂಟ 
ತನಕ್ಕಿಂತ ಹೆಚ್ಚನ ಒಂದು ಬಗೆಯ ಅಂತಃಕರಣದ ಬಾಂಧವ್ಯ ಬೆಳೆದು 
ಬಂದಿದ್ದಿತು. ಶಾಮಣ್ಣನವರು ಕೊಳಲೂರಿಗೆ ಯಾವಾಗಲೂ ಬಂದಿರಲಿಲ್ಲ; 
ಬರಬೇಕಾದ ಪ್ರಕೃತವೂ ಇರಲಿಲ್ಲ. ಆಗಿಂದಾಗ್ಗೆ ವೆಂಕಟಿಸುಬ್ಬಯ್ಯನವರು 
ಮಾತ್ರ ಹಾಸನಕ್ಕೆ ಹೋಗಬೇಕಾಗಿ ಬರುತ್ತಿದ್ದಿ ತು. ಹೋದಾಗಲೆಲ್ಲ ಶಾಮಣ್ಣ 
ನವರ ಮನೆಯಲ್ಲಿಯೇ ಇಳಿದುಕೊಳ್ಳುತ್ತಿದ್ದರು. ಶಾಮಣ್ಣ ನವರು ಬಡವರು, 
ಅವರದ್ದು ತುಂಬಿದ ಸಂಸಾರ, ಅವರಿಗೆ ಭಾರವಾಗಬಾರದು ಎಂದು ವೆಂಕಟ 
ಸುಬ್ಬಯ್ಯನವರ ಮನಸ್ಸು. ಹೋದಾಗಲೆಲ್ಲ ನಮ್ಮ ತೋಟದ್ದು, ನಮ್ಮೂರಿನ 
ಸಂತೆಯದು, ನಮ್ಮ ಕಕ್ಷಿಗಾರರು ತಂದುಕೊಟ್ಟದ್ದು ಎಂದು ಹೇಳಿ ಬೂದು 
ಗುಂಬಳಕಾಯಿ, ಸಕ್ಕರೆಗುಂಬಳಕಾಯಿ, ಬಾಳೆಯಕಾಯಿಯ ಗೊನೆ, ಹಲಸಿನ 
ಹಣ್ಣು, ಮಾವಿನ ಹಣ್ಣು, ಹುಣಿಸೆಹಣ್ಣು, ಬೆಲ್ಲ, ಕೊಬ್ಬರಿ ಗಿಟಕ್ಕು ಅಡಿಕೆ, 
ಯಾಲಕ್ಕಿ, ಮೆಣಸು--ಹೀಗೆ ಯಾವ ಯಾವ ಕಾಲಗಳಲ್ಲಿ ಯಾವ ಯಾವದು 
ತಮಗೆ ಸುಲಭವಾಗಿ ದೊರೆಯುವುದೋ ಅದನ್ನು ತೆಗೆದುಕೊಂಡು ಶಾಮಣ್ಣ 
ನನರ ಮನೆಗೆ ಹಾಕಿಬಿಡುತ್ತಿದ್ದರು. ಏನು ಕೊಡಲಿ ಏನು ಬಿಡಲ್ಲಿ ಸಾಧ್ಯ 
ವಾದಷ್ಟು--ನಾಲ್ಕೊ ಆರೊ ಎಂಟೊ- ಒಣಗಿಸಿದ ಮುತ್ತಗದ ಎಲೆಯ ಪಿಂಡಿ 
ಗಳನ್ನು ಸರಬರಾಯಿ ಮಾಡಿಬಿಡುತ್ತಿದ್ದರು. ಎರಡು ಮೂರು ಹಿಂಡಿಗಳಷ್ಟು 
ಹಚ್ಚಿದ ಎಲೆಯೇ ಇರುತ್ತಿದ್ದಿತು. ಪಾರ್ವತಮ್ಮನವರು ಬೇಸರವಿಲ್ಲದೆ ಎಲೆ 
ಹಚ್ಚುತ್ತಿದ್ದರು; ಈಜಿಗೆ ಸೀತೆಯೂ ಈ ಕೆಲಸದಲ್ಲಿ ನೆರವಾಗುತ್ತಿದ್ದಳು. 
ಹೀಗೆ ಆಗಾಗ್ಗೆ ತಮ್ಮ ಮನೆಗೆ ಸಾಮಗ್ರಿ ಬಂದು ಬೀಳುವುದನ್ನು ಕಂಡು 
ನರಸಮ್ಮನವರ ಹಿಗ್ಗು ಹೇಳಿತೀರದು ; ವೆಂಕಟಸುಬ್ಬಯ್ಯನವರು ತಮ್ಮಮೇಲೆ 

ಏನೋ ಉಪಕಾರದ ಭಾರವನ್ನು ಹೊರಿಸುತ್ತಿರುವರೆಂದು ಶಾಮಣ್ಣ ನವರ 
ಭಾವನೆ. 

ಈ ಸಲ ವೆಂಕಟಸುಬ್ಬಯ್ಯನನರು ಒಂದು ಬುಟ್ಟಿಯ ತುಂಬ ಐನತ್ತು 
ಮಾವಿನ ಹಣ್ಣು, ಎರಡು ಪಿಂಡಿ ಹಚ್ಚಿದ ಮುತ್ತುಗದ ಎಲೆ ತೆಗೆದುಕೊಂಡು 
ಹೋಗಿದ್ದರು. ಮಾವಿನ ಹಣ್ಣು ಕಂಡ ಕೂಡಲೆ ಒಂಬತ್ತು ವರ್ಷದ ವೆಂಕಟ 
ರಾಮುವಿಗೆ ಹಿಡಿಸಲಾರದ ಹಿಗ್ಗು : “ ಮಾವಯ್ಯ ಬಂದ್ರು, ಮಾವಿನ ಹಣ್ಣು 
ತಂದ್ರು” ಎಂದು ಕುಣಿದಾಡತೊಡಗಿದನು. ನರಸಮ್ಮನವರು ಬಾಣಂತಿಯ 
ಚಿಕ್ಕ ಮನೆಯಿಂದಲೇ, “ ಏನು ಮಾಡೋದಪ್ಪ. ನಮಗೆ ಲಭ್ಯವಿಲ್ಲ. ಅವರ 
ಮನೆಯಲ್ಲಿ ಒಂದು ಹೆಣ್ಣು ಇದ್ದಿದ್ದರೆ, ಮಾವನ ಹೆಣ್ಣೇ ತಂದುಕೊಡುತ್ತಿ 
ದ್ದ ರು” ಎಂದು ನಕ್ಕು ನುಡಿದರು. 

“ ನಮ್ಮ ಮನೆಯಲ್ಲೇ ಇದೆಯಲ್ಲಮ್ಮ, ಹೆಣ್ಣುಮಗು? ಎಂದ ವೆಂಕಟ 
ರಾಮು. 

(4 ಸುಮ್ಮನೆ ಬಾಯಿ ಮುಚ್ಚೋ, ಹೆರಟಿಮಲ್ಲ” ಎಂದು ನರಸಮ್ಮನವರು 
ಹುಸಿಕೋಪ ತೋರಿ, ಗದರಿಸಿಕೊಂಡರು. 

ವೆಂಕಟಸುಬ್ಬಯ್ಯನವರು ಶಾಮಣ್ಣ ನವರ ಮನೆಯಲ್ಲಿ ಎಲ್ಲರೊಂದಿಗೂ 
ಬಹು ಸಲಿಗೆಯಿಂದ ವರ್ಶಿಸುತ್ತಿದ್ದರು. ನರಸಮ್ಮನವರೂ ಅವರೊಂದಿಗೆ 
ಸಂಕೋಚನಿಲ್ಲದೆ ಮಾತಾಡುತ್ತಿದ್ದರು. ಶಾಮಣ್ಣ ನವರು ಅದೇ ತಾನೆ ಊಟ 
ಮಾಡಿಕೊಂಡು ಕಚೇರಿಗೆ ಹೋಗಿದ್ದರು. 

4 ನಿಮ್ಮ ಮನೆಯಲ್ಲಿ ಇದ್ದರೆ ಸಿನಗೆ ಏನು ಬಂದಹಾಗಾಯಿತೋ? 
ನಿನಗೆ ಕಣೋ, ನಿನಗೆ” ಎಂದು ವೆಂಕಟಸುಬ್ಬಯ್ಯನವರು ವೆಂಕಟರಾಮುವಿನ 
ಕೆನ್ನೆಯನ್ನು ಮೃದುವಾಗಿ ಹಿಂಡಿದರು. " ನಮ್ಮ ಸುಬ್ಬಸ್ವಾಮಿಗೆ ಒಂದು 
ಹೆಣ್ಣಾದರೆ ಕೊಡಿಸುತ್ತೇನೆ ಕಣೋ, ಹೆದರಬೇಡ” ಎಂದು ಬುಟ್ಟಿ ಬಿಚ್ಚ, 
ಒಂದು ಮಾವಿನ ಹಣ್ಣನ್ನು ತೆಗೆದು ವೆಂಕಟರಾಮುನಿನ ಕೈಗೆ ಕೊಟ್ಟು, 
ಅನನನ್ನು ಅನಾಮತ್ತು ಎತ್ತಿಕೊಂಡರು. 

“ ಅವನಸ್ನೇನು ಎತ್ತಿಕೊಳ್ಳು ತ್ತ್ವೀರಿ, ಎಂಟು ವರ್ಷದ ಕೊಂಟೇಕೋಣ 
ನನ್ನ. ಕೆಳಕ್ಕಿಳಿಸಿ” ಎಂದರು ನರಸಮ್ಮ ನಗುತ್ತ. 

" ಇಳಿಸಿ ಮಾನಯ್ಯ. ಹಣ್ಣು ತಿನ್ನಬೇಕು” ಎಂದು ವೆಂಕಟರಾಮು 

ಕೊಡವಿಕೊಂಡು ಇಳಿದು, ಓಡಿಹೋದ. 

ಗೌರೀ, ಬಾರಮ್ಮ, ವೆಂಕಟಸುಬ್ಬಯ್ಯನವರು ಬಂದನರು ನಿಂತೇ 
ಇದ್ದಾ ಕೆ. ಚಾಪೆ ಹಾಸಮ್ಮ” ಎಂದು ನರಸಮ್ಮನವರು ಮಗಳನ್ನು ಕೂಗಿ 
ಕರೆದರು. 

ಗೌರಿ ತೇವದ ಕೈಯನ್ನು ಸೀರೆಯ ನೆರಿಗೆಗೆ ಒರಸಿಕೊಳ್ಳುತ್ತ, 
4 ಮಾವಯ್ಯ ಬಂದದ್ದು ನನಗೆ ಆಗಲೇ ಗೊತ್ತಾಯಿತು. ಒಲೆ ಹೊತ್ತಿಸುತ್ತ 
ಇದ್ದೆ--? ಎಂದು ಮುಗುಳು ನಗೆಯನ್ನು ತುಳುಕುತ್ತ ಚಾಪೆ ಹಾಸಿದಳು ; 
“ ಕುಳಿತುಕೊಳ್ಳಿ, ಮಾನಯ್ಯ ” ಎಂದು ಉಪಚಾರ ಹೇಳಿದಳು. ತಾನು 
ಹೋಗಿ ತಾಯಿಯ ಕೋಣೆಯ ಬಾಗಿಲಲ್ಲಿ ನಿಂತಳು. 

“ ಗೌರಮ್ಮ, ಅನ್ನಗಿನ್ನ ಮತ್ತೆ ಮಾಡುವ ಗೋಜಿಗೆ ಹೋಗಬೇಡ. 
ನಾನು ಬೆಳಗ್ಗೆ ಸ್ನಾನಮಾಡಿ ಪಟ್ಟಾಗಿ ರಾಗಿಯ ಕೊಟ್ಟಿ ಹೊಡೆದುಬಂದಿದ್ದೇ ನೆ. 
ದಾರಿಯಲ್ಲಿ ಸೌತೆಯಕಾಯಿ ತಿಂದಿದ್ದೆ ನೆ. ಏನೂ ತೊಂದರೆ ತೆಗೆದುಕೊಳ್ಳ 
ಬೇಡಮ್ಮ” ಎಂದು ಅಂತಃಕರಣದಿಂದ ನುಡಿದರು ವೆಂಕಟಸುಬ್ಬಯ್ಯ. 

“ ನೀವು ಕೈಕಾಲು ತೊಳೆದುಕೊಂಡು ಊಟಕ್ಕೇಳಿ. ನಿಮ್ಮ ಊಟ 
ಆಗುವ ಹೊತ್ತಿಗೆ ಅವಳಿಗೆ ಅರೆಪಾನಕ್ಕಿ ಅನ್ನ ಆಗಿಹೋಗುತ್ತೆ, ಅದೆಷ್ಟು 
ಹೊತ್ತು. ಮಾಧ್ಯಾಹ್ನೀಕಕ್ಕೆ ನೀರಿಡಮ್ಮಾ” ಎಂದರು ನರಸಮ್ಮ. 

“ ನಡುವೆಯಲ್ಲಿ ಇಟ್ಟಿದ್ದೇನೆ” ಎಂದು ಉತ್ತರವಿತ್ತಳು ಗೌರಿ. 

“ ನಾವು ಹಿರಿಯರು ಅಂತ ಗೌರಿಗೆ ಹೇಳುತೇವೆ, ಅಸ್ಟೆ. ಅವಳು 
ಎಲ್ಲಾ ಮಾಡಿಬಿಟ್ಟಿರುತಾಳೆ” ಎಂದು ನರಸಮ್ಮ ಮೆಚ್ಚುಗೆಯ ಮಾತಾಡಿ 
ದರು. ತನ್ನ ನಿಚಾರದ ಮಾತಿಂದು ಗೌರಿ ತಟಕ್ಕನೆ ಅಡಿಗೆಯ ಮನೆಯೊಳಕ್ಕೆ 
ಹೊರಟುಹೋದಳು. 

ವೆಂಕಟಸುಬ್ಬಯ್ಯನವರು ತಮ್ಮ ರುಮಾಲು, ಅಂಗಿ, ಸಾದಾ ಜುಬ್ಬ 
ಇನನ್ನು ಕಳಚಿ ಗೂಟಕ್ಕೆ ಹಾಕಿದರು; ಗಂಟನ್ನು ಬಿಚ್ಚಿ , ಕಿತ್ತಾನಾರಿನ 
ಮಡಿಯನ್ನು ಹೊರಕ್ಕೆ ತೆಗೆದರು. ಕೈಕಾಲು ತೊಳೆದುಕೊಂಡು, ಮಡಿಯುಟ್ಟು, 
ಮಾಧ್ಯಾಹ್ನೀಕ ಮುಗಿಸಿ, ಊಟಕ್ಕೆ ಕುಳಿತರು. 

ಊಟವಾದಮೇಲೆ ವೆಂಕಟಸುಬ್ಬಯ್ಯನವರು ಚಾಪೆಯ ಮೇಲೆ ಗೋಡೆ 
ಒರಗಿಕೊಂಡು, ಬಾಣಂತಿಯ ಕೋಣೆಗೆ ಅಭಿಮುಖವಾಗಿ ಕುಳಿತರು, ಕುಳಿತು 


ಕುಂಕುಮ ಭಾಗ್ಮೆ ೬೧ 


ಕೊಳ್ಳುವುದಕ್ಕಿಲ್ಲ ಆಗಲೇ ಗೌರಿ ಬೆಳ್ಳಿಯ ತಟ್ಟಿಯಲ್ಲಿ ಎಲೆ ಅಡಕೆ ಕೊಬ್ಬರಿ 
ಚೂರು ಇನ್ನೊಂದು ಬೆಳ್ಳಿಯ ತಟ್ಟಿಯಲ್ಲಿ ತೆಳ್ಳಗೆ ಸಿಪ್ಪೆ ತೆಗೆದು ಹೆಚ್ಚಿದ 
ಮಾವಿನ ಹಣ್ಣಿನ ಹೋಳು ತಂದಿಟ್ಟಳು ; “ ಸ್ವಲ್ಪ ಸುಣ್ಣ ಕೊಡಮ್ಮ” ಎಂದು 
ತಾಯಿಯನ್ನು ಕೇಳಿ ವೀಳೆಯದೆಲೆಯ ಮೇಲೆ ಕೆನೆಸುಣ್ಣವನ್ನು ಹಾಕಿಸಿ 
ಕೊಂಡುಬಂದು, ತಾಂಬೂಲದ ತಟ್ಟಿಯಲ್ಲಿಟ್ಟಳು. “ ಇದೇನು ಗೌರಮ್ಮ, 
ನನಗೆ ತಾಂಬೂಲಕ್ಕೆ ಏನು ಆತುರವಾಗಿತ್ತಮ್ಮ? ಹನ್ನೆರಡು ಆಗಿರಬೇಕು, 
ಹೋಗಿ ಊಟ ಮಾಡಮ್ಮ. ನನಗೆ ಉಸಚಾರಮಾಡಿದರೆ ಫಿನ್ನ ಹೊಟ್ಟಿ 
ತುಂಬಿದಹಾಗಾಯಿತೆ? ” ಎಂದು ಮಗಳಿಗೆ ಹೇಳುವಂತೆ ಹೇಳಿದರು ವೆಂಕಟ 
ಸುಬ್ಬಯ್ಯನನರು. “ ಅನ್ನ ಕುದಿ ಹತ್ತಿದೆ. ಇನ್ನೇನು ಆಯಿತು, ಹೋಗಿ 
ಮಾಡುತ್ತೇನೆ” ಎಂದು ಗೌರಿ ಒಳಕ್ಕೆ ಹೋದಳು, 

ವೆಂಕಟಸುಬ್ಬಯ್ಯನವರು ನಿಧಾನವಾಗಿ ಮಾವಿನ ಹೋಳನ್ನು ತಿನ್ನುತ್ತಾ 
ಕುಳಿತರು; ಮಧ್ಯೆ ಮಧ್ಯೆ ಒಂದೊಂದು ಮಾತನಾಡುತ್ತಿದ್ದರು. 

“ ಎಲ್ಲಿ ಸುಬ್ಬರಾಮು ಸೀತಾರಾಮು ಕಾಣುವುದಿಲ್ಲ? ” 

“ ಎಲ್ಲೋ ಸ್ನೇಹಿತರ ಮನೆಗೆ ಹೋಗಿದ್ದಾರೆ ಅಂತ ಕಾಣುತ್ತೆ.” 

4 ಹ್ಞೂ ಇನ್ನೊಂದು ಹತ್ತು ಹದಿನೈದು ದಿನ... ಅಮೇಲೆ ಸ್ಕೂಲು 
ಬಾಗಿಲು ತೆಗೆಯುತ್ತೆ. ಈಗ ಹೇಗಿದ್ದರೂ ರಜ ತಾನೆ. ಆಟಪಾಟ ಆಡಿಕೊಂಡು 
ಕಾಲ ಕಳೆಯುತ್ತಾರೆ...ಸುಬ್ಬರಾಮು ಈ ಸಲ ಹನ್ನೆರಡು ರೂಪಾಯಿ ಪರೀಕ್ಷೆಗೆ 
ಕಟ್ಟಿ ದಾನಲ್ಲವೆ?? 

“ ಕಟ್ಟಿದಾನೆ. ಏನಾಗುತ್ತೋ ಏನೋ. ಇನ್ನೇನು ರಿಸಲ್ಪು ಬರು 
ತ್ರಂತಲ್ಲ, ಆಗ ಗೊತ್ತಾಗುತ್ತೆ.” 

“ ಅನನು ಪ್ಯಾಸುಮಾಡುತ್ತಾನೆ, ಬುದ್ಧಿವಂತ, ಬಿಡಿ. ಮುಂಜಿ 
ಮೈಸೂರಿಗೋ ಬೆಂಗಳೂರಿಗೋ ಕಳಿಸಬೇಕು.” 

“ ಏನು ಕಳಿಸುವುದೋ ಏನೋ. ಹೋಟಲಿನಲ್ಲಿ ಇಟ್ಟು ಓದಿಸುವಷ್ಟು 
ಜೈತನ್ಯ ನಮಗಿದೆಯೆ? ಮೈಸೂರಿಗೇ ವರ್ಗಮಾಡಿಸಿಕೊಳ್ಳ ಬೇಕು ಅಂತ 
ಪ್ರಯತ್ನ ಪಡುತ್ತಿದಾರೆ. ಏನಾದರೂ ನರ್ಗವಾದರೆ ಓದಿಸುವುದು ಅಂತ 
ಮಾಡಿಕೊಂಡಿದೆ. ಇಲ್ಲದೆ ಹೋದರೆ ಇಲ್ಲ.” 

“ ಹಾಗೆ ಮಾಡಿದನರುಂಟಿ ಅಮ್ಮ, ಹೇಗಾದರೂ ಮಾಡಿ ಓದಿಸಲ್ಲೇ 


೭೬೨ ಕುಂಕುಮ ಭಾಗ್ಯ 


ಬೇಕು. ಒಂದು ಮೆಟ್ರಕ್ಕುಲೇಸನ್ನಾದರೂ ಇಲ್ಲದೆ ಯಾರು ಕೆಲಸ ಕೊಡು 
ತ್ತಾರೆ? ನಿಮ್ಮ ಯಜಮಾನರು ಒಳ್ಳೇ ಕಾಲದಲ್ಲಿ ಕೆಲಸಕ್ಕೆ ಸೇರಿದರು. 
ಹೈಸ್ಕೂಲಿನಲ್ಲಿ ಓದುತ್ತಾ ಇದ್ದರು, ಅಷ್ಟೆ; ಸರ್ಕಾರಿ ಚಾಕರಿ ಸಿಕ್ಕಿತು. ಈಗ 
ನೋಡಿ, ನಮ್ಮ ಸುಬ್ಬ ಸ್ವಾಮಿ ಮೆಟ್ರಿಕ್ಯುಲೇಷನ್‌ ಪ್ಯಾಸ್‌ ಮಾಡಿದ. ಬೆಂಗ 
ಳೂರಿನಲ್ಲಿ ಅಠಾರಾ ಕಚೇರಿಯಲ್ಲಿ ಕೆಲಸ ಸಿಕ್ಕಿತು. ನಮ್ಮ ರಾಮಸ್ವಾಮಿ 
ಇದಾನೆ ನೋಡಿ, ಪೋಲಿಬಿದ್ದು ಹೋದ. ಅವನಿಗೆ ಈಗ ಯಾರು ಕರೆದು ಕೆಲಸ 
ಕೊಡೋರು? ಕೆಲಸ ಇರಲ್ಕಿ ಈಗ ಹೆಣ್ಣು ಕೊಡಬೇಕಾದರೂ ಗಂಡಿಗೆ 
ಏನಾದರೂ ವಿದ್ಯೆ ಇದೆಯೆ ಅಂತ ನೋಡುತಾರೆ. ನಮ್ಮ ರಾಮಸ್ವಾಮಿಗೆ 
ಹೆಣ್ಣು ಕೊಡುವವರೂ ಇಲ್ಲ. ಯಾತಕ್ಕೆ ಹೇಳೋದಕ್ಕೆ ಬಂದೆ ಅಂದರೆ, 
ನಿಮ್ಮ ಸುಬ್ಬರಾಮುವನ್ನು ಮುಂದಕ್ಕೆ ಓದಿಸಲೇಬೇಕು ಅಂತ.” 

“ ಏನೋ ದೇವರಿದ್ದಾನೆ, ನೋಡೋಣ.” 

“ ಅಲ್ಲ, ನಾನೂ ಸರಿಯೆ. ಮಗು ಬಾಣಂತಿಯ ಯೋಗಕ್ಷೇಮ 
ವಿಚಾರಿಸಬೇಡವೆ? ಏನೋ ಮಾತು ತೆಗೆದೆ... ಕ್ಷೇಮವಾಗಿದ್ದೀ ಯೇನನ್ಮ? 1 

“ ಏನು ಕ್ಷೇಮ ಹೇಳಿ. ಮಂಡಿ ಸೊಂಟ ಎಲ್ಲ ಹಿಡಿದುಕೊಂಡು 
ಬಿಟ್ಟಿದೆ. ಮಂಚದಿಂದ ಇಳಿದು ಊಟ ಮಾಡುವುದೇ ಕಷ್ಟ.” 

“ ಸೀಕೆಯ ಬಾಣಂತಿತನದಲ್ಲಿ ಅವಳಿಗೂ ಹೀಗೇ ಆಗಿತ್ತನ್ಮ. 
ಹಾಳಾದ್ದು ಶೀತವಾಯು. ದಿನಕ್ರಮೇಣ ಕಡಮೆಯಾಗುತ್ತೆ ಕಣಮ್ಮ , 
ಏನು ಹೆದರಿಕೆ ಇಲ್ಲ ಮಗುವಿಗೆ ಏನು ಹೆಸರಿಟ್ಟ ದ್ದೀಯನ್ಮು'? 

“ ಗೊತ್ತೇ ಇದೆಯಲ್ಲ, ಸಾಕು ಸಾವಿತ್ರಿ ಅಂತ” ಎಂದು ಬೇಸರದಿಂದ 
ನುಡಿದರು ನರಸಮ್ಮ. 

“ ಯಾಕಮ್ಮ ಅಷ್ಟು ಬೇಸರಪಡುತ್ತಿ? ಹೆಣ್ಣು ಅಂದರೆ ಅಷ್ಟು 
ತಾತ್ಸಾರವೇ?” 

“ ಗಂಡಾದರೆ ತಿರಿದುಕೊಂಡಾದರೂ ತಿನ್ನಲಿ ಅನ್ನಬಹುದು. ನಮ್ಮ 
ಗೌರಿಯ ಬಾಳು ಹೀಗಾಯಿತೇ ಅಂತ ನೆನಸಿಕೊಂಡರೆ, ಹೊಟ್ಟಿ ಉರಿದು 
ಹೋಗುತ್ತೆ. ಅವಳ ಬಾಣಂತನ ನಾನು ಮಾಡಬೇಕಾಗಿತ್ತು, ಎಲ್ಲ ನೆಟ್ಟಗಿ 
ದ್ದರೆ. ಅದು ಬಿಟ್ಟು, ನನ್ನ ಬಾಣಂತನ ಅವಳು ಮಾಡಬೇಕಾಗಿ ಬಂದಿದೆ. 
ನಮ್ಮ ಹೊಟ್ಟೆಯ ಪುಣ್ಯ ನಿನು ಅಂತ ಹೇಳೋಣ ” ಎಂದು ನರಸಮ್ಮ ಕಂಬನಿ 
ದುಂಬಿದರು. 


ಕುಂಕುಮ ಭಾಗ್ಯ ೩೭೩ 


ವೆಂಕಟಸುಬ್ಬ ಯ್ಯನವರೆ ಹೊಟ್ಟೆ ಯಲ್ಲಿಯೂ ತಳಮಳವಾಯಿತು. ಗೌರಿ 
ಯನ್ನು ಕಂಡಾಗಲೆಲ್ಲ ತಮ್ಮ ಮಗಳು ಸೀತೆಯ ದುರ್ಗತಿ ಕೂರಲಗಿನಂತೆ ಕರು 
ಳನ್ನು ಕೊಯ್ಯುತ್ತಿತ್ತು. ತಮ್ಮ ದುಃಖವನ್ನು ತೋಡಿಕೊಳ್ಳು ವುದಕ್ಕೆ ಮೊದಲು 
ಮಾಡಿದಕ್ಕೆ ನರಸಮ್ಮನನರ ದುಃಖವನ್ನು ಹೆಚ್ಚಿ ಸಿದಹಾಗಾಗುತ್ತದೆಯೆಂದ್ಕು 
ಒಳಗಿನ ದುಃಖವನ್ನು ಹೊರಹರಿಯಗೊಡಗಡೆ ತಡೆಹಿಡಿದುಕೊಂಡು, ದುಃಖ 
ಶಿಮನದ ಮಾತುಗಳನ್ನಾ ಡತೊಡಗಿದರು : 

“ ಬಾಣಂತಿ ಕಣಮ್ಮ, ಹಾಗೆ ಕಣ್ಣೀರು ಸುರಿಸಬಾರದು, ನಂಜು 
ಗಿಂಜಾದೀತು. ಈಗ ನಮ್ಮ ಸೀತೆ ಇಲ್ಲವೆ? ನನಗೆ ರಾಮಸ್ವಾಮಿಗಿಂತ ಅವಳ 
ಆಲೋಚನೆ ಹೆಚ್ಚಾಗಿದೆ. ನನ್ಮು ಕಾನೇರಿಯೇನೋ ಸದ್ಯದ ಮಟ್ಟಿಗೆ ನೆಮ್ಮದಿ 
ಯಾಗಿದಾಳೆ. ಸುಬ್ಬ ಸ್ವಾಮಿಯೂ ನೆಮ್ಮದಿಯಾಗಿದಾನೆ. ದೇವರು ಚೆನ್ನಾ 
ಗಿಟ್ಟರಲಿ, ಆದರೆ ಅವನಿಗೆ ಈ ಕಡೆ ಯೋಚನೆಯೇ ಇಲ್ಲ. ರಾಮಸ್ವಾಮಿ 
ನೋಡಮ್ಮ , ಯಾರಿಗೂ ಹಿಟ್ಟು ಹಾಕಬೇಕಾಗಿಲ್ಲ; ತನ್ನ ಹೊಟ್ಟಿಯ ಪಾಡು 
ತಾನು ನೋಡಿಕೊಂಡಕೆ ಸಾಕು ಎನ್ಸ್ಟಿಸಿಬಿಟ್ಟಿ ದಾನೆ. ನಮ್ಮದು ಎಷ್ಟು ದಿನ 
ಶಾಶ್ವತ? ನಾವು ಕಂತೆ ಒಗೆದಮೇಲೆ, ಅಣ್ಣಂದಿರು ಅವಳ ಯೋಗಕ್ಷೇಮ 
ನೋಡಿಕೊಳ್ಳು ತಾರೆ ಅಂತ ಖಾತರಿ ಏನು? ಹಾಗೇ ಯೋಚನೆ ಮಾಡುತ್ತ 
ಹೋದರೆ, ಎಲ್ಲೆಲ್ಲಿಗೋ ಹೋಗುತ್ತೆ ಯೋಚನೆ, ಹಾಳಾದ್ದು. ಹಣೆಯಲ್ಲಿ 
ಬರೆದಹಾಗೆ ಆಗಲಿ ಅಂತ ಯೋಚನೆ ಮಾಡುವುದನ್ನೇ ಬಿಟ್ಟು ಬಿಟ್ಟದೀನಿ.” 

“ ಅದು ದಿಟ ಅನ್ನಿ. ಯಾರ ಯಾರ ಹಣೆಯಲ್ಲಿ ಹೇಗೆ ಹೇಗೆ ಬರೆದಿ 
ಜಿಯೋ ಹಾಗೆ ಹಾಗೆ ಆಗುತ್ತೆ. ಅದನ್ನ ತಪ್ಪಿಸುವುದಕ್ಕೆ ನಮ್ಮ ಕೈಲಿ ಆಗು 
ತ್ತದೆಯೆ? ” ಎಂದು ನರಸಮ್ಮನವರು ಸ್ವಲ್ಪ ಸಮಾಧಾನಗೊಂಡು ನುಡಿದರು : 
4 ಕುಣೇಬರಹವೇ ಸರಿ. ಆದರೆ ಒಂದು ಮನೆ ಸೇರಿದ ಎರಡು ಹೆಣ್ಣುಗಳ 
ಅದೃಷ್ಟವೂ ಹೀಗಾಗಬೇಕೆ ಅಂತ? ಆ ಮನೆತನದ ದುರದೃಷ್ಟ ನಮಗೂ 
ಬಡಿಯಬೇಣೆ? ” 

“ ನನಗೊಂದೂ ಅರ್ಥವಾಗುವುದಿಲ್ಲ. ಅದಕ್ಕೇ, ನಾನು ಮೊದಲೇ 
ಹೇಳಿದೆನಲ್ಲ ಈ ವಿಚಾರ ನಾನು ಆಲೋಚನೆ ಮಾಡುವುದನ್ನೇ ಬಿಟ್ಟು: 
ಬಿಟ್ಟದೀನಿ.” 

ಅಸ್ಟುಹೊತ್ತಿಗೆ ಗೌರಿಯ ಊಟ ಮುಗಿದಿತ್ತು. ತನ್ನ ತಂಜಿ ಮಲಗುವ 

ಕೋಣೆಗೆ ಹೋಗಿ, ಒಂದು ದಿಂಬನ್ನು ತಂದು ವೆಂಕಟಿಸುಬ್ಬ ಯ್ಯನವರು ಕುಳಿತ 
ಚಾಪೆಯ ಕೊನೆಯಲ್ಲಿ ಹಾಕಿ, 

“ ಇನ್ನೂ ತಾಂಬೂಲಾನೇ ಹಾಕಿಕೊಂಡಿಲ್ಲ. ಹಾಕಿಕೊಂಡು ಹಾಗೇ 
ಸ್ವಲ್ಪ ಮಲಗಿಕೊಳ್ಳಿ, ಮಾವಯ್ಯ ” ಎಂದು ಉಸಚಾರ ಹೇಳಿದಳು. 

“ ನಿನಗೆ ಗೊತ್ತೇ ಇದೆಯಲ್ಲಮ್ಮ, ನಾನು ತಾಂಬೂಲ ಹಾಕಿಕೊಂಡರೆ 
ಹೊಗೆಸೊಪ್ಪು ಹಾಕಬೇಕು. ಆಗ ಸರಿಯಾಗಿ ಮಾತನಾಡುವುದಕ್ಕೇ ಆಗುವು 
ದಿಲ್ಲ. ನಿಮ್ಮ ಕೈಲಿ ಮಾತನಾಡುವುದೇ ನನಗೊಂದು ಸಂತೋಷ ಕಣಮ್ಮ. 
ನಮ್ಮ ಮನೆಯಲ್ಲಿ ನಾನು ಯಾರ ಕೈಲಿ ಮಾತನಾಡಬೇಕು ಹೀಗೆ? ತಾಂಬೂಲ 
ಎಲ್ಲಿ ಓಡಿಹೋಗುತ್ತೆ, ಹಾಕಿಕೊಂಡರಾಯಿತು--” ಎಂದು ಕೈಗೆ ಎಲೆ ತೆಗೆದು 
ಕೊಂಡು, ಸುಣ್ಣ ಹಚ್ಚತೊಡಗಿದರು. 

ವೆಂಕಟಸುಬ್ಬಯ್ಯನವರು ತಾಂಬೂಲ ಹಾಕಿಕೊಳ್ಳುವುದೆಂದರೆ ಸುಮಾರು 
ಅರ್ಧ ಗಂಟಿಯ ಕಾರ್ಯಕ್ರಮ. ತಾಂಬೂಲದ ಜೊತೆಗೆ ಹೊಗೆಸೊಪ್ಪನ್ನು 
ಹಾಕಿ ಜಗಿಯುತ್ತಲೇ ಇರಬೇಕು; ನಿಮಿಷಕ್ಕೊಂದು ಸಾರಿ ಹೊರಕ್ಕೆ ಹೋಗಿ 
ತಂಬುಲದ ರಸವನ್ನು ಜಿಲ್ಲನೆ ಉಗಿಯುತ್ತಲೇ ಇರಬೇಕು. ಇನ್ನು ರಸ ಬರುವು 
ದಿಲ್ಲ ಎನ್ನಿಸಿದಾಗ ತಂಬುಲದ ಚಂಟವನ್ನು ಕಡೆಯ ಸಲ ಹೊರಕ್ಕೆ ಉಗಿದು 
ಬಿಡಬೇಕು. ಪೂರ್ವದಲ್ಲಿ, ವೆಂಕಟಸುಬ್ಬಯ್ಯನವರ ಬಾಯಿಗೆ ಬಿಡುವೆಂದರೆ, 
ರಾತ್ರಿ ಮಲಗಿದಾಗಲೇ. “ ಇದೇನು ಆಡು ಸೊಪ್ಪು ಮೆದ್ದ ಹಾಗೆ ಸದಾ ಎಲೆ 
ಅಡಕೆ ಮೆಲ್ಲುತ್ತೀರಿ” ಎಂದು ಪಾರ್ವತಮ್ಮನವರು ಗಂಡನನ್ನು ಟೀಕಿಸುತ್ತಲೇ 
ಇದ್ದರು. ಹೆಂಡತಿಯ ಮಾತಿಗೆ ಬೆಲೆ ಕೊಟ್ಟೋ, ತಮಗೇ ಬೇಸರವಾಗಿಯೋ, 
ಅಂತೂ ಈಚೆಗೆ ದಿನಕ್ಕೆ ನಾಲ್ಕೈದು ಸಲದ ಮೇಲೆ ತಾಂಬೂಲ ಹಾಕುತ್ತಿರ 
ಲಿಲ್ಲ. ಅನಿವಾರ್ಯವಾದಾಗ ಹೊರತು, ತಾಂಬೂಲ ಹಾಕಿದ ಮೇಲೆ ತಂಬುಲ 
ವನ್ನು ಆಚೆಗೆ ಉಗಿಯುವ ವರೆಗೂ ಅವರು ಯಾಕೊಡನೆಯೂ ಹೆಚ್ಚುಗಿ 
ಮಾತನಾಡುತ್ತಿರಲಿಲ್ಲ. ವರ್ಣ ಪಲ್ಲಟವಾಗಿ ಇತರರಿಗೆ ತಮ್ಮ ಮಾತು 
ಅರ್ಥವಾಗುವುದಿಲ್ಲವೆಂಬುದನ್ನು ಅವಥೂ ಬಲ್ಲರು. 

ತಾಂಬೂಲ ಹಾಕಿಕೊಂಡಮೇಲೆ, ಮಲಗಿ ಚೆನ್ನಾಗಿ ನಿದ್ರೆಹೋದರು. 
ಎಚ್ಚರವಾದಮೇಲೈ, ಗೌರಿ ಒಂದು ಲೋಟ ಕಾಹಿಯನ್ನೂ ಒಂದು ತಟ್ಟಿ ಯಲ್ಲಿ 
ಸ್ವಲ್ಪ ಖಾರದನಲಕ್ಕಿ ಯನ್ನೂ ತಂದಿಟ್ಟಳು. ಅವನ್ನೆಲ್ಲ ಸೇವಿಸುವ ಹೊತ್ತಿಗೆ, 

ಅವರು ಕರೆದುಕೊಂಡು ಬಂದಿದ್ದ ಕಕ್ಷಿಗಾರ ಕೈತ ಹೊನ್ನಯ್ಯ ಬಂದು ಕೂಗಿ 
ಕರೆದನು. “ ಸ್ವಲ್ಪ ಲಾಯರ ಮನೆಗೆ ಹೋಗಿ ಬರುತ್ತೇನಮ್ಮ? ಎಂದು 
ವೆಂಕಟಸುಬ್ಬಯ್ಯನವರು ಎದ್ದು, ಕೈಕಾಲು ತೊಳೆದುಕೊಂಡು, ಉಡುಪು ಧರಿಸಿ 
ಹೊರಕ್ಕೆ ಹೊರಡಲು ಸಿದ್ಧರಾದರು. ಹೊರಡುವ ಮುನ್ನ, “ ಇವೊತ್ತು ಶನಿ 
ನಾರ ಅಲ್ಲನೇನಮ್ಮ? ನಾನು ರಾತ್ರಿ ಊಟಮಾಡುವುದಿಲ್ಲ” ಎಂದು ನರಸಮ್ಮ 
ನವರಿಗೆ ತಿಳಿಸಿದರು. “ ನೀವೇನೂ ಸಂಕೋಚ ಸಟ್ಟಕೊಳ್ಳ ಬೇಡಿ. ಗೌರಿ 
ಹೇಗಿದ್ದರೂ ಫಲಾಹಾರಕ್ಕೆ (ನಾದರೂ ಮಾಡಿಕೊಳ್ಳ ಲೇಬೇಕು. ನಿಮಗೋಸ್ಕರ 
ಏನೂ ಮಾಡುವುದಿಲ್ಲ” ಎಂದರು ನರಸಮ್ಮನನರು. “ ಹಾಗೇ ಆಗಲಮ್ಮ. 
ನಿಮ್ಮ ಮನಸ್ಸು ಯಾಕೆ ನೋಯಿಸಲಿ” ಎಂದು ಹೇಳಿ ಹೊರಕ್ಕೆ ಹೊರಟರು. 

" ಈ ಚಿಕ್ಕ ವಯಸ್ಸಿನಲ್ಲಿಯೇ ಗೌರಮ್ಮ ಎಂಥ ಪಾಡು ಪಡಬೇಕಾಗಿದೆ. 
ಸೀತೆಗೆ ನಾವು ಮಡಿ ಹಿಡಿಸದೆ ಸೋದುದೇ ಒಳ್ಳೆ ಯದಾಯಿತೆಂದು ಕಾಣುತ್ತದೆ. 
ಮುಂದೆ ಇದ್ದೇ ಇದೆ, ಪರರ ಹಂಗಿನಲ್ಲಿ ಗಾಣದೆತ್ತಿನಂತೆ ದುಡಿಯುವುದು. 
ಚಿಕ್ಕ ವಯಸ್ಸಿನಲ್ಲಿಯೇ ಯಾಕೆ ಕಷ್ಟಕ್ಕೆ ಗುರಿಪಡಿಸಬೇಕು' ಎಂದುಕೊಂಡರು 
ವೆಂಕಟಸುಬ್ಬ ಯ್ಯನವರು. 


೨ 

ರಾತ್ರಿ ಊಟವಾದಮೇಲೆ ವೆಂಕಟಿಸುಬ್ಬಯ್ಯನವರೂ ಶಾಮಣ್ಣ ನವರೂ 
ಜಗಲಿಯ ಮೇಲೆ ಲೋಕಾಭಿರಾಮವಾಗಿ ಮಾತನಾಡುತ್ತಾ ಕುಳಿತರು. 
ಮಕ್ಕಳೂ ಕೆಲಹೊತ್ತು ಮಾತಿನಲ್ಲಿ ಬೆರೆತಿದ್ದರು. ವೆಂಕಟಿರಾಮುವಂತೂ ತನ್ನ 
" ಮಾನಯ್ಯ 'ನೊಂದಿಗೆ ಮುದ್ದುಮುದ್ದಾಗಿ ಹರಟಿ ಕೊಚ್ಚುತ್ತಿದ್ದ. ಅವನ 
ಮುಗ್ಧ ಮನಸ್ಸಿನ ಸನಿಮಾತುಗಳಿಗೆ ಮರುಳಾಗಿ ಆಲಿಸುತ್ತ ನಿಂತನೋ ಎಂಬಂತೆ 
ಹುಣ್ಣಿಮೆಯ ಚಂದ್ರನು ಬೆಳಗುತ್ತಿದ್ದನು. ಸತ್ಯಾರ್ಯಗಳಿಗೆ ಒದಗುವ ಅಡ್ಡಿ 
ಗಳಂತೆ ಆಗೊಮ್ಮೆ ಈಗೊಮ್ಮೆ ಮೋಡಗಳು ಹಾದು ಚಂದ್ರನನ್ನು ಮರೆಮಾಡು 
ತ್ತಿದ್ದುವು. ವೆಂಕಟರಾಮುವಿಗೆ ನಿದ್ದೆಯ ಜೋಂಪು ಹತ್ತಿ ತೂಕಡಿಸತೊಡಗಿದ. 
“ ವೆಂಕಟರಾಮುವನ್ನ ಮೆಲ್ಲಗೆ ಕರೆದುಕೊಂಡು ಹೋಗಿ ಮಲಗಿಸಪ್ಪ ” ಎಂದು 
ಶಾಮಣ್ಣ ನವರು ಸುಬ್ಬರಾಮುವಿಗೆ ಮೃದುವಾಗಿ ಅಪ್ಪಣೆ ಮಾಡಿದರು. ಸುಬ್ಬ 
ರಾಮು ವೆಂಕಟಿರಾಮುನನ್ನು ತೋಳು ಹಿಡಿದು ಕರೆದುಕೊಂಡು ಹೋದ, 

ಅವನು ಹೋದ ಒಂದೆರಡು ನಿಮಿಷಗಳಮೇಲೆ, “ ರಜಾದಿನಗಳಲ್ಲಿ ಹೊತ್ತಿಗೆ 
ಮುಂಚೆ ಮಲಗಬೇಕು, ಹೆಚ್ಚು ವಿಶ್ರಾಂತಿ ತೆಗೆದುಕೊಳ್ಳ ಬೇಕು. ಸ್ಕೂಲು 
ಬಾಗಿಲು ತೆಗೆದಮೇಲೆ ಹತ್ತು ಗಂಟಿಯವರೆಗೂ ಎಚ್ಚರವಾಗಿರಬೇಕು. ನೀವು 
ತಲೆಕೆಳಗು ಮಾಡಿಬಿಡುತ್ತೀರಿ. ಹೋಗಿ ಮಲಗಿಕೋಪ್ಪ, ಹೊತ್ತಾಯಿತು” 
ಎಂದು ಶಾಮಣ್ಣ ನವರು ಸೀತಾರಾಮುನಿಗೆ ಮೃದುವಾಗಿ ಎಚ್ಚರಿಕೆಯಿತ್ತರು. 
ಸೀತಾರಾಮುವೂ ಎದ್ದುಹೋದ. ಮಕ್ಕಳೆಲ್ಲಾ ಒಳಕ್ಕೆ ಹೋಗುವ ಹೊತ್ತಿಗೆ 
ಗೌರಿ ಎಲ್ಲರ ಹಾಸಿಗೆಗಳನ್ನೂ ಹಾಸಿ ಸಿದ್ಧ ಪಡಿಸಿದ್ದಳು. 

“ ಇವತ್ತು ಪೋರ್ಣೋಮಿಯಲ್ಲವೆ? ” ಎಂದು ಪ್ರಶ್ನಿಸಿದರು ನೆಂಕಟ 
ಸುಬ್ಬಯ್ಯನವರು. 

“ ಇವತ್ತು ಫಲಪೋರ್ಣೋ£ಮಿ ತಾನೆ. " ಒಳ್ಳೆಯ ದಿನವೇ ಮಾನಿನ 
ಹಣ್ಣು ತಂದು ಕೊಟ್ಟಿ ದೀರಿ ' ಎಂದಳು ಅವಳು. ಅವಳು ಇನ್ನೂ ಬಾಣಂತಿ 
ಮೈಲಿಗೆ; ಗಂಗೆಪೂಜೆ ಮಾಡಿಲ್ಲ. ಫಲತಾಂಬೂಲ ಕೊಡುವ ಹಾಗಿಲ್ಲ. " ಇಬ್ಬರು 
ಮುತ್ತೈದೆಯರಿಗೆ ಹಣ್ಣು ಕೊಡುವ ಹಾಗಿಲ್ಲ ನಮ್ಮ ಗೌರಿ' ಎಂದು ಪೇಚಾಡಿ 
ಕೊಂಡಳು. " ವೆಂಕಟಸುಬ್ಬಯ್ಯನವರು ಒಳ್ಳೆಯ ಮನಸ್ಸಿನಿಂದ ಹೆಣ್ಣು ತಂದು 
ಕೊಟ್ಟಿದ್ದಾರಿ. ಗೌರಿ ಒಂದಿಬ್ಬರು ಮುತ್ತೈದೆಯರಿಗೆ ಕೊಟ್ಟು ಬರಲಿ. 
ಮುಂದಿನ ಜನ್ಮದಲ್ಲಾದರೂ ಮಾಂಗಲ್ಯಭಾಗ್ಯ ದೊರಕಲಿ' ಎಂದೆ ನಾನು. 
ನೋಡಿ, ಇಂಥ ವಿಚಾರಗಳಲ್ಲಿ ಹೆಂಗಸರಿಗೆ ಇರುವ ವಿವೇಕ ನಮಗೆ ಇರುವು 
ದಿಲ್ಲ. ಅದಕ್ಕೆ ಅವಳು, " ನಾವೇನೋ ಒಳ್ಳೆಯ ಮನಸ್ಸಿನಿಂದ ಕೊಡುತ್ತೇವೆ, 
ಆದರೆ ಮುತ್ತೈದೆಯರು ಅಪಶಕುನ ಅಶುಭ ಎಂದು ತಿಳಿಯುತ್ತಾರೆ. ಬೇಡ' 
ಎಂದಳು. ವೆಂಕಟಿರಾಮು ಕೈಲಿ ಅಕ್ಕಪಕ್ಕದ ಮನೆಯವರನ್ನು ತಾನೇ 
ಬರಮಾಡಿಕೊಂಡು, ಫಲತಾಂಬೂಲ ಸಿದ್ಧಗೊಳಿಸಿ, ತನ್ನ ಬಾಯಿಂದಲೇ 
" ತೆಗೆದುಕೊಳ್ಳಿ ' ಎಂದಳು. ಅವರೆಲ್ಲಾ ಅವಳನ್ನು ಕೊಂಡಾಡಿದ್ದೂ ಕೊಂಡಾ 
ಡಿದ್ದೆ. ಹೀಗೆ ಮಾಡುವ ಬದಲು ಹಾಗೆ ಮಾಡಿದ್ದರೆ, ಹಿಡಿಶಾಪ ಹಾಕುತ್ತಿ 
ದ್ದರು. ಕುಂಕುಮ ಭಾಗ್ಯದ ಬೆಲೆ ನೋಡಿ, ವೆಂಕಟಸುಬ್ಬ ಯ್ಯನವರೇ, ಅದು 
ಇಲ್ಲದ್ದು ಎಷ್ಟು ವ್ಯತ್ಯಾಸ ಮಾಡಿಬಿಡುತ್ತೆ?? 

ತುಸು ಹೊತ್ತು ಇಬ್ಬರೂ ವೌನವಾಗಿದ್ದರು ; ಇಬ್ಬರ ಗಂಟಲೂ ಕಟ್ಟಿ 
ಕೊಂಡುಬಂದಿತ್ತು ; ಮಾತು ಹೊರಡದಂತಿತ್ತು. 

ವೆಂಕಟಸುಬ್ಬಯ್ಯನವರೇ ಮೊದಲು ನಕೌನವನ್ನು ಮುರಿದರು: 

“ ಹಣೆಯಲ್ಲಿ ಬಕಿದ ವೈಧವ್ಯವನ್ನು ತಪ್ಪಿಸಲು ಯಾರಿಂದಲೂ ಸಾಧ್ಯ 
ನಿಲ್ಲ, ಶಾಮಣ್ಣ ನವರೇ. ಈ ಕಲಿಯುಗದಲ್ಲಿ ಗಂಡನನ್ನು ಬದುಕಿಸಿಕೊಳ್ಳ 
ಬಲ್ಲ ಸಾವಿತ್ರಿ ಯಾರು? ಇದೆಲ್ಲಾ ನಮ್ಮ ಶಕ್ತಿಗೆ ಮಾರಿದ್ದು. ನಿಮ್ಮ ಮಗಳ 
ನಿ:ಕಾರದಲ್ಲಿ ಒಂದು ಹೇಳಿ, ನನ್ನ ಮಗಳ ವಿಚಾರದಲ್ಲಿ ಇನ್ನೊಂದು ಮಾಡಿ 
ಬಿಟ್ಟಿ. ಯಾವುದು ಸರಿಯೋ ಯಾವುದು ತಪ್ಪೋ ದೇವರೇ ಬಲ್ಲ. ನಾನು 
ಮಾಡಿದ್ದು ಸರಿ ಎಂತ ನಾನು ತಿಳಿದೂ ಇಲ್ಲ, ಹಾಗೆ ಹೇಳಿಕೊಳ್ಳುವುದೂ 
ಇಲ್ಲ. ಏನೋ ವಯಸ್ಸಾಗಿ ಮಕ್ಕಳುಮರಿ ಆಗಿರುವವರ ಮಾತು ಬೇಕೆ. 
ನಮ್ಮ ಸೀತೆ, ನಿಮ್ಮ ಗೌರಿ ಇಂಥವರಿಗೆ ಕೂದಲು ತೆಗೆಸಿ ವಿಕಾರ ಮಾಡು 
ವುದರ ಅರ್ಥವೇನು? ನಿಮ್ಮ ಗೌರಿಯನ್ನು ಕಂಡಾಗಲೆಲ್ಲ ನನ್ನ ಮನಸ್ಸು 
ಅಳುಕುತ್ತಿ.” 

“ ವೆಂಕಟಿಸುಬ್ಬ ಯ್ಯನವರಿ, ಯಾಕೆ ಸುಮ್ಮನೆ ಹೀಗೆ ಪೇಚಾಡುತ್ತೀರಿ? 
ಆಗ ನೀವು ಹಾಗೆ ಹೇಳಿದ್ದು ಒಳ್ಳೆಯದೇ ಆಯಿತು. ಈಗ ನೀವು ಹೀಗೆ 
ಮಾಡಿದ್ದು ತಪ್ಪು ಎಂಶಲೂ ನಾನು ತಿಳಿದಿಲ್ಲ. ಇಷ್ಟಕ್ಕೂ ನೀವು ಒಬ್ಬರೇ? 
ಎಸ್ಟೋ ಮನೆಗಳಲ್ಲಿ ಸಕೇಶಿಯರಿದ್ದಾರೆ. ಆ ಸಂದರ್ಭದಲ್ಲಿ ನೀವು ಹೇಳಿ 
ದಂತೆ ನಾನು ಪೂರ್ವಾಚಾರಕ್ಕೆ: ಗೌರವ ಕೊಟ್ಟು ಬಿಟ್ಟಿ. ಆಮೇಲೆ ಯೋಚಿ 
ಸಿದ್ದರಲ್ಲಿ ಪೂರ್ವಾಚಾರಕ್ಕೆ ಸ್ವಲ್ಪ ಆರ್ಥನಿರುವಂತೆಯೂ ಕಂಡುಬರುತ್ತದೆ.” 

“ ಏನು, ಅದರ ಅರ್ಥ?” 

“ ಗಂಡಸಿಗಿಂತ ಹೆಂಗಸು ಹೆಚ್ಚು ಸಂಯಮವುಳ್ಳವಳೆಂದು ತೋರುತ್ತೆ. 
ಗಂಡಸು ಬಹುಬೇಗ ಕೆಟ್ಟ ಚಾಳಿಗೆ ಇಳಿದುಬಿಡುತ್ತಾನೆ. ಹೆಂಗಸನ್ನು ಕೆಡಿಸು 
ವುದರಲ್ಲಿ ಅವನು ಯಾವಾಗಲೂ ಮುಂದು; ಅನುಕೂಲಸಂದರ್ಭ ಸಿಕ್ಕೀತೇ 
ಎಂದು'ಕಾದಿರುತ್ತಾನೆ. ಸರಶ್ರೀಗೆ ಕಣ್ಣು ಹಾಕದ ಗಂಡಸು ಯಾರು ಸ್ವಾಮಿ?” 

“ ಇದೇನು ಶಾಮಣ್ಣ ನವರೇ, ನೀವು ಹೇಳುವುದು! ಹಾಗಾದರೆ ನಾವೂ 
ನೀವೂ ಅಂಥವರೆ?” 

“ ನಾವು ನೀವು ಕೆಟ್ಟಿವರಲ್ಲದಿರಬಹುದು. ಆದರೆ ಚೆನ್ನಾಗಿರುವ ಹೆಂಗ 
ಸನ್ನು ಕಂಡು, " ಎಷ್ಟು ಚೆನ್ನಾಗಿದಾಳೆ! ನನ್ನ ಹೆಂಡತಿ ಹೀಗಿರಬಾರದಾಗಕಿತ್ತೆ!' 
ಎಂದು ಇಷ್ಟಾದರೂ ಹೇಳಿಕೊಳ್ಳುವುದಿಲ್ಲವೆ? ಕೆಟ್ಟವರೂ ಆದರೆ ಕಾಮಿಸು 

ತ್ತೇವೆ; ಅವಳು ನನಗಿರಲಿ ಎಂದುಕೊಳ್ಳುತ್ತೇವೆ. ಆದಕ್ಕೆ ಗಂಡನುಳ್ಳ 
ಗರತಿಯ ವಿಚಾರದಲ್ಲಿ, ಇವಳು ಹೆರರ ಸೊತ್ತು ಎಂಬ ಭೀತಿ ಒಂದಿರುತ್ತದೆ. 
ಎಂಥ ಧೈರ್ಯಶಾಲಿಯಾದರೂ ಪರಸ್ತ್ರೀಯನ್ನು ಕೆಣಕಲು ಹಿಂದೆಗೆಯುತ್ತಾನೆ.” 

“ ಅದು ದಿಟ ಅನ್ನಿ.” 

“ ಗಂಡನಿಲ್ಲದವಳ ವಿಚಾರದಲ್ಲಿ ಪರಸ್ತ್ರೀ ಎಂಬ ಭಾವನೆ ಇರುವುದಿಲ್ಲ 
ನೋಡಿ. ಬೀದಿಯಲ್ಲಿ ತುಪ್ಪ ತೆಗೆದುಕೊಂಡು ಹೋಗುತ್ತ, 'ಅದಕ್ಕೆ ಸರಿಯಾಗಿ 
ಮುಚ್ಚದಿದ್ದರೆ, ಅದು ಹದ್ದಿನ ಸಾಲು. ವಿಧವೆಗೆ ತಕ್ಕ ರಕ್ಷೆ ಒದಗಿಸದಿದ್ದರೆ 
ಕಂಡವರ ಪಾಲಾಗುತ್ತಾಳೆ. ಈ ವಿಕಾರಮಾಡುವುದು ಎನ್ನು ವುದಿದೆಯಲ್ಲ 
ಅದು ಒಂದು ರಕ್ಷೆ. ಹೆಂಗಸಿಗೆ ಯಾವ ಅಲಂಕಾರವೂ ಬೇಕಾಗಿಲ್ಲ. ಅವಳ 
ಕೇಶರಾಶಿಯೇ ಒಂದು ದಿವ್ಯವಾದ ಅಲಂಕಾರ. ಅದನ್ನು ತೆಗೆಸಿ, ಕಣ್ಣಿಗೆ 
ರಾವು ಬಡಿಯುವ ಕೆಂಪು ಸೀರೆ ಉಡಿಸಿಬಿಟ್ಟಿ ರೆ ಗಂಡಸು ಗಾವುದ ದೂರ 
ಇರುತ್ತಾನೆ. ಹೌದೋ ಅಲ್ಲವೋ?” 

“ ಅದು ಸರಿ. ಹೆಂಗಸನ್ನು ಎಷ್ಟೇ ಹತೋಟ ಇಟ್ಟುಕೊಂಡರೂ ಗಂಡಸಿಗೆ 
ಇರುವ ಹಾಗೆಯೇ ತಾನೂ ಸುಖಸಡಬೇಕು ಅನ್ನುವ ಆಸೆ ಅವಳನ್ನು ಕಾಡು 
ವುದೇ ಇಲ್ಲವೆ?” 

“ ಕಾಡದೆ ಇರುತ್ತೆಯೆ? ಅದಕ್ಕೇ ಪೂರ್ವಿಕರು ಗಂಡನಿಲ್ಲದ ಮಡಿ 
ಯಾದ ಹೆಂಗಸರಿಗೆ ಒಪ್ಪೊತ್ತೂಟ್ಕ, ಏಕಾದಶೀವ್ರತ್ಕ ಅಭ್ಯಂಗನ ಕೂಡದು 
ಎಂಜೋಣ-- ಇಂಥ ಕಟ್ಟುನಿಟ್ಟಾದ ನಿಯಮಗಳನ್ನು ಏರ್ಪಡಿಸಿಬಿಟ್ಟಿದ್ದಾರೆ. 
ಜೊತೆಗೆ ಹೆಚ್ಚು ದುಡಿತ ಬೇರೆ. ಯಾವಾಗ ಗಂಡನಿಲ್ಲವೋ ಇನ್ನೊಬ್ಬರ 
ಕೂಳಿಗೆ ಕೈಯೊಡ್ಡಿ ನಿಲ್ಲರೇಬೇಕಲ್ಲ? ಚೆನ್ನಾಗಿ ದುಡಿದರೆ ನೀಟಗೆ ನೀಟ. 
ನಾನು ಯಾರ ಹಂಗಿಗೂ ಒಳಗಾಗಿಲ್ಲ ಎಂಬ ನೆಮ್ಮದಿಯೂ ಅವರಿಗೆ ಇರುತ್ತೆ. 
ಕ್ರಮಕ್ರಮವಾಗಿ ಮನುಷ್ಯಸಹಜವಾದ ಕೀಳು ಕಾಮನೆಗಳೆಲ್ಲ ಒತ್ತುತ್ತ ಬರು 
ತ್ತವೆ. ತಾವು ನೆಲಸಿದ ಮನೆಗೆ ಮಂಗಳ ಕೋರುತ್ತಾರೆ.” 

“ ಆದರೆ ಅವರು ಮಾತ್ರ ಅಮಂಗಳ.” 

8 ಕೆಲವಕ್ಕೆ ಮಾತ್ರ. ನೇಮ ಹಿಡಿದ ವಿಧವೆಯರಿಗೆ ಒಂದು ಗೌರವದ 
ಸ್ಥಾನವೂ ಇದೆ. ಅವರು ಮಾಡಿದ ಅಡಿಗೆ ದೇವರಿಗೆ ಆಗುತ್ತೆ, ಹಬ್ಬ ಹರಿದಿನ 
ಗಳಿಗಾಗುತ್ತೆ, ಶ್ರಾದ್ಧಾದಿಗಳಿಗೆ ಆಗುತ್ತೆ. ಅದಥೇ, ಸಕೇಶಿಯರನ್ನು ತೀರ 

ನಿಕೃಷ್ಟವಾಗಿ ಕಾಣುತ್ತೇವೆ.” 

i ನಿಕೃಷ್ಟವಾಗಿ ಕಾಣಬಾರದು ಅಂತ ನಾನು ಹೇಳುವುದು. ನಮ್ಮ 
ಮನೆಯಲ್ಲಿ ಸೀತೆಯನ್ನ ನಿಕೃಷ್ಟವಾಗಿ ಕಾಣುವುದಿಲ್ಲವಲ್ಲ? ನಿಮ್ಮಲ್ಲಿ ಮುಚ್ಚು 
ಮಕೆಯೇಕೆ? ಇನ್ನೂ ಅಡಿಗೆ ಪಡಿಗೆ ಅಂತ ಮುಟ್ಟಿಸಿಲ್ಲವೇ ಹೊರತು, ಅವಳು 
ಕಾಸಿದ ಕಾಫಿ ಕುಡಿಯುತ್ತೇನೆ, ಕೊಟ್ಟ ನೀರು ಕುಡಿಯುತ್ತೇನೆ.” 

“ ನಿಮ್ಮ ಸೀತೆಯ ವಿಚಾರ ಬಿಡಿ. ಏನೂ ಅರಿಯದ ಮಗು. ವಯಸ್ಸು 
ಆದ ಸಕೇಶಿಯರ ವಿಚಾರ ಏನು ಹೇಳುತ್ತೀರಿ, ಸ್ವಾಮಿ? ಅವರು ಒಂದನ್ನೂ 
ಮುಟ್ಟುವಹಾಗಿಲ್ಲ. ಸುಮ್ಮನೆ ತಿಂದುಕೊಂಡು ಕೆಲಸವಿಲ್ಲದೆ ಮನೆಯಲ್ಲಿ ಕೂತಿ 
ದ್ದರೆ ಸೊಕ್ಕೇರುತ್ತಾರೆ. ಅಡ್ಡದಾರಿ ಹಿಡಿಯುವುದಿಲ್ಲ ಅಂತ ಖಾತರಿ ನನು? 
ಹಿಡಿಯದೆ ಇದ್ದರೆ, ಹಿಡಿಯುವ ಹಾಗೆ ಮಾಡುತ್ತಾರ್ಕೆ ನೀಚ ಗಂಡಸರು. 
ಅವರನ್ನು ನಿಕೃಷ್ಟವಾಗಿ ಕಾಣುತ್ತ ಇದ್ದರೆ, ಒಂದಲ್ಲ ಒಂದು ದಿನ "ಮಡಿ 
ಹಿಡಿಯುವುದೇ ಮೇಲು ' ಎಂದು ಅವರ ಮನಸ್ಸಿಗೇ ತಾನಾಗಿ ತೋರಬೇಕು 
ಹಾಗಿದೆ ಈ ಏರ್ಪಾಟು.? 

“ ನೀವು ಹೇಳುವುದು ಸರಿ ಅಂತ ಕಾಣುತ್ತೆ. ಆದರೆ ನಾವು ಮಡಿ 
ಹೆಂಗಸರನ್ನೂ ತುಂಬ ನಿಕೃಷ್ಟವಾಗಿ ಕಾಣುತ್ತೇವೆ, ಅದು ತಪ್ಪಲ್ಲವೆ?? 

“ ಖಂಡಿತ ತಪ್ಪು. ಹಾಗೆ ಕಾಣಕೂಡದು. ನಮ್ಮ ಗೌರಿಯನ್ನ ನಾವು 
ಹಾಗೆ ಕಾಣುವುದಿಲ್ಲವಲ್ಲ? ” 

“ ನಿಮ್ಮ ಗೌರಿಯ್ಯ ವಿಚಾರ ಬಿಡಿ. ಅವಳು ನಿಮ್ಮ ಮನಸ್ಸನ್ನೆಲ್ಲಾ 
ಒಲಿಸಿಕೊಂಡುಬಿಟ್ಟಿ ದ್ದಾಳೆ. ದೇವರು ಗೌರಮ್ಮನ ಮಾಂಗಲ್ಯ ಉಳಿಸಲಿಲ್ಲ. 
ಅದೇನೋ ದುಃಖಸಹಬೇಕಾಡ್ದೆ. ನಿಮ್ಮ ಗೌರಮ್ಮ ಕೆಲಸಬೊಗಸೆ ಅದೇನು 
ಚಾಕಚಕ್ಕ, ಅದೇನು ಒಪ್ಪ ವಾರಣ! ಇಷ್ಟೆಲ್ಲಾ ಚಕಚಕ ಅಂತ ಕೆಲಸ 
ಮಾಡಿದರೂ ಸ್ವಲ್ಪವಾದರೂ ಬೇಸರವೇ! ಸದಾ ನಗುಮುಖ! ನನಗೆ ತುಂಬ 
ಸಂತೋಷವಾಯಿತು, ಇದ್ದರೆ ಹೀಗಿರಬೇಕು.” 

“ ಗಂಡನ ಮನೆಯಲ್ಲೆ ಹೀಗಿದ್ದರೆ ಇನ್ನೆಷ್ಟು ಸಂತೋಷವಾಗುತ್ತಿತ್ತು, 
ಸ್ವಾಮಿ. ಹೆತ್ತ ಮನೆಯ ಗಾಣದ ಎತ್ತಾಗಿರುವುದಕ್ಕಿಂತ ಗಂಡನ ಮನೆಯ 
ತೊತ್ತಾಗಿರುವುದು ಮೇಲಲ್ಲನೆ?....” 

ಶಾಮಣ್ಣನವರ ಕಂಠ ಮತ್ತೆ ಬಿಗಿಯಿತು. ತಾವು ಸ್ವಲ್ಪ ತಪ್ಪು 

ಮಾತಾಡಿದುದಾಗಿ ನೆಂಕಟಿಸುಬ್ಬಯ್ಯನವರಿಗೆ ತೋರಿ, ಮೌನವಾಗಿದ್ದರು. 
ಮಾತು ತಿರುಗಿಸಲು ಹಾದಿ ನೋಡುತ್ತಿದ್ದರು. 

ಸ್ವಲ್ಪ ಹೊತ್ತಿನಿಂದ ಮೋಡ ಕನಿದು, ತಿಂಗಳ ಬೆಳಕು ಮಬ್ಬಾಗಿತ್ತು... 
ಉಲ್ಲಾ ಸದಿಂದಲೇ ಪ್ರಾರಂಭವಾದ ಇವರ ಮಾತುಕತೆಯಂತೆ. ಅವರ ಒಳಗಿನ 
ಅಳಲ ಬೇಗೆಯಂತೆ ಹೊರಗೆ ಕೂಡ ಮಳೆಯ ಮುಂದಿನ ಧಗೆ ಆವರಿಸಿತ್ತು. 
ಆಕಾಶದಲ್ಲಿ ಮಿಂಚತೊಡಗಿತು ; ದೂರದಲ್ಲಿ ಗುಡುಗೂ ಕೇಳಿಬಂದಿತು. 

“ ಒಂದೆರಡು ಹದ ಮಳೆಯೇನೋ ಚೆನ್ನಾಗಿ ಆಯಿತು. ಆದರೂ 
ಇನ್ನೂ ಧಗೆ ಅಡಗಿಲ್ಲ. ನಿಮ್ಮ ಕಡೆ ಮಳೆ ಆಯಿತು ತಾನೆ?” ಎಂದು 
ಶಾಮಣ್ಣನವರೇ ಮಾತು, ಬದಲಿಸಿದರು. 

“ ಭರಣಿ ಮಳೆ ಸುಮಾರು. ಎಷ್ಟೋ ಕಡೆ ಇನ್ನೂ ಉತ್ತನೆಗೇ ಕ್ಸ 
ಹಾಕಿಲ್ಲ. ಕೃತ್ತಿಕೇನೂ ಎರಡು ಪಾದ ಆಗಿಹೋಯಿತು. ಕೃತ್ತಿಕೆಯಾದರೂ 
ಚೆನ್ನಾಗಿ ಹುಯ್ದರೆ ಉತ್ತನೆ ಬಿತ್ತನೆಗೆ ಅನುಕೂಲ” ಎಂದರು ವೆಂಕಟ 
ಸುಬ್ಬಯ್ಯನವರು. 

“ ಇನ್ನೊಂದು ವಿಚಾರ ನಿಮ್ಮನ್ನ ಕೇಳಬೇಕೂ ಅಂತ. ಕಾಗದಾನೇ 
ಬಕೆಯೋಣ ಅಂತ ಮಾಡಿದ್ದೆ. ನೀವು ಬಂದದ್ದು ಒಳ್ಳೆಯದೇ ಆಯಿತು.” 

“ ಏನು ವಿಚಾರ?” 

“ ಇನ್ನೇನು? ಅದೇ ವಿಚಾರ. ನಿಂತರೆ ಕೂತಕಿ ಉಟ್ಟರೆ ತೊಟ್ಟರೆ 
ಅವರದ್ದೇ ಆಲೋಚನೆ. ಈಗ ಸುಮ್ಮನೆ ಅವರನ್ನು ನೋಡಿಕೊಂಡು ಕೊರ 
ಗುತ್ತಾ ಇರುವುದಾಗಿದೆ. ನಿಮ್ಮ ಸೀತೆ, ನಮ್ಮ ಗೌರಿ ಇವರಿಗೆ ನಾವು 
ಇರುವವರೆಗೂ ಪರವಾ ಇಲ್ಲ ಅನ್ನಿ. ಅವರನ್ನ ಪ್ರೀತಿಯಿಂದಲೇ ನೋಡಿ 
ಕೊಳ್ಳುತ್ತೇವೆ. ನಾವು ಕಣ್ಣುಮುಚ್ಚಿ ಕೊಂಡಮೇಲೆ ಅವರ ಗತಿ? ಹೆಣ್ಣಿಗೆ 
ಸರಿಯಾದ ಒಂದು ಗಂಡು ದಿಕ್ಕಿರಬೇಕು, ಸ್ವಾಮಾ. ಮದುವೆಯಾಗುವುದಕ್ಕೆ 
ಮುಂಚೆ ತಂದೆ, ಮದನೆಯಾದಮೇಲೆ ಗಂಡ್ಕ ಆಮೇಲೆ ಮುಪ್ಪಿನಲ್ಲಿ ಗಂಡ 
ಇದ್ದರೂ ಸರಿ ಇಲ್ಲದಿದ್ದರೂ ಸರಿ ಮಳ್ಳಳು. ಇವರು ಹೆಣ್ಣನ್ನ ಪ್ರೀತಿಯಿಂದ 
ಗೌರವದಿಂದ ಕಾಣುವ ಹಾಗೆ ಯಾರು ಕಾಣುತ್ತಾರೆ, ವೆಂಕಟಸುಬ್ಬಯ್ಯ 
ನವಕಿ? ಅಣ್ಣ ತಮ್ಮಂದಿರಿಗೆ ಅಕ್ಕತಂಗಿ ಅನ್ನುವ ವಾಂಛಲ್ಯ ಇರಬಹುದು. 
ಅದು ಎಷ್ಟು ದಿನ ನಡೆಯುತ್ತೆ? ಅವರ ಹೆಂಡಿರು ಬಂದು ಗಂಡಂದಿರ ಕನಿ 

ನುಲಿಯುತ್ತಾರೆ. ಆಗ ಇವರ ಪಾಡು ಯಾರು ನೋಡಾರು? ಮನೆಯಲ್ಲಿ 
ಗುಲಾಮ ಚಾಕರಿಗೆ ಸಿದ್ಧವಾಗಿರಬೇಕು, ಇಲ್ಲದೆ ಕೋದಕ್ಕೆ ಮನೆ ಬಿಟ್ಟ 
ಹೊರಡಬೇಕು. ಹೊರಟು ಏನು ಮಾಡಬೇಕು?” 

“ ಈಗೇನೋ ಮೈ ಸೂರು ಬೆಂಗಳೂರಲ್ಲಿ ಮನೆತಪ್ಪಿದವರು ಸ್ಕೂಲಿಗೆ 
ಸೇ ಓಮತ್ತಿದ್ದಾರಂತೆ. ಓದಿದಮೇಲೆ ಅವರಿಗೆ ಮೇಡವರ್‌ ಕೆಲಸ ಕೊಡು 
ತ್ತಾರಂತಲ್ಲ 9? 

“ ಗಂಡುಮಕ್ಕಳನ್ನ ಮೈಸೂರು ಬೆಂಗಳೂರಲ್ಲಿ ಇಟ್ಟು ಓದಿಸುವುದೇ 
ಕಪ್ಪ. ಇನ್ನು ಹೆಣ್ಣು ಮಕ್ಕ ಳನ್ನ ಓದಿಸುವುದು ಅಂದರೆ ಸುಮ್ಮನಾಗಿಹೋಯಿತೆ? 
ಮೈಸೂರಿನಲ್ಲಿ ಹೊಸದಾಗಿ ಅದೇನೋ ನಿಡೋಸ್‌ ಹೋವರ್‌ (Widows 
home) ಅಂತ ತೆಗೆದಿದ್ದಾರಂತೆ. ದಿಕ್ಕಿಲ್ಲದ ಮನೆತಫ್ಪಿದ ಹೆಣ್ಣುಮಕ್ಕಳನ್ನ 
ಇಟ್ಟುಕೊಂಡು ಅವರಿಗೆ ವಿದ್ಯಾಭ್ಯಾಸ ಮಾಡಿಸುತ್ತಾರಂತೆ. ಹೊಲಿಗೆ, ಬೆತ್ತದ 
ಕೆಲಸ್ಮ ಹೆಣಿಗೆ ಕೆಲಸ ಇನ್ನೂ ಏನೇನೋ ಕೈಗೆಲಸ ಹೇಳಿಕೊಟ್ಟು ಮುಂದೆ 
ತಮ್ಮ ಜೀವನ ತಾವೇ ನೋಡಿಕೊಳ್ಳುವ ಹಾಗೆ ಮಾಡುತ್ತಾರಂತೆ. ಅದೇನೋ 
ಒಳ್ಳೆಯ ಏರ್ಪಾದೇ ಅಸ್ಸಿ. ನಮ್ಮ ಮಕ್ಕಳನ್ನೂ ಅಲ್ಲಿ ಸೇರಿಸುವುದಕ್ಕಾಗು 
ತ್ರೈಯೆ? ನಾವು ಬದುಕಿರುವ ಹಾಗೆಯೆ ಅವರನ್ನ ಹಾಗೆ ಸೇರಿಸುವುದಕ್ಕೆ 
ಮನಸ್ಸಾದರೂ ಬರುತ್ತೆಯೇ? ” 

“ ಉಂಟೇ ಶಾಮಣ್ಣ ನವರೆ, ಎಲ್ಲಾದರೂ ಉಂಟಿ?” . 

“ ಇತರರ ವಿಚಾರ ನಾವು ಹೇಳತಕ್ಕದ್ದೂ ಅಲ್ಲ, ಅದಕ್ಕೆ ನಾವು 
ಹೊಣೆಯೂ ಅಲ್ಲ. ನಮ್ಮ ಮಕ್ಕಳ ಯೋಗಕ್ಷೇಮ ನಾವು ನೋಡಿಕೊಂಡರೆ 
ಸಾಕು. ನನ್ನ ಮನಸ್ಸಿನಲ್ಲಿ ಬಹಳ ದಿನದಿಂದ ಒಂದು ಯೋಚನೆ ಇದೆ. ನಿಮಗೆ 
ಹೇಗೆ ತೋರುತ್ತೋ ನಾನು ಕಾಣೆ. ಪ್ರಯತ್ನ ನಟ್ಟು ನೋದೋಣ ಅಂತ 
ನನ್ನ ಮನಸ್ಸು. ಅದಕ್ಕೆ, ನಿಮ್ಮ ಸಹಾಯ ಸ್ವಲ್ಪ ಆಗಬೇಕು.” 

“ ಅದು ಏನು ಹೇಳಿ ಕೈಲಾದದ್ದನ್ನ ಅಗತ್ಯವಾಗಿ ಮಾಡೋಣ.” 

“ ನಮ್ಮ ಮಕ್ಕಳಿಗೆ " ಜೀವನಾಂಶ' ಕೊಡಿ ಅಂತ ಅವರ ಮಾವ 
ನವರನ್ನ ಕೇಳುವುದು.” 

“ ಹ್ಹಾ, ಇದು ನನಗೆ ಹೊಳೆದೇ ಇರಲಿಲ್ಲ! ” ಎಂದು ವೆಂಕಟಿಸುಬ್ಬಯ್ಯ 
ನವರು ಆಶ್ಚರ್ಯವನ್ನು ವ್ಯಕ್ತ ಪಡಿಸಿದರು : “ ಆದರೆ ನಾವು ಕೇಳಿದೆವು ಅಂತ 

ಕೇಳಿದ ಮಾತ್ರಕ್ಕೇ ಕೊಟ್ಟು ಬಿಡುತ್ತಾರೆಯೇ? ಎಂದು ಜೊತೆಗೆ ಸಂದೇಹ 
ವನ್ನೂ ಸೂಚಿಸಿದರು. 

ಕೆ ಅದನ್ನೆ ಲ್ಲಾ ನಾನು ವಿಚಾರ ಮಾಡಿದೇನೆ. ಲಾಯರ್‌ ನಂಜುಂಡಯ್ಯ 
ನವರಲ್ಲಿಯೂ ಸಲಹೆ ಕೇಳಿದೇನೆ. ಬಸವಾಪಟ್ಟಣದಲ್ಲಿರುವುದು ಪಿತ್ರಾರ್ಜಿತ 
ಆಸ್ತಿ. ಕಾನೂನು ಪ್ರಕಾರ ನಮ್ಮ ಅಳಿಯಂದಿರಿಗೆ ಬರಬೇಕಾದ ಭಾಗದಲ್ಲಿ 
ಅವರ ಹೆಂಡಿರಿಗೂ ಹಕ್ಕಿದೆ. ಕೋರ್ಟು ಕಚೇರಿ ಹತ್ತಿದರೆ ಸುಮ್ಮನೆ ಎಳೆದು 
ಕೊಂಡು ಹೋಗುತ್ತೆ. ಒಬ್ಬನಾದ ಮೇಲೆ ಒಬ್ಬ ನಂತೆ ಇಬ್ಬರನ್ನು ಕಳೆದು 
ಕೊಂಡು ಪುತ್ರಶೋಕದಲ್ಲಿರುವವರನ್ನು ಈ ವಿಚಾರದಲ್ಲಿ ಕಾಡಬಾರದು ಅಂತ 
ನಾನು ಇದುವರೆಗೂ ಸುಮ್ಮನಿದ್ಧೆ. ಕೋರ್ಟಗೆ ಹೋದರೆ, ತಲಾ ಸಾವಿರದ 
ಮೇಲೆಯೇ ಸಿಕ್ಕಬಹುದು ಅಂತ ಹೇಳುತ್ತಾರೆ. ಇಬ್ಬರಿಗೂ ಸಾವಿರ ಸಾವಿರ 
ರೂಪಾಯಿ ಕೊಡಿ ಅಂತ ಕೇಳೋಣ. ನಿಧಾನವಾಗಿ ಕೊಡಲಿ; ಆತುರವಿಲ್ಲ. 
" ಇಲ್ಲ' ಎಂದರೆ ಕೋರ್ಟಿಗೆ ಹೋಗುವುದು. ನನಗೂ ಬಹುಶಃ ಮೈಸೂರಿಗೆ 
ವರ್ಗವಾದೀತು. ಈ ವ್ಯವಹಾರ ಹೂಡಿಕೊಂಡು ಕುಳಿತರೆ, ಬಿಡುನೆಲ್ಲ ತರಲಿ? 
ನೀವು ಹೇಗೂ ಅಲ್ಲಿ ಇಲ್ಲಿ ಸುತ್ತಾಡುತ್ತಿರುತ್ತೀರಿ. ನೀವು ಬಸವಾಸಟ್ಟಣಕ್ಕೆ 
ಒಂದು ಹೆಜ್ಜೆ ಹೋಗಿ ಮೈ ಲಾರಯ್ಯನವರನ್ನ ಕಂಡುಬನ್ನಿ. ನಾನು ಹೇಳಿದೆ 
ಅಂತಲೂ ಹೇಳಿ. ನೋಡೋಣ, ಏನು ಹೇಳುತ್ತಾರೆ.” 

ಶಾಮಣ್ಣ ನವರ ಸಲಹೆಯನ್ನು ನೇಳಿ ವೆಂಕಟಸುಬ್ಬಯ್ಯನವರಿಗೆ ಕೈಗೆ 
ಸಾವಿರ ರೂಪಾಯಿ ಸಿಕ್ಕಿದ್ಟೆ ಸಂತೋಷವಾಯಿತು. “ ಅಗತ್ಯವಾಗಿ ಆಗಲಿ. 
ಇಲ್ಲಿನ ಕೆಲಸ ಮುಗಿದ ಕೂಡಲೆ, ಊರಿಗೆ ಒಂದು ಕಾಗದ ಬರೆದುಹಾಕಿ, 
ಇಲ್ಲಿಂದಲೇ ಬಸವಾಸಟ್ಟಣಕ್ಕೆ ಹೊರುಟಬಿಡುಕ್ತೇನೆ” ಎಂದು ಕಾರ್ಯಭಾರ 
ವನ್ನು ಒಪ್ಪಿಕೊಂಡರು. 


೩ 

ಕ ಕಟ್ಟಿ ಪುರಾಣ ' ನಡೆಯದ ಊರು ಯಾವುದು? ಕೊಳಲೂರೇನು ಈ 
ನಿಯಮಕ್ಕೆ ಹೊರತಲ್ಲ. ನಗರದಲ್ಲಿ ದೊಡ್ಡ ದೊಡ್ಡ ಅಧಿಕಾರಿಗಳು, ಲಾಯರು 
ಗಳು, ಹಣನಂತರು, " ರಿಟೈರ್‌ ' ಆದವರು--ಎಲ್ಲ ಸೇರಿ, ಒಂದು ಸುಂದರ 
ಭವನವನ್ನು ಬಾಡಿಗೆಗೆ ಗೊತ್ತುಮಾಡಿಕೊಂಡು, ತಿಂಗಳು ತಿಂಗಳೂ ಚಂದಾ 

ಹಣ ಕೊಟ್ಟು, ಕೆಲವರು ಇಸ್ಪೀಟಾಡುತ್ತಲೂ ಇನ್ನು ಕೆಲವರು ಟಿನಿಸ್‌ ಆಡು 
ತ್ತಲೂ, ನಡುನಡುವೆ ವಿರಾಮಕಾಲದಲ್ಲಿ ಗುಂಪುಗುಂಪಾಗಿ ಹರಟಿ ಹೊಡೆಯು 
ತ್ರಲೂ ಕಾಲ ಕಳೆಯುವ ಏರ್ಪಾಟು "ಕ್ಲಬ್‌, " ಸಂಘೆ' ಎಂಬ ಗೌರವಕ್ಕೆ 
ಪಾತ್ರವಾಗಿದೆ. ಇಲ್ಲಿ ನೆರೆಯುವವರ ವಿದ್ಯಾಸಂಸ್ಕೃತಿಗಳಿಗೆ ತಕ್ಕಂತೆ ಅವರ 
'ಾತುಕತೆಯಲ್ಲಿಯೂ ಒಂದು ನಯ, ಬಣ್ಣ, ಬೆಡಗು ಕಾಣಬರುತ್ತವೆ. 
ಇವರು ಆಡುವ ಗಂಭೀರ ಭಾಷೆಯ ವಾಕ್‌ ಕಲಹಗಳು ವಾಗ್ವಾದ ಚರ್ಚೆ, 
ವಿಚಾರವಿನಿಮಯ ಎಂಬ ನಾಗರಿಕ ಸಂಬೋಧನೆಗೆ ಪಾತ್ರವಾಗುತ್ತವೆ. ಇಲ್ಲಿನ 
ಕುಚೋದ್ಯಗಳು, ಲೇವಡಿಯ ಮಾತು, ಹಾಸ್ಯ ಪ್ರತಿಹಾಸ್ಯಗಳು " kes, 
witticisms’ ಎಂಬ ಘನಗೌರವಕ್ಕೆ ಪಾತ್ರವಾಗುತ್ತವೆ. ಇದು ನಾಗರಿಕ 
" ಹರಟಿ' ; ಕ್ಲಬ್ಬಿನಿಂದ ಹೊರಗೆ ಅದಕ್ಕೆ ಪ್ರಭಾವವಿಲ್ಲ. ಇಲ್ಲಿನ ಟೀಕೆಗಳು 
ಎಷ್ಟೆ ಕಟುವಾದರೂ, ಹುಡುಗರ ಆಟಿದ ಪಿಸ್ತೂಲು. 

ಆದರೆ ಹಳ್ಳಿ ಗಾಡಿನ " ಕ್ಲಬ್ಬು ಗಳು ಧನಬಲ ಜನಬಲದಿಂದ ಕೂಡಿರೆ 
ದಿದ್ದರೂ, ಊರ ಮೇಲೆ ಅವುಗಳ ಪ್ರಭಾನ ಹೆಚ್ಚು. ನಿತ್ಯ ಹಾಜರಿಯೇ 
ಸಂಘಕ್ಕೆ ಕೊಡಬೇಕಾದ ಚಂದಾ; ಸದಸ್ಯರ ಮಾತುಕತೆ ಸಂಘದ ನಿರ್ಣಯ. 
ಅವರಿನರನ್ನು ಕುರಿತು ಅಲ್ಲಿ ಚಿಮ್ಮಿದ ಕುತ್ಪಿತ ಓಕೆ ವಿಷಬಾಣ. ಊರಿನಲ್ಲಿ 
ನಡೆಯುವ ಮಹತ್ವದ ಸುದ್ದಿಗಳೆಲ್ಲಾ ಹೇಗೋ ಈ ಹಂಟಿಯ ಕಟ್ಟಿಗೆ ಮುಟ್ಟು 
ತ್ತದೆ; ಸುದ್ದಿಯ ಮೊಟ್ಟಿಗೆ ಹಂಟಿ ಕಾವು ಕೊಟ್ಟು, ಮೊಟ್ಟೆಯೊಡೆದು ಮರಿ 
ಯಾಗಿ, ಅದಕ್ಕೆ ರೆಕ್ಕೆ ಪುಕ್ಕ ಎಲ್ಲ ಬಲಿತು, ರಾಕ್ಷಸ ಹಕ್ಕಿಯಾಗಿ ಬೆಳೆದು, 
ಊರ ಮೇಲೆಲ್ಲಾ ಹಾರಾಡುತ್ತದೆ; ತಪ್ಪು ಎಸಗಿದವರ ತಲೆ ಕುಕ್ಕುತ್ತದೆ ; 
ಕೆಲವು ವೇಳಿ ಹಳ್ಳಿಯ "ಪೀನಲ್‌ ಕೋಡ್‌ ' ಆಗಿ ಕಾರ್ಯಕಾರಿಯಾಗುತ್ತದೆ ; 
ಹಲವು ವೇಳೆ, ನಿರಪರಾಧಿಗಳ ನೆತ್ತಿಗಳನ್ನೂ ಕುಕ್ಕುತ್ತದೆ. ಅಂತೂ, ಹಳ್ಳಿ 
ಗಳ " ಹರಟಿಯ ಕಟ್ಟಿ'ಯ ಹಕ್ಕಿಯ ಕೊಕ್ಕು ಬಲು ಚೂಪು. 

ಕೊಳಲೂರಿನಲ್ಲಿ ಎರಡು ಮೂರು ಜೂಜಿನ ಕಟ್ಟಿಗಳೂ ಮೂರು ನಾಲ್ಕು 
ಹರಟಿಯ ಕಟ್ಟಿ ಗಳೂ ಇದ್ದುವು. ಪೇಟಿಯ ಜನರಲ್ಲಿ ಕೆಲನರು ಸಾಹುಕಾರ 
ರಾಮಪ್ಪನವರ ಅಂಗಡಿಯ ಮುಂದಿನ ಕೈಸಾಲೆಯಲ್ಲಿ ಸೇರುತ್ತಿದ್ದರು; 
ಕೋಟಿಯ ಜನರಲ್ಲಿ ಪ್ರಮುಖರಾದವರು ರಾಮದೇವರ ಗುಡಿಯ ಅಂಗಳದಲ್ಲಿ 
ನೆರೆಯುತ್ತಿದ್ದರು. ಇಲ್ಲಿಯವರು ಅಲ್ಲಿಗೂ ಅಲ್ಲಿಯವರು ಇಲ್ಲಿಗೂ ಆಗಾಗ್ಗೆ 

ಹೋಗಿ ಬಂದು ಬೆರೆಯುತ್ತಿದ್ದುದೂ ಉಂಟು. ಪ್ರತಿ ಸಂಜೆ ಈ ಗುಡಿಯ 
ಸಭೆಗೆ ತಸ್ಪದೆ ಸೇರುತ್ತಿದ್ದವರು, ನಂಜುಂಡಶಾಸ್ತ್ರಿಗಳು, ನರಸಿಂಹಪಂಡಿತರು, 
ರಾಮಾಜೋಯಿ ಸರು, ತಿಪ್ಪಾವಧಾನಿಗಳು, ನರಸಿಂಹಾಚಾರ್ರು, ರಾಮಶೆಟ್ಟಿ 
ತಂದೆ ಸುಬ್ಬಯ್ಯಶೆಟ್ಟರು; ಹಿಂದಿದ್ದ ಪೋಸ್ಟ್‌ ಮಾಸ್ಟರೂ ತಸ್ಪದೆ ಬರುತ್ತಿದ್ದರು. 
ಪುಟ್ಟಣ್ಣಯ್ಯ ಅದೇನು ಕಾರಣದಿಂದಲೊ ಗುಡಿಗೆ ಬಂದರೂ ಸಭೆಗೆ ಸೇರುತ್ತಿರ 
ಲಿಲ್ಲ. ಮಿಡ್ಲ್‌ ಸ್ಕೂಲು ಕಡ್‌ಮಾಸ್ಟ್ರರು ಸುಬ್ಬರಾಯರು ಸಾಧಾರಣವಾಗಿ 
ರಜಾ ದಿವಸಗಳಲ್ಲಿ ತಪ್ಪದೆ ಬರುತ್ತಿದ್ದರು. ಶಾನುಭೋಗ ಕೃಷ್ಣ ಸ್ಪನವರು 
ಯಾರ ಗೋಷ್ಠಿಗೂ ಸೇರದೆ " ಸಾಧುಪ್ರಾಣಿ' ಎಂದು ಪ್ರಸಿದ್ಧರಾಗಿದ್ದರು. 
ವೆಂಕಟಿಸುಬ್ಬಯ್ಯನವರು ರಾಮಸ್ಪನವರಿಗೆ ಹಲವು ಬಗೆಗಳಲ್ಲಿ ಖ.ಣಿಗಳಾಗಿದ್ದ 
ರಿಂದ ಸೇಟಿಯ ಗುಂಪಿನಲ್ಲಿ ಹೆಚ್ಚಾಗಿ ಕಲೆಯುತ್ತಿದ್ದರು ; ಪುಟ್ಟಿಣ್ಣಯ್ಯನೂ 
ಆಗೊಮ್ಮೆ ಈಗೊಮ್ಮೆ ಇಲ್ಲಿಗೆ ಸುಳಿಯುತ್ತಿದ್ದ. ಶಿವರಾಮಭಟ್ಟರು ಗುಡಿಯ 
ಸಭೆಯ " ಖಾಯಂ ಕನ್ವೀನರು ' ಎಂದು ಬೇರೆ ಹೇಳಲೇಬೇಕಾಗಿಲ್ಲ. ಸುಬ್ಬಾ 
ಭಟ್ಟ ಕೆರಿಯನೆಂಬ ಕಾರಣದಿಎದ ಈ ಸಭೆಗೆ ಸೇರುವ ಅಧಿಕಾರವನ್ನು ಪಡೆದಿರ 
ಲಿಲ್ಲ. ಅನನು ರಾಮಸ್ವಾಮಿ ಹುಸೇನಿ ಕರಿಯಣ್ಣ ಇವರ " ದುಷ್ಟ ಸಹವಾಸ 
ವನ್ನು ಬಿಟ್ಟು " ಸಭ್ಯ 'ನಾದ ಮೇಲೆ, ಈ ಸಭೆಯ.ವರ ಮಾತುಕತೆಗಳನ್ನು 
ಆಲಿಸುತ್ತಾ ಕುಳಿತುಕೊಳ್ಳ ತೊಡಗಿದ. ಒಮ್ಮೊಮ್ಮೆ, ನಡುವೆ ಬಾಯಿ ಹಾಕು 
ತ್ರಲೂ ಇದ್ದ; ತಂದೆಯ ಕೈಲಿ ಬಯ್ಯಿಸಿಕೊಳ್ಳುತ್ತಲೂ ಇದ್ದ. 

ಸುಬ್ಬಾಭಟ್ಟನ ಆಪಾದನೆಯಿಲ್ಲದೆಯೇ ರಾಮಸ್ವಾಮಿ, ಕರಿಯಣ್ಣ, 
ಹುಸೇನಿ-- ಈ " ತ್ರಿಮೂರ್ತಿಗಳ ಪ್ರಸಿದ್ಧಿ ಊರಿನಲ್ಲೆಲ್ಲಾ ಹರಡಿತ್ತು ; 
ಕೋಟಿಸೇಟಿಗಳ ಮನೆಮಾತಾಗಿತ್ತು. ಸುಬ್ಬು ಭಟ್ಟಿ ಅವರ ಸಹವಾಸವನ್ನು 
ಬಿಟ್ಟಮೇಲೆ ಬಣ್ಣವೇರುತ್ತಿದ್ದ ; ಆವರ ಕುಪ್ರಸಿದ್ಧಿಗೆ ಮೆರುಗು ಕೊಡತೊಡ 
ಗಿದ. ಹೊಳೆಯ ದಂಡೆಯ ಮುರುಕು ಮಂಟಪ ಬಹಿರಂಗ ಸ್ಥಳವೇ; ಭಂಡ 
ಬಿದ್ದಿದ್ದ ಆ ಮೂವರು ಅದನ್ನೇ ತಮ್ಮ ಜೂಜಿನಕಟ್ಟೆಯನ್ನಾಗಿ ಮಾಡಿಕೊಂಡಿ 
ದ್ದರು, ಅಷ್ಟೆ. ರಾಮಯ್ಯಂಗಾರಿಯೂ ಜೂಜಿಗೆ ಮಾತ್ರ ಅವರೊಂದಿಗೆ ಸೇರು 
ಪಿದ್ದುದರಿಂದ ಅವನೂ ಜೂಜುಕಾರನೆಂಜೇನೋ ಊರಿನಲ್ಲಿ ಹೆಸರಾಗಿದ್ದನು. 
ಆದರೂ, ಅದು ಹೇಗೋ ಆ ಮೂವರ ಪಂಕ್ತಿಯಲ್ಲಿ ಇವನ ಹೆಸರು ಸೇರದೆ 
ತನ್ಪಿಸಿಕೊಂಡಿತ್ತು. ಅಷ್ಟರಮಟ್ಟಿಗೆ ಅವನು ತನ್ನ ಮರ್ಯಾದೆಯನ್ನು ಕಾಪಾಡಿ 

ಕೊಂಡಿದ್ದನು. ಆದರೂ, ಗುಡಿಯ ಸಭೆಯಲ್ಲಿ ಅನನ ಪ್ರಸ್ತಾಪ ಒಂದು ಸಲ 
ಬಂದಾಗ, ಅಲ್ಲಿಗೆ ಸಾಧಾರಣವಾಗಿ ಬರುತ್ತಿದ್ದ ಕೃಷ್ಣ ಯ್ಯಂಗಾರ್ಯರು ಮನೆಗೆ 
ಬಂದು ರಾಮಯ್ಯಂಗಾರಿಗೆ ಚೆನ್ನಾಗಿ ಛೀಮಾರಿ ಮಾಡಿದರು; " ಮಗ ಇಂಥ 
ವನೇ! ಎಂದು ಅವಮಾನವಾದಂತಾಗಿ, ಆಂದಿಫಿಂದ " ಸಭೆ'ಗೆ ಒರುವುದನ್ನೇೇ 
ಬಿಟ್ಟ ಬಿಟ್ಟಿದ್ದರು. ಸುಬ್ಬಾಭಟ್ಟನ ವಿಚಾರವೇನೂ ಬಹಿರಂಗಪಡದೆ ಇರಲಿಲ್ಲ. 
ಶಿನರಾಮಭಟ್ಟರಿಗೆ ತಮ್ಮ ಮಗನ ಕೆಟ್ಟ ಸಹವಾಸದ ವಿಷಯ ತಿಳಿದ ಕೂಡಲೆ, 
ಅವನೊಂದಿಗೆ ಬಹು ಉಗ್ರವಾಗಿ ನಡೆದುಕೊಂಡರು. ತಂದೆಯ ಉಗ್ರವರ್ತನೆ 
ಸುಬ್ಬಾ ಭಟ್ಟನ ಮೇಲೆ ಪ್ರಭಾವ ಬೀರದೆ ಇರಲಿಲ್ಲ. ಅವನು ನಿಜವಾಗಿ ಸಭ್ಯ 
ನಾಗತೊಡಗಿದ್ದ. ಆದರೆ ಸೀತೆಯ ಮೇಲಣ ಆಸೆ ಮಾತ್ರ ಅವನ ಹೃದಯದ 
ಹುತ್ತದಲ್ಲಿ ಸುಪ್ತವಾಗಿತ್ತು; ಹೊರಬರಲು ಹವಣಿಸುತ್ತಿತ್ತು. ಸೀತೆಗೋಸ್ಕರ 
ಅವನು ಬಾಯಿಬಾಯಿ ಬಿಡುತ್ತಿದ್ದುದು ಹೊರಗಿನವರಿಗೆ ತಿಳಿಯದಾದದ್ದರಿಂದ, 
ಅದರಿಂದ ಅವನು ಹೊಸದಾಗಿ ಗಳಿಸಿದ್ದ " ಸಭ್ಯ 'ತನಕ್ಕೆ ಕುಂದು ತಂದಿರಲಿಲ್ಲ. 

ಸುಬ್ಬಾ ಭಟ್ಟಿ ಕಾಮತೃಸೆಯಿಂದ ಸೀತೆಯನ್ನು ಹಿಂಬಾಲಿಸಿದ್ದು ದಿಟ. 
ಆದರೆ ತನ್ನ ಹೆಸರು ಕೆಡುವ ಮಟ್ಟಿಗೆ ಅವಳೊಂದಿಗೆ ಹೀನಾಯವಾಗಿ ವರ್ತಿ 
ಸುವುದಿಲ್ಲನೆಂದೂ ಅವನು ನಿರ್ಧರಿಸಿಕೊಂಡಿದ್ದನು. ಆದರೆ ಪುಟ್ಟಣ್ಣಯ್ಯ ತನ್ನ 
ಮೇಲೆ ಬರಬಹುದಾದ ಆರೋಪಣೆಯ ಸಂಭವವನ್ನು ಸುಬ್ಬಾ ಭಟ್ಟನ 
ಮೇಲೆಯೇ ತಿರುಗಿಸಿದಾಗ ಸುಬ್ಬಾಭಟ್ಟ ನಿಗೆ ಆಶ್ಚರ್ಯದೊಂದಿಗೆ ಕೋಪವೂ 
ಉಂಟಾಯಿತು. "ಎಲಾ ಪುಟ್ಟಣ್ಣಯ್ಯ, ಇರಲಿ; ನಿನ್ನ ಕೈಲಿ ಕೊಟ್ಟಣ ಕುಟ್ಟಿ 
ಸುತ್ತೇನೆ” ಎಂದು ಸುಬ್ಬಾ ಭಟ್ಟ ತನ್ನಲ್ಲಿಯೇ ಶಪಥ ಮಾಡಿಕೊಂಡನು. 
ಮಾರನೆಯ ದಿನ ಸಂಜೆ ಗುಡಿಯ ಸಭೆಯಲ್ಲಿ “ ಪುಟ್ಟಣ್ಣಯ್ಯ ಸೀತೆಯ 
ಮೇಲೆ ಕೈಮಾಡಿದ ” ಎಂದು ಘೋಷಿಸಿದನು. 

ಕುಳಿತಿದ್ದವರಿಗೆಲ್ಲಾ ಕಟ್ಟಚ್ಚರಿಯಾಯಿತು. 

4 ನೀನು ಕಂಡೆಯೇನೋ? ಇಲ್ಲದ್ದು ಸಲ್ಲದ್ದು ಹೇಳಿ ಕೆತಾಸತಿ ಹಚ್ಚೆಸ 
ಜೇಡ” ಎಂದು ಶಿವರಾಮಭಟ್ಟರು ಮಗನನ್ನು ರುಂಕೆಸಿದರು. 

“ ಕಾಣುವ ಹೊತ್ತಿಗೆ ತಾನೆ ಹೇಳಿದ್ದು? ಇನತ್ತು ಸೀತೆಗೆ ಹಾಗೆ 
ಮಾಡಿದ; ನಾಳೆ ಇನ್ನೊಬ್ಬರು. ದೊಡ್ಡವರು ಅವನಿಗೆ ಬುದ್ದಿ ಕಲಿಸಬೇಕು 
ಅಂತ ತಾನೆ ನಾನು ಹೇಳಿದ್ದು? ಇಲ್ಲದಿದ್ದರೆ ನನಗೇನು?” 

“ ಎಲ್ಲಿ? ಯಾವಾಗ” ಎಂದು ಕುತೂಹಲದಿಂದ ಪ್ರಶ್ನಿಸಿದರು ರಾವ: 
ಜೋಯಿಸರು. 

“ ನಿನ್ನೆ ಸಂಜೆ. ಅಂಚೆಕಚೇರಿಯೊಳಗೇ.” 

4 ಈ ವಿಚಾರ ನಿನಗೆ ಹೇಗೆ ಮೊದಲು ಗೊತ್ತಾಯಿತು? 

4 ನಾನು ಹೊಳೆಯಿಂದ ಬಟ್ಟಿ ಒಗೆದುಕೊಂಡು ಸಂಧ್ಯಾವಂದನೆ ಮಾ 
ಕೊಂಡು ಬರುತ್ತಿದ್ದೆ. ಆಗ ಸೀತನ್ಮು ಅಂಜಿಕಚೇರಿಯ ಕಡೆ ಹೋಗುತ್ತಿದ್ದಳ 
ಕೈಯಲ್ಲಿ ಕಾಗದ ಇತ್ತು. ಈಜೆಗಂತೂ ಅವಳು ಎಂದೂ ಮನೆ ಬಿಟ್ಟು ಹೊ 
ಟವಳಲ್ಲ. ಅದು ಎಲ್ಲರಿಗೂ ಗೊತ್ತು. ನಾನು ಹಿಂದೆಯೇ ಹೋದೆ.” 

"4 ಕಕಿಯದೆ ಮಾಡದೆ ನೀನು ಯಾಕೆ ಹಿಂಜಿ ಹೋದೆ? ಎಂದು ಸುಃ 
ರಾಯರು ಪ್ರಶ್ನಿಸಿದರು. ಸುಬ್ಬಾ ಭಟ್ಟ ನಿಗೆ ಈ ಪ್ರಶ್ನೆ ಇಕ್ಕಟ್ಟಿನಲ್ಲಿ ಸಿಲುಕಿಸಿತ 

« ನನಗೆ ಏನೋ ಅನುಮಾನವಾಯಿತು. ಪುಟ್ಟಣ್ಣ ಯ್ಯನನರ ಸಂಸಾ 
ಊರಿನಲ್ಲಿ ಇಲ್ಲ. ಯಾರೂ ಹೆಚ್ಚಾಗಿ ತಿರುಗಾಡುವ ಸ್ಥಳವಲ್ಲ. ಸ್ಥೂಲಿಗ 
ರಜ. ಹುಡ.ಗರೂ ಅತ್ತ ಸುಳಿಯುವುದಿಲ್ಲ. ಪುಟ್ಟಣ್ಣ ಯ್ಯನವರ ಸ್ವಭಾ 
ಸ್ವಲ್ಪ ಕೆಟ್ಟದ್ದು ಅಂತ ಸೀತಮ್ಮನ ಅಣ್ಣ ರಾಮಸ್ವಾಮಿಯೇ ನನಗೆ ಒಂ 
ಸಲ ತಿಳಿಸಿದ್ದ. ಇದರ ಮೇಲೆ ಏನಾದರೂ ಇರಲ್ಲಿ ಪರೀಕ್ಷೆ ಮಾಡಿಯೆ: 
ಬಿಡೋಣ ಎಂದು ಹಿಂದೆ ಹೋಗಿ, ಅರಳಿಕಟ್ಟೆಯ ಬಳ್ಳಿ ಕುಳಿತಿದ್ದೆ. 
ಎಂದು ಸಮಯಸ್ಸ್ಫೂರ್ತಿಯಿಂದ ತನ್ನ ಕಥನವನ್ನು ಪ್ರಾರಂಭಿಸಿ, ಮುಂ 
ನಡೆದದ್ದೆಲ್ಲನನ್ನೂ ತಾನು ಕಂಡಂತೆ ಬಣ್ಣ ಕಟ್ಟಿ ಬಿತ್ತರಿಸಿದ. 

“ ಹೀಗೆಯೇ ಆಗಿದ್ದರೆ ನಿಮ್ಮ ಮಕ್ಕಳ ಊಹೆ ಸರಿಯಾಗಿದೆ. ಆದ 
ಪುಟ್ಟಣ್ಣ ಯ್ಯನೊಬ್ಬನೇ ಅಪರಾಧಿ ಎಂದು ಹೇಗೆ ಹೇಳುವುದು? ಸೀತೆ ತಾನ 
ಗಿಯೇ ಇಸ್ಟ ಸಟ್ಟ ಅಲ್ಲಿಗೆ ಹೋಗಿರಬಹುದಲ್ಲ? ಆಗ ನಾವು ಏನೂ ಮಾಡು: 
ಹಾಗಿಲ್ಲ” ಎಂದರು ನರಸಿಂಹಾಚಾರ್ರು. 

ನಿಜದ ಸಂಗತಿ ಹಾಗಿರಲಿಲ್ಲ. ಹಾಗಿದ್ದರೂ ಇರಬಹುದಲ್ಲವೆ ಎಂ! 
ಸಂದೇಹ ಸುಬ್ಬಾಭಟ್ಟನನ್ನು ಬಾಧಿಸದೆ ಹೋಗಲಿಲ್ಲ. ಆದರೆ ತಾನೇ ಬಯಸಿ! 
ಸೀತೆ, ತನ್ನೊಡನೆಯೇ ಹಾಗೆ ನಡೆದುಕೊಂಡಿಲ್ಲದ ಏನೂ ಅರಿಯದ ಹುಡುಗಿ 
ಕೆಟ್ಟಿವಳಾಗಲು ಬಯಸಿದ್ದಾಳೆ ಎಂದು ನಂಬಲು ಅವನು ಸಿದ್ದನಾಗಿರಲಿಲ್ಲ 
ಸೀತೆಯ ಮೇಲಣ ಪಕ್ಷಪಾತ ಅನಳ ನಿರ್ದೋಸಷಿತ್ವವನ್ನು, ನಿರಪರಾಧಿತ್ಯ 

ನನ್ನು ಸ್ಥಾಪಿಸಲು ಆವನನ್ನು ಫ್ರೇರಿಸಿತು. 

“ ತಂದೆತಾಯ ಅಂಕೆಯಲ್ಲಿರುವ ಸೀತೆಯಂಥ ಹೆಣ್ಣು ಕೂಸು ಪುಂಶ್ಚಲಿ 
ಯಾಗುತ್ತಾಳೆ ಎಂದರೆ ನಂಬುವುದು ಕಷ್ಟ. ಇದರಲ್ಲಿ ಏನೋ ತಳತಂತ್ರ ಇದೆ” 
ಎಂದರು ನಂಜುಂಡಶಾಸ್ತ್ರಿಗಳು. 

ಸುಬ್ಬಾಭಟ್ಟಿನಿಗೆ ನಂಜುಂಡಶಾಸ್ತ್ರಿಗಳ ಮಾತಿನಿಂದ ಸ್ವಲ್ಪ ಬೆಂಬಲ 
ಸಿಕ್ಕಿದಂತಾಗಿ, ಬಾಯಿ ಬಿಟ್ಟನು: 

“....ನನಗೆ ಅನುಮಾನವಾಗಿ ತಾನೆ ನಾನು ಪೋಸ್ಟಾಫೀಸಿನ ಜಗಲಿಯ 
ಮೇಲೆ ಕಾದು ಕುಳಿತದ್ದು? ಹತ್ತು ಹದಿನೈದು ನಿಮಿಷ ಹಾಗೆ ಕಾದು ಕುಳಿ 
ತಿದ್ದೆ. ಪುಟ್ಟಣ್ಣಯ್ಯ ಸೀತೆ ಇಬ್ಬರೂ ಹೊರಕ್ಕೆ ಬಂದಾಗ ನೋಡಿದೆನಲ್ಲ: 
ಸೀತೆಯ ತಲೆಯ ಕೂದಲೆಲ್ಲ ಕೆದರಿತ್ತು. ಕಣ್ಣೆಲ್ಲ ಅತ್ತು ಅತ್ತು ಕೆಂಸಗಾಗಿತ್ತು. 
ಕೆನ್ನೆ ಕೂಡ ಒದ್ದೆಯಾಗಿತ್ತು. ಅವಳು ತಾನಾಗಿಯೇ ಇಷ್ಟ ಸಟ್ಟು ಅಲ್ಲಿಗೆ 
ಹೋಗಿದ್ದಿದ್ದರೆ, ಅವಳು ಹಾಗಿರುತ್ತಿದ್ದಳೆ? ನಗುತ್ತ ನಗುತ್ತ ಹೊರಕ್ಕೆ ಬರುತ್ತಿ 
ದ್ದಳು. ಹೌದೋ ಅಲ್ಲವೋ?” 

ಎಲ್ಲರೂ ಕ್ಷಣಕಾಲ ಸ್ತಂಭೀಭೂತರಾಗಿದ್ದರು. ಸುಬ್ಬಾಭಟ್ಟನ ತರ್ಕ 
ಬದ್ಧವಾದ ಮಾತು ಎಲ್ಲರ ಮನಸ್ಸಿಗೂ ಸರಿ ಕಂಡಿತು; ಎಲ್ಲರ ಮನಸ್ಸಿನ 
ಮೇಲೂ ಪರಿಣಾಮವುಂಟುಮಾಡಿತ್ತು. ಎಲ್ಲವನ್ನೂ ಕೇಳಿಯಾದಮೇಲೆ 
ನಂಜುಂಡಶಾಸ್ತ್ರಿಗಳು ಅಧಿಕಾರವಾಣಿಯಿಂದ ನುಡಿದರು: 

" ಸೀತೆ ಕಚೇರಿಯ್ಗೊಳಗೆ ಪರಪುರುಷನೊಂದಿಗೆ ಏಕಾಂತದಲ್ಲಿ ಸ್ವಲ್ಪ 
ಹೊತ್ತು ಇದ್ದದ್ದು ಉಂಟು. ಇಷ್ಟರಿಂದಲೇ, ಅವಳೇ ಒಪ್ಪಿಕೊಂಡ ಹೊರತು 
ಅವಳ ಮಾನಭಂಗವಾಗಿದೆಯೆಂದು ಊಹಿಸುವುದಕ್ಕೆ ಪ್ರಮಾಣಗಳಿಲ್ಲ. ಆದರೂ 
ಇದು ಒಂದು ಹೇಯವಾದ ಪ್ರಕರಣ. ಯಾವುದೂ ಪ್ರಕಟವಾಗಿ ನಡೆಯದೇ 
ಇರುವುದರಿಂದ ಹೆಣ್ಣು ಮಗುವಿನ ಮಾನ ಕಾಪಾಡಬೇಕಾದ್ದು ನಮ್ಮ ಕರ್ತವ್ಯ. 
ಹೆಚ್ಚು ಗುಲ್ಲಿಗೆ ಅವಕಾಶ ಕೊಡಬಾರದು. ನಾವು ಮೊದಲು ಮಾಡಬೇಕಾದ 
ಕೆಲಸ ಎಂದರೆ, ಮಗಳ ವಿಚಾರದಲ್ಲಿ ಹೆಚ್ಚು ಜಾಗರೂಕರಾಗಿರಬೇಕೆಂದು 
ವೆಂಕಟಸುಬ್ಬಯ್ಯನವರಿಗೆ ಎಚ್ಚರಿಕೆ ಕೊಡಿಸುವುದು. ಎರಡನೆಯದಾಗಿ, ಸಾಧ್ಯ 
ವಾದಷ್ಟು ಬೇಗ ಶಾಸ್ತ್ರೋಕ್ತ ರೀತಿಯಲ್ಲಿ ಸೀತಮ್ಮನಿಗೆ ಮಡಿ ಕೊಡಿಸುವುದು : 
ಇದರಿಂದ ಅವಳಿಗೂ ಕ್ಷೇನು, ಕುಟುಂಬಕ್ಕೂ ನೆಮ್ಮದಿ, ಊರೊಟ್ಟಿನ ಶುದ್ಧ 

ಜೀವನಕ್ಕೂ ಶ್ರೇಯಸ್ಕರ. ಮೂರನೆಯದಾಗಿ...” ಎಂದು ಶಾಸ್ತ್ರಿಗಳು ಸ್ವಲ್ಪ 
ತಡವರಿಸಿದರು. 

“ ಪುಟ್ಟಣ್ಣಯ್ಯನ ಕೈಲಿ ಕೊಟ್ಟಣ ಕುಟ್ಟಿ ಸುವುದು ” ಎಂದು ಸುಬ್ಬಾ 
ಭಟ್ಟ ಉದ್ರೇಕಗೊಂಡು ತಟ್ಟನೆ ನುಡಿದುಬಿಟ್ಟ. « ಹಾಗೆಂದರೇನೋ?? 
ಎಂದು ತಂದೆ ಮಗನನ್ನು ಪ್ರಶ್ನಿಸಿದರು. ಚ ಅವನನ್ನು ಬೇರೆಯ ಊರಿಗೆ ಎತ್ತಿ 
ಹಾಕಿಸಿ ಬೇರೆಯ ಪೋಸ್ಟ್‌ ಮಾಸ್ಟ್ರರನ್ನು ಬರಮಾಡಿಕೊಳ್ಳುವುದು! ” ಎಂದು 
ಸುಬ್ಬಾಭಟ್ಟನು ವಿವರಣೆಯಿತ್ತನು. “ ಅದೇನೂ ಕಷ್ಟವಿಲ್ಲ. ಪೋಸ್ಟ್‌ 
ಇಲಾಖೆಗೆ ಒಂದು ಮೂಗರ್ಜಿ ಬರೆದು ಹಾಕಿದರಾಯಿತು. ಕೆಲವು ವೇಳೆ, 
ಮೂಗರ್ಜಿಗೆ ಇರುವ ಬೆಲೆ, ರುಜು ಹಾಕಿದ ಅರ್ಜಿಗೆ ಇರುವುದಿಲ್ಲ. ರುಜು 
ಹಾಕಿದರೆ, ಪೋಸ್ಟ್‌ಲ್‌ ಇನ್‌ಸ್ಸೆಸ್ಕರು ಬಂದು ನಮ್ಮನ್ನೆಲ್ಲಾ ವಿಚಾರಿಸುತ್ತಾರೆ. 
ಇದಕ್ಕೆಲ್ಲಾ ದಾಖಲೆ, ಪ್ರಮಾಣ, ಸಾಕ್ಷಿ ಎಲ್ಲಿಂದ ತರುವುದು? ಮೂಗರ್ಜಿ 
ಯಾದರೆ, ಏನೇನು ಬೇಕಾದರೂ ಬರೆಯಬಹುದು ” ಎಂದರು ಸುಬ್ಬರಾಯರು. 
“ ನೀವೇ ಬರೆಯಬೇಕು ಆರ್ಜಿಯನ್ನ, ಇಂಗ್ಲಿಷಿನಲ್ಲಿ” ಎಂದು ಸಲಹೆ 
ಮಾಡಿದ ಸುಬ್ಬಾಭಟ್ಟಿ. ಸ್ತ ಅಯ್ಯಯ್ಯೊ, ಅದು ಮಾತ್ರ ಬೇಡ ಅಪ್ಪ. ನಾನು 
ಸರ್ಕಾರಿ ನೌಕರ. ನಾನು ಅಂತ ಸುಲಭದಲ್ಲೇ ಗೊತ್ತಾಗಿಹೋಗುತ್ತೆ ” ಎಂದು 
ಸುಬ್ಬರಾಯರು ಭೀತಿಯನ್ನು ವ್ಯಕ್ತ ಪಡಿಸಿದರು. “ ಬೇಡ, ಕನ್ನಡದಲ್ಲೇ ಬರೆದು 
ಕೊಡಿ. ನಾನೇ "ಕಾಪಿ? ಮಾಡಿ ಕಳಿಸುತ್ತೇನೆ” ಎಂದು ಸುಬ್ಬಾ ಭಟ್ಟಿನೂ 
ತಾನು ಕಲಿತಿದ್ದಷ್ಟು ವಿದ್ಯೆಗೆ ತಕ್ಕ ಹೆಮ್ಮೆಯನ್ನು ಬೆರಸಿ ಹೇಳಿದನು. 

ತುಸು ಹೊತ್ತು ಎಲ್ಲರೂ ಮೌನವಾಗಿದ್ದರು. 

4 ವೆಂಕಟಸುಬ್ಬಯ್ಯನವರು ಯಾವಾಗಲಾದರೂ ದೇವಸ್ಥಾನಕ್ಕೆ ಬಂದರೆ 
ನಾನು, ಕಂಡೂ ಕಾಣದ ಹಾಗೆ ತಿಳಿದೂ ತಿಳಿಯದ ಹಾಗೆ, ಯಾರೋ ಕಂಡ 
ದ್ದನ್ನು ಯಾರೋ ಹೇಳಿ ಸುಬ್ಬಾಭಟ್ಟಿ ಕೇಳಿ ನನಗೆ ತಿಳಿಸಿದ ಹಾಗೆ, ಅತಿ 
ಸೂಕ್ಷ್ಮವಾಗಿ ಅವರಿಗೆ ತಿಳಿಸಿಬಿಡುತ್ತೇನೆ. ಆಗಬಹುದು ತಾನೆ?” ಎಂದು 
ಶಿನರಾಮಭಟ್ಟಿರು " ಸಭೆ'ಯ ಅಪ್ಪಣೆ ಕೇಳಿದರು. “ ಅದೇ ಸರಿಯಾದ 
ಮಾರ್ಗ” ಎಂದು ಎಲ್ಲರೂ ಒಪ್ಪಿದರು. “ ಮಡಿ ಗಿಡಿ ಹಿಡಿಸುವ ವಿಚಾರ 
ಹೇಳುವುದಕ್ಕೆ ಹೋಗಬೇಡಿ. ಅದು ಅವರಿಗೆ ಸೇರಿದ ವಿಚಾರ. ನಾವು ಪ್ರಶ್ಲಿ 
ಸುವುದೂ ಬೇಡ” ಎಂದರು ಸುಬ್ಬರಾಯರು. " ಇರಲಿ, ಆ ವಿಚಾರ ಸದ್ಯಕ್ಕೆ 

ಬೇಡ. ಮುಂಜೆ ನಾನು ಸಮಯ ಸಂದರ್ಭ ಸಿಕ್ಕಿದಾಗ ತಿಳಿಸುತ್ತೇನೆ” ಎಂದು 
ಶಾಸ್ತ್ರಿಗಳು ಹೇಳಿದರು. 

ಮಾರನೆಯ ದಿನದಿಂದ "ಸಭೆ'ಯಲ್ಲಿ ಸುಬ್ಬಾ ಭಟ್ಟ ನಿಗೆ ಒಂದು 
ಗೌರವದ ಸ್ಥಾನ ಕಲ್ಪಿತವಾಯಿತು. ಹಿರಿಯರ ಮಾತುಕತೆಯಲ್ಲಿ ಕ್ರಮ 
ಕ್ರಮವಾಗಿ ಬೆರೆಯತೊಡಗಿದನು. 


೪ 


ಎರಡು ಮೂರು ದಿನಗಳಲ್ಲಿ ಹಿಂದಿರುಗುತ್ತೇನೆ ಎಂದು ತಿಳಿಸಿಹೋಗಿದ್ದ 
ವೆಂಕಟಸುಬ್ಬಯ್ಯನವರು ಊರಿಗೆ ಮರಳಲು ಒಂದು ವಾರವೇ ಹಿಡಿಯಿಶು. 
ಈ ನಡುವೆ, ಸೀತೆಯ ಪ್ರಕರಣ ಊರ ಮಾತಾಗಿತ್ತು. ಗುಡಿಯ ಸಭೆಯ 
ಪ್ರಭೃತಿಗಳು ವಿಷಯವನ್ನು " ಸೇಟಿಯ ಮಾತಾಗಿ? ಮಾಡಲು ಇಷ್ಟಪಡದೆ 
ಇದ್ದರೂ ದಿನವೊಪ್ಪೊತ್ತಿನಲ್ಲಿ ಅದು " ಕೋಟಿಯ ಮಾತಾಗಿ 'ಬಿಟ್ಟಿದ್ದಿತು. 
ಗಂಡಸರು ತಮ್ಮ ತಮ್ಮ ಮನೆಯ ಹೆಂಗಸರಲ್ಲಿ, " ಹೀಗಂತೆ, ಅಯ್ಯೋ ಪಾಪ' 
ಎಂದು ಸೀತೆಯ ಬಗೆಗೆ ಮರುಕವನ್ನು ತಳೆದೇ ವಿಷಯವನ್ನು ಪಿಸುಮಾತಿನಲ್ಲಿ 
ಅರುಹುತ್ತಿದ್ದರು. ಹೆಂಗಸರ ಕಿನಿಗೆ ಒಂದು ಹೆಣ್ಣಿನ ನಿಷಯವೇ ಬಿದ್ದರೆ ಕೇಳ 
ಬೇಕೆ? ಕಿವಿಯಿಂದ ಕಿವಿಗೆ ಬಾಯಿಂದ ಬಾಯಿಗೆ ಬಿದ್ದು, ಜಗಲಿಯಿಂದ 
ಜಗಲಿಗೆ ಹಾರಿ, ಕೋಟಿಯನ್ನು ಬಿಟ್ಟು ಸೇಟೆಗೂ ಕಾಲಿಕ್ಕಿತು. ಕರಿಯಣ್ಣನೇ 
ರಾಮಸ್ವಾಮಿಯನ್ನು ಕೇಳಿದ: “ ಏನೋ, ಆ ಪುಟ್ಟಣ್ಣ ಯ್ಯನೋರಿಗೆ ಸ್ವಲ್ಪ 
ಗ್ರಾಚಾರ ವಕ್ರಿಸಿರುವ ಹಾಗೆ ಕಾಣುತ್ತದಲ್ಲೋ. ಅದೇನೋ ಮೊನ್ನೆ ಸಂಜೆ 
ನಿನ್ನ ತಂಗೀ ಮೇಲೆ ಒಸಿ ಕೈಮಾಡಿದನಂತೆ ? ” ರಾಮಸ್ವಾಮಿ ಸ್ವಾರ್ಥಕ್ಕೋ 
ಸ್ಕರ ಪುಟ್ಟಣ್ಣ ಯ್ಯನವರ ವಕೀಲಿ ವಹಿಸಲೇಬೇಕಾಯಿತು. “ ಇದು, ಸುಬ್ಬಾ 
ಭಟ್ಟ ಹರಡುತ್ತಿರುವ ಸುಳ್ಳು ಸುದ್ದಿ, ತನ್ನ ಮಾನ ಕಾಪಾಡಿಕೊಳ್ಳು ವುದಕ್ಕೆ. 
ನಿಜವಾಗಿ ನಡೆದದ್ದೇನು, ನಿನಗೆ ಗೊತ್ತೆ?” ಎಂದು ರಾಮಸ್ವಾಮಿ ಹೇಳಿದಾಗ, 
ಕರಿಯಣ್ಣ ನಿಗೆ ಆಶ್ಚರ್ಯವಾಯಿತು. “ ಏನು?” ಎಂದು ಕುತೂಹಲಗೊಂಡು 
ಪ್ರಶ್ನಿಸಿದ. ಪುಟ್ಟಣ್ಣ ಯ್ಯನೂ ರಾಮಸ್ಟ್ವಾಮಿಯೂ ಒಟ್ಟು ಗೂಡಿ ಆಲೋಚನೆ 
ಕಟ್ಟದ ಕಥೆಯನ್ನು ರಾಮಸ್ವಾಮಿ ಕರಿಯಣ್ಣ ನಿಗೆ ಸವಿಸ್ತಾರವಾಗಿ ಹೇಳಿ, 
ಪುಟ್ಟಣ್ಣಯ್ಯ ವಾಸ್ತನವಾಗಿ ಸೀತೆಯ ಮಾನವನ್ನು ಕಾಪಾಡುವುದಕ್ಕೆ 

ಪ್ರಯತ್ನ ಪಟ್ಟ ನೆಂದು ಸ್ಥಾಪಿಸಿದ. ಈ ವಿಷಯ ಕ್ರಮಕ್ರಮವಾಗಿ ಕೋಟಿ 
ಯೊಳಕ್ಕೆ ಹರಿದುಬಂದಿತು. ಇದರ ಫಲಿತಾಂಶವಾಗಿ, ಸೀತೆಯ ಮೇಲಿನ 
ಕಳಂಕ ಇನ್ನಷ್ಟು ಕಪ್ಪಾಯಿತು; ಯಾರು ಕೆಡಿಸಿದರೇನು ಅವಳು ಕೆಟ್ಟದ್ದು 
ಮುಖ್ಯ ಎಂದು ಸಿದ್ಧಾ ಂತನಾಯಿತು. 

ಊರ ಹೆಂಗಸರು ಸ್ನಾನಘಟ್ಟಿದಲ್ಲಿ ಸೇರಿದಾಗ ಇಂಥ ವಿಚಾರಗಳನ್ನು 
ಕುರಿತು ಧಾರಾಳವಾಗಿ ಮನಃಪೂರ್ತಿಯಾಗಿ ಮಾತನಾಡುವರು. ಸಾಧಾರಣ 
ವಾಗಿ ಹೆರರ ಹುಳುಕನ್ನು ಎತ್ತಿ ಆಡುವುದೇ ಆವರ ಸಂಭಾಷಣೆಯ ಸಾಮಗ್ರಿ ; 
ಆಗುವವರು, ಅಗದೆ ಇರುವವರು ಎಂಬ ತಾರತಮ್ಯ ಭೇದನಿಲ್ಲದೆ ಎಲ್ಲರ 
ಮೇಲೂ ವಿಷ ಕಾರುವುದೇ ನಾಲಗೆಯ ಕಡಿತಕ್ಕೆ ಮದ್ದು ; ಪರಿಣಾಮದ ಮೇಲೆ 
ಲಕ್ಷ್ಯವಿಡದೆ ಟೀಕೆ ಮಾಡುವುದೇ ಹಲ್ಲನ್ನು ಹರಿತವಾಗಿಡಲು ಸಾಣೆಯಕಲ್ಲು. 
ಊರಿನೊಳಗೆ ಗುಸುಗುಸು ಪಿಸಪಿಸ ಎನ್ನುವವರೆಲ್ಲ ಸ್ನಾನಘಟ್ಟದಲ್ಲಿ ಗಂಟಿಲು 
ಬಿಟ್ಟು ಮಾತಾಡುವರು : ಇಲ್ಲದಿದ್ದರೆ ಆ ಹೊಳೆಯ ಗಾಳಿಯ ಮರಗಳ 
ಮೊರೆತದಲ್ಲಿ ಕೇಳಿಸುವುದಿಲ್ಲವಲ್ಲ! ಮನಸ್ಸಿನಲ್ಲಿ ತುಂಬಿರುವ ಹೊಲಸಿನ ಮೈಲಿಗೆ 
ಯನ್ನೆಲ್ಲಾ ಮಾತಾಡಿ ತೊಳೆದುಕೊಂಡು ಮಡಿಯಾಗಿ ಮನೆಗಳಿಗೆ ಹಿಂದಿರುಗು 
ವರು! ಮೈಲಿಗೆಯ ಮಾತನ್ನು ಗಾಳಿ ಹೊಡೆದುಕೊಂಡು ಹೋಗುವುದು, 
ಹೊಳೆ ಕೊಚ್ಚಿ ಕೊಂಡು ಹೋಗುವುದು. ಈ ಮಾತುಕತೆಯಿಲ್ಲದಿದ್ದರೆ ಹಳ್ಳಿ ಯ 
ಮಂದಿ ಬದುಕುವುದಾದರೂ ಹೇಗೆ? 

ಪಕ್ಕದ ಮನೆಯ ಸಾತಮ್ಮನವರಿಗೆ ಹೊಸ ಸುದ್ದಿ ಕೆನಿಗೆ ಬಿದ್ದ ಕೂಡಲೆ 
ಅವರು ಅದನ್ನು ಪಾರ್ವತನ್ಮುನವರಿಗೆ ಶಿಳಿಸಿಬಿಡುದಾಗಿ ನಿರ್ಧರಿಸಿಬಿಟ್ಟಿ ದ್ದರು. 
ಅಲ್ಲದೆ ಕೋಟಿಯ ನೆರೆಹೊರೆಯ ಹೆಂಗಸರು ಆ ಕಾರ್ಯಭಾರವನ್ನು ಅವರಿಗೇ 
ವಹಿಸಿಬಿಟ್ಟಿದ್ದರು : “ ನೋಡಿ, ನೀವಾದರೆ ತೀರ ಪಕ್ಕದ ಮನೆಯನರು. ಸಲಿಗೆ 
ವಹಿಸಿ ಒಂದು ಮಾತು ಹೇಳಬಹುದು. ನಾವು ಏನೂ ಅಂತ ಕೇಳೋಣ? ” 
ಎಂದಿದ್ದರು. ಅದೇ ಮೇರೆಗೆ, ಎರಡು ಮೂರು ದಿನ ಆದಮೇಲೆ, ತಮಗಿಂತ 
ಮುಂಚೆಯೇ ಹೊಳೆಗೆ ಹೊಂಟದ್ದ ಪಾರ್ವತಮ್ಮನವರನ್ನು ಮನೆಯ ಬಾಗಿಲಿಗೆ 
ರಂಗೋಲಿಯಿಡುತ್ತಿದ್ದ ಸಾತಮ್ಮನವರು ನಿಲ್ಲಿಸಿಕೊಂಡು, 

“ ಏನು, ಅಗಲೆ ಹೊಳೆಗೆ ಹೊರಟುಬಿಟ್ಟರಿ? ” ಎಂದರು. 

“ ಹೋಗದೆ ಇದ್ದರೆ ಆಗುತ್ತೆಯೆ. ಕುಡಿಯುವುದಕ್ಕಾದರೂ ಎರಡು 

ಬಿಂದಿಗೆ ನೀರು ಬೇಕಲ್ಲ. ಹೊತ್ತಾಗಿ ಹೊರಟರೆ, ರಾಮಸ್ವಾಮಿ ಎಷ್ಟು ಹೊತ್ತು 
ಅಂತ ಮನೆಯಲ್ಲಿರುತ್ತಾನೆ? ಅವರೂ ಊರಿನಲ್ಲಿ ಇಲ್ಲ. ಸೀತೆ ಒಬ್ಬಳನ್ನೇ 
ಬಿಟ್ಟು ಹೋಗುವುದು ಹೇಗೆ?” 

“ ಸೀತೆಗೆ ಹೇಗಿದೆ ಈಗ ಮೈಗೆ? ನಿನೋ ಪಿತ್ನಸಂಕಟ ಅಂತ ಮೊನ್ನೆ 
ದೊಡ್ಡಿ ಪತ್ರೆ ಕೇಳಿ ತೆಗೆದುಕೊಂಡು ಹೋದಿರಲ್ಲ? ” 

“ ಹಾಗೆಯೇ ಇದೆಯನ್ಮು. ಸ್ವಲ್ಪ ಜ್ವರಾನೂ ಕಾಣಿಸಿಕೊಂಡಿತ್ತು. 
ಆಸ್ಪತ್ರೆ ಔಷಧಿ ತಂದುಕೊಟ್ಟ ದಾನೆ ರಾಮಸ್ವಾಮಿ. ರಾತ್ರಿಯ ಹೊತ್ತು 
ಸರಿಯಾಗಿ ನಿದ್ದೇನೇ ಮಾಡುವುದಿಲ್ಲ; ಏನೇನೋ ಕನವರಿಕೆ. ಏನೋ ಭೀತಿ 
ಶಂಕೆ ಆಗಿರುವ ಹಾಗಿದೆಯಮ್ಮ. ಎಲ್ಲೂ ಹೊರಗೆ ಕೂಡ ಕಳಿಸುವುದಿಲ್ಲ....* 

4 ನೀವು ಕಳಿಸುವುದಿಲ್ಲ ಅನ್ನಿ. ನನಗೆ ತಿಳಿಯದೆ? ಇನ್ನೇನು ಬಂಜೆ, 
ಒಟ್ಟಗೇನೇ ಹೋಗೋಣ ” ಎಂದು, ರಂಗೋಲೆಯಿಕ್ಕಿ ಮುಗಿಸಿದ್ದ ಸಾತಮ್ಮ 
ನವರು ಒಳಕ್ಕೆ ಹೋಗಿ, ಒಗೆಯಬೇಕಾದ ಸೀರೆಒಟ್ಟಿ ಗಳನ್ನೂ ಬಿಂದಿಗೆ ತಂಬಿಗೆ 
ಗಳನ್ನೂ ಹೊತ್ತುಕೊಂಡು ಜೊತೆಗೂಡಿದರು. 

ಅರ್ಧ ದಾರಿ ಸಾಗಿದಾಗ, ಸಾತಮ್ಮನವರು ಹಿಂದೆ ಮುಂದೆ ಅಕ್ಕಪಕ್ಕ 
ತಿರುಗಿ ನೋಡಿದರು. ಯಾರೂ ಇರಲಿಲ್ಲ. ಮನಸ್ಸಿನಲ್ಲಿದ್ದುದನ್ನು ನುಡಿಯ 
ತೊಡಗಿದರು : 

“ ಈಗ ಸ್ವಲ್ಪ ದಿನದ ಹಿಂದೆ, ಹೊತ್ತಿಗೆ ಮುಂಚೆ ನಿಮ್ಮ ಸೀತೆ ಒಬ್ಬಳೇ 
ಶಾನುಭೋಗರ ಮನೆಗೆ ಹಾಲಿಗೆ ಅಂತ ಹೊರಟದ್ದಳು. ನಮ್ಮ ಮನೆಯಲ್ಲಿ 
ಕೇಳಿದ್ದರೆ ಕೊಡುತ್ತಿರಲಿಲ್ಲನೆ? ಹಾಗೆ ಒಬ್ಬಳನ್ನೇ ಹೊರಕ್ಕೆ ಬಿಡಬಾರದು 
ಅಂದ್ರೆ. ನಾನು ಹೀಗಂದೆ ಅಂತ ಏನೂ ತಿಳಿದುಕೊಳ್ಳ ಬೇಡಿ....* 

« ಆವೊತ್ತೂ ಹೀಗೇ ಹೊಳೆಗೆ ಹೋಗಿದ್ದೆ. ರಾಮಸ್ವಾಮಿ ಕಾಫಿ 
ಕಾಸಿಕೊಡು ಅಂದನಂತೆ. ಮನೆಯಲ್ಲಿ ಹಾಲಿರಲಿಲ್ಲ. ಶಾನುಭೋಗರ ಮನೆಗೆ 
ಹೋಗಿ ತೆಗೆದುಕೊಂಡು ಬಾ ಅಂತ ಹೇಳಿಕಳಿಸಿದನಂತೆ. ಅನರು ಕರಾವು 
ಕಟ್ಟಿ ದಾರೆ ಅಂತ ಅಲ್ಲಿಗೆ ಹೇಳಿಕಳಿಸಿದ ಅಂತ ಕಾಣುತ್ತೆ. ಆಮೇಲೆ, ನಾನೇ 
ಅವಳನ್ನ ಚೆನ್ನಾಗಿ ಬೈದೆ: ಹಾಗೆಲ್ಲಾ ಹೇಳದೆ ಕೇಳದೆ ಹೋಗಬಾರದು, 
ಅಂತ.” 

“ ನೀವು ಕಳಿಸುವುದಿಲ್ಲ ಅನ್ನಿ. ನನಗೆ ಗೊತ್ತಿಲ್ಲವೆ? ಅದು ಸರಿ. ನೊನ್ನಿ 

ನಿನೋ ಮತ್ತೆ ಸಂಜೆ ಪೋಸ್ಟಾಫೀಸಿಗೆ ಹೋಗಿದ್ದಳಂತೆ... ಅಲ್ಲಿ...” 

“ ಅದೇ ಅಮ್ಮ, ನಾನು ಹೇಳುವುದಕ್ಕೆ ಹೊರಟದ್ದು. ಅಂಚೆಗೆ ಹಾಕ 
ಬೇಕು ಅಂತ ಅವರು ಊರಿಗೆ ಹೋಗುವ ದಿನ ರಾಮಸ್ವಾಮಿಯ ಕೈಗೆ ಒಂದು 
ಕಾಗದ ಕೊಟ್ಟಿ ದ್ಹರಂತಮ್ಮ. ಅನನು ಆದನ್ನ ಮರೆತುಬಟ್ಟ. ಸಂಜೆ ಅವನಿಗೆ 
ಸಿಡಿಯುವ ತಲೆನೋವು. ನನ್ನ ಎದುರಿಗೇನೇ ಕಾಗದ ಹಾಕುವ ಹಾಗೆ 
ಹೇಳಿದ. ನಾನೂ ಒನ್ಪಿ ಬಿಟ್ಟಿ ಅನ್ನಿ. ಕಳಿಸಬಾರದಾಗಿತ್ತು ಅಂತ ಈಗ 
ಅನ್ನಿಸುತ್ತೆ. ಹೋಗುವಾಗಲೆ ಮುಚ್ಚಂಜೆ. ದಾರಿಯಲ್ಲಿ ಆ ಅರಳಿಕಟ್ಟಿ 
ಇದೆಯಲ್ಲಮ್ಮ, ಅಲ್ಲಿ ಅದು ಯಾನ ದೆವ್ವ ಪಿಶಾಚಿ ಕಾಣಿಸಿಕೊಂಡಿತೋ, 
ಜಿದರಿಬಿಟ್ಟಿದಾಳೆ ಅಂತ ಕಾಣುತ್ತೆ. ಎಷ್ಟು ಹೊತ್ತಾದರೂ ಮನೆಗೇ ಬರಲಿಲ್ಲ. 
ಪಾಪ್ಕ ಪುಟ್ಟಣ್ಣ ಯ್ಯನವರೇ ಕರೆದುಕೊಂಡುಬಂದು ಬಿಟ್ಟು ಹೋದರು. ಇನ್ನು 
ಮೇಲೆ ಕಳಿಸುತ್ತೇನೆಯೇ, ಖಂಡಿತ ಕಳಿಸುವುದಿಲ್ಲ. ಅವತ್ತು ದಿಗಿಲುಸಟ್ಟು 
ಬಿಟ್ಟಿ ದಾಳೆ. ಅದರ ನಚ್ಚು ಅಂತ ಕಾಣುತ್ತೆ, ಜ್ವರ....” 

“ ನಚ್ಚುಗಿಚ್ಚು ಅದೇನೂ ಇಲ್ಲ, ಪಾತಮ್ಮ. ನಾನು ಕೇಳಿದ್ದರಲ್ಲಿ.... 
ಸೀತೆ... ಪೋಸ್ಟಾಫೀಸಿನೊಳಗೇ ತುಂಬ ಹೊತ್ತು ಇದ್ದಳಂತೆ...? 

“ ನಾನೇ ಹೇಳಿದೆನಲ್ಲಮ್ಮಾ. ಹೌದು. ಪುಟ್ಟಣ್ಣ ಯ್ಯನವರೇ ಕರೆದು 
ಕೊಂಡುಬಂದು ಬಿಟ್ಟು ಹೋದರು ಅಂತ ಹೇಳಿದೆನಲ್ಲ...” 

“ ಅವರ ಹೆಂಡತಿ ಶಾರದಮ್ಮನೂ ಊರಿನಲ್ಲಿ ಇಲ್ಲವಂತೆ...” 

" ಹೌದು, ತೌರುಮನೆಗೆ ಹೋಗಿದಾಳೆ, ಬಾಣಂತನಕ್ಕೆ.” 

“ ಮನೆಯಲ್ಲಿ ಗಂಡಸರು ಒಬ್ಬರೇ ಇರುವಾಗ ಅವಳು ಒಳಕ್ಕೆ ಹೋಗ 
ಬಹುಡೇ? ಮನೆತಸ್ಸಿದ ಹುಡುಗಿ, ಈಗ ದೊಡ್ಡೋಳು ಬೇರೆ ಆಗಿದಾಳೆ ; 
ಶಾರದಮ್ಮನ ಹಾಗೆ ಕುರೂಪಿಯೂ ಅಲ್ಲ... ಈ ಗಂಡಸರನ್ನ ನೆಚ್ಚೋದಕ್ಕೇ 
ಇಲ್ಲವಮ್ಮ...” 

* ಸೀತೆ ತುಂಬ ಭಯಸ್ಥೆ ಅಂದ್ರೆ. ಹಾಗೆಲ್ಲಾ... 

4 ಸೀತೆ ಗಂಡುಬೀರಿ ಅಲ್ಲವಮ್ಮ, ನನಗೂ ಗೊತ್ತು. ಗಂಡಸರು 
ಮಾನಮರ್ಯಾದೆ ಬಿಟ್ಟಾಗ ಹೆಂಗಸಿನ ಭಯ ಅವಳನ್ನ ಕಾಪಾಡುತ್ತೆಯೆ, 
ಪಾತಮ್ಮ? ಸೀತೆ.... ನಿಮ್ಮ ಸೀತೆ ಅಲ್ಲ... ರಾಮನ ಹೆಂಡತಿ ಸೀತೆ, ರಾವಣನ 
ಜಂದೆ ಓಡಿಹೋದಳೆ? ದುರ್ಯೋಧನ ಗಂಡಂದಿರ ಎದುರಿಗೇನೇ ದ್ರೌಷದಿಯ 

ಸೀರೆ ಸೆಳಸಲಿಲ್ಲವೆ? ನಿಮ್ಮ ಸೀತೆಯದೇನು ಹೆಚ್ಚು ?.... ಮಾಡಿಡೋರ ಪಾಪ 
ಆಡಿದೋರ ಬಾಯಲ್ಲಿ ಅಂತ ನಮಗ್ಯಾಕೆ ಹೇಳಿ ಇದೆಲ್ಲ. ಅಡೀನೋ 
ಶಿವರಾಮಭಟ್ಟಿರ ಮಗನೇ ಕಣ್ಣಾಕೆ ಕಂಡನಂತಮ್ಮ...ಸೀತೆ ಪುಟ್ಟಣ್ಣಯ್ಯ 
ಇಬ್ಬರೂ ಕಜೇರಿಯಿಂದ ಹೊರಕ್ಕೆ ಬಂದದ್ದನ್ನ. ಎಷ್ಟು ದಿಟಿವೋ ಎಷ್ಟು 
ಸುಳ್ಳೋ ಯಾರಿಗೆ ಗೊತ್ತಮ್ಮ? ನಾನು ಹೀಗೆ ಹೇಳಿದೆ ಅಂತ ಏನೂ ತಿಳಿದು 
ಕೊಳ್ಳ ಬೇಡಿ. ಇನ್ನುಮೇಲೆ ಸ್ಪ ಕಟ್ಟು ನಿಟ್ಟಾಗಿದ್ದರೆ ವಾಸಿ, ಈಚಲ 
ಮರದ ಕೆಳಗೆ ಮಜ್ಜಿಗೆ ಕುಡಿದಹಾಗೆ. ಏನೂ ಇಲ್ಲದೇನೆ ಇರಬಹುದು; 
ಆದರೂ ಜನಾನೂ ಮೆಚ್ಚಿಸಬೇಕಲ್ಲಮ್ಮ.? * 

ಇಷ್ಟು ಹೊತ್ತಿಗೆ ಹೊಳೆಯೂ ಸಿಕ್ಕಿತು. ಇತರರ ಎದುರು ಇನ್ನು ಈ 
ಮಾತು ಬೆಳೆಯುವ ಹಾಗಿಲ್ಲ; ಅಲ್ಲಿಗೇ ನಿಂತಿತು. 

ಸಾತಮ್ಮನವರು ಪಾರ್ವತಮ್ಮನವರ ಮನಸ್ಸಿನಲ್ಲಿ ಒಂದು ಶಂಕೆಯ 
ಬೀಜವನ್ನು ಬಿತ್ತಿದರು. ಅವರ ಮನಸ್ಸು ತುಸು ಕಳವಳಗೊಂಡಿತು. ಹೊಳೆ 
ಯಲ್ಲಿ ಎಲ್ಲರಿಗೂ ಮುಖ ಕೊಟ್ಟು ನಿಲ್ಲುವುದಕ್ಕೂ ಮನಸ್ಸಾಗಲಿಲ್ಲ. ಬೇಗನೆ 
ಮಡಿಯುಟ್ಟು, ನೀರು ತುಂಬಿದ ಬಿಂದಿಗೆಗಳನ್ನು ಹೊತ್ತು ಮನೆಯ ಕಡೆ 
ಕಾಲು ಹಾಕಿದರು. ಆದಿನ ತಲೆಯ ಮೇಲಿನ ಬಿಂದಿಗೆ ಎಂದಿಗಿಂತ ಹೆಚ್ಚು 
ಭಾರವಾಗಿ ಕಾಣತೊಡಗಿತು ಅವರಿಗೆ. 


೫ 

ಸಾತಮ್ಮನವರು ಹೇಳಿದ್ದು ಒಂದುವೇಳೆ ನಿಜವೇ ಆದರೂ ಆ ಬಗೆಗೆ 
ಮನೆಯಲ್ಲಿ ಹಗರಣ ಮಾಡಿ ಪ್ರಯೋಜನವಿಲ್ಲವೆಂದು ಪಾರ್ವತಮ್ಮನವರು 
ಭಾವಿಸಿದರು. " ಪಾಸ್ಯ ಅವಳೇನು ಮಾಡುತಾಳೆ? ಅವಳ ದುರದೃಷ್ಟ 
ಇನ್ನೂ ಅವಳನ್ನ ಎಷ್ಟು ಬಗೆಯಲ್ಲಿ ಕಾಡಬೇಕಾಗಿದೆಯೋ. ದುಷ್ಟರಿಂದ 
ದೂರ ಇದ್ದರಾಯಿತು. ಏನೇ ಆಗಲಿ ಇನ್ನು ಅವಳನ್ನ ಮನೆ ಬಿಟ್ಟು 
ಹೊರಕ್ಕೆ ಕಳಿಸುವುದಿಲ್ಲ' ಎಂದು ನಿರ್ಧಾರಮಾಡಿಕೊಂಡರು. " ಅವರು 
ಊರಿಗೆ ಬಂದಮೇಲೆ ಅವರ ಕೈಲಿ ಹೇಳುವುದೋ ಬಿಡುವುದೋ? ' ಎಂದು 
ಅವರ ಮನಸ್ಸು ಇಬ್ಬಗೆಯಾಯಿತು. " ಪಾಸ್ಕ ಅವರೇನು ಮಾಡುತ್ತಾರೆ. 
ನಾನು ಎಚ್ಚರಿಕೆಯಿಂದ ಇರಬೇಕು ' ಎಂದುಕೊಂಡರು. ಒಂದು ಕಡೆ ಮಗಳ 

ಮೇಲೆ ಮರುಕ; ಇನ್ನೊಂದು ಕಡೆ "ಹೀಗೂ ಆಗಬೇಕಾಗಿತ್ತೆ?' ಎಂಬ 
ಕೊರಗು ; ಮಗುದೊಂದು ಕಡೆ ತಮ್ಮ ಮುಂದಿನ ಹೊಣೆಗಾರಿಕೆಯ ಬಗೆಗೆ 
ಚಿಂತೆ. ಹೆತ್ತ ಕರುಳು ಮೂಕನೋವಿನಿಂದ ವಿಲವಿಲನೆ ಒದ್ದಾ ಡತೊಡಗಿತು. 

ಸೀತೆಯ ಮನಸ್ಸೂ ಅಸ್ವಸ್ಥವಾಗಿತ್ತು. ಮತ್ತೆ ಒಂದಿರುಳು ಹಿಂದಿನಂತೆ 
ಕನವರಿಸಿಕೊಂಡಳು. ಅವಳ ಅರ್ಥಂಬರ್ಧ ವಾಕ್ಯಗಳ, ಕೂಗಿಕೊಂಡ ಹೆಸರು 
ಗಳ ಹಿಂದಿನ ಹಿನ್ನೆಲೆ ಸಾತಮ್ಮನವರು ಹೇಳಿದ್ದೇ ಇದ್ದರೂ ಇರಬಹುದೆಂದು 
ಪಾರ್ವತಮ್ಮನವರಿಗೆ ಭಾಸವಾಗತೊಡಗಿತು. ಅವಳ ದೇಹದ ಅಸ್ವಸ್ಥತೆಗೂ 
ಅದೇ ಕಾರಣವಿರಬಹುದೆಂದೂ ಅವರು ಶಂಕಿಸಕೊಡಗದರು. ತಾಯಿಯ 
ಸೂಚನೆಯಂತೆ ರಾಮಸ್ವಾಮಿ ಆಸ್ಪತ್ರೆ ಯಿಂದಲೇ ಔಷಧವನ್ನು ತಂದುಕೊಡು 
ಕ್ರಿದ್ದನು. 

ಪಾರ್ವತಮ್ಮನವರು ಹೊಳೆಗೆ ಹೋಗುವ ಕಾರ್ಯಕ್ರಮನನ್ನೇೇ ನಿಲ್ಲಿಸಿ 
ಬಿಟ್ಟರು. ಅಡಿಗೆಗೂ ಕುಡಿಯುವುದಕ್ಕೂ ಮನೆಯ ಬಾವಿಯ ನೀರನ್ನೇ ಉಪ 
ಯೋಗಿಸತೊಡಗಿದರು. ರಾಮಸ್ವಾಮಿ ಊಟಕ್ಕೆ ಕುಳಿತಾಗ, "ಯಾಕೆ, 
ನೀರು ಸ್ವಲ್ಪ ಉಪ್ಪುಪ್ಪಾಗಿದೆಯಲ್ಲ? ಬಾವಿಯ ನೀರೆ?” ಎಂದು ಕೇಳಿದ. 
“ ಹೌದಪ್ಪ. ಏನು ಮಾಡೋದು ಹೇಳು. ನನಗೂ ವಯಸ್ಸಾಗುತ್ತ ಬಂತು. 
ಹೊಳೇ ನೀರು ಹೊತ್ತೂ ಹೊತ್ತೂ ನನ್ನ ಸೊಂಟವೆಲ್ಲ ಬಿದ್ದುಹೋಯಿತು. 
ಇನ್ನುಮೇಲೆ ನನ್ನ ಕೈಲಾಗೋದಿಲ್ಲ. ಮುಖ್ಯ, ಸೊಸೆಯ ಕೈಲಿ ಸೇವೆ 
ಮಾಡಿಸಿಕೊಳ್ಳೊೋ ಪುಣ್ಯ ನನ್ನ ಹಣೆಯಲ್ಲಿ ಬರೆದಿಲ್ಲ ” ಎಂದು ಬೇಸರದ 
ದನಿಯಲ್ಲಿ ಹೇಳಿದರು. ರಾಮಸ್ವಾಮಿ ಬಾಯಿ ಮುಚ್ಚಿಕೊಂಡು ಊಟಮಾಡಿ 
ಎದ್ದು ಹೋದ. 

ರಾಮಸ್ವಾಮಿಗೆ ಇನ್ನು ಯಾವ ಬಗೆಯ ಆತಂಕವೂ ಇರಲಿಲ್ಲ. ಹಣ 
ಬರಲಿಲ್ಲನಲ್ಲಾ ಎನ್ನುವುದೊಂದೇ ಚಿಂತೆ. ಅಂಚೆಯ ಕಚೇರಿಗೆ ಅವನ ನಿತ್ಯ 
ಪ್ರಯಾಣ ತಪ್ಪುವಹಾಗೇ ಇರಲಿಲ್ಲ. 

ಒಂದು ಸಲ್ಕ ಸಹಜವಾಗಿಯೇ ಮಾತು ಎದ್ದಿತು: 

“ ಏನು ರಾಮಸ್ವಾಮಿ, ಏನು ಸಮಾಚಾರ? ಎಲ್ಲಾ ಸರಿಹೋಯಿತು 
ತಾನೆ?” 

“ ಸರಿಹೋಗದೇನು? ಪೇಟೆಯಲ್ಲಿ ಸುಬ್ಬಾಭಟ್ಟನ ಮಾತು ನಡೆಯುವ 

ಹಾಗೇ ಇಲ್ಲ. ಕೋಟಿಯಲ್ಲೇನೋ ಸ್ವಲ್ಪ ಪುಕಾರು ಹೆಚ್ಚಿದ್ದಾನೆ. ಸ್ವಲ್ಪ 
ಬೆಳೆಯಲಿ ಅಂತಲೇ ನಾನು ಸುಮ್ಮನಿಜೇನೆ; " ಖತ್ಮ' ಮಾಡಬೇಕಾದರೆ, 
ಸ್ವಲ್ಪ ಬೆಳೆಯುವುದಕ್ಕೆ ಅವಕಾಶ ಕೊಡಬೇಕು. ಈಗ, ನೀವು ಅಂಚೆಯ 
ಕಚೇರಿಯಲ್ಲಿ ಅಡಗಿಕೊಂಡು ಕುಳಿತಿದ್ದರೆ ಆಗುವುದಿಲ್ಲ. ಅವೊತ್ತು ರಾತ್ರಿ 
ಧೈರ್ಯವಾಗಿ ಬಂದೋರು, ಈಗ ಯಾಕೆ ಹೆದರಿ ಕುಳಿತಿದೀರಿ? ನೀವು ಹೀಗಿದ್ದರೆ, 
ಇಲ್ಲದ ಸಂಶಯಕ್ಕೆ ಅವಕಾಶವಾಗುತ್ತೆ. ನೀವು ಎಂದೂ ಎಂದಿನ ಹಾಗೆ ತಿರು 
ಗಾಡಿಕೊಂಡಿರಿ. ಎಲ್ಲ ನಾನು ನೋಡಿಕೊಳ್ಳು ತೇನೆ. ನಿಮಗೆ ಯಾಕೆ 
ಹೆದರಿಕೆ?” ಎಂದು ಪುಟ್ಟ [59] ಸ ಯ್ಯನವರಿಗೆ ಧೈರ್ಯ ಹೇಳಿದನು. 

“ ಹೆದರಿಕೆಯೂ ಇಲ್ಲ ಏನೂ ಇಲ್ಲವಪ್ಪ. ಹೆದರಿದರೆ ನಿನಗೆ ಹೆದರ 
ಬೇಕಯ್ಯಾ” ಎಂದು ಪುಟ್ಟಣ್ಣಯ್ಯ ನಕ್ಕರು. 

“ ನಿಮ್ಮನ್ನ ಹೆದರಿಸೋದಕ್ಕೆ ಶಾನೆ ನಾನು ಈಗ ಬಂದಿರುವುದು. ಎಲ್ಲಿ, 
ಒಂದು ಹತ್ತು ರೂಪಾಯಿದ್ದರೆ ಕೊಡಿ ಮತ್ತೆ. ಮನಿಯಾರ್ಡರು ಬಂದಮೇಲೆ 
ಕೊಡುತ್ತೇನೆ” ಎಂದು ರಾಮಸ್ವಾಮಿಯೂ ನಕ್ಕು ನುಡಿದನು. 

“ ಏನ್ನು ಹುಡುಗಾಟವಾ ಸ್‌ ರಾಮಸ್ವಾಮಿ.” 

« ಹೆದರಿಸೋ ಮಾತು ಹುಡುಗಾಟ, ಹಣದ ಸ 

“ ಈಗೇನು, ಉಂಟೋ ಇಲ್ಲವೋ? 

ಪುಟ್ಟಣ್ಣ ಯ್ಯ ಎದ್ದುಹೋಗಿ ಐದು ರೂಪಾಯಿ ತಂದು ರಾಮಸ್ವಾಮಿಯ 
ಕೈಗೆ ಹಾಕಿದ. ರಾಮಸ್ವಾಮಿ ಸುಪ್ರಸನ್ನನಾದ. 

“ ಅದು ಸರಿಯೆ. ನನ್ನ ಕೆಲಸದ ವಿಚಾರ ಏನು? ಎಲ್ಲಿಗಾದರೂ ಅರ್ಜಿ 
ಹಾಕಿಸುತ್ತೇನೆ ಎಂದು ಹೇಳಿದ್ದಿರಲ್ಲ? ಈ 

“ ಆತುರಸಟ್ಟರೆ ಆಗುತ್ತೇನಯ್ಯಾ? ಎಲ್ಲಾದರೂ ಖಾಲಿ ಇರುವುದು 
ತಿಳಿದರೆ ಹಾಕಿಸಬಹುದು. ನೋಡೋಣ. ಹಾಸನದ ಡಿ.ಇ ಒ. ನಾನು ಬಲ್ಲೆ; 
ನಮ್ಮ ಜನ. ಹಾಸನದ ಕಡೆ ಹೋದಾಗ ವಿಚಾರಿಸಿ ನೋಡುತ್ತೇನೆ, ಸರಿಯೆ?” 

“ ಅಂತೂ ಮರೆಯಬೇಡಿ...” ಎಂದು ರಾಮಸ್ವಾಮಿ ಗೆಲುವುಗೂಡಿ 
ಎದ್ದನು. 

ಪುಟ್ಟಿಣ್ಣಯ್ಯನೂ ಗೆಲುವುಗೂಡಿಯೇ ಇದ್ದರೂ ಮನಸ್ಸು ಹುಳ್ಳ 
ಹುಳ್ಳಗೆ ಇದ್ದಿತು. ಪರಿಣಾಮ ಏನಾಗುವುದೋ ಎಂದು ಭೀಕಿಗೊಂಡಿದ್ದನು. 

" ರಾಮಸ್ವಾಮಿ ಹೇಳಿದ ಹಾಗೆ ಮಾಡುವುದೇ ಸರಿ' ಎಂದು ನಿರ್ಧರಿಸಿ 
ಕೊಂಡನು. 

ಪುಟ್ಟಣ್ಣಯ್ಯ ಹಾಸನದ ಮಾತೆತ್ತಿದಾಗ ರಾಮಸ್ವಾಮಿಯ ತೀರದ 
ಬಯಕೆಯೊಂದು ಕಾಡತೊಡಗಿತು. ತಂಜಿ ಊರಿಗೆ ಮರಳಿದಮೇಲೆ, ಡಿ.ಇ.ಒ. 
ಅವರನ್ನು ಕಾಣುವ ನೆಪ ಮುಂದಿಟ್ಟುಕೊಂಡು ಹುಸೇನಿಯೊಡನೆ ಹಾಸ ಸನಕ್ಕೆ 
ಹೋಗುವ ಯೋಚನೆ ಮಾಡಿದ. 

ವೆಂಕಟಸುಬ್ಬಯ್ಯನವರು ಇನ್ನೂ ಊರಿಗೆ ಮರಳಿರಲಿಲ್ಲವಸ್ಟೆ. ಆಗ 
ಪುಟ್ಟಣ್ಣಯ್ಯ ರಾಮಸ್ವಾಮಿಯ ಸಲಹೆಯನ್ನು ಅನುಸರಿಸಿ, ಎರಡು-ಮೂರು 
ದಿನ ವೆಂಕಟಸುಬ್ಬ ಯ್ಯನವರ ಮನೆಯ ಮುಂದೆಯೇ ಕೋಟಿಯನ್ನು ಹಾದು 
ಫೇಟಿಗೆ ಧೈರ್ಯವಾಗಿ ಹೋದನು. ಗುಡಿಯ ಮೂಲೆಯಲ್ಲಿ ಸ:ಬ್ಬಾಭಟ್ಟ 
ಕಾಣದೆ ಇರಲಿಲ್ಲ. ಒಬ್ಬರನ್ನೊಬ್ಬರು ದುರುಗುಟ್ಟಿ ಕೊಂಡು ನೋಡಿದರು. ಆ 
ದೃಸ್ಟಿಯುದ್ಧದ ರಹಸ್ಯ ಅವರಿಬ್ಬರಿಗೆ ಮಾತ್ರ ಗೊತ್ತು. 

ಪುಟ್ಟಣ್ಣ ಸ್ಸ ಯ್ಯ "ಇರುವರಿಗೆ ನಾರಾಯಣಕೆಟ್ಟ ರ ಅಂಗಡಿಯಲ್ಲಿ ವ್ಯಾಪಾರ 
ಮಾಡುತ್ತಿ ನು. ಇದ್ದಕ್ಕಿದ್ದಂತೆ ಸ ಸಾಹುಕಾರ ರಾಮಸ್ಪ ನನರ ಅಂಗಡಿಗೆ ಹೋಗಿ, 
ಅಲ್ಲಿ ವ್ಯಾಪಾರ ಮಾಡತೊಡಗಿದನು. ಇಮಸ್ಟಾ ನಿಷ ಮೂಲಕ ಅವನಿಗೆ 
ಕರಿಯಣ್ಣನ " ವಾಕ್‌ ಸಹಾಯ' ದೊರಕಿತ್ತ ಶ್ಚ ಸೇಟೆಯ ಜನ ಕೋಟಿಯ 
ಜನಕ್ಕಿಂತ ಪ್ರ ಪ್ರಬಲರು ಎಂದು ವ್ಯವಹಾರಜ್ಞ pi ಪುಟ್ಟಣ್ಣಯ್ಯ ಬಲ್ಲನು. 
ಅವರ ಚ ತನಗಿದ್ದ ಕೆ ಸಾವಿರ ಸುಚಾ ಭಟ್ಟಿ ರು ಕೂಡ ತನ್ನ ನ್ನು ಏನೂ 
ಮಾಡಲಾರರೆಂದು ನಂಬಿದ್ದ ನು. 

ಈ ನಂಬಿಕೆ ಅವನಿಗೆ ಮೊದಲಿದಿ ನಿ೪ದ ಒಂದು ಹೊಸ ಥೆ $ರ್ಬ್ಕುವನ್ನು 
ಕೊಟ್ಟಿತು. ವೆಂಕಟಿಸುಬ್ಬಯ್ಯನ ವರ ಮನೆ ಯ ಕಡೆ ಸುಮ್ಮನೆ ತಿರುಗಿ ನೋಡಿ 
ಹೋಗುತ್ತಿದ್ದವನು, ಒಂದು ಸಂಜೆ ಅವರ ಮನೆಯ ಮ ನಿಂತು “ ರಾಮ 
ಸ್ವಾಮಯ್ಯಾ ” ಎಂದು ಕೂಗು ಹಾಕಿದನು. ಉತ್ತರ ಬರಲಿಲ್ಲ. ಜಗಲಿಯ 
ಮೆಟ್ಟಿಲು ಹತ್ತಿ, ಬಾಗಿಲ ಮುಂದೆಯೇ ನಿಂತನು. ಒಳಗಡೆ ಕೆಳಹಜಾರದಲ್ಲಿ 
ಮುಂಬಾಗಿಲ ಬಳಿಯೆ ಪಾರ್ವತಮ್ಮನವರು ಎಲೆ ಹಚ್ಚಿಸುತ್ತ ಕುಳಿತಿದ್ದರು. 
ಸೀತೆ, ಮೇಲಿನ ಹಜಾರದಲ್ಲಿ, ಚಾಪೆಯ ಮೇಲೆ ಹಾಸಿಗೆಯ ಸುರಳಿಗೊರಗಿ 
ಕೊಂಡು ಕುಳಿತಿದ್ದಳು. 


ಕುಂಕುಮ ಭಾಗ್ಯ ೯೭ 


“ ರಾಮಸ್ವಾಮಯ್ಯ ಮನೆಯಲ್ಲಿಲ್ಲವೊ? ” ಎಂದು ಪುಟ್ಟಣ್ಣ ಯ್ಯ ಕೇಳಿ 
ದನು. ಸೀತೆಯ ಮುಖವನ್ನು ದೃಷ್ಟಿಸಿ ನೋಡಿದನು; ಸೀತೆ ತನ್ನ ಮುಖ 
ವನ್ನು ಬೇರೆಯ ಕಡೆಗೆ ತಿರುಗಿಸಿಕೊಂಡಳು. “ ಇಲ್ಲ...” ಎಂದು ಪಾರ್ವತಮ್ಮ 
ನವರು ಶಲೆ ಬಗ್ಗಿಸಿಕೊಂಡೇ ಹೇಳಿದರು. 

ಪುಟ್ಟಣ್ಣ ಯ್ಯನ ಕೊಂಕುಳಿನಲ್ಲಿ " ವೃಂತ್ರಾಂತ ಪತ್ರಿಕೆ'ಯ ಪ್ರತಿ 
ಇದ್ದಿತು. ಅವನಿಗೆ ಏನೋ ಹೊಳೆಯಿತು. ತಟ್ಟನೆ ಹೇಳಿದ: ಆ ಯಜ 
ಮಾನರು ಪತ್ರಿಕೆ ಬೇಕು ಅಂತ ಕೇಳಿದ್ದರಂತೆ. ಬಾರಯ್ಯ ತೆಗೆದುಕೊಂಡು 
ಹೋಗು ಅಂತ ಹೇಳಿದ್ದೆ. ಬರಲೇ ಇಲ್ಲ. ತೆಗೆದುಕೊಳ್ಳಿ, ಓದಿಯಾದಮೇಲೆ 
ನಿಧಾನವಾಗಿ ಕಳಿಸಿದರಾಯಿತು ” ಎಂದು ಪತ್ರಿಕೆಯನ್ನು ಬಾಗಿಲ ಬಳಿ ಇರಿ 
ಸಿದ. 4“ ಸೀತಮ್ಮನಿಗೆ ಈಗ ಹೇಗಿದೆ? ಏನೊ ಮೈಗೆ ಸ್ವಸ್ಥವಿಲ್ಲ ಅಂತ ಹೇಳಿದ 
ನಲ್ಲ ರಾಮಸ್ವಾಮಿ?” ಎಂದು ಹೊರಟದ್ದವನ್ಶು ಈ ಪ್ರಶ್ನೆ ಕೇಳಿ ನಿಂತ. 

ಪಾರ್ವತಮ್ಮನವರು ಏನು ಹೇಳುವುದಕ್ಕೂ ತೋರದೆ, ಏನು ಮಾಡಲೂ 
ಅರಿಯದೆ, ಮೌನವಾಗಿದ್ದರು. 

“ ಎದ್ದು ಕುಳಿತಿದ್ದಾಳಲ್ಲ, ಈಗ ಮೇಲೂ ಅಂತ ಕಾಣುತ್ತೆ” ಎಂದು 
ತಾನೇ ಉತ್ತರ ಕೊಟ್ಟುಕೊಂಡು, ಹೇಳಿದ: "ಯಜಮಾನರು ಬಂದಿಲ್ಲ 
ಊರಿಗೆ ಅಂತ ಹೇಳಿದ ರಾಮಸ್ವಾಮಿ. ಬಂದರೆ ನಾನು ಬಂದಿದ್ದೆ ಅಂತ ಹೇಳಿ 
ತಾಯಿ. ಪತ್ರಿಕೆಗೆ ಭಾನುವಾರ ಹೊತ್ತಿಗೆ ಬಿಡುವಾಗಿರುತ್ತೆ. ಪ್ರತಿವಾರವೂ 
ಬಂದು ತೆಗೆದುಕೊಂಡುಹೋಗಲಿ, ಬೇಕಾದರೆ. ಇಲ್ಲದಿದ್ದರೆ ಈ ಕಡೆ ಬರುತಾ 
ನಾನೇ ತಂದುಕೊಟ್ಟು ಹೋಗುತೇನೆ, ಏನು ಮಹಾ....ಬರುತೇನೆ.” 

“ ಒಳ್ಳೆ ಯದಪ್ಪ ” ಎಂದರು ಪಾರ್ವತಮ್ಮನವರು. 

ಪುಟ್ಟಣ್ಣಯ್ಯ ಹೊರಟುಹೋದನು. 

" ಅತ ಆವೊತ್ತು ಹಾಗೆ ನಡೆದುಕೊಂಡಿದ್ದರೆ ಇವೊತ್ತು ಹೀಗೆ ಧೈರ್ಯ 
ವಾಗಿ ಬರುತ್ತಿದ್ದನೆ? ಈ ಜನ ಇಲ್ಲದ ಚಾಡಿಕ್ಷ ದ್ರ ಚುಚ್ಚುತ್ತಿದ್ದಾರೆಯೊ?' 
ಎಂಬ ಶಂಕೆ ಪಾರ್ವತಮ್ಮನವರ ಮನಸ್ಸಿನಲ್ಲಿ ಸುಳಿಯಿತು. 

"ಅಮ್ಮಾ, ಈ ಪುಟ್ಟಣ್ಣ ಯ್ಯನನರನ್ನ ಇನ್ನು ಮೇಲೆ ನಮ್ಮ ಮನೆಯ 
ಬಾಗಿಲಿಗೆ ಬರಬೇಡಿ ಅಂತ ಹೇಳಮ್ಮ ' ಎಂದು ಬಾಯಿಗೆ ಬಂದಿದ್ದ ಮಾತನ್ನು 
ಸೀತೆ ಹಲ್ಲುಕಚ್ಚಿ ನುಂಗಿಕೊಂಡಳು. 

೬ 

ಮೂರು-ನಾಲ್ಕು ದಿನಗಳಲ್ಲಿ ಹಿಂದಿರುಗುತ್ತೇನೆಂದು ಹೇಳಿ ಹೋಗಿದ್ದ 
ವೆಂಕಟಸುಬ್ಬಯ್ಯನವರು ಹತ್ತು ದಿನದಮೇಲೆ ಊರಿಗೆ ಮರಳಿದರು. ಅವರು 
ಹಿಂದಿರುಗಿದಾಗ ಸೀತೆ ಹೊರಗಾಗಿ ಕುಳಿತಿದ್ದಳು ; ಕೂಡಲೆ ಜ್ವರವೂ ನಿಂತಿತ್ತು. 

ವೆಂಕಟಸುಬ್ಬಯ್ಯನವರು ಬಸ್ಸಿನಿಂದ ಇಳಿದು ಬಂದವರು " ಉಸ್ಸಪ್ಪಾ 
ಎನ್ನುತ್ತಲೇ ಮನೆಯನ್ನು ಪ್ರವೇಶಿಸಿದರು. ಕಾರಣ, ತಮ್ಮ ಗಂಟುಮೂಟೆಯ 
ಜೊತೆಗೆ ಒಂದು ಭಾರಿ ಹಲಸಿನ ಹೆಣ್ಣನ್ನು ಹೊತ್ತು ತಂದಿದ್ದರು. ಪ್ರವೇಶಿಸಿದ 
ಕೂಡಲೆಯೇ, “ ಸ್ಪಲ್ಪ ಬಾರೇ ಇಲ್ಲಿ ಈ ಹಣ್ಣು ಇಳುಕಿಕೋ ಬಾ” ಎಂದು 
ಹೆಂಡತಿಯನ್ನು ಕೂಗಿ ಕರೆದರು. 

ಪಾರ್ವತಮ್ಮನವರು ಅಡುಗೆಯ ಮನೆಯಿಂದ ಬಂದರು. 

“ ನೀವೂ ಸರಿಯೆ ಅಂದರೆ. ಪ್ರಯಾಣದ ಮುಟ್ಟು ಚಿಟ್ಟನ್ನ ಮುಟ್ಟಿಸಿ 
ಕೊಳ್ಳಲೆ? ಹಾಗೇ ಮೆಲ್ಲಗೆ ಇಳುಕಿಸಿ” ಎಂದರು ಪಾರ್ವತಮ್ಮ. 

“ ಮನೇ ಕಡೆ ಎಲ್ಲ ಸ್ವಸ್ಥ ತಾನೆ?” 

4 ಸ್ವಸ್ಥವೇನು ಸ್ವಸ್ಥ ? ಸೀತೆಗೆ ಮೂರು-ನಾಲ್ಕು ದಿನ ಜ್ವರ ಬಂತು. 
ನಿನ್ನೆಯಿಂದ ಇಲ್ಲ” 

“ ಸುಬ್ರಮಣ್ಯ ಸಂಡಿತರ ಹತ್ತಿರ ಔಷಧಿ ತರಿಸಿಕೊಟ್ಟಿಯೋ ಇ್ಲೂವೊ? ” 

“ ಪಂಡಿತರ ಔಷಧಿ ಬೇಡ ಅಂದಳು. ಆಸ್ಪತ್ರಿಯಲ್ಲೆ ರಾಮಸ್ವಾಮಿ 
ತಂದುಕೊಡುತಾ ಇದಾನೆ. ಅದು ಸರಿ, ಘಟ್ಟಕ್ಕೆ ಉಪ್ಪು ಕೊಂಡುಹೋದರು 
ಅನ್ನೋಹಾಗೆ, ಇದೇನಿದು ಊರಿಂದ ಊರಿಗೆ ಹಲಸಿನ ಹಣ್ಣು ತಂದಿದ್ದೀರಿ 9೫ 

8 ಬಸವಾಪಟ್ಟಣಕ್ಕೆ ಹೋಗಿದ್ದೆ. ಅನ್ಲಿ ಒಂದೆರಡು ದಿನ ಇದ್ದೆ. ಕಾಗದ 
ಬರೆಯೋಣ ಅಂತ ಮಾಡಿಕೊಂಡಿದ್ದೆ, ಆಗಲಿಲ್ಲ. ಅಲ್ಲಿಯ ಹಣ್ಣು ರುಚಿ 
ಅಂತ ಬಲವಂತಮಾಡಿ ಒಂದು ಹಣ್ಣನ್ನು ಕೊಟ್ಟು ಕಳಿಸಿದರು.” 

“ಎಲ್ಲಾ ಬಿಟ್ಟು ಅಲ್ಲಿಗೆ ಯಾಕೆ ಹೋದಿರಿ?” 

“ ಅಲ್ಲಿಗೆ ಯಾಕೆ ಹೋದಿರಿ ಅಂದರೆ? ಕೆಲಸ ಇತ್ತು ಹೋದೆ? ಇರಲ್ಲಿ 
ಆ ಪ್ರರಾಣವನ್ನೆಲ್ಲಾ ನಿಧಾನವಾಗಿ ಹೇಳ್ತೇನೆ. ಮೊದಲು ಹೊಳೆಗೆ ಹೋಗಿ 
ಬಕ್ತೀನೆ. ಅನ್ನಗಿನ್ನ ಮಾಡಬೇಕಾದರೆ ಅಷ್ಟುಹೊತ್ತಿಗೆ ಮಾಡಿಬಿಡು.” 

“ ಪ್ರಯಾಣದ ಆಯಾಸ ಬೇರೆ. ಹೊಳೆಯ ಸ್ನಾನ ಯಾಕೆ? 

ಒಂದಿಷ್ಟು ಬಿಸಿನೀರನ್ನೇ ಕಾಸುತೀನಿ. ಅಷ್ಟು ಹೊತ್ತಿಗೆ ಒಂದಿಷ್ಟು ಅನ್ನವೂ 
ಆಗುತ್ತೆ.” 

ಊಟಕ್ಕೆ ಕುಳಿತಾಗ ರಾಮಸ್ವಾಮಿ ಹಿಂದೆ ಹಾಕಿದ ಪ್ರಶ್ನೆಯನ್ನೇ 
ವೆಂಕಟಿಸುಬ್ಬ ಯ್ಯನವರು ಹಾಕಿದರು : 

“ ಯಾಕೆ, ಕುಡಿಯುವ ನೀರು ಉಪ್ಪು ಪ್ಪಾಗಿದೆ? ಬಾವಿಯ ನೀರೆ?” 

“ ಏನು ಮಾಡಲಿ ಹೇಳಿ. ಸೊಂಟವೆಲ್ಲ ನೋವು. ಹೊಳೆಗೆ ಹೋಗೋಕೆ 
ಆಗಲಿಲ್ಲ” ಎಂದು ಹೇಳಿ, ನಿಜವಾದ ಕಾರಣವನ್ನು ಸಮಯ ಸಿಕ್ಕೆ ದಾಗ 
ಏಕಾಂತದಲ್ಲಿ ಹೇಳುವುದೆಂದು ನಿಶ್ಚಯಿಸಿದರು. 

4 ರಾಮಸ್ವಾಮೀದು ಊಟ ಆಯಿತೋ ಇಲ್ಲವೋ?” 

“ ನೀವು ಊರಿನಲ್ಲಿ ಇಲ್ಲದಿರುವಾಗಲೇ ವಾಸಿ ಅಂತ ಕಾಣುತ್ತೆ. 
ಹೊತ್ತಿಗೊತ್ತಿಗೆ ಊಟ ಮಾಡುತ ಇದ್ದ. ಊಟ ಮಾಡಿಕೊಂಡು ಎಲ್ಲಿಯೋ 
ಹೊರಕ್ಕೆ ಹೋದ.” 

ಸೀತೆ ತೂಕಡಿಸುತ್ತ ಇದ್ದವಳು, ಹಾಗೆಯೇ ಚಾಪೆಯ ಮೇಲೆ ನಿದ್ದೆ 
ಹೋಗುತ್ತಿದ್ದಳು. * ಸೀತೆಗೆ ನಿದ್ದೆ ಬಂದಿದೆಯೋ ಏನೋ. ಹೋಗಿ ಬಾಗಿಲು 
ಹಾಕಿಕೊಂಡು ಬರುತ್ತೇನೆ” ಎಂದು ಪಾರ್ವತಮ್ಮನವರು ಹಜಾರಕ್ಕೆ ಬಂದ್ಕು 
ಮುಂದುಗಡೆಯ ಬಾಗಿಲು ಹಾಕಿಕೊಂಡು ಮತ್ತೆ ಒಳಕ್ಕೆ ಹೋದರು. 

“ ಹೊಳೇನರಸೀಪುರದ ತಮ್ಮಯ್ಯ ಗೊತ್ತು ತಾನೆ?” 

“ ಯಾರು, ಆ ಉಚ್ಚಂಗಿಯ ಗೌರಮ್ಮನ ಯಜಮಾನರೆ?” 

ಜೆ ಹ್ಹ ಅವರೇ ಅಕಸ್ಮಾತ್‌ ಹಾಸನದಲ್ಲಿ ಸಿಕ್ಕಿದ. ಆವನಿಗೆ ನಮ್ಮ 
ಜನದ ಬುಡಳಟ್ಟಿಲ್ಲಾ ಗೊತ್ತು. ಕೇಳುವುದೇ ತಡ, ತನಗೆ ಗೊತ್ತಿರುವ ಗ್ರಂಡು 
ಹೆಣ್ಣು ಗಳ ಕುಲಗೋತ್ರಗಳನ್ನೆಲ್ಲಾ ಪಾಠ ಒಪ್ಪಿಸಿದಹಾಗೆ ಹೇಳಿಬಿಡುತ್ತಾರೆ. 
ನಮ್ಮ ರಾಮಸ್ವಾಮಿಗೆ ಸರಿಯಾದ ಒಂದು ಹೆಣ್ಣು ಗೊತ್ತುಮಾಡಿಕೊಡಯ್ಯ 
ಅಂದೆ. ಅವನು ಏನು ಹೇಳಿದ ಗೊತ್ತೆ?” 

4 ಏನು ಹೇಳಿದರು?” 

“ ನಿಮ್ಮ ರಾಮಸ್ವಾಮಿಗೆ ತಕ್ಕ ಹೆಣ್ಣು ತಲಾಷ್‌ ಮಾಡುವುದು ಕಷ್ಟ 
ಅಂದ!” 

“ ಹಾಗಂದರೆ? ? 

“ ಹಾಗಂದಕ್ಕೆ ನಿನ್ನ ಮಗ ಲೋಕವಿಖ್ಯಾತನಾಗಿದಾನೆ ಅಂತ” 
ಎಂದು ಸ್ವಲ್ಪ ಕೋಸದ ಧ್ವೈನಿಯಲ್ಲಿಯೇ ಹೇಳಿದರು ವೆಂಕಟಸುಬ್ಬ ಯ್ಯನವರು. 

6 ಅದಕ್ಕೆ ನನ್ನ ಏನು ಮಾಡು ಅಂತೀರಿ?” 

“ ನೀನೂ ಏನೂ ಮಾಡುವಹಾಗಿಲ್ಲ, ನಾನೂ ಏನೂ ಮಾಡುವಹಾಗಿಲ್ಲ. 
ತಮ್ಮಯ್ಯ ಏನಾದರೂ ಹೆಣ್ಣು ಗೊತ್ತುಮಾಡಿ ಅವನಿಗೆ ಮದುವೆಯಾದರೆ 
ಆದಹಾಗೆ. ಇ್ಲವೋ, ಅವನ ಪಾಡು ಅಂತ ಸುಮ್ಮನಿರುವುದು. ಎತ್ತಲಾ 
ಗಾದರೂ ಹಾಳಾಗಿಹೋಗಲಿ. ಅವನಿಗೂ ಎರಡು ತುತ್ತು ಅನ್ನಕ್ಕೆ ಹಕ್ಕಿದೆ. 
ತಿಂದುಕೊಂಡು ಹೋಗಲಿ.” 

“ ಗಂಡಮಕ್ಕಳದು ಹೇಗೋ ಆಗುತ್ತೆ. ಅವರ ದಾರಿ ಅವರು ನೋಡಿ 
ಕೊಳ್ಳುತ್ತಾರೆ. ಹೆಣ್ಣು ಮಕ್ಕಳದ್ದು ತಾನೇ ಇರೋದು, ಕಷ್ಟ. ಸೀತೆಯ ಹಾಗೆ 
ಆಗಿಬಿಟ್ಟರಂತೂ ಅವರ ಪಾಡು ಬೇಡ.” 

“ಅದೇ ವಿಚಾರಕ್ಕೆ ನಾನು ಬಸವಾಪಟ್ಟಣಕ್ಕೆ ಹೋಗಿದ್ದು. ಶಾಮಣ್ಣ 
ನವರು ಹೇಳಿದರು, ಅವರ ಮಗಳು ಗೌರಮ್ಮನಿಗೂ ಸೀತೆಗೂ ಜೀವನಾಂಶ 
ಏನಾದರೂ ಕೊಡಬೇಕು ಅಂತ.” 

“ ಹೊತ್ತು ಹೋಗದ ಮಾತು. ಅವರು ಯಾಕೆ ಕೊಡುತಾರೆ ಹೇಳಿ. 
ಕೊಟ್ಟರೆ ಸೀತೆಯ ಪುಣ್ಯ.” 

೬ ಯಾರ ಅಪ್ಪನ ಮನೆಯ ಗಂಟು? ಕೊಡಬೇಕಾದ್ದನ್ನು ಕೊಡಲೇ 
ಬೇಕು. ಅವರು ಇಲ್ಲ ಅಂತ ಹೇಳಲೂ ಇಲ್ಲವಲ್ಲ. ನಾನು ಲೆಕ್ಕಾಚಾರ 
ಹಾಕಿದ್ದರಲ್ಲಿ ಒಂದು ಸಾವಿರ ರೂಪಾಯಿಯಾದರೂ ಬರಬೇಕು. ಅದಕ್ಕೆ 
ಅವರೂ ಒಪ್ಪಿಕೊಂಡರು...” 

“...ಏನೋ ಆ ಮುಂಡೇದರ ಪುಣ್ಯ” ಎಂದು ಪಾರ್ವತಮ್ಮನವರು 
ಕಂಬನಿ ಮಿಡಿದು, ಅದನ್ನು ಸೆರಗಿನ ಕೊನೆಯಿಂದ ಒರಸಿಕೊಂಡರು. 

4 ಸದ್ಯಕ್ಕೆ ಸಾಧ್ಯವಿಲ್ಲ... ಮಗಳೆ ಮದುವೆ ಮಾಡಬೇಕು. ಆಮೇಲೆ 
ಏರ್ಪಾಡು ಮಾಡೋಣ ಅಂದರು. ಪಾಸ್ಯ ಅವರೂ ಮಕ್ಕಳನ್ನ ನೆನಸಿಕೊಂಡು 
ತುಂಬ ಅತ್ತರು. ನಾನು ಯಾಕಪ್ಪ ಈ ನಿಷಯ ಎತ್ತಿದೆ ಎನ್ನಿಸಿಬಿಟ್ಟಿತು. 
ys ಪಡುವುದು ಹಾಗಂತ ಸುಮ್ಮನಿದ್ದ ರ್ಕಿ ನಮ್ಮ ಮಕ್ಕಳು ಬದುಕ 

ಕಲ್ಲ.” 

“ ಏನೋ ದೇವರ ದಯದಿಂದ ಅವರು ದೊಡ್ಡ ಮನಸ್ಸುಮಾಡಿ ಹೆಣ 
ಣಟ್ಟಿಕೆ, ಅವಳ ಹೆಸರಿನಲ್ಲಿ ಒಂದು ತುಂಡು ಗದ್ದೆ ತೆಗೆದರೆ ಎಲ್ಲಿದ್ದರೂ ಅವಳ 
ಇಟ್ಟಿ ಬಟ್ಟಿ ಕಳೆಯುತ್ತೆ.” 

4 ನನ್ನ ಯೋಚನೆಯೂ ಅದೇ” ಎಂದರು ವೆಂಕಟಸುಬ್ಬ ಯ್ಯನವರು. 

ಈ ಸಂತೋಷದ ಸುದ್ದಿ ಕೇಳಿದ ಹೊತ್ತಿನಲ್ಲಿ ಗಂಡನಿಗೆ ಕಹಿಯ ಸುದ್ದಿ 
ಬನ್ನು ತಿಳಿಸಲು ಪಾರ್ವತಮ್ಮನವರ ಮನಸ್ಸು ಒಡಂಬಡಲಿಲ್ಲ; ಇನ್ನೆಂದಾ 
ರೂ ಹೇಳಿದರಾಯಿತು ಅಥವಾ ಹೇಳದೆ ಇದ್ದರೂ ಆಯಿತು, ಎಂದು 
ಇಂಡರು. 


೭ 

ಅದೇ ಹೊತ್ತಿನಲ್ಲಿ ರಾಮಸ್ವಾಮಿ ಪೋಸ್ಟಾಫೀಸಿನಲ್ಲಿ ಕುಳಿತಿದ್ದ. ಅನನ 
ಲಿ. ವೆಂಕಟಿಸುಬ್ಬಯ್ಯನವರಿಗೆ ಅವನ ಅಣ್ಣ ಸುಬ್ಬ ಸ್ವಾಮಿ ಬರೆದ ಕಾಗದ 
ತ್ತು. ರಾಮಸ್ವಾಮಿಯ ಮುಖದ ಮೇಲೆ ನಿರಾಶೆಯ ಮುದ್ರೆ ಯೊತ್ತಿತ್ತು. 

“ ನಿಮ್ಮ ಅಣ್ಣ ಬರೆದ ಕಾಗದ ತಾನೆ?” ಪುಟ್ಟಣ್ಣಯ್ಯ ಪ್ರಶ್ನಿಸಿದ. 

“ ಹೌದು.” 

“ ನಿನ್ನ ಕಾಗದಕ್ಕೆ ಉತ್ತರವೋ?” 

(( ಹೂ ಖಿ 

" ಹಣ ಕಳಿಸುವುದಕ್ಕೆ ಆಗುವುದಿಲ್ಲ ಅಂತ ತಾನೆ ಬರೆಡಿದಾರೆ? ” 

“ ಆಗುವುದಿಲ್ಲ ಅಂತ ಖಂಡಿತವಾಗಿ ಬರೆದಿಲ್ಲ. ಎಷ್ಟು ಪ್ರಯತ್ನ 
ಟ್ವರೂ ಹಣ ದೊರೆತಿಲ್ಲವಂತೆ. ತರದೂದು ಮಾಡುತ್ತಿದಾನಂತೆ. ಸಿಕ್ಕಿದ 
ಇಡಲೆ ಕಳಿಸಿಕೊಡುತ್ತಾನಂತೆ.” 

4 ಈಗ ಏನು ಮಾಡುತ್ತೀ, ಹಾಗಾದರೆ?” 

“ ಇದ್ದೇ ಇದೆಯಲ್ಲ, ನಿಮ್ಮ ಕಚೇರಿಗೆ ನಿತ್ಯ ಪ್ರಯಾಣ.” 

“ ನಿನ್ನ ಪೇಚಾಟ ನೋಡಿ ನನಗೆ ನಗು ಬರುತ್ತೆ ಕಣಯ್ಯ. ಹಣ 
ರುತ್ತೆ ಬರುತ್ತೆ ಅಂತ ನೀನು ಊರಿನಲ್ಲಿ ಇರುವುದು ಮಾತ್ರವಲ್ಲ ನಿತ್ಯ ಇಲ್ಲಿ 
ರುತ್ತಲೂ ಇರಬೇಕು.” 

4 ನಾನು ಬರುವುದರಿಂದ ನಿಮಗೆ ಬೇಸರವೇನು?? 


663 ಕುಂಕುಮ ಭಾಗ್ಯ 


“ ಬೇಸರ ಅಂತ ಅಲ್ಲವಯ್ಯ. ಒಂದು ವೇಳೆ, ಏನೋ ಕಾರಣದಿಂದ 
ನೀನು ಊರು ಬಿಡಬೇಕಾಯಿತು ಅಂತ ಇಟ್ಟು ಕೊಳ್ಳ ಯ್ಯ...” 

“ ನೀವು ಹೇಳುವುದೂ ದಿಟ ಅನ್ನಿ. ಹಾಸನಕ್ಕೆ ಹೋಗಬೇಕೂ ಅಂತ 
ಮಾಡಿಕೊಂಡಿದ್ದೆ. ಈಗ ಹೋಗುವಹಾಗಿಲ್ಲ.” 

“ ನಿಮ್ಮ ತಂದೆ ಎಲ್ಲಾದರೂ ನಿನ್ನನ್ನ ಕಳಿಸಿದರು ಅಂತ ಇಟ್ಟು ಕೊಳ್ಳ ಯ್ಯ. 
ಆಗಲೇ ಹಣ ಬಂದರೆ, ನಾನು ಏನು ಮಾಡಬೇಕು ಅನ್ನುತಿ?” 

“ ಎರಡು ಮೂರು ದಿನ ತಡೆಯುವುದಕ್ಕಾಗುವುದಿಲ್ಲವೆ ? ” 

“ ಹತ್ತು ದಿನ ಇಟ್ಟು ಕೊಳ್ಳ ಬಹುದು. ಒಂದುವೇಳೆ, ಆಗಲೂ ನೀನು 
ಇರಲಿಲ್ಲ ಅನ್ನು. ಆಗ ಏನು ಮಾಡಬೇಕು?” 

“ ಹಣವನ್ನ ಹಿಂದಕ್ಕೆ ಕಳಿಸಿಬಿಡಿ, ಅಷ್ಟೆ.” | 

“ ಅಂತೂ ನಿನಗೆ ಹಣ ಇಲ್ಲ. ಅದರ ಬದಲು " ಬೇರೆ ಏರ್ಪಾಡು 
ಮಾಡಿಯಾಯಿತು. ಹಣ ಬೇಡ' ಅಂತ ಈಗಲೇ ಒಂದು ಕಾಗದ ಬರೆದು 
ಹಾಕಿಬಿಡು.” 

“ ಅಲ್ಲಾ ಇಷ್ಟೆಲ್ಲಾ ಮಾಡಿ, ಈಗ...” 

4 ಈಗ ನಮಗೆ ದೇವರು ದಾರಿ ತೋರಿಸಿದ್ದಾನೆ. ತಪ್ಪಿಸಿಕೊಳ್ಳುವುದು 
ಒಳ್ಳೆ ಯದು. ನಾನು ಯಾವುದೋ ಫಳಿಗೆಯಲ್ಲಿ ಒಪ್ಪಿ ಬಿಟ್ಟಿ. ಆಲೋಚನೆ 
ಮಾಡಿದ್ದರಲ್ಲಿ, ನಾವು ಮಾಡುತಾ ಇರುವುದು, ಇಬ್ಬರೂ ಜೈಲಿಗೆ ಹೋಗುವ 
ಕೆಲಸ,” 

ರಾಮಸ್ವಾಮಿ ಯೋಚನೆಯಲ್ಲಿ ಮುಳುಗಿದ. 

ತಾನು ಕೈಕೊಂಡಿದ್ದ ಕಾರ್ಯಕ್ರಮ ನಿಜವಾಗಿ ಮಾಡಬಾರದ ಕೆಲಸ 
ಮಾತ್ರವಲ್ಲ, ಅಪಾಯಕಾರಿ ಎಂಬುದನ್ನೂ ತಿಳಿದಿದ್ದ. ತನ್ನ ಮೇಲೆ " ಕೇಸು? 
ಮಾಡಿದರೆ ತನ್ನ ತಂದೆ ಇಲ್ಲ ಅಣ್ಣ ಮಾಡಬೇಕು. ಅವರು ಅಷ್ಟಕ್ಕೆ ಹೋಗುವು 
ದಿಲ್ಲವೆಂದು ಅವನ ಎಣಿಕೆ. ಆದರೆ ವಿಷಯ ಹೊರಬಿದ್ದರೆ ಪುಟ್ಟಣ್ಣ ಯ್ಯನಿಗೆ 
ತೊಂದರೆಯಾಗುವುದರಲ್ಲಿ ಸಂಶಯವಿಲ್ಲವೆಂದು ಊಹಿಸಿದನು. ಪುಟ್ಟಣ್ಣ ಯ್ಯನ 
ಆಸೆ ತೀರಿತು; ಇನ್ನು ತನ್ನ ರಕ್ಷಣೆಯ ಉಪಾಯ ನೋಡಿಕೊಳ್ಳುತ್ತಿದ್ದಾನೆ, 
" ಒಪ್ಸಂದ'ದಿಂದ ಜಾರಿಕೊಳ್ಳು ತ್ತಿದ್ದಾನೆ-ಎಂದು ರಾಮಸ್ವಾಮಿ ಹೇಗೂ 
ಸುಲಭವಾಗಿ ಊಹಿಸಿದ. ತನ್ನ ಜುಟ್ಟು ಪುಟ್ಟಣ್ಣ ಯ್ಯನ ಕೈಯಲ್ಲಿದೆ ಎಂದು 


ಕುಂಕುಮ ಭಾಗ್ಯ ೧೦೩ 


ಅವನು ಬಲ್ಲನು. ಪುಟ್ಟಣ್ಣ ಯ್ಯ ತನ್ನ ರುಜು ಹಾಕಿಸಿಕೊಳ್ಳ ಲು ಒಪ್ಪದಿದ್ದರೂ 
ಆಯಿತ್ತು ಇಲ್ಲವೆ ನೇರವಾಗಿ ತನ್ನ ತಂಜೆಗೇ ಹಣ ಪಾವತಿ ಮಾಡಿಬಿಟ್ಟರೂ 
ಆಯಿತು. ಪುಟ್ಟಣ್ಣಯ್ಯ ಹೇಳಿದಹಾಗೆ ಕೇಳದೆ ವಿಧಿಯಿ.ಲ್ಲವೆಂದುಕೊಂಡನು. 
ಬೆಂದ ಮನೆಗೆ ಹಿರಿದದ್ದೇ ಲಾಭ, ಸಾಧ್ಯವಾದರೆ ಇನ್ನಷ್ಟು ಹಿರಿಯುವುದು 
ಎಂದು ರಾಮಸ್ವಾಮಿ ಆಲೋಚಿಸಿದನು. ಇನ್ನು ಕೆಲವು ದಿನಗಳಾದರೂ 
ಕಾದು ನೋಡಬೇಕೆಂದು ಅವನ ಮನಸ್ಸು. 

4 ಯೋಚನೆ ಮಾಡಿ ನೋಡುತ್ತೇನೆ, ಪುಟ್ಟಿ ಣ್ಣಯ್ಯನವರೆ? ಎಂದು 
ರಾಮಸ್ವಾಮಿ ಕಾಗದವನ್ನು ಮಡಿಚಿ ಜೇಬಿಗೆ ಹಾಕಿಕೊಂಡು ಎದ್ದನು. 

ರಾಮಸ್ವಾಮಿ ನಿತ್ಯವೂ ಆಲೋಚನೆಮಾಡುತ್ತಲೇ ಇದ್ದನು; ಪುಟ್ಟಣ್ಣ 
ಯ್ಯನು ನಿತ್ಯವೂ ಅವನನ್ನು, ನನ್ನ ಮಾತು ಕೇಳು. ಇಬ್ಬರಿಗೂ ಕ್ಷೇಮ. 
ಹಣ ಬೇಡ ಅಂತ ನಿಮ್ಮ ಅಣ್ಣ ನಿಗೆ ಕಾಗದ ಬರೆದುಬಿಡು” ಎಂದು ಪೀಡಿಸ 
ತೊಡಗಿದನು. “ ಆ ಹಣವನ್ನೇ ನೆಚ್ಚಿ ಕೊಂಡಿದ್ದೆ. ಹಣಕ್ಕೆ ಏನು ಮಾಡಲಿ? * 
ಎಂದು ರಾಮಸ್ವಾಮಿ ಗೊಣಗುವನು ; “ ನಿನಗೇನಯ್ಯ, ಹಣಸಂಪಾದನೆಗೆ 
ನೂರು ಮಾರ್ಗಗಳಿವೆ. ನಮ್ಮಂಥವರಿಗಾದರೆ ಕಷ್ಟ” ಎಂದು ಪುಟ್ಟಣ್ಣಯ್ಯ 
4 ಪುಸಲಾಯಿಸು 'ವನು. 

ತನಗೆ ಇಷ್ಟವಿಲ್ಲದಿದ್ದರೂ ರಾಮಸ್ವಾಮಿ ಪುಟ್ಟಿಣ್ಣಯ್ಯನ ಸಲಹೆಯನ್ನು 
ಅನುಸರಿಸಲೇಬೇಕಾದ ಪರಿಸ್ಥಿತಿ ಬೇಗನೆಯೇ ಹುಟ್ಟಿಕೊಂಡಿತು. ಎಂದಿನಂತೆ 
ಒಂದು ದಿನ ರಾಮಸ್ವಾಮಿ ಅಂಚೆಕಚೇರಿಗೆ ಭೇಟಿ ಕೊಟ್ಟಾಗ, ಪುಟ್ಟಣ್ಣಯ್ಯ 
ಬಹು ಕಳವಳದಿಂದ ರಾಮಸ್ವಾಮಿಗೆ ತಿಳಿಸಿದ: 

“ ಏನಯ್ಯ ರಾಮಸ್ವಾನಿ ನನ್ನ ಮೇಲೆ ಅಂಚಿ ಇಲಾಖೆಗೆ ದೂರು 
ಹೋಗಿರುವ ಹಾಗೆ ಕಾಣುತ್ತದೆಯಲ್ಲಯ್ಯ? ಯಾರೋ ಮೂಗರ್ಜಿ 
ಗುಜರಾಯಿಸಿದ್ದಾರೆ ಅಂತ ಕಾಣುತ್ತೆ.” 

“ ನಿಮಗೆ ಹೇಗೆ ಗೊತ್ತಾಯಿತು? ಯಾರು ಹೇಳಿದರು?” 

« ಯಾಕೆ, ಕರಿಯಣ್ಣ ನಿನಗೆ ಏನೂ ಹೇಳಲಿಲ್ಲವೆ, ಈ ವಿಚಾರ?” 

4 ನನಗೆ ಸಂಬಂಧಪಟ್ಟಿದ್ದಲ್ಲ ಅಂತ ಹೇಳಿಲ್ಲ ಅಂತ ಕಾಣುತ್ತೆ. ಇಲ್ಲ 
ಎಲ್ಲೋ ಮರೆತಿದ್ದಾನೆ. ಏನು ಸಮಾಚಾರ?” 

“ ಹಾಸನದಿಂದ " ಪೋಸ್ಟಲ್‌ ಇನ್‌ಸ್ಪೆಕ್ಟರ್‌ ' ಬಂದಿದ್ದರಂತೆ, ಯಾರು 

ಯಾರನ್ನೋ ವಿಚಾರಣೆಮಾಡಿದರಂತೆ. ಸಾಹುಕಾರ ರಾಮಪ್ಪನವರನ್ನೂ 
ವಿಚಾರಣೆ ಮಾಡಿದರಂತೆ. ನಾನು ಜನರಿಗೆ ಬೇಕಾದವನಾಗಿದ್ದೇನೆಯೇ, 
ಕಚೇರಿಯಲ್ಲಿ ಕೆಲಸ ಹೊತ್ತಿನಲ್ಲಿ ಗೈರುಹಾಜರಿಯಾಗಿರುತ್ತೆ ನೆಯೆ, pi 
ಬಂದವರೊಡನೆ ಸರಿಯಾಗಿ ನಡೆಸುಕೊಳ್ಳು ತ್ತೇನೆಯೇ ಎಂತ ಏನೇನೋ 

ಕೇಳಿದರಂತೆ. ರಾಮಪ್ಪನವರೇನೋ ನನಗೆ ತೊಂದರೆ ಆಗುವ ಹಾಗೆ kd 
ಹೇಳಿಲ್ಲವಂತೆ. ಆದರೆ, ಯಾರು ಯಾರು ಏನು ಹೇಳುತ್ತಾರೆಯೋ ಹೇಗೆ 
ಹೇಳುವುದು? ಕರಿಯಣ್ಣ ನನಗೆ ಹೇಳಿದ್ದು ನಿಜವಾದರೆ ನನ್ನನ್ನು ವರ್ಗಮಾಡಿ 
ಬಿಡುತ್ತಾರೆ, ಅದು ಖಂಡಿತ. ಅಷ್ಟರಲ್ಲಿ, ನಿನ್ನ" ಫೋರ್ಜರಿ? ಕಾರ್ಯಕ್ಕೆ 
ನಾನೂ ಸಾಮಾಲಾದರಿ, ಇಬ್ಬರೂ ಒಟ್ಟಿಗೇ " ಮಾವನ ಮನೆಗೆ' ಹೋಗ 
ಬೇಕಾಗುತ್ತೆ, ಖಂಡಿತ.” 

ಈ ಕೂಡಲೆ ಕಾಗದವನ್ನು ಬರೆದು ಹಾಕಿಬಿಡಬೇಕೆಂದು ಪುಟ್ಟಣ್ಣಯ್ಯ 
ಬಲಾತ್ಕಾರ ಮಾಡತೊಡಗಿದ. ರಾಮಸ್ವಾಮಿ ಇಕೃಟ್ಟಿ ನಲ್ಲಿ ಸಿಲುಕಿದ. 

“ ಬೇಗ ಹೇಳಯ್ಯ, ಕಾಗದ ಬಿ ಹಾಕುತ್ತಿ ಚ್‌ ಟ್ಟಿ 

“ ಏನು ಮಾಡುತ್ತೀರಿ? ಈಗೇನೂ ಹೆಣ ಬಂದಿಲ್ಲವಲ್ಲ ಇನ್ನೂ.” 

“4 ಮಾಡುವುದೇನು? ನಿಜ ಸ್ಥಿತಿಯನ್ನ ನಿಮ್ಮ ತಂದೆಗೆ ತಿಳಿಸಿಬಿಡು 
ತ್ತೇನೆ.” 

ಪುಟ್ಟಣ್ಣ ಯ್ಯನೊಂದಿಗೆ ಕಲಹವಾಡುವುದರಿಂದ ತನ್ನ ಕಾರ್ಯಸಾಧನೆ 
ಯಾಗುವುದಿಲ್ಲವೆಂದು ರಾಮಸ್ವಾಮಿ ತರ್ಕಿಸಿದ. | 

“ ಪುಟ್ಟಣ್ಣಯ್ಯನನರೇ, ನೀವು ಹೇಳಿದಂತೆ ಮಾಡುವುದರಲ್ಲಿ ಬಾಧಕ 
ವೇನಿಲ್ಲ. ನನಗೆ ಬೇಕಾದ್ದು ಒಂದುನೂರು ರೂಪಾಯಿ, ಯಾರು ಕೊಟ್ಟಿರೇನು? 
ನೀವು ಹೇಳಿದಹಾಗೆ ಕಾಗದ ಬರೆದು ಹಾಕಿಬಿಡುತ್ತೇನೆ. ಈಗಾಗಲೇ ನೀವು 

ನನಗೆ ಇನ್ಪ ತ್ತೈದು ರೂಪಾಯಿ ಕೊಟ್ಟದ್ದಿ (ರಿ. ಹೋಗಲಿ ನೂರನ್ನೂ ಕೇಳು 

ವುದು ನ್ಯಾಯನಲ್ಲ. ಇನ್ನು ಐನತ್ತು ಸಾದು ಕೊಟ್ಟ ಬಿಡಿ. ಸರಿ ತಾನೆ?” 

ಪುಟ್ಟಣ್ಣಯ್ಯ ಬಾಯಿ ಬಾಯಿ ಬಿಟ್ಟಿ. 

“ ಏನಯ್ಯಾ ಇದು! ಒಳ್ಳೆ ತಮಾಷೆಯಾಯಿತಲ್ಲ ನಿನಗೆ! ನೀನು 
ಕಾಗದ ಬರೆಯಬೇಕಾದರೆ ನಾನು ನಿನಗೆ ಐವತ್ತು ರೂಪಾಯಿ ಕೊಡಬೇಕೆ? 
ಒಳ್ಳೇ ಚೆನ್ನಾಗಿದೆ, ಭೇಷ್‌!” 


ಕುಂಕುಮ ಭಾಗ್ಯ ೧೦೫ 


“ ಕಾಗದ ಬರೆಯುವುದಕ್ವಲ್ಲ, ಪುಟ್ಟಣ್ಣಯ್ಯ. ನೀವು ಮಕಿತುಬಿಟ್ಟಿರಿ 
ಅಂತ ಕಾಣುತ್ತೆ. ಸಟ್ಟಿ ಸುಖ ಯಾರಿಗೆ ಜ್ಞಾಪಕ ಇರುತ್ತೆ, ಹೇಳಿ. ನೀವು 
ನನಗೆ ಐನತ್ತು ಕೊಡುವುದು ಹೆಚ್ಚಲ್ಲ, ಪುಟ್ಟಣ್ಣ ಯ್ಯನವರೆ? ಯೋಚನೆ 
ಮಾಡಿ ನೋಡಿ.” 

“ ಎಲ್ಲಿ ಮೊದಲು ಕಾಗದ ಬರೆದುಕೊಡು. ಹಾಳಾಗಿಹೋಗು. ನನಗೂ 
ಶನಿಕಾಟ ಮೊದಲಾಗಿರುವ ಹಾಗೆ ಕಾಣುತ್ತೆ” ಎಂದು ಪುಟ್ಟಿ ಣ್ಣ ಯ್ಯ ಹತ್ತು 
ರೂಪಾಯನ್ನು ತಂದು ರಾಮಸ್ವಾಮಿಯ ಕೈಗೆ ಹಾಕಿದ. 

“ ಏನು, ಇಷ್ಟೇನೇ!” 

« ಮೊದಲು ಕಾಗದ ಬರೆದುಕೊಡಯ್ಯ.” 

“ ಅಂಥ ಕಾಗದವನ್ನ ಕುಳಿತ ಫಳಿಗೆಯಲ್ಲಿಯೆ ಬರೆಯುವುದಕ್ಕಾಗು 
ತ್ರಜಿಯೆ? ನಾಳೆ ಬರೆದು ತರುತ್ತೇನೆ” ಎಂದು ರಾಮಸ್ವಾಮಿ ಎದ್ದ. 

ರಾಮಸ್ವಾಮಿ ವಿಚಾರಿಸದೆ ಬಿಡಲಿಲ್ಲ. ಪುಟ್ಟಣ್ಣಯ್ಯ ಹೇಳಿದ್ದೆಲ್ಲ ನಿಜ 
ವೆಂದು ಕರಿಯಣ್ಣ ನಿಂದ ಕಿಳಿಯಬಂದಿತು. ಪುಟ್ಟಣ್ಣಯ್ಯ ಸಲಹೆಮಾಡಿದ್ದ 
ರೀತಿಯಲ್ಲಿ ತಂದೆ ಬರೆದಂತೆ ತನ್ನ ಅಣ್ಣನಿಗೆ ಒಂದು ಕಾಗದವನ್ನು ತಯಾರು 
ಮಾಡಿ, ಅದನ್ನು ಪುಟ್ಟಣ್ಣ ಯ್ಯನ ಕೈಗೇ ಕೊಟ್ಟಿ. ಆತ ಓದಿಕೊಂಡು ತೃಪ್ತಿ 
ಗೊಂಡಮೇಲೆ, ಅದನ್ನು ಲಕ್ಕೋಟಿಗೆ ಹಾಕಿ ರಾಮಸ್ವಾಮಿಯಿಂದ ವಿಳಾಸ 
ಬರಸಿ ಇಟ್ಟುಕೊಂಡ. 

“ ಎಲ್ಲಿ ಬಾಕಿ?” ಎಂದು ರಾಮಸ್ವಾಮಿ ನಗುತ್ತ ಕೈ ಚಾಚಿದ. 

“4 ಏನೋ ಅಂತಿದ್ದೆ ಕಣಯ್ಯ. ನೀನು ಬಲು ಘಾಟ. ಇನ್ನು 
ತೊಲಗಯ್ಯ, ಈ ಕಡೆ ಸುಳಿಯಲೇ ಬೇಡ. ಇನ್ನು ನಿನ್ನ ಸಹವಾಸ ಸಾಕಯ್ಯ, 
ನಮಸ್ಕಾರ » ಎಂದು ಪುಟ್ಟಣ್ಣಯ್ಯ ಇನ್ನು ಹದಿನೈದು ರೂಪಾಯಿಗಳನ್ನು 
ರಾಮಸ್ವಾಮಿಗೆ ತೆತ್ತನು. 

“ ನನ್ನ ಸಹವಾಸ ನಿಮಗೆ ಹೇಗೆ ರುಚಿಸುತ್ತೆ ...ಎಷ್ಟು ಲಭ್ಯವೋ 
ಅಷ್ಟೆ” ಎಂದು ರಾಮಸ್ವಾಮಿ ಅಂಚೆಯ ಕಚೇರಿಗೇ ನಮಸ್ಕಾರಮಾಡಿ 
ಹೊರಟುಬಿಟ್ಟ. 


ಪ್ರಕರಣ ಐದು 


ಪುಟ್ಟಣ್ಣ ಯ್ಯನಿಂದ ಇರ್ಸತ್ತೈದು ರೂಪಾಯಿಗಳನ್ನು ಕಕ್ಕಿ ಸಿದ ರಾಮ 
ಸ್ವಾಮಿ ಹುಸೇನಿಯೊಂದಿಗೆ ಹಾಸನಕ್ಕೆ ಹೊರಟ. ರಾಮಯ್ಯಂಗಾರಿ ತಮ್ಮ 
ಜೊತೆ ಬರುವುದಿಲ್ಲವೆಂದು ಅವರಿಗೆ ಗೊತ್ತು. “ ನಮಗೆಲ್ಲಾ ನಾಮ ಹಾಕಿ 
ನಮ್ಮ ಕಾಸು ಕಸಿಯೋದರಲ್ಲಿ ಅವನು ಕದೀಮ? ಎಂದು ಹುಸೇನಿ ಅವನ 
ಬಗ್ಗೆ ಆಗಾಗ್ಗೆ ಹೇಳುತ್ತಿದ್ದ. ಕೈಲಿರುವ ಕಾಸು ಈ ಸಲ ಕೈಬಿಟ್ಟುಹೋಗುವ 
ಮುನ್ನವೇ ಹುಸೇನಿಯ ಜೊತೆ ಹಾಸನಕ್ಕೆ ಹೋಗಿ ಬರಬೇಕೆಂದು ರಾಮ 
ಸ್ವಾಮಿಯ ಹಂಬಲ. ಸಂಗಡಿಗರಿಗೆ ತಿಳಿಸಿಯೇ ಹೋಗಬೇಕು; ಅವರವರಲ್ಲಿ 
ಗುಟ್ಟು ಗೋಪ್ಯ ಏನೂ ಇರಲಿಲ್ಲ. ಕರಿಯಣ್ಣ ನನ್ನೂ ರಾಮಸ್ವಾಮಿ ಕರೆದಾಗ 
ಅವನು ಬರುವುದಿಲ್ಲವೆಂದ. “ ಅವನು ಯಾಕೆ ಬರ್ತಾನೆ, ರಾಮಸ್ವಾಮಿ? ಒಳ್ಳೆ 
ಕಸಿ ಮಾವಿನಹಣ್ಣು ಕೈಗೆ ಎಟಕಿರೋವಾಗ ಕಂತ್ರಿ ಹಣ್ಣಿಗೆ ಎಗರಾಡುತಾರಾ, 
ಯಾರಾದ್ರು?” ಎಂದು ಹುಸೇನಿ ನಕ್ಕ. “ ಅದು ಯಾರಪ್ಪ ಅದು! ನಾನು 
ಕಾಣದೋರು? ” ರಾಮಸ್ವಾಮಿ ಆಶ್ಚರ್ಯವನ್ನು ವ್ಯಕ್ತಪಡಿಸಿದ. “ ನಿಂಗೆ 
ಗೊತ್ತಿಲ್ಲ? ಅಸ್ಪ ಮಕ್ಳು ಒಂದೇ ಕಡೆ ಸೇರಿಬಿಟ್ರು. ಆ ಕಮಲಮ್ಮ ಇದಾ 
ಳಲ್ಲ, ಸೈತಾನ್‌ ಬಚ್ಚಿ, ಜೋಡಿ ಬಿಂದಿಗೇಲಿ ನೀರು ಸೇದೋಕೆ ಸುರುಮಾಡಿ 
ಬುಟ್ಟಿ ವಳೆ. ಕರಿಯಣ್ಣಾ, ಹುಷಾರಾಗಿರು! ನಿಮ್ಮ ಮನೆ ಚೊಕ್ಕ ಟಮಾಡಿ 
ಬಿಡುತ್ತಾಳೆ” ಎಂದು ದಾಡಿ ಬೆಳಸಿಲ್ಲದ ಹುಸೇನಿ ಗಲ್ಲ ನೀವಿಕೊಂಡ. “ಲೋ 
ಹುಸೇನಿ, ಜೋಕೆ. ಹಲ್ಲು ಕಚ್ಚಿ ಮಾತಾಡು” ಎಂದು ಕರಿಯಣ್ಣ ಹುಸಿ 
ಮುನಿಸು ನಟಸಿ ಎಚ್ಚರಿಕೆ ಕೊಟ್ಟಿ ನು. “ ಹಲ್ಲು ಕಚ್ಚು ಎಂತ ಹೇಳೋ 
ಸಾವಕಾರ, ಕಾಸು ಬಿಚ್ಚು, ಮತ್ತೆ. ರಾಮಸ್ವಾಮಿ ಜೊತೆ ನಾನು ಹಾಸನಕ್ಕೆ 
ಹೋಗಬೇಕೋ ಇಲ್ಲೋ?” ಎದು ಹುಸೇನಿ ಕೈನೀಡಿದ. 4 ಒಳ್ಳೆ ಸೈತಾನ್‌ 
ಕಣೋ ನೀನು. ಇನ್ನುಮೇಲೆ ನೀನು-ರಾಮಸ್ವಾಮಿ ಜೊತೆ; ಹಾಸನಕ್ಕೆ 
ನಾನು ಬರೋಕಿಲ್ಲ. ತಿಳೀತೋ?” ಎಂದು ಕರಿಯಣ್ಣ ಹುಸೇನಿಯ ಕೈಗೆ 
ಒಂದು ರೂಪಾಯಿ ಹಾಕಿದ. * ನಿಮ್ಚು ತಿತೀವೊಳ್ಗೆ ಅದೇನೋ ದಕ್ಸಿಣೆ ಅಂತ 
ಕೈಗೆ ಮಡಗುತಾರಂತೆ, ಎಸ್ಟೋ?” ಎಂದು ರಾಮಸ್ವಾಮಿಯ ಕಡೆ ತಿರುಗಿ 


ಕುಂಕುಮ ಭಾಗ್ಯ ೧೦೭ 


ಹುಸೇನಿ ನಗತೊಡಗಿದ. “ ಅದರ ನಾಲ್ಕರಷ್ಟು ಬಂತ್ತು ಬಿಡು. ಈ ಸಲ 
ನಿನ್ನ ಖರ್ಜೆಲ್ಲ ನಾನು ನೋಡಿಕೋತೀನಿ, ಸರಿಯೆ?” ಎಂದು ರಾಮಸ್ವಾಮಿ 
ಹ.ಸೇನಿಗೆ ಭರವಸೆ ಕೊಟ್ಟ. “ ಬಹುತ್‌ ಅಚ್ಛಾ ಆದ್ಮಿ ರಾಮಸ್ವಾಮಿ” ಎಂದು 
ಹುಸೇನಿ ತನ್ನ ಖುಷಿ 'ಯನ್ನು ವ್ಯಕ್ತಪಡಿಸಿದ. ಹುಸೇನಿ ರಾಮಸ್ವಾಮಿ 
ಇಬ್ಬರೂ ಹಾಸನಕ್ಕೆ ಹೊರಟರು. ಹಾಸನದಲ್ಲಿ ಡಿ.ಇ.ಒ. ಅವರನ್ನು ಭೇಟಿ 
ಮಾಡಿ ಒಂದು ಉದ್ಯೋಗ ದೊರಕಿಸಿಕೊಳ್ಳಲು ತಾನು ಹೋಗುತ್ತಿರುವುದಾಗಿ 
ರಾಮಸ್ವಾಮಿ ತಂದೆಗೆ ತಿಳಿಸಿದಾಗ ಅನರು " ಮಗ ದಾರಿಗೆ ಬರುತ್ತಿದ್ದಾನೆ? 
ಎಂದು ಒಳಗೊಳಗೆ ತುಸು ನಲಿದರು. ಅವನ " ದಾರಿ, ಹಾಸನದ ಡಿ.ಇ.ಒ. 
ಕಚೇರಿಯ ಆಚಿನ ತೋಪಿನಲ್ಲಿ ಬಿಡಾರ ಮಾಡಿದ್ದ ಡೊಂಬರ ಪಾಳ್ಯದ ಕಡೆಗೆ 
ತಿರುಗಿತ್ತೆಂಬುದನ್ನು ಅನರರಿಯರು. 

ರಾಮಸ್ವಾಮಿ ಹಾಸನಕ್ಕೆ ಹೊರಡುವುದಕ್ಕೆ ಮುಂಚೆಯೇ ವೆಂಕಟ 
ಸುಬ್ಬಯ್ಯನವರಿಗೆ ಶಿವರಾಮಭಟ್ಟಿ ರಿಂದ ಸೀತೆಗೆ ಒದಗಿದ ದುರ್ಥಟಿನೆಯ 
ಸುದ್ದಿ ಮುಟ್ಟಿತ್ತು. . ಪುಟ್ಟಿ ಣ್ಣಿಯ್ಯನ ಮೇಲೆ ಇನ್ನಿಲ್ಲದಷ್ಟು ಕ್ರೋಧ ಉಕ್ಕೇ 
ರಿತು. ಅವನನ್ನು ತಾವು ಯಾವ ರೀತಿ ಶಿಕ್ಷಿಸಹೋಗುವುದರಿಂದಲೂ ತಮ್ಮ 
ಮಗಳ ಹೆಸರನ್ನು ಇನ್ನೂ ಬೀದಿಗೆಳೆದಂತಾಗುವುದೆಂದು ಭಾವಿಸಿ, ಅವರು ತಮ್ಮ 
ಕೋಪವನ್ನು ನುಂಗಲಾರದೆ ನುಂಗಿಕೊಂಡರು. “ ಫಿನಗೆ ವಿಷಯ ಗೊತ್ತಿತ್ತೋ 
ಇಲ್ಲವೋ? ಬಂದ ಕೂಡಲೆ ನನಗೆ ಯಾಕೆ ತಿಳಿಸಲಿಲ್ಲ? ಸೀತೆಯನ್ನ್ನ 
ಅಂಚೆಯ ಕಚೇರಿಗೆ ಕಳಿಸಲು ನೀನು ಯಾಕೆ ಒಪ್ಪಿದೆ? ಅವಳು ಯಾವಾಗ 
ಬರಲಿಲ್ಲವೋ ನೀನೇ ಹೋಗಿ ನೋಡಿಕೊಂಡು ಬರುವುದಕ್ಕೆ ನಿನಗೇನಾಗಿತ್ತು? 
ನಿನ್ನನ್ನೇನು ಬ್ರಹ್ಮರಾಕ್ಷಸ ಮೆಟ್ಟಕೊಳ್ಳುತ್ತಿತ್ತೆ? ಪುಟ್ಟಣ್ಣಯ್ಯ ದುಪ್ಪನಾಗಿ 
ನಡೆದುಕೊಳ್ಳದೆಯೇ ಇರಬಹುದು. ಸೀತೆಗೆ ಕೆಟ್ಟಿ ಹೆಸರು ಬರುವುದಂತೂ 
ಬಂತೋ? ಎಂದು ಮುಂತಾಗಿ ಪ್ರಶ್ನೆಗಳ ಸುರಿಮಳೆ ಸುರಿಸ್ಕಿ ಕ್ರೂರದೃಷ್ಟಿಯ 
ಕೋಲ್ಮಿಂಚನ್ನು ಬೀರಿ, ಆರ್ಭಟಗಳ ಗುಡುಗನ್ನು ಮೊಳಗಿಸಿ ನುಂಗಿದ್ದ 
ಕೋಪವನ್ನು ಹೆಂಡತಿಯ ಮೇಲೆ ಕಾರಿದರು. “ ಅದು ಏನು ಕಾಗದ, ಅಂಥ 
ಕೊಳ್ಳೆ ಹೋಗ್ತಿದ್ದದ್ದು ? ಮರುದಿನ ಬೆಳಗ್ಗೆ ನೀನೇ ಹಾಕುವುದಕ್ಕೆ ಏನಾ 
ಗಿತ್ತು?” ಎಂದು ರಾಮಸ್ವಾಮಿಯನ್ನು ರುಂಕಿಸಿದರು. “ ಯಾವುದೋ 
ಸ್ಕೂಲು ಮೇಷ್ಟರ ಕೆಲಸಕ್ಕೆ ಅರ್ಜಿ. ಪುಟ್ಟಣ್ಣ ಯ್ಯನನರೇ ಹಾಕು ಅಂತ 


೧೦೮ ಕುಂಕುಮ ಭಾಗ್ಯ 


ಹೇಳಿದರು. ಅವೊತ್ತು ಹಾಕದೆ ಇದ್ದರೆ ವಾಯಿದೆ ತಾರೀಕು ಮಾರಿಹೋಗುತ್ತಿ 
ಅಂತ ಅವಳ ಕೈಲಿ ಕಳಿಸಿದೆ. ಹೀಗೆ ಆಗುತ್ತೆ ಅಂತ ನನಗೆ ವಿನು ಗೊತ್ತು?” 
ಎಂದು ರಾಮಸ್ವಾಮಿ ನುಣುಚಿಕೊಂಡಾಗ, ಇಷ್ಟಕ್ಕೆಲ್ಲಾ ಅವನೇ ಕಾರಣ 
ಎಂಬುದನ್ನು ಅವರು ಶಂಕಿಸಲಾರದೆ ಹೋದರು; ರಾವ: ಸ್ವಾಮಿ ಕೆಲಸಕ್ಕೆ 
ಪ್ರಯತ್ನ ಸಡುವುದಕ್ಕಾಗಿಯೇ ಹಾಸನಕ್ಕೆ ಹೋಗುತ್ತೇನೆಂದಾಗ, ಅವನು 
ಹೇಳಿದ್ದ ಮಾತು ಹದಿನಾರಾಣೆ ನಿಜವೆಂದೇ ಅವರು ನಂಬಿಬಿಟ್ಟಿರು. “ ಬಸ್‌ 
ಚಾರ್ಜಿಗೆ ಬೇಡವೆ? ತಗೋ” ಎಂದು ಅವನ ಕೈಗೆ ಎರಡು ರೂಪಾಯಿ ಹಾಕ 
ದರು. 4 ಶಾಮಣ್ಣ ನವರ ಮನೆ ಇದೆಯಲ್ಲಾ, ಅಲ್ಲೇ ಇಳಿದುಕೋ. ಏನು 
ಒಂದು ಎರಡು ದಿನ ತಾನೆ” ಎಂದು ಸಲಹೆಯಿತ್ತರು. ರಾಮಸ್ವಾಮಿ ಆ 
ಸಂದರ್ಭಕ್ಕೆ ಅವಶ್ಯವಾದ ವಿಧೇಯತೆಯನ್ನು ನಓಟಸಿ, ಪ್ರಯಾಣಕ್ಕೆ ಸನ್ನದ್ಧ 
ನಾಗಿ ಮನೆಯನ್ನು ಬಿಟ್ಟ. 

ಕ ವೆಂಕಟಸುಬ್ಬಯ್ಯನವರು ಸೀತೆಗೆ ಸಲ್ಲದ ಪ್ರಶ್ನೆಗಳನ್ನು ಹಾಕಿ ಅವಳ 
ಮನಸ್ಸನ್ನು ನೋಯಿಸಲು ಇಷ್ಟ ನಡಲಿಲ್ಲ. ಇದರಲ್ಲಿ ಅವಳ ತಪ್ಪು ಏನೂ 
ಇಲ್ಲವೆಂದು ನಿರ್ಧರ ಮಾಡಿದರು; ಅವಳ ಗ್ರಹಚಾರ, ಎಂದುಕೊಂಡರು; 
ಏನಿದ್ದರೂ ತಪ್ಪು ತಮ್ಮದು ಎಂದು ಭಾವಿಸತೊಡಗಿದರು. ಆ ವೇಳೆಯಲ್ಲಿ 
ಸಹಜವಾಗಿಯೇ ಅವರ ಮನಸ್ಸಿನಲ್ಲಿ ಶಾಮಣ್ಣ ನವರೊಂದಿಗೆ ತಾವು ಆಡಿದ 
ಮಾತುಕತೆ ಮಾರ್ದನಿ ಕೊಡುತ್ತಿತ್ತು. " ಏನು ಮಾಡುವುದು, ಏನು 
ಮಾಡುವುದು? ' ಎಂದು ಕೈಕ್ಸೆ ಹಿಸುಕಿಕೊಳ್ಳುತ್ತಿದ್ದರು. ರಾತ್ರಿಯೆಲ್ಲ ನಿದ್ದೆ 
ಬಾರದು ; ಸೀತೆಯದೇ ಆಲೋಚನೆ. ತಮ್ಮ ದುಃಖವನ್ನು ಯಾರಲ್ಲಿ ತೋಡಿ 
ಕೊಳ್ಳ ಬೇಕು? ಸೀತೆಯ ಎದುರಿನಲ್ಲಿ ಕೈಹಿಡಿದ ಹೆಂಡತಿಯೊಂದಿಗೂ ಹೇಳಿ 
ಕೊಳ್ಳುವ ಹಾಗಿಲ್ಲ. ಆದ್ದರಿಂದ, ಎಂದಾದರೂ ರಾತ್ರಿ ಸೀತೆ ನಿದ್ದೆಹೋದ 
ಮೇಲೆ, ಹೆಂಡತಿಯೊಂದಿಗೇ ಆಲೋಚನೆ ಮಾಡಿ, ಸೀತೆಯ ಭನಿಸ್ಯನನ್ನು 
ಸುಗಮ ಮಾಡಲೆಳಸಿದರು. 

ರಾಮಸ್ವಾಮಿ ಊರು ಬಿಟ್ಟು ಹೋದದ್ದು, ಸೀತೆಯ ವಿಚಾರದಲ್ಲಿ 
ಹೆಂಡತಿಯೊಂದಿಗೆ ಮನಬಿಚ್ಚಿ ಮಾತಾಡಲು ಅವರಿಗೂ ಒಳ್ಳೆಯ ಅವಕಾಶವೇ 
ದೊರೆತಂತಾಯಿತು. ಅದೇ ರಾತ್ರಿ, ಎಂದಿಗಿಂತ ಹೊತ್ತಿಗೆ ಮುಂಜೆಯೇ ಊಟ 
ಮಾಡಿ, “ ನಾನು ಸ್ವಲ್ಪ ನಂಜುಂಡಶಾಸ್ತ್ರಿಗಳನ್ನ ನೋಡಿಕೊಂಡು ಬರುತ್ತೇನೆ. 

ನೀವು ಬಾಗಿಲು ಹಾಕಿಕೊಂಡು ಮಲಗಿಕೊಳ್ಳಿ ” ಎಂದು ಅಲ್ಲಿ ಇಲ್ಲಿ ಸುತ್ತಾಡಿ 
ಕೊಂಡು, ಅವರಿವರನ್ನು ಮಾತನಾಡಿಸಿಕೊಂಡು, ಸ್ವಲ್ಪ ತಡವಾಗಿಯೇ ಮನೆಗೆ 
ಬಂದರು. ಸೀಕೆಗೆ ಎಚ್ಚರವಾಗಬಾರದೆಂದು ಮೆಲ್ಲನೆ “ ಲೇ, ಲೇ; ಲೇ, ಲೇ? 
ಎಂದು ಕೂಗಿ, ಬಾಗಿಲು ತಟ್ಟಿದರು. ಪಾರ್ವತಮ್ಮನರಿಗೆ ನಿದ್ರೆ ಹತ್ತಿರಲಿಲ್ಲ. 
ಎದ್ದು ಬಂದು ಬಾಗಿಲು ತೆಕೆದರು. 

ಮೇಲು ಹಜಾರದ ಒಂದು ಪಕ್ಕದಲ್ಲಿ ಸೀತೆ ಪಾರ್ವತಮ್ಮನವರು ಒಟ್ಟಿಗೆ 
ಮಲಗುತ್ತಿದ್ದರು ; ಕೆಳ ಹಜಾರದಲ್ಲಿ, ಬೀದಿಯ ಬಾಗಿಲ ಹತ್ತಿರ, ರಾಮಸ್ವಾಮಿ 
ಮಲಗುತ್ತಿದ್ದನು. ಮನೆಗೆಲ್ಲಾ ಒಂದೇ ಒಂದಾದ ಮಲಗುವ ಕೋಣೆಯಲ್ಲಿ 
ವೆಂಕಟಸುಬ್ಬಯ್ಯನವರು ಮಲಗುತ್ತಿದ್ದರು. ಈಗ ರಾಮಸ್ವಾಮಿ ಇಲ್ಲದ್ದರಿಂದ, 
ವೆಂಕಟಿಸುಬ್ಬಯ್ಯನವರೂ ಮೇಲು ಹಜಾರದಲ್ಲಿ ಈ ಪಕ್ಕದಲ್ಲಿ ಹಾಸಿಗೆ ಹಾಸಿ 
ಕೊಂಡಿದ್ದರು. 

ವೆಂಕಟಸುಬ್ಬಯ್ಯನವರು ಬಾಗಿಲು ಹಾಕಿಕೊಂಡು, ತಮ್ಮ ಹಾಸಿದ್ದ 
ಹಾಸಿಗೆಯ ಮೇಲೆ ಕುಳಿತರು. “ ಸ್ವಲ್ಪ ಬಾ ಇಲ್ಲಿ” ಎಂದು ಮೆಲುದನಿಯಲ್ಲಿ 
ಹೆಂಡತಿಯನ್ನು ಕರೆದರು. 

ಅವರ ದಾಂಸತ್ಯಜೀವನದಲ್ಲಿ ಸರಸ ಭಾಗ ಎಂದೋ ಕೊನೆಗಂಡಿತ್ತು. 
ಯಾವುದೋ ಮುಖ್ಯವಾದ, ಗೋಸ್ಯವಾದ ಗೃಹಕೃತ್ಯ ವಿಚಾರವನ್ನು ಯಜ 
ಮಾನರು ತಮ್ಮೊಡನೆ ಮಾತನಾಡ ಬಯಸುತ್ತಾರೆಂದು ಪಾರ್ವತಮ್ಮನವರು 
ಸುಲಭವಾಗಿ ಗ್ರಹಿಸಿದರು. ಗಂಡನ ಹಾಸಿಗೆಯ ಬಳಿ ಬಂದು, ಪಕ್ಕದಲ್ಲಿ 
ನೆಲದ ಮೇಲೆ ಕುಳಿತರು. 

ಕುರಿತ ವಿಷಯವನ್ನು ವೆಂಕಟಸುಬ್ಬಯ್ಯನವರು ನೇರವಾಗಿ ಎತ್ತಿದರು; 
ಸೀತೆಯ ದುಃಸ್ಥಿತಿಯ ಬಗ್ಗೆ ಸೇಚಾಡಿದರು ; ತಮಗೆ ಸುದ್ದಿ ತಿಳಿದ ಬಗೆಯನ್ನು 
ವಿವರಿಸಿದರು ; ಹಾಸನದಲ್ಲಿ ತಮಗೂ ಶಾಮಣ್ಣ ನವರಿಗೂ ನಡೆದ ಮಾತುಕತೆ 
ಯನ್ನು ವಿವರಿಸಿದರು. ಹತ್ತಿಯ ಸಲಹೆಯನ್ನು ಕೋರಿದರು. 

«...ನೋಡಿದೆಯಾ, ಹೀಗಿದೆ ಸಮಾಚಾರ. ಶಾಮಣ್ಣ ನವರು ಹೇಳಿದ 
ಮಾತು ಇಷ್ಟು ಬೇಗ ನಿಜವಾಗಿಬಿಡುತ್ತೆ ಅಂತ ನಾನು ಕನಸುಮನಸಿನಲ್ಲಿಯೂ 
ಎಣಿಸಿರಲಿಲ್ಲ. ನಿನೋ, ಆದದ್ದು ಆಗಿಹೋಯಿತು. ಇನ್ನು ಆ ನಿಚಾರ 
ಚಿಂತಿಸಿ ಪ್ರಯೋಜನವಿಲ್ಲ. ಇದರಲ್ಲಿ ಸೀತೆಯದೇನೂ ತಪ್ಪು ಕಾಣಲಿಲ್ಲ, 

ನನಗೆ. ಮುಖ್ಯ, ಅವಳ ಗ್ರಹಚಾರ, ನಮ್ಮ ದುರದೃಷ್ಟ. ನನ್ನ ನಿನ್ನ 
ಕಣ್ಣೆದುರಿಗೆ ಅವಳು ಇರುವ ವರೆಗೂ ಇನ್ನು ಮುಂಜಿ ಇಂಥಾದ್ದು ನಡೆಯದಂತೆ 
ಸರ್ಪಗಾವಲಾಗಿರಬಹುದು. ಹಿಂಜೋ ಮುಂಚೋ ಒಬ್ಬರಾದ ಮೇಲೆ 
ಒಬ್ಬರು, ನಾವಿಬ್ಬರೂ ಎಂದಾದರೂ ಒಂದು ದಿನ ಕಂತೆ ಒಗೆಯಲೇಬೇಕಲ್ಲ. 
ಆಮೇಲೆ ಇವಳ ಗತಿ ಏನು? ರಾಮಸ್ವಾಮಿ ಕೆಲಸ ಹಿಡಿದು, ಸಂಸಾರಮಾಡಿ, 
ಯೋಗ್ಯ ಅಂತ ಅನ್ನಿಸಿಕೊಂಡ ಮೇಲೆ ಶಾನೆ ತಂಗಿಯನ್ನ ಕಾಪಾಡುವ 
ಮಾತು? ಅವನು ಗಡ್ಡೆ ಹತ್ತುವ ಹಾಗೆ ತೋರುವುದಿಲ್ಲ. ಇನ್ನು ಸುಬ್ಬಸ್ವಾಮಿ 
ಸೀತೆಗೆ ಒಂದಿಷ್ಟು ನೆರಳು ಸಿಕ್ಕ ಬೇಕಾದರೆ, ಅಲ್ಲಿ ಸಿಕ್ಕ ಬೇಕು. ಅದು ತಪ್ಪಿದ, 
ಕಾವೇರಿಯ ಮನೆ. ಎಲ್ಲಿಯೇ ಆದರೂ, ಎಷ್ಟು ದಿನ ಅಂತ ಕೂರಿಸಿ ಹಾಕು 
ತ್ತಾರೆ? ದುಡಿಯುವ ಎತ್ತಿಗೆ ಒಂದು ಹಿಡಿ ಹುಲ್ಲು ಹಾಕುತ್ತಾರೆ. ಮೈಗಳ್ಳ 
ಎತ್ತನ್ನ, ಮುದಿ ಎತ್ತನ್ನ, ಮೂರಕ್ಕೋ ಆರಕ್ಕೋ ಸೀಯುತ್ತಾರೆ. ಸೀತೆ 
ಇರುವ ಹಾಗೇ ಇದ್ದರೆ ಹಬ್ಬಹರಿದಿನ ಮಡಿಹುಡಿ ಯಾವುದಕ್ಕೂ ಆಗುವುದಿಲ್ಲ. 
ಜೀನನಾಂಶದ ಹಣ ಬಂದರೆ, ಅವಳ ಹೊಟ್ಟಿ ಬಟ್ಟೆಗೆ ಒಂದು ದಾರಿಯಾಗುತ್ತೆ. 
ಆದರೂ, ನೆರಳಿಗೆ ಇನ್ನೊಬ್ಬರನ್ನ ಆಶ್ರಯಿಸಲೇಬೇಕೋ? ಎಲ್ಲಾ ಭಾಗದಲ್ಲೂ 
ಯೋಚನೆ ಮಾಡಿದ್ದರಲ್ಲಿ, ಸೀತೆಗೆ ಮಡಿ ಮಾಡಿಸುವುದೇ ಸೂಕ್ತ ಅಂತ ನನಗೆ 
ತೋರುತ್ತೆ. ನಿನ್ನ ಅಭಿಪ್ರಾಯವೇನು?” 

ಪಾರ್ವತಮ್ಮನವರು ಏನೂ ಉತ್ತರ ಕೊಡದೆ, ಮೌನವಾಗಿದ್ದರು. 

“ ಯಾಕೆ, ನಿನಗೆ ಇಷ್ಟನಿಲ್ಲವೆ? ಶಾಮಣ್ಣ ನವರ ಮಗಳು ಗೌರಮ್ಮನ 
ವಿಚಾರದಲ್ಲಿ ನಾನೇ ಬಲವಂತ ಮಾಡಲಿಲ್ಲವೆ? ಸೀತೆಯ ಗಂಡ ಹೋದಾಗ 
ದುಃಖದ ಹೊಸದರಲ್ಲಿ ನನಗೂ ಮೋಹ ಮುಚ್ಚಿ ಕೊಂಡುಬಿಟ್ಟಿತು. ಸುಮ್ಮನಿದ್ದು 
ಬಟ್ಟಿ. ಗಂಡನೇ ಇಲ್ಲದಿದ್ದಮೇಲೆ, ಮೇಷ ಹೇಗಿದ್ದರೇನು? ಶಾಮಣ್ಣ ನವರು 
ಹೇಳಿದ ಹಾಗೆ ಕೆಂಪು ಸೀರೆ ಒಂದು ಕಾವಲು ಅವರಿಗೆ.” 

ಪಾರ್ವತಮ್ಮನವರು ಮೌನವಾಗಿಯೇ ಇದ್ದರು. 

ಸರಿ, ನಿನಗಿಷ್ಟವಿಲ್ಲ ಅಂತ ಕಾಣುತ್ತೆ, ಬಿಡು. ಆದರೆ ಇವತ್ತು ನಾನು 
ಏನು ಹೇಳಿದೆ ಅನ್ನುವುದನ್ನ ಬರೆದಿಟ್ಟಿಕೋ. ನಿನ್ನ ಮಕ್ಕಳು ಅವಳನ್ನ 
ಕಾಪಾಡತಕ್ಕವರಲ್ಲ. ರಾಮಸ್ವಾಮಿ ಶುದ್ಧ ಅಪಾಪೋಲಿ, ಸುಬ್ಬಸ್ವಾಮಿಗಿರೋ 
ಮನೇ ವಾಂಛಲ್ಯುವೂ ಅಷ್ಟರಲ್ಲೇ ಇದೆ. ಒಂದುವೇಳೆ ಅವನು ತಂಗಿಯನ್ನ 

ಕೈಬಿಡದಿದ್ದರೂ, ಸಾವಿತ್ರಿ ಸುಮ್ಮನಿರುತ್ತಾಳೆಯೇ? ಮಾವನಿಗೆ ಮಣೆ ಹಾಕದ 
ಸೊಸೆ ನಾದಿನಿಗೆ ಕೂರಿಸಿ ಮಾಡುತ್ತಾಳೆಯೆ? ಕಾವೇರಿ ಸ್ವತಂತ್ರಳಲ್ಲ: ಅಲ್ಲದೆ, 
ರಂಗಸ್ವಾಮಿಗೆ ಆಸ್ತಿ ಯಿಲ್ಲ, ಪಾಸ್ತಿಯಿಲ್ಲ; ಬಡ ಸ್ಟೂಲು ಮೇಷ್ಟ್ರು. "ಅಯ್ಯೊ 
ಪಾಸ' ಅಂತ ನಾದಿನಿಯನ್ನು ಕಾಪಾಡಿದರೆ ಸರ್ತಿ ಸಂತೋಷ. ಇಲ್ಲದಿದ್ದರೆ 
ನಾವು ಕಣ್ಣುಮುಚ್ಚಿ ಹೋದಮೇಲೆ, ಅವಳು ಬೀದಿಯ ಪಾಲಾಗುತ್ತಾಳೆ; 
ಇಲ್ಲವೋ ಹೊಳೆಗೋ ಕೆರೆಗೋ ಮಗುಚಿಕೊಳ್ಳ ಬೇಕಾಗುತ್ತೆ.” 

ಕಡೆಗೆ ಪಾರ್ವತಮ್ಮನವರು ಬಾಯಿಬಿಟ್ಟರು : 

“ ನಾಳೆ ಏನಾಗುತ್ತೆ ಅನ್ನುವುದನ್ನ ಕಂಡಿರುವವರು ಯಾರು? 
ಮೈ ಲಾರಯ್ಯನವರ ಮನೆಗೆ ಕೊಡುವ ಬದಲು ಶಿವರಾಮಭಟ್ಟರ ಮನೆಗೇ 
ಕೊಟ್ಟಿದ್ದರೆ ಅವಳಿಗೆ ಈ ಗತಿಯೇ ಒದಗುತ್ತಿರಲ್ಲಿವೋ? ಹೀಗಾಗುತ್ತೆ 
ಅಂತ ನಾವು ಆಗ ಕಂಡಿದ್ದೆವೆ? ಇಲ್ಲದ್ದನೆಲ್ಲ ನಾವು ಯಾಕೆ ಕುರಿಯಬೇಕು? 
ಜೀವನಾಂಶ ಅಂತ ಒಂದು ಸಿಕ್ಕಿ, ಆ ಹೆಣಕ್ಕೆ ನೀವು ಹೇಳಿದ ಹಾಗೆ ಒಂದು 
ತುಂಡು ಗದ್ದೆ ಅವಳ ಹೆಸರಿಗೆ ತೆಗೆದರೆ, ಯಾರ ಹೆಂಗೂ ಇಲ್ಲವೊ? ಅವಳ ಅನ್ನ 
ಅವಳು ಬೇಯಿಸಿಕೊಂಡು ತಿನ್ನುತ್ತಾಳೆ. ಗಂಡ ಹೋದ ಕೊಸದರಲ್ಲೇ ಮಡಿ 
ಕೊಡಿಸಿದ್ದರೆ ಚೆನ್ನಾಗಿತ್ತು. ಈಗ ಹಾಗೆ ಮಾಡುವುದಕ್ಕೆ ಹೋದರೆ, ಹುಳುಕು 
ಮುಚ್ಚೋದಕ್ಕೆ ಇನೊಂದು ವೇಷ ಅಂತ ಇನ್ನಷ್ಟು ಇಲ್ಲದ ಅಡಿಕೆಗೆ ಕಾರಣ 
ವಾಗುತ್ತೆ. ಇದ್ದ ಹಾಗೆ ಇದ್ದುಕೊಳ್ಳಲಿ. ನಾವು ಕಣ್ಣುಮುಚ್ಚಿ ದಮೇಲೆ, 
ಅವಳನ್ನ ನೋಡಿಕೊಳ್ಳುವ ಧರ್ಮ ಕರ್ಮ ಅವಳ ಅಣ್ಣಂದಿರಿಗೆ ಸೇರಿದ್ದು. 
ಬುದ್ಧಿ ತಿಳಿದಮೇಲೆ, ಸೀತೆ ತಾನೇ ಮಡಿ ಹಿಡಿಯುತ್ತಾಳೆ. ಇನ್ನೊಬ್ಬರು 
ಹೇಳಬೇಕೆ? ನಾನು ಬದುಕಿರುವಾಗ ಅದನ್ನ ಕಣ್ಣಿಂದ ನೋಡಲಾರೆ. ಬಾಯಿ 
ಬಿಟ್ಟು ಹೇಳದಿದ್ದರೇನು, ಅದು ಎಷ್ಟು ನೊಂದುಕೊಳ್ಳುತ್ತೋ ಪಾಪ. ಇಷ್ಟರ 
ಮೇಲೆ ನಿಮ್ಮ ಇಷ್ಟ.... ಇನ್ನೇನೂ ಇಲ್ಲ ತಾನೆ?” ಎಂದು ಎಲ್ಲವೂ ನಿರ್ಧಾರ 
ವಾದ ರೀತಿಯಲ್ಲಿಯೇ ಪಾರ್ವತಮ್ಮನವರು ಹೋಗಿ ಹಾಸಿಗೆಯ ಮೇಲೆ 
ಮಲಗಿದರು. ಸೀತೆ ಯಾವಾಗಲೋ ಎಚ್ಚರಗೊಂಡು, ತಮ್ಮ ಮಾತುಕತೆ 
ಯನ್ನು ಆಲಿಸಿದ್ದ ಳೆಂಬುದನ್ನು ಇಬ್ಬರೂ ಅರಿಯರು. 

ರಾಮಸ್ವಾಮಿ ಎರಡು ಮೂರು ದಿನಗಳಲ್ಲಿಯೆ ಹಾಸನದಿಂದ ಹಿಂತಿರುಗಿ 
ದನು. ಅವನಿಗೆ ಆಂತರ್ಯದಲ್ಲಿ ಹಿಗ್ಗು. ಹಾಸನಕ್ಕೆ ಹೋದ ಕೆಲಸ ಏನಾಯಿತು 
ಎಂದು ತಂದೆ ವಿಚಾರಿಸಿದಾಗ, ರಾಮಸ್ವಾಮಿ ಸಫ್ಸೆ ಮುಖನನ್ನು ಹಾಕಿ 
ಕೊಂಡು, “ ಏನೂ ಫಲಕಾರಿಯಾಗಲಿಲ್ಲ. ಯಾವುದಾದರೂ ಕೆಲಸ ಖಾಲಿ 
ಬಿದ್ದಾಗ ನೇಮಿಸಿಕೊಂಡು " ಇಂಡಾರ್ಸು ' ಕೊಡುತ್ತೇನೆ ಅಂತ ಹೇಳಿದರು” 
ಎಂದು ಸಿದ್ಧವಾದ ಮಿಥ್ಯೆಯ ಮಾತ್ರೆಯನ್ನು ನುಂಗಲು ಕೊಟ್ಟಿ. ಎಂದಿನಂತೆ 
ತೆನ್ನ ನಿತ್ಯ ಕಾರ್ಯಕ್ರಮಗಳಲ್ಲಿ ಸಂಪೂರ್ಣವಾಗಿ ನಿರತನಾಗತೊಡಗಿದ. 
ತಂದೆ ಊರಿನಲ್ಲಿದ್ದಾಗಲೇ ಅವನಿಗೆ ಸಂಪೂರ್ಣ ಸ್ವಾತಂತ್ರ್ಯ! 

ಮಾನಸಿಕ ಆಘಾತದ ಪರಿಣಾಮವಾಗಿ ಮೊದಲಿಟ್ಟ ಅಸ್ವಸ್ಥತೆಯಿಂದ 
ಸೀತೆ ಚೇತರಿಸಿಕೊಂಡಿದ್ದರೂ, ಏನೋ ಒಂದು ಬಗೆಯ ಮಂಕು ಅವಳನ್ನು 
ಆವರಿಸಿತು. ಗಂಡ ಹೋದಮೇಲೆ ಅವಳು ಎಲ್ಲಿಯೂ ಹೊರಗೆ ಹೋಗಲು 
ತಾಯಿ ಅವಕಾಶ ಕೊಡದಿದ್ದರೂ, ಮನೆಯೊಳಗೆ ನಾಲ್ಕು ಗೋಡೆಯ ನಡುವಣ 
ಬಾಳನ್ನು ಅವಳು ಒಂದು ಬಂಧೆನವೆಂಬುದಾಗಿ ಭಾವಿಸಿರಲಿಲ್ಲ. ಕಳೆದ ವರ್ಷದ 
ಹಬ್ಬಸಾಲಿನಲ್ಲಿ, ಇತರರಂತೆ ತಾನೂ ನೋಹಿವ್ರತಗಳನ್ನು ಮಾಡಿಕೊಂಡು, 
ಉಂಡು ಉಟ್ಟು ನಲಿಯುವುದಕ್ಕಿಲ್ಲವಲ್ಲಾ ಎಂದೇನೋ ಒಳಗೊಳಗೇ ಕೊರಗಿ 
ದ್ಹಳು; ಆದರೂ ಮಂಕಾಗಿರಲಿಲ್ಲ. ತನ್ನ ಕಾರಣದಿಂದ ಹಬ್ಬ ಯಾವುದೂ 
ನಿಲ್ಲಲಿಲ್ಲ. ಮಡಿಯ ಅಗತ್ಯವಿಲ್ಲದ ಕಾರ್ಯಗಳಲ್ಲೆ ಲ್ಲಾ ತಾಯಿಗೆ ನೆರವಾಗು 
ಕ್ರಿದ್ದಳು; ಮನೆಯನ್ನೆಲ್ಲಾ ಸಾರಿಸಿ ರಂಗೋಲಿ ಇಡುತ್ತಿದ್ದಳು; ತಾಯಿ 
ಯೊಡನೆ ನಿತ್ಯ ಐದೋ ಹತ್ತೋ ಎಲೆ ಹೆಚ್ಚಿಸುತ್ತಿದ್ದಳು. ಹಿತ್ತಿಲಿನಲ್ಲಿ 
ತನ್ನದೇ ಒಂದು ಸಣ್ಣ ಕೈತೋಟಮಾಡಿ, ಅದರ ಆರೈಕೆಯಲ್ಲಿ ಸ್ವಲ್ಪ ಹೊತ್ತು 
ಕಳೆಯುತ್ತಿದ್ದಳು. ತನ್ನ ಬಟ್ಟಿ ತಾನು ಒಗೆದುಕೊಳ್ಳುತ್ತಿದ್ದಳು. ಒಂದೊಂದು 
ದಿನ, ರಾಮಸ್ವಾಮಿ ಗೋಗರೆದು ಕೇಳಿಕೊಂಡಾಗ, ಅವನ ಬಟ್ಟೆಗಳನ್ನು 
ಒಗೆದುಕೊಡುತ್ತಿದ್ದಳು. ಪಾರ್ವತಮ್ಮನವರು ಇಸನ್ಸು ಕಂಡು “ ಆವನಿಗೇನು 
ಬಂದಿದೆ ಧಾಡಿ, ಅವನ ಬಟ್ಟಿ ಅವನು ಒಗೆದುಕೊಳ್ಳಲಿ,  ತೂಕಡಿಸುವವರಿಗೆ 
ಹಾಸಿಗೆ ಹಾಸಿಕೊಟ್ಟ ಹಾಗೆ. ನಾಳೆಯಿಂದ ನಿತ್ಯ ಒಗೆದುಕೊಡು ಅನ್ನು ತಾನೆ. 
ಇನ್ನೂ, ಅವರದ್ದಾದರೂ ಎಂದಾದರೂ ಒಗೆದುಹಾಕು. ನೀರು ಹುಯ್ದು 

ಕೊಂಡು ನಾನು ಮಡಿಯಲ್ಲಿ ಹರವಿಕೊಳ್ಳುತ್ತೇನೆ ಎಂದು ಗದರಿಸಿ ಬುದ್ಧಿ 
ವಾದ ಹೇಳುತ್ತಿದ್ದರು ಅಂತೂ, ಸೀತೆಗೆ ಕೊತ್ತು ಕೋಗಲು ತಕ್ಸಮಟ್ಟಿಗೆ 
ಕೆಲಸವಿತ್ತು. ಸಂಜೆ ತಮ್ಮ ಮನೆಗೇ ಬರುವ ನೆರೆಹೊರೆಯ ಹೆಂಗ7ರೊಂದಿಗೈ 
ಹೆಣ್ಣುಮಕ್ಗ ಳೊಂದಿಗೆ, ಮಾತು*ತೆಯಲ್ಲಿಯೂ *ಲೆಯುತ್ತಿದ್ದಳು; ಹ.ಡು 
ಗಾಟದಲ್ಲಿ ಸೇರಿಕೊಳ್ಳುತ್ತಿದ್ದಳು ; ನಗೆಯಲ್ಲಿ ಬೆರೆಯುತ್ತಿದ್ದಳು. ಇದು ಯಾವು 
ದಕ್ಕೂ ಯಾರ ಅಡ್ಡಿಯೂ ಇರಲಿಲ್ಲ ನಿತ್ಯ ಇಟ್ಟುಕೊಳ್ಳದೆ ಇದ್ದದ್ದರಿಂದ, 
ಹಣೆಯ ಕುಂಕುಮ ಇಲ್ಲದ್ದು ಅವಳಿಗೆ ಗೊತ್ತು ; ಆದರೆ ಅವಳ ಬಾಳ ತೊರೆ 
ಎಂದಿನಂತೆಯೇ ಕಲಕಲ ನಾದದಿಂದ ಹರಿಯುತ್ತಿತ್ತು; ಮೊನ್ನೆ ಮೊನ್ನೆಯ 
ವರೆಗೂ ಹಾಗೆಯೇ ಹರಿದಿತ್ತು. 

ಈಗ ಕೆಲವು ದಿನಗಳಿಂದ, ಹೆಚ್ಚೆಂದರೆ ತಿಂಗಳಿಂದ ಈಜೆಗೈ ಅವಳ ಬಾಳಿ 
ನಲ್ಲಿ ಮಂಕು ಕವಿಯತೊಡಗಿದ್ದು. ಮೈಗೆ ಸ್ವಪ್ಪವಿಲ್ಲ; ತಾಯಿ ಕೆಲಸ ಮಾಡ 
ಗೊಡಿಸರು. ಆದ್ದರಿಂದ ಮಂಕು, ಜಸ್ಯೆ, ಎಂದು ಅವಳು ತನಗೆ ತಾನೇ 
ಸಮಾಧಾನಮಾಡಿಕೊಳ್ಳುವಳು ಸ್ವಯಂ ಕೋಗನಿದಾನ ಯಾರಿಗಾದರೂ 
ದುಸ್ಸಾಧ್ಯ. ತನ್ನ ಬಾಳು ದುಷ್ಕರವಾಗತೊಡಗಿದೆಯೆಂಬುದನ್ನು ಅವಳು ಹೇಗೆ 
ತಾನೆ ಅರಿತಾಳು? 

ಅಂದಿನ ರಾತ್ರಿಯಲ್ಲದೆ, ರಾಮಸ್ವಾಮಿ ಹಿಂದಿರುಗುವವರೆಗೆ ಪ್ರತಿ 
ರಾತ್ರಿಯೂ ತನ್ನ ತಂದೆತಾಯಿ ತನ್ನ ಬಗೆಗೆ ಆಡಿದ ಕೊರಗು ನುಡಿಗಳನ್ನು, 
ವಿಷಾದವಚನಗಳನ್ನು, ಕವಿಗೆ ಹಾಕಿಕೊಂಡಳು ; ಅವರು ಸುರಿಸಿದ ಕಂಬನಿಯ 
ಹೊಳೆಗೆ ತನ್ನ ಕಣ್ಣೀರ ಕಾಲುವೆಯನ್ನೂ ಕೂಡಿಸಿದಳು ; ಅವರ ನಿಟ್ಟುಸಿರಿನ 
ಬೇಗೆಗೆ ತನ್ನದರ ಬೇಗೆಯನ್ನೂ ಬೆರಸಿದಳು. ತನ್ನ ಭವಿಷ್ಯದ ಬಗೆಗೆ ಅವರ 
ಆತಂಕದಲ್ಲಿ ತಾನೂ ಪಾಲುಗೊಂಡಳು ; ಹಿಂದೆ ಇಲ್ಲದಿದ್ದ ಪ್ರಶ್ನಾರ್ಥಕ ಚಿಹ್ನೆ 
ಗಳನ್ನು ಕಲ್ಪಿಸಿಕೊಂಡಳು; ಅವನ್ನು ಒಗೆಗಣ್ಣಿಂದ ತಿದ್ದತೆಣಡಗಿದಳು. 

ಮೊದಲಿರುಳಿನ ಮಾತುಕತೆಯ ಅರ್ಥದಲ್ಲಿ ಅವಳಿಗೆ ಎಚ್ಚರವಾಯಿತು ; 
ತನ್ನ ವಿಷಯದ ಮಾತುಕತೆಯೆೊಂದು ಅರಿವಾಯಿತು ; ಪೂರ್ಣವಾಗಿ ಅರ್ಥ 
ವಾಗಲಿಲ್ಲ. ಆದ್ದರಿಂದ ಉದ್ದೇಶಪೂರ್ವಕವಾಗಿಯೇ ಮಾರನೆಯ ದಿನ ನಿದ್ದೆ 
ಯನ್ನು ನಟಿಸಿ, ಎಚ್ಚರವಾಗಿದ್ದು, ಹೆತ್ತವರ ಕರುಳ ಮಿಡಿತವನ್ನು ಕಿವಿಗೊಟ್ಟು 
ಕೇಳಿದಳು; ಅವರ ವಿಷಾದಕ್ಕಾಗಿ ತಾನು ಮರುಗಿದಳು. 

ಮರುದಿನವೂ ಅದೇ ವಿಷಯ, ಅದೇ ಕಥನ; ಅದೇ ವಿನರ ಅದೇ 
ಪ್ರವರ; ಮಾತು ಬೇಕೆ, ಮಾತಿನ ರೀತಿ ಬೇರೆ; ಹುರುಳು ತಿರುಳು ಒಂದೇ. 

ಈ ಮಾತುಕತೆ ಕೇಳಿದ್ದರ ಪರಿಣಾಮ: ಸೀತೆಯ ಒಡೆದ ಬಾಳಿನ ಸ್ಪಷ್ಟ 
ಚಿತ್ರ ಅವಳ ಚಿತ್ತದಲ್ಲಿ ಅಂಕಿತವಾಯಿತು ; ತಂಜೆತಾಯಿಗೆ ತಾನು ಇಂದೂ 
ಮುಂದೂ ಬೇಕಾದವಳಾದರೂ ಇತರರು ಯಾರಿಗೂ ಬೇಡದವಳಾಗುವೆನೆಂದು 
ಖಚಿತಪಡಿಸಿಕೊಂಡಳು, ಸಾಧ್ಯವಾದರೆ, ಬೇಕಾಗುವಂತೆ ನಡೆದುಕೊಳ್ಳ 
ಬೇಕೆಂದು ನಿಶ್ಚಯಿಸಿದಳು. ಸದ್ಯಕ್ಕಂತೂ ತನ್ನ ತಾಯಿ ಇಟ್ಟ ಗೆರೆ ದಾಟುವು 
ದಿಲ್ಲವೆಂದು ಶನಥಮಾಡಿಕೊಂಡಳು. 

"ಹೆಣ್ಣಿನ ನಡತೆ ಎಂದರೇನು ನಡತೆ ಕೆಡುವುದು ಎಂದರೇನು, ನಡತೆ 
ಕೆಟ್ಟರೆ ಪರಿಣಾಮ ನಿನು ಎಂಬುದರ ಸ್ಥೂಲ ಕಲ್ಪನೆ ಅವಳಿಗೆ ಉಂಟಾಯಿತು. 
ತನ್ನ ನಡತ ಕೆಟ್ಟಿತೆಂಬ ಬಗ್ಗೆ ತಂದೆತಾಯೇ ಇನ್ನೂ ತುಸುಮಟ್ಟಿಗೆ ಸಂದೇಹ 
ದಲ್ಲಿದ್ದರ್ಯೂ ತನಗೆ ತಾನೇ ಸಾಕ್ಸಿಯಾಗಿರ.ವಾಗ, ತನ್ನನ್ನು ತಾನು ಮೋಸ 
ಪಡಿಸಿಕೊಳ್ಳಲು ಸಾಧ್ಯವಿಲ್ಲವೆಂದುಕೊಂಡಳು. ತನ್ನ ನಿಷಯ ಊರ ಬಾಯಿಗೆ 
ಬೀಳುವಂತಾಯಿತೆ ಎಂದು ಕೊರಗಿದಳು. 

ಅಂದಿನ ಘಟನೆಯನ್ನು ವಿವರ ವಿವರವಾಗಿ ಮತ್ತೆ ನೆನೆದಳು; ಮನ 
ದಲ್ಲಿಯೇ ನಡುಗಿದಳು ; ಜಾಗ್ರದವಸ್ಟೆಯ ಚಿಂತನೆಯಾದ್ದರಿಂದ ಚೀರಿ, 
ತಂದೆಶಾಯನ್ನು ಗಾಬರಿಪಡಿಸಲಿಲ್ಲ; ಆದನ್ನು ಮರೆಯಲು ಪ್ರಯತ್ನಪಟ್ಟಳು. 
ತನ್ನ ಭಾಗದ ದೈವವಾಗಿ ಹಿಂಬಾಲಿಸುತ್ತಿದ್ದ ಸುಬ್ಬಾಭಟ್ಟಿನನ್ನು ಮೊದಲೇ 
ಮರೆಹೊಕ್ಕಿದ್ದರೆ ಚೆನ್ನಾಗಿರುತ್ತಿತ್ತೆಂದು ಮರುಗಿದಳು; ಪುಟ್ಟಿಣ್ಣಯ್ಯನನ್ನು 
ಮನಸ್ಸಿನಲ್ಲಿಯೇ ಸಾವಿರ ಸಲ ಶಫಿಸಿದಳು. 

ತನ್ನ ಅಣ್ಣಂದಿರ ಶೀಲಸ್ವಭಾವಗಳ ಸ್ವರೂಪವೂ ಮಸಕುಮಸಕಾಗಿ 
ಮೊತ್ತಮೊದಲು ಅವಳ ಅರಿವಿಗೆ ಬಂದಿತು. 

ಮೂರು ಇರುಳು ಕಳೆಯುವಸ್ಟರಲ್ಲಿ, ಸೀತೆ ಮೂರು ವರ್ಷಗಳಷ್ಟು 
ಬೆಳೆದಿದ್ದಳು. ಅವಳ ಮುಖದ ದುಗುಡದ ಭಾವದಲ್ಲಿ ಗಾಂಭೀರ್ಯದ ಮುದ್ರೆ 
ಮೊಳೆತು ಮೂಡತೊಡಗಿದ್ದು ತಂದೆತಾಯ ಗಮನಕ್ಕೆ ಮಾತ್ರ ಬರಲಿಲ್ಲ. ಅವರ 
ಭಾವನೆಯಲ್ಲಿ ಅದು " ಏನೋ ಮಂಕು.' ಅವರ ದೃಷ್ಟಿಯಲ್ಲಿ ಅವಳಿನ್ನೂ 
ಎಂದಿನ ಏನೂ ಅರಿಯದ ಹಸುಳೆ. 

ಷಿ 

ಹಬ್ಬ ಸಾಲು ಹಾರಿಬಂದಿತು. 

ಹಬ್ಬ ಸಾಲೆಂದರೆ ಹಳ್ಳಿಗಳಲ್ಲಿ ಸಡಗರದ ದಿನಗಳು. ಅದರಲ್ಲಿಯೂ 
ಹೆಣ್ಣುಮಕ್ಕಳ ಹಿಗ್ಗಿನ ಸುಗ್ಗಿಯ ದಿನಗಳು. ಎಷ್ಟೆ ಬಡವರಾದರೂ ಹಬ್ಬ 
ವೆಂದರೆ ಕಾರ್ಪಣ್ಯ ಮಾಡರು. ಹಳ್ಳಿಯ ಸಂಸ್ಕೃತಿಯಲ್ಲ ಹಬ್ಬಗಳಲ್ಲಿ ಹೊಮ್ಮು 
ವುದು. ಹಬ್ಬಸಾಲಿನ ಮೂರು ನಾಲ್ಕು ತಿಂಗಳು ಊರೆಲ್ಲ ಒಂದು ಬಾಳನ್ನು 
ಬಾಳುವುದು. ಊರಿನ ಒಬ್ಬರೋ ಇಬ್ಬರೋ ಜೋಯಿಸರು ಊರಿಗೆಲ್ಲ ಬೇಕು. 
ಎಲ್ಲರೂ ಎಲ್ಲರ ಮನೆಗೂ ಹೋಗಬೇಕು. ಎಲ್ಲರ ಮನೆಯ ಬಾಗಿಲ ಹಸುರು 
ತೋರಣ ಎಲ್ಲರಿಗೂ " ಒಳಕ್ಕೆ ಬನ್ನಿ ಎಂದು ಕರೆ ಕೊಡುವುದು. ನಗರ 
ಗಳಲ್ಲಿನಂತೆ ಗ್ರಾಮಗಳಲ್ಲಿ ಹಬ್ಬಗಳು ಮನೆಮನೆಯ ನಲಿದಾಟವಲ್ಲ; 
ಊರೊಟ್ಟಿನ ಒಸಗೆ. 

ಕೊಳಲೂರಿನಲ್ಲಿಯೂ ಭೀಮನಮಾವಾಸ್ಯೆಯಿಂದ ಹಬ್ಬಸಾಲು ಮೊದ 
ಲಿಬ್ಬತು. ಅದು ಗಂಡನ ಪೂಜೆಯ ದಿನ. ಸೀತೆಯೂ ಮದುವೆಯಾದಮೇಲೆ 
ಒಂದು ವರ್ಷ ಭೀಮೇಶ್ವರನ ಪೂಜೆಮಾಡಿದಳು. ಕಳೆದ ನರ್ಷ ಭೀಮೇ 
ಶ್ವರನ ಅನುಗ್ರಹ ಅವಳ ಮೇಲೆ ತಪ್ಪಿತು. ಅಂದಿನಿಂದ ಮೊದಲಿಟ್ಟ ಪಾರ್ವ 
ತಮ್ಮನವರ ಕಂಬನಿಯ ಕಾವೇರಿ ಕಬ್ಬಸಾಲಿನ ಪೂರ್ತ ಹರಿಯಿತು. 

ಈ ವರ್ಷವೂ ಪಾರ್ವತಮ್ಮನವರ ಕಣ್ಣಿನಲ್ಲಿ ನೀರು ತೊಟ್ಟಿಕ್ಕದಿರಲಿಲ್ಲ. 
ಸೀತೆ ಮೊದಲೇ ಮಂಕು. ತಾವು ದುಃಖವನ್ನು ಪ್ರದರ್ಶಿಸಿ ಅವಳ ಹುಣ್ಣಿನ 
ಮೇಲೆ ಬರೆ ಎಳೆಯಲು ಅವರು ಇಸ್ಟ ಪಡಲಿಲ್ಲ. ದುಃಖವನ್ನು ನುಂಗಿಕೊಂಡರು. 
ಅಭ್ಯಾಸಬಲದಿಂದ ತೋರಣ ಕಟ್ಟಿದ ರಾಮಸ್ವಾಮಿಯನ್ನು ಅಡ್ಡಿ ಪಡಿಸಲಿಲ್ಲ. 
ಪಾಯಸದ ಅಡಿಗೆ ಮಾಡಿದರು; ಮಗಳಿಗೆ ಮುಂದಿನ ಜನ್ಮದಲ್ಲಿಯಾದರೂ 
ಕುಂಕುಮ ಭಾಗ್ಯವನ್ನು ಕರುಣಿಸೆಂದು ಭೀಮೇಶ್ವರನನ್ನು ಮನಸ್ಸಿನಲ್ಲಿಯೇ 
ಪ್ರಾರ್ಥಿಸಿದರು. 

ಸೀತೆಯೇನೋ ತನ್ನ ಮಂಕನ್ನು ಕೊಡವಿಕೊಳ್ಳಲು ಪ್ರಯತ್ನಿ 
ಹೋದಳು. ಎಂದಿನಂತೆ ತನ್ನ ದಿನಚರಿಯಲ್ಲಿ ಕೊಡಗಬಯಸಿದಳು. ಸಹಜ 
ವಾದ ಅವಳ ಅಂತರಿಕ ಪ್ರೇರಣೆಗೆ ತಾಯಿಯೇ ಅಡ್ಡ ಬಂದರು. ಕೆಲಸ ಮಾಡಿ 
ದರೆ ಅವಳು ದಣಿಯುವಳೆಂದು ಭಾವಿಸಿದರು. ಅವಳನ್ನು ಯಾವ ಕೆಲಸಕ್ಕೂ 


ಸ 


೧೧೬ ಕುಂಕುಮ ಭಾಗ್ಯ 


ಹಾಯಗೊಡುತ್ತಿರಲಿಲ್ಲ. ಕೆಲಸವಿಲ್ಲದ ಸೀತೆಯ ಮನಸ್ಸಿನಲ್ಲಿ ಹಿಂದೆ ಇರದಿದ್ದ 
ಚಿಂತೆ ಒಕ್ಕಲುಬಂದಿತ: ; ಅದನ್ನು ಅವಳ ಮ್ಲಾನವಾದ ಗೆಲವಿಲ್ಲದ ಮುಖ 
ಸಾರಿ ಹೇಳಿತು. ಮಗಳ ಒಳಬೇಗುದಿಯ ಧಗೆ ಹೆತ್ತವರಿಗೆ ತಾಕದೆ ಹೋಗ 
ಲಿಲ್ಲ. ಗಂಡಸೆಂಡಿರಿಬ್ಬರೂ ಮಗಳ ಸದ್ಯದ ಜೀವನವನ್ನು ಸುಖಮಯವಾಗಿ 
ಮಾಡುವ ಸಾಧ್ಯಾಸಾಧ್ಯತೆಗಳನ್ನು ಕುರಿತು ಚಿಂತಿಸತೊಡಗಿದರು. 

ಪಾರ್ವತಮ್ಮನನರಿಗೆ ಒಂದು ಆಲೋಚನೆ ಹೊಳೆಯಿತು; ಅದನ್ನು 
ಗಂಡನ ಮುಂದಿಟ್ಟರು ; * ಕಾವೇರಿ ಈಚೆಗೆ ಬಂದೇ ಇಲ್ಲ. ಕಳೆದ ಬಾಣಂತನ 
ದಲ್ಲಿ ಬಂದದ್ದೆಷ್ಟೋ ಅಷ್ಟೆ. ರಂಗಸ್ವಾಮಿಗೆ ಒಂದು ಕಾಗದ ಹಾಕಿ. ಬಂದು 
ಇದ್ದು ಹಬ್ಬಸಾಲು ಕಳೆದುಕೊಂಡು ಹೋಗಲಿ.” “ಸರಿ ಸರಿ, ನಿನಗೇನೋ 
ಸುಮಾನ. ಮೂರು ತಿಂಗಳು ಒಂದು ಸಂಸಾರ ತಡೆಯುವುದು ಎಂದರೆ ಬಾಯಿ 
ಮಾತಾಗಿಹೋಯಿತೆ? ಎಂದು ವೆಂಕಟಸುಬ್ಬಯ್ಯನವರು ಅಸಮ್ಮತಿಯನ್ನು 
ಸೂಚಿಸಿದರು. “ ಕೇಗೋ ಆಗುತ್ತೆ. ಅವರಾಗಿಯೇ ಬಂದರೆ ಬರಬೇಡಿ 
ಅನ್ನುಕ್ತೇನೆಯೆ ? ಹಾಗೆ ಅಂತಲೇ ತಿಳಿದುಕೊಳ್ಳುವುದು. ಬಳ್ಳಿ ಕಾಯನ್ನ 
'ಭಾರ ಅಂದರಾಗುತ್ತೆಯೆ? ಅಲ್ಲದೆ, ಸೀತೆಯೂ ಈಚೆಗೆ ತುಂಬ ಕಂಗೆಟ್ಟು 
ಹೋಗಿದಾಳೆ. ಕಾವೇರಿ ಬಂದರೆ, ಒಂದೆರಡು ತಿಂಗಳು ಅಕ್ಕನೊಡನೆ ಮಾತು 
ಕತೆಯಾಡಿಕೊಂಡು ನೆಮ್ಮದಿಯಾಗಿರುತ್ತಾಳೆ. ಆಮೇಲೆ ಬೇಕಾದರೆ ಅನರೂರಿಗೆ 
ಹೋಗಿ ಅಲ್ಲಿ ಒಂದೆರಡು ತಿಂಗಳು ಇದ್ದು ಬರಲಿ” ಎಂದು ಪಾರ್ವತಮ್ಮನವರು 
ತಮ್ಮ ಸಲಹೆಯನ್ನು ವಿವರಿಸಿದರು. ವೆಂಕಟಸುಬ್ಬಯ್ಯನವರು ಹೆಂಡತಿಯ 
ಸಲಹೆಯನ್ನು ಅನುಮೋದಿಸಿ, ಮೈಸೂರಿಗೆ ಕಾಗದ ಹಾಕಿದರು. ಆಗ ರಂಗ 
ಸ್ವಾಮಿ ಮೈಸೂರಿನಲ್ಲಿ ಉಪಾಧ್ಯಾಯರ ಟ್ರೈನಿಂಗ್‌ ಪರೀಕ್ಷೆಗೆ ಆಯ್ಕೆ 
ಗೊಂಡು, ಅದಕ್ಕಾಗಿ ಓದುತ್ತಿದ್ದನು 

ಸೀತೆ ದಿನದಿನಕ್ಕೆ ಸೊರಗುತ್ತಿದ್ದುದನ್ನು ಕಂಡು ಅವಳಿಗೆ ಏನೋ ಒಳ 
ವ್ಯಾಧಿಯೂ ಇರಬೇಕೆಂದು ವೆಂಕಟಸುಬ್ಬ ಯ್ಯನವರು ಶಂಕೆಸಿದರು; ಅವಳನ್ನು 
ಸುಬ್ರಹ್ಮಣ್ಯ ಸಂಡಿತರ ಮನೆಗೆ ಕರೆದುಕೊಂಡುಹೋಗಿ ಅವಳ ಕೈತೋರಿಸಿದರು. 
ಅವರು ಅಂತಹ ವ್ಯಾಧಿಯೇನೂ ಇಲ್ಲವೆಂದು ಹೇಳಿ, ದೇಸಪುಸ್ಟಿ ಸ್ವಲ್ಪ ಕಡಮೆ 
ಯಾಗಿದೆಯೆ.0ದು ಹೇಳಿ, ಒಂದು ದೊಡ್ಡ ಡಬ್ಬಿಯ ತುಂಬ ಲೇಹ್ಯವನ್ನು 
ಮಾಡಿಕೊಟ್ಟಿರು. 

ಶಿವರಾಮಭಟ್ಟ ರಿಂದ ತಮ್ಮ ಕಿವಿ ಮುಟ್ಟಿ ದ ಕೆಟ್ಟ ಸ ಸುದ್ದಿ ನಿಜವಾದಜ್ದೀ 
ಕುಹೆಕದ್ದೇ ಎಂದು ವಳಯಬೇಕೆಂದು ನಂಟ ಜ್ನ ನವರ ಕುತೂಹಲ. 
ಪುಟ ಣ್ಣ ಯ್ಯ ಸಭ್ಯನೆಂದೇ ಅವರು ಭಾ ಎವಿಸಿದ್ದರು. ಸ.ಬ್ಬಾಭಟ್ಟ ಇಲ್ಲದ ಕೀಓಲೆ 
ವ್ಯಾಜ್ಯ ತೆಗೆಯುವುದಕ್ಕಾಗಿ ಇಂತಹ ಕತೆ ಟ್ಟಿ ಹರಡಿರಒಹ.ದಲ್ಲವೇ ಎಂದೂ 
ಅವರು ಸಂಜೇಹಸಡುತ್ತಿ ದ್ದರು. ಪುಟ್ಟಿ ಎಣ್ಣಯ್ಯನನ್ನೆ ನೇರವಾಗಿ ಪ್ರಶ್ನಿ ಸಿದರೆ 
ಆತ ಎಂದಾದರೂ ಅಪರಾಧವನ್ನು ಒಸಿ ಕೊಳ್ಳುತ್ತಾ ನೆಯ? ಇಲ್ಲವೆಂದು 
ಅವರು ಬಲ್ಲರು. ಆದರೆ ಕೋಟೆಯ ಜನರೆಲ್ಲ ಈ ಅಸರಾಧವನ್ನು ಆತನ ತಲೆಗೇ 
ಕಟ್ಟಿದ್ದರು. ಇದರ ನಿಜಾಂಶನೇನಿರಬಹುದು ? ತಿಳಿಯಬೇಕೆಂಬ ಕುತೂಹಲ 
ಅವರನ್ನು ಬಾಧಿಸುತ್ತಿತ್ತು. 


ಮಿಡ್ಲ್‌ ಸ್ಟೂಲ್‌ ಹೆಡ್‌ಮಾಸ್ಟ ರಾದ ಸುಬ್ಬ ರಾಯರಲ್ಲಿ ವೆಂಕಟಸುಬ್ಬಯ್ಯ 
ನವರಿಗೆ ವಿಶೇಷ ಗೌರವ. ಭನ ನಿದ್ಯಾವಂತರಾಗಿದ್ದುದು ಮಾತ್ರವಲ್ಲದೆ 
ಮುಚ್ಚುಮರೆ ಇಲ್ಲದೆ ಮಾತಾಡುವವರು. ಅವರು ದೈವಭಕ್ತರಾದ್ದರಿಂದ ತಪ್ಪದೆ 


ಸಂಜೆಗೆ ಗುಡಿಗೆ ಹೋಗಿ, ಮಾತಿಗೆಂದು ಸೇರಿದವರೊಡನೆ ಹೊತ್ತಗಳೆಯೂವು 
ದಕ್ಕಾಗಿ ತಾವೂ ತುಸು ಹೊತ್ತು ಸಂಭಾಷಣೆಯಲ್ಲಿ ಬೆರೆಯುವರು. ಆಲ್ಲಿ ನೆರೆಯ 
ತ್ರಿದ್ದವರೆಲ್ಲ ಬಹುಮಟ್ಟಿಗೆ ವೈದಿಕರು, ಪೂರ್ವಾಚಾರ ಪ್ರಿಯರು, ಮೂಢ 
ನಂಬಿಕೆಗಳಿಗೆ ಮನಸ್ಸು ತೆಕ್ತವರು. ಸುಬ್ಬರಾಯರು ಪ್ರಾಚೀನ ಸಂಸ್ಕೃತಿಯಲ್ಲಿ 
ಪ್ರೇಮವುಳ್ಳ ವರೇ ಆದರೂ ಎಲ್ಲ ಪೂರ್ವ ಸಂಪ್ರದಾಯಗಳನ್ನೂ ಅನುಮೋದಿಸು 
ತ್ತಿರಲಿಲ್ಲ. ಆದರೆ ತಮ್ಮ ಅಭಿಪ್ರಾಯಗಳಿಗೆ ಗೋಷ್ಠಿಯಲ್ಲಿ ಮನ್ನಣೆಯಿಲ್ಲ 
ವೆಂದು ಅರಿತ ಅವರು ಅವುಗಳನ್ನು ಇತರರ ಮೇಲೆ ಹೇರಲು ಹೋಗುತ್ತಿರಲಿಲ್ಲ. 
ಮಾತನಾಡಬೇಕಾದ ಸಂದರ್ಭ ಬಂದಾಗ ಸ್ಪಷ್ಟವಾಗಿಯೆ ತಮ್ಮ ಅಭಿಪ್ರಾಯ 
ಗಳನ್ನು ತಿಳಿಸುತ್ತಿದ್ದರು. 

ಮೈಸೂರಿಗೆಂದು ಬರೆದ ಕಾಗದವನ್ನು ವೆಂಕಟಸುಬ್ಬಯ್ಯನವರು 
ಅಂಚೆಯ ಕಚೇರಿಗೆ ಹಾಕಲು ಹೋದಾಗ, ಶಾಲೆಗೆ ಹೋಗುತ್ತಿದ್ದ ಸ.ಬ್ಬರಾಯ 
ರನ್ನು ಕಂಡರು. ಆವೊತ್ತು ಶನಿವಾರ ; ಬೆಳಗ್ಗೆಯ ಶಾಲೆ. ಏನೋ ವಿಶೇಷ 
ಕಾರ್ಯಕ್ಕಾಗಿ ಶಾಲೆಯ ಕಡೆ ಹೊಂದಿದ್ದಾರೆಂದು ವೆಂಕಟಸುಬ್ಬಯ್ಯನವರು 
ಊಹಿಸಿದರು. ಸುಬ್ಬರಾಯರನ್ನು ಕೇಳಿದರೆ ನಿಜಾಂಶ ಗೊತ್ತಾಗುವುದೆಂದು 
ಎಣಿಸಿದರು. ಬೇಗಬೇಗನೆ ಕಾಲುಹಾಕಿ ಅವರನ್ನು ಹಿಂಬಾಲಿಸಿದರು. 

ಸುಬ್ಬರಾಯರು ಶಾಲೆಯ ಬಾಗಿಲನ್ನು ತೆರೆದ್ಕು ತಮ್ಮ ಕೋಣೆಯನ್ನು 
ಪ್ರವೇಶಿಸಿ ಕೆಟಿಕೆಯ ಬಾಗಿಲುಗಳನ್ನು ತೆರೆದು, ಮತ್ತೆ ಮುಂಬಾಗಿಲನ್ನು 
ಹಾಕಿಕೊಳ್ಳು ವುದಕ್ಕೆ ಬರುವ ಹೊತ್ತಿಗೆ ಸರಿಯಾಗಿ ವೆಂಕಟಸುಬ್ಬಯ್ಯನವರು 
ಇಾಲೆಯ ಜಗಲಿ ಹತ್ತಿದ್ದರು. 

“ ಹೋಹೋ, ವಿನು ವೆಂಕಟಸುಬ್ಬಯ್ಯನವರೆ? ಅಪರೂಪವಾಗಿ 
ಇಲ್ಲಿಯವರೆಗೆ ದಯಮಾಡಿಸೋಣವಾಯಿತು? ಎಂದು ಅವರೇ ಮಾತಾಡಿಸಿ 
ಕೊಂಡು ಮುಂದೆ ಬಂದರು. 

“ ತಾವು ಇಲ್ಲಿಗೆ ಬರುತ್ತಿದ್ದದ್ದನ್ನ ಕಂಡೆ. ಹಾಗೇ ಬಂದೆ. ಸ್ವಲ್ಪ 
ಮಾತಾಡುವುದಿತ್ತು.? 

“ ಬನ್ನಿ, ಬನ್ನಿ, ಒಳಕ್ಕೆ ಹೋಗೋಣ” ಎಂದು ಸುಬ್ಬರಾಯರು 
ನೆಂಕಟಸುಬ್ಬಯ್ಯನವರನ್ನು ತಮ್ಮ ಕೋಣೆಗೆ ಕರೆದುಕೊಂಡುಹೋಗಿ, ಅವರಿಗೆ 
ಕುರ್ಚಿ ಕೊಟ್ಟು, ಮುಂಬಾಗಿಲ ಅಗಳಿ ಹಾಕಿಕೊಂಡು ಬಂದು, ತಾವು ಒಂದು 
ಸ್ಟೂಲಿನ ಮೇಲೆ ಕುಳಿತುಕೊಂಡರು. 

ಇಬ್ಬರೂ ಲೋಕಾಭಿರಾಮವಾಗಿ ಸ್ಕೂಲಿನ ವಿಚಾರ್ಯ ಮಳೆ ಬೆಳೆಯ 
ವಿಚಾರ ಮುಂತಾದುವುಗಳನ್ನು ಕುರಿತು ತುಸು ಹೊತ್ತು ಮಾತನಾಡಿದ ಮೇಲೆ 

“ ವಿನೂ ಇಲ್ಲ...” ಎಂದು ತಡವರಿಸುತ್ತ ತಡವರಿಸುತ್ತ ತೊಡಗಿ 
ಸೀತೆಯ ವಿಚಾರವಾಗಿ ತಾವು ಕೇಳಿದ ಸುದ್ದಿ, ನಿಧವೆಯರ ಕೂದಲು ತೆಗೆಸುವ 
ವಿಚಾರ್ಯ ಸೀತೆಯ ವಿಚಾರದಲ್ಲಿ ತಾವು ಕೈಕೊಳ್ಳ ಬೇಕಾದ ಕಾರ್ಯ ಇವನ್ನು 
ಅವರ ಮುಂದಿಟ್ಟು, “ ನಿಮ್ಮ ಅಭಿಪ್ರಾಯ ನಿನು ತಿಳಿಸಿ. ನೀವು ವಿದ್ಯಾ 
ವಂತರು. ಈಗಿನ ಕಾಲದವರು. ನೀವು ಹೇಳಿದ ಹಾಗೆ ಕೇಳುತ್ತೇನೆ” ಎಂದು 
ಹೇಳಿ ವೆಂಕಟಿಸುಬ್ಬಯ್ಯನರು ನೀಳವಾಗಿ ನಿಟ್ಟುಸಿರು ಬಿಟ್ಟಿರು. 

ಸುಬ್ಬರಾಯರು ನಡುವೆ ಒಂದು ಮಾತನ್ನೂ ಆಡದೆ ವೆಂಕಟಸುಬ್ಬಯ್ಯ 
ನವರು ಹೇಳಿದ್ದನ್ನೆಲ್ಲ ಬಹು ತಾಳ್ಮೆಯಿಂದ ಕೇಳಿದರು. ಬಹು ಸಂಗ್ರಹವಾಗಿ 
ತಮ್ಮ ನಿಶ್ಚಿತಾಭಿಪ್ರಾಯವನ್ನು ವೆಂಕಸುಬ್ಬ ಯ್ಯನವರ ಮುಂದಿಟ್ಟರು ಕ 

“ಗುಡಿಯಲ್ಲಿ ಈ ಮಾತು ಬಂದಾಗ ನಾನು ಬೇಕೆಂಜೀ ಸುಮ್ಮನಿದ್ದೆ. 
ಈ ಊರಿನಲ್ಲಿ ಇರುವವರೆಗೂ ನಾನು ಎಲ್ಲರೊಡನೆಯೂ ಹೊಂದಿಕೊಂಡು 
ಹೋಗಬೇಕೋ ಇಲ್ಲವೋ?” 

" ಅದು ದಿಟ ಅನ್ನಿ.” 

“ ಅವರು ಹೇಳಿದ್ದಕ್ಕೆ ಅಸ್ತು ಎಂದೆ. ಪ್ರಕೃತ ನೀವು ಹೇಳುವ ಹಾಗೆ 
ಪುಟ್ಟಣ್ಣಯ್ಯ ಸಭ್ಯನಾಗಿಯೇ ಕಾಣುತ್ತಾನೆ. ನಾನು ಸ್ಟೂಲಿಗೆ ಹೋಗುನಾಗ 
ಬರುವಾಗ ಎಂದಾದರೂ ಒಂದೊಂದು ದಿನ ಆತನೊಡನೆ ಮಾತಾಡಿರುವುದೂ 
ಉಂಟು. ಸುಬ್ಬಾ ಭಟ್ಟಿ ಹೇಳಿರುವುದು ನಿಜವಾದರೆ, ಆತನ ಮೇಲೆ ಕ್ರಿಮಿನಲ್‌ 
ಕೇಸ್‌ ಬೇಕಾದರೂ ಮಾಡಬಹುದು. ಆಗ ಸೀತೆಯೇ ಮುಖ್ಯ ಸಾಕ್ಷಿಯಾಗ 
ಬೇಕಾಗುತ್ತದೆ. ಒಪ್ಪಿಕೊಳ್ಳದಿದ್ದರೆ, ಅವನ ಮೇಲೆ ಕೇಸು ನಿಲ್ಲವುದಿಲ್ಲ; 
ಒಪ್ಪಿಕೊಂಡರೆ, ಈಗ ಬಂದಿರುವ ಕೆಟ್ಟ ಹೆಸರನ್ನು ಶಾಸನದಲ್ಲಿ ಕೆತ್ತಿದಂತಾಗು 
ತ್ತದೆ. ಆದ್ದರಿಂದ, ಈಗ ನೀವು ಇರುವ ಹಾಗೆ ಈ ವಿಚಾರದಲ್ಲಿ ಉದಾಸೀನ 
ರಾಗಿದ್ದುಬಿಡಿ. ಪುಟ್ಟಣ್ಣಯ್ಯನಿಗೂ ಇನ್ನೇನು ವರ್ಗವಾಗುತ್ತದೆ; ಅದಕ್ಕೆ 
ಏರ್ಪಾಡಾಗಿದೆ. ಇನ್ನು ನಿಮ್ಮ ಮಗಳ ವಿಚಾರ : ಕೂದಲು ತೆಗೆಸುವುದು 
ಎನ್ನುವುದು ಬಹಳ ಅನಾಗರಿಕ ಸಂಪ್ರದಾಯ. ನಾನು ಮೈಸೂರಿನಲ್ಲಿ 
ಮರಿಮಲ್ಲಸ್ಸನವರ ಹೈಸ್ಕೂಲಿನಲ್ಲಿ ಓದಿದವನು. ಅದರ ಹೆಡ್‌ಮಾಸ್ಟರು 
ವೆಂಕಟಕೃಷ್ಣಯ್ಯನವರು ಮೈಸೂರಿನಲ್ಲಿ ತುಂಬ ಪ್ರಸಿದ್ಧರು. ವಿದ್ವಾಂಸರು; 
ಮೇಧಾವಿಗಳು. ಎಲ್ಲ ಬಗೆಯಲ್ಲೂ ನಮ್ಮ ಜನ ಮುಂದುವರಿಯಬೇಕೆಂದು 
ಬಯಸುವವರು. ವಿಧವೆಯರು ದಾರಿ ತಪ್ಪಿ ಹೋಗದಂತೆ ಮಾಡಬೇಕಾದರೆ 
ಅವರನ್ನು ನಿಕಾರಗೊಳಿಸಿ, ಮೈ ಒಣಗಿಸ್ಕಿ ಯಂತ್ರದಂತೆ ಕಾಣುವುದಕ್ಕಿಂತ 
ಅವರಿಗೆ ಮತ್ತೆ ಮದುವೆಮಾಡಿ ಮನುಷ್ಯರಂತೆ ಕಾಣಬೇಕೆಂದು ಎಷ್ಟೋ ಸಲ 
ಹೇಳಿರುವುದನ್ನು ನಾನು ಕೇಳಿದ್ದೇನೆ. ಅಂದಕ್ಕೆ ಮಕ್ಕಳುಮರಿ ಆಗಿರುವ 
ವಯಸ್ಸಾದ ವಿಧವೆಯರಿಗಲ್ಲ; ನಮ್ಮ ಮಗಳ ಥ ಬಾಲವಿಧನೆಯರಿಗೆ....” 

“ ಏನು ಸುಬ್ಬರಾಯರೆ, ನೀವು ಹೇಳುವುದು |” ಎಂದು ವೆಂಕಟಸುಬ್ಬಯ್ಯ 
ನವರು ಅಚ್ಚರಿಯಿಂದ ಬಾಯಿಬಿಟ್ಟರು. 

“ ನೀವು ಹಾಗೆ ಮಾಡಿ ಅಂತ ನಾನು ಹೇಳುವುದಿಲ್ಲ. ಅದು ನಿಮ್ಮ 
ಇಷ್ಟ, ಧೈರ್ಯ.” 

“ ಇಷ್ಟ ಧೈರ್ಯ ಹಾಗಿರಲಿ, ಸ್ವಾಮಿ. ಮಾಡಿಕೊಳ್ಳುವನ ಯಾರು? 
ಸೀತೆಯನ್ನ ತಮ್ಮ ಮಗನಿಗೆ ಕೊಡಬೇಕು ಅಂತ ಶಿವರಾಮಭಟ್ಟಿರು ಬಾಯಿ 
ಬಿಟ್ಟು ಕೇಳಿದ್ದರು. ಈಗ ಇನ್ನೂ ಅವನಿಗೆ ಮದುವೆಯಾಗಿಲ್ಲ. ನೀವು ಅವರನ್ನ 

ಒಪ್ಪಿಸಿಬಿಡಿ ಸ್ವಾಮಿ, ನಾನು ನಿಮ್ಮ ಮಾತಿಗೆ ಒಪ್ಪಿ ಬಿಡುತ್ತೇನೆ. 

“ ಅದೂ ದಿಟಿ ಅನ್ನಿ. ಉನದೇಶ ಮಾಡುವುದು ಸುಲಭ; ಅನುಸರಿಸು 
ವುದು ಕಷ್ಟ. ಮೊಕಟಕ್ಳಷ್ಣ ಯ್ಯನನಂ ದೃಷ್ಟಿ ಎಷ್ಟು ದೂರಕೆ ಹರಿಯುತ್ತೆ, 
ಎಷ್ಟು ವಿಖಾಲನಾದ್ದು ಎನ್ನುವುದಕ್ಕೆ ಹೊದೆ, ವನೆತಪ್ರಿದ ಹೆಣ್ಣುಮಕ್ಕಳ 
ಕ್ಷೇನುಕ್ಕೋಸ್ಕರ "ವಿಡೋಸ್‌ ಹೋರ್‌ ' ಸ್ಥ ಸನೆಗೆ ತುಂಬ ಬೆಂಬಲ 
ಕೊಟ್ಟರು. ಹೇಳಿದಂತೆ ಮಾಡುವ ಮಹನೀಯರು ಅವರು.” 

ಸುಬ್ಬರಾಯರು ವೆಂಕಟಕೃಷ್ಣ ಯ್ಯನವರಿಗೆ ತುಸು ಹೊತ್ತು ಮೌನದ 
ಗೌರವನನ್ನು ಸಲ್ಲಿಸಿದರು. “ ಈಗ ನಾನು ಏನು ಮಾಡಲಿ, ದಯವಿಟ್ಟು ಅಪ್ಪಣೆ 
ಕೊಡಿಸೋಣವಾಗಲಿ. ಮದುವೆ ಗಿದುವೆ ಆಗದ ಹೋಗದ ಮಾತು. ಅವಳನ್ನ 
ಮನೆಯಲ್ಲೇ ಕಟ್ಟ ಹಾಕಿಕೊಳ್ಳುವುದಕ್ಕೆ ಆಗುತ್ತೆಯೆ? ಎಲ್ಲರಂತೆ ಹೊರಗೆ 
ತಿರುಗಾಡಿಕೊಂಡಿರಬೇಕಾದರೆ.... ಮಡಿ ಕೊಡಿಸ. ವುದು ಅಗತ್ಯವಲ್ಲವೆ? ಹೀಗೇ 
ಬಿಟ್ಟರೆ ಮುಂದೆ ತಾನಾಗಿಯೇ ಕಟ್ಟ ಚಾಳಿಗೆ ಇಳಿದರೋ? ನನಗೆ ದಿಕ್ಕೇ 
ತೋರದ ಹಾಗಾಗಿದೆ ಸ್ವಾಮಿ. ನುಜುಂಡಕಾಕ್ರಿಗಳನ್ನ ಕೇಳಿದರೆ ತಲೆ 
ಬೋಳಿಸಿ ಎನ್ನುತ್ತಾರೆ. ಮನೆಯ ಹೆಂಗಸರಿಗೆ ಅದು ಇಷ್ಟವಿಲ್ಲ. ನನಗೂ 
ಒಂದೊಂದು ಸಲ್ಕ "ಥೂ. ಎಂಥ ಕ್ರೂರ ಕೆಲಸ' ಅನ್ನಿಸುತ್ತದೆ. ನೀವು ನನಗೆ 
ದಾರಿ ತೋರಿಸಬೇಕು, ಸ್ವಾಮಿ. ನಾನು ತಮ್ಮ ವಿದ್ಯಾರ್ಥಿ ಇವೊತ್ತು.” 

“ ಅದು ದೊಡ್ಡ ಮಾತು ವೆಂಕಟಸುಬ್ಬಯ್ಯನವರ. ನಾನು ಸ್ವಲ್ಪ 
ಓದಿದ ಮಾತ್ರಕ್ಕೆ ಹಿರಿಯರಾದ ನಿಮ್ಮಂಡವರಿಗೆ ಬುದ್ಧಿ ಹೇಳುವುದಕ್ಕೆ ನಾನು 
ಶಕ್ತನೆ? ನೀವು ಏನೂ ತಿಳಿದುಕೊಳ್ಳದೆ ಹೋದರೆ ನನಗೆ ತೋರಿದ್ದನ್ನ 
ಹೇಳುತ್ತೇನೆ.? 

“ ಇದಲ್ಲಿ ತಿಳಿದುಕೊಳ್ಳ ಪುನ. ಏನು ಬಂತು? ನಾನುಗಿಯೇ ನಿಮ್ಮ 
ಅಭಿನ್ರಾಯ ಕೇಳುತ್ತಿದೇನೆಯೆ.€ ಹೊನತ್ತು. ನೀನೇನೂ ಮೇಶೆಬಿದ್ದು ನನ 
ಗೇನೂ ಹೇಳುವುದಕ್ಕೆ ಬರುತ್ತಿಲ್ಲನಲ್ಲ? ನಿಮಗೆ ತೋರಿದ್ದನ್ನ ದಯವಿಟ್ಟು 
ಯಾವ ಸಂಕೋಚವೂ ಇಲ್ಲದೆ ತಿಳಿಸಿ.” 

“ ಎಲ್ಲಕ್ಕಿಂತ ಮೊದಲು ಹೇಳುವುದೇನೆಂದರೆ, ಈ ಮಡಿ ಕೊಡಿಸುವುದು 
ಅನ್ನುವ ಮಾತನ್ನ ಮರೆತುಬಿಡಿ. ಮುಂದೆ ವಯಸ್ಸಾದಮೇಲೆ ಸ್ವಂತ ಇಷ್ಟ 
ದಿಂದ ಆ ಸಂಪ್ರದಾಯವನ್ನು ಅವರು ಅನುಸರಿಸಿದರೆ ಅನುಸರಿಸಲಿ. ಅಲ್ಲದೆ 

ಸಣ್ಣ ಪುಟ್ಟಿ ವಯಸ್ಸಿನಲ್ಲಿ ಮಡಿ ಹಿಡಿದ ಮಾತ್ರಕ್ಕೆ ದುರ್ಮಾರ್ಗಕ್ಕೆ ಬೀಳುವು 
ದಿಲ್ಲ ಅನ್ನುವ ಭ್ರಾಂತಿಯನ್ನೂ ಬಿಟ್ಟ ಬಿಡಿ. ಅಂದರೆ, ಅವಕಾಶ ಕಡಮೆ; 
ಪ್ರವೃತ್ತಿಯೂ ಕಡಮೆ. ಆ ವಿಚಾರ ಹಾಗಿರಲಿ. ಸಣ್ಣಪುಟ್ಟ ವಯಸ್ಸಿನಲ್ಲಿ 
ಗಂಡ ಹೋದ ಹೆಣ್ಣುಮಕ್ಕಳಿಗೆ ತಂದೆಶಾಯಿಯ ಸಂರಕ್ಷಣೆ ಇರುವವರೆಗೂ 
ಭಯವಿಲ್ಲ; ಹೊಟ್ಟೆಯ ಪಾಡಿಗೋಸ್ಕರ ಕೆಟ್ಟ ದಾರಿಗೆ ಬೀಳಬೇಕಾಗಿಲ್ಲ. 
ತಂದೆತಾಯಿಗಳು ಕಣ್ಣುಮುಚ್ಚಿದಮೇಲೆ ಆಗ ಅವರ ಸ್ಥಿತಿ ಕಷ್ಟವಾಗುತ್ತೆ. 
ಆದ್ದರಿಂದ ತಂದೆತಾಯಿಗಳು, ಅವರಿಗೆ ಮತ್ತೆ ಮದುವೆಯಾಗುವುದಕ್ಕೆ ಸದ್ಯ 
ಕೃಂತೂ ಸಾಧ್ಯವಿಲ್ಲದೆ ಇರುವುದರಿಂದ, ಅವರು ತಮ್ಮ ಕಾಲ ಮೇಲೆ ತಾಪು 
ನಿಲ್ಲುವಂತೆ ಏನಾದರೂ ನಿರ್ಪಾಡು ಮಾಡಬೇಕು. ಅವರ ಹೆಸರಿಗೆ ಗಂಡನ 
ಕಡೆಯ ಆಸ್ತಿಪಾಸ್ತಿ ಬಂದರೆ ಸಂತೋಷ. ನೀವೇನೋ ಸೀತೆಗೆ ಒಂದು 
ಸಾವಿರದಷ್ಟು ಜೀವನಾಂಶ ಬರಬಹುದು ಅಂದಿರಲ್ಲ, ಆದು ಯಾವ ಮೂಲೆಗೆ 
ಹೇಳಿ? ಆದ್ದರಿಂದ ನನಗೆ ಏನು ತೋರುತ್ತೆ ಅಂದಕ್ಕೆ ನಿಮ್ಮ ಮಗಳಿಗೆ ವಿದ್ಯಾ 
ಭ್ಯಾಸ ಮಾಡಿಸಬೇಕು. ಈಗ ಈ ಊರಿನಲ್ಲಿ "ಗರ್ಲ್‌ಸ್ಕೂಲ್‌' ಬೇರೆ ಇಲ್ಲ. 
ಇನ್ನು ಎರಡು ಮೂರು ವರ್ಷಗಳಲ್ಲಿಯೇ ಖಂಡಿತ ಗರ್ಲ್‌ ಸ್ಕೂಲ್‌ ಕೊಡು 
ಶ್ತಾರೆ. ಅಷ್ಟುಹೊತ್ತಿಗೆ ನಿಮ್ಮ ಮಗಳು ಲೋವರ್‌ ಸೆಕಂಡರಿ ಪರೀಕ್ಷೆ ಮಾಡಿ 
ಕೊಂಡಿದ್ದರೆ, ಈ ಊರಿನ ಸ್ಕೂಲಿಗೇ ಮೇಡಂ ಆದರೂ ಆಗಬಹುದು. 
ಜೀವನಾಂಶ ಹಣದಿಂದ ನೀವು ಹೇಳುವ ಹಾಗೆ ಒಂದೆರಡೆಕರೆ ಜಮಾನು 
ಮಾಡಿಕೊಂಡರೆ, ಯಾರ ಹಂಗೂ ಇಲ್ಲದೆ ಜೀವನ ಮಾಡಿಕೊಂಡಿರಬಹುದು.” 

“ ನೀವು ಹೇಳುವುದನ್ನು ಒಪ್ಪಿದೆ. ಇನ್ನೊಬ್ಬರ ಹೆಂಗಿಲ್ಲದೆ ಹೊಟ್ಟಿ 
ಹೊರೆದುಕೊಳ್ಳು ವುದಕ್ಕೇನೋ ಒಂದು ಮಾರ್ಗವಾಗುತ್ತೆ. ಆದರೆ ದುಷ್ಟರ 
ಕಣ್ಣಿಗೆ ಬೀಳುವ ಅವಕಾಶ ಇದ್ದೇ ಇರುತ್ತಲ್ಲ, ಸ್ವಾಮಿ?” 

“ ಅದು ಹೇಗೆ ಇರುತ್ತೆ? ವಯಸ್ಸುಗಿರುತ್ತೆ ; ವಿದ್ಯಾಬುದ್ಧಿ ಯಿಂದ 
ತಿಳಿವಳಿಕೆ ಬಂದಿರುತ್ತೆ; ನಿನೇಕವಿರುತ್ತೆ. ಇದರಿಂದ ಒಂದು ಧೈರ್ಯ ಬಂದಿ 
ರುತ್ತೆ. ದುಷ್ಟ ಕೈಮಾಡಲು ಬಂದರೆ ಕಪಾಳಕ್ಕೆ ಬಿಗಿಯುತ್ತಾಳೆ. ಹೆಂಗಸಿನ 
ಮನಸ್ಸು ವಜ್ರವಾದರೆ ದಶ ದುಶ್ಯಾಸನರೂ ಶತ ರಾವಣರೂ ಅವಳನ್ನು ಕೆಡಿಸ 
ಲಾರರು.” 4 

“ ಅದು ಸರಿಯೆ, ಆದರೆ...” 

“ ಅನಳೇ ಮನಸ್ಸು ಸೋತರೋ ಅಂತ ನಿಮ್ಮ ಸಂದೇಹವೇನೋ?? 

“ ಹೌದು, ಹೌದು. ನೀವು ಸರಿಯಾಗಿ ಹೇಳಿದಿರಿ. ನನಗೆ ಹೇಗೆ 
ಹೇಳುವುದೂ ಅಂತ ತಿಳಿಯಲಿಲ್ಲ.” 

“ ಆಗ ನಮ್ಮ ಹೊಣೆಯಿಲ್ಲ.” 

“ ಹೊಣೆಯಿಲ್ಲ ಸರಿಯೆ. ಅಂಥವರನ್ನ ಹಾಗೆ ಸ್ವೇಚ್ಛೆಯಾಗಿರಲು 
ಬಿಡಬಹುದೆ ?” 

“ ಅಡ್ಡಿಪಡಿಸಲು ನಮಗೆ ಏನು ಹಕ್ಕಿದೆ? ಸುಖಭೋಗ ಅನುಭವಿಸುವ 
ಹಕ್ಕು ಗಂಡಸಿಗೊಬ್ಬನಿಗೇ ಮಾಸಲೆ?? 

ಸುಬ್ಬರಾಯರ ಲೋಕಾನುಭವ, ಪ್ರಜ್ಞೆ, ಇವನ್ನು ಕಂಡು ವೆಂಕಟ 
ಸುಬ್ಬಯ್ಯನವರಿಗೆ ಆಶ್ಚರ್ಯವಾಯಿತು ; ಅವರೊಂದಿಗೆ ಚರ್ಚೆ ಮಾಡುವ 
ಸಾಮರ್ಥ್ಯ ತಮಗಿಲ್ಲ ಎಂದು ತೋರಿತು. 

"ಈಗ ಪ್ರಕೃತ, ನಮ್ಮ ಸೀತೆಯ ವಿಚಾರ ಏನು ಮಾಡು 
ಅಂತೀರಿ? ನಾವು ಕಣ್ಣುಮುಚ್ಚಿದಮೇಲೆ ಆಗುವುದಕ್ಕೆ ಈಗಲೇ ಕೊರಗಿ 
ಏನು ಪ್ರಯೋಜನ? ” 

“ ಅದೇ ಸರಿಯಾದ ದೃಷ್ಟಿ. ನಿಮ್ಮ ನುಗಳು ಎಲ್ಲಿಯವರೆಗೆ ಓದಿದಾಳೆ? ” 

ಜೆ ಕನ್ನಡ ಮೂರನೆಯ ಕ್ಲಾಸಿನಲ್ಲಿ ಓದುತ್ತಿದ್ದಳು. ಮದುವೆಯಾದ 
ಮೇಲೆ ಬಿಡಿಸಿಬಿಟ್ಟತು.” 

“ ಈಗ ನೀವು ಮತ್ತೆ ಮಗಳನ್ನ ಸ್ಕೂಲಿಗೆ ಸೇರಿಸಿ. ಸದ್ಯಕ್ಕೆ ಕನ್ನಡ 
ಲೋವರ್‌ ಸೆಕಂಡರಿ ಪರೀಕ್ಷೆ ಮಾಡಲಿ. " ಪ್ರೈವೇಟ್‌ ಸ್ಚಡಿ > ಎಂದು ಬರೆದು 
ಕೊಂಡು ನಾನು ಲೋವರ್‌ ಸೆಕಂಡರಿ ಕ್ಲಾಸಿಗೇ ಸೇರಿಸಿಕೊಳ್ಳು ತ್ತೇನೆ.” 

“ಆ ಕ್ಲಾಸಿಗೆ ಹುಡುಗಿಯರು ಯಾರಾದರೂ ಬರುತ್ತಿದಾರೆಯೊ? ” 

“ ಯಾರೂ ಇಲ್ಲ. ಅದೇನು ಪರವಾ ಇಲ್ಲ. ಸ್ಕೂಲಿಗೆ ಬಹಳ ಮಂದಿ 
ಬರುತ್ತಾರಲ್ಲ. ಹೋಗಿಬರುವುದಕ್ಕೆ ಜೊತೆ ಇರುತ್ತೆ.” 

“ ಈ ವರ್ಷ ಕಾಲ ಮಾರಿಹೋಯಿತಲ್ಲವೆ? ” 

“ ಏನು ಪರವಾ ಇಲ್ಲ. ನೀವು ಧೈರ್ಯಮಾಡಿ ಕಳಿಸಿದರೆ, ಈ ವರ್ಷವೇ 
ನಿಮ್ಮ ಹುಡುಗಿಯನ್ನ ಪರೀಕ್ಷೆಗೆ ಕಟ್ಟಿಸಿ ಪ್ಯಾಸ.ಮಾಡಿಸುವ ಭಾರ ಮಾತ್ರ 
ನನ್ನದು. ನಮ್ಮ ಮೇಷ್ಟ್ರು ಗೋಪಾಲಯ್ಯನವರಿಗೆ ಹೇಳ್ತೇನೆ. ಅತ 

ಮನೆಗೆ ಬಂದು ಸ್ವಲ್ಪ ಲೆಕ್ಕ, ಕನ್ನಡ ಸದ್ಯ, ವ್ಯಾಕರಣ ಹೇಳಿಕೊಡುತ್ತಾನೆ. 
ಜೊತೆಗೆ ಸ್ವಲ್ಪ ಇಂಗ್ಲಿಸನ್ನೂ ಈಗಿನಿಂದಲೇ ಪ್ರಾರಂಭಿಸಲಿ. ಮುಂದಿನ 
ವರ್ಷವೇ ಇಂಗ್ಲಿಷ್‌ ಲೋನರ್‌ಸೆಕಂಡರಿ ಪರೀಕ್ಷೆಯನ್ನೂ ಪ್ಯಾಸುಮಾಡಿಬಿಡ 
ಬಹುದು. ಆಮೇಲೆ ಮುಂದಿನ ಯೋಚನೆ... ಅಂದರೆ ಮಾತ್ರ, ಗೋಪಾಲಯ್ಯ 
ನವರಿಗೆ ತಿಂಗಳಿಗೆ ಎರಡೋ ಮೂರೋ... ನಿಮ್ಮ ಶಕ್ತಿ ಇದ್ದಷ್ಟು "ಫೀಜು 
ಕೊಡಿ. ಪಾಸ್ಯ ಆತನೂ ತಾಪತ್ರಯದ ಮನುಷ್ಯ...” 

“ ಒಳ್ಳೆಯದು, ಮೇಷ್ಟ್ರೆ. ಯಾವುದೂ ಇನ್ನು ಎರಡು ಮೂರು ದಿನದಲ್ಲಿ 
ಯೋಚನೆಮಾಡಿ ತಿಳಸುತೀನಿ.... ಏನೋ ಕೆಲಸ ಮಾಡೋಣ ಅಂತ ಬಂದಿರಿ 
ಅಂತ ಕಾಣುತ್ತೆ. ನಾನು ಬಂದು ನಿಮ್ಮ ಕೆಲಸವನ್ನೆಲ್ಲ ಹಾಳುಮಾಡಿದ 
ಹಾಗಾಯ್ತು. ಏನೂ ತಿಳಿದುಕೊಳ್ಳ ಬೇಡಿ” ಎಂದು ಮೇಲೆದ್ದು, ಹೊರ 
ಹೊರಟರು. 

ಸುಬ್ಬರಾಯರು ಅವರನ್ನು ಬಾಗಿಲವರೆಗೂ ಬಿಟ್ಟು, ಒಳಕ್ಕೆ ಬಂದು 
ತಮ್ಮ ಕಚೇರಿಯ ಕೆಲಸದಲ್ಲಿ ತೊಡಗಿದರು. 


೪ 


ಗೌರಿಯ ಹೆಬ್ಬ ಒಂದು ವಾರ ಎನ್ನುವಾಗ ರಂಗಸ್ವಾನಿ ತನ್ನ ಹೆಂಡತಿ 
ಮಕ್ಕಳನ್ನು ಕರೆದುಕೊಂಡು ಬಂದನು. ಒಂದು ಕಣ್ಣು ಕುರುಡಾಯಿತೆಂದು 
ಇನ್ನೊಂದನ್ನು ಯಾರೂ ತಿವಿದುಕೊಳ್ಳು ವುದಿಲ್ಲವಲ್ಲ. ಕಾವೇರಿಯನ್ನೂ 
ಮಕ್ಕಳನ್ನೂ ಕಂಡು ಪಾರ್ವತಮ್ಮನವರು ಹಿಗ್ಗಿದರು. 

ಮನೆಯ ಮಂಕು ಚೆದರಿತು; ಸೀತೆಯ ಮುಖವೂ ಗೆಲವುಗೂಡಿತು , 
ಅವಳ ಮುಖದಲ್ಲಿ ಮೆಲುನಗೆಯಾಡತೊಡಗಿದ್ದು ಪಾರ್ವತಮ್ಮನವರ ಗಮನಕ್ಕೆ 
ಬಾರಡೆ ಹೋಗಲಿಲ್ಲ. 

ಆದರೆ ಈ ಹೊಸ ಹಿಗ್ಗು ಒಮ್ಮೆಯೆ ಹೊಮ್ಮಲಿಲ್ಲ. ಅದಕ್ಕೆ ಕಾರಣವೂ 
ಇತ್ತು. ಸೀತೆಯ ಗಂಡ ತೀರಿದಾಗ್ಯ ರಂಗಸ್ವಾಮಿ ಅರಸೀಕೆರೆಯಲ್ಲಿದ್ದ. 
ನೆಂಕಟಸುಬ್ಬಯ್ಯನವರು ದುಃಖದ ಸುದ್ದಿ ತಿಳಿಸಿ ಮಗಳಿಗೆ ಕಾಗದವನ್ನೂ 
ಹಾಕಿದ್ದರು. “ ಬೇಕಾದರೆ ಒಂದೆರಡು ದಿನ ಹೋಗಿಬಿಟ್ಟು ಬರೋಣ. ನನ್ನ 
ನೀನೂ ಅಡ್ಡಿಯಿಲ್ಲ” ಎಂದು ರಂಗಸ್ವಾಮಿಯೇ ಹೆಂಡತಿಗೆ ಸಲಹೆಮಾಡಿದ. 

ಆದರೆ, “ ನಾನು ಸೀತೆಯ ಮುಖ ನೋಡಲಾರೆ. ಅಲ್ಲಜಿ ಏನು ಮಾಡಿಬಿಡು 
ತ್ತಾರೆಯೋ ಏನೋ. ಅದನ್ನೆಲ್ಲಾ ಹೇಗೆ ಕಣ್ಣಿಂದ ನೋಡುವುದು. ನಾನು 
ಈಗ ಹೋಗುವುದಿಲ್ಲ. ಹೋಗಬೇಕಾಗಿ ಬಂದಾಗ ಹೋದರಾಯಿತು” ಎಂದು 
ಕಾನೇರಿಯೇ ಕೊಳಲೂರಿಗೆ ಬರಲು ಇಷ್ಟ ಪಡಲಿಲ್ಲ. ರಂಗಸ್ವಾಮಿಯನ್ನು 
ಯು.ಜಿ.ಟ.ಗೆ (Under Graduates’ Training) ಆಯ್ಕೆಮಾಡಿ 
ದಾಗಲೂ, ಕೊಳಲೂರಿನಲ್ಲಿ ಎರಡು ದಿನ ಇದ್ದು ಪ್ರಯಾಣಮಾಡುವ ಸೂಚನೆ 
ಯನ್ನು ಮತ್ತೆ ಅವನೇ ಮುಂದಿಟ್ಟ. ಈ ಹೊತ್ತಿಗೆ ಸೀತೆ, ಹಿಂದೆ ಇದ್ದಹಾಗೆಯೆ 
ಇದ್ದಾಳೆ ಎಂದು ಕೇಳಿ ತಿಳಿದು ಕಾವೇರಿ ಸಮಾಧಾನಗೊಂಡಿದ್ದಳು ; ಆದರೆ 
ತವರುಮನೆ ಇನ್ನೂ ದುಃಖದ ಮನೆಯೆಂದೇ ಅವಳ ಭಾವನೆ. ಈ ಸಲವೂ 
ತಂಗಿಯ ಮುಖದರ್ಶನ ಮಾಡಲು ಅವಳು ಇಚ್ಛೆಸಲಿಲ್ಲ. ಆದಕೆ ತವರು 
ಮನೆಯಿಂದಲೇ ಹಬ್ಬಕ್ಕೆಂದು ಕರೆ ಬಂದಾಗ ಅದನ್ನು ನಿರಾಕರಿಸಲೂ ಸಾಧ್ಯ 
ವಾಗಲಿಲ್ಲ. ಈ ಸಲ ರಂಗಸ್ಟಾಮಿಯೇ ದುಡ್ಡಿನ ಶಾಪತ್ರಯನೆಂದು ಗೊಣ 
ಗಿದ; ಆದರೆ ಕಾವೇರಿ ತವರುಮನೆಗೆ ಹೋಗಲು " ಇಷ್ಟ 'ವನ್ನು ವ್ಯಕ್ತ ಪಡಿಸಿ 
ದಾಗ, ಅವನು ಸ್ವಲ್ಪ ಸಾಲಮಾಡಲೂ ಹಿಂದೆ ಮುಂದೆ ನೋಡಲಿಲ್ಲ. ತವರು 
ಮನೆಗೆ ಬರಲು ಅವಳಿಗೆ ಬೇರೆ ಉದ್ದೇಶವೂ ಇದ್ದಿತು. 

ಕಾವೇರಿ ಮನೆಯೊಳಕ್ಕೆ ಕಾಲಿಟ್ಟ ಕೂಡಲೆ, ಮೂರು ಹೆಣ್ಣು ಹೈದಯ 
ಗಳೂ ಒಂದೇ ಕ್ಷಣದಲ್ಲಿ ಉದ್ವೇಗದ ಕಿಡಿಯ ಸೋಂಕಿಗೆ ಸಿಲುಕಿ, ದುಃಖದ 
ಸಿಡಿಮದ್ದು ಆಸ್ಫ್ಸೋಟಓಸಿತು. ಕಾವೇರಿ ಸೀತೆಯನ್ನು ತಬ್ಬಿ ಕೊಂಡಳು 
ಪಾರ್ವತಮ್ಮನವರು ಇಬ್ಬರನ್ನೂ ತಬ್ಬಿ ಕೊಂಡರು. ಮೂರು ಕಂಠಗಳು ಬೆರೆತ 
ಒಂದೇ ದುಃಖಗೀತ ಮನೆಯಲ್ಲೆಲ್ಲಾ ಮಾರ್ದನಿಗೊಡುತ್ತಿತ್ತು. ಏನೆಂದು 
ಅರಿಯದಿದ್ದರೂ ಕಾವೇರಿಯ ಮಕ್ಕಳೂ ಅಳತೊಡಗಿದುವು. ಆಗ ವೆಂಕಟ 
ಸುಬ್ಬಯ್ಯನವರು ಮನೆಯಲ್ಲಿರಲಿಲ್ಲ. ರಂಗಸ್ವಾಮಿ ದುಃಖದ ದೃಶ್ಯವನ್ನು 
ನೋಡಲಾರದೆ ಜಗಲಿಯ ಮೇಲಕ್ಕೆ ಹೋಗಿ ನಿಂತುಕೊಂಡನು. ರೋದನ 
ಧ್ವನಿಯನ್ನು ಕೇಳಿ ಸಕ್ಕದ ಮನೆಯ ಸಾತಮ್ಮನವರೂ ಓಡಿಬಂದರು; ನಿಜ 
ವನ್ನು ತಿಳಿದು, ಕಾನೇರಿಯ ಕ್ಷೇಮಸಮಾಚಾರವನ್ನು ವಿಚಾರಿಸ್ಕಿ, ಹಿಂದಿರು 
ಗಿದರು. 

ಆದರೆ ಈ ದುಃಖದ ಉರುಬು ಹೊಳೆಯ ಪ್ರವಾಹದಂತೆ ಬೇಗನೆ 

ಇಳಿಯಿತು. ಅಂದಿನ ಸಂಜೆಯೆಲ್ಲಾ ಪರಸ್ಪರ ಕ್ಷೇಮಸಮಾಚಾರದ ಪ್ರಶ್ನೋ 
ತ್ತರ, ಮೈಸೂರಿನ ಜೀವನದ ವಿಚಾರದ ಮಾತುಕತೆಯಲ್ಲಿ ತುಂಬಿಕೊಂಡಿತು. 
ವೆಂಕಟಸುಬ್ಬಯ್ಯನವರು ಮನೆಗೆ ಬಂದ ಕೂಡಲೆ ಅಳಿಯನೊಂದಿಗೆ ಮಾತು 
ಕತೆಗೆ ತೊಡಗಿದರು. ಎಂದಿಗಿಂತ ಹೊತ್ತಿಗೆ ಮುಂಜೆಯೇ ಮನೆಗೆ ಬಂದ 
ರಾಮಸ್ವಾಮಿ, ಅಕ್ಕನ ಮಕ್ಕಳನ್ನು ನಲಿದಾಡಿಸುವುದಕ್ಕೆ ಮುಂದಾದನು. 

ಒಮ್ಮೆ ತಾಯಿ-ಮಗಳು-ಕಾವೇರಿ; ಮತ್ತೊಮ್ಮೆ ಅಕ್ಕ-ತಂಗಿ; 
ಇನ್ನೊಮ್ಮೆ ಭಾವ- ಭಾವಮೈದುನ, ಮಾವ-ಅಳಿಯ ; ಒಮ್ಮೆ ಎಲ್ಲರೂ 
ಒಟ್ಟಿಗೆ ಹೀಗೆ ಕೊನೆಯೇ ಇಲ್ಲವೋ ಎಂಬಂತೆ ಮನೆಯಲ್ಲಿ ಪ್ರತಿನಿತ್ಯ 
ಮಾತು ಸಾಗಿತ್ತು. ಮನೆಯ ವಾತಾನರಣದಲ್ಲಿ ಮಳೆಯ ನಡುವಣ ಬಿಸಿಲಿ 
ನಂತೆ ಒಂದು ಹೊಸ ಉತ್ಸಾಹ ಮೂಡಿತ್ತು. 

ಒಂದು ಸಂಜೆ, ಪಾರ್ವತಮ್ಮನವರು ಕಾವೇರಿಗೆ ಕೇಳಿದರು : 

4 ಮೈಸೂರಿಗೆ ಹೋದಮೇಲೆ ಚಿಕ್ಕಮ್ಮನ ಮನೆಗೆ ಏನಾದರೂ ಹೋಗಿದ್ದೆ 
ಯೇನೆ?” ಚಿಕ್ಕಮ್ಮ ಎಂದರೆ ಪಾರ್ವತಮ್ಮನವರ ತಂಗಿ, ಲಕ್ಷ್ಮೀದೇವಮ್ಮ. 

“ ಒಂದು ಸಲವೋ ಎರಡು ಸಲವೋ ಹೋಗಿದ್ದೆ ನಮ್ಮ, ಅಸ್ಟೆ. ಕರೆಯ 
ದೇನೇ ಎಷ್ಟು ಸಲ ಅಂತ ಹೋಗೋಕಾಗುತ್ತೆ? ಅಲ್ಲದೆ, ಅವರ ಮನೆ 
ಇರೋದು ಶಿವರಾಮಸೇಟೀಲಿ ; ನಮ್ಮ ಮನೆ ಹಳೇ ಅಗ್ರ ಹಾರದಲ್ಲಿ. ತುಂಬ 
ದೂರ.” 

“ ಕರೆಯುವುದಕ್ಕೆ ನಿತ್ಯ ನಿತ್ಯ ಏನು ಇರುತ್ತೆ ಹೇಳು. ಮನೇ ಹಬ್ಬ 
ಬಿಟ್ಟು ಯಾರು ಬರ್ತಾರೆ ಅಂತ ಯಾವುದಕ್ಕೂ ಕರೆಯದೆ ಇರಬಹುದು. 
ಲಕ್ಷ್ಮೀದೇವಿಯ ಗಂಡ ರಾಮಕೃಷ್ಣಯ್ಯ ನಮ್ಮ ಮನೆಯವರು ಅಂದಕೆ ಒದ್ದು 
ಕೊಳ್ಳುತ್ತಾನೆ. ಸುಬ್ಬಸ್ವಾಮಿಯನ್ನ ಮೂರು ವರ್ಷ ಇಟ್ಟುಕೊಂಡು ಓದಿಸ 
ಲಿಲ್ಲವೆ? ” 

“ ಈಗಲೂ ಇಬ್ಬರು ಮೂರು ಜನ ಅವರ ಮನೇಲಿ ಓದಿಕೊಂಡಿದಾಕೆ. 
ಒಂದು ಸಲ ನಾನೇ ನೋಡಿಕೊಂಡು ಬರೋಣ ಅಂತ ಹೋಗಿದ್ದಾಗ, ಸಂಜೆ 
ಯಾಗಿಹೋಯಿತು. ಕೃಷ್ಣಮೂರ್ತಿ ಅನ್ನೋ ಹುಡುಗನ್ನ ಜೊತೆಗೆ ಕಳಿಸಿ 
ಕೊಟ್ಟಿದ್ದಳು... ಅದೇ ಕಡೆ....ಕರೆಯದೆ ಮಾಡದೆ ಸಲ ಸಲವೂ ಹೋಗು 
ತಾನೇ ಇರುವುದಕ್ಕೆ ಸಂಕೋಚವಾಗುತ್ತಮ್ಮ. ಅಲ್ಲದೆ, ಅವರು ಅನುಕೂಲ 


೧೨೬ ಕುಂಕುನು ಭಾಗ್ಯ 


ಸ್ಫರು; ನಾವು ಬಡವರು. ಎರಡು ಸಲ ಹೋದಾಗಲೂ ಕಾಫಿ ತಿಂಡಿ ಕೊಟ್ಟು 
ಉಪಚಾರಮಾಡಿದಳು ಚಿಕ್ಕಮ್ಮ; ಕಾಯಿ ಇಟ್ಟು ತಾಂಬೂಲ ಕೊಟ್ಟಿ ಭ್ಯ 

« ಬಂದುಹೋಗುತ್ತಾ ಇರು ಅಂತ ಹೇಳಿದಳೋ ಇಲ್ಲವೋ?” 

“ ಹೇಳದೆ ಇರುತ್ತಾಳೆಯೆ? ನಾವು ಚಿಕ್ಕಮ್ಮನ್ನ ಒಂದು ಸಲವೂ 
ಕರೆಯುವ ಹಾಗಿಲ್ಲ. ಸುಮ್ಮಸುಮ್ಮನೆ ಮೂರಕ್ಕೆ ನಾಲ್ಕಕ್ಕೆ ಹೋಗಿ ಕಾಫಿ 
ಕುಡಿದುಬರುವುದಕ್ಕಾಗುತ್ತೆಯೆ ?” 

ತಂಗಿ ಮತ್ತು ಮಗಳು--ಇಬ್ಬರ ಗುಣನನ್ನೂ ಮೆಚ್ಚಿಕೊಂಡರು 
ಪಾರ್ವತಮ್ಮನವರು. 

ಇನ್ನೊಂದು ಸಂಜೆ 

« ಅಮ್ಮಾ, ಹೋಗುತ್ತಾ ಸೀತೆಯನ್ನ್ನ ಕರೆದುಕೊಂಡುಹೋಗಬೇಕು 
ಅಂತ ಮಾಡಿಕೊಂಡಿದ್ದೀನಿ. ಕಳಿಸಿಕೊಡುತ್ತಿಯಾ? ಅವಳಿಗೂ ಸ್ವಲ್ಪ ಬದ 
ಲಾವಣೆ ಆದಹಾಗಾಗುತ್ತೆ.? 

ಪಾರ್ವತಮ್ಮನವರು ಮೌನವಾಗಿದ್ದರು. ಆವರ ಮೌನದ ಅರ್ಥವನ್ನು 
ಕಾವೇರಿ ಗ್ರಹಿಸಿದಳು. ನೊಂದ ದನಿಯಲ್ಲಿ ತಾನೇ ಬಿಡಿಸಿ ಹೇಳತೊಡಗಿದಳು : 

“ ಮೂರನೆಯ ಸಲ ತವರುಮನೆಗೆ ಕರಸಿಕೊಳ್ಳ ಬಾರದು ಅಂತಾರೆ, 
ಅವರ ಕಡೆಯ ದಿಕ್ಕೂ ಯಾರೂ ಇಲ್ಲ. ಸೀತೆಗೆ ಹೆಚ್ಚು ಕೆಲಸ ಏನೂ ಬೀಳುವು 
ದಿಲ್ಲ. ಮೈಸೂರಿನಲ್ಲಿ ತಿಂಗಳಿಗೆ ಎಂಟಾಣೆಯೋ ಒಂದು ರೂಪಾಯೋ ಕೊಟ್ಟರೆ 
ನೀರು ಹಾಕುವುದಕ್ಕೆ ಯಾರಾದರೂ ಸಿಕ್ಕುತ್ತಾರೆ. ಅವರೇ ಅಡಿಗೆ ಮಾಡಿ 
ಕೊಳ್ಳುತ್ತಾರೆ; ಸೀತೆಗೆ ಬಿಡುವುದಿಲ್ಲ. ಅವಳು ಸ್ವಲ್ಪ ಮಕ್ಕಳನ್ನು ನೋಡಿ 
ಕೊಂಡರೆ ಸಾಕು. ಅವಳಿಗೆ ಒಗ್ಗಿದರ್ಕೆ ಬೇಕಾದರೆ ನಮ್ಮ ಮನೆಯಲ್ಲಿಯೇ 
ಇದ್ದುಬಿಡಲಿ.... 

«...ಈಗೇನು ನಾಲ್ಕು ತಿಂಗಳು ತುಂಬಿತೋ? ” 

4 ಹ್ಞೂ. ಇನ್ನೇನು ತುಂಬಿದಹಾಗೆ....” 

“ ಏನು ಮಾಡುವುದನ್ಮು? ಒಬ್ಬೊಂಟಗರ ಬಾಳೇ ಕಷ್ಟ. ನೀನು 
ಹೇಳುವುದೆಲ್ಲ ಸರಿಯೆ. ಸೀತೆಯನ್ನ ಕಳಿಸುವುದಕ್ಕೆ ಅಭ್ಯಂತರವೇನೂ ಇಲ್ಲ. 
ದರ್ಯಾ? 

“ ಸೀತೆಯ ನಿದ್ಯಾಭ್ಯಾಸಕ್ಕೆ ತೊಂದರೆ ಆಗುತ್ತೆ ಅಂತಲೇ? ” 

“ ಹೌದಮ್ಮ. ಪರವೂರಿನಲ್ಲಿದ್ದ ನಿನಗೆ ಹೇಗೆ ಗೊತ್ತಾಗಬೇಕು, ಎಲ್ಲ. 
ಮದುವೆಯಾದಮೇಲೇನೇ ಅವಳ ಸ್ಕೂಲು ಬಿಡಿಸಿಬಿಟ್ಟತ್ತ ಲ್ಲ. ಅವಳ ಕುಂಕುಮ 
ಅಳಿಸಿದಮೇಲೆ, ಅವಳಿಗೆ ಹೇಗೆ ಹೇಗೊ ಆಗಿದೆ. ಮಾಡುವುದಕ್ಕೂ ಏನೂ 
ಕೆಲಸವಿಲ್ಲ. ವಿದ್ಯಾಭ್ಯಾಸ ಮಾಡಿಸಿ, ಒಳ್ಳೆ ಯದು ; ಮುಂದಕ್ಕೆ ಅವಳಿಗೇ 
ಅನುಕೂಲ ಅಂತ ಯಾರು ಯಾರೋ ತಿಳಿದವರು ಹೇಳಿದರಮ್ಮ. ಅದರಮೇಲೆ 
ಈಗ ಮೊನ್ನೆತಾನೆ ಮತ್ತೆ ಸ್ಕೂಲಿಗೆ ಸೇರಿಸಿದ್ದಾ ಯಿತಮ್ಮ. ಅವಳ ಮುಂದಿನ 
ಆಲೋಚನೆ ಮಾಡಬೇಕಲ್ಲ.” 

“ ಇದೇನಮ್ಮ, ಹೀಗಂತಿ? ಅವಳು ಪ್ಯಾಸು ಗೀಸು ಮಾಡಿ ಕೆಲಸಕ್ಕೆ 
ಸೇರಿಕೊಂಡು, ಅವಳ ಅನ್ನ ಅವಳು ಹುಟ್ಟಸಿಕೊಳ್ಳಬೇಕೆ? ನೀವಿಲ್ಲವೆ? 
ರಾಮಸ್ವಾಮಿ, ಸುಬ್ಬು ಇಲ್ಲವೆ? ಅಷ್ಟಕ್ಕೂ ಬಂದರೆ ನಾವಿಲ್ಲವೆ? ಹೇಗೂ 
ಸೀತೆ ಈಗ ನಮ್ಮ ಮನೆಗೆ ಬರಲಿ ಅಂತ ಹೇಳಿದೆನಲ್ಲ? ಅವಳಿಗೆ ಅಲ್ಲಿ ಒಗ್ಗಿ 
ಬಿಟ್ಟರೆ, ನಮ್ಮ ಮನೆಯಲ್ಲೆ ಇದ್ದು ಬಿಡಲಿ.” 

“ ನೀನೇನೋ ತಂಗಿಯ ಮೇಲಿನ ಪ್ರೀತಿಗೆ ಹಾಗೆ ಹೇಳುತ್ತಿ. ಅದೆಲ್ಲಾ 
ಎಲ್ಲಿ ನಡೆಯುತ್ತೆ? ಅಣ್ಣಂದಿರೂ ತಂಗಿಯನ್ನ ಕೈಬಿಡೋರೇನಲ್ಲ. ಅವರ 
ಹೆಂಡಿರ ಮನಸ್ಸಿಗೆ ಯಾರು ಹೊಣೆ? ಹೇಗಾದರೂ ಆಗಲಿ, ಒಂದು ಮೂರಕ್ಷರ 
ಕಲಿತಿದ್ದರೆ ಒಳ್ಳೆಯದು ಅಂತ ಹೆಜ್ಮೇಷ್ಟ್ರು ಸುಬ್ಬರಾಯರು ಹೇಳಿದರಂತಮ್ಮ. 
ನಾನೇನೋ ಬೇಡ ಅಂದೆ. ಅವರೇನೋ ಒಂದೇ ಮನಸ್ಸಿನಿಂದ ಸೇರಿಸಿಬಿಟ್ಟು, 
ಆಗಲೇ ಪುಸ್ತಕಗಿಸ್ತಕ ಎಲ್ಲ ತಂದುಕೊಟ್ಟು ಬಿಟ್ಟಿದ್ದಾರೆ. ಸೀತೆಯೇನೋ 
ಮೊದಲು ಇಸ್ಟ ಪಡಲಿಲ್ಲ. ಸ್ಥೂಲುದಾರೀಲಿ ಪೋಸ್ಟಾ ಫೀಸು ಬಿಟ್ಟರೆ ಮನೆಯೇ 
ಇಲ್ಲ. ಆ ದಾರೀಲಿ ಹೋಗುವುದಕ್ಕೆ ಹೆದರಿಕೆ ಅವಳಿಗೆ. ಅದೇ ಆ ಅರಳಿ 
ಕಟ್ಟಿ ಇದೆಯಲ್ಲಮ್ಮ ದಾರಿಯಲ್ಲಿ, ನೀನೂ ಹೆದರಿಕೆ ಅನ್ನುತ್ತಿರಲಿಲ್ಲವೆ?...? 

ಬಾಲ್ಯದ " ಬ್ರಹ್ಮರಾಕ್ಷಸ 'ನ ಕಥೆಯ ನೆನಪಾಗಿ, ಕಾವೇರಿಯ ಮೈ 
ಒಮ್ಮೆ ರು.ಲ್ಲೆ ಂದಿತು. 

"....ಅವರ ಬಲನಂತಕ್ಕೆ ಒಪ್ಪಿಕೊಂಡು ಅಂತೂ ಹೋಗುತಾ ಇದಾಳೆ. 
ಈ ವರ್ಷವೇ ಐದು ರೂಪಾಯಿನ ಪರೀಕ್ಷೆಗೆ ಕಟ್ಟಿಸಿಬಿಡುತ್ತಾರಂತೆ........ 
ಅದಕ್ಕೋಸ್ಕರ, ಇನ್ನೇನೂ ಇಲ್ಲ. ನಾನೇ ಬರೋಣ ಅಂದರೆ, ಇಲ್ಲಿ ಮನೆಯ 
ಕಡೆ ನೋಡಿಕೊಳ್ಳುವವರು ಯಾರೂ ಇಲ್ಲ. ಏನು ಮಾಡುವುದು, ನೀನೇ 
ಹೇಳು.” 

ಕಾವೇರಿ ಯಾನ ಉದ್ದೇಶದಿಂದ ತವರುಮನೆಗೆ ಹಿಗ್ಗಿ ನಿಂದ ಬಂದಿದ್ದಳೋ 
ಆ ಉದ್ದೇಶ ನೆರವೇರುವ ಸೂಚನೆ ಕಂಡುಬರಲಿಲ್ಲ. ಆ ಹಿಗ್ಗಿನ ಬುಗ್ಗೆ ತಗ್ಗಿತು. 
ಆದರೆ ಎಷ್ಟಾದರೂ ತವರುಮನೆಯಲ್ಲವೆ? ತಗ್ಗಿನ ಮಟ್ಟಿದಲ್ಲೇ ಆಡುತ್ತಿತ್ತು. 
“ ಇನ್ನೂ ಮೂರು ನಾಲ್ಕು ತಿಂಗಳ ಮಾತು. ನೋಡಿಕೊಳ್ಳೋಣ, ಹೇಗೋ 
ಆಗುತ್ತೆ” ಎಂದು ಸಮಾಧಾನಗೊಂಡಳು ಕಾವೇರಿ. 

ಮಾವನವರೊಂದಿಗೆ ರಂಗಸ್ವಾಮಿ ಯಾವಾಗಲೂ ಮೌನಿ. ರಂಗಸ್ವಾಮಿ 
ಯೇನು, ಎಲ್ಲ ಅಳಿಯಂದಿರೂ ಹಾಗೇ ಅಂತ ಕಾಣುತ್ತದೆ. ಆದ್ದರಿಂದ ಈ 
ಮಾವ- ಅಳಿಯಂದಿರು ಎಂದೂ ಹೆಚ್ಚು ಬೆರೆತು ಮಾತಾಡಿದ್ದಿಲ್ಲ. “ಮಾತಾಡಿ 
ದಾಗಲೆಲ್ಲಾ, ವೆಂಕಟಿಸುಬ ಯ್ಯನವರೇ ಮುಂದಾಗಿ ಮಾತಾಡಿಸಬೇಕು. 
ಮಾವನವರ ಪ್ರಶ್ನೆಗಳಿಗೆ ಕ ಉಂಟು ಇಲ್ಲ ಹೌದು-- ಸರಿಯೆ. ಹ್ಞೂ ' 
ಇಷ್ಟೇ ಅಳಿಯನ ಉತ್ತರ. ಕಾವೇರಿ ತಾಯಿಯ 2 ನಿರಾಶಳಾಗಿ, 
ಗಂಡನನ್ನು ತಂದೆಯ ಮೇಲೆ " ಛೂ' ಬಿಟ್ಟಿದ್ದಳು. ಸ್ವಲ್ಪ ಸ್ವಾರ್ಥವಿದ್ದುದ 
ರಿಂದ ಈ ಸಲರಂಗಸ್ವಾಮಿ ಮಾವನೊಂದಿಗೆ ತುಸು ನಿರಾಳವಾಗಿ ಸಂಭಾಷಣೆ 
ಯಲ್ಲಿ ಸಮಪಾಲುಗೊಂಡನು. 

ಒಂದು ಸಂಜೆ; ರಂಗಸ್ವಾಮಿ ಅಲ್ಲಿಗೆ ಬಂದ ನಾಲ್ಕನೆಯ ಸಂಜೆ. 
ಒಳಗೆ ತಾಯಿ ಮಕ್ಕಳು ಹಬ್ಬದ ಅಣಿಯಲ್ಲಿ ನಿರತರಾಗಿದ್ದರು. ಜಗಲಿಯ 
ಮೇಲೆ, ಅದೇ ತಾನೇ ಕಾಫಿ 38 ಮುಗಿಸಿ ಮಾವ ಅಳಿಯ ಚಾಪೆಯಮೇಲೆ 
ಕುಳಿತಿದ್ದರು. ರಂಗಸ್ಟಾಮಿಯ ಮೂರು ವರ್ಷದ ಹುಡುಗ ರಾಮಚಂದ್ರ 
ಅಜ್ಜನ ತೊಡೆಯ ಮೇಲಿಂದ ತಂದೆಯ ತೊಡೆಗೆ ಬರಲು ಹಾತೊರೆಯುತ್ತಿದ್ದ. 

ಆಗ, ಸೀತೆ ಶಾಲೆಯಿಂದ ತಲೆಬಗ್ಗಿ ಸಿಕೊಂಡುಬಂದು ಜಗಲಿ ಹತ್ತಿದಳು. 
ಅವಳ ಜೊತೆಯಲ್ಲಿದ್ದ ಇನ್ನಿಬ್ಬರು ಹುಡುಗಿಯರು, “ ನಾವು ಬರುತೀನಿ 
ಸೀತೆ” ಎಂದು ಹೇಳಿ, ಮುಂದಕ್ಕೆ ನಡೆದುಹೋದರು. 

ಎಲೆ ಮೆಲ್ಲಲು ಮೊದಲಿಟ್ಟಿದ್ದ ವೆಂಕಟಸುಬ್ಬಯ್ಯನವರು, ಚರ್ವಣ 
ಒಂದು ಹದಕ್ಕೆ ಬಂದಿದ್ದಾಗ, ಒಂದು ಚೂರು ಹೊಗೆಯಸೊಪ್ಪನ್ನು ಬಾಯಿಗೆ 
ಎಸೆದುಕೊಂಡರು. 

ಸೀತೆ ಮನೆಯೊಳಕ್ಕೆ ಹೋದಮೇಲೆ, ರಂಗಸ್ವಾಮಿಯೇ ಮಾತಿಗೆ 
ತೊಡಗಿದನು : 


ಕುಂಕುಮ ಭಾಗ್ಯ ೧೨೯ 


“ ಸೀತೆಯನ್ನ ಸ್ಕೂಲಿಗೆ ಕಳಿಸಿ ಒಳ್ಳೆಯ ಕೆಲಸ ಮಾಡಿದಿರಿ.” 

ಹಿಂದಿನ ಸಂಜೆ ಮಾವ ಅಳಿಯ ಇ ರೂ ಶಿರುಗಾಡಿಕೊಂಡು ಬರಲು 
ಹೊಳೆಯ ತಾವಿಗೆ ಹೋಗಿದ್ದರು. ಹಳ್ಳಿಯ ಜೀವಕ ಸಟ್ಟಿಣದ ಜೀವನ ಇವು 
ಗಳ ತಾರತಮ್ಯ, ರಂಗಸ್ವಾಮಿ ಮತ್ತು ಅವನ ತಮ್ಮ ಈಚಿಗೆ ಪಾಲಾದದ್ದು, 
ಸೀತೆಗೆ ಜೀವನಾಂಶ ಕೇಳಿರುವ ವಿಜಾರ--ಈ ಒಗ್ಗೆ ಮಾತುಕತೆ ನಡೆದಿತ್ತು. 
ಇಂದು ತನ್ನ ಕೋರಿಕೆಯನ್ನು ಮುಂದಿಡಲು ಸೀತೆ ಕಾಣಿಸಿಕೊಂಡದ್ದು 
ಅನನಿಗೆ ಅನುಕೂಲವಾಯಿತು. 

ವೆಂಕಟಸುಬ್ಬಯ್ಯನವರು, is ಒಳ್ಳೆಯ ಕೆಲಸವೇನೋ ಆಯ್ತು. ಆದ್ರಿ 
ಊರಿನ ಜನ ಆಡ್ಕೊಳ್ಳೊ ತೆ ಶುರು ಮಾಡಿದಾರೆ” ಎಂದರು. 

“ ಇದೇ ನೋಡಿ, ಸಟ ನಿ ಣಮಾಸೆಕ್ಕೂ ಹಳ್ಳಿ ಯೆ ಜೀವನಕ್ಕೂ ಇರುವ 
ವ್ಯತ್ಯಾಸ. ಮೈಸೂರಿನಲ್ಲಿ ನಮ್ಮ ಬೀದಿಯಲ್ಲೇ ಒಬ್ಬ ಮನೆತಪ್ಪಿದ ಹೆಣ್ಣು 
ಮಗಳು ಮಹಾರಾಣಿ ಹೈಸ್ಕೂಲಿಗೆ ಹೋಗ್ತಾ ಇಕೆ ಸ್ಥೂಲಿನದೇ ಸೆಟ್ಟಿ | 
ಗಾಡಿ ಮನೆಯ ಬಾಗಿಲಿಗೆ ಬರುಕ್ಕೆ. ಆಕೆಯ ಶ್ರದ್ಧೆ ಕಂಡು ಬೀದಿಯ 
ಸಂತೋಷಸಡುತಾರೆ. ಆಕೇನೂ ಆಷ್ಟೆ, ತುಂಬ ಗಂಬೀರ, ತುಂಬ ಮರ್ಯಾದೆ. 
ಲೋವರ್‌ ಸೆಕೆಂಡರಿ ಆದಮೇಲೆ ಸೀತೆಯನ್ನ ಮೈಸೂರಿಗೆ ಕಳಿಸಿ, ಕೃಸ್ಟ್ರೂಲಿಗೆ 
ಸೇರಿಸಿ.” 

“ ಸರ್ಕಿ ಅದು ಮುಂದಿನೆ ಆಲೋಚನೆ. ಸದ್ಯ ಈಗ, ಈ ಒಂದು 
ವರ್ಷ ಕಳೆದರೆ ಸಾಕಾಗಿದೆ.” 

“ ಅದನ್ನೇ ನಾನೂ ಹೇಳೋಣ ಅಂತ ಹೊರಟಿ. ಮೈಸೂರಿಗೆ ನಮ್ಮ 
ಜೊಕೆ ಬಂದುಬಿಡಲಿ. ಅಲ್ಲಿ ಸ್ಫೂಲಿಗೂ ಏನೂ ಹೋಗಬೇಕಾಗಿಲ್ಲ. ನಾನೇ 
ಬೇಕಾದರೆ ಪಾಠಹೇಳಿಕೊಟ್ಟು ಪ್ರೆ ಪ್ರೈವೆ ಮೇನಲ್ಲಿ ಪರೀಕ್ಷೆಗೂ ಕಟ್ಟಿ ಸಿಬಿಡುಕ್ತೇನೆ. 
ಅವಳಿಗೂ ಸ್ವಲ್ಪ ತವಾ ಗತ್‌ 

6 ಅವಳು ಹೇಳಿದಳು. ಕಾನೇರಿಗೂ ಮೂರು ತಿಂಗಳು ಆಗಿದೆಯೆಂಕೆ.” 

ಸಹಜವಾಗಿಯೆ ರಂಗಸ್ವಾದಿ ಸರೌನವಾಗಿದ್ದನ ನು. 


“ ಅವಳಂತೂ ಬರೋಸಾಗಲ್ಲ. ಇಲ್ಲಿಗೇ “ಕರಸಿಕೊ ನ್ಭೀಣ ಅಂದ್ರೆ, 
ಮೂರನೇ ಜಿರಿಗೆ ಆದೇನೊ ಕೂಡದು ಆತಾರೆ. ಸರೀ ಣು | 
ಹೋಗ್ಬೇಕು ? ಸೀತೆಯಿಂದ ನಿನು ಸಹಾಯ ಆಗುತ್ತೆ? ನ್ಹ ಸಂಧ್ಯಾವಂದ್ಮೈ 

೧೩೦ ಕುಂಕುಮ ಭಾಗ್ಯ 


ಮಡಿಹುಡಿ ಎಲ್ಲ ಕಂಡು ನನಗೆ ಅದೆಸ್ಟೋ ಸಂತೋಷವಾಗಿದೆ. ಸೀತೆ, ಸಂಧ್ಯಾ 
ನಂದನೇಗೆ ಒಂದು ನೀರು ಇಡೋಹಾಗಿಲ್ಲ ದೇವರಿಗೆ ನೈವೇದ್ಯಕ್ಕೆ ಇದೋ 
ಹಾಗಿಲ್ಲ. ಪಾಸ, ಅವಳಿಗೆ ಇನ್ನು ಬಾಣಂತನ ಏನು ಮಾಡೋಕೆ ಬರುತ್ತೆ? 
ವಿದ್ಯದ ಮಾತು ಹಾಗಿರಲಿ: ನಡೆದರೂ ಆಯ್ತು ಬಿಟ್ರೂ ಆಯ್ತು. ಹುಟ್ಟಿ 
ಸಿದ ದೇವ್ರು ಎಲ್ಲೋ ಒಂದು ಹಿಡಿ ಅನ್ನ ಇಟ್ಟೇ ಇರ್ತಾನೆ... ಸುಮ್ನೆ ನಿಮಗೆ 
ಒಂದು ಭಾರ.... ಅದಕ್ಕೆ ಹೇಳಿದೆ...” ಎಂದು, ಚಡಪಡಿಸುತ್ತಿದ್ದ ರಾಮಚಂದ್ರ 
ನನ್ನು ಅಳಿಯನ ತೊಡೆಯ ವ್ಲೇಲೆಯೇ ಕೂರಿಸಿ, ಮೇಲೆದ್ದು, ತಂಬುಲದ 
ರಸವನ್ನು ಪಿಚಕ್ಕನೆ ಬೀದಿಯ ಕಡೆ ಉಗಿದು, ಮತ್ತೆ ಬಂದು ಕುಳಿತರು. 

ರಾಮಚಂದ್ರ ತಂದೆಯ ತೊಡೆಯನ್ನು ಬಿಟ್ಟು ಎದ್ದು ಒಳಕ್ಕೆ ಹೋದ 
ತಪ್ಪುಹೆಜ್ಜೆ ಹಾಕುತ್ತ. 

ಸ ಸದ್ಯಕ್ಕೆ ಇಲ್ಲೇ ಸ್ಕೂಲಿಗೆ ಹೋಗುತಾ ಇರಲಿ. ಇನ್ನೂ ಎರಡು 
ಮೂರು ತಿಂಗಳಾದಮೇಲೆ ತಾನೆ ಆ ಮಾತು? ಫಥಿನಗೆ ಸಮಯವಾದಾಗ 
ಒಂದು ಕಾಗದ ಹಾಕು. ಕಳಿಸಿಕೊಡೋಣ, ಅದಕ್ಕೇನು ಮಹಾ” ಎಂದರು. 

ರಂಗಸ್ಟಾಮಿಗೆ ಬೇಕಾಗಿದ್ದುದು ಇಬೇ ಉತ್ತರ. ಅವನಿಗೆ ಸಂತೋಷ 
ವಾಯಿತು ; ಸಮಾಧಾನವಾಯಿತು. 

“ ರಾಮದೇವರ ದೇವಸ್ಥಾನಕ್ಕೆ ಹೋಗಿ ದೇವರ ದರ್ಶನ ಮಾಡಿ 
ಬರೋಣ ಬಾ? ಎಂದು ವೆಂಕಟಿಸುಬ್ಬ ಯೃನವರು ಮೇಲೆದ್ದರು. ಮಾವ 
ಅಳಿಯ ಇಬ್ಬರೂ ಜಗಲಿ ಇಳಿದರು. ಆ ಹೂತ್ತಿಗೈ “ ಎಲ್ಲಿಗೆ ಹೋಗಿ, ಅಪ್ಪಾ. 
ನಾನೂ ಬಕ್ತೀನೆ” ಎಂದು ಗೋಗಕೆಯುತ್ತ, ಐದು ವರ್ಷದ ಸುಬ್ಬಲಕ್ಷ್ಮಿ 
ತಂದೆಯನ್ನು ಹಿಂಬಾಲಿಸಿದಳು. 


೫ 
ಕಳೆದ ವರ್ಷ ಗೌರಿಯ ಹಬ್ಬದ ದಿನ ಮನೆಯೆಲ್ಲ " ಬಿಕೋ' ಎನ್ನು 
ತ್ರಿತ್ತು, ಗೋಳು ತುಂಬಿತ್ತು. "ನನ್ನ ಮಗಳ ಮಾಂಗಲ್ಯ ಕಿತ್ತುಕೊಂಡೆ 
ಯಲ್ಲೇ, ತಾಯೀ! ಮುಂದಿನ ಜನ್ಮಗಲ್ಲಾದರೂ ಅವಳ ಮಾಂಗಲ್ಯ ಉಳಿಸಿ 
ಕೊಡು ; ಕಾವೇರಿಗಾದರೂ ಶುಭ ದಯಪಾಲಿಸು; ನನಗೆ ಮುತ್ತೈದೆ ಸಾವು 
ಕೊಡು ' ಎಂದು ಜಪಿಸುತ್ತ ಮನೆಯಲ್ಲೇ ಗೌರೀಪೂಜೆಯ ಶಾಸ್ತ್ರಮಾಡಿದರು. 


ಕುಂಕುನು ಭಾಗ್ಯ ೧೩೧ 


ಶಿವರಾಮಭಟ್ಟರ ಹೆಂಡತಿ ಎಷ್ಟು ಬಗೆಯಲ್ಲಿ ಬಂದು ಬೇಡಿಕೊಂಡರೂ ಗುಡಿ 
ಯಲ್ಲಿ ಕೂರಿಸಿದ್ದ ಗೌರಿಯ ಪೂಜೆಗೆ ಹೋಗಿರಲಿಲ್ಲ. ಈ ಸಲವೂ ಕಾವೇರಿ 
ಯನ್ನು ಮಾತ್ರ ಪೂಜೆಗೆ ಕಳಿಸಿಕೊಟ್ಟರೇ ಹೊರತು, ತಾವು ಹೋಗಲಿಲ್ಲ. 
“ ನೀನೂ ಬ್ಯಾ ಅಮ್ಮಾ” ಎಂದು ಕಾವೇರಿ ಬಲವಂತವಮಾಡಲು, “ ನೀನು 
ಹೋಗೇ, ತಾಯಾ. ಹೋದ ವರ್ಷ ಒರಿಯ ಪಾಯಸ ಅಪ್ಪು ಮಾಡಿದ್ದೆ. ಈ 
ಸಲ ನೀನು ಅಸರೂಸಕ್ಕೆ ಬಂದಿದ್ದೀಯೆ. ನ್ನೂ ಒಬ್ಬಟ್ರನ ಅಡಿಗೆಯಾಗ 
ಬೇಕು, ಕಡುಬು ಹುಯ್ಯಬೇಕು. ಬೇಕಾದಷ್ಟು ಕೆಲಸ ಇದೆಯನ್ಮು. ಮಕೆ 
ಯಲ್ಲಿ ಸೀತೆಯನ್ನ ಒಬ್ಬಳನ್ನ ಬಿಟ್ಟು ಹೇಗೆ ಬರಲೇ, ತಾಯಿ. ಅದು ನೊಂಮ 
ಕೊಳ್ಳುತ್ತೆ ” ಎಂದು ಕಂಬಫಿಯಿಕ್ಕಿದರು. ಕಾವೇರಿಯೂ ತಂಗಿಗಾಗಿ ಕಂಬನಿ 
ಸುರಿಸಿ ಅವಳಿಗೆ ತನ್ನ ದುಃಖವನ್ನು ತೋರಗೊಡದೆ, ಪೂಜೆಗೆ ಹೊರಟಳು. 
ಮಡಿಯ ಲಂಗ ಉಟ್ಟಿದ್ದ ಸುಬ್ಬಲಕ್ಷ್ಮಿಯೂ ತಾಯಿ:ಯೊಡನೆ ಗೌರೀಪೂಜಿಗೈ 
ತನ್ನ ಪುಟ್ಟಿ ಮೊರದ ಜೊತೆ ಹಿಡಿದು, ನಡೆದಳು. 

ಹೋಗುವಾಗ, * ಅಜ್ಜೀ, ಪೂಜೆಗೆ ಬರುವುದಿಲ್ಲನೇನಮ್ಮು?” ಎಂದು 
ಸುಬ್ಬಲಕ್ಷ್ಮಿ ಮುದ್ದುಮಾತಿನಲ್ಲ ಪ್ರಶ್ನಿಸಿದಳು. 

“ ಅಜ್ಜಿ ಗುಡಿಗೆ ಬಂದು ಗೌರಿಯ ಮುಂಡೆ ಕುಳಿತರೆ ಇಲ್ಲಿ ಒಲೆಯ 
ಮುಂದೆ ಕುಳಿತು ನಿನಗೆ ಒಬ್ಬಟ್ಟು ಹುಯ್ಸಡುಬು ಮಾಡುವವರ್ಯಾರಮ್ಮಾಾ? ” 
ಎಂದು ಕಾವೇರಿ ಮಗಳಿಗೆ ಸಮಾಧಾನಕೊಡುವ ರೀತಿಯ ಉತ್ತರ ಕೊಟ್ಟಳು. 

4 ಸೀತ ಚೆಕ್ಕಮ್ಮ--ಯಾಕಮ್ಮು ನಿನ್ನ ಹಾಗೆ ಹೊಸ ಸೀರೆ ಉಟ್ಟು 
ಕೊಂಡಿಲ್ಲ? ಅವಳೂ ಪೂಜೆಗೆ ಬರುವುದ್ದಾವೆ?? 

ಈ ಪ್ರಶ್ನೆ ಕೇಳಿದಾಗ ಸೀತೆ ಅಲ್ಲೇ ಇದ್ದಳು. ಕಾವೇರಿಗೆ ಏನು 
ಹೇಳಬೇಕೋ ತೋರಲಿಲ್ಲ. ಮನಸ್ಸಿಗೆ ತುಂಬ ಕಸವಿಸಿಯಾಯಿತು ; ಕರುಳು 
ಕಿವಿಚಿ ಬಂದಿತು; ಒಣಗಿದ್ದ ಕೆನ್ನೆ ಮತ್ತೆ ತೇವವಾಯಿತು. 

ಸೀತೆ ಇದನ್ನು ಗಮನಿಸದೆ ಹೋಗಲಿಲ್ಲ. ಹಿಂದಿನ ವರ್ಷದಂತೆ ತಾಯಿ 
ಯೊಂದಿಗೆ ಮೂಕರೋದನ ಮಾಡುವ ಮಟ್ಟವನ್ನು ಆವಳು ಈಗ ಮಾರಿಬಿಟ್ಟಿ 
ದಳು. ತನ್ನ ಸ್ಪಿತಿಯ ಬಗ್ಗೆ ಅರಿವಿನ ಅಂಕುರವಾಗಿತ್ತು ; ಅಕ್ಕನ ಬರವಿ 
ನಿಂದ ಸಡಗರದ ಬೆಡಗ. ತೊಟ್ಟಿ ಗೌರಿಯ ಹಬ್ಬ ಆ ಅರಿವಿನ ಅಂಕುರಕ್ಕೆ ನೀರು 
ಹೊಯ್ದು ಬೆಳಸಿತ್ತು. ದಿನದಿನಕ್ಕೆ ಒಳಕ್ಕೈಳಿಯುತ್ತಿದ್ದ ಆ ಮೊಳಕೆಯ 


5. 

ಬೇರನ್ನು ಒಳಗೇ ಮರಸಿಕೊಂಡು, `ಗಾಂಭೀರ್ಯದ ಹೆಸುರನ್ನೂ ಹುಸಿನಲಿವಿನ 
ನಗೆಮೊಗ್ಗುಗಳನ್ನೂ ಮಾತ್ರ ಹೊರಕ್ಕೆ ಮೆರೆಯುವ ಸಾಹಸಮಾಡುವ ಪ್ರಥಮ 
ಪಾಠ ಇಂದು ತಾನಾಗಿ ಆಗತೊಡಗಿತ್ತು. ಪ್ರಕೃತಿ ಕಲಿಸಿದ ಪಾಠವನ್ನು 
ಸೀತೆ ಕಲಿತಳು; ಕಲಿತು ಒಪ್ಪಿಸಿದಳು. 

ತಾಯಿಯ ಮೌನ ಸುಬ್ಬಲಕ್ಷ್ಮಿಗೆ ಅರ್ಥವಾಗಲಿಲ್ಲ. 

“ ಸೀತಚಿಕ್ಕಮ್ಮ, ನೀನು ಯಾಕೆ ಬರೋದಿಲ್ಲ ಪೂಜೆಗೆ?” 

“ ನಿಮ್ಮಮ್ಮನ ಜೊತೆ ನೀನು ಪೂಜೆಗೆ ಹೋಗು. ನಮ್ಮಮ್ಮನ ಜೊತೆ 
ನಾನು ಮನೇಲಿ ಇರಬೇಕಮ್ಮು” ಎಂದು ನಗೆ ಬೆರಸಿ ನುಡಿದಳು ಸೀತೆ. 

“ ಪೂಜೆಗೆ ಹೊತ್ತಾಯ್ತು, ಬಾರಮ್ಮಾ” ಎಂದು ಕಾವೇರಿ ಕಂಬನಿ 
ಸೂಸುವ ಮುಖನನ್ನು ಬೇರೆಯ ಕಡೆಗೆ ತಿರುಗಿಸಿಕೊಂಡು, ಮಗಳನ್ನು 
ಕೈಹಿಡಿದು ಎಳೆದು ಕರೆದುಕೊಂಡು ಹೊರಟಳು. 

ಪಾರ್ವತಮ್ಮನವರು ಅಡಿಗೆಯ ಕೆಲಸದಲ್ಲಿ ನಿರತರಾಗಿದ್ದರು. ರಂಗಸ್ಟಾಮಿ 
ರಾಮಚಂದ್ರನನ್ನು ಕರೆದುಕೊಂಡು ತಿರುಗಾಡಿಕೊಂಡು ಬರಲು ಹೊರಟಿದ್ದ. 
ವೆಂಕಟಸುಬ್ಬಯ್ಯನವರು ಮಗಳ ಬರವಿನಿಂದ ತಲೆಯ ಮೇಲೆ ಕುಳಿತ ಹೆಚ್ಚಿನ 
ಹೊಣೆಯ ನಿರ್ವಹಣೆಗೆ ಹಣ " ಹೊಂಚಲು' ಸಾಹುಕಾರ ರಾಮಪ್ಪನವರ 
ಬಳಿಗೆ ಹೋಗಿ ಮಾತನ್ನು ಧಾರಾಳವಾಗಿ ವ್ಯಯ ಮಾಡುತ್ತಿದ್ದರು. ಅವರಿಗಿಂತ 
ಮುಂಜೆಯೇ ರಾಮಸ್ವಾಮಿ ಅಲ್ಲಿಗೆ ಹೋಗಿ, ಗಣಪತಿಯ ಮಂಟಪದ 
ಅಲಂಕರಣದಲ್ಲಿ ಕರಿಯಣ್ಣ ನಿಗೆ ನೆರವಾಗುತ್ತಿದ್ದನು. ಮನೆಯ ವಿಜನಮೌನ 
ಸೀತೆಯ ಮೂಕಶೋಕಕ್ಕೆ ಮಾತು ಕಲಿಸುತ್ತಿತ್ತು; ಬಟ್ಟಿ ತಪ್ಪಿದ ಬಗೆಗೆ 
ದಾರಿ ತೋರಿಸುತ್ತಿತ್ತು. 

ಸೀತೆ ಗೋಡೆಯೊರಗಿ ಕುಳಿತಿದ್ದಳು ; ಪಕ್ಕದಲ್ಲಿ ಒಂದೆರಡು ಪುಸ್ತಕ 
ಗಳು; ಪದ್ಯದ ಪುಸ್ತಕ ತೆರೆದು ತೊಡೆಯ ಮೇಲೆ ಮಲಗಿತ್ತು; ಬೆರಳುಗಳು 
ಪುಟಿಗಳನ್ನಾ ಡಿಸುತ್ತಿದ್ದುವು; ಕಣ್ಣು ಗಟ್ಟಿಮಾಡಬೇಕಾಗಿದ್ದ ಪದ್ಯವನ್ನು 
ಹುಡುಕುತ್ತಿತ್ತು. ಆ ನದ್ಯು ಆ ಪುಟಿದಲ್ಲಿಯೇ ಇದ್ದಿತು ; ಕಣ್ಣಿಗೆ ಬಿದ್ದಿತು ; 
ಮನಸ್ಸು ಓದತೊಡಗಿತು : 

" ಮಗನೆ ಬಂದಯ್‌ ಮನುಕುಲಾಂಬರೆ 
ಗಗನಮಣಿ ಬಂದಯ್‌.... ಕ 

" ಮನುಕುಲಾಂಬರ= ಮನುವಂಶನೆಂಬ ಆಕಾಶದ 
ಗಗನಮಣಿಷ ಸೂರ್ಯ........ ಅಂದರೆ, ಅಂದಕೆ....... 

" ರಾಮಚಂದ್ರ--ಕಾವೇರಿಯ ಮಗ....ಮಗನೆ ಬಂದಯ್‌ ಅಂತ 
ಅವಳೂ ಹೇಳ್ತಾಳೆ....' 

" ನಾನು ಹೇಳೋ ಹಾಗಿಲ್ಲ. 

ನಾನು ಗೌರಿಯ ಪೂಜೆ ಮಾಡುವ ಹಾಗಿಲ್ಲ.” 

"ಅಜಿ ವರ್ಷ ಸುಬ್ಬಾ ಭಟ್ಟನೇ ನನಗೆ ಪೂಜೆ ಮಾಡಿಸಿದ್ದ.' 

" ಅವನನ್ನೇ ಮದುವೆಯಾಗಿದ್ದಿದ್ದರೆ?...' 

« ಗೌರೀಪೂಜೆ, ಹೊಸ ಸೀರೆ....ಇದೇ ಊರು....ಆ ಕಾಲು ಮಾವನ 
ಮನೆ, ಈ ಕಾಲು ತವರುಮನೆ....ಕಾವೇರಿ ಬಂದಿದಾಳೆ....ಬಸುರಿ....ಮಗು 
..ಬಾಣಂತನ....ನಾನು ಹೋಗಬೇಕಂತೆ, ಕರೀತಾ ಇದಾಳೆ... ಅಪ್ಪ ಒಪ್ಪಿದಾ 
ನಂತೆ....ಅವಳ ಮನೆಯಲ್ಲಿ ಇನ್ನೊಂದು ಮಗು....ಸುಬ್ಬ ಲಕ್ಷ್ಮಿ. ರಾಮಚಂದ್ರ 
..ಸುಬ್ಬಾಭಟ್ಟಿ, ಸುಬ್ಬಸ್ವಾಮಿ, ಸುಬ್ಬನರಸಿಂಹೆ ಸುಬ್ಬ ಸೃಷ್ಣ....ಥೂ, ಈ 
" ಸುಬ್ಬ' ಬಿಟ್ಟು ಬೇರೆ ಹೆಸರೇ ಇಲ್ಲವೆ? " ಸುಬ್ಬಾಭಟ್ಟ'....ಆ ಹೆಸರೂ 
ಚಿನ್ನಾಗಿಲ್ಲ ಅವನೂ ಚೆನ್ನಾಗಿಲ್ಲ... ಅವನನ್ನ ನಾನು ಮದುವೆಯಾ 
ಗಿದ್ದಿದ್ದರೆ... ಥೂ... ಆದರೆ, ನನ್ನ ಕಂಡರೆ ಎಷ್ಟು ಆಸೆಪಡುತ್ತಾ ಇದ್ದ? 
ಈಗಲೂ ಆಸೆ. ಆದರೆ ಇನನು...... ಅವರು....ಅಂದಹಾಗೇ, ಅವರು 
ಹೇಗಿದ್ದರು? ಮರೆತೇ ಹೋಗಿದೆ. ಸುಬ್ಬಾಭಟ್ಟಿನ ಹಾಗೆ ಕಪ್ಪಂತೂ ಅಲ್ಲ; 
ಬೆಳ್ಳಗಿದ್ದರು ಸಿ ಭಾವಯ್ಯನೂ ಚೆನ್ನಾಗಿದಾರೆ....ಆದರೆ ಯಾರೂ ನಮ್ಮ 
ರಾಮಸ್ವಾಮಿಯ ಸಮಕ್ಕೆ ಬರೋದಿಲ್ಲ... ಈಗ ಯಾಕೋ ಸಮೆದುಕೊಂಡು 
ಬರ್ತಾ ಇದಾನೆ... ಅವನ ಚಾಳಿ ಚೆನ್ನಿಲ್ಲ ಅಂತ ಅಮ್ಮ ಅಂತಿರುತಾಳೆ... 
ರೂಪ ಹೇಗಿದ್ದರೇನು? ನಡತೆ ಮುಖ್ಯ. ಸುಬ್ಬಾಭಟ್ಟಿನ ರೂಪ ಹೇಗಿದ್ದರೆ 
ಏನು? ನನ್ನ ಕಂಡರೆ ಅವನಿಗೆ ಆಸೆ... ಆದರೆ ಅವನನ್ನ ಕಂಡರೆ ಯಾಕೋ 
ಯಾವಾಗಲೂ ಥೂ ಅನ್ನಿಸೋದು....ಸ್ವಲ್ಪ ಉಬ್ಬು ಹಲ್ಲು... ಭಾವಯ್ಯನಿಗೂ 
ಸ್ವಲ್ಪ ಉಬ್ಬು ಹಲ್ಲೇ ಅಲ್ಲವೆ? ಅಲ್ಲ, ಅದು ಯಾಕೆ, ಅಷ್ಟು ಸಲಿಗೆಯಿಂದ 
ಮಾತನಾಡಿಸುತ್ತ ಇದ್ದೋರು ಈಗ ಮಾತನಾಡಿಸೋದೇ ಇಲ್ಲ ಹೆಚ್ಚಾಗಿ?..., 

ಅಂದಕ್ಕೆ ಆಗ ಚಿಕ್ಕೋಳಾಗಿದ್ದೆ...ಒಂದು ದಿವಸ ತೊಡೆಯ ಮೇಲೆ ಕೂರಿಸಿ 
ಕೊಂಡಿದ್ದರು....ಥೂ ಹಾಳಾದ್ದು, ಕೆನ್ನೆ ಎಲ್ಲ ಎಂಜಲುಮಾಡಿಬಿಟ್ಟರು.... ಆಗ 
ನನಗೆ ಮದುವೆ ಆಗಿರಲಿಲ್ಲ... ಆಮೇಲೆ. ಮದುನೆಯಾಯಿತು.... ಅವರು ಇಲ್ಲ 
...ಮುಂದಿನ ಜನ್ಮದಲ್ಲಿ ನಾನು ಅವರನ್ನೇ ಮದುವೆಯಾಗಬಹುದಲ್ಲನೆ.... 
ಆದರೆ ಅವರು ಈಗ ಆಗಲೇ ಹುಟ್ಟಿ ಬಿಟ್ಟಿ ದಾರೆ... ರಾಮಚಂದ್ರನ ಹಾಗೆ 
ಮೂರು ವರ್ಷ....ಎಲ್ಲೋ ಬೆಳೀತಾ ಇದಾರೆ...ಮಕ್ತೆ ಅವರಿಗೆ ಹದಿನೆಂಟು 
ರ್ಷ ಆದಾಗ ಮದುನೆಮಾಡಿಕೊಳ್ಳುತ್ತಾರೆ... ಅಷ್ಟು ಹೊತ್ತಿಗೆ... ನನಗೆ... 
ಮೂವತ್ತು ಆಗಿಹೋಗಿರುತ್ತೆ....ಛೆ ಛೆ, ಸಾಧ್ಯವಿಲ್ಲ...ನಾನು ಈಗಲೇ ಸತ್ತು 
ಹೋದಕ್ಕೆ ಮತ್ತೆ ಹುಟ್ಟಿ, ಅವರನ್ನ ಮದುವೆಯಾಗಬಹುದು... ಆದರೆ ನಾನು 
ಬದುಕೆರುತೀನಿ.... ಅದೇನೋ ಅಪ್ಪ ನನಗೆ ಮಾವನವರ ಮನೆಯಿಂದ ಜೀವ 
ಇಂಶ ಕೊಡಿಸುತ್ತಾರಂತೆ... ಸಾವಿರ ರೂಪಾಯಿ....ಯಾವಾಗಲೂ ಇಲ್ಲೇ 
ಇರೋದು ಅಂತ ಆಯ್ತು... ಇದ್ದು ಏನುಮಾಡಬೇಕು....ಗೌರಿಪೂಜೆ ಮಾಡೊ 
ಹಾಗಿಲ್ಲ....ನಾನು ಮಾಡಿದ ಅಡಿಗೆಯನ್ನ ಯಾರೂ ಊಟಿ ಮಾಡೋದಿಲ್ಲ 
ವಂತೆ... ಮೊನ್ನೆ ಭಾವಯ್ಯ ಪಿಗೆ ಸಂಧ್ಯಾವಂದನೆಗೆ ನೀರು ಇಡುವುದಕ್ಕೆ 
ಹೋದಕ್ಕೆ ಅಮ್ಮ ಬೇಡ ಅಂದಳು... ಇನ್ನೂ ವಯಸ್ಸಾದಮೇಲೆ ನಾನು 
ಮಡಿ ಹಿಡಿಯಬೇಕು, ಈಗ ಬೇಡ ಅಂದುಕೊಂಡಳು ಅಮ್ಮ. ವಾರಗಿತ್ತಿ.... 
ಗೌರಮ್ಮನಿಗೆ, ಶಾಮಣ್ಣ ನವರು ಮಡಿ ಹಿಡಿಸಿದ್ದಾರಂತೆ.... ಗೌರಮ್ಮ ನನಗಿಂತ 
ಚೆನ್ನಾಗಿದಾಳಂತೆ... ಏನಿದ್ದೇನು, " ಕುಂಕುಮ ಭಾಗ್ಯ’ ಇಲ್ಲದೆ ಇದ್ದಮೇಲೆ, 
ಅಂತ ಪೇಚಾಡಿಕೊಂಡಳು ಅಮ್ಮ... ಕುಂಕುಮ ಇಟ್ಟು ಕೊಂಡರೇನು ತಪ್ಪು? 
ಒಂದು ದಿನ ಇಟ್ಟು ಕೊಂಡು ನೋಡಬೇಕು....ಅಲ್ಲ ಆ ನೀಚಮುಂಡೇಗಂಡ 
ಅಯ್ಯೋ ಪಾಸ್ಕ ಬಿಡುತುಬಿಡುತು....... ಶಾರದಮ್ಮನನ್ನ ಬಯ್ವ ಹಾಗೆ 
ಆಯ್ತು, ಛೆ... ಹಣೆಯಲ್ಲಿ ಕುಂಕುಮ ಇಲ್ಲದೆ ಇರುವ ಹೊತ್ತಿಗೆ ತಾನೆ 
ಪುಟ್ಟಣ್ಣಯ್ಯ.... ಅವತ್ತು... ಹಾಗೆ...' ಸೀತೆಯ ಬಗೆಯೋಟ ಮುಗ್ಗರಿಸಿ 
ಬಿದ್ದಿತು; ಮ್ಸೈ ರುಲ್ಲೆಂದು ನಡುಗತೊಡಗಿತು ; ಕೈಗಳು ತಾವಾಗಿ ಹೋಗಿ 
ಮುಖವನ್ನು ಮಚ್ಚಿದುವು........ 
“ ಲೈ ಸೀತಾ, ಇದೇನೇ ಇದು? ಕೊಡೇ ಮನೇಲೆ ಪುಸ್ತಕ ಇಟ್ಟು 
ಕೊಂಡು ಮುಖ ಮುಚ್ಚಿ ಕೊಂಡಿದ್ದೀ ?...... ಇನತ್ತು ಹೇಗೂ ತಿಂಡೀನೂ 


ಕುಂಕುಮ ಭಾಗ್ಯ ೧೩೫ 


ಮಾಡಿಲ್ಲ ಊಟವೂ ಹೊತ್ತಾಗುತ್ತೆ...ತಗೋ, ಸ್ವಲ್ಪ ಕಾಫೀನಾದರೊ 
ಕುಡಿ... ಎಂದು ಪಾರ್ವತಮ್ಮನವರು ಮಗಳ ಮುಂದೆ ಕಾಫಿಯ ಬಟ್ಟಿಲನ್ನು 
ಇಟ್ಟರು. 

ಮುಖ ಮುಚ್ಚಿದ್ದ ಕೈಗಳನ್ನು ತೆಗೆದು, ಕಣ್ಣುಬಿಟ್ಟಿಳು; ಅವಳ 
ಕೆನ್ನೆಯ ಮೇಲೆ ಧಾರಾಕಾರವಾಗಿ ನೀರು ಹೆರಿಯುತ್ತಿದ್ದುದು, ಅಡಿಗೆಯ 
ಮನೆಯ ಹೊಗೆಯಿಂದ ಮಂಜಾಗಿದ್ದ ಪಾರ್ವತಮ್ಮನವರ ಕಣ್ಣಿಗೂ ಬಿದ್ದಿತು. 

“.... ಹಾಗೆಲ್ಲಾ ಅಳಬಾರದಮ್ಮ. ಗೌರೀಪೂಜೆ ಮಾಡುವ ಭಾಗ್ಯವನ್ನ 
ಕೇಳಿಕೊಂಡು ಬರಲಿಲ್ಲ, ನಿನ್ನ ದುರದೃಷ್ಟ... ಎಂದು ಗದ್ದದ ಕಂಠದಿರೆದ 
ಸಮಾಧಾನ ಮಾಡುತ್ತ ನಿಂತರು. 

ಬಟ್ಟಿ ಲ ಕಾಸಿ ಹಾಗೇ ಇದ್ದಿತು. 

ಕಣ್ಣೀರು ಆರುವ ಮುನ್ನವೇ ಅದು ಆರಿಹೋಗಿತ್ತು. 


ಪ್ರಕರಣ ಆರು 


೧ 

ರಂಗಸ್ವಾಮಿ ಹೆಚ್ಚು ದಿನ ರಜ ಪಡೆಯಲು ಸಾಧ್ಯವಾಗಿರಲಿಲ್ಲ. ಗಣೇಶನ 
ಹಬ್ಬದ ಮಾರನೆಯ ದಿನವೇ ಹೊರಟುಬಿಡಬೇಕಾಗಿದ್ದಿತು. “ ಗೌರಮ್ಮನಿಗೆ 
" ಸೋಗಲಕ್ಕಿ' ಇಡದೆ ಹೇಗೆ ಹೋಗುವುದು? ” ಎಂದು ಪಾಕ್ವತಮ್ಮನವರು 
ತಕ್ಷೇಪಣೆ ಮಾಡಿದ್ದರಿಂದ, ಯತ್ನವಿಲ್ಲಡೆ ಇನ್ನು ಮೂರು ದಿನ ರಜ ಹೆಚ್ಚಿಸಿ 
ಕೊಂಡನು. ಗೌರಿ ಕೂರಿಸಿದ ಐದನೆಯ ದಿನ ಗೌರಿ ಬಿಡುವುದಕ್ಕೆ ಪ್ರಶಸ್ತ್ರ 
ವಾಗಿತ್ತು. ವೆಂಕಟಸುಬ್ಬಯ್ಯನವರು ಕೋರಿದ್ದರೆ ಮೇಕ್ಕೆ ಶಿವರಾಮಭಟ್ಟರು 
ಆವೊತ್ತೆ ಗೌರಿ ಬಿಡುವ ಏರ್ಪಾಟು ಮಾಡಿದರು. ಹೇಗೂ ಅವತ್ತು ಚಿತ್ರಾನ್ನ, 
ಮೊಸರನ್ನ, ಪಾಯೆಸ ಮಾಡಬೇಕಾಗಿದ್ದಿತು. ಜೊತೆಗೆ ಒಬ್ಬಟ್ಟು ಆಂಬೊಡೆ 
ಮಾಡಿ, ಅಳಿಯ ಮಗಳಿಗೆ ಪಾರ್ವತಮ್ಮನವರು ಔತಣದ ಶಾಸ್ತ್ರವನ್ನು 
ಮಾಡಿದರು; ಮಗಳಿಗೆ ಕುತ್ತಾಲದ ಸೀರೆ ಉಡಿಸಿದರು. ನವರಾತ್ರಿಯ 
ಹೊತ್ತಿಗೆ ಸೀತೆಯನ್ನು ಮೈಸೂರಿಗೆ ಕಳಿಕುವ ಆಶ್ವಾಸನೆಯನ್ನು ಪಡೆದು, 
ರಂಗಸ್ವಾಮಿ ಮಾರನೆಯ ದಿನ ಹೆಂಡತಿ-ಮಕ್ಕ ಳೊಂದಿಗೆ ಪಯಣ ಬೆಳಸಿದನು. 
ರಾಮಸ್ವಾಮಿ ಅವರ ಜೊತೆ ಬಸ್ಸಿನಲ್ಲಿ ಹೊಳೇನರಸೀಪುರದನರೆಗೆ ಹೋಗಿ 
ಅಲ್ಲಿ ಅವರನ್ನು ರೈಲು ಹತ್ತಿಸಿ ಹಂದಿರುಗುವುದೆಂದು ಏರ್ಪಾಡಾಯಿತು. 

ಅಳಿಯ ಮಗಳು ಊರು ಬಿಟ್ಟಮೇಲೆ, “ ಸೀತೆಯನ್ನ ಮೈಸೂರಿಗೆ 
ಕಳಿಸುವುದಕ್ಕೆ ನಾನು ಆಗುವುದಿಲ್ಲ ಎಂದಿದ್ದೆ. ನೀವೇ ಒಪ್ಪಿ ಕೊಂಡುಬಿಟ್ಟರಿ ಷ್ಟ 
ಎಂದು ಪಾರ್ವತಮ್ಮನವರು ಗಂಡನನ್ನು ಆಕ್ಷೇಪಿಸಿದರು. ಅದಕ್ಕೆ ವೆಂಕಟ 
ಸುಬ್ಬಯ್ಯನವರು, * ಕಾವೇರಿಗೆ ತಾನೇ ಇನ್ನು ಯಾರು ದಿಕ್ಕು? ನೀವು 
ಹೆಂಗಸರು ನಿಸೂರಾಗಿ ಮಾತಾಡಿಬಿಡುತ್ತೀರಿ. ನಾವು ಗಂಡಸರು ಮುಖ 
ದಾಕ್ಷಿಣ್ಯಕ್ಕೆ ಕಟ್ಟುಬೀಳಬೇಕಾಗುತ್ತೆ. ಇನ್ನೂ ಎರಡು ತಿಂಗಳ ಮಾತ್ತು 
ಆಗ ನೋಡೋಣ. ಸಾಧ್ಯವಿಲ್ಲದಿದ್ದರೆ, ಆಗುವುದಿಲ್ಲ ಅಂತ ಕಾಗದ ಹಾಕಿ 
ಬಿಡುವುದು” ಎಂದರು. ಈ ಮಾತು ಅಸ್ಟಕ್ಕೇ ನಿಂತಿತು. 

ಸೀತೆಯ ವಿದ್ಯಾಭ್ಯಾಸ ತೃಪ್ತಿಕರವಾಗಿ ಮುಂದುನರಿಯುತ್ತಿತ್ತು. 

ಗೋಪಾಲಯ್ಯನವರು ನಿತ್ಯ ಸಂಜೆಯ ವೇಳೆಗೆ ಮನೆಗೆ ಬಂದು ಲೆಕ್ಕ, ಕನ್ನಡ, 
ಆರೋಗ್ಯ, ಇಂಗ್ಲಿಷು ಈ ಪಾಠಗಳನ್ನು ವಿಶೇಷ ಶ್ರದ್ಧೆ ಯಿಂದಲೇ ಕಲಿಸ 
ತೊಡಗಿದ್ದರು. ಹೆಣ್ಣುಮಕ್ಕಳ ಜೊತೆ ಇದ್ದುದರಿಂದ ಮೊದಲ ಕೆಲವು ದಿನ 
ಗಳಂತೆ "ಈಗ ಶಾಲೆಗೆ ಹೋಗಲು ಅಂಜುತ್ತಿ ರಲಿಲ್ಲ. ಅಂಚೆಯ ಕಚೇರಿ 
ಯನ್ನು ಹಾದು ಹೋಗುವಾಗ, ಆ ಕಡಿ ತಿರುನಿಯೇ ನೋಡುತ್ತಿ ರಲಿಲ್ಲ. 
ಪುಟ ಸಣ್ಣ ಯ್ಯನೇನೋ ಕಿಟಕಿಯ ಮುಂದೆ ಕುಳಿತು ಬೀದಿಯ ಕಜಿನೋಡು 
ಕ್ಲಿದ್ದಾಗ, ಒಮ್ಮೊಮ್ಮೆ ಸೀತೆ ಅನನ ಕಣ್ಣಿಗೆ ಬೀಳುತ್ತಿದ್ದಳು. ಕೆಲವು ಸಲ 
ಆತ ಹೊರಕ್ಕೆ ಬಂದು, ಜಗಲಿಯ ಮೇಲೆ ಸೀತೆಯ ಬರವನ್ನೆ ನಿರೀಕ್ಷಿಸುತ್ತಾ 
ನಿಂತು, ಅವಳು ಬಂದಾಗ ಅವಳನ್ನು ಕಣ್ಣ ತುಂಬ ದಿಟ್ಟಿಸಿ ನೋಡಿ, " ಅಲ್ಲ 
ಮೂರು ತಿಂಗಳಲ್ಲಿ ಎಷ್ಟು ಬೆಳೆದುಬಿಟ್ಟಿ ದಾಳಿ! ಆಗಿಗಿಂತ ಈಗ ಚೆನ್ನಾಗಿ 
ಕಾಣುತ್ತಾಳೆ. ನನಗಿಂತ ಪುಣ್ಯಶಾಲಿ ಇನ್ನು ಯಾವನೋ ಕಾದಿದ್ದಾನೆ... 
ರಾಮಸ್ವಾನಿಯೂ ಈಗ ಈ ಕಡೆ ಬರುವುದನ್ನೇ ಬಿಟ್ಟು ಬಿಟ್ಟಿ, ಒಳ್ಳೆ ಘಾಟ' 
ಎಂದು "ಚಿಕೆ ಡಿದ ಹೆಣ್ಣು ಮಣ್ಣಿಗೆ ಬಿದ್ದಾಗ ಆಗುವ ವೇದನೆಯ ಯನ್ನು 
ಅನುಭವಿಸುತ್ತಿದ್ದನು. ¢ ಹ್ಹ ವರ್ಗವಾಗುವುದೂ ಒಂದು ರೀತಿಯಲ್ಲಿ 
ಒಳ್ಳೆ ಯಜೇ ಆಯಿತು. ಕೋಟೆಯ ಜನನೆಲ್ಲ ನನ್ನ il ವಿಷ ಕಾರುತ್ತಾ 
ಇದ್ದಾರೆ. .' ಎಂದು ತನಗೆ ವರ್ಗವಾಗುವ ದಿನವನ್ನು ಎದುರುನೋಡುತ್ತಿ 
ದ್ದನು. ಅವನಿಗೆ ಕೂಡಲೆ ವರ್ಗವಾಗುವುದೆಂಬ ಡು ನಕ್ಕೆ ಬಲ 
ವಾಗುತ್ತಿತ್ತು. 

ಸೀತೆ ಸ್ಕೂಲಿಗೆ ಹೋಗುತ್ತಿದ್ದುದನ್ನು ಪುಟ್ಟಿಣ್ಣಯ್ಯ ತಾನೇ ಸ್ವತಃ 
ಕಂಡಿದ್ದನಷ್ಟೆ. ಮೇಷ್ಟು ಸ್ರಿ ಗೋಪಾಲಯ್ಯ ಸೀತೆಗೆ ಮನೆಯಲ್ಲಿ ಪಾಠ ಜಳ 
ಕೊಡುತ್ತಿರುನನೆಂಬ ಸಹ ಅವನಿಗೆ ತಿಳಿದಿತ್ತು. ಬಹು ದಿನಗಳಿಂದ 
ಗೋಪಾಲಯ್ಯನನ್ನು " ಕೀಟಿಲೆ' ಮಾಡಬೇಕೆನ್ನಿಸಿತ್ತು. ಆ " ಕೀಟಲೆ? 
ಯಿಂದ ಒಂದು ಸ್ವಸಂತೃಪ್ತಿಯನ್ನೂ ಪುಟ್ಟಣ್ಣ ಯ್ಯ ನಿರೀಕ್ಷಿಸಿದ್ದ. ಒಂದು 
ದಿನ ಶಾಲೆಯಿಂದ ಗೋಪಾಲಯ್ಯ ಒಂಟಿಯಾಗಿ ಬರುತ್ತಿದ್ದಾಗ, ಅವನನ್ನು 
ಪುಟ್ಟಣ್ಣಯ್ಯ ಕೂಗಿ ಕರೆದನು; ಅವನನ್ನು ಒಳಕ್ಕೆ ಕರೆದು ಕೂರಿಸಿಕೊಂಡನು. 
ಅಂಚೆ ಕಟ್ಟಿಯಾದ ಮೇಲೆ, ಅಂಚೆಯ ಆಳನ್ನು ಕಳಿಸಿ, ಮಾತಿಗೆ ಮೊದಲು 
ಮಾಡಿದನು; ಆ ಮಾತು ಈ ಮಾತು ಮುಗಿದಮೇಲೆ, ಪ್ರಕೃತ ನಿಷಯಕ್ಕೆ 


ಶಿಕ ಕುಂಕುಮ ಭಾಗ್ಯ 


ಹೊರಳಿದನು. 

“ ಈ ಊರಿನ ಜನ ನನ್ನ ವರ್ಗಕ್ಕೆ ಪ್ರಯತ್ನ ಪಡುತ್ತಾ ಇದಾರಂತೆ, 
ನಿಮಗೆ ಗೊತ್ತೆ, ಗೋಪಾಲಯ್ಯ? ” 

4 ಹಾಗಂತ ಕೇಳಿದೆ?” 

“ ಅದಕ್ಕೆ ಕಾರಣ ಏನು ಗೊತ್ತಿ?” 

ಗೋಪಾಲಯ್ಯ ವಗನವಾಗಿದ್ದ. 

“ ಸಂಕೋಚ ಯಾಕೆ, ಹೇಳಿ.” 

“ ಗೊತ್ತಿಲ್ಲ ಅಂತ ಇಟ್ಟುಕೊಳ್ಳಿ.” 

“ ಯಾಕೆ, ನೀವು ನಿತ್ಯ ಗುಡಿಗೆ ಹೋಗುವುದಿಲ್ಲನೆ? ” 

“ ಯಾವತ್ತಾದರೂ ದೇವರ ದರ್ಶನಕ್ಕೆ ಹೋದಾಗ, ಹೆಡ್ಮೇಷ್ಟ್ರು ಬನ್ನಿ 
ಅಂತ ಕರೆದರೆ ಹೋಗಿ ಸ್ವಲ್ಪ ಹೊತ್ತು ಕುಳಿತಿರುತೀನಿ. ಇಲ್ಲದೆಹೋದರೆ ಇಲ್ಲ.” 

« ಹೆಡ್ಮೇಸ್ಟರಿಗೂ ನಿಮಗೂ ಅಷ್ಟ ಕೃಷ್ಟ್ರಿಯೋ, ಹೇಗೆ?” 

| ಅಂಥಾದ್ದೇನಿಲ್ಲ. ನನ್ನ ಕಂಡರೆ ಅವರು ತುಂಬ ವಿಶ್ವಾಸವಾಗಿದಾಕೆ. 
ಎಷ್ಟಾದರೂ ಮೇಲಧಿಕಾರಿಗಳು. ಎಷ್ಟೋ ಅಷ್ಟರಲ್ಲಿರುವುದು ಒಳ್ಳೆಯದು.” 

“ ನೀವು ಅದೃಷ್ಟಶಾಲಿಗಳು, ಗೋಪಾಲಯ್ಯನವರೇ.” 

“ ಅದೇನೋ ನೀವು ಹೇಳುವುದು ನನಗೆ ಅರ್ಥವಾಗುವುದಿಲ್ಲ.” 

“ ನೀವು ವೆಂಕಟಿಸುಬ್ಬ ಯ್ಯನವರ ಮಗಳಿಗೆ ಪಾಠ ಹೇಳಿಕೊಡುತ್ತಿದ್ದೀರಿ, 
ಅಲ್ಲಜೆ?” 

(( ಹೌದು.” 

“ ನೋಡಿ, ಹಳ್ಳಿ ಗಾಡಿನಲ್ಲಿ ಮನೆಯ ಮೇಸ್ಟ್ರನ್ನಿಟ್ಟು ಪಾಠ ಹೇಳಿಸು 
ವನರು ಯಾರು? ತಿಂಗಳಿಗೊಂದು ಐದು ರೂಪಾಯಿ ಸಿಕ್ಕಿದರೆ ಅದೃಷ್ಟ 
ವಲ್ಲವೆ?” 

4 ಐದು ರೂಪಾಯಿ! ನಿಮಗೆ ಯಾರು ಹೇಳಿದವರು ಹಾಗೆ? 
ಹೆಹ್ಮೆಸ್ಟು ಸುಬ್ಬರಾಯರು ಹೇಳಿದರು. ಅವರ ದಾಕ್ಷಿಣ್ಯಕ್ಕೆ ಹೋಗಿ ಹಾಗೆಯೇ 
ಹೇಳಿಕೊಡುತಾ ಇದೀನಿ.” 

“ ನಿಮಗೆ ಬುದ್ಧಿ ಇಲ್ಲ.” 

“ ಇವತ್ತಲ್ಲ ನಾಳೆ, ನನ್ನ ಮೇಲೆ ಹುಟ್ಟಿದಹಾಗೆ ನಿಮ್ಮ ಮೇಲೂ 
ಪುಕಾರು ಹುಟ್ಟಿಯೇ ಹುಟ್ಟುತ್ತೆ. ನೀವು ಬಿಟ್ಟಿ ಬ ಹೇಳಿದರೂ ಲೋವರ್‌ 
ಸೆಕೆಂಡರಿ ಪರೀಕ್ಷೆಗೆ PE ಕ ಗೆ ಸಾಮಾನ್ಯವೆ? ತಿಂಗಳಿಗೆ 
ಹತ್ತು ರೂಪಾಯಿ ತೆಗೆದುಕೊಳ್ಳು ತ್ತಿದ್ದರು ಅಂತ್ರ ಅಂದುಕೊಳ್ಳು ತ್ತಾರೆ. 
ಮೇಲಧಿಕಾರಿಗಳ ಅಪ್ಪ ಸ್ಪಣೆ ಪಡೆದಿಲ್ಲ ಅನ್ನುತ್ತಾರೆ... 

4 ಸುಬ್ಬ ಹಕ ನನಗೆ ಹೇಳಿದಾರಿಲ್ಲ ಸ್ವಾಮಿ.” 

ಇ ಬ ಸುಬ್ಬರಾಯರೇ, ತಾವು ಒಳ್ಳೆ ್ರಯನರಾಗುವುದಕ್ಕೆ, i 
ಮಾತೇ ಸರಿ ಎಂದರೆ ಏನು ಮಾಡುತ್ತೀರಿ?” 

ಡೆ ಸುಬ್ಬರಾಯರು ನಿಮ್ಮ ಹೆಸರು ಕೆಡಿಸುವ ದುರುದ್ದೇಶದಿಂದಲೇ ನಿಮಗೆ 
ಯಾಕೆ ಈ ಪಾಠ ಗಂಟುಹಾಕೆರಬಾರದು? ” 

“ ದುರುದ್ದೇಶ, ಹೆಸರು ಕೆಡಿಸುವುದು?” 

“ ಹೌದು ಗೋಪಾಲಯ್ಯನವರೆ, ನಿಮಗೆಷ್ಟು ವಯಸ್ಸು 92 

“ ಇಪ್ಪತ್ತಾರು.” 

“ ನನಗೆ ಮೂವತ್ತೆ ತ್ತೈದು ; ತಕ್ಕಮಟ್ಟಿಗೆ ನಯಸ್ಸಾದವನು. ನೀವು 
ಯುವಕರು. ನಾನು ಸೀತೆಯನ್ನ ಕೆಡಿಸಿ ಸಬಹು ರರೆ. ನೀವು ಯಾಕೆ 
ಕೆಡಿಸಿದವರಾಗಬಾರದು? ಸೀತೆ ಒಂದು ದಿನ ಅಂಚೆಯ ಕಚೇರಿಗೆ ತಾನೇ 
ಕತ್ತಲೆಯಲ್ಲಿ ಬಂದು, ಹೆದರಿಕೊಂಡು, ನನ್ನನ್ನ ಜೊತೆಗೆ ಕರೆದದ್ದಕ್ಕೆ ನನ್ನ 
ಮೇಲೆ ಪುಕಾರು ಎದ್ದಿತು. ನಿತ್ಯ ನೀವು ಅವಳ ಮನೆಗೇ ಹೋಗಿ ಅವಳಿಗೆ 
ಪಾಠ ಹೇಳುತ್ತೀರಿ. ವೆಂಕಟಸುಬ್ಬಯ್ಯನವರು ಹೊಳೆಸಳೆ ತೋಟಿತುಡಿಕೆ 
ಕೋರ್ಟುಕಚೇರಿ ಅಂತ ಹೊರಗೇ ಇರುತ್ತಾರೆ--ಹೌದೋ ಅಲ್ಲವೊ?” 

“ ಹೌದು.” 

“ ಆ ರಾಮಸ್ವಾಮಿ ಇದಾನಲ್ಲ, ಸೀತೆಯ ಅಣ್ಣ, ಅವನೊಬ್ಬ ಪೋಕರಿ. 
ಅನನು ಮನೆಯನ್ನೆ ಸೇರೋದಿಲ್ಲ. ಹೌದೋ ಅಲ್ಲವೋ?” 

“ ಅನನು ಎಂಥವನೋ ಏನೋ ನಾನು ಕಾಣೆ. ಸಾಧಾರಣವಾಗಿ 
ಅನನು ಮನೆಯಲ್ಲಿ ಇರುವುದಿಲ್ಲ ನಾನು ಹೋದಾಗ.” 

“ ನೀವು ಪಾಠ ಹೇಳುವಾಗ, ಹುಡುಗಿಯ ತಾಯಿ ನಿಮ್ಮ ಮುಂದೆಯೇ 


೧೪೦ ಕುಂಕುಮ ಭಾಗ್ಯ 


ಕುಳಿತಿರುತಾರೆಯೆ?? 

“ ಇಲ್ಲ. ಕೆಲಸಗಿಲಸ ಮಾಡಿಕೊಳ್ಳುತಾ ಸುತ್ತಾಡುತಾ ಇರುತಾರೆ. 
ಒಂದೊಂದು ದಿನ, ಪಾಠ ಹೇಳುವುದನ್ನು ಕೇಳುತಾ ಕುಳಿತೂ ಇರುತಾರೆ. 
ತುಂಬ ಒಳ್ಳೆ ಯವರು. ನನ್ನನ್ನಂತೂ ತುಂಬಾ ವಿಶ್ವಾಸವಾಗಿ ಮಾತನಾಡಿಸು 
ತ್ತಾರೆ...” ತ » 

“ ನೋಡಿದಿರಾ, ಹೇಗಿದೆ ಸಂದರ್ಭ? ನಿಮ್ಮ ಮೇಲೆ ಪುಕಾರು ಹುಟ್ಟು 
ವುದಕ್ಕೆ ಎಷ್ಟು ಹೊತ್ತು? ಈಗಾಗಲೇ ಎದ್ದಿದೆಯೋ ಏನೋ, ಯಾರು 
ಬಲ್ಲರು?” 

“ ಹಾಗೆ ಅನ್ನುತ್ತೀರ? ಯಾರ ಬಾಯಿಂದಲೂ ಕೇಳಿಲ್ಲವಲ್ಲ, ಅಂಥ 
ಮಾತನ್ನ, ಇದುವರೆಗೆ...” 

“ ಬೆಂಕಿ ಇಟ್ಟ ಕೂಡಲೆ ಹೊಗೆ ನಿಳುತ್ತೆಯೆ? ಅದಕ್ಕೆ ಕಾಲ ಬೇಕು. 
ಸ್ವಲ್ಪ ಕಾದು ನೋಡುತ್ತ ಇರಿ...? 

“ ಹಾಗಾದರೆ, ನನ್ನ ಏನು ಮಾಡು ಅನ್ನುತ್ತೀರಿ?....” 

“ ಪಾಠ ಹೇಳುವುದನ್ನು ನಿಲ್ಲಿಸಿ. ಇನ್ನು ಆ ಕಡೆ ಸುಳಿಯಬೇಡಿ. 
ಅದಿಲ್ಲವೋ, " ವ್ರತ ಕೆಟ್ಟರೂ ಸುಖಸಡಬೇಕು' ಅನ್ನುವ ಹಾಗೆ...” 

“ ಅಂದರೆ........ 4 

“ ಪ್ರಯೋಜನ ಪಡೆಯಬೇಕು. ಕೆಟ್ಟ ಹೆಸರೂ ಹೊತ್ತು, ಪ್ರಯೋಜ 
ನವೂ ಪಡೆಯದೆ ಹೋದರೆ, ನಿಮ್ಮಂಥ ಮರುಳರು ಹಿಂಡೆ ಹುಟ್ಟಿಲ್ಲ ಮುಂದೆ 
ಹುಟ್ಟುವುದಿಲ್ಲ.” 

“ ಅಂದಕ್ಕೆ ನೀವು ಹೇಳುವುದು, ಏನಾದರೂ ಫೀಜು ಕೊಡಿ ಅಂತ 
ನಿರ್ದಾಕ್ಷಿಣ್ಯವಾಗಿ ಕೇಳಿಬಿಡುವುದು ಅಂತಲೋ?ಿ....” 

“ ಫೀಜಾದರೆ ಫೀಜು. ಆದರೆ ವೆಂಕಟಸುಬ್ಬಯ್ಯನವರು ನಿಮಗೆ 
ಕೈಯೆತ್ತಿ ಹೆಣ ಕೊಡುತಾರೆ ಅನ್ನುವ ನಂಬಿಕೆ ನನಗಿಲ್ಲ. ತುಂಬ ತರಲೆ 
ತಾಸತ್ರಯದ ಮನುಷ್ಯರು. ಹಿಂದೆ ಇಲ್ಲಿಗೆ ಒಂದೊಂದು ಸಲ " ವೃತ್ತಾಂತ 
ಪಕ್ರಿಕೆ' ಓದೋದಕ್ಕೆ ಬರುತ್ತಿದ್ದರು. ಆಗ ತಮ್ಮ ಶಾಸತ್ರಯವನ್ನ ಹೇಳಿ 
ಕೊಳ್ಳುತಾ ಇದ್ದರು....? 

* ಏನು ಮಾಡುವುದು ಹೇಳಿ, ದಾಕ್ಷಿಣ್ಯಕ್ಕೆ ಕಟ್ಟುಬಿದ್ದಾಯಿತು....” 


ಕುಂಕುಮ ಭಾಗ್ಯ ೧೪೧ 


“ ನಾನು ಹೇಳುವುದೂ ಅಜೀ. ಈಗ ದಾಕ್ಷಿಣ್ಯದ ಬಲೆಗೆ ಬಿದ್ದಿದ್ದೀರಿ; 
ನಾಳೆ ಅಸಕೀರ್ತಿಯ ಬಲೆಗೆ ಬೀಳುತ್ತೀರಿ. ಅದು ತಪ್ಪಿದ್ದಲ್ಲ... ಜೇನು 
ಹಿಂಡಿದನನು ಕ್ಸ ಕೆಕ್ಕದೆ ಇರುತ್ತಾನೆಯೇ, ಅನ್ನದೆ ಇರುವುದಿಲ್ಲ. ಅದಕ್ಕೆ 
ಏನು ಮಾಡಬೇಕು? ನೆಕ್ಕಿಯೇ ಬಿಡಬೇಕು. Make the best of 
the bad bargain. ಹೌದೋ ಅಲ್ಲವೋ...” ಎಂದು ಪುಟ್ಟಣ್ಣಯ್ಯ 
ಗಹಗಹಿಸಿ ನಗತೊಡಗಿದನು. 

“ ಈ ಲೋಕದ ವ್ಯವಹಾರವೆಲ್ಲ ಹಾಗೆಯೇ ಅಂತ ಇಟ್ಟುಕೊಳ್ಳಿ. 
ಮುಂದಿನ ವಾರದಿಂದ ಪಾಠಕ್ಕೆ ಹೋಗದೆ ಇದ್ದರಾಯಿತು.” 

“ ಹಾಗೆ ದುಡುಕಬೇಡಿ. ನಿಧಾನವಾಗಿ ಆಲೋಚನೆ ಮಾಡಿ. ಅಂತೂ, 
make the best of the bad bargain, ಅಸ್ಟೇ ನಾನು ಹೇಳು 
ವುದು. ಬೆಂದ ಮನೆಗೆ ಹಿರಿದಷ್ಟೇ ಲಾಭ. ಹೌದೋ ಅಲ್ಲವೋ?” 

“ ಸರಿಯೇ. ಇಷ್ಟೇ ತಾನೆ? ಹಾಗಾದರೆ, ಬಕ್ತೀನೆ. ಇವತ್ತಂತೂ 
ಪಾಠಕ್ಕೆ ಹೋಗಲೇಬೇಕಲ್ಲ” ಎಂದು ಗೋಪಾಲಯ್ಯ ಪುಟ್ಟಣ್ಣ ಯ್ಯನನ್ನು 
ಬೀಳ್ಕೊಂಡ. 
ಗೋಪಾಲಯ್ಯನ ಬರಿಯ ತಲೆಯೊಳಕ್ಕೆ ಪುಟ್ಟಣ್ಣ ಯ್ಯ ಒಂದು ಹುಳು 
ನನ್ನು ಹೊಗಿಸಿದ. ಅದು ಅಲ್ಲಿ ಕೆಲಸಮಾಡತೊಡಗಿತು. 

ಗೋಪಾಲಯ್ಯ ತಾನಾಗಿ ಪಾಠಕ್ಕೆ ಹೋಗದೆ ನಿಂತರೂ ಸರಿಯೆ; 
ಇಲ್ಲವೆ ಮನೆಯವರ ಸಂಶಯಕ್ಕೆ ಪಾತ್ರನಾಗಿ ಅವರೇ ಅವನನ್ನು ಬಿಡಿಸಿದರೂ 
ಸರಿಯೆ. ಅವನ ಬದಲು ಸುಬ್ಬರಾಯರು ಪಾಠ ಹೇಳಲು ಹೋಗದೆ ಇರುವು 
ದಿಲ್ಲ. ಸುಬ್ಬರಾಯರು ಪಾಠಕ್ಕೆ ಹೋಗಲು ಮೊದಲುಮಾಡಿದ ಕೂಡಲೆ, 
ಅವರ ಒಳ್ಳೆಯ ಹೆಸರಿಗೆ ಕಳಂಕ ಹೆಬ್ಬುವ ಹಾಗೆ ಮಾಡುವುದು ಕಷ್ಟವಾಗ 
ಲಾರದು. ಅನಂತರ ರಾಮಸ್ವಾಮಿಯ ಮೂಲಕ ಕರಿಯಣ್ಣ ನಿಗೆ ಹೇಳಿಸಿ 
ಸಾಹುಕಾರ ರಾಮಪ್ಪನವರಿಂದಲೇ ಸುಬ್ಬರಾಯರ ವಿರುದ್ಧವಾಗಿ ಡಿ.ಇ.ಒ.ಗೆ 
ಅರ್ಜಿ ಹಾಕಿಸುವುದು. ತಾನಿಬ್ಬರೂ ಒಟ್ಟಿಗೆಯೇ ಊರು ಬಿಡುವುದು. 
" ಕೆನ್ನೆಗೆ ಬೀರಿದವನಿಗೆ ತಪರಾಕ್ಕೆ ತೀಡು '-- ಇದು ಪುಟ್ಟಣ್ಣ ಯ್ಯನ ಹಂಚಿಕೆ. 
ತನಗೆ ವರ್ಗವಾಗುವಷ್ಟಕೊಳಗಾಗಿ ಈ ಹಂಚಿಕೆ ಹಣ್ಣಾಗದಿದ್ದರೂ ಸರಿಯ್ಯೆ 
ಅದರ ಬೀಜ ನೆಟ್ಟುಬಿಡಬೇಕು ಎಂದು ಅವನು ಹಾತೊರೆಯುತ್ತಿದ್ದನು. ತನ್ನ 


೧೪೨ ಕುಂಕುಮ ಭಾಗ್ಯ 


ವರ್ಗದ ಪಿತೂರಿಗೆ ಸುಬ್ಬಾ ಭಟ್ಟನೇ ಕಾರಣನಾದರೂ, ಅದಕ್ಕೆ ಅರ್ಜಿ ಬರೆದು 
ಕೊಟ್ಟಿ ವರು ಸುಬ್ಬರಾಯರು ಎಂದು ಪುಟ್ಟಣ್ಣಯ್ಯನ ಕಿವಿಗೆ ಬಿದ್ದಿದ್ದಿತು. 
ಅಂಚೆಯ ಆಳು, ಧಣಿಗೆ ಆ ಸುದ್ದಿಯನ್ನು ಸಂಪಾದಿಸಿ ತಂದುಕೊಟ್ಟಿದ್ದನು. 
ಅಂದಿನಿಂದಲೂ ಸುಬ್ಬರಾಯರ ಮೇಲೆ ಸೇಡು ತೀರಿಸಿಕೊಳ್ಳುವ ಛಲ 
ಸುಟ್ಟಿಣ್ಣ ಯ್ಯನ ನಿದ್ರೆಯನ್ನು ಕೆಡಿಸಿತ್ತು. ಗೋಪಾಲಯ್ಯನೊಡನೆ ಸಂಭಾಷಣೆ 
ನಡಸಿದ ರಾತ್ರಿ ಪುಟ್ಟಣ್ಣ ಯ್ಯನಿಗೆ ಚೆನ್ನಾಗಿ ನಿದ್ರೆ ಬಂದಿತು. 


೨ 

ಸುಬ್ಬರಾಯರು ಗೋಪಾಲಯ್ಯನನ್ನು ಪಾಠಕ್ಕೆ ಗೊತ್ತುಮಾಡಿಕೊಟ್ಟು 
ಕೆಲವು ದಿನಗಳಾದಮೇಲೆ, ಗುಡಿಯಲ್ಲಿ ದೇವರ ದರ್ಶನಕ್ಕೆಂದು ಬಂದಿದ್ದ 
ವೆಂಕಟಿಸುಬ್ಬಯ್ಯನವರನ್ನು ಕಂಡು, ಅವರೊಡನೆಯೇ ಹೊರಕ್ಕೆ ಬಂದರು. 
ಕೋಟಿಯ ಹೊರಗೆ ಶಾಲೆಯ ದಾರಿಯಲ್ಲಿ ಸ್ವಲ್ಪ ದೂರ ಬಂದಮೇಲೆ, ದಾರಿ 
ಯಲ್ಲಿ ಮೆಲುದನಿಯಲ್ಲಿ ಮಾತೆತ್ತಿದರು; ಯಾರೂ ಇಲ್ಲವೆಂದು ಖಚಿತವಾದ 
ಮೇಲೆ ನಿರ್ಭಯವಾಗಿ ಹೇಳತೊಡಗಿದರು : 

“ ನಿಮಗೆ ಹೇಳಲು ಬಹು ಸಂತೋಷವಾಗುತ್ತೆ, ವೆಂಕಟಸುಬ್ಬಯ್ಯ 
ನನರೆ. ಥಿಮ್ಮ ಮಗಳು ಬಹು ಚೆನ್ನಾಗಿ ಪಾಠ ಕಲಿಯುತ್ತಿದಾಳೆ. ಬಹು 
ಬುದ್ಧಿವಂತೆ. ಏನೇ ಆಗಲಿ ಎಷ್ಟೇ ಕಸ್ಟ ಬರಲ್ಲಿ ನೀವು ಅವಳನ್ನ ಹಾಸನಕ್ಕೊ 
ಮೈಸೂರಿಗೊ ಕಳಿಸಿ, ಹೈಸ್ಕೂಲಿನಲ್ಲಿ ಓದಿಸಬೇಕು. ಇನ್ನೊಂದು ನಿಚಾರ 
ಏನೂ ಅಂದಕ್ಕೆ ಈ ಊರಿನ ಜನದ ಅಭಿಪ್ರಾಯವೂ ಈಗ ಸ್ವಲ್ಪ ಸ್ವಲ್ಪ 
ಬದಲಾಯಿಸುತ್ತ ಇರುವಹಾಗೆ ಕಾಣುತ್ತೆ. ನಿಮ್ಮ ಮಗಳನ್ನು ಓದಿಸಲು 
ನಾನು ಪ್ರೋತ್ಸಾಹ ಕೊಡುತ್ತಿದೇನೆ ಅಂತ ನೆಂಜುಂಡಶಾಸ್ತ್ರಿಗಳ್ಳು ಶಿವರಾಮ 
ಭಟ್ಟರು. ಎಲ್ಲರೂ ಮೊದಮೊದಲು ಆಕ್ಷೇನಣೆ ಮಾಡಹೊರಟರು. ಅವರ 
ವಿರೋಧ ಕಟ್ಟಿಕೊಳ್ಳಲು ನನಗೆ ಇಷ್ಟವಾಗಲಿಲ್ಲ. ಊರಿನ ಜನರ ವಿರೋಧ 
ಕಟ್ಟಿಕೊಂಡು ಯಾವ ಸರ್ಕಾರೀ ನೌಕರನೂ ನೆಮ್ಮದಿಯಾಗಿ ನೆಲೆಪಿಂತಿರಲು 
ಸಾಧ್ಯವಿಲ್ಲ...” 

“ ಅದು ದಿಟಿ ಅನ್ನಿ. ಕಾರಣ ಏನಾದರೂ ಇರಲಿ ಈಗ ಪುಟ್ಟಣ್ಣಯ್ಯ 
ನವರನ್ನ " ಎತ್ತೀ ಅಗ್ನೆ' ಮಾಡುವುದಕ್ಕೆ ಹೊರಟಲ್ಲವೆ?? 


ಕುಂಕುನು ಭಾಗ್ಯ ೧೪೩ 


“ ಇವತ್ತು ಪುಟ್ಟಣ್ಣ ಯ್ಯ, ನಾಳೆ ನಾನು. ನಾನು ಏನು ಹೇಳುವುದಕ್ಕೆ 
ಹೊರಟಿ ಅಂದಕ್ಕೆ, ನಂಜುಂಡಶಾಸ್ರಿಗಳು ನರಸಿಂಹಾಚಾರ್ರು ಎಲ್ಲರೂ ಈಗ 
ನಾನು ಹೇಳಿದ್ದನ್ನ ಸರಿ ಅನ್ನುತ್ತಿದ್ದಾರೆ. ನಾನು ಅವರಿಗೆ ಬಾಯಿ ಬಿಟ್ಟು 
ಸ್ಪಷ್ಟವಾಗಿ ತಿಳಿಸಿಬಿಟ್ಟಿ, ಒಂದು ದಿನ: ಸೀತೆಯನ್ನ ಓದಿಸಿ ಅಂತ ಒತ್ತಾಸೆ 
ಕೊಟ್ಟವನು ನಾನು, ಸ್ವಾಮಿ. ಹುಡುಗಿ ವಿಧವೆ. ನಿಮ್ಮ ಮಾತಿನ ಪ್ರಕಾರ, 
ಅವಳು ಪುನರ್ವಿವಾಹವಾಗುವುದು ಸಾಧ್ಯವೇ ಇಲ್ಲ. ಮಾತಾಸಿತೃಗಳು ತೀರಿ 
ಕೊಂಡಮೇಲೆ ಅವಳ ಅಣ್ಣಂದಿರು ಕಾಪಾಡುತ್ತಾರೆ ಅನ್ನುವ ಖಾತರಿ ಇಲ್ಲ. 
ನಮ್ಮ ದೇಶದಲ್ಲಿ ಹೆಣ್ಣಿನ ಮರ್ಯಾದಡೆಯನ್ನ್ನ ಕಾಪಾಡುವುದು ಅವಳೆ 
ಹಣೆಯ ಕುಂಕುಮ. ಅದು ಅಳಿಸಿದ ಮೇಲೆ, ಅದು ಗಂಡನ ಹಿಂದಿಯೇ 
ಹೋಯಿತು, ಮತ್ತೆ ಇಡುವ ಹಾಗಿಲ್ಲ ಎನ್ನು ತೀರಿ ನೀವು. ಅದರಲ್ಲಿಯೂ ಅರ್ಥ 
ವಿರಬಹುದು; ನಾನು ಕಾಣೆ. ಅದು ಇಲ್ಲದಿರುವಾಗ, ಅವಳನ್ನ ಕಾಪಾಡುವುದು 
ಕೆಂಪು ಸೀರೆ ಎನ್ನುತ್ತೀರಿ ನೀವು. ನಿದ್ಯೆ ಎನ್ನುತ್ತೀನಿ ನಾನು. ಆಗಿನ ಕಾಲಕ್ಕೆ 
ಅದು, ಈಗಿನ ಕಾಲಕ್ಕೆ ಇದು. ಹೇಗಾದರೂ ಹೆಂಗಸರು ಕೆಡಬಾರದು, ತಾನೂ 
ಕೆಟ್ಟು ಸಮಾಜಕ್ಕೂ ಕೆಡಕಾಗಬಾರದು- ಎನ್ನುವುದು ಮುಖ್ಯ ಉದ್ದೇಶ. 
ನಮಗೂ ನಿಮಗೂ ಇರುವ ಭೇದ ಇಷ್ಟೆ ಎಂದು ವಾದಿಸಿದೆ. ಎಲ್ಲಿ ವಿರೋಧ 
ಕಟ್ಟ ಕೊಳ್ಳುತೇನೆಯೋ ಅಂತ ದಿಗಿಲಾಗಿತ್ತು. ದೇವರ ದಯದಿಂದ, ಈಗ 
ಎಲ್ಲರೂ ನನ್ನ ಅಭಿಪ್ರಾಯವನ್ನ ಅನುಮೋದಿಸುತ್ತಾ ಇದ್ದಾರೆ. ಇದನ್ನ 
ನಿಮಗೆ ತಿಳಿಸೋಣ ಅಂತ ಇತ್ತು ನನ್ನ ಮನಸ್ಸಿನಲ್ಲಿ. ಇನ್ನು ನೀವು ಧೃರ್ಯ 
ವಾಗಿರಬಹುದು....” 

ಸುಬ್ಬ ರಾಯರ ಮಾತುಗಳನ್ನು ಕೇಳಿ ವೆಂಕಟಿಸುಬ್ಬ ಯ್ಯನವರಿಗೆ ತುಂಬ 
ಸಂತೋಷವಾಯಿತು. ನಡುವಣ ವಿರಾಮದ ಮೌನದಲ್ಲಿ ಒಂದು ಸುಂದರ 
ಭವಿಷ್ಯ ಚಿತ್ರ ಅವರ ಮನಸ್ಸಿನಲ್ಲಿ ಮೂಡಿ, ತಣಿಸಿತು : 

ಸೀತೆ ಶಾಲಾ ಉಪಾಧ್ಯಾಯಿನಿ. ಬಾಡಿಗೆಯ ಮನೆಯಾದರೂ ಮನೆ 
ಅವಳದ್ದು. ಅವಳೇ ಮನೆಯೊಡತಿ. ಗಂಡುಮಕ್ಕಳು ದೂರಮಾಡಿದ ಮುಪ್ಪಿನ 
ತಂದೆತಾಯನ್ನು ಅವಳು ಸಲಹುತ್ತಿದ್ದಾಳೆ. ಅವಳಿಗೆ ಇವರು ದಿಕ್ಕು; ಇವರಿಗೆ 
ಅವಳು ದಿಕ್ಕು. ಮಕ್ಕಳಿಲ್ಲದಿದ್ದರೂ, ಗಂಡನಿಲ್ಲದಿದ್ದರೂ, ಅವಳ ಬಾಳು 
ನಲನಿನಿಂದ ತುಂಬಿದೆ. ಬದುಕಿರುವುದು ಸಾರ್ಥಕ ಎಂದುಕೊಳ್ಳುತ್ತಿದ್ದಾಳೆ.... 

ಸುಬ್ಬರಾಯರ ಮಾತು ನೆಂಕಟಸುಬ್ಬಯ್ಯನವರನ್ನು ಹಗಲುಗನಸಿನ 
ಲೋಕದಿಂದ ಹೊರಕ್ಕೆ ಕರೆಯಿತು: 

“ ಏನೋ ಸುವ ಮಾಡುತ್ತಿರುವ ಹಾಗಿದೆಯಲ್ಲ. ನಾನು 
ಹೇಳಿದ್ದು ಸರಿ ತಾನೆ... 

ಫಿ ಸುಬ್ಬರಾಯಕ್ಕೆ ನಿಮ್ಮ ಉಪಕಾರಕ್ಕೆ ನಾನು aps ಪ್ರತ್ಯುಸಕಾರೆ 
ಮಾಡಲಾರೆ. ನಿಮ್ಮಂಥ ವಿದ್ಯಾವಂತರಿಗೆ ನನ್ನ ಮನಸ್ಸಿನಲ್ಲಿರುವುದನ್ನ ಅದು 
ಹೇಗೆ ಕಿಳಿಸಬೇಕೋ ನಾನು ಕಾಣೆ.” 

“ ಉಪಕಾರವೇನು ಬಂತು ಉಪಕಾರ. ಅದಿರಲಿ ಗೋಪಾಲಯ್ಯ 
ನವರ ಪಾಠ ನಿಮಗೆ ತೃಪ್ತಿಕರವಾಗಿ ಕಂಡಿದೆಯೋ? ೫ 

“ ಅದೆನ್ನ ನೀವು "ಕೀಳಬೇಕು. ೯ 

ಅವಳು ತರಗತಿಯಲ್ಲಿ ಜೆನ್ನಾ ಗಿರುವುದರಿಂದೈ ಗೋಪಾಲಯ್ಯನವೆರು 
ಮುತುವರ್ಜಿ ವಹಿಸಿ ಪಾಠ ಹೇಳುತ್ತಿದಾರೆಂದೇ ನನ್ನ ಭಾವನೆ.” 

“ ಅದರೆ ಮೇಲೆ ಇನ್ನು ನನ್ನ ಮಾತೇನು?” 

4 ನಿಮಗೂ ಒಥ್ಪಿಗೆಯಾಗಬೇಕು ನೋಡಿ. ನಿಮ್ಮ ಮನೆಯನರ 
ಹೌ ವಿನು?” 

“4 ಮೇಷ ಸ್ರ ಬರುವ ಹೊತ್ತಿನಲ್ಲಿ ನಾನು ಇರುವುದೇ ಇಲ್ಲ. ತುಂಬ 
ಚೆನ್ನಾಗಿ ಹೇಳಿಕೊಡುತ್ತಾರೆ, ಸರಸವಾಗಿ ಹೇಳಿಕೊಡುತ್ತಾರೆ ಅಂಶ ಮನೆಯ 
ಹೆಂಗಸರು ಹೇಳಿದರು. ಪಾಠ ಅಂದರೆ ಸೀತೆಗೆ ಬೇಸರ ಆಗದೆ ಹಾಗೆ ಹೇಳಿ 
ಕೊಡುತ್ತಾರಂತೆ. ತುಂಬ ನಗಿಸುತ್ತಾರಂತೆ....? 

4 ಸ್ಫೂಲಿನಲ್ಲಿಯೂ ಹಾಗೆ. ಪಾಠ ಮಾಡುವಾಗ ತುಂಬ ಹಾಸ್ಯಮಾಡು 
ತ್ತಾರೆ. ಗೋಪಾಲಯ್ಯನನರೆ ಪಾಠ ಎಂದರೆ ಹುಡುಗರಿಗೆ ತುಂಬ ಮೆಚ್ಚಿಗೆ. 
ಅದಕ್ಕೇ ನಾನು ಅವರನ್ನ ಗೊತ್ತುಮಾಡಿಕೊಟ್ಟದ್ದು. ತಲೆ ತುಂಬ ವಿಷಯ 
ತುಂಬಿಕೊಂಡು ಅದನ್ನ ಹೆಡುಗರೆ ಕಲೆಗೆ ಗಿಡಿಯುವುದಕ್ಕೆ ಹೋದರೆ ಅವರಿಗೆ 
ಹಿಡಿಯುವುದೇ ಇಲ್ಲ. ಅಂಶೂ ಜನರು ಚೆನ್ನಾಗಿ ಬೇಳುತ್ತಿದ್ದಾರೆ ಎನ್ನುವುದು 
ಸಂಶೋಪದ ವಿಷಯ. 

ಇಸ್ಟೆಲ್ಲಾ ಮಾತು ಬೆಳೆದದ್ದು ಫೀಜಿನ ವಿಚಾರಕ್ಕಾಗಿ ಎಂದು 
ವೆಂಕಟಸುಬ್ಬಯ್ಯನವರು ಗ್ರಹಿಸಿದರು. ಸಂತೋಷಚಿತ್ತರಾಗಿಯೇ ಆ ಮಾತು 

ಎತ್ತಿದರು: 

“ ಅವರಿಗೆ ಏನು ಕೊಡಬೇಕು? ನೀವು ಎಷ್ಟು ಅಪ್ಪಣೆ ಕೊಡಿಸಿದರೆ 
ಅಷ್ಟು ಕೊಡುತ್ತೇನೆ.” 

“ ನೋಡಿ, ಆ ಮಾತು ಮಾತ್ರ ಎತ್ತಬೇಡಿ. ಆತ ಏನೂ ತೆಗೆದು 
ಕೊಳ್ಳುವುದಿಲ್ಲ. ನನ್ನ ಕೈಲಿ ಸಾರಿ ಹೇಳಿದ್ದಾನೆ. ನನ್ನ ದಾಕ್ಷಿಣ್ಯಕ್ಕೋಸ್ಟರ 
ಆತ ಪಾಠ ಹೇಳುತ್ತಿದ್ದಾನೆ. ಬೇಕಾದರೆ, ಕಡೆಯಲ್ಲಿ, ಒಂದು ಜೊತೆ ಸಂಚೆಯೋ 
ಏನಾದರೂ ಮರ್ಯಾದೆ ಮಾಡಿದರಾಯಿತು... ಎಂದರು ಸುಬ್ಬರಾಯರು. 

“ ನನಗೂ ಅದೇ ಒಪ್ಪಿಗೆ. ಹೊಳೇನರಸೀಪುರದಿಂದ ಸೊಗಸಾದ ರೇಷ್ಮೆ 
ಅಂಚಿನ ಸಂಚೆ ತಂದುಬಿಡುತ್ತೇನೆ....” 

ನಿಧಾನವಾಗಿ ನಡೆನಡೆಯುತ್ತಲೇ ಪೋಸ್ಟಾಫೀಸು ಸಮಾಪಿಸಿತು. 
ಇಬ್ಬರೊ ಹಿಂದಿರುಗಿ ಹೆಜ್ಜೆಹಾಕತೊಡಗಿದರು. 

ಜೇ ೫ ಜೇ ಸೇ 

ಮೂರು ತಿಂಗಳಾದ ಸುಮಾರಿನಲ್ಲಿ, ಒಂದು ದಿನ ವೆಂಕಟಿಸುಬ್ಬ ಯ್ಯ 
ನವರು ಇದ್ದಕ್ಕಿದ್ದ ಹಾಗೆ ತಮ್ಮ ಮನೆಗೆ ಬಂದು, ಮೇಷ್ಟ್ರು ಗೋಪಾಲಯ್ಯ 
ನವರ ವಿಷಯವಾಗಿ ಹಿತಕರವಲ್ಲದ ಸುದ್ದಿ ತಿಳಿಸಿದಾಗ, ಸುಬ್ಬರಾಯರು 
ಚಕಿತಗೊಂಡರು. 

“ ನಿಮ್ಮನ್ನ ಒಂದು ವಿಷಯ ಕೇಳುವುದಕ್ಕೆ ಬಂದೆ.” 

“ ಏನು ಸಮಾಚಾರ?” 

4 ಗೋಪಾಲಯ್ಯನವರು ಪಾಠ ಹೇಳುವುದನ್ನು ನಿಲ್ಲಿಸಿ ಅವರ ಬದಲು 
ನೀವು ಬಂದು ಪಾಠ ಹೇಳುವುದಕ್ಕೆ ಸಾಧ್ಯನೇ ಅಂತ?” 

“ ಯಾಕೆ, ಅವರು ಮುತುವರ್ಜಿ ವಹಿಸುತ್ತಿಲ್ಲವೆ? ? 

“ ನಾನು ಕಂಡಿಲ್ಲ, ಸ್ವಾಮಿ. ಮನೆಯ ಹೆಂಗಸರ ಗಮನಕ್ಕೆ ಬಂದ 
ಮಟ್ಟಿಗೆ, ಅವರು ಮಿತಿಮಾರಿ ಮುತುವರ್ಜಿ ವಹಿಸುತ್ತಿರುವ ಹಾಗೆ ಕಾಣುತ್ತೆ.” 

ky ಲೆಕ್ಕ ಬರೆವಣಿಗೆ ಹೆಚ್ಚಾಗಿ ಕೊಟ್ಟು ತುಂಬ ಶ್ರಮ ಆಗುವ ಹಾಗೆ 
ಮಾಡುತ್ತಿದಾರೆಯೇ? ಬೇಕಾದರೆ ಕೇಳೋಣ್ಕ ಅಷ್ಟೊಂದು ಬೇಸರ ಆಗುವ 
ಹಾಗೆ ಮಾಡಬೇಡಿ ಅಂತ.” 

“ ನಿಮಗೆ ಅರ್ಥವಾಗಲಿಲ್ಲ ಅಂತ ಕಾಣುತ್ತೆ. ನಾನು ಹೇಗೆ ಬಿಡಿಸಿ 
10 


೧೪೬ ಕುಂಕುನು ಭಾಗ್ಯ 


ಹೇಳಲಿ, ಹೇಳಿ....” 

“ ಅಂದರೆ...” 

“ ತಮ್ಮ ಶಿಷ್ಯೆಯ ಸಂಗಡ ವಹಿಸಬಾರದನ್ಟು ಸಲಿಗೆಯನ್ನು ವಹಿಸು 
ತ್ರಿದ್ಧಾರಂತೆ....” 

ಸುಬ್ಬರಾಯರು ತುಸು ಹೊತ್ತು ಮೌನವಾಗಿದ್ದರು. ಗೋಪಾಲಯ್ಯನ 
ಮೇಲೆ ಈ ಬಗೆಯ ಸುದ್ದಿಯನ್ನು ಅವರು ನಂಬಲು ಸಿದ್ಧ ರಾಗಿರಲಿಲ್ಲ; 
ನಂಬುವುದು ಕಷ್ಟವೂ ಆಗಿತ್ತು. 

“ ನಾನು ನಂಬಲಾರೆ” ಎಂದರು ಸುಬ್ಬರಾಯರು. 

4 ನಮ್ಮ ಮನೆಯ ಹೆಂಗಸರೇ ಹೇಳಿದರಲ್ಲ ಸ್ವಾಮಿಾ.? 

«4 ಅವತಿ ಕಂಡರೋ? ” 

“ ನನ್ನ ಮಗಳೇ ತಾಯಿಯ ಸಂಗಡ ದೂರಿದಳಂತೆ. ನಾಳೆಯಿಂದ 
ತನಗೆ ಪಾಠ ಬೇಡ ಎಂದಳಂತೆ. ಸ್ಕೂಲಿಗೇ ಹೋಗುವುದಿಲ್ಲ ಎಂದಳಂತೆ.” 

“ ನೀವು ಹೇಳುವ ಹಾಗೆ, ಗೋಪಾಲಯ್ಯನವರು ಏನಾದರೂ ತಪ್ಪಿ 
ನಡೆದಿದ್ದರೆ, ಅದಕ್ಕೆ ಅವಕಾಶ ಹೇಗಾಯಿತು? ಪಾಠ ಹೇಳುತ್ತಿರುವಾಗ ನಿಮ್ಮ 
ಕುಟುಂಬಕ್ಕೆ ಕಾಣದೆ ಇರುವುದು ಹೇಗೆ? ” 

4 ಈಗ ಏಕೆಂಟು ದಿನದಿಂದ ಪಾಠ ಹಜಾರದಲ್ಲಿ ನಡೆಯುತ್ತ ಇಲ್ಲ. 
" ಹಜಾರದಲ್ಲಿ ಹೋಗುವವರು ಬರುವವರು, ಗಲಾಟಿ, ನಿಮ್ಮ ತಂದೆಯ ಕೋಣೆ 
ಯಲ್ಲಿ ಪಾಠ ಮಾಡೋಣ ' ಎಂದರಂತೆ ಗೋಪಾಲಯ್ಯ. ಏನಾದರೂ ಹೀಗೆ 
ನಡೆಯಬಹುದು ಅಂತ ನಮ್ಮ ಸೀತೆ ತಾನೆ ಹೇಗೆ ಊಹಿಸಿಯಾಳು? ಕ್ರಮ 
ಕ್ರಮವಾಗಿ ಸರಸ ಮಾರುತ್ತ ಬಂತಂತೆ. ಆಗಲೇ ಅವಳಿಗೆ ಹೇಗೆ ಹೇಗೊ 
ಅನ್ನಿಸಿಶಂತೆ. ಒಂದು ದಿನ...” 

“ ಸಂಕೋಚ ಯಾಕೆ? ಹೇಳಿ ಪರವಾ ಇಲ್ಲ.” 

4....ಅನಳ ಸೈಯನ್ನ ಹಿಡಿದು ಕೊಂಡರಂತೆ....” 

ಸುಬ್ಬರಾಯರು ತುಸು ಹೊತ್ತು ಮೌನವಾಗಿದ್ದರು. ಬಳಿಕ ಹೇಳಿದರು : 
“ ತಟ್ಟಿನೆ ಗೋಪಾಲಯ್ಯ ಪಾಠ ಹೇಳುವುದು ನಿಂತುಹೋದರೆ ಇಲ್ಲದ ಆಡಿಕೆಗೆ 
ಅವಕಾಶವಾದರೂ ಆಗಬಹುದು. ಹೇಗೂ ಇನ್ನು ಕೆಲವು ದಿನಕ್ಕೆ ನವರಾತ್ರಿ 
ರಜ ಬರುತ್ತೆ. ರಜದಲ್ಲಿ ಪಾಠ ಬೇಡಿ ಅನ್ನಿ. ಈಗ ಸದ್ಯಕ್ಕೆ ಕೋಣೆಗೆ ಬೀಗ 

ಹಾಕಿಕೊಂಡುಬಿಡಿ. ಹಜಾರದಲ್ಲಿ ಪಾಠ ಎಂದಿನಂತೆಯೇ ನಡೆಯುತ್ತಾ ಇರಲಿ. 
ಮುಂದೆ ಏನು ಮಾಡುವುದು ಅನ್ನುವುದನ್ನ ಆಲೋಚನೆ ಮಾಡೋಣ. 
ಗೋಪಾಲಯ್ಯ ಕೆಟ್ಟವರಲ್ಲ. ಒಂದುವೇಳೆ ಸ್ವಲ್ಪ ಹೆದ್ದುಮಾರಿ ನಡೆದು 
ಕೊಂಡಿದ್ದರೂ, ಸೂಚನೆ ಕೊಟ್ಟರೆ ತಿದ್ದಿಕೊಳ್ಳುತ್ತುರೆ.  ಅಂತ್ಕೂ ದುಡುಕು 
ವುದು ಬೇಡ ಅಂತ ನನ್ನ ಅಭಿಪ್ರಾಯ. ನಾವು ಸ್ವಲ್ಪ ಹೆಚ್ಚು ಎಚ್ಚರಿಕೆ 
ವಹಿಸಿದರೆ ಅಷ್ಟೇ ಸಾಕು.” 

“ ನೀವು ಹೇಗೆ ಹೇಳಿದರೆ ಹಾಗೆ” ಎಂದು ವೆಂಕಟಸುಬ್ಬಯ್ಯನವರು 
ತೃಪ್ತರಾಗಿ ಹಿಂದಿರುಗಿದರು. ಕ 

ವೆಂಕಟಸುಬ್ಬಯ್ಯನವರು ಹೊರಟುಹೋದ ಮೇಲೆ ಸುಬ್ಬರಾಯರು 
ಅದೇ ವಿಷಯವಾಗಿ ಚಿಂತಿಸತೊಡಗಿದರು. ಏನು ಮಾಡಬೇಕೆಂಬುದೇ 
ಅವರಿಗೆ ತಿಳಿಯದಾಯಿತು. ಗೋಪಾಲಯ್ಯನನ್ನು ಎಷ್ಟೇ ಸೂಕ್ಷ್ಮವಾಗಿ 
ವಿಚಾರಣೆ ಮಾಡಿದರೂ, ಎಷ್ಟೇ ಸಣ್ಣ ತಪ್ಪಾದರೂ, ಇಂಥ ವಿಚಾರಗಳಲ್ಲಿ ಆತ 
ತಾನೆ ಯಾಕೆ ಒಪ್ಪಿಕೊಳ್ಳುತ್ತಾನೆ ಎಂದುಕೊಂಡರು. ಅವರಿಗೆ " ಪುಟ್ಟಣ್ಣಯ್ಯ 
-ಸೀತೆಯ ' ಪ್ರಕರಣದ ನೆನಪಾಯಿತು. ಹೆಂಗಸರು ಸಹಜ ಭೀರುಗಳು; 
ಕೆಲವರ ದೃಷ್ಟಿಯಲ್ಲಂತೂ ಪುರುಷರೆಲ್ಲ ಕಾಮುಕರೇ. ಪುಟ್ಟಿಣ್ಣಯ್ಯನ ಪ್ರಸಂಗ 
ದಲ್ಲಿ ಸುಬ್ಬು ಭಟ್ಟಿ ಸೀತೆ ಹೊರಗೆ ಬಂದದ್ದನ್ನು ತಾನು ಕಂಡೆ ಎಂದು ಹೇಳಿದ. 
ಇಲ್ಲಿ ಕಂಡವರು ಯಾರೂ ಇಲ್ಲ. ಗೋಪಾಲಯ್ಯ ಯಾವತ್ತೂ ಸರಸಿ, ಹಾಸ್ಯ 
ಪ್ರಿಯ; ಏನೂ ದರ್ಭಾವನೆಯಿಲ್ಲದೆಯೆ ಸೀತೆಯ ಕ್ಸ ಹಿಡಿದುಕೊಂಡಿರ 
ಬಹುದು. ಅಪಷ್ಟೇಯೋ, ಅಥವಾ... ವೆಂಕಟಿಸುಬ್ಬ ಯ್ಯನವರು ಎಲ್ಲವನ್ನೂ 
ಹೇಳಲು ಸಂಕೋಚಸಟ್ಟಿರಬಹುದು. ಎಪ್ಟೇ ಆದರೂ ನಾವು ಹೆಣ್ಣುಮಕ್ಕಳ 
ವಿಚಾರದಲ್ಲಿ ಉಪಾಧ್ಯಾಯರು ಎಸ್ಟು ಎಚ್ಚರಿಕೆ ವಹಿಸಿದರೂ ಕಡಮೆಯೇ. 
ವೆಂಕಟಸುಬ್ಬಯ್ಯನವರು ಹೇಳಿದ್ದು ನಿಜನೇ ಆದ ಭಾಗದಲ್ಲಿ ಗೋಪಾಲಯ್ಯನ 
ವರ್ತನೆ ಖಂಡನೀಯ. ಅದರಲ್ಲಿಯೂ, ಮದುವೆಯಾದವನು ಹೀಗೆ ವರ್ತಿಸ 
ಬಾರದು ಆದರೆ ವರ್ತಿಸಿರುವನಲ್ಲು ? ಇದಕ್ಕೇನು ಕಾರಣ? ಅವನೊ 
ಬ್ಬನೇ ಹೊಣೆಯೆ? ಸೀಕೆ ಮೇಲೆಬೀಳುವಂಥ ಹುಡುಗಿಯಲ್ಲ. ಶರಗತಿಗಳಲ್ಲಿ 
ಅವಳು ತಲೆ ಕೂಡ ಎತ್ತುವುದಿಲ್ಲ. ಆದರೆ ಅವಳ ಚೆಲುವು? ಬ್ರಹ್ಮ ಅವಳನ್ನು 
ಹೀಗೆ ಸೃಷ್ಟಿಸಿ ಅವಳ ಹಣೆಯಲ್ಲಿ ಇಂಥ ದುರ್ಗತಿಯನ್ನೇಕೆ ಬರೆದ? ಚಿಕ್ಕ 


೧೪೮ ಕುಂಕುನು ಭಾಗ್ಯ 


ಹುಡುಗಿಯಾದರೂ--ಹೆದಿನಾಲ್ಕು ಹದಿನೈದು ಇರಬಹುದು ಅಂತ ಕಾಣುತ್ತೆ 
ಎ-ಪ್ರೌಢೆಯಂತೆ ಕಾಣುತ್ತಾಳೆ. ಅವಳ ಚೆಲುವು, ವಯಸ್ಸು, ವೈಧವ್ಯ 
ಎಂಥ ಕಬ್ಬಿಣ ಹೃದಯದ ಗಂಡನ್ನಾದರೂ ಸೆಳೆಯುವ ಸೂಜಿಗಲ್ಲು. ತಾವು 
ವಯಸ್ಸಾದವರು ; ಬಾಳಿನಲ್ಲಿ ಕಷ್ಟ ಸುಖ ಕಂಡವರು; ಸೀತೆಯನ್ನು ತಮ್ಮ 
ಮಗಳು ಎಂದು ತಿಳಿಯಲಾದೀತು. ಆದರೆ ಗೋಪಾಲಯ್ಯ 9 ಚಿಕ್ಕ ವಯಸ್ಸು ; 
ಚೆಲುವ ; ರಸಿಕ. ಒಳ್ಳೆಯನನೂ ಹೌದು. ಆದರೆ ಇಂಥ ವಿಚಾರಗಳಲ್ಲಿ 
ಒಳ್ಳೆಯತನ" ನಾನು ಮುಸುಕು ಹಾಕಿಕೊಂಡಿದ್ದೇನೆ, ನೀನು ಬೇಕಾದ್ದು 
ಮಾಡಿಕೋ’ ಎನ್ನುತ್ತದೆ. ವೆಂಕಟಸುಬ್ಬಯ್ಯನವರು ಹೇಳಿದ್ದು ನಿಜ 
ಇದ್ದರೂ ಇದ್ದೀತು. ಆದರೆ ಇದು ಸರಿಯಲ್ಲ; ಚನಲಕ್ಕೆ ಕಡಿವಾಣ ಹಾಕ 
ಬೇಕು, ಆಸೆಯನ್ನು ಅಂಕೆಯಲ್ಲಿಟ್ಟು ಕೊಳ್ಳ ಬೇಕು; ಗೋಪಾಲಯ್ಯನ ವರ್ತನೆ 
ಸರಿಯಲ್ಲ. ಸಹೆಜ ಎಂಬ ಕಾರಣದಿಂದ ಸರಿ ಎಂದು ಹೇಳುವುದು ತಪ್ಪು. 

ಇಷ್ಟೆಲ್ಲ ಒಳತರ್ಕವಾದಮೇಲೆ, ನವರಾತ್ರಿಯ ರಜ ಮುಗಿಯುವವರೆಗೆ 
ಕಾದು ನೋಡೋಣ ಎಂಬ ತೀರ್ಮಾನಕ್ಕೆ ಬಂದರವರು. 

ಸುಬ್ಬರಾಯರು ಬಹಳ ಕಾಲ " ಕಾದು ನೋಡುವ' ಪ್ರಮೇಯ ಬೀಳ 
ಲಿಲ್ಲ. ಒಂದು ದಿನ್ನ ರಾಮಯ್ಯಂಗಾರಿಯ ತಂದೆ ಕೃಷ್ಣ ಯ್ಯಂಗಾರ್ಯರು ಸುಬ್ಬ 
ರಾಯರನ್ನು ಹೊಳೆಯ ದಾರಿಯಲ್ಲಿ ಒಬ್ಬರೇ ಸಂಧಿಸಿದಾಗ, “ ಏನೋ ಒಂದು 
ವರ್ತಮಾನ ಕೇಳಿದೆ. ಅದನ್ನ ನಿಮಗೆ ತಿಳಿಸಬೇಕಾದ್ಬು ನನ್ನ ಕರ್ತನ್ಯ ಎಂದು 
ತೋರಿತು. ಅದನ್ನ ಊರ ಮಾತು ಮಾಡಲು ನನಗೆ ಇಪ್ಪ ವಿಲ್ಲ...” ಎಂದು 
ಒಂದೊಂದು ಮಾತನ್ನೂ ಅಗಿದು ಅಗಿದು ಹೇಳತೊಡಗಿದರು. ಅದು ಏನು 
ಸಮಾಚಾರ ಎಂಬುದು ಸುಬ್ಬ ರಾಯರಿಗೆ ಹೊಳೆಯದೆ ಹೋಗಲಿಲ್ಲ. ಆದರೂ 
“ ಏನು?” ಎಂದು ಪ್ರಶ್ನಿಸಿದರು. 

“ ನಿಮ್ಮ ಮೇಸ್ಟ್ರು ಗೋಪಾಲಯ್ಯ ಹೆಣ್ಣುಮಕ್ಕಳ ನಿಚಾರದಲ್ಲಿ ಸ್ವಲ್ಪ 
ಸಲಿಗೆಯಿಂದ ನಡೆದುಕೊಳ್ಳುತ್ತಾರಂತೆ. ಹೀಗಾದರೆ ನಮ್ಮ ಹೆಣ್ಣುಮಕ್ಕಳನ್ನ 
ಅದು ಹೇಗೆ ಸ್ಕೂಲಿಗೆ ಕಳಿಸುವುದು? ” 

“ ಅಂಥಾದ್ವೇನೂ ನನ್ನ ಗನುನಕ್ಕೆ ಬಂದಿಲ್ಲನಲ್ಲ. ನನ್ನ ಈ ಊರಿನ 
ಸರ್ವಿಸ್ಸಿನಲ್ಲಿ ಇದೇ ಮೊದಲನೆಯ ದೂರು. ನೀವು ಸರಿಯಾದ ವಿವರಗಳ 
ನ್ನೊದಗಿಸಿದರೆ, ನಾನು ತನಿಖೆಮಾಡುತ್ತೇನೆ, ಅದಕ್ಕೇನು?” 


ಕುಂಕುಮ್ಮಭಾಗ್ಯ ೧೪೯ 


« ದೀವರ ದಯದಿಂದ ಸ್ಕೂಲಿನಲ್ಲಿ ಅಂಥದ್ದೇನೂ ಆಗಿಲ್ಲ ಅನ್ನಿ. 
ಗೋಪಾಲಯ್ಯ ವೆಂಕಟಸುಬ್ಬಯ್ಯನವರ ಮನೆಯಲ್ಲಿ ಅವರ ಮಗಳಿಗೆ ಪಾಠ 
ಹೇಳುತ್ತಾರಂತೆ.” 

4 ಹೌದು.” 

“ ಏನೋ ಆ ಹುಡುಗಿಯೊಂದಿಗೆ ಸ್ವಲ್ಪ ಅಸಭ್ಯವಾಗಿ ನಡೆದುಕೊಂಡರು 
ಅಂತ ಕೇಳಿದೆ.” 

* ಫಿಮಗೆ ಯಾರು ಹೇಳಿದರು?” 

“ ನನ್ನ ಮಗ ಹೇಳಿದ.” 

“ ಅವನಿಗೆ ಹೇಗೆ ಗೊತ್ತಾಯಿತು? 

$ ವೆಂಕಟಿಸುಬ್ಬ ಯ್ಯ ನವರ ಮಗ ರಾಮಸ್ವಾಮಿಯೇ ಹೇಳಿದನಂತೆ.” 

4 ಅದಕ್ಕೇನು, ವೆಂಕಟಿಸುಬ್ಬ ಯ್ಯನವರಿಗೆ ಹೇಳಿ ಪಾಠ ಬಿಡಿಸಿಬಿಟ್ಟ 
ರಾಯಿಶು. ಸ್ಕೂಲಿನಲ್ಲಿ ಅಂಥಾದ್ದೀನೂ ನಡೆಯುವಹಾಗಿಲ್ಲ. ಆದಕ್ಕೆ ನಾನು 
ಜವಾಬ್ದಾರ. ಸರಿ ತಾನೆ?” 

ಸ ಅಷ್ಟಾದರೆ ಆಯಿತು.” 

“ ಅಷ್ಟು ಮಾಡೋಣ. ನೀವು ಇದನ್ನ ಇನ್ನು ಯಾರಿಗೂ ಹೇಳಬೇಡಿ. 
ಪಾಸ್ತ ಗೋಪಾಲಯ್ಯನಿಗೆ ಏನಾದರೂ ತೊಂದರೆಯಾದೀತು. ಇನು 
ವಿಚಾರಿಸಿ ಎಲ್ಲ ಸರಿಪಡಿಸುತ್ತೇನೆ.” 

“ ಇನ್ನು ಯಾರಿಗಾದರೂ ಹೇಳುವ ಹಾಗಿದ್ದರೆ, ನಾನು ನಿಮ್ಮಲ್ಲಿ 
ಪ್ರಸ್ತಾಪ ಮಾಡುತ್ತಲೇ ಇರಲಿಲ್ಲ.” 

“ ಅದು ದಿಟ ಅನ್ನಿ.” 

ಒಬ್ಬರು ಹೊಳೆಯ ಕಡೆಗೆ ಹೊರಟರು ; ಇನ್ನೊಬ್ಬರು ಮನೆಯ ಕಡೆಗೆ 
ಬಂದರು. 

ತಮಗೆ ವೆಂಕಟಸುಬ್ಬಯ್ಯನವರು ಈ ಸಂಗತಿ ತಿಳಿಸಿದಂತೆ, ರಾಮಸ್ವಾಮಿ 
ತನ್ನ ಸ್ನೇಹಿತರಿಗೆ ಹೇಳಿಬಿಟ್ಟಿದ್ದಾನೆ ಎಂದು ಸುಬ್ಬರಾಯರು ಊಹಿಸಿದರು. 
ವಾಸ್ತವವಾಗಿ ರಾಮಸ್ವಾಮಿಗೆ ಇದೊಂದೂ ಗೊತ್ತಿಲ್ಲ. ಪುಟ್ಟಣ್ಣಯ್ಯ ಒಂದು 
ದಿನ ಮತ್ತೆ ಗೋಪಾಲಯ್ಯನನ್ನು ಸಂಧಿಸಿದಾಗ--“ ಏನು ಗೋಪಾಲಯ್ಯ, 
ನೀವು ಇನ್ನೂ ಪಾಠಕ್ಕೆ ಹೋಗುತ್ತ ಇರುವಹಾಗೆ ಕಾಣುತ್ತೆ. ಪಾಠದಲ್ಲಿ 


೧೫ ಕುಂಕುಮ ಭಾಗ್ಯ 


ತುಂಬ ಮುತುವರ್ಜಿ ವಹಿಸುತ್ತಿರಬೇಕಲ್ಲವೆ? ಸ್ವಾರಸ್ಯ ಇರುವ ಪಾಠವನ್ನ 
ಯಾಕಸ್ಪ ಬಿಡುತ್ತೀರಿ? ಸಿಕ್ಕಿದ್ದು ಸೀರುಂಡೆ. ಬಿಡಬೇಡ್ಕಿ ಬಿಡಬೇಡಿ. 
ಆವೊತ್ತು ನಾನು ಸುಮ್ಮನೆ ಹಾಗೆ ಹೇಳಿದೆ, ಅಸ್ಟೆ * ಎಂದು ನಗತೊಡಗಿದರು. 
“ ನೀವು ಅನುಭವಶ್ಥರು. ನಿಮ್ಮಷ್ಟು ಥೆ ರ್ಯ ನನಗಿಲ್ಲವಲ್ಲ” ಎಂದು ಗೋಪಾಲ 
ಯ್ಯನೂ ನಕ್ಕನು. " " ಇರುವಷ್ಟು ಧೈತ್ಯ ಉಪಯೋಗಿಸಿದಿರೋ ಇಲ್ಲವೋ? ” 
ಎಂದು ಪುಟ್ಟಣ್ಣಯ್ಯ ಕೇಳಿ, ಪ್ಯಂಗ್ರ ನಗೆ ನಕ್ಕನು. ಗೋಪಾಲಯ್ಯ ಏನೂ 
ಬಾಯಿಬಿಟ್ಟು ಹೇಳದೆ, ನಗೆಗೆ ನಗೆಯ ಉತ್ತರವನ್ನೇ ಕೊಟ್ಟನು. ಪುಟ್ಟಣ್ಣಯ್ಯ 
ನಿಗೆ ಅಷ್ಟು ಸೂಚನೆಯೆ ಸಾಕಾಯಿತು. ಕಾಸಿಗಾಗಿ ಸದಾ ತೆರೆದ ರಾಮ 
ಸ್ವಾಮಿಯ ಕ್ಸ ಬೆಚ್ಚ ಗೆ ಮಾಡಿ, ಗೋಪಾಲಯ್ಯನ ಮೇಲೆ ದೂರುಹೇಳಿದನು. 
ಕ ಇ ಹ ಗೋಸಾಲಯ್ಯನನ್ನ ನೋಡಿಕೊಳ್ಳು ತ್ತೇನೆ.” ಎಂದು ರಾಮ 
ಸ್ವಾಮಿ ತನ್ನ ಗೆಳೆಯರಿಗೆ ಈ ಸಂಗತಿಯನ್ನು ತಿಳಿಸಿದ್ದನು. ರಾಮಯ್ಯ ಗಾರಿ 
hu ಸುಬ್ಬ ರಾಯರಿಗೆ ವರ್ತಮಾನ ಮುಟ್ಟಿದ್ದು ಹೀಗೆ. ಪುಟ್ಟಣ್ಣ ಯ್ಯನ 
ಕೈವಾಡವನ್ನು ಅವರು ಅರಿಯರು. ಏನಾದರೂ ಆಗಲ, ಸುದ್ದಿಯಲ್ಲಿ ನಿಜಾಂಶ 
ಇರಲಿ ಇಲ್ಲದಿರಲಿ, ತಾವು ತಕ್ಕ ಕಾರ್ಯಕ್ರಮ ಕೈಗೊಳ್ಳ ದೆ ಹೋದರೆ ಗೋಪಾ 
ಲಯ್ಯನ ಹೆಸರು ಕಟ್ಟು ಅದರ ಸೆಕೆ ತಮ್ಮನ್ನೂ ಸೋಕುವುದರಲ್ಲಿ ಸಂಶಯವಿಲ್ಲ 
ವೆಂದುಕೊಂಡರು. ಖಿ ಗೋಪಾಲಯ್ಯನನ್ನು ಪಾಠದಿಂದಲೇ ಉಪಾಯ 
ವಾಗಿ ಬಿಡಿಸಿಬಿಡಬೇಕೆಂದು ತೀರ್ಮಾನಿಸಿದರು. 

ಎರಡು ಮೂರು ದಿನ ಬಿಟ್ಟುಕೊಂಡು, ಸುಬ್ಬರಾಯರು ನೆಂಕಟಿಸುಬ್ಬ ) ಯ್ಯ 
ನವರನ್ನು ಕಂಡರು. ತಾವು ಕೃಷ ಪ ಯ್ಯಂಗಾಧ್ಯರಿಂದ ಕೇಳಿದ ಸಮಾಚಾರವನ್ನು 
ತಿಳಿಸಿ, ಸಂದರ್ಭವನ್ನು ವಿವರಿಸಿ 

4 ವೆಂಕಟಸುಬ್ಬಯ್ಯನವರ, ಈ ವಿಷಯ ಜನದ ಬಾಯಿಗೆ ಬೀಳುವು 
ದಕ್ಕೆ ಮೊದಲೇ ಏನಾದರೂ ಮಾಡಬೇಕಲ್ಲ!” ಎಂದರು. 

“4 ನಾನೂ ಅದೇ ವಿಷಯ ಯೋಚಿಸುತ್ತಾ ಇದ್ದೆ. ಅಸ್ಟು ಕೊತ್ತಿಗೆ 
ಸರಿಯಾಗಿ ನೀವು ಬಂದಿರಿ. ಇದೇ ತಾನೇ ಮೈಸೂರಿನಿಂದ ನನ್ನ ಅಳಿಯ 
ಕಾಗದ ಬರೆದಿದ್ದಾನೆ. ನನ್ನ ಹಿರಿಯ ಮಗಳ ಬಾಣಂತನ ಆಗಬೇಕು. ಅವಳ 
ನೆರವಿಗೆ ಸೀತೆಯನ್ನ ಕಳಿಸಲು ಒಪ್ಪಿದರೆ, ನವರಾತ್ರಿ ರಜದಲ್ಲಿ ನಾನೇ ಬಂದು 
ಕರೆದುಕೊಂಡು ಹೋಗುತ್ತೀನಿ ಅಂತ ಬರೆದಿದ್ದ ನೆ. ಸೀತೆಯನ್ನೆ ಮೈಸೂರಿಗೆ 

ಕಳಿಸಿಬಿಟ್ಟಿರೆ ಗೋಪಾಲಯ್ಯನವರನ್ನ ನಾವು ಬಿಡಿಸಬೇಕಾದ ಪ್ರಮೇಯವೇ 
ಇರುವುದಿಲ್ಲ. ಅದೀ ಒಳ್ಳೆಯದಲ್ಲವೆ?” ಎಂದು ವೆಂಕಟಸುಬ್ಬ ಯ್ಯನವರು 
ಸುಬ್ಬರಾಯರ ಸಲಹೆಯನ್ನು ಕೇಳಿದರು. 

ಸುಬ್ಬರಾಯರ ತಲೆಯ ಮೇಲಿಂದ ದೊಡ್ಡ ಭಾರವನ್ನು ಇಳುಹಿದಂತೆ 
ಆಯಿತು. ನೆಮ್ಮದಿಗೊಂಡು ನುಡಿದರು : 

“ ದೇವರೇ ನಮಗೆ ದಾರಿ ಶೋರಿಸಿದ ಹಾಗಾಯಿತು. ಅಲ್ಲದೆ ನಿಮ್ಮ 
ಹಿರಿಮಗಳ ಕಷ್ಟಕ್ಕೆ ಆಗಬೇಕಾದ್ದು ಕರ್ತವ್ಯವೇ. ಅಂದರೆ ಒಂದೇ ಕೊರತೆ.” 


(( ಏನು 9 » ತ 
“ ಸೀತಮ್ಮನ ವಿದ್ಯಾಭ್ಯಾಸ ಅರ್ಧಾಂತಕವಾಗುತ್ತದೆಯಲ್ಲಾ ಅಂತ ನನ್ನ 
ವ್ಯಥೆ, ಅಪ್ಪೆ.” 


« ಅದಕ್ಕೇನೂ ಯೋಚನೆಯಿಲ್ಲ. ನನ್ನ ಅಳಿಯ ರಂಗಸ್ಟಾಮಿಯೂ 
ಸ್ಕೂಲು ಮೇಷ್ಟ್ರು ತಾನೆ. ಪಾಠ ಹೇಳಿಕೊಟ್ಟು ಪರೀಕ್ಷೆಗೂ ಕಟ್ಟಿಸುತ್ತೀನಿ 
ಅಂತ ಇಲ್ಲಿ ಬಂದಾಗಲೇ ಹೇಳಿದ್ದ. ಹಾಗೆ ಮಾಡಬಹುದಲ್ಲ? ? 

“ ಹಾಗಿದ್ದರೆ ಬಾಧಕವಿಲ್ಲ. ರೊಟ್ಟಿ ಜಾರಿ ತುಪ್ಪಕ್ಕೆ ಬಿದ್ದಹಾಗಾ 
ಯಿತು” ಸುಬ್ಬರಾಯರು ಹಗುರಗೊಂಡ ಮನಸ್ಸಿನಿಂದ ಹಿಂದಿರುಗಿದರು. 

ರಾಮಸ್ವಾಮಿಯ ರೊಟ್ಟಿ ಯಂತೂ ಜಾರಿ ತುಪ್ಪಕ್ತೇ ಬಿದ್ದಿತು. ಮನೆ 
ಯಲ್ಲಿ ರಂಗಸ್ವಾಮಿಯ ಕಾಗದದ ಪ್ರಸ್ತಾಸವೆದ್ದಾಗ್ಯ, “ ಪಾಪಸ್ಯ ಭಾವಯ್ಯ 
ಯಾಕೆ ತೊಂದರೆ ತೆಗೆದುಕೊಳ್ಳ ಬೇಕು? ನಾನೇ ಸೀತೆಯನ್ನ ಕರೆದುಕೊಂಡು 
ಹೋಗಿ ಬಿಟ್ಟು ಬರುತ್ತೇನೆ. ಸೀತೆಯೂ ನವರಾತ್ರಿಯ ನೋಟ ನೋಡಿದ 
ಹಾಗೆ ಆಗುತ್ತೆ, ಹಬ್ಬಕ್ಕೆ ಮುಂಜೆಯೇ ಹೊರಟು ಬಿಡುವುಹು ” ಎಂದು 
ರಾಮಸ್ವಾಮಿ ಮುಂಜಿ ಬಂದ. ಈಚೆಗೆ ಯಾವ ಕಾರ್ಯಕ್ಕೂ ಅವನು ಹೀಗೆ 
ಮುಂದಾದುದನ್ನು ತಂದೆ ತಾಯಿ ಕಂಡಿರಲಿಲ್ಲ. “ ಹಾಗೆ ಮಾಡು. ಆದರೆ 
ಅಸರ ಪಕ್ಷದಲ್ಲಿ ಹೋಗುವುದು ಬೇಡ. ಪಾಡ್ಯ ಮಾಡಿಕೊಂಡು ಹೊರಟ 
ರಾಯಿತು” ಎಂದು ಪಾರ್ವತಮ್ಮನವರು ಸಮ್ಮತಿಸಿದರು. ವೆಂಕಟಸುಬ್ಬಯ್ಯ 
ನವರೂ ಹಾಗೆಯೇ ತೀರ್ಮಾನಿಸಿ, ಸೀತೆಯ ಪ್ರಯಾಣದ ವಿಷಯವನ್ನು 
ರಂಗಸ್ವಾಮಿಗೆ ತಿಳಿಸಿ ಕಾಗದ ಬರೆದು ಹಾಕಿದರು. 

೩ 
ಪುಟ್ಟಣ್ಣಯ್ಯನ ಪ್ರತೀಕಾರ ಛಲ ಹವಣು ತಪ್ಪಿತು; ಅವನು ಬಿಟ್ಟಿ 
ಬಾಣ ಗುರಿತಪ್ಚಿತು. ರಾಮಸ್ವಾಮಿಯೊಂದಿಗೆ ಸೀತೆಯೂ ಪ್ರಯಾಣ 
ಮಾಡಿದ ಸುದ್ದಿ ಅವನಿಗೆ ತಿಳಿಯದೆ ಹೋಗಲಿಲ್ಲ. ಆಗ ಅವನು, ಸುಬ್ಬ 
ರಾಯರು ತಮ್ಮ ಸ್ಥಾನದಲ್ಲಿ ಸುಸ್ಥಿರರೆಂಬುದನ್ನು ಅರಿತು ತುಂಬ ವ್ಯಥೆ 
ಗೊಂಡನು. ಗೋಪಾಲಯ್ಯನ ಮೇಲೆ ಇಲ್ಲದ ದೂರು ಹೆಬ್ಬಿ, ತನ್ನ ದೆಸೆಯಿಂದ 
ಅವನಿಗೆ ಏನು ಕೆಡಕು ಕಾದಿದೆಯೋ ಎಂದು ಮರುಗಿದನು. ಅವನಿಗೇ ಆಗಲಿ 
ಉಳಿದವರಿಗೇ ಆಗಲಿ ಏನೇನು ಸಂಭವಿಸುವುದೆಂಬುದನ್ನು ಕಾಣಲು ಅವನು 
ಕೊಳಲೂರಿನಲ್ಲಿ ಉಳಿದಿರುವ ಹಾಗಿರಲಿಲ್ಲ. ಏಕೆಂದಕ್ಕೆ ಸೀತೆ ಊರು ಬಿಟ್ಟ 
ಎರಡು ಮೂರು ದಿನಗಳಲ್ಲಿ ಪುಟ್ಟಣ್ಣ ಯ್ಯನಿಗೆ ವರ್ಗದ " ಆರ್ಡರ್‌ ಬಂದಿತ್ತು. 
ಇದನ್ನು ಕೇಳಿ ಸಂತೋಷಪಡಲು ಸೀತೆ ಊರಿನಲ್ಲಿರಲಿಲ್ಲ. ಸುಬ್ಬಾ ಭಟ್ಟನ 
ಗೆಲವಿನ ಹರ್ಷಕ್ಕೆ ಪಾರವೇ ಇರಲಿಲ್ಲ. 
ಬಹುದಿನದ ಬಯಕೆಯಾದ ಮೈಸೂರಿನ ಪ್ರಯಾಣ ರಾಮಸ್ವಾಮಿಗೆ 
ಅಸ್ರಯತ್ನವಾಗಿ ದೊರಕಿತ್ತು. ಈ ಸದ್ದಿಯನ್ನು ಅವನು ತನ್ನ ಮಿತ್ರವೃಂದ 
ದಲ್ಲಿ ಬಹಳ ಹಿಗ್ಗಿನಿಂದ ಸಾರಿದನು: “ ನೋಡು, ಕರಿಯಣ್ಣ; ಕೈಲು ಖರ್ಚು 
ನಮ್ಮ ತಂದೆಯೇ ಕೊಡುತ್ತಾರೆ. ಇರುವುದಕ್ಕೆ ಭಾವನ ಮನೆ ಇದೆ, ಚಿಕ್ಕಮ್ಮನ 
ಮನೆ ಇದೆ. ನನ್ನ ದುಡ್ಡಿನ ಪ್ರಶ್ನೆ ಬಗೆಹರಿದಹಾಗೆ. ನನ್ನ ಮೇಲುಖರ್ಚನ್ನು 
ನೀನು ನೋಡಿಕೊಂಡುಬಿಡು ” ಎಂದು ರಾಮಸ್ವಾಮಿ ಸೂಚಿಸಿದಾಗ, ಉತ್ಸಾ 
ಹದ ಭರದಲ್ಲಿ ಕರಿಯಣ್ಣ ಒಪ್ಪಿಕೊಂಡುಬಿಟ್ಟ. “ ಅಗಸರ ರಾಮಿಯನ್ನು 
ಬಿಟ್ಟು ಹೋಗುತ್ತೀಯೇನೋ, ಮೈಸೂರಿಗೆ ?” ಎಂದು ಹಂಗಿಸುವ ಧ್ವನಿಯಲ್ಲಿ 
ರಾಮಯ್ಯಂಗಾರಿ ನಗುತ್ತ ಪ್ರಶ್ನಿಸಿದ. “ ಇನ್ನು ಬಿಟ್ಟು ಹೋಗೋದೆಲ್ಲಿ ಬಂತು. 
ಸಾಯೋತನಕ ಅವಳು ಇವರ ಕೈಹಿಡಿದವಳೆ ” ಎಂದು ಕರಿಯಣ್ಣ ನಕ್ಕ. 
“ ನನ್ನ ಕೈಹಿಡಿದಿಲ್ಲಪ್ಪ ಅವಳು, ನನ್ನ ಬೆನ್ನು ಹತ್ತವಳೆ!” ಎಂದು ಹುಸೇನಿ 
ಹಲ್ಲುಕಿರಿದ. “ ಏನ್ರೋ ಇದು! ನನಗೇ ಅರ್ಥವಾಗದ ಹಾಗೆ ಮಾತಾಡ್ತೀರಿ” 
ಎಂದು ರಾಮಯ್ಯಂಗಾರಿ ಅಚ್ಚರಿಯಿಂದ ಬಾಯಿಬಿಟ್ಟ. “ ನಿಂದೂಕೆ ಕ್ಸ 
ಸ್ಕೋರ್ಲೊ, ನೋಡ್ಲಿ ” ಎಂದ ಹುಸೇನಿ, ಹಿಗ್ಗಿನಿಂದ. ರಾಮಸ್ವಾಮಿ ತನ್ನ 
ಜುಬ್ಬದ ತೋಳನ್ನು ಮುದುರಿ ಕೈನೀಡಿದ ; ಎಡಗೈಯ ಮುಂದೋಳಿನ ಒಳ 

ಭಾಗದ ಮೇಲೆ " ರಾಮಿ' ಎಂದು ಕನ್ನಡದ ಅಕ್ಷರಗಳಲ್ಲಿ ಹೆಚ್ಚೆ ಹುಯ್ದಿತ್ತು. 
“ ನಿಮ್ಮ ತಂದೆಯೋ ತಾಯೋ ಕಂಡರೆ ಏನು ಮಾಡ್ತೀಯೋ?” ಎಂದು 
ರಾಮಯ್ಯಂಗಾರಿ ಪ್ರಶ್ನಿಸಿದ. “ ಕಂಡೂ ಆಯಿತು ಕೇಳಿಯೂ ಆಯಿತು” 
“ ನೀನೇನು ಹೇಳಿದೆ?” “ಮ ತಲೆಕೊಟ್ಟು ಮರೆತು ಬಿಟ್ಟಳು ಹಚ್ಚೆ 
ಹುಯ್ಯೋಳು. ನನ್ನ ಹೆಸರೇ ಎಂಡೆ.” ಎಲ್ಲರೂ ನಕ್ಕರು. ರಾಮಿ ಹುಸೇನಿಯ 
ಬೆನ್ನೇರಿರುವುದರ ಸಂಕೇತಾರ್ಥ ರಾಮಯ್ಯಂಗಾರಿಗೆ ಆಗ ಅರ್ಥವಾಯಿತು. 
“ ನೀನು ಹಾಕಿಸಿಕೊಳ್ಳ ಲಿಲ್ಲವೇನೋ? ” ಎಂದು ಅವನು ಕರಿಯಣ್ಣ ನನ್ನು 
ಪ್ರಶ್ಲಿಸಿದನು. “ ಅನನ ಮೈಮೇಲೆ ಇನ್ನೊಬ್ಬಳು ಹೆಣ್ಣಿನ ಹೆಸರು ಕಂಡರೆ 
ಕಮಲಮ್ಮ ಅನನ ಕಣ್ಣು ಕೆತ್ತುಬಿಡುತ್ತಾಳೆ” ಎಂದು ರಾಮಸ್ವಾಮಿ ಟೀಕಿಸಿದ. 
4 ಅಂತೂ ಒಬ್ಬಳಿಗೆ ನೀವು ಮೂರು ಜನ ಮುತ್ತುಕೊಂಡಿದ್ದೀರ ; ಮಣ್ಣು 
ಮುಕ್ಕುತೀರಿ, ನನಗೆ ಗೊತ್ತು” ಎಂದು ರಾಮಯ್ಯ ಗಾರಿ ಎಚ್ಚರಿಕೆ ನೊಡುವ 
ರೀತಿಯಲ್ಲಿ ನುಡಿದ. “ ಮೂವರಲ್ಲ ಕಣೊ, ನಾಲ್ವರು. ಅವಳನ್ನ ಬೇಲೂಡ್ಲಿಂದ 
ಹೊಡಕೊಂಡು ಬಂದ ತಿಮ್ಮಯ್ಯ ಎಲ್ಲಿಗೆ ಹೋಗಬೇಕು?” ಎಂದು ಹುಸೇನಿ 
ರಾಮಯ್ಯಂಗಾರಿಯನ್ನು ತಿದ್ದಿದ. “ ಹಾಗಾದರೆ ಅವಳು ನಮ್ಮೂರಿನವಳೆ 
ಆದಹಾಗಾಯಿತು. ಅವನೂ ಅಗಸರವನೋ ಹೇಗೆ” ಎಂದು ರಾಮಯ್ಯಂಗಾರಿ 
ಪ್ರಶ್ನಿಸಿದನು: “ ಅವನು ಅಗಸರೋನೋ ಕುಂಬಾರರವನೋ, ಯಾರಿಗೆ 
ಗೊತ್ತು? ಅವಳಂತೂ ಅಗಸರೋಳು. ಮೂರು ಕತ್ತೇನೂ ಹೊಡಕೊಂಡು 
ಬಂದಿದಾಳೆ, ಜೊತೆಗೆ” ಎಂದ ಹುಸೇನಿ. “ಸರಿ ಹಾಗಾದರೆ. ನಿಮ್ಮ 
ಮೂವರನ್ನೂ ಕತ್ತೇಮೇಲೆ ಕೂರಿಸಿ ಮೆರವಣಿಗೆ ಮಾಡಿಬಿಡುತ್ತಾಳೆ” ಎಂದು 
ರಾಮಸ್ವಾಮಿ ಹಾಸ್ಯಮಾಡಿದ. “ ಅದೆಲ್ಲಾ ಇರಲಿ, ಈಗ ನೀನು ಮೈಸೂರಿಗೆ 
ಬರುತ್ತೀಯೋ ಇಲ್ಲವೋ?” ಎಂದು ರಾಮಸ್ವಾಮಿ ಕೇಳಿದ. “ಈ 
ಊರ್ನಲ್ಲಿ ಕತ್ತೆ ಕಾಯೋದು ಬಿಟ್ಟು ಅವನೆಲ್ಲಿ ಬರ್ತಾನೆ” ಎಂದು ಹುಸೇನಿ 
ನಕ್ಕ. “ ನೀನೂ ನನ್ನ ಜೊತೆಗೇ ಇರುತ್ತಿಯಲ್ಲೋ” ಎಂದು ರಾಮಯ್ಯಂಗಾ 
ರಿಯೂ ಪ್ರತಿಯಾಗಿ ನಕ್ಕ. ಅಂತೂ, ಇವರ ಸರಸ ಯಾವಾಗಲೂ ವಿರಸದಲ್ಲಿ 
ಕೊನೆಗಂಡದ್ದಿಲ್ಲ. 

ರಾಮಸ್ವಾಮಿಯೊಂದಿಗೆ ಕರಿಯಣ್ಣನೂ ಮೈಸೂರಿಗೆ ಪ್ರಯಾಣ 
ಮಾಡುವ ನಿಶ್ಚಯವಾಯಿತು. ವೆಂಕಟಸುಬ್ಬಯ್ಯನವರ ಮನೆಯಲ್ಲಿ ಮಿತ್ರ 

ಯಾರಿಗೂ ಈ ಸಂಗತಿ ತಿಳಿಯದು. 

ಸೀತೆ ರಾಮಸ್ಟಾನಿ:ಯೊಂದಿಗೆ ಮೈಸೂರಿಗೆ ಪ್ರಯಾಣಮಾಡಿದ ಸನ್ನಿ 
ವೇಶ ಪಾರ್ವತಮ್ಮನವರ ಮನಸ್ಸಿಗೆ ಏನೇನೂ ಸಂತೋಷವುಂಟುಮಾಡಲಿಲ್ಲ. 
"ಎಲ್ಲಾ ಚೆನ್ನಾಗಿದ್ದರೆ ಈ ಹೊತ್ತಿಗೆ ಇವಳನ್ನ ಗಂಡನ ಮನೆಗೆ ಕಳಿಸಿಕೊಡ 
ಬೇಕಾಗಿತ್ತು. ಇನ್ನೊಬ್ಬರ ಬಾಣಂತನಕ್ಕೆ ಹೋಗುತ್ತಾ ಇದಾಳೆ. ಇನ್ನು 
ಇವಳ ಬಾಣಂತನ ಮುಂದಿನ ಜನ್ಮದಲ್ಲಿ ಅಂತ ಕಾಣುತ್ತೆ? ಎಂದು ಅವರು 
ಒಳಗೊಳಗೇ ಕೊರಗಿದರು. ಆದರೆ ಕೊರಗನ್ನು ಹೊರಕ್ಕೆ ತೋರಗೊಡದೆ, 
ಸೀತೆಯ ಪ್ರಯಾಣದ ದಾರಿಯ ತಿಂಡಿಗೆ, ಹಾಗೂ ಬಸುರಿಯಾದ ಮಗಳಿಗೆ 
ಎಂದು ಕೋಡಬಳೆ, ರವೆ ಉಂಡೆ, ಹುರಿಗಾಳ್ಕು ಹುರುಕಲ್ಕು ಪುಳ್ಳಂಗಾ 
ಯುಂಡೆ ಎಲ್ಲವನ್ನೂ ಒಂದು ದೊಡ್ಡ ಬುಟ್ಟಿಯ ತುಂಬ ಮಾಡಿದರು. ಜೊತೆ 
ಯಲ್ಲಿ ತಮ್ಮ ತಂಗಿಯ ಮನೆಗೆ ಎರಡು ಪಿಂಡಿ ಹಚ್ಚಿದ ಮುತ್ತುಗದ ಎಲೆ, 
ಒಂದು ಚೇಲದ ತುಂಬ ಯಾಲಕ್ಕಿ ಕಾಯಿ, ಒಂದು ಮಣದಷ್ಟು ಹುಣಿಸೆಹಣ್ಣು 
—ಇನನ್ನೆಲ್ಲ ಸಿದ್ಧ ಗೊಳಿಸಿದರು. ಪಯಣ ಹೊರಡುವ ಮುನ್ನ ಮಗಳು 
ಸುಖವಾಗಿ ಹಿಂದಿರುಗಲಿ ಎಂದು ಮನಸ್ಸಿನಲ್ಲೆ ಹರಸಿದರು. ವೆಂಕಟಸುಬ್ಬಯ್ಯ 
ನವರು ಸೀತೆಯನ್ನು ಸುರಕ್ಷಿತವಾಗಿ ಕರೆದುಕೊಂಡು ಹೋಗಬೇಕೆಂದು ಅನೇಕ 
ವೇಳೆ ಎಚ್ಚರಿಸಿ “ ಶಾಮಣ್ಣ ನವರಿಗೆ ಮೈಸೂರಿಗೆ ವರ್ಗವಾಗಿದೆಯಂತೆ ; ಕಾಗದ 
ಬರೆದಿದಾರೆ. ಜೀವನಾಂಶದ ವಿಚಾರ ಏನಾದರೂ ಅನರಿಗೆ ಕಾಗದ ಬಂದಿದೆಯೇ 
ವಿಚಾರಿಸು. ನಮಗೆ ಏನೂ ಬಂದಿಲ್ಲ ಅಂತ ತಿಳಿಸು. ಚಿಕ್ಕಮ್ಮನ ಮನೆಗೆ 
ಕೊಡಬೇಕಾದ ಸಾಮಾನನ್ನು ತಲನಿಸಿ, ಅಲ್ಲೂ ಒಂದೆರಡು ದಿನ ಇರು....” 
ಎಂದು ಹೇಳಬೇಕಾದ್ದನ್ನೆ ಲ್ಲ ಹೇಳಿದರು. ಶಾಮಣ್ಣ ನವರ ಮನೆಯ ವಿಳಾಸವನ್ನು 
ಒಂದು ಚೀಟಯಲ್ಲಿ ಗುರುತು ಹಾಕಿಕೊಟ್ಟರು. 

ಬಸ್ಸು ಮನೆಯ ಬಾಗಿಲಿಗೇ ಬರುವ ಏರ್ಪಾಡಾಗಿತ್ತು. ರಾಮಸ್ವಾಮಿ 
ಸೀತೆ ಇಬ್ಬರೂ ಬಸ್ಸು ಹತ್ತಿದರು. ಇವರ ಪ್ರಯಾಣದ ಸಂಗತಿ ಬೀದಿಯವರಿಗೆ 
ತಿಳಿದದ್ದು ಆಗಲೇ. 

ಬಸ್ಸು ಪೇಟಿಯ ಬೀದಿಯಲ್ಲಿ ಹಾದುಹೋದಾಗ ರಾಮಪ್ಪನವರ ಅಂಗೆ 
ಡಿಯ ಮುಂದೆ ನಿಂತಿತು. ಕರಿಯಣ್ಣನೂ ಬಸ್ಸು ಹತ್ತಿದನು. 

ಕರಿಯಣ್ಣ ಸೀತೆಯನ್ನು ಹಿಂದೆ ಕೆಲವು ಸಲ ದೂರದಿಂದ ಕಂಡಿದ್ದ 

ನಾದರೂ, ಈಗಿನಂತೆ ಹೆತ್ತಿರದಲ್ಲಿ ನೋಡುವ ಅವಕಾಶ ಎಂದೂ ದೊರಕಿರಲಿಲ್ಲ. 
ಸೀತೆಯ ಬಗೆಗೆ ಕೆಟ್ಟ ಮಾತು ಅವನ ಕಿವಿಗೂ ಬಿದ್ದಿತ್ತಷ್ಟೆ. ಆದ್ದರಿಂದ ಈಗ 
ಅವನು ಅವಳನ್ನು ನಟ್ಟ ದೃಷ್ಟಿ ಯಿಂದ ನೋಡುವ ಸ್ವಾತಂತ್ರ ವಹಿಸಲು 
ಹಿಂದೆ ಮುಂದೆ ನೋಡಲಿಲ್ಲ. ಅವನ ಮನಸ್ಸು ಅವನಿಗೆ ಈ ವರೆಗೆ ಭೋಗ 
ಭಾಗ್ಯವನ್ನು ಒದಗಿಸಿದ್ದ ದೊಂಬರ ಚೆನ್ನಿ, ಕಮಲಮ್ಮ, ಅಗಸರ ರಾಮಿ-- 
ಇವರ ಚೆಲುವಿನೊಂದಿಗೆ ಸೀತೆಯ ಚೆಲುವನ್ನು ಸಕ್ಕದಲ್ಲಿಟ್ಟು ತಾರತಮ್ಯದೃಸ್ಟಿ 
ಯಿಂದ ಮೆಚ್ಚ ತೊಡಗಿತು. ದೊಂಭರ ಚೆನ್ನಿ ದೊಂಬರ ಚೆನ್ನಿಯೇ; ಕಾಡಿನ 
ಹಕ್ಕಿ ; ಹಿಡಿದವರ ಬೇಟೆ. ಕಮಲಮ್ಮ ರಾಮಪ್ಪನವರು ಒಲಿದ ಮೂವತ್ತಾರು 
ಪ್ರಾಯಮಾರಿದ ಹೆಂಗಸು. ಸುಂದರಿಯಾದರೂ ತನಗೆ ಈಡಲ್ಲ. ಈ ಮೂವರಲ್ಲಿ 
ಅಗಸರ ರಾಮಿಯೇ ಮೇಲೆನಿಸಿತು. ಆದರೆ ಸೀತೆಯೊಂದಿಗೆ ಹೋಲಿಸಿದರೆ 
—ಅವಳಿಲ್ಲಿ ಇವಳೆಲ್ಲಿ? ಅವಳು ಕಣಿಗಿಲೆ ಹೂ; ಇವಳು ದುಂಡುಮಲ್ಲಿಗೆ. 
ಆದರೂ ವೆಂಕಟಸುಬ್ಬಯ್ಯನವರ ಮಗಳು, ರಾಮಸ್ವಾಮಿಯ ತಂಗಿ ಎಂಬ 
ಕಾರಣದಿಂದಲೋ ಏನೋ " ಇನಳನ್ನ ಬಯಸೋದು ಬೇಡ. ಬರುವಷ್ಟು 
ವಾಸನೆ ಸಾಕು' ಎಂದು ಮನಸ್ಸಿನ ಒಂದು ಒಳ್ಳೆಯ ಭಾಗ ನುಡಿಯಿತು. ಇದು 
ಬಸ್ಸಿನಲ್ಲಿ. 

ಪಾಡ್ಯದಿಂದಲೇ ಮೊದಲಾಗಿತ್ತು ರೈಲಿನ ನವರಾತ್ರಿ ನೊಕುನುಗ್ಗ ಲಾಟ. 
ಸೀತೆಯನ್ನು. ಹೆಂಗಸರ ಗಾಡಿಯಲ್ಲಿ ಕೂರಿಸಬಹುದಾಗಿದ್ದಿತು. ಆದರೆ 
ರಾಮಸ್ವಾಮಿಗೆ ಅದು ಹೊಳೆಯಲಿಲ್ಲ. ಮೊದಲು ಬಲಿಷ್ಠನಾದ ಕರಿಯಣ್ಣ 
ಯಾವುದೊ ಒಂದು ಗಾಡಿಗೆ ನುಗ್ಗಿ ತನ್ನೊಬ್ಬನಿಗೆ ಎಡೆಮಾಡಿಕೊಂಡು ಕುಳಿತ. 
ಅನಂತರ ರಾಮಸ್ವಾಮಿ ಕಿಟಕಿಯಿಂದಲೇ ಸಾಮಾನುಗಳನ್ನೆಲ್ಲ ಅವನ ಕೈಗೆ 
ಕೊಟ್ಟು ಒಳಕ್ಕೆ ಸಾಗಿಸಿದ; ಅನಂತರ ಬಹು ಕಷ್ಟ ಸಟ್ಟಿ ಸೀತೆಯನ್ನೂಹತ್ತಿಸಿ, 
ತಾನೂ ಹತ್ತಿದ; ಕುಳಿತುಕೊಳ್ಳುವುದಿರಲ್ಲಿ ನಿಲ್ಲಲೂ ಎಡೆಯಿರಲಿಲ್ಲ. ಕರಿಯಣ್ಣ 
ಕುಳಿತಿದ್ದ ಎಡೆಯೊತ್ತಿಗೆ ಇಬ್ಬರೂ ಸರಿದು ನಿಂತರು. ರೈಲು ಹೊರಡುವ 
ವರೆಗೂ ನಿಂತೇ ಇದ್ದರು. ರೈಲು ಹೊರಟಮೇಲೆ, ಕರಿಯಣ್ಣ ಪಕ್ಕದಲ್ಲಿದ್ದವ 
ರನ್ನು ಸರಿಸಿ ತಾನೂ ಒತ್ತಿಕೊಂಡು, “ ಬಾ ಸೀತಮ್ಮ, ಕುಳಿತುಕೋ” 
ಎಂದು ಕರೆದ. " ಬಯಸೋದು ಬೇಡ ' ಎಂದಿದ್ದ ಆ ಮನಸ್ಸಿನ ಭಾಗ ಈಗ 
ಹುದುಗಿ ಅಡಗಿತ್ತು. ಸೀತೆಯ ಸಾಮಾಸ್ಯವನ್ನು ಬಯಸಲು ಸಿದ್ಧನಾಗಿದ್ದ 

೦ಯುಟ್ಟ, ಆದರೆ ಸೀತೆ ಹೋಗಿ ಕುಳಿತುಕೊಳ್ಳಲಿಲ್ಲ. “ ನೀನು ಕೂತುಕೊ, 
ರಾಮಣ್ಣ. ನಾನು ವಿಂತಿರುತೀನ್ಯಿ ಪರವಾಯಿಲ್ಲ” ಎಂದು ಸೀತೆ ಹೇಳಿದಾಗ 
ತನ್ನ ಪಕ್ಕದಲ್ಲಿ ಕೂರಲು ಅವಳಿಗೆ ಇಸ್ಟವಿಲ್ಲ ಎಂದು ಕರಿಯಣ್ಣ ಅರಿತನು. 
ಅವನಿಗೆ ತಟ್ಟನೆ ಊರಿನ ಆಡಿಕೆಯ ವಿಚಾರ ನೆನಪಾಯಿತು. " ಇದು ಗಂಡಿಗೆ 
ಸೋಲುವ ಜಾತಿಯಲ್ಲ' ಎನ್ನಿಸಿತು ಅವನಿಗೆ. "ಎಲ್ಲೋ ಪುಟ್ಟಣ್ಣಯ್ಯ 
"ರಾಂಗ್‌ ' ಮಾಡಿದಾನೆ. ಸುಬ್ಬಾಭಟ್ಟ ಗೋಪಾಲಯ್ಯ ಇವರೂ ಅಪ್ಪೆ 
"ಕೈ ಉಚಾಯ್ಲಿ 'ದಾರೆ. ದಿಕ್ಕುದೆಸೆ ಕಾಣದ ಹೆಣ್ಣು ಮಿಟಕಿಸಿದಕೆ ಕೈಚಾಚ 
ಚ ಸೂತ ಗಂಡನಿಲ್ಲದೆ” ಇದ್ದ ರೂ ಇಂಥ ಕುಲಸ್ಥ ಹೆಣ್ಣನ್ನ ಕಣ್ಣೆತ್ತಿ 
ನೋಡೋದೂ ತರವಲ್ಲ' ಎಂದು ಒಳಗೆ ಅಡಗಿ ಅವಿತಿದ್ದ Ree ಮನದ 
ಮೂಲೆಯಲ್ಲಿ ಮತ್ತೆ ಎಚ್ಚ ರಿಕೆಯ ನುಡಿ ನಿಸುಗುಟ್ಟಿ ತು. ಎ ಲೋ ರಾಮ 
ರಾಮಸ್ವಾಮಿ, ನೀನು ಇಲಿ ಕೂತುಕೋ. ನಿನ್ನ ಸಕ್ಕದಲ್ಲಿ ನಿನ್ನ ತಂಗಿ 
ಕೂತುಕೊಳ್ಳಲಿ. ಎಷ್ಟು ಹೊತ್ತು ಅಂತ ಸಿಂತಿರುತಾಳ್ಕೆ, ಪಾಪ. ನನಗೇನು, 
ದಾಂಡಿಗನ್ಹಾಗೆ ಸ್ವ ನಿಂತಿರುತೀನಿ” ಎಂದು ಕರಿಯಣ್ಣ ತಟ್ಟನೆ ಎದ್ದು 
ನಿಂತ. ಕರಿಯಣ್ಣ ಹೇಳಿದಂತೆ ಅವರಿಬ್ಬರೂ ಕುಳಿತರು. ಪ್ರಯಾಣದುದ್ದಕ್ಕೂ 
ಕರಿಯಣ್ಣ ನಿಂತೇ ಇದ್ದ; ಜನದ ಸಂಮರ್ದ ಅತಿಯಾಗಿ ಅವರು ಇವರು 
ಸೀತೆಯನ್ನು ಒತ್ತ ರಿಸುವಂತೆ ಕಂಡಾಗ್ರ ಅವನು ಅವಳ ಮೈಗಾವಲಂತೆ 
ನಡೆದುಕೊಂಡ. "ನಿನೋ ಅಂತಿದ್ದೆ, ಕರಿಯಣ್ಣ ಎನ್ಟು ಒಳ್ಳೆಯವನು! ' 
ಎಂದು ಸೀತೆಗೆ ಹೊಳೆಯದಿರಲಿಲ್ಲ. 


ಪ್ರಕರಣ ವಳು 

ನವರಾತ್ರಿಯ ಕಾಲದಲ್ಲಿ ಮೈಸೂರು ಎಂದಿನಿಂದಲೂ ನೋಟಿಕರಿಗೆ 
ನಂದನ. ಮೈಸೂರಿನ ಕೋಟಿಯೊಳಗೆ ಹೊಸ ಅರಮನೆಯನ್ನು ಕಟ್ಟಿಸಿ, 
ಅಲ್ಲಿದ್ದ 'ಅರಸುಮನೆತನದನರ ಮನೆಯಿಂದ ಹಿಡಿದು' ಆಳಿನ ಮನೆಯವರೆಗೆ 
ಎಲ್ಲವನ್ನೂ ಒಡೆಯಿಸಿದ ಮೇಲೆ, ಆ ಆನರಣದ ಅಲಂಕರಣ ಮೊದಲಾಗಿತ್ತು: 
ಅರಮನೆಯೆದುರಿನ ನಗಾರಿ ನನಬತ್‌ಖಾನೆಯೊಂದು ಇನ್ನೂ ಹಾಗೆಯೇ 
ಉಳಿದಿತ್ತು. ಕೋಟಿಯ ಹೊರಗೆ " ಗುಂಡು ಹಾರಿಸುವ ಮನೆ' ಕಟ್ಟಿ, ಅರ 
ಮನೆಯ ಕಚೇರಿಗಳ ಭವ್ಯಕಟ್ಟಿಡ ನಿರ್ಮಾಣವಾಗುತ್ತಿತ್ತು. ಕರ್ಸನಪಾರ್ಕ್‌,. 
ನಿಷಾತ್‌ಬಾಗ್‌ ಮೊದಲಾದ ಉದ್ಯಾನಗಳ ವಿಶ್ತರಣಗಳಾಗಿದ್ದುವು; ಅವು 
ಹೆಚ್ಚು ಪರಿಶೋಭೆಗೊಂಡಿದ್ದುವು. ವರದಾಚಾರ್ಯರ ರತ್ನಾವಳಿ ನಾಟಕ 
ಮಂದಿರ, ನೂರಡಿ ರಸ್ತೆಯ ಪಶ್ಚಿಮದ ಕಡೆಯಲ್ಲಿ ಸವಾರ್‌ಲೈನ್ಸ್‌ ಬಳಿ 
ಪ್ರಾರಂಭವಾಗಿದ್ದ ವಸ್ತುಪ್ರದರ್ಶನ, " ಕಾಸ್‌ ಬಂಗಲೆ, ಬೆಟ್ಟದ ಜಾತ್ರೆ, 
ಆಗತಾನೆ ಪ್ರಾರಂಭವಾಗಿದ್ದ " ಐ.ಎಸ್‌. ಸಿನಿಮಾ', " ರಾಯಲ್‌ ಸಿನಿಮಾ' 
—ಇನೆಲ್ಲಾ ನಾಡಿನ ಜನಕ್ಕೆ ನವರಾತ್ರಿಯ ಕಾಲದ ವಿಶೇಷ ಆಕರ್ಷಣೆಗಳು ; 
ಮಹಾರಾಜರ ದರ್ಬಾರು ಮುಖ್ಯ ಆಕರ್ಷಣೆ. 

ರಾಮಸ್ವಾಮಿ ಮತ್ತು ಕರಿಯಣ್ಣ-- ಇವರ ಕಣ್‌ಮನಗಳನ್ನು ತಣಿಸಲು 
ಇಷ್ಟೆಲ್ಲಾ ಕಾದಿತ್ತು. ಅವರ ಗಮನವೆಲ್ಲಾ ಆ ಕಡೆ. ಸಂಜೆ ರೈಲಿನಿಂದ 
ಇಳಿದ ಕೂಡಲೆ ಹಳೇ ಅಗ್ರಹಾರಕ್ಕೆ ಜಟಿಕಾಬಂಡಿಯನ್ನು ಗೊತ್ತುಮಾಡಿ 
ಕೊಂಡರು. ರಾಮಸ್ವಾಮಿಗೆ ರಂಗಸ್ವಾಮಿ ಇರುವ ಬೀದಿಯ ಹೆಸರು 
ಗೊತ್ತಿತ್ತು; ಆದರೆ ಆ ಸ್ಥಳ ಗೊತ್ತಿರಲಿಲ್ಲ. ಜಟಿಕಾದನನು ಬೇಕೆಂದೇ 
ಗಾಡಿಯನ್ನು ಅತ್ತ ಇತ್ತ ಸುತ್ತಿಸಿ, ಹೊತ್ತಾಯಿತೆಂದು ಗೊಣಗಿ, ರಾಮಸ್ವಾಮಿ 
ಹೇಳಿದ ಬೀದಿಗೆ ಗಾಡಿಯನ್ನು ಬಿಟ್ಟು, ಅಲ್ಲಿ ತಾನೇ ಅವರಿವರನ್ನು ವಿಚಾರಿಸಿ 
ಕಡೆಗೆ ರಂಗಸ್ವಾಮಿಯ ಮನೆಯ ಮುಂದೆ ಗಾಡಿಯನ್ನು ನಿಲ್ಲಿಸಿದರು; ಸಾಮಾ 
ನನ್ನೆಲ್ಲಾ ರಾಮಸ್ವಾಮಿ ಕರಿಯಣ್ಣ ಇವರೇ ಇಳುಕುವಂತೆ ಮಾಡಿದನು. 


೧೫೪ ಕುಂಕುನು ಭಾಗ್ಯ 


ಕರಿಯಣ್ಣ ನೊಂದಿಗೆ ಕೊಸರಾಡಿ ಎರಡರಷ್ಟು ಬಾಡಿಗೆಯನ್ನು ಕಸಿದುಕೊಂಡು, 
ಈ ಹಳ್ಳಿ ಜನ್ಯ ಹಳ್ಳಿ ಜನ! ಏನ್‌ ತಕರಾರು ಮಾಡ್ತಾರೆ!” ಎಂದು ಗೊಣಗು 
ತ್ರಲೇ ಗಾಡಿಯನ್ನು ಓಡಿಸಿದನು. 

ಗಾಡಿಯ ಸದ್ದು ಕೇಳಿಯೇ ಕಾವೇರಿ ಹೊರಕ್ಕೆ ಬಂದು ಜಗಲಿಯಮೇಲೆ 
ನಿಂತಳು; ಮುಂದಾಗಿ ಕಾಗದ ಬರದಿದ್ದರೂ, ಸೀತೆಯ ನಿರೀಕ್ಷಣೆಯಲ್ಲಿದ್ದುದ 
ರಿಂದ, ತಂಗಿಯ ಬರವನ್ನು ನಿರೀಕ್ಷಿಸುತ್ತಿದ್ದಳು. ಸೀತೆಯನ್ನು ಕಂಡೊಡ 
ನೆಯೇ, ಆದರದಿಂದ ಅವಳನ್ನು ಒಳಕ್ಕೆ ಕರೆದುಕೊಂಡುಹೋದಳು. ರಾಮ 
"ಸ್ವಾಮಿಯೂ ಅನರನ್ನು ಹಿಂಬಾಲಿಸಿದ. ಕರಿಯಣ್ಣ ಹೊರಗೆ ಜಗಲಿಯ 
ಮೇಲೆಯೇ ನಿಂತಿದ್ದ. 

ಗಾಡಿಯಿಂದ ಬರುವಾಗ ದಾರಿಯಲ್ಲಿ ನಿದ್ಭುದ್ಧೀನ ಪಗಳು ಬೆಳಗುತ್ತಿ ದ್ದು 
ದನ್ನು ಸೀತೆ ಕಂಡಿದ್ದಳು ; ರಂಗಸ್ಥಾ ಮಿಯ ಮನೆಯ ಮುಂದೆಯೇ ಕ 
ವಿದ್ಯುದ್ದೀಪದ ಕಂಬವಿದ್ದಿತು. ಮನೆಯ ಸಾಲು ಕೊಳಲೂರಿನ ಮನೆಗಳ 
ಸಾಲಿನಂತೆಯೇ ಕಂಡಿತ್ತು.  ರಂಗಸ್ವಾನಿಯ ಮನೆಯಂತೂ ಹಳ್ಳಿಯ 
ಮನೆಯೇ. ಒಳಕ್ಕೆ ಪ್ರವೇಶಿಸಿದರೆ, ತಮ್ಮ ಮನೆಯಲ್ಲಿ ಹೇಗೋ ಹಾಗೆ 
ಮಂಕಾಗಿ ಉರಿಯುವ " ಲ್ಯಾಂಪು' ; ಮಸಕು ಬೆಳಕು; ಹೊಗೆ ವಾಸನೆ. 

ಮನೆಗೆ ಕಾಲಿಟ್ಟ ಕೂಡಲೆ ಸೀತೆ ಕೇಳಿದ ಪ್ರಶ್ನೆ" ಇದೇನಕ್ಕ [ 
ಎಲೆಕ್ಟ್ರಿಕ್‌ ದೀಸ ಇಲ್ಲವೆ ?” ಎಂದು. 

“ ಅಗ್ರಹಾರದ ಮನೆಗಳಲ್ಲಿ ಎಲೆಕ್ಟ್ರಿಕ್‌ ದೀಪ ಎಲ್ಲಮ್ಮ ಬರಬೇಕು. 
ಚಿಕ್ಕಮ್ಮನ ಮನೆಗೆ ಹಾಕ್ಸಿದಾರಂತೆ, ಹೊಸದಾಗಿ.” 

“ ಭಾವಯ್ಯ ಎಲ್ಲಿ ಮಕ್ಕಳೆಲ್ಲಿ? ಕಾಣೋದೇ ಇಲ್ಲವಲ್ಲ?” 

“ ಮಕ್ಕಳನ್ನ ನೋಟ ನೋಡೋದಕ್ಕೆ ಕರೆದುಕೊಂಡು ಹೋಗಿದಾಕ್ಕೆ 
ಅರಮನೆ ಮುಂದಕ್ಕೆ. ಕೂತುಕೊಂಡು ಸುಧಾರಿಸಿಕೊಳ್ಳಿ. ನಾನು ಒಲೆ 
ಹೊತ್ತಿ ಸಿಬಿಟ್ಟು ಬರುತೀನಿ” ಎಂದು ಕಾವೇರಿ ಒಂದು ಸೀಮೆಯೆಣ್ಣೆಯ 
ಬುಡ್ಡಿಯನ್ನು ಹೊತ್ತಿಸಿಕೊಂಡು ಅಡಿಗೆಯ ಮನೆಗೆ ಹೋದಳು. 

ಕಾವೇರಿ ಒಲೆ ಹೊತ್ತಿಸಿ ಹೊರಕ್ಕೆ ಬಂದಳು. ಆಗ ರಾವಸ್ವಾ ಮಿ 
“ ನನಗೆ ಹಸಿವಿಲ್ಲ, ನನಗೇನೂ ಅಡಿಗೆ ಮಾಡಬೇಡ, ಅಕ್ಕ. ನಾಸ ಸ 
ಹೋಗಿ ಬಕ್ತೀನೆ” ಎಂದ. 


ಕುಂಕುಮ ಭಾಗ್ಯ ೧೫೯ 


“ ಇರಲಿ ಹೋಗುನೆಯಂತೆ, ನಾಳೆಯಿಂದ ಇದ್ದೇ ಇದೆ ನೋಟ 
ನುಡಿಕೆ. ಈಗ ಊಟಮಾಡಿ ಮಲಗಿಕೋ” ಎಂದು ಉಪಚಾರ ಹೇಳಿದಳು 
ಕಾವೇರಿ. 

“ ಇಲ್ಲ, ಕರಿಯಣ್ಣ ಕಾದಿದ್ದಾನೆ ಹೊರಗೆ. ಯಾವುದಾದರೂ ಹತ್ತಿರ 
ದಲ್ಲೆ ಹೋಟಲು ಇದ್ದರೆ ನೋಡಿಕೊಂಡು ಬರಬೇಕು. ಸ್ವಲ್ಪ ಜೊತೆಯಲ್ಲಿ 
ಹೋಗಿಬಿಟ್ಟು ಬಕ್ತೀನೆ.” 

“ ಯಾರು, ನಿಮ್ಮ ಜೊತೆಯಲ್ಲಿ ಗಾಡಿ ಇಳಿದರೆಲ್ಲ ಅವರಿ?” 

| ಹ್ಞೂ. ಅವರೇ.” 

“ ಯಾರು ಅವರು?” 

“ ನೀನು ನೋಡಿಲ್ಲ ಅಂತ ಕಾಣುತ್ತೆ, ಅಕ್ಕ. ಸಾವುಕಾರ ರಾಮಪ್ಪ 
ನವರಿಲ್ಲನೆ? 7. -ಮಾತಾಡಿದವಳು ಸೀತೆ. 

“ ಹ್ಞೂ ಗೊತ್ತು.” 

“ ಅವರ ಮಗ” ಎಂದು ಅಕ್ಕನಿಗೆ ತಿಳಿಯಹೇಳಿ, “ ಇವತ್ತು ರಾತ್ರಿ 
ಅವರೂ ಇಲ್ಲೇ ಊಟ ಮಾಡಿಬಿಡಲಿ. ನಾಳೆ ಬೆಳಗ್ಗೆ ಹೋಟಿಲು ನೋಡಿ 
ಕೊಂಡರಾಯಿತು. ಕತ್ತಲೆಯಲ್ಲಿ ಯಾಕೆ ಕೊಂದರೆ” ಎಂದು ಅಣ್ಣನ ಪರವಾಗಿ 
ತಾನೆ ಹೇಳಿಬಿಟ್ಟಳು ಸೀತೆ. 

ಸೀತೆಯ ಮಾತು ನಿಂತಿತು. ಕರಿಯಣ್ಣನೂ ಅಂದಿನ ರಾತ್ರಿ ಅಡಿಗೆಯ 
ಲೆಕ್ಕಕ್ಕಿ ಸೇರಿಕೊಂಡ. 

ಹಳೆಯ ಅಗ್ರಹಾರದಲ್ಲಿ ಊಟದ ಹೋಟಲು ಯಾವುದೂ ಇರಲಿಲ್ಲ. 
ನಾರಣಾಚಾರ್ರ ಕಾಫಿಯ ಹೋಟಿಲು ಮಾತ್ರ ಇತ್ತು. ಕರಿಯಣ್ಣ ಸುತ್ತಿ ಸುತ್ತಿ 
ಸಂತೇಪೇಟಿಯ ಒಂದು ಹೋಟಲಿನಲ್ಲಿ ಇಳಿದುನೊಂಡ. ರಾಮಸ್ವಾಮಿ 
ಊಟಕ್ಕೆ ಮಾತ್ರ ಮೃತ್ಟಗೆ ಬರುತ್ತಿದ್ದು, *'ರಿಯಣ್ಣನೊಂದಿಗೆಯೇ ಇರತೊಡ 
ಗಿದ. ಅವನೇನೋ ಫಂದ ಮಾರನೆ ದಿನವೇ ಅಕ್ಕನಿಗೆ ಎಚ್ಚರಿಕೆ ಕೊಟ್ಟು 
ಬಿಟ್ಟಿದ್ದ : “ ನನಗೆಕೇಸ್ಕರ ಊಟಕ್ಕೆ ಕಾಯಬೇಡಿ. ಬಂದಾಗ ಬರುತ್ತೇನೆ. 
ಅಂತೂ ಬರುತ್ತೇನೆ.” ರಂಗಸ್ವಾಮಿ, “ ನಾವು ಮೊನ್ನೆ ಅವರ ಊರಿಗೆ 
ಹೋಗಿದ್ದಾಗ ನೋಡಿದೆವಲ್ಲ. ಅವನು ಮನೆಯಲ್ಲಿ ಎಲ್ಲಿ ಇರುತ್ತಿದ್ದ? ನವ 
ರಾತ್ರಿಯ ನೋಟಿ ನೋಡುವುದಕ್ಕೆ ಬಂದ್ಳು ಮನೆಯಲ್ಲೆ ಯಾರು ಇರುತ್ತಾರೆ? 

೧೬೦ ಕುಂಕುಮ ಭಾಗ್ಮ 


ಅಂತೂ, ಊಟಕ್ಕೆ ಬರುತ್ತೀಯಲ್ಲ” ಎಂದು ಭಾವಮೈದುನನ ಮಾತನ್ನೇ 
ಸಮರ್ಥಿಸಿದ. 

ಮೊದಲ ರಾತ್ರಿ ಕರಿಯಣ್ಣ ರಾಮಸ್ವಾಮಿ ಇಬ್ಬರೂ ಹೊರಗೆ ಜಗಲಿಯ 
ಮೇಲೆ ಮಲಗಿದ್ದರು. ಮಾರನೆಯ ರಾತ್ರಿ ರಾಮಸ್ವಾಮಿ ಒಳಗೆ ಮಲಗಿದ್ದ. 
ಮೂರನೆಯ ದಿನ ರಾತ್ರಿ ಊಟವಾದ ಮೇಲೆ, “ನಾನು ಕರಿಯಣ್ಣನ 
ಜೊತೆಯೇ ಮಲಗುತ್ತೆ ಟಿ. ಬಾ ಅಂತ ಕರೆದ” ಎಂದು ತನ್ನ ಹಾಸಿಗೆಯ 
ಸುರ ಳಿಯನ್ನು ತೆಗೆದೊಯ್ದ. 

ಒಗೆ ನಾಲ್ಕು ದಿನ ಕಳೆಯಿತು. ರಾಮಸ್ವಾಮಿ ಊಟಕ್ಕೆ ಮಾತ್ರ 
ಬರುತ್ತಾನೆ ಎಂದು ನಿಶ್ಚಯವಾಯಿತು. ಸೀತೆ ಅಕ್ಕನ ಜೊತೆ ಮನೆಯಲ್ಲಿಯೇ 
ಇರುತ್ತಿ ದ್ದ ಳು. 

ಅಂಟು ಸರಸ್ವ. ತೀಪೂಜಿ. ರಂಗಸ್ವಾಮಿ ಒಂದು ಕಾಲುಮಣೆಯ ಮೇಲೆ 
ತನ್ನ ಪುಸ್ತಕಗಳನ್ನೆಲ್ಲ ಪೇರಿಸಿ ಇಟ್ಟಿ; ಸುಬ್ಬಲಕ್ಷ್ಮಿಯ ಸ್ಲೇಟು, "ಬಾಲ 
ಬೋಧೆ'ಯನ್ನೂ ಮೇಲಿ' ಇಟ್ಟಿ; ಅದರ ಮೇಲೆ ರವಿವರ್ಮನ ಸರಸ್ವತಿಯ 
ಚಿತ್ರವನ್ನು ಗೋಡೆಗೆ ಒರಗಿ" ಇಟ್ಟ. ಆಗ್ಯ ಕಾವೇರಿ ನೆನಪು ಕೊಟ್ಟಳು : 

“ ಸೀತೆಯ ಪುಸ್ತಕಗಳನ್ನು ಕೇಳಿ ಇಸುಕೊಂಡು ಇರಿಸಿ” ಎಂದು. 

“ ನಾನು ಪುಸ್ತಕಗಿಸ್ತಕ ತಂಗಿಲ್ಲ” ಎಂದು ಸೀತೆ ಸುಳ್ಳು ಹೇಳಿದಳು. 
ಹೇಳಿದ್ದು ಸುಳ್ಳು ಎಂದು ಅವಳ ಮುಗ. ಳುನಗೆ ಬಿಟ್ಟು ಕೊಟ್ಟಿತ್ತು. 

“ ಗಿಸ್ತಕ ಬೇಡ, ಪುಸ್ತಕ ಮಾತ್ರ ತಂದು ಕೊಡಮ್ಮ” ಎಂದು ರಂಗ 
ಸ್ವಾಮಿ ನಗುತ್ತ ನುಡಿದ. 

“ ಮೇಷ್ಟ್ರು ಹೇಳಿದ ಹಾಗೆ ಕೇಳಬೇಕು ಪುಸ್ತಕ ತಂದುಕೊಡು” 
ಎಂದು ಅಕ್ಕ ಆಜ್ಞಾ ನಿಸಿದಳು. 

ಸೀತೆ ವಿಥೇಯಳಾಗಿ ತನ್ನ ಪುಸ್ತಕಗಳನ್ನೆಲ್ಲ ತ್ತ ಸುಕೊಟ್ಟಿಳು. 

ಸಂಜೆ ಕಾವೇರಿ ಗಂಡನಿಗೆ ಹೇಳಿದಳು: ಫಿ 

“ ತಂಗಿಗೆ ನೋಟಗೀಟ ತೋರಿಸೋಣ ಅ. ಕೆ. ರಾಮಸ್ವಾಮಿಗೆ 
ಅನ್ನಿಸಿಯೇ ಇಲ್ಲ ಅಂತ ಕಾಣುತ್ತೆ. ಪಾಪ್ಕ ಅವಳು ಇನ ಸಿ ಯಾವಾಗಲೊ 
ಮೈಸೂರಿಗೆ ಬರುವುದು. ಇವತ್ತು ಅರಮನೆ ಮುಂದಕ್ಕೆ ಕರೆದ. ಕೊಂಡು ಹೋಗಿ 
ಒಂದಿಷ್ಟು ನೋಟ ತೋರಿಸಬಾರಡೆ? ” 


ಕುಂಕುಮ ಭಾಗ್ಯ ೧೬೧ 


ಸೀತೆಗೇನೋ "ನೋಟ ' ಡೂ.ಎಬೇಕೆಂದು ಆಸೆ. ತನ್ನ ಇಷ್ಟವನ್ನು 
ತೋರಿಸಲು ಇಷ್ಟವಿಲ್ಲ! 

“ ನಾನೇನು ನೋಟ ನೋಡುವುದಕ್ಕೆ ಬಂದಿಲ್ಲವಲ್ಲ” ಎಂದಳು ಬಗು 
ಮಾನದಿಂದ. 

“ ಹಾಗಾದರೆ ಯಾತಕ್ಕೆ ಬಂದೆ? ರಂಗಸ್ವಾಮಿ ಹಾಸ್ಯದ ರಾಗ ಎಳೆದು 
ಕೇಳಿದ. 

“ ನಮ್ಮ ಅಕ್ಕನ್ನಕೇಳಿ” ಎಂದು ಬಿಗುಮಾನದಿಂದಲೇ ನುಡಿದಳು ಸೀತೆ. 

“ ಅವಳಿಗೆ ಇನ್ನೂ ಒಂಬತ್ತು ತಿಂಗಳು ತುಂಬಿಲ್ಲವಲ್ಲಮ್ಮಾ! ನಾವು 
ನೋಟ ನೋಡಿಕೊಂಡು ಬರುವಷ್ಟರಲ್ಲಿ ಏನೂ ಆತುರವಿಲ್ಲ, ಬಾ ಹೋಗೋಣ” 
ಎಂದ ರಂಗಸ್ವಾಮಿ. 

“ ಥೂ, ಹೋಗೀಂದ್ರೆ.” ಕಾವೇರಿ ಹುಸಿಕೋಸದಿಂದ ಸಿಡಿಗುಟ್ಟಿ ದಳು. 

ಸೀತೆ ಗೊಳ್ಳ ನೆ ನಕ್ಕ ಳು. 

“ ನೀನು ps ಯಾ ಚಿಕ್ಕಮ್ಮ , ನೋಟ ನೋಡೋಕ್ಕೇ ಎಂದು 
ಸುಬ ಲಕ್ಷ್ಮಿ ಸೀತೆಯ ಸೀರೆಯ ನೆರಿಗೆ ಜೋತುಬಿದ್ದಳು. 

“ ನೀನು ಕರಕೊಂಡು ಹೋದ್ರೆ ಬದ್ತೀನಮ್ಮ” ಎಂದು ಸೀತೆ ಅಕ್ಕನ 
ಮಗಳ ತಲೆಯನ್ನು ನೇವರಿಸಿದಳು. 

“ ಕರಕೊಂಡು ಹೋದ್ರೆ ನನ್ನ ಎತ್ಕೊಂಡು ಮಹಾರಾಜರನ್ನ ತೋರಿ 
ಸ್ತೀಯಾ? ಅಪ್ಪ ರಾಮೂನ ಎತ್ಕೋತಾರೆ.” 

“ ಹಾಗಾದರೆ ಇನ್ನು ಹೊರಡೋಣ, ಹೊತ್ತಾಗುತ್ತೆ. ಬೇಗ ಹೋದರೆ 
ಪಟ್ಟ ದಾನೆ ಪಟ್ಟದ ಕುದುರೆ ಕೆಕೆಗೆ ಹೋಗೋದನ್ನೂ ನೋಡಬಹುದು” 
ಎಂದು ರಂಗಸ್ವಾಮಿ ಸೂಚಿಸಿದ. 

ಸೀತೆಯೇ ರಾಮಚಂದ್ರನಿಗೂ ಸುಬ್ಬಲಕ್ಷ್ಮಿಗೂ ತಲೆ ಬಾಚಿ ಜಡೆ ಹೆಣೆ 
ದಳು. ಸುಬ್ಬಲಕ್ಷ್ಮಿಗೆ ಕಟ್ಟಿದ ಜಾಜಿಯ ಹೂವನ್ನು ಮುಡಿಸಿದಳು. ತಾನೂ 
ಬೇಗ ಬೇಗನೆ ತಲೆ ಬಾಚಿಕೊಂಡಳು. ಸಣ್ಣ ಹಿತ್ತಾಳೆ ತಟ್ಟೆಯಲ್ಲಿ ಇನ್ನೂ 
ಹೂವಿತ್ತು; ಕಾವೇರಿಗೆಂದು ಉಳಿಸಿದ್ದಳು ಸೀತೆ. ಮುಖನನ್ನು ನೀರಿನಿಂದ 
ಸವರಿಕೊಂಡು, ಸೆರಗಿನಿಂದ ಒಂಸಿಕೊಂಡಳು. ಅಷ್ಟು ಹೊತ್ತಿ ಅ ಮಕ್ಕಳು 
ಹೊಸ ಬಟ್ಟಿ ತೊಟ್ಟು ಸಿದ್ಧರಾಗಿ ನಿಂತಿದ್ದರು. 

ಸೀತೆ ಮುಖ ಒರಸಿಕೊಂಡು, ಬಾಚಣಿಗೆ ಸೆಟ್ಟಿಗೆಯನ್ನು ಗೋಡೆ 
ಯೊತ್ತಿಗೆ ಸರಿಸಿ ಮೇಲಕ್ಕೆದ್ದಾಗ, 

“ ಹಣೇಗೆ ಕುಂಕ್ಕಾನೇ ಇಟ್ಟು ಕೊಂಡಿಲ್ಲವಲ್ಲೇ, ಚಿಕ್ಕಮ್ಮ?” ಎಂದು 
ನೆನಪು ಕೊಡುವಂತೆ ಹೇಳಿದಳು ಸುಬ್ಬಲಕ್ಷ್ಮಿ. 

ಸೀತೆ ಮೌನವಾಗಿದ್ದಳು. 

“ ಅಮ್ಮನಿಗೆ ಯಾಕೆ ಅಷ್ಟು ಹೊವು? ನೀನೂ ಮುಡ್ಕೊ. ಸರಸ್ವತೀ 
ಪ್ರಸಾದ ಮುಡ್ಕೊಳ್ಳಿ ಎಲ್ಲರೂ ಅಂತ ಅಪ್ಪ ಹೇಳಿದಾನೆ” ಎಂದು ಹೂವನ್ನು 
ಕೈಗೆತ್ತಿ ಕೊಂಡು ಸುಬ್ಬಲಕ್ಷ್ಮಿ ಸೀತೆಗೆ ಕೊಡಬಂದಳು. 

ರಂಗಸ್ವಾಮಿ ತನ್ನ ಕೋಣೆಯಲ್ಲಿ ಉಡುಪು ಹಾಕಿಕೊಳ್ಳುತ್ತ ನಿಂತಿದ್ದ ; 
ಈ ಮಾತುಗಳೆಲ್ಲ ಅವನಿಗೆ ಕೇಳಿಸದೆ ಇರಲಿಲ್ಲ; ಮುಗ್ಧ ಹೃದಯದಿಂದ 
ಹೊರಟಿ ಮುಗುಳು ಮಾತು ಮಳ್ಳಾಗಿ ಹೀಗೆ ಚುಚ್ಚಬಲ್ಲದೆಂದು ಅವನು 
ಎಣಿಸಿರಲಿಲ್ಲ. ಅವನೂ ಅದರ ಚುಚ್ಛುವೇದನೆಯನ್ನು ಅನುಭವಿಸುತ್ತಿದ್ದ. 
ಮಕ್ಕಳ ಮಾತಿಗೆ ತಾನು ಹೊಣೆಯಲ್ಲ. ತನ್ನ ಮನೆಯಲ್ಲಿ ಇರುವವರೆಗೂ 
ಸೀತೆಯ ಮನಸ್ಸಿಗೆ ನೋವಾಗದಂತೆ ಶಾನು ನಡೆದುಕೊಳ್ಳುವುದಾಗಿ ನಿಶ್ಚಯಿಸಿ 
ಕೊಂಡ. 

“ ಹೊರಡೋಣ ಇನ್ನು, ಹೊತ್ತಾಯಿತು” ಎಂದು ರಂಗಸ್ವಾಮಿ 
ಗಂಭೀರ ಮೌನವನ್ನು ಮುರಿಯಲೆಂದೇ ಹೊರಕ್ಕೆ ಬಂದ; ಮಕ್ಕಳ ಮಾತು 
ಕೆವಿಗೆ ಬಿದ್ದಿ ಲ್ಲವೆಂಬಂತೆ ನಟಿಸಿದ. 

ರಂಗಸ್ವಾಮಿ ಹೊರಕ್ಕೆ ಹೊರಟುಫಿಂತ; ಮಕ್ಕಳೂ ಕುಣಿಕುಣಿಯುತ್ತ 
ಹೊರಕ್ಕೆ ಹೋಗಿ, ತಂದೆಯ ಕೈಹಿಡಿದು ನಿಂತರು. 

“ ಸೀತಾ, ಮಕ್ಕಳು ಏನೇನೋ ತಿಳಿಯದೆ ಆಡಿಬಿಡುತ್ತವೆ. ಅವನ್ನೆಲ್ಲಾ 
ಮನಸ್ಸಿಗೆ ಹಚ್ಚಿ ಕೋಬೇಡ. ಉಟ್ಟ ಸೀರೆಯಲ್ಲೇ ಹೊರಟದ್ದೀಯಲ್ಲ? 
ಹೊಸ ಸೀರೆ ತಂದಿಲ್ಲವೆ?” ಎಂದು ಮೃದುವಾಗಿ ಕೇಳಿದಳು ಕಾವೇರಿ. 

“ ಹೊಸದು ಯಾವುದು? ಎಲ್ಲಾ ಹಳೆಯದೇ” ಎಂದು ಕುಗ್ಗಿದ 
ದನಿಯಲ್ಲಿ ಸೀತೆ ಉತ್ತರ ಕೊಟ್ಟಳು. 

“ ಹಳೆಯದು ತಾನೆ. ಪೆಟ್ಟಿಗೆಯಲ್ಲಿ ಇಡೋ ಬದಲು ಉಟ್ಟು ಹರಿದ 
ರಾಯಿತು. ಇಲ್ಲಿರೋವಾಗಲೇ ಉಟ್ಟು ಹಂದುಬಿಡು. ತಂದಿದೀಯೋ 

ಸೀತೆ ಮೌನವಾಗಿದ್ದಳು. 

“ ಹಾಗಾದರೆ ಉಟ್ಟು ಕೋ. ಈ ಊರಿನಲ್ಲಿ ಯಾರೂ ಆಡಿಕೊಳ್ಳುವು 
ದಿಲ್ಲ'” ಎಂದು ಕಾವೇರಿ ಭರವಸೆಯಿತ್ತಳು. 

ಅಕ್ಕನ ಸಂತೋಷಾರ್ಥವಾಗಿ ಸೀತೆ ತನಗೆ ಮದುವೆಯಲ್ಲಿ ಧಾಕಿಯೆಕಿ 
ಯಲು ಉಡಿಸಿದ್ದ ಧರ್ಮಾವರದ ಸೀರೆಯನ್ನು ತನ್ನ ತಗಡಿನ ಪೆಟ್ಟಿಗೆಯಿಂದ 
ಹೊರತೆಗೆದು ಉಟ್ಟಳು. 

, ತಲೆಗೆ ಹೂವಿಲ್ಲದೆ, ಹಣೆಗೆ ಕುಂಕುಮವಿಲ್ಲದೆ, ಒಡವೆಯಿಲ್ಲದೆ, ಸಾಧಾ 
ರಣ ಸೀರೆಯಲ್ಲೇ ಸೀತೆ ಚೆಲುವಿನ ಬೊಂಬೆ; ಹೊಸ ಸೀರೆಯುಟ್ಟು ಅಕ್ಕನ 
ಎದುರು ನಿಂತ ಸೀತೆ ಒಂದು ಕ್ಷಣ ಅಕ್ಕನಮೇಲೆ ಅಚ್ಚರಿಯ ಮಾಯೆಯನ್ನು 
ಬೀಸಿಬಿಟ್ಟಿಳು. ಕ್ಷಣಕಾಲ ಮಾತ್ರ. ಮೆಚ್ಚುಗೆಯ ಅಚ್ಚರಿಯ ಹಿಂಜೆಯೇ 
ದುಗುಡ, ಚಿಂತೆಗಳು ಕಾಲಿಟ್ಟುವು. 

“ ಹೊತ್ತಾಗುತ್ತೆ, ಹೋಗಿಬಾರಮ್ಮ ಜೋಕೆ” ಎಂದು ತಂಗಿಯನ್ನು 
ಕಳಿಸಿಕೊಟ್ಟ ಳು ಅಕ್ಕ. 

ಸೀತೆ ಭಾವನೊಂದಿಗೆ ಮೂರು ದಿನವೂ "ನೋಟ' ನೋಡಿದಳು; 
ಮಕ್ಕಳೊಂದಿಗೆ ಮಗುವಾಗಿ ಸಂತಸದಲ್ಲಿ ತೇಲಿ ಮುಳುಗಿದಳು; ಈ ಮೂರು 
ದಿನಗಳಲ್ಲಿ ಬದುಕಿರುವುದು ಚಿನ್ನ ಎನ್ನಿಸಿತವಳಿಗೆ. ಜಂಬೂಸವಾರಿಯ 
ಹಿಂದಿನ ದಿನ್ನ “ ನೀನೂ ಬಾ ಅಕ್ಕ, ಚೆನ್ನಾಗಿರುತ್ತೆ ” ಎಂದು ಸೀತೆ ಕಾವೇರಿ 
ಯನ್ನು ಬಲನಂತಪಡಿಸಿದಳು. “ ನಾನು ಹೋದ ವರ್ಷ ನಿತ್ಯ ನೋಡಿದೇ 
ನಮ್ಮ. ನಾನು ನಡೆಯಲಾಕೆ. ನೀನು ಮತ್ತೆ ಇತ್ತ ಬರುತ್ತೀಯೋ ಇಲ್ಲವೋ. 
ನೀನು ಹೋಗು” ಎಂದಳು. ಜಂಬೂಸವಾರಿಯ ಮೆರವಣಿಗೆ ನೋಡಲು 
ಮಾತ್ರ ಕಾವೇರಿಯೂ ಜೊತೆಯಲ್ಲಿ ಹೊರಟಿದ್ದಳು. 

ನವರಾಶ್ರಿಯಾದಮೇಲೆ, ರಾಮಸ್ವಾಮಿ ಎರಡು-ಮೂರು ದಿನ ಮನೆಯ 
ಕಡೆ ಸುಳಿಯಲೇ ಇನ್ಲ.. “ ಎಲ್ಲೋ ಚಿಕ್ಕಮ್ಮನ ಮನೆಗೆ ಹೋಗಿರಬಹುದು? 
ಎಂದುಕೊಂಡರು ಅಕ್ಕತಂಗಿ. 

ಬೆಟ್ಟದ ಜಾತ್ರೆಯ ಹಿಂದಿನ ದಿನ, “ ನಾಳೆ ಚಾಮುಂಡಿ ಬೆಟ್ಟಕ್ಕೆ 
ಹೋಗೋಣನೇ, ಸೀತಾ, ರಥೋತ್ಸವ?” ಎಂದು ರಂಗಸ್ವಾಮಿ ನಾದಿನಿಗೆ 
ಸಲಹೆಮಾಡಿದ. ದೂರ ನಡೆಯಲಾರದ ಅಕ್ಕ ಇನ್ನು ಬೆಟ್ಟ ಹತ್ತುವಳೆ? 

ಮಕ್ಕಳಂತೂ ಹತ್ತಲಾರವು. ಹೋದರೆ, ತಾನು ಭಾವ ಇಬ್ಬರೇ ಹೋಗಬೇಕು. 
ರಥೋತ್ಸವ ನೋಡಬೇಕೆಂದೇನೋ ಸೀತೆಯ ಮನಸ್ಸಿನಲ್ಲಿ ಆಸೆ. ಮಹಾ 
ರಾಜರೂ ರಥ ಎಳೆಯುತ್ತಾರೆ ಎಂದು ಕೇಳಿದ್ದಳು. ಅದನ್ನು ತಾನು ನೋಡ 
ಬೇಡವೆ? ಆದರೆ ಭಾವನೊಂದಿಗೆ ಒಂಟಿಯಾಗಿ ಹೋಗಲು ಮನಸ್ಸೊಸ್ರಲಿಲ್ಲ ; 
ಸಂಕೋಚವೆನಿಸಿತು. 

ಸ ಮೆಟ್ಟಲಿದೆಯೇ? » ಎಂದು ಕೇಳಿದಳು ಸೀತೆ. 

“ ಮೆಟ್ಟಲಲ್ಲದೆ ನಿನು. ಚೆನ್ನಾಗಿಯೂ ಇನೆ” ಎಂದು ಪ್ರೋತ್ಸಾಹ 
ಕೊಡುವ ರೀತಿಯಲ್ಲಿ ನುಡಿದ ರಂಗಸ್ವಾಮಿ. 

“ ಸಾವಿರ.” 

ತ ಅಬ್ಬಬ್ಬಾ ! ನನ್ನ ಕೈ ಲಾಗುವುದಿಲ್ಲ ಎಂದು ಸೀತೆ ಆಸೆಯನ್ನು 
ಅದುಮಿಕೊಂಡು ಜಾರಿಕೊಂಡಳು. 

“ ಕಾಲಿನಿಂದ ತಾನೆ ಮೆಟ್ಟಿಲು ಹತ್ತುವುದು? ಎಂದು ರಂಗಸ್ವಾಮಿ 
ಹಾಸ್ಯಮಾಡಿದ. 

“ ನಿಮ್ಮ ಭಾವ ತಲೆಯಿಂದ ಹತ್ತುತ್ತಾರೆ ಕಣೇ” ಎಂದು ಕಾವೇರಿ 
ಪ್ರತಿಹಾಸ್ಯಮಾಡಿದಳು. 

“ ಹಾಗಾದರೆ ಅದನ್ನ ನೋಡೋಕೆ ಹೋಗ್ತೀನಿ” ಎಂದು ಸೀತೆಯೂ 
ನಕ್ಕಳು. 

ಬೆಟ್ಟಿದ ಜಾತ್ರೆಗೆ ಯಾರೂ ಹೋಗಲಿಲ್ಲ. 

ಜಾತ್ರೆಯಾದ ಎರಡು ದಿನ ಬಿಟ್ಟು ರಾಮಸ್ವಾಮಿ ಕರಿಯಣ್ಣ ನೊಂದಿಗೆ 
ಮನೆಗೆ ಬಂದ. ಅಂದು ಮಧ್ಯಾಹ್ನೆ ಊರಿಗೆ ಹೊರಡುವುದಾಗಿ ತಿಳಿಸಿದ. 
“ ಅಪ್ಪ ಕೊಟ್ಟಿದ್ದ ಅಡ್ರೆಸ್ಸಿನ ಚೀಟಿ ಎಲ್ಲೋ ಕಳೆದುಹೋಯಿತು. ಶಾಮಣ್ಣ 
ನವರ ಮನೆಗೆ ಹೋಗುವುದಕ್ಕೆ ಆಗಲಿಲ್ಲ. ಚಿಕ್ಕಮ್ಮನ ಮನೆಗೆ ಒಪೊ ತ್ತು 
ಹೋಗಿದ್ದೆ. ನೀನು ಬಂದಿದ್ದೀಯ, ಇಲ್ಲಿ ಇರುತ್ತೀ ಅಂತ ಹೇಳಿದೆ. ಯಾವ 
ತ್ತಾದರೂ ಪುರಸತ್ತು ಮಾಡಿಕೊಂಡು ಬರುವಹಾಗೆ ಹೇಳಿದಾರೆ” ಎಂದು 
ಸೀತೆಯ ಕಡೆ ತಿರುಗಿ ಹೇಳಿದ: * ಎಲೆ ನಿಂಡಿಯನ್ನ ಅವರ ಮನೆಗೆ ಕಳಿಸಿ 
ಕೊಡುವ ಏರ್ಪಾಡು ಮಾಡಿಬಿಡು, ಅಕ್ಕ. ನನಗೆ ಮರೆತೇ ಹೋಯಿತು. 

ಇಲ್ಲದೆ ಇದ್ದರೆ, ತೊಂದರೆ ಯಾಕೆ, ನಿಮ್ಮ ಮನೆಗೇ ಇದ್ದುಕೊಳ್ಳುತ್ತೆ ” ಎಂದು 
ಉದಾಸೀನವಾಗಿ ಉಸುರಿದ. 

ಆ ಮಧ್ಯಾಹ್ನ ರಾಮಸ್ವಾಮಿ ಕರಿಯಣ್ಣ ಅಲ್ಲಿಯೇ ಔತಣದ ಊಟ 
ಮಾಡಿದರು ; ಸಂಜೆಯ ರೈಲಿಗೆ ಪ್ರಯಾಣಮಾಡಿದರು. 


೨ 


ಕೊಳಲೂರಿಗೆ ಹೋಗಿದ್ದಾಗ ರಂಗಸ್ವಾಮಿ ಸೀತೆಯೊಂದಿಗೆ ಒಂದು 
ಮಾತನ್ನೂ ಆಡಿರಲಿಲ್ಲ. ಸೀತೆ ವಿಧವೆಯಾದಮೇಲೆ ಅವಳ ಮುಖವನ್ನು 
ನೋಡಿದ್ದು ಅದೇ ಮೊದಲು. ಅವನ ದೃಷ್ಟಿಯಲ್ಲಿ ಸೀತೆ ಚಿಕ್ಕ ಹುಡುಗಿಯೇ 
ಆದರೂ, ಹೊಸ ಪರಿಸ್ಥಿತಿಯಲ್ಲಿ ಅವಳನ್ನು ಹೇಗೆ ಮಾತನಾಡಿಸುವುದು 
ಎಂಬುದೇ ರಂಗಸ್ವಾಮಿಯ ಸಮಸ್ಯೆಯಾಗಿತ್ತು. ನಾದಿನಿಯ ಬಗೆಗೆ ಉಕ್ಕಿದ 
ಮರುಕ್ಕ ದುಃಖ, ಮಾತಿಗೆ ಮಾರಿದ್ದಾ ಯಿತು ; ಎಂದೆಂದಿನ ಸರಸಕ್ಕೆ ಶತ್ರು 
ವಾಯಿತು. ಭಾವನ ಮೌನದ ಅರ್ಥ ಸೀತೆಗೆ ಆಗಲಿಲ್ಲ. " ಅಷ್ಟು ಸಲಿಗೆ 
ಯಾಗಿದ್ದ ಭಾವಯ್ಯ ಒಂದು ಮಾತೂ ಆಡಿಸದಿರಬೇಕಾದರೆ, ನಾನು ಯಾಕೆ 
ಮಾತನಾಡಿಸಹೋಗಲಿ' ಎಂದು ಒಂದು ಬಗೆಯ ಬಿಗುಮಾನದ ಭಾವವೂ 
ಅವಳಿಗೆ ಉಂಬಾಗದಿರಲಿಲ್ಲ. ಅಂತೂ ಕೊಳಲೂರಿನಲ್ಲಿ ಭಾವ-ನಾದಿನಿಯರ 
ಸಂಬಂಧೆ " ಛಳಿತು' ಹೆಪ್ಪುಗಟ್ಟಿತು. 

ಸೀತೆ ಮೈಸೂರಿಗೆ ಬಂದಮೇಲೆ ಬಾಂಧವ್ಯದ ಅರಿವಿನ ಕಾವು ಏರಿ, ಆ 
" ಛಳಿ? ಮುರಿದು, ಹೆಪ್ಪು ಒಡೆಯಿತು; ಇಬ್ಬರ ಹಿಂದಿನ ಸರಸ-ಸಂಬಂಧ 
ಸುಸ್ಥಾಪಿತವಾಗತೊಡಗಿತು ; ಆಕ್ಮೀಯತೆಯ ಅಂತರ್ವಾಹಿನಿ ಹರಿಯತೊಡ 
ಗಿತು. 

ನವರಾತ್ರಿಯ " ನೋಟ' ನೋಡಹೋದ ಮೂರು ನಾಲ್ಕು ದಿನಗಳಲ್ಲಿ 
ಅವರಿಬ್ಬರ ನಡುವಣ ಸಾಮರಸ್ಯ ಕ್ರಮಕ್ರಮವಾಗಿ ಸಿದ್ಧಿ ಸಿತೆನ್ನ ಬೇಕು. 
ನೋಟದ ಮೊದಲ ದಿನವೇ, ನಗಾರಿಖಾನೆಯ ಮುಂದೆ ನಿಂತು ಮಹಾರಾಜರ 
ದರ್ಬಾರು ನೋಡುತ್ತಿದ್ದಾಗ, ಅಸ್ಟ್ರೇನೂ ಎತ್ತರವಲ್ಲದ ಸೀತೆಗೆ ಮುಂದೆ ಜನದ 
ಗೋಡೆ ಹೊರತು ಇನ್ನೇನೂ ಕಾಣುತ್ತಿರಲಿಲ್ಲ. ಯಾವ ಯಾವ ಎಡೆಗೆ 
ಕರೆಜೊಯ್ದರೂ ಸೀತೆಗೆ ಮಹಾರಾಜರ ದರ್ಶನವಾಗದು. “ ಹಿಂದಿನ ಸೀತೆ 

ಯಾಗಿದ್ದರೆ ಎತ್ತಿಕೊಂಡು ತೋರಿಸಿಬಿಡುತ್ತಿದ್ದೆ. ಈಗ ಮುಟ್ಟಿದರೆ ಮುನಿಯು 
ತ್ರೀಯೇನೋ ” ಎಂದು ರಂಗಸ್ವಾಮಿ ನಕ್ಕು ನುಡಿದನು. “ ಈಗಲೂ ಬೇಕಾ 
ದರೆ ಎತ್ಯೊಂಡೇ ತೋರಿಸು. ನಾನು ಬೇಕಾದರೆ ಇಳೀತೀನಿ. ಸೀತೇನ ಸ್ವಲ್ಪ 
ಹೊತ್ತು ಹೆಗಲಮೇಲೆ ಕೂರಿಸಿಕೋ ” ಎಂದು ತಂದೆಯ ಹೆಗಲಡರಿದ್ದ ಸುಬ್ಬ 
ಲಕ್ಷ್ಮಿ ನುಡಿದಳು. ಸೀತೆಗೆ ನಗು ತಡೆಯಲಾಗಲಿಲ್ಲ. ನಕ್ಕು ನುಡಿದಳು : 
4 ನಾನು ಭಾರ ಕಣಮ್ಮ ನಾನು ಕುಳಿತುಕೊಂಡರೆ ಭಾವಯ್ಯನ ಹೆಗಲು 
ಮುರಿದುಹೋಗುತ್ತೆ.” ಅಂತೂ ಅವೊತ್ತು ದೊರೆಯ ನೋಟವಾಗಲೇ ಇಲ್ಲ. 
ಮಾರನೆಯ ದಿನವೂ ಅದೇ ಕಥೆ. ಸೀತೆ ಮೆಟ್ಟುಂಗಾಲಿಕ್ಕುವಳು, ಕೊರಲು 
ನಿಮಿರಿಸುವಳು, ಕುಪ್ಪಳಿಸುವಳ್ಕು ಬೇಸರಗೊಂಡು ಸುಮ್ಮನಾಗುವಳು. 
ಜನವಂತೂ ಎಷ್ಟು ಕೇಳಿಕೊಂಡರೂ ತೆರಪುಗೊಡರು. ಹೆಂಗಸರಿಗಾಗಿಯೇ 
ಗೊತ್ತಾಗಿದ್ದ ಎಡೆಗೆ ಹೋಗಿದ್ದರೆ ಈ ನಿರಾಶೆಯುಂಬಾಗುತ್ತಿರಲಿಲ್ಲ. ಸೀತೆ 
ಸುಮ್ಮನೆ ನಿಂತಿದ್ದಾಗ ಒಮ್ಮೆ ರಂಗಸ್ವಾಮಿ ಹಿಂದಿನಿಂದ ತನ್ನ ಎರಡು 
ಕೈಗಳಿಂದಲೂ ಅನಳ ನಡುವನ್ನು ಹಿಡಿದು, ತನ್ನ ಮಕ್ಕ ಳನ್ನು ಎತ್ತುವಂತೆಯೇ 
ಅನಾಮತ್ತಾಗಿ ಮೇಲಕ್ಕೆ ಅವಳನ್ನು ಎತ್ತಿ ಬಿಟ್ಟು 4 ಈಗ ಕಂಡಿತೋ? ಅದೇ 
ಮಧ್ಯದಲ್ಲಿ ಸಿಂಹಾಸನ, ಅದರ ಮೇಲೆ ಕುಳಿತಿದ್ದಾರೆ-- ಹಸುರು ಪೇಟ 
ಕಂಡಿತೋ? ” ಎಂದು ಸೀತೆಯನ್ನು ಕೇಳಿದನು. ಆಗ ಮುಖ್ಯವಾಗಿ ದೊರೆ 
ಕಾಣುವುದು ಬೇಕಾಗಿತ್ತು; ಕಂಡರು. “ಕಂಡಿತು. ಇಳಿಸಿ, ಭಾವಯ್ಯ ” 
ಎಂದು ಮೈ ಕೊಡಹಿದಳು ಸೀತೆ. ಇಬ್ಬರ ಲಜ್ಜೆಯನ್ನೂ ಪೂರ್ವದ ಸಲಿಗೆ 
ಮೆಟ್ಟಿ ತುಳಿದುಬಿಟ್ಟಿ ತು. 

ಹಿಂದಿನ ಸಲಿಗೆ ಕಸಿಮಾಡಿದ ಗಿಡ ಚಿಗುರುವಂಕೆ ಅರಿವಿಗೆ ಬಾರದಂತೆಯೆ 
ನೆಲೆಗೊಂಡ ತರುಣದಲ್ಲಿಯೇ, ಒಂದು ಶುಭದಿನ, ಸೀತೆಯ ಪಾಠಪ್ರವಚನ 
ವನ್ನು ಪ್ರಾರಂಭ ಮಾಡುವುದೆಂದು ರಂಗಸ್ವಾಮಿ ನಿಶ್ಚಯಿಸಿದನು. 

“ ಸೀತಾ” ಎಂದು ಕರೆದ ರಂಗಸ್ವಾಮಿ. ಕಾವೇರಿಯೂ ಅಲ್ಲಿಯೇ 
ಇದ್ದ ಳು. 

“ ನಿನು ಭಾವಯ್ಯ?” 

4 ನಿಜಯದಶಮಿಯೇ ಪಾಠ ಶುರುಮಾಡಬೇಕಾಗಿತ್ತ ಲ್ಲಮ್ಮ. ಆಗಲೇ 
ಒಂದು ವಾರ ಓಡಿಹೋಯಿತು. ಅಮೇಲೆ ನನ್ನ ಸರೀಕ್ಷೆಗೆ ನಾನು ಓದಬೇಕಾ 

ಗುತ್ತೆ. ಪುರಸೊತ್ತೀ ಆಗುವುದಿಲ್ಲ. ಇನ್ನು ಎರಡು ಮೂರು ತಿಂಗಳಲ್ಲಿ ನಿನ್ನನ್ನ 
ತಯಾರುಮಾಡಿಬಿಡಬೇಕು ಅಂತ ಮಾಡಿಕೊಂಡಿದ್ದೇನೆ. ಇವೊತ್ತು ಶುಕ್ರ 
ವಾರ. ದಿನ ಚೆನ್ನಾಗಿದೆ. ಪ್ರಾರಂಭಿಸಿಬಿಡೋಣ. ಎಲ್ಲಿ ಪುಸ್ತಕಗಳನ್ನ ತೆಗೆದು 
ಕೊಂಡು ಬಾ. ಆಗಿರುವಸ್ಟರಲ್ಲಿ ಸರೀಕ್ಷೆಮಾಡಿ ನೋಡಿಬಿಡುತ್ತೇನೆ.” 

“ ಬೇಡ, ಭಾವಯ್ಯ ” ಎಂದು ಬೇಸರದ ದನಿಯಲ್ಲಿ ಅಕ್ಕನ ಮುಖದ 
ಕಡೆ ನೋಡಿ, ಅವಳಿಂದ ನೆರವು ಕೋರಿ, ನುಡಿದಳು ಸೀತೆ. ಅಕ್ಕನಿಂದ 
ನಿರೀಕ್ಷಿಸಿದ ನೆರವು ದೊರೆಯಲಿಲ್ಲ. 

“4 ಹಾಗಾದರೆ ನೀನು ಬಂದದ್ದು ಯಾಕೆ ಅಂತ ತಿಳಿದಿದ್ದೀಯಾ ?.? 
—ರೆಂಗಸ್ವಾಮಿಯ ಪ್ರಶ್ನೆ. 

“ ನಮ್ಮಕ್ಕನ ಬಾಣಂತನಕ್ಕೆ ”- ಸೀತೆಯ ಬಿಗುಮಾನದ ಉತ್ತರ. 

“ ನಾದಿನಿಗೆ ಪಾಠ ಹೇಳಿಕೊಟ್ಟು ಈ ಸಲ ಲೋನರ್‌ ಸೆಕಂಡರಿ ಪರೀಕ್ಷೆ 
ಯಲ್ಲಿ ಪ್ಯಾಸುಮಾಡಿಸುವ ಕರಾರಿನಮೇಲೆ ನಿಮ್ಮಕ್ಕನ ಯಜಮಾನರು ನಿನ್ನನ್ನ 
ಕರಸಿಕೊಂಡಿರುವ ವಿಷಯ ನಿನಗೆ ಗೊತ್ತಷ್ಟೆ 9೫ 

ಸೀತೆ ಮರಳಿ ಅಕ್ಕನ ಮುಖ ನೋಡಿದಳು. 

4 ಕರಸಿಕೊಂಡಿರೋರು ನಮ್ಮಕ್ಕ.” 

“ ಕರಾರಿಗೆ ರುಜುಹಾಕಿಕುವವರೂ ನಿಮ್ಮ ಅಕ್ಕ ಮಹಾಶಯರೇ! ” 

“ ಅವರ ಹತ್ತಿರ ನೀನು ಮಾತಿನಲ್ಲಿ ಗೆಲ್ಲುವುದಕ್ಕಾಗುವುದಿಲ್ಲವಮ್ಮ. 
ಸ್ಕೂಲಿನಲ್ಲಿ ಹುಡುಗರನ್ನ ದಬಾಯಿಸಿ ಅವರಿಗೆ ಅದೇ ರೂಢಿ. ಹೋಗಲಿ 
ಪುಸ್ತಕ ತಂದುಬಿಡು. ಶುರುಮಾಡಿಬಿಡಲಿ” ಎಂದು ಕಾವೇರಿ ತಂಗಿಯನ್ನು 
ಪ್ರೀತಿಯಿಂದ ಒತ್ತಾ ಯಮಾಡಿದಳು. 

ಯತ್ನ ವಿಲ್ಲದೆ, ಸೀತೆ ಪುಸ್ತಕಗಳನ್ನು ತಂದು ಮುಂದಿಟ್ಟುಕೊಂಡು 
"ಗುರು 'ವಿಗೆ ಅಭಿಮುಖಳಾಗಿ ಚಾಪೆಯ ಮೇಲೆ ಕುಳಿತಳು. 

ರಂಗಸ್ಟಾನಿ " ಪದ್ಯುಸಾರ'ವನ್ನ್ನು ಕೈಗೆ ತೆಗೆದುಕೊಂಡ. ಎರಡು ಮೂರು 
ಪದ್ಯಗಳನ್ನು ಬಾಯಿಪಾಠ ಒಪ್ಪಿಸುವಂತೆ ಕೇಳಿದ. ಒಂದು ಪದ್ಯವನ್ನು 
ತಡವರಿಸುತ್ತ ಒಪ್ಪಿಸಿದಳು; ಇನ್ನೊಂದು ತನಗೆ ಮರೆತುಹೋಗಿದೆಯೆಂದಳು ; 
ಇನ್ನೊಂದು ತನಗೆ ಆಗಿಲ್ಲವೆಂದಳು. 

4 ಬೂಕರ್‌ ಓಟ. ವಾಷಿಂಗ್‌ಟನ್‌ '. ಬರೆದವರು ಯಾರು? * 

“ ವೆಂಕಟಕೃಷ್ಣ ಯ್ಯನವರು.” 

“ ಅವರ ಸ್ಥಳ ಯಾವುದು?” 

“ ಅಮೇರಿಕಾ ದೇಶ.” 

ರಂಗಸ್ವಾಮಿ ಗೊಳ್ಳನೆ ನಕ್ಕ. 

“ ನಾನು ಕೇಳಿದ್ದು, ವೆಂಕಟಕೃಷ್ಣ ಯ್ಯನವರ ಸ್ಥಳ ಯಾವುದು ಅಂತ?” 

“ ನನಗೆ ಗೊತ್ತಿಲ್ಲ ಭಾವಯ್ಯ. ಅದನ್ನ ಹೇಳಲೇ ಇಲ್ಲ ನಮ್ಮ 
ನೇಷ್ಟ್ರು.” 

“ ಹಾಗಂದರೆ ಆಗೋದಿಲ್ಲವಮ್ಮ. ಕವಿಗಳ ವಿಷಯ ಎಲ್ಲ ಕೇಳುತ್ತಾರೆ 
ಪರೀಕ್ಷೆಯಲ್ಲಿ. ಇರಲಿ ನಾನು ಹೇಳಿ ಬರಸುತ್ತೇನೆ. ಗಟ್ಟಿ ಮಾಡಿಕೊಳ್ಳುವಿ 
ಯಂತೆ.” 

“ ಕನ್ನಡ ಸಾಕು. ಎಲ್ಲಿ ಚರಿತ್ರೆ ಸ್ವಲ್ಪ ಕೇಳೋಣ. ಎಲ್ಲಿಯವರೆಗೆ 
ಅಗಿದೆ?” 

 ಚಂದ್ರಗುಪ್ತವಮೌರ್ಯನ ವರೆಗೆ.” 

is ಬುದ್ಧನು ಬೋಧಿಸಿದ ತತ್ವಗಳು ಯಾವವು?” 

“ ಸರಿ ಚರಿತ್ರೆಯ ಅಣ್ಣ ತಾನೇ ಭೂಗೋಳು........ ಉಷ್ಟೋದಕ 
ಕ್ರವಾಹ ಎಂದರೆ ಏನು?” 

“ ಬಿಸಿನೀರಿನ ಹೊಳೆ.” 

ರಂಗಸ್ವಾಮಿ ಗೊಳ್ಳನೆ ನಕ್ಕ. 

“ ಯಾಕೆ ನಗುತೀರಿ? ಅವಳು ಹೇಳಿದ್ದು ಸರಿಯಾಗಿಲ್ಲವೆ? ” ಎಂದು 
ವೇರಿ ತಂಗಿಯ ವಕೀಲಿ ವಹಿಸಿ ನುಡಿದಳು. 

3 ನಿಮ್ಮಕ್ಕ ಹೇಳಿದಮೇಲೆ ಸರಿಯಾಗೇ ಇ:ಬೇಕು. ಇಲಿ. ನಮ್ಮ 
ೇಶದಲ್ಲಿ ಅತ್ಯಂತ ಹೆಚ್ಚಾಗಿ ಮಳೆ ಬೀಳುವ ಸ್ಥಳ ಯಾನುದು?” 

[3 ಉಚ್ಚಂಗಿ.” 

ಉಚ್ಚಂಗಿ ಪಾರ್ವತಮ್ಮನವರ ಹುಟ್ಟೂರು. ಅಲ್ಲಿ ವಿಸರೀತ ಮಳೆ 
ಅಂತ ಹೇಳಿದ್ದು ಸೀತೆಯ ನೆನಪಿಗೆ ಬಂತು. 

“ ಕೊಳಲೂರಲ್ಲವೋ? ” ಎಂದು ರಂಗಸ್ವಾಮಿ ನಕ್ಕ. 

ಸ್ವಲ್ಪ ಹೊತ್ತು ಮೌನ ನೆಲಸಿತು. ಬಳಿಕ ರಂಗಸ್ವಾಮಿಯೆಂದ : 

“ ನಾಳೆಯಿಂದ ಕ್ರಮವಾಗಿ ಕನ್ನಡ ಪದ್ಯಕ್ಕೆ ಅರ್ಥ, ಲೆಕ್ಕ ಇಷ್ಟು 
ಹೇಳಿಕೊಡುತ್ತೇನೆ. ಚರಿತ್ರೆ, ಭೂಗೋಳ್ಕ, ಆರೋಗ್ಯ ಇವಿಷ್ಟನ್ನ ನೀನು 
ಚೆನ್ನಾಗಿ ಉರುಹಚ್ಚ ಬೇಕು, ಶಿಳಿಯಿತೆ. ನಿಮ್ಮಕ್ಕನ ಮುಂದೆ ಕುಳಿತು 
ಓದಬೇಡ ; ಮಾತಿಗೆ ಎಳೆಯುತ್ತಾಳೆ”  - 

ಸೀತೆ ಒಪ್ಪಿಕೊಂಡಳು. 

ರಂಗಸ್ವಾಮಿ ತಾನು ಒಪ್ಪಿಕೊಂಡಷ್ಟು ಕ್ರಮವಾಗಿ ಪಾಠ ಮಾಡಲು 
ಆಗುತ್ತಿರಲಿಲ್ಲ. ಅಂತೂ ತಕ್ಕಮಟ್ಟಿಗೆ ಹೇಳಿಕೊಡುತ್ತಿದ್ದ. " ಪ್ಯಾಸಾಗಲು 
ಇಷ್ಟು ಸಾಕು' ಎಂದು ಅನನ ಎಣಿಕೆ. ಚರಿತ್ರೆ ಭೂಗೋಳ ಮಾತ್ರ ಮುಟ್ಟು 
ತ್ರಿರಲಿಲ್ಲ; ಅವುಗಳಲ್ಲಿ ಹೇಳಿಕೊಡುವುದು ಏನೂ ಇಲ್ಲ, ಎಲ್ಲಾ ಉರುಹಚ್ಚು 
ವುದೇ ಎಂದು ಅನನ ಸಿದ್ಧಾಂತ. ಬಾಯಿಪಾಠ ಮಾಡುವುದೆಂದರೆ ಸೀತೆಗೆ 
ತಲೆನೋವು. 

ಓದುವುದರ ಜೊತೆಗೆ ಅಕ್ಕನ ಕೆಲಸ ಹೆಗುರ ಮಾಡಬೇಕೆಂದು ಸೀತೆಯ 
ಹಂಬಲ. ಬಂದ ಒಂದೆರಡು ದಿನಗಳಲ್ಲಿಯೇ ಮನೆ ಗುಡಿಸುವುದು, ಸಾರಿಸಿ 
ರಂಗೋಲಿಯಿಡುವುದು,, ಉಪಕರಣೆ ತೊಳೆಯುವುದು ಮೊದಲಾದ ಸುತ್ತು 
ಕೆಲಸಗನ್ನೆಲ್ಲಾ ತಾನೇ ವಹಿಸಿಕೊಂಡಳು. ಮಕ್ಕಳ ತಲೆ ಬಾಚುವಳು ; ತನ್ನ 
ಬಟ್ಟೆಯ ಜೊತೆಗೆ ಮಕ್ಕಳ ಬಟ್ಟಿ ಯನ್ನೂ ಒಗೆಯುವಳು ; ಸಂಜೆಯ ಹೊತ್ತು 
ಅವರಿಗೆ ಪಾಠವನ್ನೂ ಹೇಳಿಕೊಡುವಳು. “ ಭಾವನ ಹಂಗೇಕೆ ಎಂತ ಪೀಟಗೆ 
ನೀಟ ಮಾಡುತ್ತೀಯೋ?” ಎಂದು ರಂಗಸ್ವಾಮಿ ಇದನ್ನು ಕಂಡು ಹಾಸ್ಯ 
ಮಾಡಿದ್ದನು. 

ಒಂದು ದಿನ ಸೀತೆ. ಹಿತ್ತಲ ಕಡೆ ಉಸಕರಣೆ ತೊಳೆಯುತ್ತಿದ್ದಾಗ 
ರಂಗಸ್ವಾಮಿ ಹೆಂಡತಿಯನ್ನು ಆಕ್ಷೇಪಿಸಿದನು : 

“ ಅಲ್ಲ ಸೀತೆ ಉಪಕರಣೆ ಪಾತ್ರೆ ಕೊಳೆದಿಟ್ಟರೆ ನೀನೇಕೆ ಹುಳಿ ಹಾಕಿ 
ಕೊಳ್ಳುತ್ತೀಯೆ?” 


po 

4 ಹೇಗಿದ್ದರೂ ನಿಮಗೆ ಸಂಧ್ಯಾವಂದನೆಗೆ ಎರಡು ಪಾತ್ರೆ ಬೇಕು; 
ಎಲ್ಲಕ್ಕೂ ಒಟ್ಟಿಗೆ ಹಾಕಿಬಿಡುತ್ತೇನೆ, ಅಷ್ಟೆ.” 

4 ಹಾಗೆಲ್ಲಾ ಮಾಡಬೇಡ. ಕಂಡರೈೆ, ಅವಳು ಮನಸ್ಸಿಗೆ ನೊಂದು 
ಕೊಂಡಾಳು.” 

“ ಹಾಗಾದಕ್ಕೆ ಅವಳು ಮಾಡಿದ ಅಡಿಗೆಯನ್ನ ನೀವು ಊಟ 
ಮಾಡುತ್ತೀರ?” 

“ ಅವಳು ಕಾಸಿದ ಕಾಫಿಯನ್ನ ಕುಡಿಯುತ್ತಿಲ್ಲವೆ? ಊಟ ಮಾಡಿದರೆ 
ತಾನೆ ಏನು?” 

« ಹಾಗಿದ್ದಮೇಲೆ ಸರಿ. ನಿಮಗೆ ಆಗುವುದಿಲ್ಲನೇನೋ ಅಂತ ನಾನು 
ಹಾಗೆ ಮಾಡುತಾ ಇದ್ದೆ.” 

ತಾನು ತೊಳೆದ ಪಾತ್ರೆಯನ್ನು ಅಕ್ಕ ಹೆಳಿಯಿಕ್ಕಿ ಕೊಳ್ಳುತ್ತಾಳೆ ಎಂಬ 
ಅಂಶ ಸೀತೆಯ ಗಮನಕ್ಕೆ ಬಾರದೆ ಹೋಗಲಿಲ್ಲ. ಈ ಮನೆಯಲ್ಲಿ ತನ್ನ ಸ್ಥಾನ 
ವೇನೆಂಬುದನ್ನು ನಿರ್ಣಯಿಸಿಕೊಳ್ಳಲು ಈ ಸಣ್ಣ ಅಂಶ ಅವಳಿಗೆ ಸಹಾಯಕ 
ವಾಯಿತು. ತಾಯ ಮನೆಯಲ್ಲಿ ತಾನು ಮಾಡುತ್ತಿದ್ದ ಕೆಲಸಕ್ಕೂ ಇಲ್ಲಿನದಕ್ಕೂ 
ವ್ಯತ್ಯಾಸವೇನೂ ಇದ್ದಂತೆ ಕಂಡುಬರಲಿಲ್ಲ. ಆದ್ದರಿಂದ ಅವಳ ಮನಸ್ಸಿಗೆ 
ನೋವೇನೂ ಆಗಿರಲಿಲ್ಲ. 

ಬರಬರುತ್ತ ಕೆಲಸ ಮಾಡುವುದು ಕಾವೇರಿಯ ಕೈಯಿಂದ ಆಗಡೆ 
ಹೋಯಿತು. ಅವಳಿಗೆ ಎಂಟು ತಿಂಗಳೂ ತುಂಬಿತು. ಬೆಳಗ್ಗಿನ ಹೊತ್ತು 
ಅಡಿಗೆ ಮಾಡುವುದು ರಂಗಸ್ಟಾಮಿಯ ಪಾಲಿಗೆ ಬಂದಿತು; ಸಂಜೆಯ ಹೊತ್ತು 
ಕಾವೇರಿ ಬರಿಯ ಅನ್ನವನ್ನು ಮಾಡುತ್ತಿದ್ದಳು. 

ಒಂದು ಸಂಜೆ ರಂಗಸ್ವಾಮಿ ಷರಟು ಬಿಚ್ಚಿ ಕೈಕಾಲು ತೊಳೆದುಕೊಂಡು, 
“ ಸೀತಾ, ಸ್ವಲ್ಪ ಸಂಧ್ಯಾವಂದನೆಗೆ ನೀರು ತಂದುಕೊಡುತ್ತೀಯ್ಕಾ ಅಮ್ಮ? 
ಎಂದು ಕೇಳಿದ. 

ಕಾವೇರಿ ಚಾನೆಯ ಮೇಲೆ ಮಲಗಿದ್ದಳು. 

“ ಅಕ್ಕಾ, ಭಾವಯ್ಯನಿಗೆ ಸಂಧ್ಯಾವಂದನೆಗೆ ನೀರು ಬೇಕಂತೆ” ಎಂದಳು 
ಸೀತೆ, ಅಡುಗೆಯಮನೆಯಿಂದ ಹೊರಕ್ಕೆ ಬಂದು. 

" ನಾನು ಏಳಲಾಕ್ಕೆ ಅವರನ್ನೇ ತೆಗೆದುಕೊಳ್ಳಿ ಅನ್ನಮ್ಮ” ಎಂದು 

ಕಾವೇರಿ ಬಳಲಿ ನುಡಿದಳು. 

ಈ ಮಾತು ರಂಗಸ್ವಾಮಿಗೆ ಕೇಳಿಸಿತು. 

“ ನನ್ನ ಮಡಿಗೆ ನೀನು ತಂದುಕೊಟ್ಟಿರೂ ಆಗುತ್ತದನ್ಮು. ಪರವಾ 
ಇಲ್ಲ, ತಂದಿಡು ಎಂದು ರಂಗಸ್ವಾಮಿ ಸೀತೆಗೇ ಹೇಳಿದ. 

ನೀರು ತಂದಿಟ್ಟು ಕೊಳ್ಳುವುದು ರಂಗಸ್ವಾಮಿಗೆ ಕಷ್ಟದ ಕೆಲಸವಾಗಿರಲಿಲ್ಲ. 
ಸೀತೆಯ ಕೈಲೇ ನೀರು ತರಿಸಬೇಕೆಂದು ಅವನ ಉದ್ದೇಶ. 

ಸೀತೆ ಅಳುಕುತ್ತ ಅಳುಕುತ್ತಾ ನೀರು ತುಂಬಿದ ಪಂಚಪಾತ್ರೆಯನ್ನೂ 
ಅರ್ಥ್ಯಪಾತ್ರೆಯನ್ನೂ ತಂದಿಟ್ಟಳು. ಸೀತೆಗೆ ಒಂದು ಕಡೆ ಹಿಗ್ಗು ; ಮತ್ತೊಂದು" 
ಕಡೆ ಕುಗ್ಗು. 

ಮಾರನೆಯ ದಿನದಿಂದ ಸಂಜೆಯ ಅಡಿಗೆಯ ಕೆಲಸವನ್ನೂ ಸೀತೆಯೇ 
ವಹಿಸಿಕೊಂಡಳು. ಅವಳಿಗೆ ಕೈತುಂಬ ಕೆಲಸವಾಯಿತು ; ಉಳಿದ ಹೊತ್ತಿನಲ್ಲಿ 
ಓದು. ಕೊರಗಿಗೆ, ಚಿಂತೆಗೆ ಅವಕಾಶನೇ ಇಲ್ಲ. 

"ಹವಾ ಬದಲಾವಣೆಗೋ ಏನೋ, ಸೀತೆ ಬಂದೀಚೆಗೆ ಮೈಕೈ ತುಂಬಿ 
ಕೊಂಡಿದ್ದಾಳೆ. ಹಿಂದಿರುಗಿ ಹೋದಾಗ, ಅಕ್ಕನ ಮನೆಯಲ್ಲಿ ದುಡಿದು ಬಡ 
ವಾದಳು ಎನ್ನುವ ದೂರು ಬರದೆ ಹೋದರೆ ಸರಿ' ಎಂದು ಕಾವೇರಿ ತನ್ನ 
ಲ್ಲಿಯೇ ತೃಪ್ತಿಗೊಂಡಳು. 

ಸೀತೆಯ ಓದು ಎಷ್ಟರಮಟ್ಟಿಗೆ ಮುಂದುವರಿದಿದೆ ಎಂದು ತಿಳಿಯಲು 
ಒಂದು ಭಾನುವಾರ ಮಧ್ಯಾಹ್ನ ರಂಗಸ್ವಾಮಿ ಒಂದು ಪರೀಕ್ಷೆ ಇಟ್ಟು ಕೊಂಡ. 
ಸೀತೆ ಇಷ್ಟವಿಲ್ಲದೆ ಭಾವನ ಮುಂಡೆ ಬಂದು ಕುಳಿತಳು. “ ನಾನು ಇಂದು 
ಪರೀಕ್ಷೆಗೆ ಸಿದ್ಧಳಾಗಿಲ್ಲ, ಇನ್ನೊಂದು ದಿನ” ಎಂದಳು. ಭಾವನ ಛಲವನ್ನು 
ಅವಳು ಕದಲಿಸಲಾಗಲಿಲ್ಲ. ಪರೀಕ್ಷೆಗೆ ಒಳಸಡಲೇಬೇಕಾಯಿತು. 

“ ಪ್ರತ್ಯುತ್ಸನ್ನಮತಿ--ಯಾವ ಸಂಧಿ?” 

ಸೀತೆ ಮೌನ. 

¥ ಪ್ರಕೃತಿಭಾನ--ಎಂದರೇನು? ಸೆ 

“ ಬಿಡಿ, ಭಾವ.” 

4 ಭಾವನಾಮ ಎಂದರೇನು? ” 

“ ರೆಂ-ಗ-ಸ್ವಾ-ಮಿ....” ಎಂದು ಸೀತೆ ನಕ್ಕಳು. ಎಲ್ಲರೂ ನಕ್ಕರು. 

ಸರಸವಾಡಿದರೆ ಸರಸ್ವತಿ ಒಲಿಯುವುದಿಲ್ಲ” ಎಂದು ರಂಗಸ್ವಾಮಿ 
ಗಂಭೀರವಾಗಿ ನುಡಿದು, " ಭೂಗೋಳ'ದ ಪ್ರಶ್ನೆಗಳನ್ನು ಪ್ರಾರಂಭಿಸಿದ : 

4 ಬೇಲೂರು ಯಾತಕ್ಕೆ ಪ್ರಸಿದ್ಧಿ? ಷ್ಣ 

« ಕೊಳಲೂರಿನ ಸಮಿನಾಹದಲ್ಲಿದೆ. ಇಲ್ಲಿನ ದೇವಾಲಯ... 

“ ಯಾವ ದೇವರದ್ದು ?? 

“ ರಂಗನಾಥಸ್ವಾಮಿಯದು.” 

“ ಸದ್ಯ, ರಂಗಸ್ವಾಮಿಯದಲ್ಲವಲ್ಲ.... ಹೋಗಲಿ, ಪ್ರಪಂಚದಲ್ಲೆಲ್ಲಾ 
ಅತ್ಯಂತ ದೊಡ್ಡ ಸರೋವರ ಯಾವುದು? ” 

« 


» 


“ ಅತ್ಯಂತ ದೊಡ್ಡ ಮರುಭೂಮಿ ಯಾವುದು?” 
» 

“ ಏನು ಸೀತಾ ಇದು! ಹೀಗಾದರೆ, ಮುಂದಿನ ತಿಂಗಳು ಪರೀಕ್ಷೆಗೆ 
ಯಾವ ಧೈರ್ಯದಿಂದ ಕಟ್ಟಿ ಸುವುದು? ನಿನ್ನ ತಂಗಿಗೆ ಸ್ವಲ್ಪ ಓದುವಹಾಗೆ 
ಹೇಳಬಾರದೆ? ” ಎಂದು ರಂಗಸ್ವಾಮಿ ಹೆಂಡತಿಯ ಕಡೆ ತಿರುಗಿದ. 

“ ಇದೇನು ಹೀಗನ್ನುತ್ತೀರ? ಬಿಡುವಾದಾಗೆಲ್ಲ ನಿಮ್ಮ ರೂಮಿನಲ್ಲಿ 
ಓದುತ್ತಾನೇ ಕುಳಿತಿರುತ್ತಾಳೆ! ಹೀಗೆ ಓದಿದರೆ ಕಣ್ಣು ಇಂಗಿಹೋಗುತ್ತೆ, 
ಅಷ್ಟು ಓದಬೇಡ ಅಂತ ಹೇಳುತ್ತ ಇದ್ದೀನಿ. ಎಲ್ಲೋ, ನೀವೇ ಹೇಳಿ 
ಕೊಡೋದೇ ಸರಿಯಾಗಿಲ್ಲ. ಸುಮ್ಮನೆ ಅವಳ ಮೇಲೆ ತಪ್ಪುಹಾಕಬೇಡಿ” 
ಎಂದು ಕಾವೇರಿ ತಂಗಿಯ ಪರವಾಗಿ ವಾದಿಸಿದಳು. 

_ ರಂಗಸ್ವಾಮಿಗೆ ಆಶ್ಚರ್ಯವಾಯಿತು. ತಾನು ಹೇಳಿಕೊಡುತ್ತಿದ್ದು ದೇನೋ 
ಸ್ವಲ್ಪ, ದಿಟ; ಇನ್ನುಮೇಲೆ ಹೆಚ್ಚಾದ ಮುತುವರ್ಜಿ ವಹಿಸಬೇಕೆನ್ಸ್ಟಿ 
ಸಿತು ಅವನಿಗೆ. ಆದರೂ, ಕಾವೇರಿ ಹೇಳಿದಂತೆ ಸೀತೆ ಬಿಡುವಾದಾಗಲೆಲ್ಲ 
ಓದುತ್ತಿದ್ದಿರಬೇಕಾದರೆ, ಫಲ ಏಕೆ ಸೊನ್ನೆ? ಒಂದು ಪ್ರಶ್ನೆಗೂ ಸರಿಯಾಗಿ 
ಉತ್ತರ ಹೇಳಿಲ್ಲವಲ್ಲ? ಕೊಳಲೂರಿನಲ್ಲಿ ಓದಿದಷ್ಟನ್ನೂ ಮರೆತುಬಿಟ್ಟದ್ದಾಳೆ! 
ಮುಂದಕ್ಕೆ ಹೇಳಿಕೊಟ್ಟಷ್ಟನ್ನೂ ಓದಿಲ್ಲ. ಚರಿತ್ರೆ ಭೂಗೋಳವನ್ನಂತೂ 
ಮುಚ್ಚಿ ದಹಾಗೆಯೇ ಕಾಣುವುದಿಲ್ಲ! ಇದೇನಾಶ್ಚರ್ಯ? ಸೀತೆ ದಡ್ಡಿಯೆ? 
ಹಾಸ್ಯಮಾಡಬಲ್ಲವಳನ್ನು ದಡ್ಡಿಯೆನ್ನಲಾದೀತೆ? ಮಕ್ಕಳಿಗೆ ಅನ್ಪು ಚೆನ್ನಾಗಿ 

ಪಾಠ ಹೇಳಿಕೊಡುತ್ತಾಳೆ! ಜ್ಞಾಪಕಶಕ್ತಿ ಇಲ್ಲವೆ? ಇರಬಹುದು. ಆದರೆ 
ಇಷ್ಟೊಂದು ಮರವೆ? ಇರಲಾರದು. ಅವಳು ಓದುತ್ತಲೇ ಇಲ್ಲ. ಇದೇ 
ಖಂಡಿತ. ಆದರೆ ಕಾವೇರಿಯ ಸಾಕ್ಷ್ಯ ಎಲ್ಲಿಗೆ ಹೋಗಬೇಕು? ತಂಗಿಯ 
ಮಾನ ಕಾಪಾಡುವ ಪ್ರಯತ್ನ! 

“ ಪಾಠಗಳನ್ನ ಖಂಡಿತ ಓದುತ್ತಿದ್ದೀಯಾ, ಸೀತಾ!” 

ಮುಗುಳುನಗೆಯ ಉತ್ತರ. 

“ ಪಾಸ, ಯಾಕೆ ಅವಳನ್ನ ಗೋಳುಹುಯ್ದುಕೊಳ್ಳುತ್ತೀರಿ ಹಾಗೆ? 
ಅದಕ್ಕೇ ಹುಡುಗರಿಗೆ ಮೇಷ್ಟ್ರು ಅಂದರೆ ಅಷ್ಟು ಭಯ. ಸೀತೆ ಹುಡುಗ 
ನಾಗಿದ್ದಿದ್ದರೆ ಇಷ್ಟುಹೊತ್ತಿಗೆ ಚೆಚ್ಚಿ ಹಾಕಿಬಿಡುತ್ತಿದ್ದಿರಿ ಅಂತ ಕಾಣುತ್ತೆ. 
ನೀವು ಕೂಡ ಅವಳಷ್ಟು ಓದುತ್ತಿಲ್ಲ.” ಕಾವೇರಿಯ ಧ್ವನಿಯಲ್ಲಿ ತಂಗಿಯ 
ಬಗೆಗೆ ಅಭಿಮಾನದ ಆಗ್ರ ಹೆನಿದ್ದಿತು. 

“ ಹಾಗಿದ್ದರೆ ಸರಿ. ನನ್ನ ಕರ್ತವ್ಯ ಮುಗಿದಹಾಗಾಯಿತು” ಎಂದ 
ರಂಗಸ್ವಾಮಿ ಬೇರೆ ಏನನ್ನೂ ಹೇಳಲು ತೋರದೆ. 

" ಸಮ್ಮತ ' ಹೊಡೆದ ರಂಗಸ್ವಾಮಿಯ ಕೈಗಳು ಸೀತೆಯ ಪುಸ್ತಕಗಳನ್ನು 
ಒಂದೊಂದಾಗಿ ಹಿಡಿದಾಡತೊಡಗಿದುವು. ಇದುವರೆಗೂ ಅವನು ಬಾಯಲ್ಲೇ 
ಪ್ರಶ್ನೆಗಳನ್ನು ಕೇಳಿದ್ದನು. ಇದ್ದಕ್ಕಿದ್ದಹಾಗೆ ಅವನಿಗೆ ಏನೋ ಹೊಳೆಯಿತು. 

ಯಾವುವೋ ಎರಡು ಮೂರು ಸಣ್ಣ ಪುಟ್ಟ ಪ್ರಶ್ನೆಗಳನ್ನು ಕೇಳಿದಮೇಲೆ, 
ಹಠಾತ್ತನೆ-. 

“ ಜೀವಿ ಚೌಧುರಾಣಿಯ ನಿಜವಾದ ಹೆಸರೇನು?” ಎಂದು ರಂಗ 
ಸ್ವಾಮಿ ಪ್ರಶ್ನಿಸಿದನು. 

4 ಪ್ರಫುಲ್ಲೆ ? ಎಂದು ಉತ್ತರ ಬಂದಿತು. 

ಸಿಕ್ಕಿಬಿದ್ದರು ಕಳ್ಳರು!” ಎಂದು ರಂಗಸ್ವಾಮಿ ಚಪ್ಪಾಳೆ ತಟ್ಟುತ್ತಾ 
ಎದ್ದುನಿಂತ. ಸೀತೆ ಬಾಯಿ ಮುಚ್ಚಿಕೊಂಡಳು, ನಗುವನ್ನು ತಡೆಯಲಾರಡೆ. 

" ಕಳ್ಳರು ಯಾರು? ನಿನು ಕಳ್ಳತನ 9%” ಕಾವೇರಿ ಕಕ್ಕಾಬಿಕ್ಕಿಯಾಗಿ 
ಕೇಳಿದಳು. 

“ ಕಳ್ಳರು ನಿನ್ನ ತಂಗಮ್ಮ, ಕಳ್ಳತನ---ಕದ್ದು ಓದುವುದು!” 

“ ಕದ್ದು ಓದುವುದು! ನನ್ನ ಎದುರಿಗೇನೇ ಓದುತ್ತಾ ಇರುತ್ತಾಳೆ! 


೧೭೪ ಕುಂಕುಮ ಭಾಗ್ಯ 


ಅಷ್ಟೊಂದು ಓದಿದರೆ ಹೇಗೆ ಎಂತ ನಾನೇ ಹೇಳಲಿಲ್ಲವೆ? ” 

“ ಏನನ್ನು ಓದುತ್ತಿದ್ದಾಳೆ, ಗೊತ್ತೆ?” 

“ ಪುಸ್ತಕ!” 

ರಂಗಸ್ವಾಮಿ ಗೊಳ್ಳನೆ ನಕ್ಕನು. “ ನೀನು ಕನ್ನಡ ಒಂದನೆಯ 
ಕ್ಲಾಸಿನ ವರೆಗೆ ಓದಿದಷ್ಟನ್ನೂ ಮರೆತುಬಿಟ್ಟಿದ್ದೀ, ಪಾಸ, ನಿನಗೆ ಹೇಗೆ 
ಗೊತ್ತಾಗಬೇಕು?” 

“ ಹಾಗಾದರೆ ಕದ್ದು ಏನು ಓದುತ್ತಿದ್ದಾಳೆ, ಓದಬಾರದ್ದನ್ನ?” 

* ನಾನು ವಾರವಾರವೂ ಲೈಬ್ರರಿಯಿಂದ ತರುವ ಕನ್ನಡ ಕಾದಂಬರಿ 
ಗಳನ್ನ! ಆನಂದಮಠ್ಕ ದುರ್ಗೇಶನಂದಿನಿ, ಅಡನಿಯ ಹುಡುಗಿ, ಅಮೃತ 
ಪುಲಿನ, ವಿಷವೃಕ್ಷ, ಕಮಲಕುಮಾರಿ, ಈಶ್ವರೀಸೂತ್ರ, ಮಾಧವಕರುಣಾ 
ವಿಲಾಸ, ಕರ್ಮಕಥೆ, ಯದುರಾಜ, ಸುರತನಗರದ ಶ್ರೇಷ್ಕಿ...ನಾನು ಈಚೆಗೆ 
ತಂದ ಕಾದಂಬರಿಗಳನ್ನೆ ಲ್ಲಾ ಓದಿಬಿಟ್ಟಿ ದ್ದಾಳೆ, ಹೌದೋ ಅಲ್ಲವೋ? ಎಂದು 
ರಂಗಸ್ವಾಮಿ ಸೀತೆಯ ಕಡೆಗೆ ಮುಗುಳುನಗೆ ಬೀರಿದ. 

ಮುಗುಳುನಗೆಗೆ ಮುಗುಳುನಗೆಯ ಉತ್ತರ. 


೩ 

ಮನೆಯಲ್ಲಿ ಹಿರಿಯರು ಯಾರೂ ಇಲ್ಲವೆಂಬ ಕಾರಣ್ಯ ಕಾವೇರಿಗೆ ತುಸು 
ನೋವು ಕಾಣಿಸಿಕೊಂಡ ಕೂಡಲೆ, ಅವಳನ್ನು ವಾಣೀವಿಲಾಸ ಆಸ್ಪತ್ರಿಗೆ 
ಸೇರಿಸಲಾಯಿತು. ನೋವು ತಟ್ಟನೆ ನಿಂತಿತು ; ತಟ್ಟಿನೆ ಮತ್ತೆ ಕಾಣಿಸಿ 
ಕೊಂಡಿತು. ಹೀಗೆಯೇ ಒಂದು ವಾರ ಎಳೆಯಿತು. ಮನೆಗಂತೂ ಕರೆತರುವ 
ಹಾಗಿರಲಿಲ್ಲ. ಇನ್ನೂ ಕೆಲವು ದಿನ ತಡೆಯಬಹ.ದೆಂದರು ವೈದ್ಯರು. 

ಮನೆಯಲ್ಲಿ ಈಗ ಸೀತೆಯೇ ಒಡತಿ; ಮಕ್ಕಳಿಗೆ ತಾಯಿ. ಚಿಕ್ಕಮ್ಮ 
ನನ್ನು ಚೆನ್ನಾಗಿ ಹೊಂದಿಕೊಂಡು ತಾಯ ಹಂಬಲನ್ನೆ ಮರೆತಿದ್ದುವು ಮಕ್ಕಳು. 
ಈಗ ಎರಡು ಹೊತ್ತಿನ ಕಾಫಿ, ಎರಡು ಹೊತ್ತಿನ ಅಡಿಗೆ, ಸುತ್ತುಗೆಲಸ್ಕ ಕಸ 
ಮುಸುರೆ ಎಲ್ಲವೂ ಸೀತೆಯ ಕೊರಳಿಗೆ ಸುತ್ತಿಕೊಂಡಿದ್ದುವು. ಎಲ್ಲ ಕೆಲಸ 
ವನ್ನೂ ನಗುಮುಖದಿಂದ ಮಾಡಿಕೊಂಡು ಹೋಗುತ್ತಿದ್ದ ನಾದಿನಿಯನ್ನು 
ಕಂಡು ರಂಗಸ್ವಾಮಿಗೆ ಮೆಚ್ಚುಗೆಯಾಯಿತು, ಹೆಮ್ಮೆಯೆನಿಸಿತು. 


ಕುಂಕುಮ ಭಾಗ್ಯ ೧೭೫ 


ರಂಗಸ್ವಾಮಿಗೂ ಬಿಡುವೇ ಇಲ್ಲ; ಬೆಳಗ್ಗೆ ಹೆಂಡತಿಗೆ ಕಾಫಿ ಒಯ್ಯ 
ಬೇಕು; ಬಂದು ಊಟ ಮಾಡಿಕೊಂಡು, ಅವಳಿಗೆ ಊಟ ಕೊಂಡೊಯ್ದು 
ಕೊಟ್ಟು, ಶಾಲೆಗೆ ಹೋಗಬೇಕು; ಮತ್ತೆ ಸಂಜೆಯ ಕಾಫಿ, ಊಟ. 
ಒಂದೊಂದು ದಿನ ಸಂಜೆ ರಂಗಸ್ವಾಮಿ ಸುಬ್ಬಲಕ್ಷ್ಮಿಯನ್ನೊ ರಾಮಚಂದ್ರನನ್ನೊ 
ಜೊತೆಯಲ್ಲಿ ಕರೆದೊಯ್ಯುವನು. 

ಒಂದು ಸಂಜೆ--ಹೆರಿಗೆಯಾಗುವ ಮುನ್ನ ಕಾವೇರಿ ಕೇಳಿದಳು: 

“ ಸೀತೆ ಬೇಸರಪಟ್ಟುಕೊಳ್ಳುತ್ತಿಲ್ಲ ತಾನೆ?” 

“ ಹಾಗೇನೂ ಕಾಣಿಸಲಿಲ್ಲ.” 

" ಪಾಪ, ಅಡಿಗೆಯ ಕೆಲಸವೂ ಅವಳ ಮೇಲೇ ಬಿತ್ತು. ಊರಿನಲ್ಲಿ 
ಒಂದು ದಿನವೂ ಅಡಿಗೆ ಮಾಡಿ ಕಾಣಳು. ಅಲ್ಲ, ಎಷ್ಟು ಬೇಗ ಅಡಿಗೆ 
ಕಲಿತುಬಿಟ್ಟಳು ! ಸ 

“ ರುಚಿಯಾಗೂ ಮಾಡುತಾಳೆ.? 

“ ನೀರು ಹಾಕುವುದಕ್ಕೆ ಮಡಿ ಹೆಂಗಸರನ್ನ ನಿಚಾರಿಸಿನೋಡಿ ಗೊತ್ತು 
ಮಾಡಿಕೊಡಿ ಅಂತ ನಂಜಮ್ಮನವರಿಗೆ ಹೇಳಿದ್ದೆ. ಸೀತೆಯ ಕೈಲಿ ಹೇಳಿಸಿ ಆಕೆಗೆ 
ಈಗಲೇ ಜ್ಹಾನಿಸಬೈಕು. ಪಕ್ಕದ ಮನೇಲಿ ಕಸಮುಸುರೆ ಮಾಡುತಾಳಲ್ಲ, 
ಮಾದಮ್ಮ, ಅವಳನ್ನ ಮೂರು ತಿಂಗಳಮಟ್ಟಿಗೆ ಈಗಿನಿಂದಲೇ ಗೊತ್ತುಮಾಡಿಸಿ 
ಬಿಡಿ: ಕಸಮುಸುರೆ, ಬಾಣಂತಿ ಬಟ್ಟಿ, ಮಗುವಿನ ಬಟ್ಟಿ, ಎರಡು ಹೊತ್ತೂ 
ನುನೆ ಕಸ ಗುಡಿಸುವುದು, ಬೆಳಗ್ಗೆ ಮನೆಬಾಗಿಲಿಗೆ ನೀರು ಹಾಕಿ ರಂಗೋಲಿ 
ಇಡೋದು ಇಷ್ಟು ಕೆಲಸ ಅಂತ ಈಗಲೇ ಹೇಳಿಬಿಡಬೇಕು. ಬಟ್ಟಿಗೆ ಒಂದು 
ರೂಪಾಯಿ, ಉಳಿದ ಕೆಲಸಕ್ಕೆ ಒಂದು ರೂಪಾಯಿ. ಅಂತೂ ಅಡಿಗೆಯ 
ಕಲಸ ಒಂದು ಹೊರತು ಇನ್ನೇನೂ ಅವಳಮೇಲೆ ಹೆಚ್ಚಿನ ಭಾರ ಹಾಕಕೂಡದು ” 
ನಿಂದು ಕಾವೇರಿ ನಿಧಾನವಾಗಿ, ಕುಗ್ಗಿದ ದನಿಯಲ್ಲಿ ತಡೆತಡೆದು ಗಂಡನಿಗೆ 
ಕಲಹೆ ಸೂಚನೆ ಕೊಟ್ಟಿಳು. 

“ ನೀನು ಮನೆಗೆ ಬರುವ ವರೆಗೆ, ಅಷ್ಟೆ. ಆಮೇಲೆ ಸಾಧ್ಯವಾದರೆ 
ಬೆಳಗ್ಗಿನ ಹೊತ್ತು ನಾನೇ ಅಡಿಗೆ ಮಾಡಿಬಿಡುತ್ತೇನೆ. ಅವಳಿಗೆ ಅದನ್ನೂ 
ಬಿಡುವುದಿಲ್ಲ...” 

“ ನಿಮಗೆ ಪರೀಕ್ಷೆ ಹತ್ತಿರವಾಗುತ್ತಲ್ಲಾ....” 


೩೭೬ ಕುಂಕುನು ಭಾಗ್ಯ 


“ ಏನು ಮಾಡುವುದು? ಬೆಳಗಿನ ಜಾವ ಏಳಲೇಬೇಕು. ಅವಳಿಗೂ 
ನರೀಕ್ಷೆಯಲ್ಲವೆ?....” 

“ ಹೌದು, ಹೌದು. ಮರೆತುಹೋಯಿತು. ಅವಳನ್ನ ಇಲ್ಲಿಗೆ ದುಡಿಸಿ 
ಕೊಳ್ಳು ವುದಕ್ಕೆ ಕರೆಸಿಕೊಂಡೆವು ಅನ್ನುವಹಾಗಾಗಬಾರದು. ಹೇಗಾದರೂ 
ಹಾಡಿ ಅವಳನ್ನ ಪ್ಯಾಸುಮಾಡಿಸಲೇಬೇಕು. ಅಂದಹಾಗೆ, ಈಗ ಹೇಗಿದೆ 
ಅವಳ ಓದು? ಧೈರ್ಯವಾಗಿ ಪರೀಕ್ಷೆಗೆ ಕಟ್ಟಬಹುದೋ? ” 

“ ಅದೇನು ಪರವಾ ಇಲ್ಲಾ. ಮಹಾ ಬುದ್ಧಿವಂತೆ, ನಿನ್ನ ತಂಗಿ. 
ಕಾನು ತರುತಾ ಇದ್ದ ಕಥೆ ಪುಸ್ತಕಗಳನ್ನೆಲ್ಲಾ ಓದುತಾ ಇದ್ದಳು...” 

“ ಅಷ್ಟೇ ಅಲ್ಲಾ ಅಂದ್ರೆ. ಅಕ್ಕಪಕ್ಕದ ಮನೆ ಹುಡುಗರನ್ನ ಲ್ಲಾ ಗುರುತು 
ಮಾಡಿಕೊಂಡು, ಅವರ ಮನೆಗಳಿಂದಲೂ ಪುಸ್ತಕ ತರಿಸಿಕೊಂಡು ಓದುಶಾ 
ಜದ್ದಳು. ಮೂರು ಹೊತ್ತೂ ಓದು-ಓದು-ಓದು. ಅವಳಿಗೆ ಈಚೆಗೆ ಓದಿನ 
ಸುಚ್ಚು ಹಿಡಿದುಬಿಟ್ಟಿದೆ....” 

« ನೋಡಿದೆಯಾ? ಇನ್ನು ಉಳಿದ ಪಾಠವನ್ನ ಓದದೆಯೇ ಬರಬೇಕು 
೨೦ದರೆ ಹೇಗೆ ಬರುತ್ತೆ? ಈಗ ನಾನು ನಮ್ಮ ಲೈಬ್ರರಿಯಿಂದ ಪುಸ್ತಕ ತರೋ 
ಕನ್ನೇ ನಿಲ್ಲಿಸಿಬಿಟ್ಟ ದೀನಲ್ಲ ಅದಕ್ಕೋಸ್ಕರವೇ. ಇನ್ನುಮೇಲೆ ಸಟ್ಟಾಗಿ ಪಾಠ 
ಎದಿಸುತೀನಿ, ಅವಳ ಕೈಲಿ. 

“ ಹಾಗಿದ್ದರೆ ಸರಿ” ಎಂದು ಕಾವೇರಿ ತೃಪ್ತಿಗೊಂಡಳು. 

ಹಿಂದಿನ ದಿನ ತಾನೇ ರಂಗಸ್ವಾಮಿ " ಖಜಾನೆ ಯಲ್ಲಿ ಸೀತೆಯ ಪರೀಕ್ಷೆ 
ಕಣ ಕಟ್ಟಿ, ಪರೀಕ್ಷೆಯ ಅಪೇಕ್ಷಾಸತ್ರಿಕೆಯನ್ನೂ ಹೆಣದ " ಚಲನ್ನ 'ನ್ನೂ 
ುದ್ಯಾಭ್ಯಾಸದ ಇಲಾಖೆಗೆ ಕಳಿಸಿಕೊಟ್ಟಿದ್ದ. ಆ ಸುದ್ದಿಯನ್ನು ಸೀತೆಗೆ ತಿಳಿಸಿ 

ನಾಳೆಯಿಂದ ಸರಿಯಾಗಿ ಪಾಠ ಓದಬೇಕು. ನಾನು ಹೇಳಿದ ಹಾಗೆ ಕೇಳ 
ನೀಕು” ಎಂದು ಸುಬ್ಬಲಕ್ಷ್ಮಿಗೆ ಹೇಳುವ ರೀತ್ರಿ ಅದೇ ಧ್ವನಿಯಲ್ಲಿ, ಸೀತೆಗೆ 
ಏದ್ದಿ ಹೇಳಿದ. 

ಅದರ ಮಾರನೆಯ ದಿನ ಭಾನುವಾರ. ರಂಗಸ್ವಾಮಿ ಅದೇ ತಾನೆ ಊಟ 
ಖಾಡಿ ತನ್ನ ಕೋಣೆಯಲ್ಲಿ ಸುತ್ತಿರಿಸಿದ್ದ ಹಾಸಿಗೆಯನ್ನು ಒರಗಿ ನಿಶ್ರಾಂತಿ 
ಗೆದುಕೊಳ್ಳು ತ್ತಿದ್ದ. ಸೀತೆ ಒಳಗೆ ಊಟ ಮಾಡುತ್ತಿದ್ದಳು. 

ರಂಗಸ್ವಾಮಿಯ ಕಣ್ಣು ಅಲ್ಲೇ ಚಾಪೆಯ ಮೇಲೆ ಬಿದ್ದಿದ್ದ ಒಂದು 


ಕುಂಕುನು ಭಾಗ್ಯ ೧೬೬ 


ಪುಸ್ತಕದ ಮೇಲೆ ಹರಿಯಿತು. ಹೆಸರು ದಪ್ಪಕ್ಷರಗಳಲ್ಲಿ ದೂರಕ್ಕೂ ಸ್ಪಷ್ಟವಾಗಿ 
ಕಾಣುತ್ತಿತ್ತು: " ಮಾಡಿದ್ದುಣ್ಣೋ ಮಹಾರಾಯ? ; ಮನೆಮನೆಯಲ್ಲೂ 
ಓಡಾಡುತ್ತಿದ್ದ ಪುಸ್ತಕ. "ಸರಿ ಪಕ್ಕದ ಮನೆಯಿಂದಲೋ ಎದುರು ಮನೆ 
ಯಿಂದಲೋ ಸಂಪಾದಿಸಿದ್ದಾ ಳೆ' ಎಂದುಕೊಂಡ ಮನಸ್ಸಿನಲ್ಲಿ. ತಾನು ಹಿಂದಿನ 
ವರ್ಷ ಓದಿದ್ದ ಪುಸ್ತಕ. ಕಥೆ - ಮಸಕುಮಸಕಾಗಿ ನೆನಪಾಗತೊಡಗಿತು. ಆ 
ಕಥೆಯ ಸೀತೆ--ಮಹಾಪತಿವ್ರತೆ, ಪಾತಿವ್ರತ್ಯ ಸತಿಗೆ ಹೇಳಿದ್ದು. ಪತಿಯೇ 
ಇಲ್ಲದವಳಿಗೆ? ಸೀತೆಗೆ ಪತಿಯಿಲ್ಲ. ಇದ್ದಿದ್ದರೆ ಚೆನ್ನಾಗಿತ್ತು. ಆದರೆ ಇಲ್ಲ. 
ಎಂಥ ಚೆಲುವೆ ಸೀತೆ? ಆದರೆ ಆ ಚೆಲುವು ವ್ಯರ್ಥ ; ಕಾಡಿನ ಬೆಳುದಿಂಗಳು. 

ಎಷ್ಟು ಬೇಡವೆಂದರೂ ಕೇಳಲಿಲ್ಲ, ಹಾಳು ಮನಸ್ಸು ; ಸೀತೆಯ ಚೆಲು 
ವಿನ ಚಾರುಚಂದ್ರಿಕೆಯಲ್ಲಿ ವಿಹರಿಸತೊಡಗಿತು. 

ಕಾಡಿನ ಬೆಳುದಿಂಗಳು: ನನಜ್ಯೋತ್ಸ್ನ್ನಾ. ಶಕುಂತಲೆ ಮಾಥವೀ 
ಲತೆಗೆ ಇಟ್ಟ ಹೆಸರು. ಶಕುಂತಲೆ-ದುಷ್ಯಂತ. ದುಸ್ಯಂತನಿಗೆ ಹೆಂಡಿರಿರಲಿಲ್ಲವೆ? 
ಶಕುಂತಲೆಯನ್ನೇಕೆ ಒಲಿದ? ಅವಳ ಚೆಲುವು ಅಷ್ಟು ಮೋಹಕ. ಎಷ್ಟು 
ನೋಹೆಕ? ತಾನು ಕಾಣ. 

ಸೀತೆಯ ಚೆಲುವು ತನಗೆ ಕಾಣುತ್ತಿದೆ; ಮೂರು ನಾಲ್ಕು ತಿಂಗಳಿಂದ 
ಕಾಣುತ್ತಿದೆ. ಮನಸ್ಸನ್ನೆ ಲ್ಲ ತುಂಬಿದೆ, ಕವರಿದೆ. ತನಗೇ ಅದರ ಅರಿವಿರಲಿಲ್ಲ. 

ಕಾವೇರಿ ಕುರೂಪಸಿಯೇ? ಅಲ್ಲ. ಆದರೆ ಎಂದೂ ಅವಳು ಸೀತೆಯಷ್ಟು 
ಚೆಲುವೆಯಾಗಿರಲಿಲ್ಲ. ಎರಡು ಮಕ್ಕಳ ಶಾಯಿ. ಸೀತೆ ಇನ್ನೂ ಯಾರೂ 
ಮುಟ್ಟದ ಹೂವು. ಮುಂಡೆ ಯಾರೂ ಕೊಯ್ಯಬಹುದು : ವನಸುಮ, ವನ 
ಜ್ಯೋತ್ಸ್ನೈೆ: ಕಾಡಬೆಳುದಿಂಗಳು. 

ಕಾಡಬೆಳುದಿಂಗಳು: ತಾನೇಕೆ ಅದರಲ್ಲಿ ನಲಿಯಬಾರದು? ಈಗ ನಲಿ 
ಯುತ್ತಿಲ್ಲವೆ? ಅಷ್ಟೇ ಸಾಕು. 

ಬೆಳುದಿಂಗಳು ಅಮೂರ್ತ ಸೌಂದರ್ಯ; ಕೈಗೆ ಸಿಕ್ಕದ ಪದಾರ್ಥ. 
ಸೀತೆ ಹಾಗಲ್ಲ; ಸಾಕಾರ ಸೌಂದರ್ಯ. ನೋಡಬಹುದು; ಮುಟ್ಟ ಬಹುದು. 

ನೋಡಿಯಾಗಿದೆ; ನೋಡುತ್ತಿದ್ದೇನೆ; ನೋಡಬಹುದು. 

ಮುಟ್ಟಿಲ್ಲವೆ? ಮುದ್ಚಿ ದ್ಹೇನೆ-ಬಹು ಹಿಂದೆ; ಮತ್ತೆ ಮೊನ್ನೆ, ನವ 
ರಾತ್ರಿಯ ನೋಟ ನೋಡಿದಾಗ. ಎತ್ತಿದಾಗ ಅದು ಹೇಗೆ ಹೂನಿನಂತಿದ್ದ ಳು! 

ಹೊವು ಯಾರೂ ಮುಡಿಯದ ಹೂವು! 

ಮುಡಿಯುನಂತಿಲ್ಲ: ಏಕೆ? ಹೆರರ ಹೆಣ್ಣೆ? ಇನ್ನೆಂದಿಗೂ ಅಲ್ಲ. 
ಹೆಂಡತಿಯ ತಂಗಿ ; ನಾದಿನಿ. ತನ್ನವಳೆನ್ನ ಬಾರದೆ? 

ಅಕ್ಕ-ತಂಗಿ: ಎಷ್ಟು ವ್ಯತ್ಯಾಸ! 

ಅವಳು ತನ್ನವಳು ; ಇವಳಲ್ಲ. ಎಂದಿಗೂ ಅಲ್ಲ, 

ತನ್ನವಳೆಂದರೂ ತನ್ನವಳಲ್ಲ; ಮುಟ್ಟಿಯೂ ಮುಟ್ಟಿಲ್ಲ. 

ಅರ್ಥವಿಲ್ಲದ ನೋಟ; ಅರ್ಥವಿಲ್ಲದ ಸ್ಪರ್ಶ; ಬಯಕೆಯಿಲ್ಲದ ಭಾವನೆ. 

ಎಂದೂ ಇಲ್ಲದ್ದು ಇಂದೇಕೆ ಈ ಬಯಕೆ? 

ತನ್ನ ಮನಸ್ಸು ತನಗೇ ಅರ್ಥವಾಗುವುದಿಲ್ಲ. ವಿಚಿತ್ರ! 

ಹರಿಯುವ ಮನಸ್ಸಿಗೆ ಹಗ್ಗವಿಲ್ಲ. ತಾನು ಮಾಡುವುದೇನು? 

4 ಭಾವಯ್ಯಾ ! » ಸೀತೆಯ ಮೆಲುದನಿ; ಆದರೂ ಎಚ್ಚರಿಸುವ ದನಿ. 

“ಓ!” ಜಾಗ್ರತ ಸ್ವಪ್ನದ ಭಾವಸುಪುಪ್ರಿಯಲ್ಲಿದ್ದ ರಂಗಸ್ವಾಮಿ ಅರೆ 
ಮುಚ್ಚಿದ್ದ ಕಣ್ಣನ್ನು ತೆರೆದ. 

ಸೀತೆ ಬಾಗಿಲಲ್ಲಿ ನಿಂತಿದ್ದಳು. ಕೈಯಲ್ಲಿ ತಾಂಬೂಲದ ತಟ್ಟಿ. 

ಹಿಂದೆ, ತನ್ನ ಹೆಂಡತಿ--ಕಾವೇರಿ-_ ಸೀತೆಯ ಅಕ್ಕ--ಹೀಗೇ ಅಲ್ಲವೆ 
ಬಾಗಿಲ ಬಳಿ ಬಿಂಕದಿಂದ ತಾಂಬೂಲದ ತಟ್ಟಿ ಹಿಡಿದು ನಿಂತಿರುತ್ತಿದ್ದುದು? 
ಆದರೆ ಅಂದೂ ಅವಳು ಇಷ್ಟು ಚೆಲುವೆಯಲ್ಲ. 

“ ನಿಡ್ಲೆ ಬಂದಿತ್ತೇನೋ?? 

“ ಇಲ್ಲ, ಬಾ. ಪಾಠ ಮಾಡೋಣೋ?? 

“4 ಬೇಡ ಭಾವ, ಆಮೇಲಾಗಲಿ, ಎಲೆ ಅಡಕೆ....ತಂದೆ.? 

“ ಹಾಗೇ ಆಗಲಿ, ಅದಕ್ಕೇನು....ತಾ ಇಲ್ಲಿ.” 

ಸೀತೆ ಎರಡು ಹೆಜ್ಜೆ ಮುಂದೆ ಬಂದು, ತಾಂಬೂಲದ ತಟ್ಟಿಯನ್ನು 
ಚಾಪೆಯ ಮೇಲೆ ಇರಿಸಿದಳು. ಕೆಳಬಾಗಿದ್ದ ಸೀತೆಯ ಕೈಯನ್ನು ರಂಗಸ್ವಾಮಿ 
ಹಿಡಿದುಕೊಂಡ. 

ಕ ಹೂ, ಬಿಡಿ ಭಾವಯ್ಯ |” ಮುನಿಸು ಅವಳ ಮುಖವನ್ನು ಬಿಗಿಯಿತು; 
ಹುಬ್ಬು ಗಂಟಿಕ್ಕಿತು. ನೆಟ್ಟಗೆ ನಿಂತಿದ್ದಳು ಈಗ; ಭಾವನ ಬಿಗಿಹಿಡಿತಕ್ಕೆ 
ಸಿಲುಕಿತ್ತು ಅವಳ ಮುಂಗೈ ನೊಗ್ಗು ಸ 

“ ಬಿಡಿ ಭಾನಯ್ಯ ಅಂದ್ರೆ, ಅದೇ.” 

“ ಬಿಡದೇ ಇದ್ರೆ ಏನು ಮಾಡುತ್ತೀ? ನಗುತ್ತ ಕೇಳಿದ ರಂಗಸ್ವಾಮಿ. 

| ಮಕ್ಕಳು ಬಂದುಬಿಟ್ಟಾರು ಬಿಡಿ, ಭಾವಯ್ಯ.” 

“ ಬಂದಕೆ ಒರಲಿ. ಬಂದರೇನು?” 

“ ಕಂಡರೆ ಅಕ್ಕನಿಗೆ ಹೇಳಿಬಿಟ್ಟರೆ ನಿಮ್ಮ ಮಾನ ಹೋಗುತ್ತೆ.” 

“ ನಿನ್ನನ್ನು ಅವತ್ತು ಎತ್ತಿಕೊಂಡೆ ಅಂಶ ಬಂದು ಹೇಳಲಿಲ್ಲವೆ? ಅವತ್ತು 
ನಕ್ಕಳು. ಎತ್ತಿಕೊಳ್ಳ ಬಹುದು, ಕೈ ಹಿಡಿದುಕೊಳ್ಳ ಕೂಡದೋ? ” 

“ ಬೇಡಿ, ಭಾನಯ್ಯ ಬೇಡಿ, ಬಿಡಿ.” 

ಬಂಧನದಿಂದ ಬಿಡಿಸಿಕೊಳ್ಳಲು ಸೀತೆ ತನ್ನ ಕೈಯನ್ನು ಹಾಗೂ ಹೀಗೂ 
ನುಲಿಯುತ್ತಿದ್ದಳು. ಆದರೆ ಬಿಡಿಸಿಕೊಳ್ಳಲು ಸಾಧ್ಯವಾಗಲಿಲ್ಲ. 

“ ಬಿಡಿ ಭಾವಯ್ಯ. ಇನ್ನು ನಾನು ಕಿರಿಚಿಕೊಂಡು ಬಿಡುತ್ತೇನೆ.” 

“ ಕಿರಿಚಿಕೋ ಮತ್ತೆ, ನೋಡೋಣ. ನಿನ್ನ ಭಾವನ ಮಾನ ಕಳೆಯು 
ತ್ರೀಯೇನೂ? ” 

“ ಅಕ್ಕನಿಗೆ ತಿಳಿದರೆ `ಅವಳ ಮನಸ್ಸು ನೋಯುತ್ತೆ, ಬಿಡಿ ಭಾವ, 
ಬೇಡಿ...” ಬೇಡಿಕೆಯ ದನಿಯಲ್ಲಿ ದೈನ್ಯವಿತ್ತು, ಭೀರುತ್ವವಿತ್ತು. 

| ಅಕ್ಕನಿಗೋಸ್ಕರ ತಾನೇ! ನಿನಗೇನು ಅಸಮಾಧಾನವಿಲ್ಲವಲ್ಲ.? 

ಏನು ಹೇಳುವುದಕ್ಕೂ ತೋರದೆ ಸುಮ್ಮನಿದ್ದಳು. ಮೌನ ಸಮ್ಮತಿ 
ಯೆಂಬ ಅರ್ಥಕಲ್ಪನೆ ಅವಳಿಗೆ ಆಗಿರಲಿಲ್ಲ. 

ರಂಗಸ್ವಾಮಿ ಸೀತೆಯನ್ನು ಬರಸೆಳೆದು ಅಪ್ಪಿಕೊಂಡ ; ಪ್ರಥಮ ಚುಂಬ 
ನದ ಸ್ಪರ್ಶಕ್ಕೆ ಸೀತೆಯ ತುಟ ವಿಕಂಪಿಸಿತು. 

ರಂಗಸ್ವಾಮಿಯ ತೋಳುಗಳು ತಾವಾಗಿ ಸಡಿಲಗೊಂಡಿದ್ದವು. 

ಬಾಗಿಲು ಹಾಕಿದೆಯೆಂದು ಭ್ರಮಿಸಿ ಮುಂದಾಗಿದ್ದ ಭಾರವಾದ ಬಾಗಿ 
ಲನ್ನು ಸುಬ್ಬಲಕ್ಷ್ಮಿ ತನ್ನ ಪುಟ್ಟ ಕೈಗಳಿಂದ ದಬದಬನೆ ತಟ್ಟಿ, 

“ ಚಿಕ್ಕಮ್ಮಾ, ಚಿಕ್ಕಮ್ಮಾ, ಬಾಗಿಲು ತೆಗಿ, ಚಿಕ್ಕಮ್ಮಾ” ಎಂದು 
ಕೂಗಿದಳು. 

ಸೀತೆ ತಟ್ಟನೆ ಎದ್ದು ಹೋದಳು. 

ತಡೆದು ತಡೆದು ಕಾವೇರಿಗೆ ಸುಖಪ್ರಸವವೇ ಆಯಿತು. ಗಂಡುಮಗು 
ಹುಟ್ಟಿತೆಂದು ಕೊಳಲೂರಿಗೂ ಕಾಗದ ಹೋಯಿತು. ಬಾಣಂತಿ ಮಗು 
ಆರೋಗ್ಯವಾಗಿಯೇ ಇದ್ದರು. “ ಗಾಡಿ ಬಾಡಿಗೆ ತೆತ್ತರೂ ಚಿಂತೆಯಿಲ್ಲ. ಒಂದು 
ದಿನ ಸೀತೆಯನ್ನೂ ಮಕ್ಕಳನ್ನೂ ಕರೆದುಕೊಂಡು ಬನ್ನಿ” ಎಂದು ಕಾವೇರಿ 
ಕೊಟ್ಟ ಸೂಚನೆಯನ್ನು ರಂಗಸ್ಟಾಮಿ ಮನ್ನ್ನಿಸಿದನು. 

ಅಕ್ಕನಿಗೆ ಸುಖಪ್ರಸವವಾದ ಸುದ್ದಿ ಕೇಳಿಯೇ ಸೀತೆಯ ಮನಸ್ಸಿಗೆ ಹೇಗೆ 
"ಹೇಗೋ ಅನ್ನಿಸಿತ್ತು ; ಚೆಗುರಿನಂತಿದ್ದ ಹಸುಳೆಯನ್ನು ಕಂಡು ಅಕ್ಕನಿಗಾಗಿ 
ಹಿಗ್ಗಿದಳು; ತನಗಾಗಿ ಕೊರಗೆನ್ಸಿ ಸಿತು. ಅಕ್ಕನ ಸೋತ ಮೈಯ ಗೆಲವಿನ 
ಮುಖ ಕಂಡು, ಎರಡು ಮಕ್ಕಳಿದ್ದೂ ಮೂರನೆಯ ಕುಡಿಯನ್ನು ಮುದ್ದಿ ಸು 
ವುದನ್ನು ಕಂಡು, ಮಗು ಹಡೆಯುವ ನೋವಿನಲ್ಲಿ ಎಂಥ ನಲಿವು ಇದೆ ಎಂಬು 
ದನ್ನು ಕಲ್ಪಿಸಿಕೊಳ್ಳ ತೊಡಗಿದಳು. 
ಮಗು, ಮಗು....ಮುದ್ದು ಮಗು....ತಾನು ಎಷ್ಟು ದಿನ ಬದುಕಿದ್ದರೂ 
ತನ್ನ ಪಾಲಿಗೆ ಮಗುವಿಲ್ಲ. 

ತನಗೆ ಗಂಡನಿಲ್ಲ; ಮನೆಯಿಲ್ಲ; ಆದ್ದರಿಂದ ಮಗುವಿಲ್ಲ. 

ತನಗೆ ಜಿಲುವಿಜೆ; ಹೆಣ್ಣು ತನವಿದೆ ; ತನ್ನನ್ನು ಬಯಸುನವರೂ 
ಇದ್ದಾರೆ; ಆದರೂ ಮಗು ಹಡೆಯುವ ಹಾಗಿಲ್ಲ; ಹಡೆಯಕೂಡದು. 

ಸುಬ್ಬಾ ಭಟ್ಟ, ಪುಟ್ಟಣ್ಣಯ್ಯ, ಗೋಪಾಲಯ್ಯ,....ಥೂ ಥೂ... ಭಾವಯ್ಯ 
ಕೂಡ....ಗಂಡು ಜಾತಿಯೇ ತನಗಾಗಿ ತೋಳುತೆರೆದು ನಿಂತಿದೆ... 

ಕಣ್ಣಿನ ನೋಟ, ತುಟಮುತ್ತು, ತೋಳತೆಕ್ಸೆ ಎಲ್ಲದರಲ್ಲಿಯೂ ಗಂಡು 
ಬಯಕೆ ಹೊಂಚುಹಾಕಿದೆ, ಸಂಚು ನಡಸಿದೆ; ತನಗಾಗಿ ಅಲ್ಲ ಸ್ವಾರ್ಥದ 
ಕೇಳಿಗಾಗಿ! 

ಆ ಬಯಕೆಯೊಂದಿಗೆ ತನ್ನದೂ ಕೂಡಿದಾಗ....ಆದರೆ, ಕೂಡದು; ತಾನು 
ಹಾಗೆ ಬಯಸಬಾರದು ; ಸಲ್ಲದ ಬಯಕೆ. 

ಕೂಡದು ; ಕೂಡದು ; ಎಂದಿಗೂ ಕೂಡದು. 

ತನಗೆ ಮಗುವಿಲ್ಲವೆ? ಕಾವೇರಿಯ ಮಗು ತನ್ನದಲ್ಲವೆ? ತಾನು ಇಲ್ಲಿ 
ಇರುವವರೆಗಾದರೂ ಆ ಮಗು ತನ್ನದು. ಅದರ ಆಕೈಕೆಯಲ್ಲಿ ತನ್ನ ಅಕ್ಕನಿಗೆ 

ತಾನು ಸಂಪೂರ್ಣವಾಗಿ ನೆರವಾಗಬೇಕು. 

ಜೊತೆಗೆ, ಓದು; ಓದಬೇಕು ; ಚೆನ್ನಾಗಿ ಓದಬೇಕು; ಓದಿ ಪ್ಯಾಸು 
ಮಾಡಬೇಕು. 

ಕಾವೇರಿ ಆಸ್ಪತ್ರೆಯಿಂದ ಹಿಂದಿರುಗುವನಕೆಗೂ ಅವಳ ಮನಸ್ಸಿನಲ್ಲಿ 
ಭಾವಗಳ ತುಮುಲ; ಬಯಕೆ-ಜಿಗುಪ್ಸೆಗಳ ದ್ವಂದ್ವಯುದ್ಧ. ತನ್ನ ಮೈಗೆ 
ಕಾವಲಿಲ್ಲವೆಂಬುದನ್ನು ಅವಳು ಬಲ್ಲಳು ; ಅವಳ ಹೃದಯಕ್ಕೆ ಮಾತ್ರ ಮನಸ್ಸು 
ಕಾವಲು ನಿಂತಿತು: ಅದು " ಹೃದಯೇಶ್ಚರ ನಿಗೆ ಸೇರಿದ್ದು. 

ಎಚ್ಚರಗೊಳ್ಳುತ್ತಿರುವ ಮನಸ್ಸು ; ಅರಳುತ್ತಿರುವ ಹೃದಯ. ಮೈಯ 
ಬಳವಿಯನ್ನು ಮಾರಿ ತಾನು ಕ್ಷಣಕ್ಷಣಕ್ಕೆ ಬೆಳೆಯುತ್ತಿರುವುದಾಗಿ ಅವಳಿಗೆ 
ಭಾಸವಾಗುತ್ತಿತ್ತು. 

ತಾಯಿಯ ಸ್ಥಾನದಲ್ಲಿ ನಿಂತು ಬಾಣಂತಿ ತಾಯಿ-ಮಗುವಿಗಾಗಿ ಸೀತೆ 
ಮನೆಯಲ್ಲಿ ಸರ್ವಸಿದ್ಧ ತೆಗಳನ್ನೂ ಮಾಡುತ್ತಿದ್ದಳು. 

ಆದರೆ, ತಾನು ತಾಯಿಯಾಗುವ ಹಾಗಿಲ್ಲ. 

ತಂದೆಯ ಮನೆ... ಅಣ್ಣನ ಮನೆ....ಅಕ್ಕನ ಮನೆ.... 

ತನ್ನದೆನ್ನುವ ಮನೆಯಿಲ್ಲ. 

ನಾಳೆ ತೊಟ್ಟಲಿಕ್ಕ ಬೇಕು ; ನಾಳೆಯಲ್ಲದಿದ್ದರೂ, ಆಮೇಲಾದರೂ ತಾನು 
ತೊಟ್ಟಿಲು ತೂಗಬೇಕು. ಮುಂಜೆ ಎಷ್ಟು ತೊಟ್ಟಿಲು ತೂಗಬೇಕೋ! ತನ್ನ 
ತೊಟ್ಟಲು ತೂಗುವಂತಿಲ್ಲ. 

ಯಾಕೆ? 

ತನಗೆ ಮನೆಯಿದ್ದೂ ಇಲ್ಲ; ಅಮ್ಮ ಎಸ್ಟು ಸಲ ಹೇಳಿಲ್ಲ ತಾನು 
" ಮನೆತಪ್ಪಿದವಳು ' ಎಂದು. ಗಂಡನಿದ್ದರೆ ಮನೆ; ಗಂಡನಿಲ್ಲ ಮನೆಯೂ 
ಇಲ್ಲ. ಗೃಹವಿಲ್ಲ; ಗೃಹಿಣಿಯಾಗುವಂತಿಲ್ಲ. ಮನೆ-ಮಡದಿ; ಮಗು- 


ನಿನೋ ಕೆಲಸ ಮಾಡುತ್ತಿದ್ದ ಸೀತೆ 

“ ಇವತ್ತು ಸಂಜೆ ಬರುವಾಗ ಮರೆಯದೆ ತೊಟ್ಟಲು ತನ್ನಿ, ಭಾವಯ್ಯ. 
ನಂಜಮ್ಮನವಕು ಕೊಟ್ಟ ಹಳೆಯ ತೊಟ್ಟಿಲು ಹರುಕುಮುರುಕು. ನಾಳೆ: 
ಶಾಸ್ತ್ರಕ್ಕೆ ಕಟ್ಟುಪುನಸ್ಥೆ ಎಂದು ನೆನಪುಕೊಟ್ಟ ಳು. “ಚಿಕ್ಕಮ್ಮನ್ನ ಕರೆಯು 

ವುದಾದರೆ, ಸುಬ್ಬಲಕ್ಷ್ಮೀನೂ ಕರೆದುಕೊಂಡುಹೋಗಿ ” ಎಂದೂ ಜ್ಞಾಪಿಸಿದಳು. 


೫ 


ತೊಟ್ಟಿ ಲಿಕ್ಕಿದ ಶಾಸ್ತ್ರ ಮುಗಿಯಿತು. ಕರೆದಿದ್ದ ಕೆಲವರು ಮುತ್ತೈದೆ 
ಯರಿಗೆ ಕಾವೇರಿಯ ಚಿಕ್ಕಮ್ಮನೇ ಅರಿಶಿನ ಕುಂಕುಮ, ಫಲ ತಾಂಬೂಲ 
ಕೊಟ್ಟರು. ಚಿಕ್ಕಮ್ಮನನ್ನು ಕರೆಯುವುದೇ ಬಿಡುವುದೇ ಎಂದು ಮಾನ 
ಮೇಷ ಮಾಡಿ, ಕಡೆಗೆ ಕರೆದಿದ್ದರ ಔಚಿತ್ಯ ಸೀತೆಗೆ ತೃಪ್ತಿಯುಂಟುಮಾಡಿತು ; 
ಚಿಕ್ಕಮ್ಮ ಬಂದದ್ದು ಹೆಚ್ಚು ಎಂದುಕೊಂಡಳು. 

ಮುತ್ತೈದೆಯಕೆಲ್ಲ ತೆರಳಿದ ಮೇಲೆ ಸೀತೆಯ ಚಿಕ್ಕನ್ಮು ಲಕ್ಷ್ಮೀ 
ದೇವಮ್ಮ ಹೇಳಿದರು: 

“ ನೀನು ಇನ್ನು ಕೋಣೆಗೆ ನಡಿಯನ್ಮು ಇಲ್ಲಿ ಗಾಳಿ, ಶೀತಗೀತ 
ವಾದೀತು” 

ಕಾವೇರಿಯ ತೊಡೆಯ ಮೇಲಿದ್ದ ಮಗುವನ್ನು ಸೀತೆ ಬಹು ಮೆಲ್ಲನೆ, 
ಎಷ್ಟೋ ಬಾಣಂತಿತನಗಳನ್ನು ಮಾಡಿದವಳ ಹಾಗೆ, ಎತ್ತಿಕೊಂಡಳು. ಕಾವೇರಿ 
ಕೋಣೆಗೆ ಹೋಗಿ ಹಾಸಿಗೆಯ ಮೇಲೆ ಕುಳಿತಳು. ಮತ್ತೆ ಮಗು ತಾಯ 
ಮಡಿಲಿಗೆ ಹೋಯಿತು. ಸೀತೆ ಹೊರಕ್ಕೆ ಬಂದು ಹಸೆಯ ಮಣೆಯ ಬಳಿಯ 
ತಟ್ಟಿ ಬಟ್ಟಲುಗಳನ್ನು ತೆಗೆದಿರಿಸತೊಡಗಿದಳು. ಅಸ್ಟು ಹೊತ್ತಿಗೆ ಜಗಲಿಯ 
ಮೇಲೆ ಕುಳಿತಿದ್ದ ರಂಗಸ್ವಾಮಿ ಒಳಕ್ಕೆ ಬಂದು ಕುಳಿತ. 

“ ಏನಪ್ಪಾ ರಂಗಸ್ವಾಮಿ, ಒಂದು ಎರಡು ದಿನ ಮುಂಚಿತವಾಗಿ ನನಗೆ 
ತಿಳಿಸಬಾರದಾಗಿತ್ತೆ ? ಮಾಡುವುದಕ್ಕೆ ನಾವು ಬಾಧ್ಯಸ್ತರಲ್ಲವೆ?...? 

ರಂಗಸ್ವಾಮಿ ಮೌನವಾಗಿದ್ದ. 

4 ಅದಕ್ಕೇ ತಾನೇ ಸೀತೆಯನ್ನು ಕರಸಿಕೊಂಡದ್ದು........” ಎಂದು 
ಬಾಣಂತಿಯ ತಗ್ಗು ದನಿ ಕೋಣೆಯಿಂದ ಕೇಳಿಬಂತು. 

“ ಅರಿಯದ ಮಗು, ಅದು ಏನು ಮಾಡೀತಮ್ಮಾ... ಹ್ಲುಂ....ಮಾಡ 
ದಿದ್ದರೆ.ಆಗುತ್ತಿಯೇ.... ಇನ್ನು ಅದರ ಜನ್ಮ ಹೀಗೆಯೇ ಸವೆಯಬೇಕಲ್ಲಾ....” 
ಬಿಂದು ಚಿಕ್ಕಮ್ಮ ನಿಟ್ಟು ಸಿರುಗರೆದರು, ಅವರ ಕಣ್ಣು ತೇನಗೊಂಡಿತು. 

“ ಅಲ್ಲಾ, ಕಾನೇಂೀ.... ಇದೇನ್ರೆ ನೀವು? ಸೀತಾ ಬಂದದ್ದೇ ನನಗೆ 

ಗೊತ್ತಿ ಲ್ಲವಲ್ಲೆ ? ಇವತ್ತು ನಾನು ಬರೋದಿಲ್ಲ ಅಂತಲೇ ಮಾಡಿಕೊಂಡಿದ್ದೆ. 
ನೀನು ಏನಾದರೂ ತಿಳಿದುಕೊಳ್ಳುತ್ತೀ ಅಂತ ಬಂದೆನಮ್ಮ. ಸೀತೆಯನ್ನ 
ನೋಡಿದಹಾಗಾಯಿತು. ಯಾವುದೋ ರಾಯನ ಕಾಲವಾಗಿತ್ತು ಅವಳನ್ನ 
ನೋಡಿ... 

ಆಮೇಲೆ ಚಿಕ್ಕಮ್ಮ ಊರಿನಲ್ಲಿ " ಪಾತಕ್ಕ', " ಭಾವಯ್ಯ' ಇವರ 
ಯೋಗಕ್ಷೇಮ ವಿಚಾರಿಸಿದಳು. 

“ ರಾಮಸ್ವಾಮಿಗೆ ಯಾವುದೂ ಹೆಣ್ಣು ಗೊತ್ತಾಗಿಲ್ಲವೇನೇ, ಸೀತಾ.” 

“ ಇನ್ನೂ ಯಾವುದೂ ಇಲ್ಲ” ಎಂದು ಉತ್ತರ ಕೊಟ್ಟಳು ಸೀತೆ. 

“ ಮೊನ್ನೆ ನವರಾತ್ರಿಯಲ್ಲಿ ಹೊಳೇನರಸೀಪುರದ ತಮ್ಮಯ್ಯ ಬಂದಿದ್ದರು. 
ಸದ್ಯದಲ್ಲೆ € ಯಾವುದೋ ಗೊತ್ತಾಗುವಹಾಗಿದೆ ಅಂದಿದ್ದರು...” 

“ ಅದೇನೋ ಅಮ್ಮ , ನನಗೆ ತಿಳಿಯದು.” 

“ ನಿನ್ನ ವಾರಗಿತ್ತಿಯ ಮನೆಯವರೂ ಇಲ್ಲೇ ಎಲ್ಲೋ ಹಳೇ ಅಗ್ರಹಾರ 
ದಲ್ಲೇ ಇದಾರಂತಲ್ಲಮ್ಮ.... ಇಲ್ಲಿಗೇ ವರ್ಗವಾಗಿ ಬಂದಿದಾರಂತೆ ಶಾಮಣ್ಣೋರು. 
ಹಾಗಂತ ತಮ್ಮಯ್ಯನೇ ಹೇಳಿದರು....” 

“ ವರ್ಗವಾಗಿದೆ ಅಂತ ಗೊತ್ತು. ಆದರೆ ಅವರ ಮನೆ ಇಲ್ಲೇ ಇದೇ 
ಅಗ್ರ ಹಾರದಲ್ಲಿ ಅಂತ ಗೊತ್ತಿರಲಿಲ್ಲ” ಎಂದು ರಂಗಸ್ವಾಮಿ ಹೇಳಿದ. 

ರಂಗಸ್ವಾಮಿಗೆ ಆಗ ಹೊರಗೆ ಕುಳಿತಿದ್ದ ತರುಣನ ನೆನಪಾಯಿತು. 

“ ಬಾರಯ್ಯ ಒಳಕ್ಕೆ, ಕೃಷ್ಣ ಮೂರ್ತಿ? ಎಂದು ಕೂಗಿದ. 

ಆ ತರುಣ ಕೃಷ್ಣಮೂರ್ತಿ ಒಳಕ್ಕೆ ಬಂದು ನಿಂತೇ ಇದ್ದ. 

ಇನ್ನೂ ಉರಿಯುತ್ತಿದ್ದ ಎರಡು ದೀಸದ ಕಂಬಗಳು ; ಒಂದು ಗೋಡೆಯ 
ಗ್ಯಾಂಪು ; ಒಂದು ಪಕ್ಕದ ಮನೆಯ " ಹ್ಯಾಂಗಿಂಗ್‌” (ತೂಗು) ಲ್ಯಾಂಪು 
ಇವುಗಳ ಒಟ್ಟು ಪ್ರಕಾಶ ತಕ್ಕಮಟ್ಟಿಗೆ ಹೆಚ್ಚಾಗಿಯೇ ಇತ್ತು. 

ಸೀತೆ ಕೃಷ್ಣಮೂರ್ತಿಯನ್ನು ದೃಷ್ಟಿಸಿ ನೋಡಿದಳು; ಹೊಸ ಮುಖ. 
ಚಿಕ್ಕಮ್ಮನ ಬೆಳೆದ ಗಂಡುಮಕ್ಕಳನ್ನೆಲ್ಲ ಒಮ್ಮೆ ನೋಡಿದ್ದ ನೆನಪು. ಈ 
ಕೃಷ್ಣಮೂರ್ತಿ ಯಾರು? 

ಲಕ್ಷ್ಮೀದೇನಮ್ಮನನರ ಬಳಿ ಸೀತೆ ಕುಳಿತಿದ್ದಳು. ಅವರು ಸೀತೆಯ 
ವಿಚಾರ ಮಾತಾಡಿದ್ದ ನುಡಿಗಳು ಅನನ ಕಿನಿ ಮುಟ್ಟದ್ದವು. ಆ ಸೀತೆಯೇ 

ಇರಬೇಕು ಇವಳು ಎಂದುಕೊಂಡನು. 

ಹೌದು, ಇವಳೇ ಅವಳು. ಹಣೆಗೆ ಕುಂಕುಮವಿಲ್ಲ; ತುರುಬಿಗೆ 
ಹೂವಿಲ್ಲ; ವಿಧವೆ. ವಿಧವೆಯೆ ? ಹೌದು. 

ಎರಡು ಸುಂದರ ವದನಗಳು ಒಂದನ್ನೊಂದು ನೋಡಿದುವು; ಯಾವ 
ಉದ್ದೇಶವೂ ಇಲ್ಲದೆ ನೋಡಿದುವು ; ಕುತೂಹಲದಿಂದ ನೋಡಿದವು. 

“ ಇನ್ನು ಬಕ್ತೇನಮ್ಮ, ಕಾವೇರಿ. ಹೊತ್ತಾಗುತ್ತೆ. ಪಾಪ್ಕ ಕೃಷ್ಣ 
ಮೂರ್ತೀನೂ ಪರೀಕ್ಷೆ ಹುಡುಗ, ಓದಿಕೊಳ್ಳ ಬೇಕೋ ಬೇಡವೊ? ಏನಾದರೂ 
"ನನ್ನಿಂದ ಸಹಾಯಗಿಹಾಯ Snead ಸಂಕೋಶವಟ್ಟು ಕೊಳ್ಳ ಬೇಡ 
ವಮ್ಮ, ಹೇಳಿ ಕಳಿಸು. ಕೈಲಾದ್ದು ಮಾಡೋಣ... 

4 ಯಾವಾಗಲಾದರೂ ಪುರಸೊತ್ತಾದಾಗ ಮನೆಯ ಕಡೆ ಬಾ, ಸೀತಾ. 
ಈಗಂತೂ ಕ್ಸ ಬಿಡುವಿಲ್ಲ;  ಯಜಮಾನಿತಿಯಾಗಿ ಬಾಣಂತನಕ್ಕೆ ಬೇಕಿ 
ನಿಂತಿದ್ದಿ €ಯೆ....ಆಮೇಲಾದರೂ ಬಂದು ನಮ್ಮ ಮನೇಲಿ ಒಂದು ಮೂರು 
ದಿನ ಇರೇ, ತಾಯಿ...” 

ತಮ್ಮಿಬ್ಬರ ಪರವಾಗಿಯೂ ಕಾನೇರಿಯೇ ಕೋಣೆಯಿಂದ ಉತ್ತರ 
ಕೊಟ್ಟಳು : 

“ ಚಿಕ್ಕಮ್ಮ, ಕೆಲಸದ ಮಾತು ಇರಲಿ. ಪರೀಕ್ಷೆಗೆ ಬೇರೆ ಕಟ್ಟಿದಾಳೆ, 
ಐದು ರೂಪಾಯಿನ ಪರೀಕ್ಷೆಗೆ... ಈಗೆಲ್ಲಿ ಬರೋಕಾಗುತ್ತಿ, ಪಾಸ. ಇನ್ನು 
ನಿನ್ನ ಸಹಾಯ ನಮಗೆ ಯಾವಾಗ ತಪ್ಪಿದೆ? ಇವೊತ್ತು ಕರೆದ ಕೂಡಲೆ 
ಬರಲಿಲ್ಲವೆ? ಮನೆ ಚಿಕ್ಕದು, ನಮ್ಮ ಅನುಕೂಲವೂ ಅಷ್ಟರಲ್ಲಿಯೇ ks 
ಯಾರನ್ನೂ ಊಟಕ್ಕೆ ಕರೆಯಲಿಲ್ಲ. ಮನಸ್ಸಿ ಗೆ ಸಂಕೋಚವಾಗುತ್ತೆ... 

i ಸಂಕೋಚವ್ಯಾಕಮ್ಮ?.. ವಾಂಛಲ್ಯ” ಇಟ್ಟುಕೊಂಡು ತೊಟ್ಟ ಸಿಲಕ್ಕುವು 
ದಕ್ಕೆ ಕರೆಯಲಿಲ್ಲನೆ? ಇನ್ನೇನಾಗಬೇಕೇ ಕಾಯಿ... ಇನ್ನು ಮಾತಾಡುತ್ತಾ 
ನಿಂತರೆ ಹೊತ್ತಾಗುತ್ತಮ್ಮ. ಬರ್ತೀನಿ ಕಾವೇರಿ, ಬರ್ರೀನಿ ಸೀತಾ... 

“ ಒಳ್ಳೆಯದು, ಚಿಕ್ಕಮ್ಮಾ” 

ದಾರಿಯಲ್ಲಿ ಕೃಷ್ಣಮೂರ್ತಿ ಅವರನ್ನು ಕೇಳಿದ : “ ಆ ಹುಡುಗಿ, ಸೀತೆ, 
ಯಾರು ಅತ್ತಿ?” 

“ ನಮ್ಮಕ್ಕನ ಮಗಳಪ್ಪ. ಸಣ್ಣ ನಯಸ್ಸಿನಲ್ಲಿಯೇ ದೇನರು ಅರಿಶಿನ 

ಕುಂಕುಮ ಕಿತ್ತುಕೊಂಡ” ಎಂದು ಭಾರವಾದ ಹೃದಯದಿಂದ ನುಡಿದರು. 

“ ನನಗೂ ಮೊದಲು ಹಾಗೇ ಅನ್ನಿಸಿತು. ಬರಿಯ ಹಣೆ-- ಬಿಕೋ 
ಅನ್ನುತ್ತಿತ್ತು.” 

ಚಿಕ್ಕಮ್ಮ ಕೃಷ್ಣಮೂರ್ತಿ ಇಬ್ಬರೂ ಹೊರಕ್ಕೆ ಹೊರಟಮೇಲೆ ಸೀತೆ 
ಕಾವೇರಿಯನ್ನು ಪ್ರಶ್ನಿಸಿದಳು : 

" ಆ ಹುಡುಗ ಯಾರು? ಚಿಕ್ಕಮ್ಮನ ಮಗನೆ?” 

“ ಅಲ್ಪ ಯಾರೋ ದೂರದ ಸಂಬಂಧ. ಈಗ ಎರಡು ಮೂರು ವರ್ಷ 
ದಿಂದ ಅವರ ಮನೆಯಲ್ಲಿಯೇ ಓದಿಕೊಂಡಿದ್ದಾನೆ. ಅವರ ಮನೆ ಒಂದು 
ಛತ್ರ. ಯಾರಾದರೂ ಹೊರಗಿನವರು ಒಬ್ಬರು ಓದೋರು ಇದ್ದೇ ಇರುತ್ತಾರೆ” 
ಎಂದಳು ಕಾವೇರಿ. 


ಪ್ರಕರಣ ಎಂಟು 


೧ 


ರಾಮಸ್ವಾಮಿ ಒಳ್ಳೆಯ ಹುರುಪಿನ ಕುದುರೆಯೇರಿ ಮೈಸೂರಿನಿಂದ 
ಊರಿಗೆ ಮರಳಿದ. “ ಕಾವೇರಿಯ ಮನೆಯಲ್ಲಿ ಚಿಕ್ಕಮ್ಮನ ಮನೆಯಲ್ಲಿ 
ಎಲ್ಲರೂ ಕ್ಲೇಮವೇನೋ?” ಎಂದು ತಾಯಿ ಕೇಳಿದ್ದಕ್ಕೆ, « ಹ್ಞೂ ಎಂದ. 
ತ ಶಾಮಣ್ಣ ನವರ ಮನೆಗೆ ಹೋಗಿದ್ದೆ ಯೇನೋ, ನಾನು ಹೇಳಿದ್ದನ್ನ ಹೇಳಿದೆ 
ಯೇನೋ?” ಎಂಬ ತಂದೆಯ ಪ್ರಶ್ನೆಗೆ « ಎಷ್ಟು ಹುಡುಕಿದರೂ ಅವರ 
ಮನೆ ಸಿಕ್ಕಲೇ ಇಲ್ಲ. ಮೈಸೂರಿನಲ್ಲಿ ಯಾವ ಮೂಲೆ ತಿರುಗಿದರೂ ಒಂದು 
ಅಗ್ರಹಾರ” ಎಂದು, ಮಾಡದ ಕರ್ತವ್ಯಕ್ಕೆ ತೋರಿದ ಕಾರಣವೊಂದನ್ನು 
ಹೇಳಿದ. “ ಹ್ಞೂ, ಹೋಗಲಿ ಬಿಡು. ಸೀತೆ ಹೇಗಿದ್ದರೂ ಅಲ್ಲೆ ಇದಾಳಲ್ಲ. 
ಅನಳನ್ನೂ ಕರೆದುಕೊಂಡುಹೋಗಿ, ಶಾಮಣ್ಣ ನವರನ್ನು ವಿಚಾರಮಾಡು 
ಅಂತ ರಂಗಸ್ವಾಮಿಗೆ ಬರೆದರಾಯಿತು” ಎಂದು ಸಮಾಧಾನಗೊಂಡರು. 
ಅನಾಢ್ಯ ರಾಮಸ್ವಾಮಿಯ ವಿಚಾರದಲ್ಲಿ ಅಸಮಾಧಾನಗೊಂಡು ಪ್ರಯೋಜನ 
ವಿಲ್ಲವೆಂಬ ತೀರ್ಮಾನಕ್ಕೆ ಅನರು ಎಂದೋ ಬಂದಿದ್ದರು. ಅವನಿಂದ ಆಗದೆ 
ಇದ್ದದ್ದಕ್ಕೆಲ್ಲ " ಹೋಗಲಿಬಿಡು' ಎಂಬ ಮುದ್ರೆ ಬಿದ್ದುಬಿಡುತ್ತಿತ್ತು ! 

ಗೆಳೆಯರ ಗೋಷ್ಠಿ ಯಲ್ಲಿ ರಾಮಸ್ವಾಮಿಯೂ ಕರಿಯಣ್ಣನೂ ಹಂಚಿ 
ಕೊಳ್ಳ ಬೇಕಾದ ಹರುಷದ ಸುದ್ದಿ ಬೇಕಾದಸ್ಟಿದ್ದಿತು. ಬರಿಗೈಯವರಾಗಿ 
ಹಿಂದಿರುಗಿದ್ದ ಗೆಳೆಯರ ಸವಿಯ ಅನುಭವದ ಕೇಳ್ಮೆಯಲ್ಲಿ ರಾಮಯ್ಯಂಗಾರಿಗೆ 
ಬೇಗನೆ ಆಸಕ್ತಿ ಕುಗ್ಗಿತು. “ನಮ್ಮ ಜೊತೆಗೆ ನೀನು ಲಾಯಕ್ಕಲ್ಲ ಕಣೋ. 
ಕೇಳಿಯಾದರೂ ಸುಖಸಡೋ ” ಎಂದು ರಾಮಸ್ವಾಮಿ ಅವನನ್ನು ಹಂಗಿಸಿದನು. 

ರಾಮಸ್ವಾಮಿ, ಕರಿಯಣ್ಣ ಊರಿನಲ್ಲಿ ಇಲ್ಲದಿದ್ದಾಗ, ಅಗಸರ ರಾಮಿ 
ಯಲ್ಲಾಗಿದ್ದ ಮಾರ್ಪಾಟನ್ನು ಹುಸೇನಿ ಸೂಕ್ಷ್ಮವಾಗಿ ವಿವರಿಸಿದ. ತಿಮ್ಮಯ್ಯ 
ಅವಳನ್ನು " ಕೂಡಾವಳಿ ಮಾಡಿಕೊಂಡು, ಜಾತಿಯವರಿಗೆಲ್ಲ ಮಾನೋಮಿ 
ದಿನ ಪಾಯಸದ ಊಟ ಹಾಕನ್ನೆ' ಎಂಬ ಸಂಗತಿಯನ್ನು ನೊಂದ ಹೃದಯ 
ದಿಂದ ಕಿಳಿಸಿದಾಗ, ರಾಮಸ್ಟಾಮಿಯ ಮತ್ತು ಕರಿಯಣ್ಣನ ಮೈಸೂರಿನ ಸವಿ 

ನೆನಪಿನ ಕಡಲೆಲ್ಲಾ ಇಂಗಿಹೋದಂತಾಯಿತು. ಮೈಸೂರಿನದು ಮೂರು ದಿನದ 
ಸುಖ; ಶಾಶ್ವತ ಸುಖದ ಒರತೆಯೇ ಬತ್ತಿ ಹೋದರೆ, ನಿರಾಶೆಯಾಗದೆ ಇದ್ದೀತೆ? 

4 ಆಜಿ ಎರಡನೇ ಗಂಡನಿಗೆ ಏನಾದರೂ 6 ಮಿಸ್ಮಿಲ್ಲಾ ' ಮಾಡ 
ಬೇಕು ಹುಸೇನಿ” ಎಂದು ಕರಿಯಣ್ಣ ಗಂಭೀರವಾಗಿ ನುಡಿದ. 

4 ಕೈಹಿಡಿದೋಳಗಿಂತ ಹೆಚ್ಚಾಗಿ ಹಚ್ಚೆ ಬೇರೆ ಹಾಕಿಸಿಕೊಂಡೆವಲ್ಲೋ, 
ಕರಿಯಣ್ಣಾ. ಇಂಥ "ಚಕ್ಕರ್‌' ಕೊಡೋದೇ, ಆ ಬೊಡ್ಡಿ (ಮಗಳು! ? 
ಎಂದು ರಾಮಸ್ವಾಮಿ, ತನ್ನ ಕೈ ಕೈಮೇಲಿನ " ರಾಮಿ? ಎಂಬೆರಡು” ಅಕ್ಷರಗಳನ್ನು 
ನೋಡನೋಡುತ್ತ ಹೇಳಿದ. 

ನಮ್ಮನ್ನ ಬಿಟ್ಟು ಅದೆಲ್ಲಿಗೆ ಹೋದಾಳ್ಕು ಆ ಸೈತಾನ್‌ ತಿ ಬಚ್ಚಿ 
ರಾಮಿ? ಆ ಹಟ ತಸ ನಾನು. ನೋಡಿಕೋತೀನಿ” ಎಂದು ಹುಸೇನಿ ತನ್ನ 
ಬೋಳುತಲೆಯನ್ನು " ಮಾಲೀಸು' ಮಾಡಿಕೊಳ್ಳುತ್ತ, ಶಸಥಮಾಡಿದ. 

ರಾಮಯ್ಯಂಗಾರಿ ತನ್ನ ಮೂವರು ಗೆಳೆಯರ ಮಾತನ್ನು ಮನದಲ್ಲೆ 
ಮೆಲುಕುಹಾಕತೊಡಗಿದ. ಮೊತ್ತಮೊದಲ ಬಾರಿಗೆ, ಇವರ ಸಹವಾಸದಲ್ಲಿ 
ಅವನಿಗೆ ಜಿಗುಪ್ಸೆಯೆನಿಸಿತ್ತು. ಇತ್ತೀಚೆಗೆ, ಆಟಕ್ಕಿಂತಲೂ ಹರಟಿ ಕೊಚ್ಚು 
ವುದೇ ಹೆಚ್ಚಾಗಿತ್ತು. ರಾಮಯ್ಯ ಗಾರಿಗೆ ಇದರಿಂದ ಪ್ರಯೋಜನ ಕಡಮೆ 
ಯಾಗುತ್ತ ಬರುತ್ತಿತ್ತು. ದ್ರವ್ಯಲಾಭವಿಲ್ಲದ ದುರ್ವ್ಯಸನದಲ್ಲಿ ಎಂದೂ ಅವನಿಗೆ 
ಆಸಕ್ತಿ ಕಡಮೆ. 

ರಾಮಯ್ಯಂಗಾರಿಯ ಆಸಕ್ತಿ ಕುಗ್ಗುವ ವೇಳೆಗೆ ಸರಿಯಾಗಿ, ಎಂಟು 
ದಿನ ಹಿಂದುಮುಂದಾಗಿ ರಾಮಸ್ವಾ ಮಿ ಕರಿಯಣ್ಣ ಇಬ್ಬ ರೂ ಅಸ ಸ್ವಸ್ಥ ರಾದರು. 

ರಾಮಸ್ವಾಮಿ ಮೊದಲ ಕಲವು ದಿನ ತನ್ನ ಅಸ್ವ ಸೃತೆಯನ್ನು' ಲಕ್ಷಿಸಲೇ 
ಇಲ್ಲ. "ರೋಗಕ್ಕೆ ಮಣೆ ಹಾಕಬಾರದು. ಆಗ! ಔಷಧ ಎಂಬುದು 
ರಾಮಸ್ವಾಮಿಯ py ಈ ಸಲವೂ ಆದನ್ನು ಅನುಷ್ಠಾನಕ್ಕೆ ತಂದನು. 
ಅಲ್ಲದೆ ಕೋಗದ ಸ ಸರೂ ಸವೇನ ಉುದು ಮೊದಲು ಅವನ ಅರಿನಿಗೂ ಬರಲಿಲ್ಲ. 

ಜ್ವರವಿಲ್ಲ, ಭಳಯಿಲ್ಲ--ತಡ್ರೆತಗೆರಾಂದ ತಲೆನೋವು ಇದ್ದರೂ, ಅದು ಅವನ 
ಸಂಚಯದ ನಿತ್ಯ ಅಭ್ಯಾಗತ. ಹೊಸ ವೇದನೆಯೆಂದರೆ, 'ೀಲುಗಳ ನೊಲು 
ತೊಡೆಯ ಸೆಳೆತ; ಎದೆಯ ಬಡಿತ; ಮೇಲುಸಿರು. ಅಂತೂ ಹೇಳಿಕೊಳ್ಳ 
ಲಾಗದ ನೂಕನೇದನೆ. ಮದ್ದು ಬೀಳದ ರೋಗ ಮುದ್ದಿಸುತ್ತದೆಯೆ? ಪ್ರಬಲ 

ವಾಯಿತು; ಉಲ್ಬಣಗೊಂಡಿತು. ನಾಲ್ಕು ಹೆಜ್ಜೆ ನಡೆಯುವುದು ನಾಲ್ಕು 
ಮೈಲಿ ನಡೆದಂತೆ ಭಾಸವಾಗತೊಡಗಿತು. ಈಗ ರಾಮಯ್ಯಂಗಾರಿಯ ಮುಖ 
ದರ್ಶನನೇ ಇಲ್ಲ. ಹುಸೇನಿ ರಾಮಿಯನ್ನು ಒಲಿಸಿಕೊಳ್ಳಲು "ಮಾಟ ' 
ಮಾಡಿಸುತ್ತಿದೇನೆ ಎಂದಾಗ್ರ * ಮಾಟವಾದರೂ ಮಾಡಿಸು ಚಟ್ಟಿ ವಾದರೂ 
ಕಟ್ಟಸು' ಎಂದು ರೇಗಿ ನುಡಿದ. ಬಾಳು ಬರಿದಾಗಿ ಕಾಣತೊಡಗಿತ್ತವನಿಗೆ. 
ಕರಿಯಣ್ಣ ಮಾತ್ರ ತಿಂಗಳೊಳಗಾಗಿ ಚೇತರಿಸಿಕೊಳ್ಳು ತ್ತಿರುವಂತೆ ಕಂಡಿತು. 

ರಾಮಸ್ವಾಮಿ ತನ್ನ ಮರಣಸಮವಾದ ನಿತ್ರಾಣನನ್ನು ತಂದೆತಾಯಿ 
ಗಳಿಂದ ಮುಚ್ಚಿಡಲು ಬಹು ಸಾಹಸಪಟ್ಟ. ಹೊರಗೆ ಸುತ್ತಾಡುವ ತಂದೆಯ 
ಗಮನಕ್ಕೆ ಮಗನ ಸ್ಥಿತಿ ಅಷ್ಟಾಗಿ ಗೋಚರವಾಗಲಿಲ್ಲ. ಆದರೆ ಒಂದೊಂದು 
ಸಣ್ಣ ವಿವರದಲ್ಲಿಯೂ ತಾಯಿಯ ಕಣ್ಣು ಮಗನ ಬೀಳನ್ನು ಗುರುತಿಸತೊಡ 
ಗಿತು. “ ಯಾಕೋ, ದಿನದಿನಕ್ಕೆ ತುತ್ತು ಕಡಮೆಯಾಗುತ್ತಿದೆಯಲ್ಲೋ? 
ತುತ್ತಿಗೆ ತುತ್ತು ಕಡಮೆಯಾದರೆ ಮದ್ದಿ ಕ್ಕಬೇಡವೇ * ಎಂದು ಒಂದು ದಿನ; 
ಸ ಸುಮ್ಮನೆ  ಮಲಗಿರುತ್ತಿ ಯಲ್ಲೋ, ಏನಾಗಿದೆಯೋ? ” ಎಂದು ಇನ್ನೊಂದು 
ದಿನ; “ ನಿನ್ನೆ ರಾತ್ರಿ ಅದೇನೋ ನರಳುತ್ತಿಡ್ದೆಯಲ್ಲೋ ” ಎಂದು ಮತ್ತೊಂದು 
ದಿನ. “ ಸಂಸಾರ ಗುಟ್ಟು ವ್ಯಾಧಿ ರಟ್ಟು, ಕಣೋ. ಮುಚ್ಚಿ ಕೊಳ್ಳ ಬೇಡವೋ, 
ಏನಾಗುತ್ತೆ ಹೇಳೋ” ಎಂದು ಅಲನತ್ತುಕೊಳ್ಳುವರು, ಕರುಳ ನೋವು 
ಸಹಿಸದ ಶಾಯಿ. 

ಕಡೆಗೊಂದು ದಿನ ಅವನ ಸ್ಥಿತಿ ವಿಷಮಿಸಿತು. ಅವನ ಮೂತ್ರ ಕಟ್ಟಿತು. 
ವೇದನೆ ಸಹಿಸಲಸಾಧ್ಯವಾಯಿತು. ವೆಂಕಟಸುಬ್ಬಯ್ಯನವರು ಮನೆಗೆ ಮರಳಿ 
ದಾಗ ಹೆಚ್ಚುಕಡಮೆ ಮೃತ್ಯುಶಯ್ಯೆಯಲ್ಲಿದ್ದ ಮಗನನ್ನು ಕಂಡು "ಇದೇನಿದು | ' 
ಎಂದು ದಿಗ್ಭಾ ,ಂತರಾದರು. ಆಗ ಅವನು " ಅಪಾಪೋಲಿ'ಯಲ್ಲ; ಕೇವಲ 
ತಮ್ಮ ಮಗ. ಆಸ್ಪತ್ರೆಗೆ ಧಾವಿಸಿ ಡಾಕ್ಟರ್‌ ಪಿಳ್ಳೆ ಯವರನ್ನು ಕರೆತಂದರು. 
ಕೋಗನಿದಾನಕ್ಕೆ ಹೆಚ್ಚು ಹೊತ್ತು ಹಿಡಿಯಲಿಲ್ಲ ವೈದ್ಯರಿಗೆ. 

“ ಈಗ ನನ್ನ ಜೊತೆ ಆಸ್ಪತ್ರೆಗೆ ಬನ್ನಿ. ಕೆಲವು ಮಾತ್ರೆಗಳನ್ನು ಕೊಡು 
ತ್ರೇನೆ. ಗಂಟೆಗೊಂದು ಕೊಡಬೇಕು. ಈ ರೋಗಕ್ಕೆ ಇಂಜೆಕ್ಷನ್ನೇ ಆಗ 
ಬೇಕು. ಅದರ "ಟ್ಯೂಬು' ನನ್ನಲ್ಲಿಲ್ಲ. ಹಾಸನದಲ್ಲಿಯೂ ಸಿಕ್ಕ ಲಾರದು. 
ಮೈಸೂರಿನಿಂದರೋ ಬೆಂಗಳೂರಿನಿಂದಲೋ ತರಿಸಬೇಕು. ನಾಳೆಯ ಒಳಗೆ 

ಆ ಔಷಧಿ ತರಿಸಲು ಸಾಧ್ಯವಿಲ್ಲಡೆ ಹೋದರೆ ಕಷ್ಟ. ಸಂಜೆಯೊಳಗೆ ಹಾಸನ 
ಆಸ್ಪಕ್ರಿಗೇ ಕರೆದೊಯ್ದರೂ ಒಳ್ಳೆ ಯದಿ... 

4 ಔಷಧದ ಬೆಲೆ ಏನಾಗುತ್ತೆ, ಸುಮಾರು?” 

ವೈದ್ಯರು ಮನಸ್ಸಿನಲ್ಲಿಯೇ ಲೆಕ್ಕ ಹಾಕಿದರು ; “ ಎಲ್ಲ ಸೇರಿ, ನೂರು 
ನೂಕೈವತ್ತು ಆಗಬಹುದು "ಎಂದರು, ಆ ಹಣ ಬಹಳ ಅಲ್ಪನೆಂಬಂತೆ. “ ಕ್ಲ 
ಅಸ್ಟಾಗುತ್ತೆಯೆ 9” ಎಂದು ವೆಂಕಟಸುಬ್ಬಯ್ಯನವರು ಬೆರಗಾದರು. “ ಏನು 
ಮಾಡುವುದು ಹೇಳಿ, ರೋಗ ಅಂಥಾದ್ದು ” ಎಂದರು ಡಾಕ್ಟರು. 

“ ಎಂಥ ರೋಗ? ” ಎಂದು ವೆಂಕಟಸುಬ್ಬಯ್ಯನವರು ಬಿಡಿಸಿ ಕೇಳಿದರು. 

ರಾಮಸ್ವಾಮಿ ಡಾಕ್ಟರ ಮುಖವನ್ನು ದೀನದೃಷ್ಟಿ ಯಿಂದ ಒಮ್ಮೆ ನೋಡಿ 
ದನು. " ಹೇಳಬೇಡಿ, ಡಾಕ್ಟರೇ' ಎಂದು ಬೇಡಿಕೊಳ್ಳುವಂತಿತ್ತು ಆ ದೃಸ್ಟಿ. 

“ ಇಂಗ್ಲಿಹಿನಲ್ಲಿ ಏನೋ ಹೇಳ್ತಾರೆ. ನಿಮಗೆ ಅರ್ಥವಾಗುವುದಿಲ್ಲ. 
ಅದಿರಲಿ, ಮೊದಲು ಔಷಧೆ ತರಿಸಿಕೊಡುವ ಆಲೋಚನೆ ಮಾಡಿ.? 

ಡಾಕ್ಟರು ಎದ್ದು ಹೊರಟುಹೋದರು. ವೆಂಕಟಸುಬ್ಬಯ್ಯನವರು ಅವರ 
ಜೊತೆ ಹೋಗಿ, ಅವರು ಕೊಟ್ಟ ಮಾತ್ರೆಗಳನ್ನು ತಂದು, ಗಂಟಿಗೊಂದರಂತೆ 
ಕೊಡುವಂತೆ ಹೆಂಡತಿಗೆ ಹೇಳಿ, ಸಾಹುಕಾರ ರಾಮಪ್ಪನವರ ಮನೆಗೆ ದ್ರವ್ಯ 
ಯಾಚನೆಗಾಗಿ ಹೊರಟರು. 

ರಾಮಪ್ಪನವರಿಗೆ ತಮ್ಮ ಹಣದ ಅಗತ್ಯವನ್ನು ವೆಂಕಟಿಸುಬ್ಬಯ್ಯನವರಿಗೆ 
ವಿವರಿಸಿದಾಗ, ಅವರು ಅಚ್ಚರಿಗೊಂಡವರಂತೆ ನುಡಿದರು: 

“ ಇದೇನಿದು! ನಮ್ಮ ಕರಿಯಣ್ಣ ನಿಗೂ ಹಿಂಗೇ ಆಗಿತ್ತಲ್ಲ!” ಎಂದು 
ತಮ್ಮ ಮಗಳಿಗೆ ಆದುದನ್ನೂ ಇದೇ ಡಾಕ್ಟರಿಂದ ನಡೆದ ಚಿಕಿತ್ಸೆಯನ್ನೂ 
ಸಾಹುಕಾರರು ವಿವರಿಸಿದರು. “ ನಮ್ಮ ಕರಿಯಣ್ಣ ನಿಗೆ ದಿನ ಬಿಟ್ಟು ದಿನ 
ಎಂಟು ಹತ್ತು ದಫ ಮದ್ದು ಚುಚ್ಚಿ ದರು. ಮೈಸೂರಿಗೆ " ಟಿಲಿಗ್ರಾಂ' ಕೊಡಿಸಿ 
ಔಷಧ ತರಿಸಿದ್ದೆ. ಆರು ಸಲ ಚುಚ್ಚೋ ಹೊತ್ತಿಗೇನೇ ಚೆನ್ನಾಗಿ ಹುಷಾರಾಗಿ 
ಬಿಟ್ಟ. ತಡೀರಿ, ನೋಡ್ತೀನಿ, ಒಂದೆರಡು ಕೊಳವಿ ಅವನಿಗೆ ಅಂತ ತಂದಿದ್ದದ್ದು 
ಉಳಿದವೋ ನಿನೋ? ಎಂದು ಒಳಕ್ಕೆ ಹೋಗಿ ಎರಡು ಟ್ಯೂಬು'ಗಳನ್ನು 
ತಂದುಕೊಟ್ಟರು; « ನಿಮ್ಮ ಪುಣ್ಯ! ಇದನ್ನ ತಗೊಂಡು ಹೋಗಿ ಡಾಕ್ಟರಿಗೆ 
ಕೊಡಿ” ಎಂದರು. ಸದ್ಯಕ್ಕೆ ಹಣ ಮಾತ್ರ ತಮ್ಮಿಂದ ಏನೂ ದೊರೆಯುವ 

ಹಾಗಿಲ್ಲವೆಂದು ಖಂಡಿತ ಹೇಳಿಬಿಟ್ಟರು. 

ಔಷಧವೇನೋ ಅದೇ, ಆದರೆ ಇನ್ನೂ ಹತ್ತು ಟ್ಯೂಬು ಬೇಕು. ಹಣ 
ಕೊಟ್ಟರೆ ತಾವೇ ಔಸಧೆ ತರಿಸಿ ರೋಗವನ್ನು ಖಂಡಿತ ಗುಣಪಡಿಸುವುದಾಗಿ 
ಡಾಕ್ಟರು ಭರವಸೆಯಿತ್ತರು. 

ಚಿಕಿತ್ಸೆ ಪ್ರಾರಂಭವಾಯಿತು. ಶೀಘ್ರದಲ್ಲಿ ಹಣ ಹೊಂದಿಸುವ ಹೊಣೆ 
ವೆಂಕಟಿಸುಬ್ಬಯ್ಯನನರನ್ನು ಹೆಂಡತಿಯ ಬಳಿಗೆ ಅಟ್ಟತು. 

“ ಸೀತೆಯ ಚಿನ್ನದ ಗುಂಡುಕಾಸು ಇತ್ತಲ್ಲ. ಸದ್ಯಕ್ಕೆ ಅವನ್ನ ಸುಬ್ಬಯ್ಯ 
ಶೆಟ್ಟ ರಲ್ಲಿ ಅಡವಿಟ್ಟಿಕೋದು. ಆಮೇಲೆ ಬಿಡಿಸಿಕೊಂಡರಾಯಿತು. ನೀನೇನು 
ಹೇಳುತ್ತೀಯಾ?” ಎಂದು ಹೆಂಡತಿಯನ್ನು ಕೇಳಿದರು. 

ಪಾರ್ವತಮ್ಮನವರು ಏನು ಹೇಳಿಯಾರು? ಒಪ್ಪಿಕೊಂಡರು. ಅದನ್ನು 
ತರಹೋದರು. ಆದರೆ ಪೆಟ್ಟಿಗೆಯಲ್ಲಿ ಆ ಒಡನೆ ಇರಲಿಲ್ಲ! ಅದು ಕಾಣದೆ 
ಹೋದ ಬಗ್ಗೆ ಗಂಡಹೆಂಡಿರಿಗೆ ಮಾತುಕತೆಯಾಯಿತು, ಮನಸ್ತಾಸವಾಯಿತು; 
ಪ್ರಯೋಜನವೇನಾಗಲಿಲ್ಲ. “ ಬಂದಿಯನ್ನೆೇ ಕೊಟ್ಟರು. ಪ್ರಾಣ ಹೆಚ್ಚೋ, 
ಚಿನ್ನ ಹೆಚ್ಚೋ!” ಎಂದು ವೆಂಕಟಸುಬ್ಬಯ್ಯನವರು ಸಿಡಿದು ನುಡಿದಾಗ, 
“ ನಾನು ಚಿನ್ನ ಹೆಚ್ಚ ಅಂತ ತಿಳಿದಿಲ್ಲ. ಚಿನ್ನದ ಗುಂಡು ಕಾಸು ನೀವೇ 
ಯಾವಾಗಲೋ ತೆಗೆದುಕೊಂಡಿದ್ದೀರಿ ಅಂದೆ. ನಿಮಗೆ ಅಸ್ಬಕ್ಕೆ ಕೋಪ. 
ಚಿನ್ನದ ಸಮೇತ ನನ್ನನ್ನೇನು ಸುಡುವುದಿಲ್ಲನಲ್ಲಾ ! ಎಂದಿದ್ದರೂ ನಿಮ್ಮದು, 
ನಿಮ್ಮ ಮಕ್ಕಳದು” ಎಂದು ಕೋಪ ಬೆರೆತ ದುಃಖದಿಂದ ಬಂದಿಯನ್ನು ತೆಗೆದು 
ಗಂಡನ ಕೈಗೆ ಕೊಟ್ಟರು. 

ವೆಂಕಟಿಸುಬ್ಬಯ್ಯನವರಿಗೂ ಹೆಣದ ಆವಶ್ಯಕತೆ ಬಹಳವಾಗಿತ್ತು. 
ಬಂದಿಯನ್ನು ಅಡವಿಟ್ಟು ಮುನ್ನೂರು ರೂಪಾಯಿ ಪಡೆದರು. ಡಾಕ್ಟರಿಗೆ 
ನೂರೈವತ್ತನ್ನು ತೆತ್ತು, ಚಿಕಿತ್ಸೆಯ ಸಂಪೂರ್ಣ ಭಾರವನ್ನು ಅನರಿಗೇ 
ವಹಿಸಿದರು. 

ಮನೆಯಲ್ಲಿಯೇ ನಾಲ್ಕೈದು ಇಂಜೆಕ್ಷನ್‌ಗಳನ್ನು ಕೊಟ್ಟ ಮೇಲೆ, 
"ರಾಮಸ್ವಾಮಿ ಆಸ್ಪತ್ರೆಗೆ ತಾನೇ ಹೋಗುವಮಟ್ಟಿ ಗಾದ. ಅನನು ಹಾಗೆ 
ಹೋದಾಗ, “ ಎಲ್ಲಿ ಸಂಪಾದಿಸಿದೆಯಯ್ಯಾ ಈ ರೋಗವನ್ನ?” ಎಂದು 
ಡಾಕ್ಟರು ಗೇಲಿಮಾಡಿದರು. ರಾಮಸ್ವಾಮಿ ಬಾಯಿ ಕಿಸಿದ; ರೋಗದ 

ಮರ್ಮವನ್ನು ತನ್ನ ತಂದೆಗೆ ಬಯಲುಮಾಡದಿದ್ದುದಕ್ಕಾಗಿ ತನ್ನ " ಮರ್ಯಾಜಿ' 
ಯನ್ನೂ ಮಾಡುವುದಾಗಿ ಡಾಕ್ಟರಿಗೆ ಮಾತುಕೊಟ್ಟ. 


ವಿ 


ರಾಮಸ್ವಾಮಿ ಸಂಪೂರ್ಣವಾಗಿ ಚೇತರಿಸಿಕೊಳ್ಳಲು ಎರಡು ತಿಂಗಳ 
ಮೇಲೆ ಹಿಡಿಯಿತು. ಮಗ ಸತ್ತು ಬದುಕಿದ ಎಂದು ಹೆತ್ತ ಬಸಿರಿಗೆ ಹಿಗ್ಗು. 
ಮಗನಿಗೆ ಅಂಟಿಕೊಂಡಿದ್ದ ಖಾಯಿಲೆ ಎಂಥದು ಎಂದು ಅವರಿವರ ಬಾಯಿಂದ 
ಒಡಕುಸುದ್ದಿ ನೇಳಿದಾಗ ವೆಂಕಟಸುಬ್ಬಯ್ಯನವರು ತೀರ ನೊಂದರು. ಊರಿನಲ್ಲಿ 
ತಮಗಿದ್ದ ಘನತಿ ದಿನದಿನಕ್ಕೆ ಕುಗ್ಗುತ್ತಿದೆಯೆಂದು ಅವರಿಗೆ ಭಾಸವಾಗ 
ತೊಡಗಿತು. ಅವರು ಅವನ ಕುರಿತು ಹೆಂಡತಿಯೊಂದಿಗೆ ಒಮ್ಮೊಮ್ಮೆ ರೋಸಿ 
ನುಡಿಯುವರು; ಆಡಬಾರದ್ದನ್ನು ಆಡುವರು. ಆಗ ಪಾರ್ವತಮ್ಮನವರು, 
“ ಕಾಯಿ ಬಳ್ಳಿಗೆ ಭಾರವಾದರೆ ಹೇಗೆ? ಎಂದು ತಮಗೆ ತಿಳಿದ ಸಾಮತಿಯ 
ನೇದಾಂತ ಹೇಳುವರು. * ಕಾಯಿ ಕೊಳೆತರೋ?” ಎಂದು ವೆಂಕಟಸುಬ್ಬಯ್ಯ 
ನವರ ಪ್ರಶ್ನೆ. “ ಪೂರ್ತಿ ಕೊಳೆತು ಬೀಳುವವರೆಗೂ ತೊಟ್ಟು ಹಿಡಿದುಕೊಂಡೇ 
ಇರುವುದಿಲ್ಲವೆ? ನಾವೇ ತೊರೆದರೆ ಹೇಗೆ? ದಂಡಿಸಿದಾಗಲೇ ದಡ ಹತ್ತಲಿಲ್ಲ. 
ಬುದ್ಧಿ ಹೇಳಿ ತಿದ್ದಿಕೊಳ್ಳಲಿಲ್ಲ. ಆಯುಸ್ಸಿದ್ದರೆ ಎಂದೋ ಅವನಿಗೇ ಬುದ್ಧಿ 
ಬರುತ್ತೆ. ಬಿದ್ದ ಅಂತ ಬೀದಿಯವರು ಕಲ್ಲೆಸೆದಕ್ಕೆ ನಮ್ಮದೂ ಎರಡು ಇರಲಿ 
ಎನ್ನೋಣವೇ?” ಎಂದು ಪಾರ್ವತಮ್ಮನವರು ಸಮಾಧಾನದ ವಾಕ್ಯಗಳನ್ನು 
ಆಡುವರು. “ ಒದು ಮದುವೆಯಾಗಿದ್ದರೆ ದಾರಿಗೆ ಬರುತ್ತಿದ್ದ ಅಂತ ಕಾಣುತ್ತೆ. 
ನಮ್ಮ ದುರದೃಷ್ಟ. ಎತ್ತ ಲಾಗಾದರೂ ಹಾಳಾಗಿ ಹೋಗಲಿ” ಎಂದು ಕೋಪದ 
ಕಿಚ್ಚನ್ನೆಲ್ಲಾ ಹೆಂಡತಿಯ ಮುಂದೆ ಉರಿಸಿಬಿಟ್ಟು, ಶಾಂತರಾಗುವರು. 

ಮಗನ ವಿಚಾರದಲ್ಲಿ ಮರುಗುತ್ತಿದ್ದ ವೃದ್ಧ ದಂಪತಿಗೆ ಮಗಳ ಸುಖ 
ಪ್ರಸವದ ಶುಭವರ್ತಮಾನದ ಕಾಗದ ಬಂದು, ದುಗುಡದ ಗಾಯಕ್ಕೆ ಲೇಪ 
ಹಚ್ಚಿತು. ಎಲ್ಲಿ ಕುಡಿಯೊಡೆದರೂ ವಂಶದ ಬಳ್ಳಿಗೆ ನಲಿವು. 

ಗಂಡಹೆಂಡಿರು ಸೀತೆ ಮನೆಯಲ್ಲಿದ್ದಾಗ ಅವಳನ್ನು ನೋಡಿ ನೋಡಿ 
ಕೊರಗುತ್ತಿದ್ದರು; ಈಗ ಸೀತೆಯಿಲ್ಲವೆಂದು ಕೊರಗು. " ಕುಂಕುಮ ಭಾಗ್ಯ 
ಕಳೆದುಕೊಂಡ ಹೆಣ್ಣುಮಗುವಿನಿಂದಲೇ ಮನೆ ಅಷ್ಟು ಬೆಳಗುತ್ತಿದ್ದ ರಬೇಕಾದಕೆ, 

ಅವಳು ಮಕ್ಕಳುಮರಿ ಹಡೆದು ಬಂದುಹೋಗುತ್ತಿದ್ದರೆ ಮನೆ ಇನ್ನೆಷ್ಟು ಬೆಳಗು 
ಕ್ರಿತ್ತೋ' ಎಂದು ಪಾರ್ವತಮ್ಮನವರು ಆಗಾಗ್ಗೆ ಕುದ್ದುಕೊಳ್ಳುವರು; 
* ಮನೆಯೆಲ್ಲ ಬಿಕೋ ಅಂತಿದೆ. ಸರೀಕ್ಷೆ ಆದಕೂಡಲೆ ಕರಸಿಕೊಂಡುಬಿಡಿ ” 
ಎಂದು ಗಂಡನಿಗೆ ಪದೇ ಪದೇ ಸೂಚನೆ ಕೊಡುವರು. 

ಮಗಳ ಕುರಿತ ಆಲೋಚನೆ ಅವಳ ಭವಿಷ್ಯದ ಬಗೆಗೆ ಆಗಾಗ್ಗೆ ವೆಂಕಟ 
ಸುಬ್ಬಯ್ಯನನರನ್ನು ಚಿಂತೆಗೀಡುಮಾಡುವುದು. ಆಗ ಅವರು ಸಹಜವಾಗಿ, 
ಈ ಬಸವಾಸಟ್ಟಿಣದಿಂದ ಮೊನ್ನೆ ಹಾಕಿದ ಕಾಗದಕ್ಕೆ ಉತ್ತರವೇ ಇಲ್ಲ. ನಾನೇ 
ಒಂದು ಹೆಜ್ಜೆ ಹೋಗಿಬಂದರೆ ಒಳ್ಳೆಯದಲ್ಲವೆ? ” ಎಂದುಕೊಳ್ಳುವರು. ಕಡೆಗೆ 
ಒಮ್ಮೆ ನಿರ್ಧಾರಮಾಡಿ, ಬಸವಾಪಟ್ಟಣಕ್ಕೆ ಹೋಗಿಯೇ ಬಂದರು. ಅಲ್ಲಿ 
ಶಾಮಣ್ಣ ನವರ ಸರವಾಗಿಯೂ ಮಾತನಾಡಿದರು. 

ಬಸವಾಪಟ್ಟಣಕ್ಕೆ ಹೋದದ್ದರಿಂದ ಪ್ರಯೋಜನವೂ ಆಯಿತು; 
ನಿರಾಶೆಯೂ ಆಯಿತು. ಹಿಂದೆ ವಾಗ್ದಾನವಾಗಿದ್ದ ಸಾವಿರ ರೂಪಾಯಿ 
ಈಗ ಅರ್ಥಕ್ಕೆ ಇಳಿಯಿತು. 

“,..,...ನೋಡಿದೆಯ್ಕಾ ಜನದ ಮಾತನ್ನ ಹೇಗೆ ನಂಬುವುದು ಈಗಿನ 
ಕಾಲದಲ್ಲಿ? ಮೈ ಲಾರಯ್ಯನವರು ಕೊಟ್ಟ ಮಾತನ್ನ ಹೀಗೆ ಹಿಂದಕ್ಕೆ ತೆಗೆದು 
ಕೊಳ್ಳುತಾರೆ ಅಂತ ನಾನೆಣಿಸಿರಲಿಲ್ಲ. ಅವರ ಮಗಳು ನಾಗರತ್ನ, ಮಗ 
ನಾಗರಾಜ ಇನರ ಮದುವೆ ಮುಂಜಿ ಒಟ್ಟಿಗೆ ಮಾಡಬೇಕು ಅಂತ ಇದಾರಂತೆ, 
ಬರುವ ವೈಶಾಖದಲ್ಲೋ ಜ್ಯೇಷ್ಕದಲ್ಲೋ. ಅವರಿಗೂ ತುಂಬಾ ತಾಪತ್ರಯ 
ವಾಗಿದೆಯಂತೆ. ಹೇಗಿದ್ದರೂ ಮದುನೆ ಮುಂಜಿಗೆ ದುಡ್ಡು ಕೊಂದಿಸಬೇಕ್ಕು 
ಯಾವಾಗಾದರೂ ಹೊಲ-ಗಡ್ಡೆ ಮಾರಬೇಕು, ಅದೇ ಸಂದರ್ಭದಲ್ಲಿ ಹೇಗಾ 
ದರೂ" ಮಾಡಿ ಹಣ ಕೂಡಿಸಿ ಇಬ್ಬರು ಸೊಸೆಯರಿಗೂ ತಲಾ ಐನೂರು ಕೊಟ್ಟು 
ಬಿಡುತಾರಂತೆ. ಈ ವಿಷಯ ಶಾಮಣ್ಣ ನವರೊಂದಿಗೆ ಆಲೋಚಿಸಿ ಇತ್ಯರ್ಥ 
ಮಾಡಿ ಕಾಗದ ಪತ್ರ ಮಾಡಿಕೊಟ್ಟರೆ ಹಣ ಕೊಡುವುದಾಗಿ ತಿಳಿಸಿದರು. 
ಅದಕ್ಕೆ ಇಷ್ಟವಿಲ್ಲದೆಹೋದರೈೆ, " ಕೋರ್ಟಿನಲ್ಲಿ ದಾವಾಹಾತಿ ತೆಗೆದುಕೊಳ್ಳಿ ' 
ಎಂದರು. ನಾನು ಕೋರ್ಟಿನ ಮಾತು ಎತ್ತೇ ಇಲ್ಲ. ಕೋರ್ಟಿಗೆ ಜೋಗುವ 
ಹಾಗಿದ್ದ ಕೆ ಈ ತನಕ ಸುಮ್ಮನಿರುತ್ತಿದ್ದೆ ನೆ? ನೋಡಿದೆಯಾ, ಅವರ ಮಾತು 
ಹೇಗಿದೆ? ಎಂದು ತಮ್ಮ ಬಸವಾಪಟ್ಟಣದ ಪ್ರಯಾಣದ ಫಲಿತಾಂಶವನ್ನು 

ಪಾರ್ವತಮ್ಮನವರಿಗೆ ಒಕ್ಳಣಿಸಿದರು. 

“ ಪಾಷ್ಕ ಅವರೂ ಒಬ್ಬನಲ್ಲ ಅಂತ ಇಬ್ಬರು ಮಕ್ಕಳನ್ನ ಕಳೆದು 
ಕೊಂಡಿದಾರೆ. ಆ ದುಃಖ ಎಂದಿಗೆ ಆರೀತು? ಸುಮ್ನೆ ಕೋರ್ಟು ಕಚೇರಿ 
ಅಂತ ನಾವೂ ತಿರುಗಿ, ಅವರನ್ನೂ ತಿರುಗಿಸಿ ಮೊದಲೇ ನೊಂದ ಕರುಳನ್ನು 
ಕುಯ್ಯೋದೇಕೆ? ಅವರೀಗ ಐನೂರು ಅಂದಿದಾರೋ ಇಲ್ವೋ, ಬೇಗ ಅದನ್ನ 
ಬರಮಾಡಿಕೊಂಡು ಬಿಡೋದು ಒಳ್ಳೇದು. ತಡವಾಗಿ, ಅವರು ಮನಸ್ಸು 
ಬದಲಾಯಿಸಿದರೆ, ಅದಕ್ಕೂ ಸೊನ್ನೆ ಸ ಕೋರ್ಟು ಕಚೇರಿ ಅಂತ ಅಲೆಯ 
ಬೇಕಾಗುತ್ತೆ. ಇಲ್ಲದ ಕಾಷ್ಟಾವ್ಯಸನ.... 

“ ನಿತ್ಯ ಕೋರ್ಟು ಅಲೆಯುವವನಿಗೆ ಅದೊಂದು ಅಲೆತನೆ?... Re 
ದಲ್ಲಿದ್ದರೂ ಅವರ " ಷರಾರತ್ತು' ನೋಡಿದೆಯಾ ಅನ್ನೋಕೆ ಹೇಳಿದೆ... ನೀನು 
ಹೇಳಿದ ಹಾಗೆ ಮಾಡೋದೇ ವಾಸಿ ಅಂತ ಇಟ್ಟೊ....” ಎಂದು ವೆಂಕಟ 
ಸುಬ್ಬ ಯ್ಯ ನವರು ಈ ವಿಚಾರದಲ್ಲಿ ತೀರ್ಮಾನದ ನಿಲನಿಗೆ ಬಂದರು. 

ರಾಮಸ್ವಾಮಿ ವೈದ್ಯರ ಎಚ್ಚರಿಕೆಯನ್ನು ಕಟ್ಟುನಿಟ್ಟಾಗಿ ಪಾಲಿಸುತ್ತ 
ಬಂದ. ಆದರೂ ಮತ್ತೆ ಎಂದಿನಂತೆ ಹಂಟೆಗಾಗಿಯಾದರೂ ಹಳೆಯ ಗೆಳೆಯ 
ಕೊಂದಿಗೆ ಕಲೆಯದೆ ಇರುತ್ತಿ ರಲಿಲ್ಲ. ಕರಿಯಣ್ಣ ನನ್ನು ಕಾಡಿ ಬೇಡಿ ಅವನಿಂದ 
ಹತ್ತು ರೂಪಾಯನ್ನು ಕಸಿದುಕೊಂಡು, ವೈದ್ಯರಿಗೆ "ಮರ್ಯಾದಿ' ಮಾಡಿ, 
ತನ್ನ ಮರ್ಯಾದೆಯನ್ನು ಕಾದಿಟ್ಟು ಕೊಂಡೆನೆಂದು ತಿಳಿದಿದ್ದ. 

ವಿಶೇಷ ಘಟನೆಗಳಿಲ್ಲದೆ ದಿನಗಳುರುಳಿದುವು. ರಂಗಸ್ವಾಮಿಯ ಹಾಗೂ 
ಸೀತೆಯ ಪರೀಕ್ಷೆಗಳು ಮುಗಿದುವೆಂಬ ಸುದ್ದಿಯ ಕಾಗದವೂ ಬಂದಿತು. 
ಕಾನೇರಿಯ ಬಾಣಂತಿತನವೂ ಮೂರು ತಿಂಗಳ ಕಾಲ ನಡೆದಂತಾಗಿತ್ತು. 
ಸೀತೆಯನ್ನು ಕರಸಿಕೊಳ್ಳುವುದು ಸೂಕ್ತವೆಂದು ವೆಂಕಟಸುಬ್ಬಯ್ಯನವರು 
ಭಾವಿಸಿದರು. “ ರಂಗಸ್ತಾಮಿಗೆ ಕಾಗದ ಹಾಕಲೇ?” ಎಂದು ಅವರು ಹೆಂಡತಿ 
ಯನ್ನು ಕೇಳಿದರು. “ ಅವನು ಬಂದರೆ ಮನೆಯ ಕಡೆ ನೋಡಿಕೊಳ್ಳುವವರು 
ಯಾರು? ನೀನೇ ಒಂದು ಹೆಜ್ಜೆ ಹೋಗಿಬಂದರಾಗದೆ? ಹಾಗೇ ಶಾಮಣ್ಣ 
ನವರನ್ನ ಕಂಡು ಮಾತನಾಡಿ ಬರಬಹುದು” ಎಂದು ಪಾರ್ವತಮ್ಮನವರು 
ಸಲಹೆಮಾಡಿದರು. * ಅದು ಸರಿ. ಮೊನ್ನೆ ಹೊಳೇನರಸೀಪುರಕ್ಕೆ ಹೋಗಿ 
ದ್ದಾಗ ತಮ್ಮಯ್ಯ ಸಿಕ್ಕಿ ಹೇಳಿದ. ಯಾವುದೋ ಹೆಣ್ಣಿದೆಯಂತೆ. ಕೂಡಲೆ 
33 


೧೯೪ ಕುಂಕುಮ ಭಾಗ್ಯ 


ಬಂದು ನೋಡಿಕೊಂಡು ಹೋಗಿ ಅಂತ. ಅಲ್ಲಿಗೆ ಬೇರಿ ಹೋಗಬೇಕು...” 
ಎಂದು ವೆಂಕಟಸುಬ್ಬಯ್ಯನವರು ಅನುಮಾನಿಸುತ್ತಾ ಹೇಳಿದರು. “ಸರಿ, 
ಹಾಗಿದ್ದಮೇಲೆ ರಾಮಸ್ವಾಮಿಯನ್ನೇ ಕಳಿಸಿ. ಹೇಗೂ ಹುಷಾರಾಗಿದ್ದಾನಲ್ಲ 
ಈಗ” ಎಂದರು ಪಾರ್ವತಮ್ಮ, 

ಮೈಸೂರಿಗೆ ರಾಮಸ್ವಾಮಿಯೇ ಹೋಗುವುದೆಂದು ತೀರ್ಮಾನ 
ವಾಯಿತು. ವೆಂಕಟಸುಬ್ಬಯ್ಯನವರು ಬಸವಾಸಟ್ಟಣದ ವಿಚಾರವನ್ನೆಲ್ಲ ವಿಶದ 
ವಾಗಿ ಬರೆದು, ಶಾಮಣ್ಣ ನವರಿಗೆ ಕೊಡುವಂತೆ ಒಂದು ಕಾಗದವನ್ನು ರಾಮ 
ಸ್ವಾಮಿಗೆ ಕೊಟ್ಟರು; “ ಆವರಿಗೆ ಕಾಗದ ಕೊಡುವುದು ಮರೆಯಬೇಡ....” 
ಎಂದು ಅವನು ಪಯಣಹೊರಬಾಗ ಎಚ್ಚರಿಸಿದರು. 


೩ 

ಊರಿಗೆ ಹೋಗುವ ಮುನ್ನ ಚಿಕ್ಕಮ್ಮನ ಮನೆಗೆ ಒಮ್ಮೆ ಹೋಗಿಬರ 
ಬೇಕೆಂದು ಸೀತೆ ಬಯಸಿದಳು. “ ಇನ್ನೂ ತೊಟ್ಟಿಲ ಬೊಮ್ಮಟಿ. ನಾನು 
ಬರುವುದಿಲ್ಲ. ನೀನು ಹೋಗಿಬಾರಮ್ಮ” ಎಂದು ಕಾವೇರಿ ತಂಗಿಗೆ ಹೇಳಿ 
ದಳು. ರಾಮಸ್ವಾಮಿ-ಸೀತೆ ಚಿಕ್ಕಮ್ಮನ ಮನೆಗೆ ಹೋದರು. 

ಅಂದೇನೋ ಇಬ್ಬರಿಗೂ ಚಿಕ್ಕಮ್ಮನ ಮನೆಯಲ್ಲೇ ಊಟ. 

" ಕೋಗಿಬರುತ್ತೇನೆ ಅಂತ ಹೇಳಿಬರುವುದಕ್ಕೆ ಬಂದೆಯಾ ಸೀತೆ?” 
ಎಂದು ಚಿಕ್ಕಮ್ಮ ಹಂಗಿಸುವ ದನಿಯಲ್ಲಿ ಸೀತೆಯನ್ನು ಹೇಳಿದರು. 

“ ಬರಬೇಕು ಅಂದರೂ, ನೀನು ಕಂಡಹಾಗೇ ಬಿಡುನೆಲ್ಲಿ, ಚಿಕ್ಕಮ್ಮ? 
ಮೊನ್ನೆ ತಾನೇ ಗಂಗೆಪೂಜೆ ಮಾಡಿದಳು, ಕಾವೇರಿ. ಇವತ್ತು ಬಂದಿದೀನಿ” 
ಎಂದು ಸೀತೆ ಉತ್ತರ ಕೊಟ್ಟಳು. 

“ ನಾಳೇನೇ ಹೊರಟುಬಿಡಬೇಕೇನಸ್ಸ, ರಾಮಸ್ವಾಮಿ?” ಎಂದು 
ರಾಮಸ್ವಾಮಿಯ ಕಡೆ ತಿರುಗಿ ಪ್ರಶ್ನಿಸಿದರು. 

“ ಇಲ್ಲ ಅಂಥಾದ್ದೇನೂ ಆತ.ರವಿಲ್ಲ. ಇನ್ನೂ ಸೀತೆಯ ವಾರಗಿತ್ತಿಯ 
ಮನೆಗೆ ಒಂದು ದಿನ ಅವಳನ್ನೂ ಕರೆದುಕೊಂಡು ಹೋಗಬೇಕು. ಇಮಣ್ಣಿ 
ನವರಿಗೆ ಅಸ್ಪ ಒಂದು ಕಾಗದಾನೂ ಕೊಟ್ಟಿದಾನೆ....” 

“ ಏನು ಸಮಾಚಾರ? ಗಂಡನ ಕಡೆಯಿಂದ ಇಬ್ಬರಿಗೂ ಏನಾದರೂ 

ಕೇಳೋಣ ಅಂತ ಮಾಡಿಕೊಂಡಿದ್ದಾರೆಯೋ, ಹೇಗೆ?” 

“ ಅದೇ ವಿನಯ? ಎಂದು ರಾಮಸ್ವಾಮಿ ಊರಿನಲ್ಲಿ ತನ್ನ ಎದುರಿಗೆ 
ಆಗಿದ್ದ ಮಾತುಕತೆಯನ್ನು ಸಂಗ್ರಹವಾಗಿ ತಿಳಿಸಿದ. ಲಕ್ಷ್ಮೀದೇವಮ್ಮನವರು 
ಅದನ್ನೆಲ್ಲ ಕೇಳಿ 

“ ನೋಡಿದೆಯಸ್ಸು. ಸೀತೆ ಹೇಗೂ ಇನ್ನೊಂದು ಸಲ ಬರಬೇಕಾಗುತ್ತೆ. 
ಸುಮ್ಮನೆ ಶ್ರಮ್ಮ ಅನಾವಶ್ಯಕವಾಗಿ ಖರ್ಚು. ಏನೋ ದೇವರ ದಯದಿಂದ 
ಸೀತೆಗೆ ಪ್ಯಾಸಾದಕ್ಕೆ ಇಂಗ್ಲಿಷು ಲವರು ಸೆಕಂಡರಿ ಪರೀಕ್ಷೆಗೂ ಕಟ್ಟಿ ಬಿಡಲಿ. 
ರಂಗಸ್ಟಾಮಿ ಇಲ್ಲೇ ಇದ್ದರೆ, ಅಕ್ಕನ ಮನೆಯಲ್ಲಿ ಬೇಕಾದರೂ ಇರಲಿ. ಇಲ್ಲ, 
ನಮ್ಮ ಮನೆಯಲ್ಲಿಯೇ ಬೇಕಾದರೂ ಇರಲಿ....” 

ಈ ಮಾತುಕತೆಯನ್ನೆಲ್ಲಾ ಆಲಿಸುತ್ತ ಊರಿಗೆ ಮರಳುವುದರಕ್ಷಿದ್ದ 
ಸೀತೆಯ ಸೌಂದರ್ಯದ ಹೊಂಬಿಸಿಲಿನಲ್ಲಿ ಚಿಟ್ಟಿ ಯಾಗಿ ನಲಿಯುತ್ತ ಅಲ್ಲಿಯೇ 
ತುಸು ದೂರದಲ್ಲಿ ನಿಂತಿದ್ದ ಕೃಷ್ಣ ಮೂರ್ತಿ ಸಮಿಾಪಿಸಿ, ಆವರ ಮಾತು ಮುಗಿಯು 
ವಷ್ಟರಲ್ಲಿಯೇ ಬಾಯಿಹಾಕೆದ:' “ ಸ್ಕೂಲಿಗೆ ಸೇರಲೇಬೇಕಾಗಿಲ್ಲ ಅತ್ತೆ. 
ನಾನು ಮನೆಯಲ್ಲೆ ಪಾಠ ಹೇಳಿಕೊಟ್ಟು ಪ್ಯಾಸುಮಾಡಿಸುತ್ತೇನೆ, ಬೇಕಾದರೆ.” 
ಹೇಳಿದಾಗ, ಮುಗುಳುನಗೆಯೊಂದು ಸಹಜಸುಂದರವಾದ ಅವನ ಮುಖಕ್ಕೆ 
ಹೆಚ್ಚಿನ ಕಳೆಕೊಟ್ಟಿತು; ದೃಷ್ಟಿ ಸೀತೆಯ ದೃಷ್ಟಿಯನ್ನು ಹುಡುಕುತ್ತಿತ್ತು. 

ಈ ಮಾತು ಕೇಳಿ, ಸೀತೆ ಸಹಜನಾಗಿಯೇ ಆತ್ರ ತಿರುಗಿದಳು: 
ಕ್ಷಣಕಾಲ ಮಾತ್ರ. ಕ್ಷಣಾರ್ಥದಲ್ಲಿಯೇ ದೃಷ್ಟಿ ದೃಷ್ಟಿಯನ್ನು ಅರ್ಥಮಾಡಿ 
ಕೊಂಡಿತು ; ಮುಗುಳುನಗೆಯ ಉತ್ತರ ಹೋಯಿತು. 

i ಕೇಳಿದೆಯಪ್ಪ, ಇಲ್ಲಿದ್ದರೆ ಇವನು ಪಾಠ ಹೇಳಿಕೊಡುತ್ತಾನೆ. ಅಲ್ಲಿ 
ಭಾನ ಇದ್ದೇ ಇದಾರೆ. ಊರಿಗೆ ಒಂದು ಸುಮ್ಮನೆ ಏನು ಮಾಡಬೇಕು?” 
ಎಂದರು ಚಿಕ್ಕಮ್ಮ 

4 ಅಳ್ಕನನ್ನೂ ಭಾವನನ್ನೂ ಕೇಕ್ಷೀನೆ. ಅವರು ಹೇಗೆ ಹೇಳಿದರೆ 
ಹಾಗೆ” ಎಂದು ರಾಮಸ್ವಾಮಿ ತನ್ನ ಮೇಲಿನ ಹೊಣೆಯನ್ನು ಕಳಚಿಕೊಂಡ. 

« ಅದೊ ನ್ಯಾಯ. ಕರಸಿಕೊಂಡವರು ಆವರು. ಹಾಗೇ ಮಾಡಪ್ಪ. 
ಅಂತೂ ಇಲ್ಲಿ ಕೆಲವು ಕಾಲ ಇದ್ದು ಹೋಗಲಿ ಆಂತ ನನ್ನ ಮನಸ್ಸು.” 

ಅಂದೇನೋ ಇಬ್ಬರೂ ತಾತ್ಕಾಲಿಕವಾಗಿ ಚಿಕ್ಕಮ್ಮನನ್ನು ಬೀಳ್ಕೊಂಡರು. 


೧೯೬ ಕುಂಕುಮ ಭಾಗ್ಯ 


ಮಾರನೆಯ ದಿನವೇ ರಾಮಸ್ವಾಮಿ ಸೀತೆಯನ್ನೂ ಕರೆದುಕೊಂಡು 
ಶಾಮಣ್ಣ ನವರ ಮನೆಗೆ ಹೋದ. ವೆಂಕಟಸುಬ್ಬಯ್ಯನವರ ಕಾಗದವನ್ನು 
ಅವರು ಓದಿಕೊಂಡರು. 

ಸೀತೆಯನ್ನು ಗೌರಿಯ ಶಾಯಿ ಒಳಕ್ಕೆ ಬರಮಾಡಿಕೊಂಡು, ಮಾತ 
ನಾಡಿಸುತ್ತ ಕುಳ್ಳಿ ರಿಸಿಕೊಂಡರು. ಗೌರಮ್ಮ ತನ್ನ ಪುಟ್ಟಿತಂಗಿಯನ್ನು ತೊಡೆಯ 
ಮೇಲೆ ಮಲಗಿಸಿಕೊಂಡು, ತೊಡೆ ಕುಲುಕುತ್ತ ನಿದ್ದೆ ಹೋಗಿಸಲು ಯತ್ನಿಸು 
ಕ್ರಿದ್ದಳು; ಅವಳು ಕುಳಿತ ಭಂಗಿಯಲ್ಲಿ ತಾಯ ಠೀವಿಯಿತ್ತು ; ಮುಖದಲ್ಲಿ 
ತಾಯ್ತನದ ಸುಖಾನುಭವದ ಸಂತೃಪ್ತಿಯಿತ್ತು, ಗೆಲವಿತ್ತು. 

ಸೀತೆಗೆನ್ನಿ ಸಿತು: ತಾನೂ ತನ್ನ ಅಕ್ಕನ ಮಗುವನ್ನು ಹೀಗೆಯೆ 
ಮಲಗಿಸಿಕೊಳ್ಳುತ್ತಿರಲಿಲ್ಲವೆ? ತನಗೆ ಮನಸ್ಸಿನಲ್ಲಿ ಏನೋ ಕೊಂತೆಯೆನ್ನಿಸು 
ಕ್ರಿತ್ತಲ್ಲಾ--ಅದೇಕೆ? 

ಮೊದಲ ಸಲ ಗೌರಮ್ಮನನ್ನು ತನ್ನ ಮದುವೆಯಲ್ಲಿ ನೋಡಿದ್ದು. ಆಗ 
ಅವಳು ಸುಮಂಗಲಿ- ಸುಂದರಿ. ಈಗ ವಿಧವೆ, ವಿಕಾರಗೊಂಡವಳು : ಆದರೂ, 
ಎಂಥ ಚೆಲುವೆ! ತನಗಿಂತಲೂ ಚೆಲುವೆಯೆನ್ನುವಂತೆ ಇದ್ದಾಳೆ. ವಯ 
ಹೊಂಬಣ್ಣ ಎಷ್ಟು ಮೋಹಕವಾಗಿದೆ! ಕೆಂಪು ಸೀರೆಯ ಮುಂಡಮುಸುಕ್ಕು 
ಹಣೆಯ ವಿಭೂತಿ ಹೆಣ್ಣುತನದ ಸೊಬಗನ್ನೇ ಅಸಹರಿಸಿಬಿಟ್ಟವೆ! ಆದರೂ 
ಎಂಥ ಚೆಲುವೆ! ತನ್ನಂತೆ ಸಕೇಶಿಯಾಗಿದ್ದರೆ ಇನ್ನೆಷ್ಟು ಚೆಲುವಾಗಿರುತ್ತಿದ್ದಳು! 

ಕೆನ್ನೆಗಳು ಹೇಗೆ ತುಂಬಿಕೊಂಡಿವೆ! ಮೈ ಎಷ್ಟು ರಸರಸವಾಗಿದೆ ! 
ಕೊರತೆ ಕೊರಗು ಏನೂ ಇಲ್ಲವೆಂಬಂತೆ ಇದಾಳೆಯ್ಲೂ! ತನ್ನಂತೆ ಒಡವಾಗಿಲ್ಲ. 

ಸೀತೆಯ ಮನಸ್ಸು ಯಾವ ಯಾವುದೋ ಭಾವನೆಯಲ್ಲಿ ಮುಳುಗಿ 
ತೇಲುತ್ತಿತ್ತು; ನರಸಮ್ಮನವರು ಕೇಳಿದ ಪ್ರಶ್ನೆಗಳಿಗೆ ಉತ್ತರ ಕೊಡುವುದರಲ್ಲಿ 
ಬಾಯಿಗೆ ನೆರವಾಗುತ್ತಿತ್ತು : ಎರಡು ಕಂಬಿಯ ಮೇಲೆ ಉರುಳುವ ಕೈಲು 
ಬಂಡಿಯಂತೆ. 

“ ನಮ್ಮ ಮನೆಯಲ್ಲಿ ಒಂದು ಮೂರು ದಿನ ಇರೇ, ತಾಯಾ.” 

“ ಅದಕ್ಕೇನು, ನೀವು ಕೇಳುವುದು ಹೆಚ್ಚೊ ನಾನು ಇರುವುದು ಕೆಚ್ಚೊ. 
ನಮ್ಮ ಅಕ್ಕನ ಮನೆಗೆ ನಿಮ್ಮ ಮನೆ ಇಷ್ಟು ಹತ್ತಿರ ಅಂತ ನನೆಗೆ ಗೊತ್ತೇ 
ಇರಲಿಲ್ಲ. ಗೊತ್ತಿದ್ದಿದ್ದರೆ ಆಗಲೇ ಬರುತ್ತಿದ್ದೆ. ಈಗಲೂ ಏನು, ಇದ್ದರೆ 
ಬರುತ್ತೀನಿ.” 


ಕುಂಕುನು ಭಾಗ್ಯ ೧೯೭ 


“ ನಿಮ್ಮ ತಂದೆ ನಮ್ಮ ಮನೆಯನರ ಹಾಗೇ ಇದ್ದು ಬಿಟ್ಟ ದಾರಮ್ಮ. 
ನೀನೇನೂ ಸಂಕೋಚಸಟ್ಟುಕೋಬೇಡ. ಊರಿಗೆ ಹೊರಟು ಹೋಗುವ 
ಹಾಗಿದ್ದರೆ ನಾಳೆ ಇಲ್ಲಿಗೇ ಬನ್ನಿ ಊಟಕ್ಕೆ.” 

ಇಷ್ಟು ಹೊತ್ತಿನಮೇಲೆ ಗೌರಮ್ಮ ಬಾಯಿಬಿಟ್ಟಳು : 

“ ಊರಿಗೆ ಹೋಗದೆ ಇದ್ದರೂ ನಾಳೆಯೇ ಬರಬಹುದು. ಎರಡು ದಿನ 
ಇರಬಹುದಲ್ಲ ಇಲ್ಲಿ.” 

ತಾಯಿಮಗಳಿಗೆ ತನ್ನಲ್ಲಿ ಎಷ್ಟು ವಿಶ್ವಾಸ ಎಂದುಕೊಂಡಳು ಸೀತೆ. 
ಗೌರಮ್ಮನಲ್ಲಿ ಸೋದರೀ ಭಾವ ಹೊನಲಿಟ್ಟತು. ಅವಳೊಂದಿಗೆ ತುಂಬ ಮಾತ 
ನಾಡಿ ತನ್ನ ಹೃದಯವನ್ನು ತೋಡಿಕೊಳ್ಳ ಬೇಕೆನ್ನಿ ಸಿತು. 

ಅದಕ್ಕೆ, ಆ ಏಕಾಂತ ದೊರಕುವುದು ಹೇಗೆ? 

4 ಅಗತ್ಯವಾಗಿ ಆಗಲಿ, ಅದಕ್ಕೇನು ” ಎಂದಳು ಸೀತೆ, 

ಅತ್ತ, ಶಾಮಣ್ಣ ನನರೂ ಸೀತೆ ಮೈಸೂರಿನಲ್ಲಿ ಉಳಿಯುವುದೇ ಮೇಲೆಂದು 
ಸಲಹೆಮಾಡಿದರು. ಅವರು ಮಾಡಿದ ಸಲಹೆ ವ್ಯವಹಾರದೃಷ್ಟಿ ಯಿಂದ. ಜೀವ 
ನಾಂಶದ ಸಂಬಂಧದಲ್ಲಿ ಕಾಗದಪತ್ರ ಮಾಡುವುದಾದರೆ, ಸೀತೆ ಇಲ್ಲಿಯೇ ಇದ್ದರೆ 
ಅನುಕೂಲ. ಒಬ್ಬರೇ ಲಾಯರ ಮೂಲಕ ವಾರಗಿಕ್ತಿಯರ ವ್ಯವಹಾರವನ್ನು 
ವನ್ನು ಒಟ್ಟಿಗೆ ಪೂಸ್ಳಿಸಿಬಿಡಬಹುದು. ರಾಮಸ್ವಾಮಿ ತನ್ನ ತಂದೆಗೆ ಈ ವಿಚಾರ 
ಬರೆಯುವುದಾಗಿ ಹೇಳಿದ. 

ಅದರ ಮಾರನೆಯ ದಿನ ರಾಮಸ್ವಾಮಿ-ಸೀತೆ ಇಬ್ಬರೂ ಶಾಮಣ್ಣ ನವರ 
ಮನೆಗೇ ಊಟಕ್ಕೆ ಹೋಗಿದ್ದರು. 

ಇವತ್ತು ಔತಣ ಮಾಡಿದರೆ' ಇನ್ನೊಂದು ದಿನ ಬರುವುದಿಲ್ಲ ಅಂತ 
ಸಾಧಾರಣ ಊಟ ” ಎಂದು ಗೌರಮ್ಮ ಬಡಿಸುತ್ತ ಹೇಳಿದಳು. 

“ ನೀವು ಔತಣ ಮಾಡಿದ ದಿನವೇ ನಿಮ್ಮ ಮನೆಗೆ ಬರುವುದು ಕಡೆಯ 
ದಿನ, ಗೌರಕ್ಕ” ಎಂದಳು ಸೀತೆ ನಗುತ್ತ. 

"ಅಕ್ಕ ' ಎಂಬ ಸಂಬೋಧನೆ ಗೌರಮ್ಮನಿಗೆ ತುಂಬ ಆಷ್ಮೀಯವೆನಿಸಿತು. 

ರಾಮಸ್ವಾಮಿ ಹೇಳಿದಂತೆ ರಂಗಸ್ವಾಮಿಯೆ. ಶಾಮಣ್ಣ ನವರು ಹೇಳಿದ 
ವಿಚಾರವೆಬ್ಲವನ್ನೂ ತಿಳಿಸ್ಕಿ ಮಾವನವರಿಗೆ ಸತ್ರ ಬರೆದನು. ಸೀತೆ ಮೈಸೂರಿ 
ನಲ್ಲಿಯೇ ಉಳಿಯಲು ತಮ್ಮ ಅಭ್ಯಂತರನಿಲ್ಲವೆಂದು ವೆಂಕಟಸುಬ್ಬಯ್ಯನವರು 


೧೯೮ ಕುಂಕುಮ ಭಾಗ್ಯ 


ಉತ್ತರ ಬರೆದರು. 

ಎರಡು ಮೂರು ದಿನ ಬಿಟ್ಟು ಕೊಂಡು, ರಾಮಸ್ವಾಮಿಯೊಬ್ಬನೇ ಊರಿಗೆ 
ಹಿಂದಿರುಗಿದನು ; ಹಿಂದಿರುಗುವಾಗ, ಹಿಂದಿನ ಸಲದ ತನ್ನ ಮೈಸೂರಿನ 
ಪ್ರವಾಸಕ್ಕೂ ಈ ಸಲದ್ದಕ್ಕೂ ಇದ್ದ ವ್ಯತ್ಯಾಸ ಅವನ ಗಮನಕ್ಕೆ ಬಾರದೆ 
ಹೋಗಲಿಲ್ಲ. 


೪ 


ತನ್ನ ತಂಗಿ ಇನ್ನೆರಡು ಮೂರು ತಿಂಗಳಾದರೂ ತನ್ನ ಮನೆಯಲ್ಲಿಯೆ 
ಉಳಿಯುವಂತಾದುದು ಕಾವೇರಿಗೆ ತುಂಬ ಹಿಗ್ಗು. ಇದುವರೆಗೂ ಅವಳು 
ತನ್ನ ಬಾಣಂಕಿತನ ಮಾಡಿದುದಾಯಿತು, ತಾನಿನ್ನು ಅವಳ ಕೈಲಿ ದುಡಿಸಬಾರ 
ದೆಂದು ಬಗೆದಳವಳು. ಅಂತೆಯೆ, ಮೈೇಮೆಲ್ಲನೆ ಕೆಲಸಕ್ಕೆ ತೊಡಗಿದಳು. 
“ ಎಳೆಯ ಮಗುವಿನ ತಾಯಿ, ಶೀತ ಮಾಡಿಕೊಳ್ಳ ಬೇಡ ” ಎಂದು ಸೀತೆ 
ಅಕ್ಕನಿಗೆ ಉಪಚಾರ ಹೇಳಿ, ಎಲ್ಲ ಕೆಲಸವನ್ನೂ ಇನ್ನೂ ಪೂರ್ತಿಯಾಗಿ ಬಿಟ್ಟು 
ಕೊಡಲು ಒಪ್ಪಲಿಲ್ಲ. 4 ನೀನು ಊರಿಗೆ ಹೊರಟುಹೋಗಿದ್ದರೆ ನಾನೇ ಮಾಡಿ 
ಕೊಳ್ಳುತ್ತ ಇರಲಿಲ್ಲವೆ? ಒಂದು ಮೂರು ದಿನ ಹಾಯಾಗಿ ಇರಬಾರದೆ? 
ಒಲೆಯ ಮುಂದೆ ಕುಳಿತರೆ ಶೀತವೇನಾಗುವುದಿಲ್ಲ” ಎಂದು ಅಕ್ಕ ತನ್ನ ಹಿರಿಯ 
ತನದ ಅಧಿಕಾರ ಚಲಾಯಿಸಿ, ಎರಡೂ ಹೊತ್ತಿನ ಅಡುಗೆಯ ಕೆಲಸವನ್ನು 
ವಹಿಸಿಕೊಂಡೇಬಿಟ್ಟಳು. ಸೀತೆಗೆ ಸುತ್ತುಗೆಲಸ ಮಾತ್ರ ಉಳಿಯಿತು. 

ಬಿಡುವು ಹೊತ್ತನ್ನು ಹೇಗೆ ಕಳೆಯಬೇಕು? ಓದಲು ಪುಸ್ತಕ ತಂದು 
ಕೊಡಿ ಎಂದು ಭಾವನಿಗೆ ಒತ್ತಾಯಹಾಕಲು ಮೊದಲುಮಾಡಿದಳು. ಬೇಸಗೆ 
ರಜವಾದ್ದರಿಂದ ಶಾಲೆಯ ಭಂಡಾರದಿಂದ ಪುಸ್ತಕ ತರುನಹಾಗಿರಲಿಲ್ಲ. 
ಮೈಸೂರಿನಲ್ಲಿ ರಂಗಸ್ವಾಮಿಯ ಪರಿಚಯದವರು ಕಡಮೆ. ನಾದಿನಿಗೋಸ್ಕರ 
ಪುಕ್ಕಕ ಶೇಖರಣೆ ಮಾಡುವುದು ಭಾವನಿಗೆ ಪ್ರಯಾಸದ ಕೆಲಸವಾಯಿತು. 
ಹಗೂ, ಎಲ್ಲಿಯೋ ಬೇಡಿ ಆಳಸಿಂಗರಾಚಾರ್ಯರ ರಾಮಾಯಾಣ ಸಂಪುಟ 
ಗಳು ವಾಣೀವಿಲಾಸ ಭಾರತದ ಕೆಲವು ಸಂಪ್ರಟಿಗಳು, ಕೆಲವು ಪತ್ತೇದಾರಿ 
ಕಾದಂಬರಿಗಳು ಇವನ್ನು ದೊರಕಿಸಿ ತಂದುಕೊಟ್ಟ. " ಸೀತೆ ಇರುವ ವರೆಗೂ 
ಆಗುತ್ತೆ, ಸರವಾ ಇಲ್ಲ' ಎಂದು ಅವನ ಎಣಿಕೆ. ಕೆಣ್ಣುಮಕ್ಕಳು ಓದುವ 

ವೇಗ ಗಂಡಸರ ವೇಗದ ಮುಮ್ಮಡಿ ನಾಲ್ಮಡಿ ಎಂಬುದನ್ನು ಅವನು. ಕಾ 
ನಾದಿನಿಗೆ ಪುಸ್ತಕ ಒದಗಿಸುವ ಉದ್ಯನು ತನ್ನಿಂದ ಸಾಧ್ಯವಿಲ್ಲ ಎಂದು ನಿಟ 
ಸಿರುಗರೆದ; ಅವಳಿಗೆ ಕೇಳಿಯೂ ಹೇಳಿದ. 

“ ಹೇಗಿದ್ದರೂ ಬಿಡುವಿದ್ಕೆ ಮುಂದಕ್ಕೆ ಅನುಕೂಲವಾಗುತ್ತೆ, ಸ್ವೇ 
ಇಂಗ್ಲೀಷು ಹೇಳಿಕೊಡುತ್ತೇನೆ” ಎಂದು ರಂಗಸ್ವಾಮಿ ಒಂದು ದಿನ ಸೂಚಿಸಿ 

“ ಹಾಗೆ ಮಾಡು, ಸೀತಾ” ಎಂದು ಕಾವೇರಿಯೂ ಅನುಮೋದಿಸಿದಳ 

ಡಡ, ಲರ,70 ತಿದ್ದ ಹಾಕಿಕೊಟ್ಟು, ಹಳೆಯ ಕ್ರಮದಲ್ಲಿ ಇಂಗ್ಲಿಫ 
ಭಾಷೆಯ ಪಾಠವನ್ನು ರಂಗಸ್ವಾಮಿ ಪ್ರಾರಂಭ ಮಾಡಿದ. ಅನಂತರ, ಪಾ 
ಪುಸ್ತಕವಿಲ್ಲದೆ ಇಂಗ್ಲಿಷನ್ನು ಕಲಿಸುವ ತನ್ನದೇ ಆದ ಒಂದು ಕ್ರಮವನ್ನು ರಂ 
ಸ್ವಾಮಿ ಪ್ರಯೋಗಕ್ಕೆ ತಂದಾಗ, ಸೀತೆಗೂ ಇಂಗ್ಲಿಷಿನ ಕಲಿಕೆಯಲ್ಲಿ ಉತ್ಸಾ 
ಹುಟ್ಟಿತು. "ಮನಸ್ಸುಮಾಡಿದರೆ, ಇವಳು ಎರಡು ತಿಂಗಳಲ್ಲಿ ಲೋವಃ 
ಸೆಕಂಡರಿ ಮಟ್ಟದ ಇಂಗ್ಲಿಷ್‌ ಕಲಿಯಬಲ್ಲಳು' ಎಂದು ರಂಗಸ್ವಾಮಿ ಅಚ್ಚ 
ಗೊಂಡ. ಆದರೆ ಉತ್ಸಾಹಕ್ಕೆ ಸಮನಾದ ಸಂಕಲ್ಪವಾಗಲಿ, ಶ್ರಮಸಡು 
ಇಚ್ಛೆಯಾಗಲಿ ಅವಳಲ್ಲಿ ಮೂಡಿರಲಿಲ್ಲ. ಓದಲು ಕಥೆ ಕಾದಂಬರಿ ಪುಸ್ತ 
ಗಳಿಲ್ಲವಲ್ಲಾ ಎಂಬುದೇ ಅವಳ ನಿರಾಶೆ. 

"ಆ ಕೃಷ್ಣ ಮೂರ್ತಿಯಾದರೂ ನಮ್ಮ ಮನೆಗೆ ಬರಬಾರದೆ? ಬಂದ 
ಅವನಿಂದಲಾದರೂ ಒಂದೆರಡು ಪುಸ್ತಕ ತರಿಸಿಕೊಳ್ಳಬಹುದು” ಎಂ 
ತೋರಿತು ಅವಳಿಗೆ. ಹಾಗೆ ತೋರಿದ ಬೆನ್ಸಿನಲ್ಲೇ, " ಅವನು ತಾನೆ ಯಾ 
ಬರುತ್ತಾನೆ ಇಲ್ಲಿಗೆ ಕಾರಣವಿಲ್ಲದೆ' ಎಂಬ ಸಂದೇಹವೂ ಸುಳಿಯಿತ. 
" ಅವನು ಇಲ್ಲಿಗೆ ಬರಬೇಕಾದರೆ, ತಾನೇ ಯಾಕೆ ಕಾರಣವಾಗಬಾರದು? 
ಎಂದುಕೊಳ್ಳು ವಸ್ಟರಮಟ್ಟಿಗೆ ಅವಳ ಹೃದಯದಲ್ಲಿ ಅನನ ಬಗೆಗೆ ರಾಗಭಾವ 
ಅಂಕುರವಾಗಿರಲಿಲ್ಲ. 

ಅಂತೂ ಹೆಚ್ಚು ಪುಸ್ತಕಗಳಿಲ್ಲ: ಸದ್ಯಕ್ಕೆ ಅದೇ ಅವಳ ಕೊರತೆ, ಅಕೆ 
ಅವಳ ಬೇಸರ. 

- “ ಬೇಸರವಾಗುತ್ತೆ, ಭಾವಯ್ಯ, ಬರೀ ಕ್ಯಾಟ್‌, ಮ್ಯಾಟ್‌, ಡಾಗ್‌ 
ಡೋರ್‌, ಸಿಟ್ಟು ಸ್ಟ್ಯಾಂಡು, ಐಯು ಹಿ ಹಿ ಇಟ್ಟು, ಒಟ್ಟು ಪಟ್ಟು...” 

4 ಬಟ್‌ ಸರ್ಕಿ ಸಟ್‌ ಅಲ್ಪ ಪುಟ್‌. ಹೋಗಲಿ) K-N-0O-V 
ಏನು?” 


೨೦೦ ಕುಂಕುಮ ಭಾಗ್ಯ 


ಮಾತಾಡಿದರೆ ಇಂಗ್ಲಿಷ್‌ ಪಾಠ ಮೊದಲುಮಾಡಿಬಿಡುತ್ತಿದ್ದ ರಂಗಸ್ವಾಮಿ. 
ಈ ನಿದ್ಯಾಭ್ಯಾಸದ ವೈಖರಿಯನ್ನು ಕಂಡು ನಿತ್ಯವೂ ಕಾವೇರಿಗೆ ನಗು. 

"4 ಕ್ಲ ” ಎಂದು ಮೂಗಿನಲ್ಲಿ ಉಸುರಿದಳು ಸೀತೆ. 

“ ಅಲ್ಲ, ನೋ.” 

“ ನೋ ಎಂದರೆ ಇಲ್ಲ ಎಂದಿರಲ್ಲ, ನಿನ್ನೆ?” 

“ ಅದು ಎನ್‌ ಓ (N, ೦) ನೋ.” 

“ ಓವ” ಎಂದಳು ಸೀತೆ, ಸಾವಿರದ ಒಂದನೆಯ ಸಲ. 

“ ನಿಮ್ಮ ಪಾಠದಿಂದ ನನಗೂ ಒಂದಿಷ್ಟು ಟೊಸ್‌ಪಸ್‌ ಅನ್ನುವುದಕ್ಕೆ 
ಬರುತ್ತೆ, ಪರವಾ ಇಲ್ಲ. ಸಿಸ್ಟರ್‌ ಸೀತೆ ಹಚ್ಚಿಂಡ್‌ ನೀವು, ವೆ ಫ್‌ ನಾನು. 
ನಮ್ಮ ಈ " ಪುಟ್ಟ '..೬.? ಕಾವೇರಿಗೆ ಆ ಮಾತು ನೆನಪಿರಲಿಲ್ಲ. 

4 ಚ್ಛೆ ಲ್ಡ್‌ ಅಲ್ಲವೈ ಭಾವ?” 

fy ತ "ಅದರ ಬಹುವಚನ?” 

(( ಚೈ ಲ್‌ ಟ್‌ ಸ 

ರಂಗಸಮ್ನಮಿ pe ನೆ ಬಿದ್ದು ಬಿದ್ದು ನಗತೊಡಗಿದ. 

ಹೀಗೆಯೇ ನಿತ್ಯ pM ತ್ತು ಆಂಗ್ಲಭಾಷಾ ಶಿಕ್ಷಣದ ರಸಪಾಕ. 
ಅದಕ್ಕೆ ಕಾವೇರಿಯ ಒಗ್ಗರಣೆಯೂ ಸೇರುತ್ತಿತ್ತು. 

ಆದರೂ ಸೀತೆಗೆ ಬೇಸರ. 

ಪುಸ್ತಕ ತಂದುಕೊಡಲಾರದೆ, ನಾದಿನಿಯ ಬೇಸರ ಕಳೆಯಲೆಂದು, ರಂಗ 
ಸ್ವಾಮಿ ಪಗಡೆಯ ಹಾಸನ್ನೂ ದಾಳಕಾಯಿಗಳನ್ನೂ ಕೊಂಡುತಂದನು. ಸೀತೆ 
ಎಂದೂ ಪಗಡೆ ಆಡಿದವಳಲ್ಲ. ಆಟದ ಸರಿಯನ್ನು ಒಂದೆರಡು ದಿನ ರಂಗ 
ಸ್ವಾಮಿಯೇ ಹೇಳಿಕೊಡಬೇಕಾಯಿತು. 

ಈ ನಡುನೆಯಲ್ಲೆ, 4 ಶಾಮಣ್ಣ ನನರ ಮನೆ ಇಷ್ಟು ಹತ್ತಿರ ಇದೆ; 
ಇದ್ದರೆ ಬರುತ್ತೇನೆ ಎಂದು ಹೇಳಿದ್ದೆ. ಹೋದರಾಗದೆ? ' ಎಂದು ಸೀತೆಗೆ 
ನೆನಪಾಯಿತು. ದಿನ ಬಿಟ್ಟ ದಿನ, ಮೂರು ನಾಲ್ಕು ದಿನಕ್ಕೆ ಒಮ್ಮೆ, ಸಂಜೆಯ 
ವೇಳೆ ಸೀತೆ ಸುಬ ಲಕ್ಷ್ಮಿಯನ್ನು ಜೊತೆಮಾಡಿಕೊಂಡು ಶಾಮಣ್ಣ ನವರ ಮನೆಗೆ 
ಹೋಗಿ ಬೊಗಳು. ಎರಡು ಮೂರು ದಿನ ಹಾಗೆ 'ಹೋದನೇಲೆ, 
ಧೈರ್ಯವಾಗಿ ಒಬ್ಬಳೇ ಹೋಗತೊಡಗಿದಳು. 


ಕುಂಕುಮ ಭಾಗ್ಯ ೨೦೧ 


ನರಸಮ್ಮನವರು ಮತ್ತು ಗೌರಮ್ಮನೊಂದಿಗೆ ಅರ್ಥ ಗಂಟಿ ಒಂದು ಗಂಟಿ 
ಸೀತೆ ಮಾತನಾಡಿಕೊಂಡು ಬರುತ್ತಿದ್ದಳು. ದಿನದಿನದ ಆಡುಗೆ, ಹಿತ್ತಿಲಲ್ಲಿ 
ಬೆಳೆಯುವ ತರಕಾರಿ, ಯಾವ ತರಕಾರಿಯಲ್ಲಿ ಯಾವ ಅಡುಗೆ ಚಿನ್ನು, ತಮ್ಮ 
ಮನೆಯಲ್ಲಿ ಯಾರು ಯಾರಿಗೆ ಯಾವ ಯಾವ ತರಕಾರಿ ಇಷ್ಟ, ಮಕ್ಕಳ 
ಬೇನೆಗೆ ಮದ್ದು, ತನ್ನ ತಮ್ಮಂದಿರ ಸ್ವಭಾವ, ಆವರ ಓದು, ಅವರ ಮುಖ 
ಗಳ ಮಾಟಿದ ಹೋಲಿಕೆ, ಹಾಸನಕ್ಕಿಂತ ಮೈಸೂರಿನಲ್ಲಿ ಮಳೆ ಕಡಮೆ 
ಇಷ್ಟಕ್ಕೆ ಗೌರಮ್ಮನ ಪ್ರಪಂಚ ಪರಿಮಿತನೆಂಬ ಭಾವನೆ ಕೆಲವು ದಿನಗಳ ಮಾತು 
ಕತೆಯಿಂದ ಸೀತೆಗೆ ಉಂಟಾಯಿತು. ಅವಳ ಮನೋಧರ್ಮಕ್ಕೂ ತನ್ನ 
ಮನೋಧರ್ಮಕ್ಕೂ ಏನೋ ವ್ಯತ್ಯಾಸವಿರುವುದು ಅವಳಿಗೆ ಸ್ಪಷ್ಟವಾಗಿ ಕಾಣ 
ತೊಡಗಿತು. ಈ ವ್ಯತ್ಯಾಸಕ್ಕೆ ಏನು ಕಾರಣ? ಎಲ್ಲ ರೀತಿಯಲ್ಲಿ ಅಲ್ಲದಿದ್ದರೂ 
ಅನೇಕ ವಿಧಗಳಲ್ಲಿ ತಮ್ಮಿಬ್ಬರ ಬಾಳು ಒಂದೇ: ಗಂಡನಿಲ್ಲದ ಬಾಳು. 
ವ್ಯತ್ಯಾಸಕ್ಕೆ ಏನು ಕಾರಣ? ಭಿನ್ನ ವೇಷನೆ? ಇರಬಹುದು. 

ಸೀತೆ ಒಂದು ದಿನ ಕೇಳಿದಳು: * ಇಲ್ಲೇ ಗೋಪಾಲಕೃಷ್ಣ ಸ್ವಾಮಿ 
ಗುಡಿಯ ಬಳಿ ಸೋಸಲೆ ರಾಮದಾಸರ ಹರಿಕಥೆಯಂತೆ? ಹೋಗಿಬಿಟ್ಟು 
ಬರೋಣ, ಬರುತ್ತೀಯ ಗೌರಮ್ಮ? ”--ನರಸಮ್ಮನವರು ಬಚ್ಚಲಮನೆಗೆಂದು 
ಹೋಗಿದ್ದಾಗ. 

“ ಎಲ್ಲಮ್ಮಾ ಆಗುತ್ತೆ? ಇನ್ನೇನು, ಅಡಿಗೆಗೆ ಒಲೆ ಹೊತ್ತಿಸಬೇಕು....” 
ಗೌರನ್ಮು ಹೇಳಿದಳು. 

“ ಇನ್ನೂ ನೀನೇ ಅಡಿಗೆ ಮಾಡುತ್ತೀಯಾ? ಮಗುವಿಗೆ ಆಗಲೇ 
ವರ್ಷ?” 

“ ಅಮ್ಮನಿಗೆ ಈ ಸಲದ ಬಾಣಂತಿತನದಲ್ಲಿ ಹಿಡಿದ ಸೊಂಟನೋವು 
ಹೋಗೇ ಇಲ್ಲ ಈಗ ತಾನೇ ಏಳುವಾಗ ಎಷ್ಟು ಫಜೀತಿಪಟ್ಟಿರು ನೀನೇ 
ನೋಡಿದೆಯೋ ಇಲ್ಲವೋ?” 

“ ಹೌದು ಹೌದು. ಅಯ್ಯೋ ಪಾಸ.” 

ತಾಯಿ ಎಂದರೆ ಎಷ್ಟು ಕುದ್ದುಕೊಳ್ಳುತ್ತಾಳೆ! ತಮ್ಮಂದಿರಲ್ಲಿ ಎಷ್ಟು 
ಮಮತೆ! ಹಿತ್ತಿಲ ಗಿಡಗಳಲ್ಲಿ ಕೂಡ ಅದೆಷ್ಟು ಪ್ರೀತಿ! ತಾಯಿ ತಮ್ಮಂದಿರು 
ಇರಲಿ ತನ್ನಲ್ಲಿಯೇ ಎಸ್ಟು ಪ್ರೀತಿ ಗೌರಮ್ಮನಿಗೆ | ಗಂಡನಲ್ಲಿ ಮಕ್ಕಳಲ್ಲಿ 


೨೦೨ ಕುಂಕುಮೆ ಭಾಗ್ಯ 


ಇಡಬೇಕಾಗಿದ್ದ ಪ್ರೀತಿಯೆಲ್ಲನನ್ನೂಎಲ್ಲರಿಗೂ ಹಂಚಿಕೊಟ್ಟು ಬಿಟ್ಟಿದ್ದಾಳೆ! ತನ್ನ 
ವಿಚಾರದ ಮಾತೇ ಇಲ್ಲ ಅವಳಲ್ಲಿ; ಎಲ್ಲ ಇತರರ ವಿಚಾರವೆ. ಒಳಗೆ ತೃಪ್ತಿ 
ಇಲ್ಲದೆ ಹೊರಗೆ ಹೇಗೆ ಕಂಡೀತು? ಸದಾ ಮುಗುಳುನಗೆ; ಸದಾ ತೃಪ್ತಿಯ 
ಭಾವ. ತನ್ನ ಹಾಗೆಯೇ ಆವಳಿಗೂ ಗಂಡನ ನೆನಪೇ ಇಲ್ಲವೋ? ಗಂಡನಿಲ್ಲದ 
ಬಾಳು ಅವಳಿಗೆ ತೃಪ್ತಿಕರವಾದಮೇಲೆ ತನಗೂ ಆಗಬೇಕಲ್ಲವೆ? ಆದರೇಕೆ 
ತನಗೆ ಆ ತೃಪ್ತಿಯಿಲ್ಲ? ಊರಿನಲ್ಲಂತೂ ಕೆಲಸವಿರಲಿಲ್ಲ. ಆಗ ತೃಪ್ತಿ-ಅತೃಪ್ತಿ 
ಎರಡೂ ಗೊತ್ತಾಗುತ್ತಿರಲಿಲ್ಲ ಇದೇನು ಎಂಟು ಹೆತ್ತು ತಿಂಗಳಲ್ಲಿ ಈ 
ವ್ಯತ್ಯಾಸ? ಮನಸ್ಸಿಗೆ ಏನೋ ಕೊರತೆ? ಗೌರಿಯಂತೆ ತಾನೂ ಮನೆಯಲ್ಲಿ 
ಕೆಲಸ ಮಾಡುತ್ತಿರಲಿಲ್ಲನೆ? ಈಗಲೂ ತಕ್ಕಮಟ್ಟಿಗೆ ಮಾಡುತ್ತಿಲ್ಲನೆ? ತನ್ನ 
-ಹಾಗೆ ಗೌರಿ ಓದುವಹಾಗೂ ಕಾಣಲಿಲ್ಲ. ಓದಿನ ಜೊತೆಗೆ ಈಗ ಪಗಡೆ, 
ಗೌರಮ್ಮನ ಮನೆಗೆ ಬೇರೆ ಒಂದು " ಟ್ರಪ್‌'. ಇಷ್ಟಾದರೂ ಏನೋ ಅರಕೆ, 
ನಿನೋ ಬೇಸರ, ಏನೋ ಅತೃಪ್ತಿ ಯಾಕೆ? 

ಗೌರಿಯಂತೆ ತನ್ನನ್ನೂ ಎಲ್ಲರೂ ಪ್ರೀತಿಸುತ್ತಾರೆ. ಭಾವಯ್ಯನಿಗಂತೂ 
ತನ್ನನ್ನು ಕಂಡರೆ ಪ್ರಾಣ. " ಕಾವೇರಿಗಿಂತ ನೀನೇ ನನಗೆ ಒಂದು ತೂಕ 
ಹೆಚ್ಚು ' ಎಂದರಲ್ಲ ಒಂದು ದಿನ್ನ ಕಾವೇರಿಯ ಎದುರಿಗೆಯೇ! ಮೊದಲಿನ 
ಹಾಗೆ ಈಗ ಲಜ್ಜೆಯೂ ಇಲ್ಲ; ಅಕ್ಕನ ಎದುರಿಗೆಯೆ ತನ್ನನ್ನು ಒಂದು ದಿನ 
ಮುದ್ದಾಡಲಿಲ್ಲವೆ? ಅಕ್ಕನೂ ಕೋಪಿಸಿಕೊಳ್ಳಲಿಲ್ಲ. ತಂಗಿ ಅಂತ ಸುಮ್ಮ 
ನಾದಳು. ಇನ್ನು ಯಾರಾದರೂ ಆಗಿದ್ದರೆ ಸುಮ್ಮನಿರುತ್ತಿದ್ದಳೆ? ಗಂಡನಾದ 
ರೇನು, ಕೆನ್ನೆಗೆ ಬಿಗಿಯುತ್ತಿದ್ದಳು. ಭಾವಯ್ಯನದು ಪ್ರೀತಿಯೇ ಅಥವಾ.... 
ಪುಟ್ಟಣ್ಣ ಯ್ಯ....ಗೋಪಾಲಯ್ಯ....ಥೂ ಥೂ, ಛೆಛೆ...ಹಾಗೆ ಇರಲಾರದು... 

ಇನ್ನೇನು ಬಹುಶಃ ತಿಂಗಳೆಂಡಾದರೆ ಭಾವಯ್ಯನಿಗೆ ಬೇರೆಲ್ಲಿಗಾದರೂ 
ವರ್ಗವಾಗುತ್ತಿ.... ಮೊನ್ನೆ ಹೇಳಿದರಲ್ಲ ಬಹುಶಃ ಸಕಲೇಶಪುರಕ್ಕೆ ಆಗುತ್ತೆ 
ಅಂತ ಯಾರೋ ಹಾಸನದಿಂದ ಬಂದವರು ಹೇಳಿದರಂತಲ್ಲ...ಆಗ ತಾನು 
ಊರಿಗೆ ಹೋಗಬೇಕಾಗುತ್ತೆ.... ಭಾವನ್ನ ಅಕ್ಕನ್ನ ಬಿಟ್ಟು ಹೋಗಬೇಕು ಅಂತ 
ತನಗೆ ದುಃಖವೆ? ಕೆಲವು ದಿನ ಬಿಕೋ ಅನ್ನಿಸುತ್ತ, ದಿಟ. ಆದಕೆ ತಡೆಯ 
ಲಾಗದಷ್ಟು ದುಃಖವಾಗುತ್ತೆಯೇ? ಆಗಲಾರದು. 

ಊರನ್ನು ಬಿಟ್ಟು ಬಂದಾಗಲೂ ಮಹಾ ಧುಃಖನೇನೂ ಆಗಲಿಲ್ಲ. 


ಕುಂಕುಮ ಭಾಗ್ಯ ೨೦೩ 


ಹಾಗಾದರೆ ಅಪ್ಪನಿಗೆ ಅಮ್ಮನಿಗೆ ತನ್ನಲ್ಲಿ ಪ್ರೀತಿಯಿಲ್ಲವೆ? ಇಲ್ಲದೆ 
ಉಂಟಿ? ತನಗಾಗಿ ಎಷ್ಟು ಒದ್ದು ಕೊಳ್ಳುತ್ತಾ ಇದಾರೆ, ಸಾಪ. ಗೋಪಾಳದ 
ಐನೂರು ರೂಪಾಯಿಗೆ ಎಷ್ಟು ಪ್ರಯತ್ನ ಸಡುತಾ ಇದಾರೆ! ಅವರನ್ನ ಕಂಡರೆ 
ತನಗೆ ಸ್ರೀತಿಯಿಲ್ಲವೆ? ಸ ಸಾಗ ಇದೆ. 

ಪ ತನ್ನ ಪ್ರೀತಿ ಯಾರಿಗೂ ಬೇಡವೇನೋ ಅನ್ನಿಸುತ್ತಿದೆ 
ಯಲ್ಲಾ? ಯಾಕೆ? 

ತನ್ನನ್ನು ನಿಜವಾಗಿ ಯಾರೂ ಪ್ರೀತಿಸುತ್ತಿಲ್ಲ ಅನ್ನಿಸುತ್ತಿದೆಯಲ್ಲಾ ? 
ಯಾಕೆ? 

ಗಂಡ ಇಲ್ಲದಮೇಲೆ, ನಿಜವಾದ ಪ್ರೀತಿಯನ್ನು ೩. ಇಲ್ಲ 
೫2 ಇಲ್ಲ. ತಗೆ ಇಹ ನಿಜವಾಗಿ ಪ್ರೀತಿಸ 

ಬಹುದೆ? ಅದರೆ ಅವರ ಬಾಳು ಎಷ್ಟು ದಿನ?.... ಅರ 

ಇತಯ ಕೋರುವೆ ಪ್ರೀತಿಯೆಲ್ಲ- ಣ್ಯ “ಡರು 1 ಗ 
ಆದಕ್ಕೆ ತನಗೆ ಅತೃಪ್ತಿ, ಬೇಸರ ಗೌರಮ್ಮಸಿಗೂ ಹೀಗೇ ಅನ್ನಿ 
ದಿಲ್ಲ. ಇಷ್ಟರಮೇಲೆ ಹೇಗೋ. ಅನಳನ್ನೇ ಕೇಳಿ ನೋಡಬೇಕು. 

ಯಾಕೋ ಇಂಗ್ಲಿಷು ಪಾಠದಲ್ಲೂ ಬೇಸರವಾಗುತ್ತಿದೆ.... ಈಚೆಗೆ 
ಕಾವೇರಿ ಕೆಲಸಕ್ಕೂ ಬಿಡುವುದಿಲ್ಲ. ಮೂರು ಆಟ ಆಡುವಶೊತ್ತಿಗೆ ಸಗಡೆಯೂ 
ಬೇಸರವಾಗುತ್ತೆ.... ಕಥೆ ಪುಸ್ತ! ಕ ಬತ ಹಾಲ 1 ಆದರೆ ಭಾವಯ್ಯಕನಿಗೆ 
ಈಚೆಗೆ ಪುಸ್ತಕವೇ ಸಿಕ್ಕುತ್ತಿಲ್ಲ 

ಆ ಕೃಷ್ಣ ಮೂರ್ತಿ ಹ ಅವನ ಕೈಲಿ ಎಲ್ಲಿಂದಾದರೂ ತರಿಸಿಕೊಳ್ಳ 
ಬಹುದು. "ಅಲ್ಪ ಎಲ್ಲಾ ಬಿಟ್ಟು ಅನನು ಯಾಕೆ ಇಲ್ಲಿಗೆ ಬರುತ್ತಾನೆ. ತಾನೇ 
ಒಂದು ದಿನದ ಮಟ್ಟಿಗೆ ಚಿಕ್ಕಮ್ಮನ ಮನೆಗೆ ಹೋಗಿ, ಕೇಳಬೇಕು. 

ಗೌರಮ್ಮ ಬೇಕಿ ತಮ್ಮ ಮನೆಯಲ್ಲಿ ಎರಡು ದಿನ ಇರಬೇಕು ಅಂತ 
ಬಲವಂತ ಮಾಡುತ್ತ ಇದಾಳೆ. ಅಲ್ಲಿ ಎರಡು ದಿನ; ಚಿಕ್ಕಮ್ಮನ ಮನೆ 
ಯಲ್ಲಿ ಎರಡು ದಿನ... 

ಗೌರಮ್ಮನ ಮನೆಯಿಂದ ಹಿಂದಿರುಗಿ ಬರುವಾಗ, ಈ ಆಲೋಚನೆಯಲ್ಲಿ 
ದಾರಿ ಸಮೆಯಿತು. ಎರಡು ಮೂರು ದಿನ್ನ ಮನಸ್ಸಿನಲ್ಲಿ ಇದೇ ಭಾವನೆ ಬೇಕೆ 
ಬೇಕೆ ಬಣ್ಣದಲ್ಲಿ ಮತ್ತೆ ಮತ್ತೆ ಮಗುಚಿ ಕಾಣುತ್ತಿತ್ತು. 

೫ 

ಸೀತೆ ನರಸಮ್ಮನವರ ಮನೆಯಲ್ಲಿ ಇದ್ದ ಎರಡು ಮೂರು ದಿನ ಗೌರಮ್ಮ 
ನೊಂದಿಗೆ ಅತ್ಯಂತ ನಿಕಟವಾದ ಬಾಳನ್ನು ಬಾಳಿದಳು. ಆದರೆ ಆ ಮೂರು 
ದಿನ ದೈಹಿಕವಾಗಿ ತಾನು ಅವಳಿಂದ ಎಷ್ಟು ದೂರ! ಬೆಳಗ್ಗೆ, ಸೊಂಟ ಮುರಿದ 
ನರಸಮ್ಮನವರು ಹೇಗೊ ಕಷ್ಟ ಪಟ್ಟುಕೊಂಡು ಕಾಫಿ ಕಾಸಿ ಎಲ್ಲರಿಗೂ ಹಂಚು 
ತ್ರಿದ್ದರು. ಆದರೆ ಗೌರಿ ಆ ಕಾಫಿ ಕುಡಿಯುತ್ತಿರಲಿಲ್ಲ! ಸೀತೆ " ಮಡಿ 
ಹೆಂಗಸು' ಎಂಬ ಮಾತನ್ನು ಕೇಳಿದ್ದಳು; ಮಡಿ ಹೆಂಗಸಿನ "ಮಡಿ? 
ಏನೆಂಬುದನ್ನು ಅವಳು ಕಂಡಿರಲಿಲ್ಲ. ಗೌರಮ್ಮ ತಲೆಗೆ ಸ್ನಾನಮಾಡಿ, 
ಮಡಿಯಲ್ಲಿ ಅಡುಗೆಯ ಒಲೆ ಹೊತ್ತಿಸುವಳು ; ತಂದೆ ಶಾಮಣ್ಣ ನವರ ಪೂಜೆ 
ಮುಗಿಯುವ ವೇಳೆಗೆ ನೈವೇದ್ಯಕ್ಕೆ ಅನ್ನ; ಅನಂತರ ತನಗೆ ಮತ್ತು ತನ್ನ 
ತಂದೆಗೆ ಮಾತ್ರ ತಾನು ಕಾಸಿದ ಕಾಸಿ. 
ಎ. ನನ್ನ ತಾಯಿ ಕಾಸಿದ ಕಾ ಕುಡಿದೆಯಲ್ಲ. ನಾನು ಮಡಿಯಲ್ಲಿ 
ಮಾಡುವ ಈ ಕಲಗಚ್ಚಿನ ಕಾಫಿ ಕೊಂಚ ರುಚಿ ನೋಡು” ಎಂದು 
ಒಂದು ಸಣ್ಣ ಬಟ್ಟಲ ಕಾಫಿಯನ್ನು ಮೊದಲ ಬೆಳಗ್ಗೆಯೇ ಸೀತೆಯ ಮುಂದೆ 
ಇಟ್ಟಳು. ಇದನ್ನು ಪ್ರೀತಿ ಅಲ್ಲ ಎನ್ನುವಂತಿಲ್ಲ. ಪ್ರೀತಿಯಿಂದ ಕೊಟ್ಟ ಕಾಫಿ 
ಯನ್ನು ಸೀತೆ ಕುಡಿದಳು. ನರಸಮ್ಮನವರು ಕಾಸಿದ್ದ ಕಾಫಿಯಷ್ಟು ಚೆನ್ನಾ 
ಗಿರಲಿಲ್ಲ, ನಿಜ; ಆದರೆ ಕೆಟ್ಟಿರಲಿಲ್ಲ. ಆತುರದಲ್ಲಿ ಕಾಸಿದಕಾಹಿ. ಹತ್ತು 
ಗಂಟೆಯ ಹೊತ್ತಿಗೆ ಕಜೇರಿಗೆ ಶಾಲೆಗಳಿಗೆ ಹೋಗುವವರಿಗೆ ಅಡುಗೆಯಾಗ 
ಬೇಕು. 

ಸೀತೆ ಬಚ್ಚಲಮನೆಯ ಹಂಡೆಯನ್ನು ಮುಟ್ಟಿದಂತೆ ಗೌರಮ್ಮ ಅದು 
ಹೇಗೆ ಎಚ್ಚರಿಕೆ ವಹಿಸಿದ್ದಳು! ಸ್ನಾನಕ್ಕೆ ನೀರು ತೋಡಿಟ್ಟಿ ದ್ದೇನೆ. ಸ್ನಾನ 
ಮಾಡಿಬಿಡು, ಸೀತಮ್ಮ” ಎಂದು ಉಪಚರಿಸಿದ್ದಳು ಗೌರಮ್ಮ. ಭಾವಯ್ಯ 
ತನಗಾಗಿ ಮಡಿಯನ್ನೇ ಬಿಟ್ಟು ಬಿಟ್ಟಿದ್ದರು. ಮಡಿ ನಡಸುವವರ ಮನೆಯಲ್ಲಿ 
—ಬಹುಶಃ ಚಿಕ್ಕಮ್ಮನ ಮನೆಯಲ್ಲಿ ತಾನಿದ್ದರೆ, ಅಲ್ಲಿ ತನ್ನ ಸ್ಥಾನ ಏನಿರ 
ಬಹುದು ಎಂಬುದರ ಪ್ರಭಾವಶಾಲಿಯಾದ ಮುನ್ಸೂಚನೆ ದೊರೆಯಿತು. 

4 ಬ್ಯಾ ಸೀತೆ. ಪೂಜೆ ಆಯಿತು. ಇಲ್ಲೇ ಕುಳಿತುಕೋ ಬಾ. ಮಾತಾ 
ಡೋಣ. ಇನ್ನು ಯಾವಾಗಲೋ ನೀನು ನನ್ಮು ಮನೆಗೆ ಬರುವುದು” ಎಂದು 

ಗೌರಮ್ಮ ಕಕಿದಾಗ, ತಾನು ಎಲ್ಲಿ ಕುಳಿತು ಮಾತಾಡಬೇಕೆಂದು ಸೀತೆಗೆ 
ತೋರದೆ ಹೋಗಲಿಲ್ಲ. ಅಡುಗೆಯ ಮನೆಯ ಬಾಗಿಲ ಬಳಿ ಕುಳಿತು 
ಮಾತಾಡತೊಡಗಿದಳು. 

ಏನು ಮಾತಾಡಬಹುದು? ಮನ ಬಿಚ್ಚಿ, ಹೈದಯ ತೆರೆದು, ಏನೂ 
ಮಾತಾಡುವಂತಿಲ್ಲ. ಆದರೆ ಮಾತು ನಿಲ್ಲದೆ ನಡೆಯಿತು ಮಗ್ಗದ ನೆಯ್ಸೆ 
ಯಂತೆ. ಎಂಥ ಅಚ್ಚರಿ! ಅಷ್ಟ ರಿಂದಲೇ ಗೌರಿಗೆ ತೃಪ್ತಿ. ತನಗೆ ಆ ತೃಪ್ತಿ 
ಇಲ್ಲ--ಯಾಕೆ? 

ಸುಬ್ಬರಾಮು ಕೊಲಿಜಿಯೇಟ್‌ ಹೈಸ್ಕೂಲಿಗೆ ಸೇರಿದ್ದ ; ಅವನ ತಮ್ಮ 
ಸೀತಾರಾಮು ದಳವಾಯಿ ಸ್ಕೂಲು; ಇವರಿಬ್ಬರು ಸ್ಕೂಲಿಗೆ ಹೋಗುವವರು 
ಕಚೇರಿಗೆ ಹೋಗುವ ತಂದೆ-- ಈ ಮೂವರದ್ದು ಒಂದು ಊಟದ ಪಂಕ್ತಿ ;. 
ಇನರು ಊಟ ಮಾಡಿಕೊಂಡು ಅತ್ತ ಹೋದರೆಂದರೆೆ, ವೆಂಕಟರಾಮು ಹತ್ತಿರದ 
" ಚಾವಡಿ' ಸ್ಕೂಲಿನಿಂದ ಬರುತ್ತಲೇ ಹೊಟ್ಟೆ ಹಸಿವು ಎಂದು ಅಳುತ್ತ ಬರು 
ವನು; ಅವನೊಬ್ಬನದೇ ಒಂದು ಪಂಕ್ತಿ, ನಡುಮನೆಯಲ್ಲಿ. ಅನಂತರ ಸಾವಿತ್ರಿ 
ಯನ್ನು ಎತ್ತಿಕೊಂಡು ಆಡಿಸುತ್ತ, ಉಪ್ಪು-ತುಪ್ಪ ಹಾಕಿದ ಅನ್ನದ ತುತ್ತನ್ನು 
ಅವಳಿಗೆ ನಿಧಾನವಾಗಿ ತಿನ್ನಿಸಬೇಕು. ಸಾವಿತ್ರಿಗೆ ಅನ್ನ ಬೇಕು-- ಬೇಡ. 
4 ಗುಬ್ಬಚ್ಚೆಗಳಿರಾ! ನೀವು ಕೊಳ್ಳಿರೇ ಅನ್ನಾನ! ಬೆಕ್‌ ಬೆಕ್‌ ಬೆಕ್‌, 
ಮಿಯಾಂವ್‌ ನಿೀಯಾಂವ್‌, ತಕ್ಕೊ, ನಮ್ಮ ಸಾವಿಶ್ರೀಗೆ ಅನ್ನ ಬೇಡವಂತೆ! 
ಹ್ಯೂ, ನಮ್ಮ ಸಾವಿತ್ರಿಯ ಸೀ ತುತ್ತನ್ನ ನಿಮಗೆ ಕೊಡೋದಿಲ್ಲ, ಹೋಗಿ, 
ಹುಷ್‌!” ಎಂದು ಸಾವಿತ್ರಿಯ ಮನವೊಲಿಸಿಕೊಂಡು, ಅನ್ನದಲ್ಲಿ ರುಚಿ 
ಹುಟ್ಟಿಸಿ, ಅವಳಿಗೆ ಅನ್ನ ತಿನ್ನಿಸುವ ಬಗೆಯನ್ನು ಕಂಡು ಸೀತೆ ಮುಗ್ಧ 
ಳಾದಳು. ಅದೇನು ಅವಳ ತಾಳ್ಮೆ, ಅಕ್ಕರೆ! 

ಹೆತ್ತ ತಾಯಿ ಹೀಗೆ ಮಾಡುವುದಿಲ್ಲ ಎನ್ನಿಸಿತು ಸೀತೆಗೆ! 

ಹೆತ್ತ ತಾಯಾಗುವ ಭಾಗ್ಯ--ಗೌರಿಗೂ ಇಲ್ಲ, ತನಗೂ ಇಲ್ಲ. ಯಾರ 
ಗಮನಕ್ಕೂ ಬಾರದ ನಿಟ್ಟು ಸಿರೊಂದು ಸೀತೆಯ ಮುಖದಿಂದ ಹೊರಟತು. 

ಹೆತ್ತ ತಾಯಾಗದೆಯೇ ತಾಯ್ತನದ ಸುಖವನ್ನು ಅನುಭವಿಸುವುದು 
ಸಾಧ್ಯವಲ್ಲವೆ? ಗೌರಮ್ಮನಲ್ಲಿ ಅದು ನಿದರ್ಶನಗೊಂಡಿದೆಯಲ್ಲವೆ? 

ಕಾವೇರಿಯ ಮಗುವನ್ನು ತಾನು ಹೀಗೇ ನೋಡಿಕೊಳ್ಳ ಲಿಲ್ಲವೆ? 

ತನಗೇಕೆ ಹಾಗೆ ಅನ್ನಿಸಲಿಲ್ಲ? ಬಾರಿಬಾರಿಗೂ, ಮಗುವನ್ನು ಮುಟ್ಟಿ ದಾಗ 
ಲೆಲ್ಲ, " ನಾನು ಶಾಯಾಗುವ ಪುಣ್ಯ ಇಲ್ಲ' ಎಂದೇಕೆ ದುಃಖವಾಗುತ್ತಿತ್ತು? 

ತನಗೂ ಗೌರಿಗೂ ಇದೇನು ಈ ವ್ಯತ್ಯಾಸ? 

ಅಥವಾ ಅವಳಿಗೂ ತನ್ನ ಹಾಗೆಯೇ ಅನ್ನಿಸುತ್ತದೆಯೇ? ಅವಳನ್ನೇ 
ಕೇಳಿ ನೋಡಬೇಕು. ಯಾವಾಗ ಕೇಳುವುದು? ಅನಕಾಶವೇ ದೊರೆಯುವು 
ದಿಲ್ಲವಲ್ಲ? 

ಮಗುವಿಗೆ ಅನ್ನ ತಿನ್ನಿಸಿಯಾದಮೇಲೆ ನರಸಮ್ಮನವರಿಗೂ ಸೀತೆಗೂ 
ಎಲೆ ಹಾಕಿದಳು ಗೌರಿ. “ ಸಂಕೋಚಮಾಡಿಕೊಳ್ಳ ಬೇಡ ತಾಯಿ, ನಿಧಾನ 
ವಾಗಿ ಊಟಮಾಡು. ಇದೂ ನಿಮ್ಮ ಮನೆಯೇ? ಎಂದು ನರಸಮ್ಮನವರು 
ಉಪಚಾರ ಹೇಳಿದರೆ, ಅದಕ್ಕೆ ಅವಕಾಶವೇ ಇಲ್ಲದಂತೆ ಗೌರಿ ಬಡಿಸುತ್ತಿದ್ದಳು. 

ಎಲ್ಲರ ಊಟವಾದಮೇಲೈ, ಒಂದು ಗಂಟೆಯ ಹೊತ್ತಿಗೆ ಗೌರಮ್ಮನ 
ಊಟ ತನ್ನ ಕೈಲಿ ಶಾನೇ ಬಡಿಸಿಕೊಂಡು. 

ಅಷ್ಟು ಹೊತ್ತಿಗೆ, " ಮೂರು ಜಾವ'ದ ಊಟಕ್ಕೆ ಸ್ಕೂಲಿನಿಂದ ಸೀತಾ 
ರಾಮು ಹಾಜರ್‌. ಅನನು, ವೆಂಕಟರಾಮು ಸ್ಕೂಲಿಗೆ ಹೋದಮೇಲೆ, 
ಮೈಲಿಗೆ ಮುಟ್ಟಿಕೊಂಡು, ಮುಸುರೆ ಪಾತ್ರೆಗಳನ್ನು ಹೊರಕ್ಕೆ ಹಾಕಿ, ಮಲಗಿದ್ದು 
ಎದ್ದ ಸಾವಿತ್ರಿಗೆ ಹಾಲು ಕೊಡಬೇಕು. 

ಬರಿಯ ನೆಲದ ಮೇಲೋ ಚಾಪೆಯ ಮೇಲೋ ಗೌರಮ್ಮ ಮಲಗಿದಂತೆ 
ಮಾಡುವ ಹೊತ್ತಿಗೆ ನಾಲ್ಕಾಗುತ್ತಿತ್ತು. ಸರಿ, ಕಾಫಿ-ತಿಂಡಿಗೆ ಸಿದ್ದತೆ. ಸಂಜೆ 
ಆರರ ಹೊತ್ತಿಗೆ ಬಿಡುವು. ಮತ್ತೆ ಏಳು ಗಂಟಿಗೆ ತಂದೆಗೋಸ್ಟರ ಮಡಿಯಲ್ಲಿ 
ಅಡುಗೆ. ತನಗೆ " ಫಲಾರ.' 

ಗೌರಮ್ಮನ ಈ ದಿನಚರಿಯನ್ನು ಕಂಡು, ಇದು ಗಾಣಜೆತ್ತಿನ ದುಡಿತ 
ಎನ್ನಿ ಸಿತು ಸೀತೆಗೆ. ತನ್ನ ತಾಯಿ, ಆಸ್ಟೇಕೆ, ಪ್ರತಿ ಮನೆಯ ಒಡತಿ, ಎಲ್ಲ 
ಹೀಗೇ ದುಡಿಯುತ್ತಾರೆ. ಆದು ತನ್ನ ಮನೆಯ ದುಡಿತ: ತನ್ನ ಗಂಡನಿಗಾಗಿ, 
ತನ್ನ ಮಳ್ಳುಳಿಗಾಗಿ. ಇಲ್ಲಿ ಗೌರಿ ಯಾರಿಗಾಗಿ ದುಡಿಯಬೇಕು? ಯಾರೂ 
ತನ್ನವರಲ್ಲ; ಎಲ್ಲರೂ ತನ್ನವರೆ! ಗಂಡರಿರುವವರಿಗೂ ಹುಟ್ಟಿ ಬೆಳೆದ ಮನೆ 
ತನರುಮನೆ; ಗಂಡ ಹೋದಂದು ಅದು ಬೆನರುಮನೆ! ದುಡಿದಕೆ ಹಿಡಿ 
ಕೂಳು ; ಇಲ್ಲವೋ ಬೀದಿಪಾಲು! 

ಮೊತ್ತ ಮೊದಲಿಗೆ, ಭವಿಷ್ಯದ ಭೂತ ಸೀತೆಯ ಎದುರು ನಿಂತು ಹಲ್ಲು 
ಕೆರಿಯಿತು ; ಅಣಕೆಸಿತು. 

ತನ್ನ ಗತಿಯೂ ಇಷ್ಟೆ : ಮುಂದೆ ಯಾರ ಮನೆಯಲ್ಲಾದರೂ ಗಾಣದ 
ಎತ್ತಿನ ದುಡಿತ. ತಾನಿರುವ ಸ್ಥಿತಿಯಲ್ಲಿ, ದುಡಿಸಿಕೊಳ್ಳುವುದೂ ಇಲ್ಲ; ತಾನೂ 
ಗೌರಮ್ಮನ ಹಾಗೇ ಆಗಬೇಕಾದೀತು. 

ದುಡಿಯೋಣ. ಆದರೆ ಗೌರಮ್ಮನ ಹಾಗೆ ದುಡಿಯಲು ಸಾಧ್ಯವೆ? 
ಗಾಣಜಿತ್ತಿನ ಕಣ್ಣಿ ನಲ್ಲಾ ದರೂ ನೀರು ಸುರಿಯುತ್ತದೆ. ಗೌರಮ್ಮನ ಮುಖದಲ್ಲಿ 
ಕಂಬನಿಯ ಮಾತಿರಲಿ-- ಸೋಲಿನ ಸುಕ್ಸಿಲ್ಲ, ಬಳಲಿಕೆಯ ನಿಟ್ಟು ಸಿರಿಲ್ಲ,* 
ಒಳಬೇಗೆಯ ಸುಯಿಲಿಲ್ಲ ಕೋಸದ ಕೆನ್ನೋಟನಿಲ್ಲ; ಸದಾ ಮುಗುಳು 
ನಗೆಯ ಮಲ್ಲಿಗೆಯರಳಿಸುವ ಮುಖ. ಕೂದಲೊಂದಿದ್ದರೆ-. ಎಂಥ ಮಾಟ 
ವಾದ, ಚೆಲುವಾದ ಮುಖ! ತನಗಿಂತ ಚೆಲುವೆ; ನಿಶ್ಸಂಶಯವಾಗಿ. ಆದರೆ 
ಇತರರು ಬಯಸುವಂಥ ಜೆಲುವೆ?- ತನ್ನದರ ಹಾಗೆ? 

ಒಂದರಲ್ಲಿಯಲ್ಲ- ಎಲ್ಲದರಲ್ಲೂ ತನಗೂ ಗೌರಿಗೂ ಎಷ್ಟು ವ್ಯತ್ಯಾಸ! 

ರಾತ್ರಿ ಗೌರಮ್ಮ--ತಂದೆ ಮತ್ತು ಸುಬ್ಬರಾಮು ಬಿಟ್ಟು ಎಲ್ಲರಿಗೂ 
ಹಾಸಿ, ಸೀತೆಗೂ ಒಂದು ಹಾಸಿಗೆಯನ್ನು ಹೊಂದಿಸಿ ಹಾಸಿದ್ದಳು. ಸೀತೆ 
ಮಲಗಿದಾಗ, ಅವಳಿಗೆ ಬೇಗ ನಿದ್ದೆ ಹತ್ತಲಿಲ್ಲ. ಹಗಲಿನಲ್ಲಿ ಕಾಡಿದ ಬಗೆ 
ಬಗೆಯ ಯೋಚನೆಗಳು ಇರುಳಿನಲ್ಲಿಯೂ ಮನಸ್ಸನ್ನು ಮುತ್ತಿದುವು. 


೬ 

" ಇನ್ನೂ ಒಂದೆರಡು ದಿನ ಇರು' ಎಂದು ಎಲ್ಲರೂ ಎಷ್ಟೇ ಬಲವಂತ 
ಮಾಡಿದರೂ ಕೇಳದೆ, ಸೀತೆ ಮಾರನೆಯ ದಿನ ಸಂಜೆಯೇ ಅಕ್ಕನ ಮನೆಗೆ 
ಹಿಂದಿರುಗಿದಳು. ಹೊರಡುವಾಗ ನರಸಮ್ಮನವರು, ಹಿಂತೆಗೆದು ಹಿಂತೆಗೆದು 
ಫಲತಾಂಬೂಲ ಕೊಟ್ಟು, “ ಊರಲ್ಲಿ ಇದ್ದರೆ ಮತ್ತೆ ಯಾವಾಗಲಾದರೂ 
ಬಾರಮ್ಮ” ಎಂದು ಆಹ್ವಾನವಿತ್ತು ಬೀಳ್ನೊಂಡರು. 

“ ಹಾಗೇ ಮನೆಯವರಿಗೆ ಬಂದುಹೋಗ್ಕು ಗೌರಕ್ಸ ” ಎಂದು ಸೀತೆ 
ಗೌರನ್ಮನನ್ನು ಕರೆದಳು. *“ ಒಂದು ಮೂರು ಹೆಜ್ಜೆ ಹೋಗಿಬರುತ್ತೀನೆ” 
ಎಂದು ಗೌರಮ್ಮ ತಾಯಿಗೆ ಹೇಳಿ ಹೊರಟಾಗ, ಸಾವಿತ್ರಿ ಅತ್ತಳು. ಗೌರಮ್ಮ 

ಮಗುವನ್ನೂ ಎತ್ತಿಕೊಂಡು ಸೀತೆಯ ಜೊತೆಗೂಡಿದಳು. 

ನಾಲ್ಕಾರು ಹೆಜ್ಜೆ ಇಬ್ಬರೂ ಮೌನವಾಗಿಯೇ ಸಾಗಿದರು. ಸೀತೆಯೇ 
ನೇರವಾಗಿ ಮಾತೆತ್ತಿದಳು : 

“ ಗೌರಕ್ಕ, ನಿನಗೆ... 

“ ಯಾಕೆ ಸಂಕೋಚ? ಕೇಳಬಾರದ್ದು ಏನಾದರೂ ಇದೆಯೇನು? 

“ ಕ್ಷೇಳಬಾರದ್ದೇ ಏನೋ. ಆದರೂ ಕೇಳಬೇಕು ಅನ್ನಿಸುತ್ತೆ...” 

4 ಫ್ರೇಳಿಬಿಡು ಮತ್ತಿ.” 

“ ನೀನೇನಾದರೂ ತಿಳಿದುಕೊಳ್ಳುತ್ತಿಯೇನೋ....” 

“ ಏನೂ ಇಲ್ಲ. ಮನಸ್ಸಿನಲ್ಲಿರುವುದನ್ನ ಮುಚ್ಚಿ ಕೊಳ್ಳೊ (ದಕ್ಕಿಂತ 
ಹೇಳಿಬಿಡೋದೇ ಮೇಲು, ಅಲ್ಲವೆ?” 

“* ಹೌದು. ಅದಕ್ಕೇ ನನಗೂ ಕೇಳಬೇಕು ಅಂತ ಅನ್ನಿಸಿದ್ದು. ನಿನಗೆ 
...ನಿನ್ನ ಯಜಮಾನರು ಹೇಗಿದ್ದರೂ ಅಂತ ನೆನನಿದೆ ಅಲ್ಲವೆ, ಗೌರಕ್ಕಾ?” 

“ ಜ್ಞಾ ಸಕವಿಲ್ಲದೆ ಏನು? ಇನ್ನೂ ಮೊನ್ನೆ ಅನ್ನುವ ಹಾಗಿದೆ...” 

4 ನನಗೊಂದೂ ಜ್ಞಾಪಕ ಇಲ್ಲ. ನೀನು ಅತ್ತೆಯ ಮನೆಯಲ್ಲಿ ಒಂದು 
ಆರು ತಿಂಗಳಿದ್ದೆ, ಅಲ್ಲವೆ?” 

“ ಅಷ್ಟೇ ಅಂತ ಕಾಣುತ್ತೆ.” 
“ ನಿಮ್ಮ ಯಜಮಾನರು ಚೆನ್ನಾಗಿದ್ರೆ?” 

» 

4 ನನಗೆ ದುಃಖವಾಗುವ ಹಾಗಿದ್ದರೆ ಕೇಳೋದಿಲ್ಲ, ಗೌರಕ್ಕ.” 
“ ನಿನಗಿಲ್ಲದ ದುಃಖ ನನಗೇ? ಅದಕ್ಕೇನು ಕೇಳು, ಪರವಾ ಇಲ್ಲ.” 
“ ಹಾಗಾದರೆ, ನಾನು ಕೇಳಿದ್ದಕ್ಕೆ ಏನೂ ಹೇಳದೆ ಇದ್ದಮೇಲೈ ನಾನು 
ಕೇಳಿ ಪ್ರಯೋಜನ ಏನು? ನಿನಗೆ ಬೇಡವಾದರೆ ಬೇಡ.” 

1 ಅದಕ್ಕಲ್ಲ. ಅವರು ಹೇಗಿದ್ದರೇನು, ಹೇಳು? ಕೈಹಿಡಿದಮೇಲೆ ಪತಿ 
ದೇವರು. ಅವರನ್ನ ಉಳಿಸಿಕೊಳ್ಳುವ ಭಾಗ್ಯ ನನಗಿಲ್ಲ....... ಚ 

“ ಅವರ ಜೊತೆ ನೀನು ಇರುವಷ್ಟು ದಿನ ಸುಖವಾಗಿದ್ದೆ ಅಲ್ಲವೆ?” 

“ ಇಲ್ಲ ಅನ್ನೋದಕ್ಕಾಗುತ್ತೆಯೆ? ಹಾಗಂದರೆ ನನ್ನ ನಾಲಗೆಯಲ್ಲಿ 
ಹುಳು ಸುರಿದೀತು.” 

“ಅವರು ನಿನ್ನನ್ನ ಪ್ರೀತಿಸುತ್ತಾ ಇದ್ದರು, ಅಲ್ಲವೆ?” 

4 ಒಳ್ಳೆ ಚೆನ್ನಾಗಿ ಕೇಳ್ವಿ, ಸೀತಮ್ಮ! ಗಂಡೆ-ಹೆಂಡತಿ ಅಂದಮೇಲೆ 
ಒಬ್ಬರನ್ನೊಬ್ಬರು ಪ್ರೀತಿಸದೆ ಇರುತ್ತಾರೆಯೇ?” 

“ ಇದನ್ನೆಲ್ಲ ನೆನಸಿಕೊಂಡರೆ ನಿನಗೆ ದುಃಖವಾಗುವುದಿಲ್ಲವೆ?” 

“ ಆಗುವುದಿಲ್ಲ ಅಂತ ಹೇಳುವುದಿಲ್ಲ. ಆದರೂ....ಹೆಬ್ಬದ ದಿನ ಒಬ್ಬಟ್ಟು 
ತಿಂದು ಏಕಾದಶೀ ದಿವಸ ಉಪವಾಸ ಅಂತ ವ್ಯಥೆಸಟ್ಟರಾಗುತ್ತದೆಯೇ? 
ಅವೊತ್ತಿಗೆ ಅಷ್ಟು ಲಭ್ಯ, ಇವೊತ್ತಿಗೆ ಇಷ್ಟು. ಇಲ್ಲದ್ದಕ್ಕೆ ಅಲನತ್ತು ಉಪ 
ಯೋಗ ಏನು? ಇಲ್ಲದ್ದನ್ನು ನೆನಸಿಕೊಂಡರೆ ಸಲ್ಲದ ಚಪಲ ಹುಟ್ಟ ಬಹುದು.? 

“ ಅದಕ್ಕೇ ನಾನು ಕೇಳಿದ್ದು. ನಿನಗೆ ಏನೂ ಚಪಲವೇ ಆಗುವು 
ದಿಲ್ಲವೆ?” 

“ ನಾನೂ ಮನುಷ್ಯಳೇ. ಆಗೋದಿಲ್ಲ ಅಂತ ಹೇಗೆ ಹೇಳಲಿ? ಚಪಲ 
ವನ್ನ ತಡೆದುಕೊಳ್ಳ ಬೇಕು. ನಮ್ಮನ್ಮು ಒಳ್ಳೆ ಸೀರೆ ಉಟ್ಟ್ಯೋತಾಳೆ ಅಂತ 
ನಾನು ಬಯಸಬಹುದೆ? ಅವಳು ಪಡಕೊಂಡು ಬಂದದ್ದು ಅವಳಿಗೆ, ನಾನು 
ಪಡಕೊಂಡು ಬಂದದ್ದು ನನಗೆ. ಹೌಡೋ- ಅಲ್ಲವೊ?” 

ಸೀತೆ ನರೌನವಾಗಿದ್ದಳು- ತುಸು ಹೊತ್ತು. ಸ್ಪಷ್ಟವಾದ ಉತ್ತರ 
ಕೊಡಲು ಅವಳಿಗೆ ಇಷ್ಟವಾಗಲಿಲ್ಲ. ಮತ್ತೆ ಕೇಳಿದಳು ; 

“ ಹಾಗಾದಕ್ಕೆ ಸಾಯುವತನಕ ನಾವು ದುಃಖಪಡುತ್ತಲೇ ಇರಬೇಕೆ?” 

“ ಇನ್ನು ನಮಗೆ ಸುಖವೂ ಇಲ್ಲ, ದುಃಖವೂ ಇಲ್ಲ.” 

ಏನು ಗೌರಕ್ಕೃ, ನೀನು ಹೇಳುವುದು! ದುಃಖ ಇಲ್ಲವೆ?” 

“ ಸುಖದ ಹಾಗೆಯೇ ದುಃಖಾನೂ ಒಂದು ಅನುಭವ. ಇರುವುದನ್ನ 
ಕಳೆದುಕೊಂಡಾಗ ದುಃಖವಾಗುತ್ತೆ. ನಮ್ಮ ಸೌಭಾಗ್ಯದ ಸುಖವನ್ನೆ ಲ್ಲ ಕಳೆದು 
ಕೊಂಡು ದುಃಖ ಆಗಲೇ ಅನುಭವಿಸಿಯಾಯ್ತು. ಮತ್ತೆ ಸುಖಸಡೋ 
ಹಾಗಿಲ್ಲ; ನಮಗೆ ಕಳೆದುಕೊಳ್ಳುವುದಸ್ಕೈ ಏನಾದರೂ ಇನ್ದರಲ್ಲವೆ ಇನ್ನು 
ದುಃಖ? ಅದಕ್ಕೇ ನಾನು ಹೇಳಿದ್ದು: ಸುಖವೂ ಇಲ್ಲ ದುಃಖವೂ ಇಲ್ಲ ಅಂತ.” 

ಒಳ್ಳೇ ಮೇಷ್ಟ್ರು ಮಾತನಾಡುವ ಹಾಗೆ ಮಾತನಾಡುತ್ತಿ ಗೌರಕ್ಸ, 
ಠೀನು!....ಅದು ಸರಿ, ನಮಗೆ ಎಲ್ಲರ ಹಾಗೇನೇ ಸುಖಸಡುವುದಕ್ಕೆ ಹಕ್ಕು 
ಇಲ್ಲವೆ?” 

14 

4 ಸುಖ ಅಂದರೆ ಏನು ಅಂತ ತಿಳಿದುಕೊಂಡಿದ್ದೀಯೆ, ನೀನು?” 

4 ಉಡೋದು ತೊಡೋದು........ ನಮ್ಮ ವಯಸ್ಸಿನ ಎಲ್ಲ ಹೆಂಗಸರೂ 
ಹೇಗಿರುತ್ತಾರೋ ಹಾಗೆ ಇರೋದು... 

“ ಇತಿಮಿತಿ ಇಟ್ಟುಕೊಂಡು ಸುಖನಡಬಹುದ್ಕು ಯಾರು ಬೇಡ 
ಅಂತಾರೆ?” 

“ ನಿನಗೆ ಅರ್ಥವಾಗಲಿಲ್ಲ ಗೌರಕ್ಕ, ನಾನು ಹೇಳಿದ್ದು...” 

ಆಗಲೇ ಮುಕ್ಕಾಲು ದಾರಿ ಸಮೆದಿತ್ತು. ದಾರಿಯಲ್ಲಿ ಹೋಗುವವರು 
“ಬರುವವರು ಕಂಡಾಗ ಮಾತು ನಿಂತು ನಿಂತೇ ಸಾಗಿತ್ತು. ಯಾರೋ ಗೌರಿ 
ಯನ್ನು ಕಂಡು ಮಾತನಾಡಿಸುತ್ತ ನಿಂತರು. “ ಇನರು ಯಾರು?” ಎಂದು 
ಸೀತೆಯನ್ನು ಕುರಿತು ವಿಚಾರಿಸಿ, ಕೇಳಿ ತಿಳಿದುಕೊಂಡು, “ ಓ ನಿನ್ನ ವಾರ 
ಗಿತ್ತಿಯೇ! ಪಾಸ್ಕ ಏನೋ ಏಕಾಂಕ ಮಾತಾಡಿಕೊಂಡು ಹೋಗುತ್ತಾ 
ಇದ್ದಿರಿ, ನಾನು ಅಡ್ಡ ಸಿಕ್ಕಿದೆ ” ಎಂದು ಕ್ಷಮೆ ಕೇಳುವ ರೀತಿ ಹೇಳಿ, ಮುಂದೆ 
ನಡನ ಸೀತೆ ಮುಂದುವರಿಸಿದಳು : 

ಅದೇನೋ ಹೇಳುತ್ತ ಇದ್ದೆ, ಮರೆತುಹೋಯ್ತು....ಸರಿ, ಸರಿ... 
ಜ್ಞಾಪಕ ಬಂತು. ಈಗ ನಾನು ಎಲ್ಲರ "ಹಾಗೆ ಇದೀನಿ. ಹೂವು ಮುಡಿಯೋ 
ದಿಲ್ಲ ಕುಂಕುಮ ಇಡೋದಿಲ್ಲ, ಅಸ್ಟೆ. ಅವಕ್ಕೆ ನಾನು ಆಸೆಸಟ್ಟರೆ ತಪ್ಪೇನು?” 

“ ಅದೇನೋ ಅಮ್ಮ, ಕೂಡಪೋ ಬಾರದೋ ಆ ಶಾಸ್ತ್ರಗೀಸ್ರ ನನಗೆ 
ತಿಳಿಯದು. ಬಾರದು ಅಂತಾರೆ, ಬಾರದು; ಕೂಡದು ಅಂದರೆ ಕೂಡದು. 
ಇನತ್ತು ಹೂವು ಮುಡಿಯಬೇಕು ಅನ್ನಿಸುತ್ತೆ....... ಹಾಗೇ........ ಏರುತ್ತಾ 
ಹೋಗುತ್ತೆ ಆಸೆ. ಅದಕ್ಕೆ ಪಾರವೆಲ್ಲಿ?” 

“ ಆ ಪಾರ ಏನೂ ಅನ್ನುವುದನ್ನ ನೀನು ಸ್ವಲ್ಪ ಕಂಡಿದ್ದೀಯ, ಗೌರಕ್ಕ. 
ನಾನು ಕಂಡಿಲ್ಲ. ಕಂಡರೆ ತಪ್ಪೆ?” 

ಸೀತೆಯ ಇಂಗಿತ ಗೌಳಕ್ನನಿಗೆ ಸ್ಪಪ್ಟವಾಖಿ:ತು. 

“ ಈ ವಿಚಾರ ಮಾತನಾಡುವುದೂ ತಪ್ಪು ಅಂತ ನನಗೆ ತೋರುತ್ತೆ. 
ಆದರೆ ಪಾಸ, ನಿನ್ನ ಮನಸ್ಸೂ ನನಗೆ ಅರ್ಥವಾಗದೆ ಇಲ್ಲ. ಹಾಗೆ ಆಸೆ 
ಯಾಗುವುದೂ ಉಂಟು. ನಾನು ಮೊದಲೇ ಹೇಳಿದೆನಲ್ಲ, ನಾನು ನೀನು 
ಎಲ್ಲ ಮನುಷ್ಯರೇ; ಮರಗಳಲ್ಲ. ಆದರೆ ನಮ್ಮಂಥನರು ಆಸೆಯನ್ನ 

ಹರಿಯಬಿಡಬಾರದು, ಅಸ್ಚೆ. ನಮಗೂ ಕ್ಷೇಮವಲ್ಪ, ನಾವಿರುವ ಮನೆಗೂ 
ಒಳ್ಳೆಯದಲ್ಲ. ಈಗ ಎತ್ತುಗಳ ಹಾಗೆ ಇದೇನೆ, ಆಗ ನಾಯಿಗಳಾಗುಕ್ತೇವೆ. 
ಪಥ್ಯ್ಯ ಯಾವುದು, ಅಸಥ್ಯ ಯಾವುದು ಅಂತ ಹಿರಿಯರು ಅನುಭವದಿಂದ 
ವಿಧಿಸಿದಾರೆ. ರೋಗಿ ಅನಥ್ಯ ಸೇವಿಸಿದರೆ, ಅ-ರ ಹಿಂದೆ ಕಷ್ಟ ಅನುಭವಿಸಲೇ 
ಬೇಕು. ಒಬ್ಬರಿಗೆ ಪಥ್ಯವಾದದ್ದು ಇನ್ನೊಬ್ಬರಿಗೆ ಅಸಥ್ಯವಾಗಬಹುದು. 
ನಮ್ಮ ತಂದೆ ಆಗಾಗ್ಗೆ ಹೇಳುತಾನೇ ಇತರೆ " ಸತ್ಯಕ್ಕೂ ಸಥ್ಯಕ್ಕೂ ಭಯ 
ಇಲ್ಲ' ಅಂತ. ನಾನು ನಿರ್ಭಯಳಾಗಿದೇನನ್ನು; ಅಷ್ಟರಮಟ್ಟಿಗೆ ಸುಖ 
ವಾಗಿಯೂ ಇದೀನಿ... ನೀನು ಅಪಥ್ಯ ಮಾಡಬೇಕು ಅಂದಕ್ಕೆ ನಾನು ಬೇಡ 
ಅಂದರೆ ಬಿಡುತ್ತೀಯಾ, ಅನ್ಮು” ಎಂದು ಗೌರಮ್ಮ ಮೆಲ್ಲನೆ ನಕ್ಕಳು. 

“ ನಿನ್ನಾಣೆಗೂ ಇಲ್ಲ, ಗೌರಸ್ತ... ಮನಃಪೂರ್ವಕವಾಗಿ ಇದುವರೆಗೆ, 
-. ಅಂಥಾದ್ದೇನೂ ಇಲ್ಲ. ಒಂದೊಂದು ಸಲ ಅನ್ನಿಸುತ್ತೆ: ನಮ್ಮನ್ನು 
ಕೈಹಿಡಿದ ಗಂಡನ ಹಾಗೇ ಪ್ರೀತಿಸುವವರು ಇದ್ದಿದ್ದರೆ ಅಂತ....ಆಗ ಮನಸ್ಸಿಗೆ 
ಏನೇನೋ ಅನ್ನಿಸುತ್ತೆ... ಅದಿರಲಿ ಗೌರಳ್ಕ ನಿನ್ನದು ಅಂತ ಒಂದು ಮಗು 
ಇದ್ದಿದ್ದರೆ ನಿನಗೆ ಸಂತೋಷವಾಗುತ್ತಾ ಇರಲಿಲ್ಲವೆ? 

“ ಇಲ್ಲ ಅಂತ ಹೇಗೆ ಹೇಳಲಿ? ಆ ಭಾಗ್ಯ ಇಲ್ಲದೆ ಇರೋವಾಗ, 
ಎತ್ತಿಕೊಂಡೋನೆಲ್ಲ ನನ್ನ ಮಕ್ಕಳೆ. ಒಂದು ಒಗಟು ಇದೆ ನೋಡು, ಹಾಗೆ: 
" ತಿನ್ನಬಾರದ ಹಣ್ಣು ಬಲು ಸವಿ.'. ನೀನು ಹೇಳೋದಿಲ್ಲ, ತಿನ್ನಬಾರದ 
ಹಣ್ಣಿನ ನಿಚಾರ. ಅಪಧ್ಯ.” 

"8 ನಿನಗೂ ನನಗೂ ವ್ಯತ್ಯಾಸವೇ ಇಲ್ಲವೆ, ಗೌರಕ್ಕ 9:11 

“ ನಿನ್ನ ಮಾತಿನಿಂದ, ಇದೆ ಅಂತ ತೋರುತ್ತೆ.” 

ನಾನೂ ನಿನ್ನ ಹಾಗೇ ಆಗಬೇಕು ಅಂತೀಯಾ, ಹಾಗಾದರೆ?” 

“ ನಿನ್ನ ಇಷ್ಟ. ಅಲ್ಲತೆ, ವೇಸ ಹೇಗಿದ್ದರೆ ಏನು, ಹೇಳು. ಮನಸ್ಸು 
ಮುಖ್ಯ. ನನ್ನಂಥೋರೆ ಕೆಟ್ಟರೋರು ಈ ಊರಿನಲ್ಲೆ, ನಮ್ಮ ಬೀದೀಲೇ, 
ಇದಾರೆ. ನೀನು ಇದ್ದಹಾಗೇ ಇರ್ತು ಬಾಧಕವಿಲ್ಲ. ಮನಸ್ಸು ನಿರ್ಮಲ 
ವಾಗಿದ್ದರೆ ಸರಿ. ಸಾವಿರ ಜನ ಸಾವಿರ ಹೇಳಿಕೊಳ್ಳಲಿ. ನಮ್ಮ ತಂದೆ 
ಹೇಳೋದೇ ನಾನು ಹೇಳೋದು : ಸತ್ಯಕ್ಕೂ ಪಥ್ಯಕ್ಕೂ ಭಯವಿಲ್ಲ ಅಂತ.” 

ಸೀತೆ ಮೌನವಾಗಿದ್ದಳು. ಕಾವೇರಿಯ ಮನೆಯೂ ಸಮಾಪಿಸುತ್ತಿತ್ತು. 

“ ಏನೇನೋ ಕೇಳಿದಳು ಎಂಥೋಳು ಅಂದುಕೊಳ್ಳ ಬೇಡ, ಗೌರಕ್ಕ. 
ನನ್ನ ಮನಸ್ಸು ಇವತ್ತು ಎಷ್ಟೋ ಹಗುರವಾದಹಾಗಾಯಿತು. ನಮ್ಮ ಅಕ್ಕನ 
ಕೈಲಿ ಕೂಡ ಇದನ್ನೆಲ್ಲ ಮಾತಾಡೋಕೆ ಏನೋ ಮನಸ್ಸಿಗೆ ಮುಜಗರವಾಗುತ್ತಾ 
ಇತ್ತು. ಧೈರ್ಯಮಾಡಿ, ನಿನ್ನ ಕೈಲಿ ಬಾಯಿಬಿಟ್ಟು ಬಟ್ಟಿ. ನೀನು ಅಕ್ಕನಿಗಿಂತ 
ಹೆಚ್ಚಾಗಿ ನನಗೆ ಹೇಳೋದನ್ನೆ ಲ್ಲ ಹೇಳಿದ್ದೀಯ... ಆದರೆ...” 

ನೀನೇನೂ ಹೆದರಿಕೋಬೇಡ, ಸೀತಾ. ದೇವರಿದಾನೆ, ಕಾಪಾಡು 
ಶಾನೆ. ಸುಖಸಡೋದು ನಮ್ಮ ಹಣೆಯಲ್ಲಿ ಬರೆದಿಲ್ಲ. ನಾನು ಮೊದಲೇ 
ಹೇಳಿದಹಾಗೆ, ಸುಖ ಬೇಕು ಅಂತ ಒದ್ದಾಡೋದು ಬೇಡ. ಆವಾಗ ಸುಖ 
ವಾಗೇ ಇರುತೇನೆ.... ಇನ್ನು ಬಕ್ರೇನಮ್ಮ, ಹೊತ್ತಾಯ್ತು. ಹೋಗಿ ಒಲೆ 
ಹೊತ್ತಿಸಿ ರಾತ್ರಿಯ ಅಡಿಗೆಗೆ ಇಡಬೇಕೋ ಇಲ್ಲವೋ....” 

“ ಸ್ವಲ್ಪ ಹೊತ್ತು ಕೂತಿದ್ದು ಹೋಗು, ಗೌರಕ್ಕ....” 

“ ಹಾಗೇ ಆಗಲಮ್ಮು, ನಿನ್ನ ಮನಸ್ಸು ಯಾಕೆ ನೋಯಿಸಲಿ? ” 

ಇಬ್ಬರೂ ಜಗಲಿಯ ಮೇಲೆ ಕುಳಿತರು. ಕಾವೇರಿಯೂ ಒಳಗಿನಿಂದ 
ಬಂದು ಜೊತೆಯಲ್ಲಿ ಕುಳಿತಳು. ಮೂವರೂ ತುಸು ಹೊತ್ತು ಮಾತುಕತೆ 
ಆಡಿದ ಮೇಲೆ, ಗೌರಮ್ಮ ಅಕ್ಕತಂಗಿಯರನ್ನು ಬೀಳ್ಕೊಂಡು ಹಿಂದಿರುಗಿದಳು. 

ಹಿಂದಿರುಗುವಾಗ ಅವಳ ಮನಸ್ಸಿಗೆ ಅನ್ನಿಸಿತು ಬ 

" ಎಷ್ಟು ಸುಲಭವಾಗಿ ಉಸದೇಶ ಮಾಡಿಬಿಟ್ಟಿ ! ನಮ್ಮ ಹಾಗೇ 
ಎಲ್ಲರೂ ಇರಬೇಕು ಅಂತ ಬಯಸುವುದು ಯಾವ ನ್ಯಾಯ? ನಮ್ಮ ಅಪ್ಪ 
ಅಮ್ಮ ನನ್ನನ್ನ ನಡಸಿಕೊಂಡ ರೀತಿ ಬೇಕಿ ಅನಳ ಅಸ್ಸ ಅಮ್ಮ ಅವಳನ್ನ 
ನಡಸಿಕೊಳ್ಳುತ್ತಾ ಇರುವ ರೀತಿಯೇ ಬೇಕೆ...ಆದಕ್ಕೆ ಕೆಡೋಳಲ್ಲ ಸೀತೆ. 
ಕೆಡೋರು ಹೀಗೆ ಬಾಯಿ:ಬಿಡುವುದಿಲ್ಲ. ಮಗುವಿನ ಕೈಗೆ ನಿಠಾಯಿ ಕೊಟ್ಟು 
ತಿನ್ನಬೇಡ ಅಂದಹಾಗೆ, ದೇವರು ಅವ ನನ್ನ್ನ ಪರೀಕ್ಷೆ ಮಾಡುತಾ ಇರುವ 
ಹಾಗೆ ಕಾಣುತ್ತೆ....' 

ಗೌರಮ್ಮ ಸಾವಿತ್ರಿಯನ್ನು ಹೆಗಲ ಮೇಲೆ ಬೋರಲಾಗಿ ಮಲಗಿಸಿಕೊಂಡು 
ತಟ್ಟುತ್ತಾ ನಡೆದಳು; ಬಂದ ದಾರಿಯಲ್ಲೆ ಹಿಂದಿರುಗಿದಳು. ಮಾತನಾಡಿದ 
ವಿಷಯವೇ ಮತ್ತೆ ಮತ್ತೆ ಅವಳ ಮನಸ್ಸಿನಲ್ಲಿ ಮಥನವಾಗುತ್ತಿತ್ತು. 

೭ ಸ್ಯ 

ಗೌರಮ್ಮ ಬೀಳ್ಕೊಂಡು ಹೊರಟಿ ಸ್ವಲ್ಪ ಹೊತ್ತಿನ ಮೇಲೆ ಕಾವೇರಿ 
ತಂಗಿಗೆ ಹೇಳಿದಳು: 

“ ಅವೊತ್ತು ಚಿಕ್ಕಮ್ಮನ ಜೊತೆ ಬಂದಿದ್ದ ನೋಡು, ಅದೇನದು ಅನನ 
ಹೆಸರು? ಮರೆತೇಹೋಯ್ತು....” 

ಕಾವೇರಿ ಆ ಹೆಸರು ಮರೆತದ್ದು ಸಹಜ. ಸೀತೆ ಹೇಗೆ ಮರೆತಾಳು? 

“ ಕೃಷ್ಣಮೂರ್ತಿ ಅಂತ ಕಾಣುತ್ತೆ ” ಎಂದಳು. 

“ ಹ್ಞ್ಯೂ ಅವನು ಬಂದಿದ್ದ....” * 

ಯಾಕೆ ಬಂದಿದ್ದ? ತನ್ನನ್ನು ಹುಡುಕಿಕೊಂಡು ಬಂದಿರಬಹುದೆ? 
ಅಥವಾ ಚಿಕ್ಕಮ್ಮ ಏನಾದರೂ ಹೇಳಿಕಳಿಸಿದ್ದಳೋ? 

# ಚಿಕ್ಕಮ್ಮ ಹೇಳಿಕಳಿಸಿದ್ದಳು. ನೀನು ಅವರ ಮನೆಯಲ್ಲಿ ಒಂದೆರಡು 
ದಿನ ಇರಬೇಕಂತೆ.” 

ಹಿಂದೆ ಚಿಕ್ಕಮ್ಮ ಆಡಿದ್ದ ಮಾತಿನ ಆಧಾರದ ಮೇಲೆ ಕೃಷ್ಣಮೂರ್ತಿ 
ಸ್ವಾತಂತ್ರ್ಯ ವಹಿಸಿ ನೀಡಿದ್ದ ಆಹ್ವಾನ ಇದು ಎಂಬುದನ್ನು ಅಕ್ಕತಂಗಿಯರು 
ಅರಿಯರು. 

“ ಅದಕ್ಕೇನಂತೆ, ಹೋದರಾಯಿತು ಒಂದು ದಿನ” ಎಂದು ಉದಾಸೀನ 
ಳಾಗಿ ನುಡಿದಳು ಸೀತೆ. 

“ ನಾಳೆಯೋ ನಾಡಿದ್ದೋ ಅವನೇ ಬರುತ್ತಾನಂತೆ, ನಿನ್ನನ್ನ ಕರೆದು 
ಕೊಂಡು ಹೋಗೋದಕ್ಕೆ.” 

" ಹೋಗೋಣ ಅದಕ್ಕೇನು” ಎಂದಳು ಮತ್ತೆ. ಅದೇ ಧ್ವನಿ; 
ಆದರೆ ಒಳಗೆ ಹಿಗ್ಗು. 

ಕಾನೇರಿಯ ಮನೆಗೆ ಪ ಪ್ರತಿನಿತ್ಯವೂ ಬೆಳಗ್ಗೆ ಒಬ್ಬ ರು ದಾಸರು ಉಪಾ 
ದಾನಕ್ಕೆ ಬರುತ್ತಿದ್ದರು. ಅವರು ಕಸ್ಪಗಿದ್ದು ol ಹ " ಕರೀದಾಸ' 
ಎಂಡೇ ಬೀದಿಯಲ್ಲಿ ಅಡ್ಡ ಹೆಸರಾಗಿದ್ದಿ ತು. ಅವರು ಕಾವೇರಿಯ ಮರೆಗೆ 
ಬರುವ ಹೊತ್ತಿಗೆ ಸರಿಯಾಗಿ 4 ಕೃಷ್ಣ 5 ಮೂರ್ತಿ ಕಣ್ಣಮುಂದೆ ನಿಂತಿದಂಕಿದೆ' 
ಎಂದು ಹಾಡತೊಡಗುತ್ತಿದ್ದರು. ನ ದಾಸರು ಚೆನ್ನಾ ಗಿಯೇ ಹಾಡುತ್ತಿ 
ದ್ದರ್ಕೂ " ನಿತ್ಯ ಅದೇ ಹಾಡು, ಅದೇ ರಾಗ' ಎಂದು ಬೇಸರಗೊಂಡು ಸೀತೆ 

ಬೇಗನೆ ಒಂದು ಹಿಡಿ ಅಕ್ಕಿಯನ್ನು ನೀಡಿದ ಜೋಳಿಗೆಗೆ ಹಾಕಿ ಕಳುಹಿಬಿಡು 
ತ್ರಿದ್ದಳು. ಅಂದು ಚಿಕ್ಕಮ್ಮನ ಮನೆಗೆ ಹೋಗಿ ಹಿಂದಿರುಗಿದಮೇಲೆ, ಆ 
ಹಾಡಿನಲ್ಲಿ ಅವಳಿಗೆ ಒಂದು ಹೊಸ ಸೊಬಗು ಕಾಣತೊಡಗಿತ್ತು. 

ಈಗ ಕಾವೇರಿ ಮತ್ತೆ ಕೃಷ್ಣಮೂರ್ತಿಯ ಪ್ರಸ್ತಾಸನೆತ್ತಿದ ಮಾರನೆಯ 
ಬೆಳಗ್ಗೆ ಎಂದಿನಂತೆ ದಾಸರು ಬಂದರು; ಅದೇ ಹಾಡನ್ನು ಮೊದಲುಮಾಡಿ 
ಡರ್‌ ಕೃಷ್ಣ ಮೂರ್ತಿ ಕಣ್ಣ ಮುಂದೆ ಬನು ಸ್ಪಂತಿಕಂತಿಡೆ,್‌ 

ಇಂದು ಹಾಡಿನಲ್ಲಿ ಅವಳಿಗೆ ಹೆಚ್ಚಿನ ಆಸಕ್ತಿ. ಕೆನಿತುಂಬ ಕೇಳಿಯಾದ 
ಮೇಲೆ, ಹಿಡಿ ಅಕ್ಕಿಯ ಬದಲು ಬೊಗಸೆ ತುಂಬ ಅಕ್ಕಿ ಹಾಕಿದಳು. ಮನಸ್ಸಿನ 
ತುಂಬ ಕೃಷ್ಣ ಮೂರ್ತಿಯ ನೆನಹು ಬಂದು ತುಂಬಿಕೊಂಡಿತು. 

ಕೃಷ್ಣಮೂರ್ತಿ ಕಣ್ಣಮುಂದೆ ಬಂದು ನಿಂತಂತಾಗಿತ್ತು ! 

ಅವನು ಬರಬಾರದ, ಅನನು ಬರಬಾನದೇ ಎಂದು ಹೃದಯ ಹಾತೊರೆ 
ಯುತ್ತಿತ್ತು. ಗೌರನ್ಮುನೊಂದಿಗೆ ಆಡಿದ ಮಾತುಕತೆಯೆಲ್ಲ ಮರೆತುಹೋಗಿತ್ತು. 

ಅಂದು ವ.ಧ್ಯಾಹ್ನ, ಸೀತೆಯ ಬಯಕೆಯ ಬಿಂಬವಾಗಿ ಕೃಷ್ಣಮೂರ್ತಿ 
ಬಂದು ಎದುರು ಪಿಂತೇ ನಿಂತ. ಸೀತೆಯ £ಣ”ಮನಗಳಿಗೆ ಹಬ್ಬವೆನಿಸಿತು. 

ಆಗ, ಭಾವ-ನಾದಿನಿ ಪಗಡೆ ಯಾಡುತ್ತ ಕುಳಿತಿದ್ದರು. ಕಾವೇರಿ 
ನೋಟಕಳಾಗಿದ್ದಳು. 

“ ಏನು, ಚಿಕ್ಕಮ್ಮ ಸೀತೆಯನ್ನು ಕರೆದುಕೊಂಡು ಬರುವ ಹಾಗೆ ಹೇಳಿ 
ಕಳಿಸಿದರೋ?? ಎಂದು ಕಾವೇರಿ ಪ್ರಶ್ನಿಸಿದಳು. 

“ ಇಲ್ಲ, ಇವೊತ್ತು ಅದಕ್ಕೆ ಬರಲಿಲ್ಲ. ಯಾವತ್ತು ಬಾ ಅಂದರೆ 
ಅವತ್ತು ಬಂದು ಕರೆದ.ಕೊಂಡು ಹೋಗುವುದಸ್ಸಿ ಸಿದ್ಧ ” ಎಂದ ಕೃಷ್ಣ ಮೂರ್ತಿ. 

" ಹಾಗಿದ್ದರೆ ಸರಿ. ನಿಂತೇ ಇನ್ದೀಯಲ್ಲಗ್ರ, ಕುಳಿತುಕೊ” ಎಂದು 
ಕಾನೇರಿಯೆ ಹೇಳಿದಳು. ' 

ಕೃಷ್ಣ ಮೂರ್ತಿ ತ.ಸು ದೂರದಲ್ಲಿ ಆಟಿ ನೋಡುತ್ತ ಕುಳಿತ. ಸ್ವಲ್ಪ 
ಹೊತ್ತಾದಮೇಲೆ ಇನ್ನೂ ಪಕ್ಕತೈೈ ಸರದ. 

4 ಈಗ ಆ ಹಸುರು ಒಂಟ ನಡಸು...ಎಲ್ಲಿ ಒಂದು ಜೋಡಿಗರ ಹಾಕಿ 
ನಿಮ್ಮ ಭಾವನ ಕಪ್ಪು ಜೋಡಿಯನ್ನ ವ.ನೆಗೆ ಕಳಿಸು, ನೋಡೋಣ... ಹ್ಞೂ, 
ಹಾಗೆ, ಭೇಷ್‌... ಎಂದು ಮೊದಲಾಗಿ ಸೀತೆಯ ಸಕ್ಷ ವಹಿಸಿ, ಕಾಯಿ 


ಕುಂಕುಮ ಭಾಗ್ಯ ೨೧೫೪ 


ನಡಸುವುದರಲ್ಲಿ ಕೃಷ್ಣಮೂರ್ತಿ ಅವಳ ಸಚಿವನಾದ. ಸೀತೆಯ ತುಟ ಆಲುಗ 
ದಿದ್ದರೂ ಅವಳ ಕಣ್ಣುಗಳೂ ಕೈಗಳೂ ಉತ್ತರ ಕೊಡುಕ್ತಿದ್ದುವು; ಮಾತ 
ನಾಡುತ್ತಿದ್ದುವು. 

ಈ ಸನ್ನಿವೇಶದಲ್ಲಿ, ಕೃಷ್ಣ ಮೂರ್ತಿಯ ಕ್ಸ ಆಗೊಮ್ಮೆ ಈಗೊಮ್ಮೆ 
ಸೀತೆಯ ಕೈಗಳನ್ನು ಸೋಕುತ್ತಿದ್ದುವು. ಆ ಸೋಂಕು ಮೊದಲ ಸಲ ಸೀತೆಗೆ 
ಯಾವ ಯಾವುದೋ ಹಳೆಯ ನೆನಪುಗಳನ್ನು ತಂದಿತು. ತನ್ನ ಇಷ್ಟಕ್ಕೆ 
ವಿರುದ್ಧವಾದ ಬಲಾತ್ಕಾರದ ಸ್ಪರ್ಶದ ಬೇಡದ ನೆನಪುಗಳು. . ಈಗ ಮಾತ್ರ 
ತಾನು ತನಗರಿಯದಂತೆಯೇ ಬಹುದಿನದಿಂದ ಬಯಸುತ್ತಿದ್ದ ವಸ್ತುವನ್ನು 
ಪಡೆದಂತೆ ಭಾವಿಸಿದಳು, ಭಾವಿಸಿ ಹಿಗ್ಗಿದಳ್ಕು ಹಿಗ್ಗಿ ಹೊಂಪುಳಿವೋದಳು. 
ಮೈಮರೆತಳು ; ಕಾಯಿ ನಡಸುವುದರಲ್ಲಿ ಕ್ಸ ಮಾತ್ರ ತೊಡಗಿತ್ತು, ಮನವೆಲ್ಲೋ 
ಇತ್ತು. ಕೃಷ್ಣಮೂರ್ತಿಯ ಸಲಹೆಗಳು ಮುಗ್ಗ ರಿಸುತ್ತಿದ್ದುವು. ಮೂರು 
ಆಟಿಗಳಲ್ಲಿಯೂ ಭಾವನೇ ಗೆದ್ದ. ಸೀತೆ ಆಟಿದಲ್ಲಿ ಎದುರಾಳಿ ಭಾವನಿಗೆ 
ಎಷ್ಟೊ ಕಾಯಿ ಸೋತಿದ್ದಳು ; ಕೃಷ್ಣ ಮೂರ್ತಿಗೆ ತನ್ನನ್ನೇ ತಾನು ಸೋತಳು. 

ಕೃಷ್ಣ ಮೂರ್ತಿ ಕಾಫಿ ಕುಡಿದಾದಮೇಲೆ, ಹೊರಡಲು ಅನುವಾಗಿ ಸಿಂತ. 

“ ಪಗಡೆ ಆಡಿ ಆಡಿ ಬೇಸರವಾಗಿದೆ. ಓದುವುದಕ್ಕೆ ಯಾವುದಾದರೂ 
ಕತೆ ಪುಸ್ತಕ ತಂದುಕೊಡಫ್ಸ. ನಮ್ಮ ಭಾವನಿಗೆ ಹೇಳಿ ಹೇಳಿ ಸಾಕಾಯಿತು” 
ಎಂದು ಸೀತೆ ಭಾನನ ಮುಖವನ್ನು ನೋಡಿ, ಆಕ್ಷೇಪಣೆಯ ನಗೆ ನಕ್ಕಳು. 

“4 ಆಗಲಿ” ಎಂದು ಕೃಷ್ಣ ಮೂರ್ತಿ ಒಪ್ಪಿಕೊಂಡು ತೆರಳಿದ. ಸಕಾರಣ 
ವಾಗಿ ರಂಗಸ್ವಾಮಿಯ ಮನೆಗೆ ಆಗಾಗ್ಗೆ ಬಂದು ಹೋಗುವ ಅವಕಾಶವನ್ನು 
ಕೃಷ್ಣಮೂರ್ತಿ ಸಂಪೂರ್ಣವಾಗಿ ಉಸಯೋಗಿಸಿಕೊಳ್ಳ ತೊಡಗಿದ. 

ಇರುಳಿನ ಮೌನದಲ್ಲಿ ಸೀತೆಯ ಮನಸ್ಸು ತನ್ನ ನಡತೆಯನ್ನು ಬೀಕೆಗೆ 
ಗುರಿಪಡಿಸದೆ ಇರಲಿಲ್ಲ. ಗೌರಿಯ ಉಪದೇಶ ತಾತ್ಕಾಲಿಕವಾಗಿ ಮರೆತು 
ಹೋಗಿದ್ದರೂ ಅವಳನ್ನು ಈಗ ಕೆಣಕಿ ನಿಂತಿತ್ತು. 

« ನೋಡುವುದು ನುಡಿಯುವುದು.... ಇದರಲ್ಲೇನು ತಪ್ಪಿಜೆ?' 

ಸೀತೆಗೆ ತಾನು ವಿಧನೆಯೆಂಬ ಅರಿವು ಈಗ ಸಂಪೂರ್ಣವಾಗಿತ್ತು ; 
ಆದರೂ ತಾನು " ನವ ವಧು' ಎಂಬ ಭಾವನೆ ಅನಳನ್ನು ಎಲ್ಲಿಗೋ ಸೆಳೆದೊ 


ಯ್ಯುತ್ತಿದ್ದಿತು. 


pe ಪ್‌ ಸ 
ಪ್ರಕರಣ ಒಂಬತ್ತು 


೧ 

ಸೀತೆ ಮತ್ತು ಗೌರಮ್ಮ ತಮ್ಮ " ಖುದ್ದು ರಾಜಿ'ಯಿಂದ ಐಮನೂರು 
ರೂಪಾಯಿ ಜೀವನಾಂಶ ಪಡೆದು, ಗಂಡನ ಕಡೆ ತಮಗೆ ಇನ್ನೇನೂ ಹೆಕ್ಕಿಲ್ಲ 
ವೆಂದು ಬರೆದುಕೊಡುವ ವಿಷಯದಲ್ಲಿ ಶಾಮಣ್ಣನವರು ವಕೀಲರ ಸಲಹೆಸಡೆದ್ದು 
ಛಾಪಾ ಕಾಗದದ ಮೇಲೆ ಅವಶ್ಯವಾದ ಪತ್ರಗಳನ್ನು ಬರೆಯಿಸಿ, ಸೀತೆಯ 
ಮತ್ತು ಗೌರಿಯ ರುಜುವನ್ನೂ ಹಾಕಿಸಿ, ವೆಂಕಟಸುಬ್ಬ ಯ್ಯನವರಿಗೆ ಕಾಗದ 
ಬರೆದಿದ್ದರು. ಅವರು ಬಸವಾಸಟ್ಟಣಕ್ಕೆ ಹೋಗಿ ಮೈ ಲಾರಯ್ಯನವರಿಗೆ ಈ 
ಸಂಗತಿ ತಿಳಿಸಿದರು. ಮೊದಲು ಮದುವೆ-ಮುಂಜಿ ಆಗಲಿ ನೋಡೋಣ 
ಎಂದರು. ಶುಭಕಾರ್ಯ ಮುಗಿದಮೇಲೆ, ಹೊಂದಿಸಿದ್ದ ಹಣವೆಲ್ಲ ವೆಚ್ಚವಾಗಿ 
ಹೋಯಿತು, ಇನ್ನೊಂದು ತಿಂಗಳಾಗಲ್ಲಿ, ಎಂದರು. ವೆಂಕಟಸುಬ್ಬಯ್ಯ 
ನವರು ಬಹು ಸೂಕ್ಷ್ಮವಾಗಿ ಕೋರ್ಟಿನ ಬೆದರಿಕೆ ಹಾಕಿದರು. “ ಇಬ್ಬರು 
ಹೆಣ್ಣು ಮಕ್ಕಳನ್ನೂ ಹಾಸನಕ್ಕೆ ಕರೆದುಕೊಂಡು ಬನ್ನಿ. ಅಲ್ಲಿ ಪತ್ರ ರಿಜಿಸ್ಟರು 
ಮಾಡಿಸಿ. ಸಬ್‌ರಿಜಿಸ್ಟ್ರಾರರ ರೂಬು ರೂಬು ಹೆಣ ಪಾವತಿ ಮಾಡಿಬಿಡುತ್ತೀನೆ” 
ಎಂದು ಮೈ ಲಾರಯ್ಯನವರು ಕಡೆಗೆ ಸೂಚಿಸಿದರು. ಈ ನೆವದಲ್ಲಿ ಸ್ವಲ್ಪ ಕಾಲ 
ಹರಣವಾಗಲಿ ಎಂದು ಅವರ ಎಣಿಕೆ. ವಾಸ್ತವವಾಗಿ ಅವರ ಬಳಿ ಇದ್ದ ನಗದು 
ಹಣ ವೆಚ್ಚವಾಗಿ ಹೋಗಿತ್ತು. ಇಬ್ಬರು ಹೆಣ್ಣುಮಕ್ಕಳ "ಮದುವೆ ಮಾಡಿ 
ನೋಡಿ' ನೊಂದಿದ್ದ ಅವರು, ಮತ್ತೆ ಮದುವೆ.ಮುಂಜಿ ಎರಡನ್ನೂ ಮಾಡಿ 
ದ್ದರು. ಹಣ ಕೈಗೆ ಬರುವವರೆಗೂ ಬೀಗರಾಗಿದ್ದವರ ಮನಸ್ಸನ್ನು ಪ್ರಸನ್ನ 
ವಾಗಿಟ್ಟುಕೊಳ್ಳ ಬೇಕೆಂದು, ಕೋರ್ಟಿನ ಬೆದರಿಕೆಯ ಮಾತನ್ನು ಮರೆಸಿ 
ಸೌಹಾರ್ದವನ್ನು ಸ್ಥಾಪಿಸಲು ವೆಂಕಟಸುಬ್ಬಯ್ಯನವರು ಮದುವೆಗೂ ಹೋಗಿ 
ದ್ದರು. ಮದುವೆಗೆ ಮುನ್ನವೂ ಆಮೇಲೂ ಕೊಳಲೂರು-- ಬಸವಾಪಟ್ಟಣ 
--ಮೈಸೂರಿಗೆ ಈ ವ್ಯವಹಾರ ಸಂಬಂಧವಾಗಿ ಕಾಗದಗಳು ಓಡಿಯಾಡು 
ದ್ದವು. 

«....ಥಿನಗೆ ಸದ್ಯದಲ್ಲಿಯೇ ನರ್ಗವಾಗುವ ವಿಷಯ ತಿಳಿಯಿತು. ಸೀತೆಯ 


ಕುಂಕುನು ಭಾಗ್ಯ ೨೧೭ 


"ಜೀವನಾಂಶ ' ವ್ಯವಹಾರದ ಸಂಬಂಧದಲ್ಲಿ ಅವಳು ಮೈಸೂರಿನಲ್ಲಿಯೇ ಇರಲಿ 
ಎಂದು ಶಾಮಣ್ಣ ನವರು ಅಭಿಪ್ರಾಯಸಟ್ವಿರುತ್ತಾರೆ. ನಿನಗೆ ವರ್ಗವಾದಾಗ 
ಸೀತೆಯನ್ನು ತಮ್ಮ ಮನೆಯಲ್ಲೇ ಬಿಟ್ಟಿ ರಬಹುದೆಂದು ಬರೆದಿದ್ದಾರೆ. ಅಲ್ಲಿ 
ಇರಲು ಅವಳು ಸಂಕೋಚಸಟ್ಟಿಲ್ಲಿ, ಅವಳ ಚಿಕ್ಕಮ್ಮನ ಮನೆಯಲ್ಲಿ ಇದ್ದು 
ಕೊಳ್ಳಲಿ. ನಾನೇ ಹೋಗಿ ಕರೆದುಕೊಂಡು ಬರುತ್ತೇನೆ... ಎಂದು ವೆಂಕಟ 
ಸುಬ್ಬಯ್ಯನವರು ತಮ್ಮ ಅಳಿಯನಿಗೆ ಕಾಗದ ಬರೆದಿದ್ದರು. 

ಈ ಕಾಗದ ಬಂದದ್ದು, ಸೀತೆ ಶಾಮಣ್ಣ ನವರ ಮನೆಯಲ್ಲಿ ಮೂರು 
ದಿನ ಇದ್ದು ಬಂದಮೇಲೆ. ಕೃಷ್ಣ ಮೂರ್ತಿ ಈಗ ಸೀತೆಯ ಸಂದರ್ಶನಕ್ಕಾಗಿ 
ರಂಗಸ್ವಾಮಿಯ ಮನೆಗೆ ಪ್ರತಿನಿತ್ಯವೂ ಬರುವುದಕ್ಕೆ ತೊಡಗಿದ್ದ. ಮಾತು 
ಕತೆಯಿಂದ ಮೇಲಿನ ಪತ್ರದ ಸಂಗತಿಯ ಸುಳಿವು ಹತ್ತಿತ್ತು ಅವನಿಗೆ. ರಂಗ 
ಸ್ವಾಮಿಗೆ ವರ್ಗದ ಆಜ್ಞೆ ಬಂದದ್ದೂ ಅವನಿಗೆ ತಿಳಿಯಿತು. ಕೃಷ್ಣ ಮೂರ್ತಿಯ 
ಮುಖಾಂತರ ಈ ಎಲ್ಲ ಸಂಗತಿ ಲಕ್ಷ್ಮೀದೇನಮ್ಮನವರಿಗೂ ತಿಳಿಯಿತು. 

ಲಕ್ಷ್ಮೀದೇವಮ್ಮನವರು ರಂಗಸ್ವಾಮಿಯನ್ನೂ ಕಾವೇರಿಯನ್ನೂ ಒಂದು 
ದಿನ ತಮ್ಮ ಮನೆಗೆ ಔತಣದೂಟಿಕ್ಕೆ ಆಹ್ವಾನಿಸಿದರು. ಸೀತೆಯೂ ಅಕ್ಕನ 
ಜೊತೆ ಹೋಗಿದ್ದ ಸ್ಟೆ. 

“ ನಿಮ್ಮ ಅಕ್ಕನಿಗೆ ಮಾತ್ರ ಔತಣ್ಕ ನಿನಗೆ ಇಲ್ಲಮ್ಮ” ಎಂದರು 
ಚಿಕ್ಕಮ್ಮ ಹಾಸ್ಯವಾಗಿ. 

ಸಂದರ್ಭವನ್ನು ಬಲ್ಲ ಸೀತೆ ತೃಪ್ತಿಯ ಮುಗುಳುನಗೆ ಬೀರಿದಳು. 

“ ಅದಕ್ಕೇ ನಮ್ಮ ಅಕ್ಕ ನನಗೆ ನಿನ್ನೆ ತಮ್ಮ ಮನೆಯಲ್ಲಿ ಔತಣ 
ಮಾಡಿಬಿಟ್ಟಳು ” ಎಂದು ಸೀತೆ ನಕ್ಕಳು. 

4 ತಂಗಿಗೆ ಬಾಣಂತನ ಮಾಡಿದ್ದಕ್ಕೆ ಸೀರೆ ಉಡಿಸಿದೆಯೋ? ” ಎಂದು 
ಚಿಕ್ಕನ್ಮು ಕಾವೇರಿಯನ್ನು ಪ್ರಶ್ನಿಸಿದರು. 

ಸೀತೆ ತನ್ನ ಭಾವ ತೆಗೆದುಕೊಟ್ಟಿದ್ದ ಹೊಸ "ಟ್ರಂಕಿ 'ನಿಂದೃ ಅಕ್ಕ 
ತರಿಸಿಕೊಟ್ಟಿದ್ದ ಕಪ್ಪು ಬಣ್ಣದ ಬೊಂಬಾಯಿ ಚೀಟಯ ಸೀರೆಗಳೆರಡನ್ನು 
ತೆಗೆದು, ಹಿಗ್ಗಿನಿಂದ ತೋರಿಸಿದಳು. “ಕಪ್ಪು ನಿನಗೆ ಚೆನ್ನಾಗಿ ಒಪ್ಪುತ್ತೆ, 
ಸೀತಾ” ಎಂದರು ಚಿಕ್ಕಮ್ಮ. ಆಮೇಲೆ, ಹಾಗೆ ಅನ್ನಬಾರದಾಗಿತ್ತು ಎಂದು 
ಅನರು ತನ್ಮುಲ್ಲಿಯೇ ಅಸಮಾಧಾನಗೊಂಡರು. ಆದರೆ ಬಳಿಯಲ್ಲಿಯೆ ಇದ್ದ 

ಕೃಷ್ಣ ಮೂರ್ತಿಗೆ ಈ ಮಾತಿನಿಂದ ಸಮಾಧಾನವಾಯಿತು. 
ರಂಗಸ್ವಾಮಿ ಮತ್ತು ಕಾವೇರಿ ವೈಸೂರನ್ನು ಬಿಟ್ಟ ಮೇಲೆ, ಸೀತೆ ತನ್ನ 
ಚಿಕ್ಕಮ್ಮನ ಮನೆಯಲ್ಲಿಯೇ ಉಳಿಯುವಂತಾಯಿತು. 


೨ 
ರಾಮಕೃಷ್ಣ ಯ್ಯನನರು ಅರಮನೆಯ ಕಚೇರಿಯಲ್ಲಿ ಉದ್ಯೋಗಸ್ಥರು. 

ಜೀವನ ನಿರ್ವಹಣಕ್ಕಾಗಿ ಅವರು ತಮ್ಮ ಅಲ್ಪ ವೇತನವನ್ನು ನಂಬಿಕೊಂಡಿರ 
ಬೇಕಾಗಿರಲಿಲ್ಲ. ಅವರು ತುಮಕೂರು ಜಿಲ್ಲ ಯಲ್ಲಿ ತಮ್ಮ ಹಾಲಿಗೆ ಬಂದಿದ್ದ 
ಪಿತ್ರಾರ್ಜಿತ ಸ್ವತ್ತನ್ನು ಮಾರ್ಕ, ಶ್ರೀರಂಗಪಟ್ಟಿಣ ಮತ್ತು ನಂಜನಗೂಡಿನ 
ಬಳಿ ಬಹು ಅಲ್ಪ ಬೆಲೆಗೆ ಇಪ್ಪತ್ತುಮೂವತ್ತು ಎಕರೆ ಹೊಲಗಳನ್ನು ಯಾವುದೋ 
ದೂರದ ಆಸೆಯಿಂದ ಕೊಂಡಿದ್ದರು. ಬೇಗನೆ ಅನರ ಆಸೆ ಹಣ್ಣಾ ಯಿತು. 
ನಾಲೆಗಳ ವಿಸ್ತರಣ ಯೋಜನೆಯಲ್ಲಿ ಇವರ ಜಮಾನಿನ ಬಳಿಗೆ ಹೊಸ ನಾಲೆ 
ಗಳು ಬಂದ್ರು ಎಲ್ಲವೂ ಗದ್ದೆಗಳಾದುವು. ರಾಮಕೃಷ್ಣ ಯ್ಯನವರ ಒಳ್ಳೆಯ 
ದಶೆ ಪ್ರಾರಂಭವಾಯಿತು. ಅನುಕೂಲಸ್ಥರೆನಿಸ್ಕಿ ಬಂಧುಬಳಗದ ಕಡೆಯವರಿಗೆ 
ಯಾವಾಗಲೂ ಆಶ್ರಯದಾತರಾಗಿದ್ದರು. ಅವರೇ ಏಳು ಮಕ್ಕಳ ತಂದೆ; 
ಐಸು ಹೆಣ್ಣುಮಕ್ಕಳು; ಹಿರಿಯ ಮಗಳು ಜಯಲಕ್ಷ್ಮ್ಮಿಗೆ ಮದುವೆಯಾಗಿ, 
ಎರಡನೆಯ ಮಗಳು-- ಸೀತೆಗಿಂತ ಒಂದೆರಡು ವರ್ಷ ಚಿಕ್ಕವಳು- -ಶಾರಜೆ 
ಮದುನೆಗೆ ನೆರೆದಿದ್ದ ಳು. ಉಳಿದವರು ಇನ್ನೂ ಚಿಕ್ಕವರು. 

ಒಳ್ಳೆಯ ಗಳಿಗೆಯಲ್ಲಿ ತಮ್ಮ ತಂದೆ ಈ ಮನೆ ಕೊಂಡಿದ್ದರೆಂಬ ಭಾವನೆ 
ಯಿಂದ ರಾಮಕೃಷ್ಣ ನ್ನ ಯ್ಯ ನವರು ಶಿವರಾಮಪೇಟಿಯಲ್ಲಿನ ಮನೆಯನ್ನು ಮಾರಿರ 
ಲಿಲ್ಲ. ಕೃಷ್ಣ Bs ರಾಮಕೃಷ್ಣ ನ ಯ್ಯಾ ನವರ ದೂರದ ಸಂಬಂಧಿಕ ; ಸದ್ಯದಲ್ಲಿ 
ಅವರ ಮನೆಯಲ್ಲಿ PR ನವನು ಇವನೊಬ್ಬ ನೆ. ಆದರೂ, ಇರುವಷ್ಟು 
ಜನಕ್ಕೆ ಮನೆ ಸಾಲದು. ಈಗ, ತಾತ್ಯಾಲಿಕವಾಗಿ. ಸೀತೆಯೂ ಈ ಸಂಸಾರಕ್ಕೆ 
ಬಂದು ಸೇರಿಕೊಂಡಳು. 

ಪರೀಕ್ಷೆಯ ಫಲಿತಾಂಶಗಳು ಒಂದೊಂದಾಗಿ ಬರತೊಡಗಿದ್ದವು. ಕೃಷ್ಣ 
ಮೂರ್ತಿಗೆ "ಎಂಟ್ರಿನ್ಸ್‌ ' ಸರೀಕ್ಷೆಯಲ್ಲಿ ತೇರ್ಗಡೆಯಾಗಿತ್ತು. "ತಬ್ಬಲಿ 
ಹುಡುಗ 'ನಿಗೆ ಪ್ಯಾಸಾದದ್ದು ರಾಮಕೃಷ್ಣ ಯ್ಯನನರಿಗೆ ವಿಶೇಷ ಸಂತೋಷ, 

ತಾವು ಅವನನ್ನು ಕಾಪಾಡಿದ್ದು ಸಾರ್ಥಕವಾಯಿತೆಂದುಕೊಂಡರು. ಆಮೇಲೆ 
ರಂಗಸ್ವಾಮಿಯ ಯು.ಜಿ.ಟ. ಫಲಿತಾಂಶ; ಅವನಿಗೂ ತೇರ್ಗಡೆಯಾಯಿತು. 
ಕೊನೆಯಲ್ಲಿ ಸೀತೆಯ ಫಲಿತಾಂಶ : ತೇರ್ಗಡೆಯಾಗಿರಲಿಲ್ಲ. ಸೀತೆಗೇನೊೋ 
ತುಸು ಖಿನ್ನತೆಯಾಯಿತು. 

« ಈ ಸಲ ನಮ್ಮ ಗೋವಿಂದನ ಜೊತೆ ಕಟ್ಟಿ ಪ್ಯಾಸುಮಾಡುವೆಯಂತೆ, 
ಸುಮ್ಮನಿರು ಯಾಕೆ ಮನಸ್ಸಿಗೆ ಹಚ್ಚಿಕೊಳ್ಳುತ್ತಿ. ಇಷ್ಟರಮೇಲೆ, ಓದದೆ 
ಇದ್ದರೂ ಆಯಿತು” ಎಂದು ಲಕ್ಷ್ಮೀದೇವಮ್ಮನನರು ಸಮಾಧಾನಮಾಡಿದರು. 
ಸಧ್ಯದಮಟ್ಟಿಗೆ, ಸೀತೆಗೂ ಹಾಗೆಯೇ ಅನ್ನಿಸಿತು. 

“ ಈ ಸಲ ನಾನು ಹೇಳಿಕೊಟ್ಟು ಖಂಡಿತ ಪ್ಯಾಸು ಮಾಡಿಸುತ್ತೇನೆ, 
ನೀನು ಓದು, ಸೀತಮ್ಮ” ಎಂದು ಕೃಷ್ಣ ಮೂರ್ತಿ ಪ್ರೋತ್ಸಾಹದ ಮಾತು | 
ಗಳನ್ನಾ ಡಿದನು. 

“ ಅವಳ ಭಾವ ಸ್ಫೂಲುಮೇಷ್ಟ್ರು. ಅವರು ಹೇಳಿಕೊಟ್ಟ ಪ್ಯಾಸಾಗ 
ಲಿಲ್ಲ. ಇನ್ನು ನೀನು ಹೇಳಿಕೊಟ್ಟರೆ ಪ್ಯಾಸಾಗುಕ್ತೆಯೇ ” ಎಂದು ಶಾರದೆ 
ಲೇವಡಿಮಾಡಿದಳು. 

“4 ಭಾವನ ಕೈಲಿ ಹೇಳಿಸಿಕೊಂಡರೆ ಪ್ಯಾಸಾಗುವುದಿಲ್ಲ ಕಣೇ, ಗಂಡನ 
ಕೈಲಿ ಹೇಳಿಸಿಕೊಂಡರೆ ಆಗುತ್ತೆ. ಮುಂದಿನ ವರ್ಷ ಕೃಷ್ಣ ರ್ತಿ ನಿನಗೆ 
ಪಾಠಹೇಳಿಕೊಟ್ಟು ಪ್ಯಾಸುಮಾಡಿಸಿಯೇ ಮಾಡಿಸುತ್ತಾನೆ” ಎಂದು ಗೋವಿಂದ 
ಅಕ್ಕನನ್ನು ಗೇಲಿಮಾಡಿದ. 

ಶಾರದೆ ಮುಖ ಉರುಗಿಸಿಕೊಂಡಳು. 

ಸೀತೆಯೇನೋ ಗೋವಿಂದನ ಬಳಿಯಿದ್ದ ಹೊಸ ಪುಸ್ತಕಗಳನ್ನು ಓದಲು 
ಪ್ರಾರಂಭಿಸಿದ್ದಳು. “ ಇಂಗ್ಲಿಷು-ಕನ್ನಡ ಎರಡಕ್ಕೂ ಒಬ್ಬಗೆ ಕಚ್ಚಿ ಬಿಟ್ಟರೂ 
ಒಳ್ಳೆಯದೆ ” ಎಂದು ಕೃಷ್ಣ ಮೂರ್ತಿ ಹೆಚ್ಚಿನ ಇಂಗ್ಲಿಷ್‌ ಶಿಕ್ಷಣವನ್ನು ಕೂಡ 
ತೊಡಗಿದ್ದ. ಸನ್ನಿವೇಶ ಇಬ್ಬರನ್ನೂ ಈಗ ತೀರ ಹತ್ತಿಂಕ್ಕ ತಂದಿತ್ತು; ಹೃದಯ 
ಗಳು ಸಮತಾನದಲ್ಲಿ ಮಿಡಿಯುತ್ತಿದ್ದುವು; ನಿರಂತರವೂ ಕಣ್‌ಬೇಟ ನಡೆದೇ 
ಇತ್ತು. ಕಾಣುವಂತೆ ಹೆಚ್ಚಿನ ಸಲಿಗೆ ಇಸ್ಬಿರಲ್ಲಿಯೂ ಇರಲಿಲ್ಲ; ಅದಕ್ಕೆ 
ಅನಕ:ಶವೂ ಇರಲಿಲ್ಲ. ಇಬ್ಬರಿಗೂ ಇದು " ಹೊರಗಿನ ' ಮನೆ; ನಡೆವಳಿ 
ಯಲ್ಲಿ ಸಲುವಳಿಯಲ್ಲಿ, ಇಬ್ಬರೂ ಇತಿಮಿತಿಯನ್ನು ಗ್ರಹಿಸಿದ್ದರು. ನೆರೆ 

ಯೇನೋ ತುಂಬಿ ಬಂದಿತ್ತು ; ಅದಕ್ಕೆ ಬಲವಾದ ಅಣೆಕಟ್ಟೂ ಇತ್ತು. 

ಇವರಿಬ್ಬರೂ ರಂಗಸ್ವಾಮಿಯ ಮನೆಯಲ್ಲಿ ಯಾವ ಸಲಿಗೆಯಿಂದ ನಡೆದು 
ಕೊಳ್ಳುತ್ತಿದ್ದರೋ ಅದಸ್ಸೆ ಇಲ್ಲಿ ಅವಕಾಶವೇ ಇರಲಿಲ್ಲ. ಬಹು" ಗಂಭೀರ' 
ವಾಗಿ ಮಾರ್ಪಟ್ಟಿತ್ತು ಪರಸ್ಪರ ವರ್ತನೆ. 

ಸೀತೆಯೇ ಒಮ್ಮೊಮ್ಮೆ ಹಾತ್ಯಮಾಡುತ್ತಿದ್ದಳು ; 

“ ನನಗೆ ಈ ವರ್ಷವೂ ಫೀಲಾಗಿಬಿಟ್ಟಕೆ, ನೀನು ಮುಂದಿನ ವರ್ಷ ನನಗೆ 
ಪಾಠ ಹೇಳಿಕೊಡುವುದಕ್ಕೆ ಆಗುತ್ತದೆಯೋ ಇಲ್ಲವೋ? ಹೆಂಡತಿಯನ್ನು 
ಬಿಟ್ಟು ನನಗೆ ಕೊಡ ಯಾ ಅಪ್ಪ?” 

ರಾಮಕ ೫ ಕೃಷ್ನ ಯ್ಯ ನವರು ಮತ್ತು ಚಿಕ್ಕಮ್ಮನನರ ಮನಸ್ಸಿನಲ್ಲಿ ಹೇಗೇ 
ಇರಲ್ಲಿ ಮನೆವಕೃಳಂತೂ ಕ್ಕ ಷ್ಲಮೂರ್ತಿಯನ್ನೂ ಶಾರದೆಯನ್ನೂ ಗಂಡ- 
ಹೆಂಡತಿ ಮಾಡಿಬಿಟ್ಟ ದ್ದರು. ಟೆ. ನೋ ಮುನಿಸು ಬೆರೆತ ಲಜ್ಜೆಯನ್ನು 
ನಟಸ್ಕಿ ಸೋದರ 'ಹೋಡಕಿಯಕ ಭವಿಸ್ಯವಾಣಿಗೆ ಸಮ್ಮತಿ ಕೊಡುತ್ತಿ ದಳು. 
ಈ ಅಂಶ ಸೀತೆಯ ಗಮನಕ್ಕೆ ಬಾರಜಿ ಕೋಗಿರಲಿಲ್ಲ. ಶಾರದೆಗೆ ಪಿ ಸ್ರಿಯವೆಂದು 
ತಾನೂ ಅವರ ಹಾಸ್ಯೋಕ್ತಗಳಲ್ಲಿ ಬೆರೆಯುತ್ತಿದ್ದಳು. ಕೃಷ್ಣಮೂರ್ತಿಯ 
ಗಂಭೀರ ಮುದ್ರೆ ಮಾತ್ರ ಅವಳಿಗೆ ಅರ್ಥವಾಗುತ್ತಿರಲಿಲ್ಲ. ಶಾರದೆಯನ್ನು 
ಸಹಿಸದ ಅವನಿಗೆ ಇಷ್ಟವಿರಲಿಲ್ಲವೆ ? ಮದುವೆಯ ಮಾತೇ 
ಇಲ್ಲದಿರುವಾಗ ಇಷ್ಟ- ಅನಿಷ್ಟ ಎಲ್ಲಿ ಬಂತು? ಎಲ್ಲೋ ಮಕ್ಕಳ ಮಾತು 
ಎಂದು ಸುಮ್ಮನಿದ್ದಾ ಆ ಎಂದುಕೊಳ್ಳುತ್ತಿ ತ್ತಿದ್ದಳು. 

ಚಿಕ್ಕಮ್ಮನ ಮನೆಯಲ್ಲೇನೋ ಓದುವ ಪುಸ್ತಕಗಳಿಗೆ ಕೊರತೆ ಇರಲಿಲ್ಲ. 
ಮಕ್ಕಳ ಸಠ್ಯಪುಸ್ತಕಗಳಿಂದ ಹಿಡಿದು ಕೃಷ್ಣ ಮೂರ್ತಿ ತಂದುಕೊಡುತ್ತಿದ್ದ ಪುಸ್ತಕ 
ಗಳವರೆಗೆ ಎಲ್ಲವನ್ನೂ ಸೀತೆ ಸರಸರನೆ ಓದಿಬಿಡುತ್ತಿದ್ದಳು. ಒಮ್ಮೊಮ್ಮೆ, 
ಚೆನ್ನೆಂದು ಕಂಡ ಕಥೆಯನ್ನು ಚೆನ್ನಮ್ಮನಿಗೂ ಓದಿಹೇಳುವಳು. ಚಿಕ್ಕಮ್ಮನ 
ಮನೆಯಲ್ಲಿ ದಿನಗಳು ಫಿಮಿಷಗಳಂತೆ ಸಾಗಿದುವು; ಹಬ್ಬಗಳು ಓಡಿಬಂದು, 
ಹೆಣ್ಣುಮಕ್ಕಳನ್ನು ನಲಿಸಿ ಹರಸ್ಕಿ ಕುಣಿಸಿ ತಣಿಸ್ಕಿ, ಹಾರಿಹೋದುವು. 
ಸೀತೆಯೂ ಯಾವ ಭಾಗದಲ್ಲಿಯೂ ಮುಖ ಚಿಕ್ಕದು ಮಾಡಿಕೊಳ್ಳದೆ ಹಬ್ಬ 
ಗಳಲ್ಲಿ ತಾನು ಎಷ್ಟರಮಟ್ಟಿಗೆ ಸಡಗರಪಡಬಹುದೋ ಅಷ್ಟನ್ನೂ ಪಟ್ಟಳು. 
ಪೂಜಿಪುರಸ್ಕಾರಗಳಲ್ಲಿ ಭಾಗಿಯಾಗದ ಸೀತೆಯ ನಿಚಿತ್ರ ಒಂಟಿತನವನ್ನು ಕಂಡು 

ಕೃಷ್ಣ ಮೂರ್ತಿಗೆ ಅದೇನೋ ಕೊರತೆಯೆನ್ನಿಸುತ್ತಿತ್ತು. 

ಆಡುತ್ತ ಆಡುತ್ತ. ನವರಾತ್ರಿ ಬಂದಿತು. ಸೀತೆಗೆ ಇದು ಎರಡನೆಯ ಸಲ 
ನವರಾತ್ರಿ. ಮನೆವ ಮಕ್ಕಳಿಗೆ ನೋಟ ತೋರಿಸಲು ಕೃಷ್ಣ ತಟ 
ಮುಂದಾಳು, ಸಂಗಡಿಗ. ಸೀತೆಯ ಭಾಗಕ್ಕೆ ಭಾವನೆ . ಇದಲ್ಲಿ ಈ ಸಲ 
ಕೃಷ್ಣ ಮೂರ್ತಿಯಿದ್ದ. ಆದರೆ ಭಾವ್ಯು ನಿರಾತಂಕವಾಗಿ ವಹಿಸ ಸುತ್ತಿದ್ದ 
ಸಲಿಗೆಯನ್ನು ಮಾತ್ರ ಇವನು ನಹಿಸಲಾಗುತ್ತಿರಲಿಲ್ಲ; ವಹಿಸುತ್ತಲೂ ಇರಲಿಲ್ಲ. 
ರಾಮಕ್ಕ ಪ್ರ ನ ಯ್ಯ ನವರು ಆರಮನೆಯ ಬೌ €ರರಾದ್ದ ರಿಂದ, ಅರಮನೆಯ 
ಸ "ನೋಟ ನೋಡಲು ಅವರ ಮನೆಯವರಿಗೆ ವಿ ಶೇಷ ಸೌಕರ್ಯಗಳಿ 
ದ್ಡುವು. ಈ ಸಲ ನವರಾತ್ರಿಯ ನೋಟವನ್ನು ಸೀತೆ ಮಕ್ಕಳೊಂದಿಗೆ ಮಗು 
ವಾಗಿ ನಲಿದಳು. ಜಂಬೂಸವಾರಿಯನ್ನು ದೊಡ್ಡ ಸೇಟಿಯ ವರ್ತಕರ ಅಂಗಡಿಯ 
ಬಿಸಿಲುಮಾಳಿಗೆಯ ಮೇಲೆ ನಿಂತು ಕಣ್ತುಂಬ ನೋಡಿದಳು. ಅಂಬಾರಿಯಲ್ಲಿ 
ಕುಳಿತಿದ್ದ ಮಹಾರಾಜರು ಆ ಕಡೆ ಈ ₹ಡೆತಕಿರುಗುತ್ತ, ಮಂದಹಾಸವನ್ನು 
ಸೂಸುತ್ತ, ಎಲ್ಲರಿಗೂ ಕೈಮುಗಿಯುತ್ತ ಇದ್ದರೆ ತನಗೂ ಕೈಮುಗಿದರೆಂದು 
ಮುಗ್ಧ ಸೀತೆ ಭಾವಿಸಿದಳು. 

4 ಈ ಸಲ ನಾನು ಊರಿಗೆ ಹೋಗದೆ ನಿಮ್ಮ ಮನೆಯಲ್ಲಿ ಉಳಿದು 
ಕೊಂಡದ್ದು ತುಂಬ ಒಳ್ಳೆಯದಾಯಿತು. ಹೋದ ವರ್ಷ ಇಷ್ಟು ಚೆನ್ನಾ ಗಿ 
ಯಾವುದೂ ಕಾಣಿಸ ಲ್ಲ? ಎಂದು ಸೀಕೆ ತನ್ನ ಸಂತೋಷವನ್ನು ಚಿಕ್ಕಮ್ಮನಿಗೆ 
ವ್ಯಕ್ತಸ ಪಡಿಸಿದಳು. 

“4 ಹೋದ ಸಲ ಬೆಟ್ಟದ ಜಾತ್ರೆಗೆ ಹೋಗಿದ್ದೆಯೋ ಇಲ್ಲವೋ?” 

“ ಇಲ್ಲ” ಎಂದಳು ಸೀತೆ. 

4 ಈ ಸಲ ಹೋಗುವಿಯಂತೆ. ಕೇ ಕ ೂ ಆವರು ಹೋಗಬೇಕು. 
ಗೋವಿಂದ, ಶಾರದೆ ಎಲ್ಲರೂ ಜೊತೆಗೆ ಬರುತ್ತಾರೆ ಬೇಕಾದರೆ.” 

" ಕೃಷ್ಣ ಮೂರ್ತಿ? ' ಎಂದು ಹ ಬೇಕೆನ್ನಿಸಿತು ಅನುಚಿತ ಪ್ರ 
ಯನ್ನು ಮನಸ್ಸು ನುಂಗಿಕೊಂಡಿತು. ಏನೂ ಕೇ ನಜ ಮನಸ್ಸಿಗೆ । 
ವೆನಿಸಿಕು: ಆ ನು ಬರುವುದಿಲ್ಲವೆ? ” ಎಂದು ಕೇಳಿದಳು. 

“ ನನ್ನ ಕೈಲಿ ಸಾವಿರ ವೆ.ಟ್ಟಿಲು ಹತ್ತುವುದಕ್ಕಾಗುತ್ತದೆಯೇ, ಅಮ್ಮ. 
ಬೆಟ್ಟಕ್ಕೆ ಹೋಗಿ ಎಂಟು ಹತ್ತು ವರ್ಷವಾಯ್ತು. ಈಚೆಗೆ ತೆಪ್ಪೋತ್ಸವ 

ಸಿಂಹವಾಹನ ತುಂಬ ಚೆನ್ನಾಗಿ ಮಾಡುತ್ತಾರಂತೆ. ಅದನ್ನ ನೋಡುವ ಪುಣ್ಯ 
ನನಗಿಲ್ಲ.” ; 

“ ಅಷ್ಟು ಚಿನ್ನಾಗಿರುತ್ತೆಯೆ?” 

“ ದಿವ್ಯನಾಗಿರುತ್ತೆ. ಬೆಳಗ್ಗೆ ರಥೋಶ್ಸವವೂ ಅಷ್ಟೆ. ಮೊದಲು ಮಹಾ 
ರಾಜರೇ ಹಗ್ಗ ಹಿಡಿದು ಸ್ವಲ್ಪ ದೂರ ರಥ ಎಳೆಯುತ್ತಾರೆ...” 

“ ಒಬ್ಬರೇ!” 

ಚಿಕ್ಕಮ್ಮನವರು ನಕ್ಕು ನುಡಿದರು: “ ಜನವೆಲ್ಲಾ ಎಳೀತಾರೆ. 
ಅವರೂ ಹಗ್ಗ ಹಿಡಿಮಕೊಂಡಿರುತ್ತಾರೆ, ಅಸ್ಟೆ.” 

“ ಹಾಗಾದರೆ ಈ ಸಲ ಶಾರಡೆಯನ್ನೂ ಜೊತೆಗೆ ಕಳಿಸು ಚಿಕ್ಕಮ್ಮ, 
ಹೋಗಿಬಿಟ್ಟು ಬರುತ್ತೇನೆ. ಚಿಕ್ಕಪ್ಪನೂ ಬರುತಾರೆ ತಾನೆ?” 

“ ಸರ್ಕಿ ಅವರು ಬಂದರೂ ಒಂದೆ, ಬರದಿದ್ದರೂ ಒಂದೆ. ಅವರ ಕೆಲಸ 
ಅವರಿಗೆ....” 

“ ಹಾಗಾದರೆ ಜೊತೆಗೆ?” 

ತ್ರ ಅದಕ್ಕೇನು, ಕೃಷ್ಣಮೂರ್ತಿ ಬರುತ್ತಾನೆ.” 

ಸೀತೆ ಬೆಟ್ಟದ ಜಾತ್ರೆಯ ದಿನನನ್ನು ಕಾತುರಳಾಗಿ ಎದುರುನೋಡು 
ತ್ರಿದ್ದಳು. 


೩ 

ಆ ದಿನವೂ ಬಂದಿತು. ಆಶ್ವಯುಜ ಶುದ್ಧ ಪೂರ್ಣಿಮೆ. 

ಮೈಸೂರಿನ ಎಲ್ಲ ಮಾರ್ಗಗಳೂ ಅಂದು ಚಾಮುಂಡಿ ಬೆಟ್ಟದ ಕಡೆಗೇ 
ಬೆಟ್ಟು ತೋರಿಸುತ್ತಿದ್ದುವು. 

ರಾಮಕೃಸ್ಣ ಯ್ಯನವರು ಬೆಳಗಿನ ಜಾವ ನಾಲ್ಕು ಗಂಟಿಗೇ ಎದ್ದು, 
ಸ್ನಾನ-ಸಂಧ್ಯಾವಂದನೆ ಮಾಡಿ, " ದರ್ಬಾರು' ಪೋಷಾಕು ಧರಿಸ್ಕಿ ಒಬ್ಬರೇ 
ಹೊರಟುಬಿಟ್ಟರು. 

ಬೆಳಗ್ಗೆ ಆರು ಗಂಟೆಯ ಹೊತ್ತಿಗೆ ಉಳಿದವರೆಲ್ಲ ಸ್ನಾನಮಾಡಿ, ಕಾಫಿ 
ತಿಂಡಿ ಸೇವಿಸಿ ಹೊರಡಲು ಸಿದ್ಧರಾದರು. ಸಕ್ಕದ ಮನೆಯ ಹಿರಿಯ 
ಗಂಡಸಕೊಬ್ಬರೂ, ಅವರ ಮಕ್ಕಳೂ ಬಂದು ಜೊತೆಗೂಡಿದರು. ಎಲ್ಲರೂ 

ಹೊರಟುಫಿಂತಾಗ್ಯ “ ಒಂದು ಒಳ್ಳೆಯ ಸೀರೆ ತಂದಿಲ್ಲವೆ, ಸೀತಾ?” ಎಂದು 
ಚಿಕ್ಕಮ್ಮನವರು ಅವಳನ್ನು ಕೇಳಿದರು. " ಒಳ್ಳೆಯ ಸೀಕೆ' ಎಂದರೆ ಅವಳ 
ಮದುವೆಯಲ್ಲಿ ಉಡಿಸಿದ ಸೀರೆ. ಹಾಗೆಂದು ಹೇಳಲು ಚಿಕ್ಕಮ್ಮನಿಗೆ ಬಾಯಿ 
ಬರಲಿಲ್ಲ. “ ತಂದಿದ್ದೇನೆ...” ಎಂದು ಸೀತೆ ಅನುಮಾನಿಸಿ ಹೇಳುತ್ತಿ ದ್ದಾಗ 
ಕೃಷ್ಣ ಮೂರ್ತಿ “ಈ ಕಪ್ಪು ಸೀರೆಯೇ ಅವಳಿಗೆ ಚೆನ್ನಾಗಿ ಒಪ್ಪುತ್ತೆ, 
ಅತ್ತೆ ” ಎಂದುಬಿಟ್ಟ. “ ಇನ್ನು ಅವಳಿಗೆ ಯಾವುದು ಒಪ್ಪಿದರೆಷ್ಟು ಬಟ್ಟ 
ರಿಷ್ಟು” ಎನ್ನದೆ ಇರಲಾಗಲಿಲ್ಲ ಅವರು. ಆಗ ಸೀತೆಯ ಮುಖ ತಗ್ಗಿತ್ತು ; 
ಅವರ ದಥಿ ಕುಗ್ಗಿತ್ತು. 

ಶಿವರಾಮಪೇಟೆಯಿಂದ ಬೆಟ್ಟಿದ ಬುಡಕ್ಕೇ ಸುಮಾರು ಎರಡು ಮೈಲಿಗಳ 
ಮೇಲಿನ ನಡಗೆ. ಶಾರದೆ ಗೋವದ ಮೊದಲಾದವರಿಗೆ ಬೆಟ್ಟದ ಪ್ರ ಪ್ರವಾಸ 
ಹೊಸದೇನಲ್ಲ. ಎಲ್ಲರೂ ಬೇಗ ಬೇಗನೆ ಹೆಜ್ಜೆಯಿಡುತ್ತಿದ್ದರು. ಗೀತೆ 'ಮಾತ್ರ 
ಸಹಜವಾಗಿಯೇ ಹಿಂದುಳಿದಳು. ಹೆಳ್ಳಿ ಯಲ್ಲೇ ಹುಟ್ಟಿ ಬೆಳೆದವಳಾದರೂ 
ಈಚಿಗೆ ನಡೆಯುವ ಅಭ್ಯಾಸವೇ ತಪ್ಪಿತ್ತು. ಅವಳಿಗೆ. ಕೃಷ ಸ್ನಮೂರ್ತಿ ಅವಳ 
ಮೈಗಾವಲೆಂಬಂತೆ ಜೊತೆಗೂಡಿ ನಡೆಯುತ್ತಿ ದಜ ಎ ಮುಂಡೆ ಮುಂಡೆ 
ನಡೆಯಿರಿ, ಸೀತೆಯ ಕೈ ಲಾಗುವುದಿಲ್ಲ, ಪಾಸ , ಎಂದು ಅವನು ಹೇಳುತ್ತಲೇ 
ಇದ್ದ. ಉಳಿದವರು ಹತ್ತು ಮಾರು ಮುಂದೆ ಹೋಗಿ, ಹಿಂದುಳಿದವರಿಗಾಗಿ 
ಕಾದು ನಿಲ್ಲುತ್ತಿದ್ದರು. 

ಕೃಷ್ಣ ಮೂರ್ತಿ ದಾರಿಯುದ್ದಳ್ಳೂ, " ಇದೇ ಹಾರ್ಡಿಂಗ್‌ ಸರ್ಕಲ್‌ ' ; 
"ಇದೇ ಜೊಡ್ಡಕೆರೆ '; " ಆ ಕಡೆ ಖಾಸ್‌ಬಂಗಲಿ ಇದೆ; " ಅಲ್ಲಿಗೆ ಹೋಗಿಲ್ಲ 
ಅಲ್ಲನೆ?' ; "ಅದೇ ರೇಸ್‌ಕೋರ್ಸ್‌ ' ; " ನೋಡು, ಈ *ಡೆಮಧುವನ' 

ನ ಕಾರಂಜಿಕೆರೆ' ತೋರಿಸ ಬೇಕಾದ್ದನೆ ಲ್ಲ ತೋರಿಸಿಕೊಂಡು ಹೋಗುತ್ತಿದ್ದ. 

pa ತೋರಿದ್ದನ್ನೆ ಲ್ಲ ಆಗತಾನೆ ಮೂಡುತ್ತಿದೆ ದ್ದ ಸೂಡ್ಯ ತ ತನ್ನ ಹೊಂಬೆಳಕಿನಿಂದೆ 
ಬೆಳಗಿ, ಸೀತೆಗಾಗಿ ಎಂಬಂತೆ ಅಂದ ಗೊಳಸುತ್ತಿದ್ದ. ಸುತ್ತೆಲ್ಲ ಚೆಲುವು 
ತುಂಬಿತ್ತು ; ಸೀತೆಯ ಕೃದಯದಲ್ಲಿ ನಲಪ್ರ ತುಂಬಿತ್ತು. 

ಕೃ ಪ್ಲೆ ಮೂರ್ತಿ ಮತ ಸ್ರ ಸೀತೆ ಬೆಟ್ಟಿದ ಬುಡವನ್ನು ಸೇರುವ ಹೊತ್ತಿಗೆ 
ಉಳಿದವರಿಲ್ಲಾ ಬಂಡೆಗಳ ಮೇಲೆ ತಾ ಕುಳಿತಿದ್ದರು. ಇವರನ್ನು ಕಂಡ 
ಕೂಡಲೆ, ಅವರು ಮೆಟ್ಟಿಲು ಹತ್ತಲು ಮೊದಲುಮಾಡಿದರು. ಕೃಷ್ಣಮೂರ್ತಿ, 

ತಡೆಯಿರಿ ಎನ್ನುವಂತೆ ತುಸು ದೂರ ಇದ್ದವನು ಕೈಯಿಂದ ಸಂಜ್ಞೆಮಾಡಿದ. 
ಎಲ್ಲರೂ ಮತ್ತೆ ಇವರಿಗಾಗಿ ಕಾದು ನಿಂತರು. ಎಲ್ಲರೂ ಸಂಧಿಸಿದಾಗ, ಪಕ್ಕದ 
ಮನೆಯ ಶ್ರೀನಿವಾಸರಾಯಂನ್ನು ಕುರಿತು ಕೃಷ್ಣ ಮೂರ್ತಿ ಹೇಳಿದ : “ ಸೀನಪ್ಪ 
ನವರ, ನೀವು ದಯವಿಟ್ಟು ಹುಡುಗರನ್ನ ನಿಮ್ಮ ಜೊತೆ ಕರೆದೊಯ್ಯಬೇಕು. 
ದಾರಿ ನಡೆದೇ ಸೋತಿದ್ದಾಳೆ ಸೀತಮ್ಮ. ಅವಳಂತೆ ಎಲ್ಲರೂ ಹತ್ತುತ್ತ ಹೋದಕ್ಕೆ 
ರಥೋತ್ಸವ ನೋಡುವಹಾಗೇ ಇಲ್ಲ. ನೀವು ಮುಂದೆ ಮುಂದೆ ಹತ್ತಿಹೋಗಿ. 
ನಾನು ಸೀತಮ್ಮನ ಜೊತೆ ಬರುತ್ತೇನೆ.” “ ನೀನು ನಮ್ಮ ಜೊತೆಗೇ ಇರಮ್ಮ” 
ಎಂದು ಸೀತೆ ಶಾರದೆಯನ್ನು ಬೇಡಿಕೊಂಡಳು, ಮನಃಪೂರ್ವಕವಾಗಿ. 
“ ಹಾಗೇ ಮಾಡೇ, ಗಂಡ ಹೆಂಡತಿ ಒಟ್ಟಿಗೇ ಬನ್ನಿ” ಎಂದು ಗೋವಿಂದ 
ಕೀಟಲೆ ಮಾಡಿದ. ಸೀತೆ ನಕ್ಕಳು. ಹುಸಿ ಲಜ್ಜೆಯ ಬಿಂಕದಿಂದ, ಶಾರದೆ 
ಎಲ್ಲರಿಗಿಂತ ಮೊದಲು ಮೆಟ್ಟಲು ಹತ್ತಕೊಡಗಿ ಮಾಡಿದ ಸಲಹೆಗೆ ತನ್ನ 
ಅಸಮ್ಮತಿಯನ್ನು ಸೂಚಿಸಿದಳು. 

ಎಲ್ಲರಿಗೂ ಬೆಟ್ಟಿ ಹತ್ತಿ ಅಭ್ಯಾಸವಾಗಿತ್ತು. ಗೋವಿಂದನಂತೂ ಓಡಿ 
ಓಡಿ ಹತ್ತಿ, ಎಲ್ಲರಿಗಿಂತ ಐವತ್ತು ನೂರು ಮೆಟ್ಟಿಲು ಮುಂದಾಗಿ, ಏದುಸಿರು 
ಬಿಡುತ್ತ ಇತರರಿಗಾಗಿ ಕಾಯುತ್ತ ಕುಳಿತಿರುತ್ತಿದ್ದನು. ಸೀತೆ ಹತ್ತಿಪ್ಪತ್ತು 
ಮೆಟ್ಟಲುಗಳಿಗೊಮ್ಮೆ ನಿಂತು ನಿಂತು ವಿಶ್ರಾಂತಿ ಪಡೆಯುತ್ತಿದ್ದಳು. ಶ್ರೀನಿವಾಸ 
ರಾಯರ ಸಂಗಡ ಉಳಿದವರೆಲ್ಲಾ ಮೇಲೆ ಮೇಲೆ ಏರಿಹೋಗಿ ಕಣ್ಮರೆಯಾದರು. 
ಕೃಷ್ಣ ಮೂರ್ತಿಯೂ ಸೀತೆಯೂ ಸಹಜವಾಗಿ ಹಿಂದುಳಿದರು. 

ಬೆಟ್ಟಿವೇರುವ ಭಕ್ತರ ನೂಕುನುಗ್ಗಲಿನಲ್ಲಿ ಸೀತೆ ಮೆಟ್ಟಿಲು ಹತ್ತುವುದು 
ಇನ್ನೂ ನಿಧಾನವಾಯಿತು. ಒಟ್ಟಿಗೆ ಐವತ್ತು ಮೆಟ್ಟಲು ಹತ್ತಿದ ಕೂಡಲೆ 
ಸಲಸಲವೂ, “ ಒಂದು ನಿಮಿಷ ಕುಳಿತು ಸುಧಾರಿಸಿಕೋ, ಸೀತೆ” ಎನ್ನುತ್ತಿದ್ದ 
ಕೃಷ್ಣ ಮೂರ್ತಿ. ಸೀತೆಯ ಕೆನ್ನೆ ಕೊರಳುಗಳು ಬೆವರಿನಿಂದ ತೊಯ್ದು 
ಹೋಗಿದ್ದುವು; ಅಲ್ಲಲ್ಲೆ ಕುರುಳ ಸುರುಳಿ ಮೆತ್ತಿಕೊಂಡು, ಕೃನ್ಣ ಮೂರ್ತಿಗೆ 
ಸೀತೆಯ ಬಳಲಿದ ಮ..ಖದಲ್ಲಿ ಹೆಚ್ಚಿನ ಚೆಲ:ವು ಕಂಡಿತ್ತು. 

ಸುಮಾರು ಮುನ್ನೂರು ಮೆಟ್ಟಲು ಹತ್ತಿದಮೇಲೆ-- 

“ ಸೀತಾ, ಕೆಳಗೆ ನೋಡು, ಮೈಸೂರು ಹೇಗೆ ಕಾಣುತ್ತೆ!” ಎಂದು 
ಹರ್ಷದ ಉದ್ದಾರ ತೆಗೆದ ಕೃಷ್ಣ ಮೂರ್ತಿ. 


ಕುಂಕುನು ಭಾಗ್ಯ ೨೨೫ 


ಸೀತೆ ಹಿಂದಿರುಗಿ ನಿಂತಳು; ನಿಂತು ಕ್ಷಣಕಾಲ ದಿಟ್ಟಿಸಿದಳು. ಕೆಳಗಿನ 
ಆಳದ ದೂರದಲ್ಲಿ ಮಾದರಿ ಮೈಸೂರಿನ ಕೃತಕ ಮಾದರಿಯನ್ನು ಮಾಡಿಟ್ಟಿ 
ದ್ಹಾರೆಯೋ ಏನೋ ಎನ್ನು ನಂತೆ ಮೈಸೂರು ನಿಗರಸರ್ವಸ್ತಾದ ಸುಂದ. ವಾದ 
ವಿಹಂಗಮ ದೃಶ್ಯ ಅವಳ ದೃಷ್ಟಿ ಮಾಫಿ ಯಲಿ ಆಳನ ಬ್ರಹ ಯ್‌. ಜೆನ 


ಲ ಚ 
ಗಿದೆ!” ಎನ್ನುನುದಕ್ಕಿಲ್ಲ ಅವಳಗೆ ತ ಎಡಿ: 
ಕ್ಸ ಗಳಿಂದಲೂ ಕಣ್ಣು ಮುಚ್ಚಿ ಕೊಂಡಳು; ನಿಂತ ಫಿಲ:ನಿನೆ ಆಯ ತಫ್ಪಿಂಂತಾ 


ತ್ತ ಬವಳಿ ಬದ ಜೂ ಎಚ್ಚ ತ್ವರ ತಪ್ಪಿದಳು. 
ಅವಳಿಗೆ ಎಚ್ಚರವಾದಾಗ, ಮೆಟ್ಟಲುಸಾಲಿನ ಪಕ್ಕದಲ್ಲಿ 
ಕೃಷ್ಣಮೂರ್ತಿಯ ತೊಡೆಗಳ ಮೇಲೆ ಅವಳ ತಲೆಯಿತ್ತು. ಕೃಷ್ಣ ವೂತಿ 
ತಲೆಗೆ ನೀರು ತಟ್ಟುತ್ತಿದ್ದುದು ಅವಳಿಗೆ ಅರಿವಾಯಿತು; “ ಇನ್ನು ಗಾಬರಿಯಿ 
ಬೆಟ್ಟ ಹತ್ತಿ ಅಭ್ಯಾಸವಿಲ್ಲ, ಕೆಳಕ್ಕೆ ನೋಡಿದಾಗ ತಲೆಸು ತ್ತು ಬಂತು ಆ 
ಬ ಹತ್ತಿಹೋಗಿ, ಇನ್ನು ಪರವಾಖಿ. ಬ, ಹೊತ್ತಾಗು 
ಮೂರ್ತಿ ಹೇಳಿದ್ದು ಆವಳ ಕಿವಿಗೆ ಬಿದ್ದಿತು; ಕಿರುಪಿನ 
ತಿರುಪುಹಾಕಿ ಯಾರ ಕೈಗೋ ಕೊಟ್ಟಿದ್ದನ್ನು ಕಂಡಳು. 
ಸೀತೆ ಏಳುವುದನ್ಸೆ ಹೋದಳು. “ಬೇಡ, ಇನ್ನು ಸ್ವ ಬ್ರ ಹೊತ್ತು 


ಸುಧಾರಿಸಿಕೋ” ಎಂದು ಕೃಸ್ಣ ನ್ನ ಮೂರ್ತಿ ಆವಳ ಒದ್ದೆ ಯಾಗಿದ್ದ fn 
ತನ್ನ ಹೆಗಲಮೇಲಿನ ವಲ್ಲಿಯಿಂದ ಒರಸಿ, ಕೆದರಿದ್ದ ಕುರುಳನ್ನು ನೇವರಿಸುತ್ತಿದ್ದ. 

ದಾರಿಯಲ್ಲಿ ಹೋಗುತ್ತಿದ್ದವರೆಲ್ಲ, " ಗಂಡಕೆಂಡತಿ ಇರಬಹುದು, ಎಷ್ಟು 
ಚೆನ್ನಾಗಿದೆ ಜೋಡಿ! ' ಎಂದುಕೊಂಡಿದ್ದರೆ ಆಶ್ಚರ್ಯವಿರಲಿಲ್ಲ. 

ಬೆಟ್ಟ ಹತ್ತುತ್ತಿದ್ದ ಮುತ್ತೈದಿಯೊಬ್ಬರು, ಸ: ಧಾರಿಸಿಕೊಳ್ಳಲು ಬ 
ಬಳಿಯೆ ನಿಂತರು; Ky ದು ವನಿಚ: ೧, ಸಂಗತಿ ತಿಳಿದ್ದು “ ಅಯ್ಯೊ ಪಾಪ” 
ಎಂಧು ಪಿತ್ತ ಲನಟಿನ್ಯೈ ಒಳ್ಳೆ ಜಟೆ ಟಿ 
ಸಾಮಗ್ರಿಗಳಿದ್ದ ಕೃಬುಟ್ಟಿಯಿಂದ 'ಎಂದು ಕಲುಸ್ಪ್ಸರೆ ತುಣುಕುಗಳನ. 
ಕೊಟ್ಟರು. “ ನೀರು ಬಿದ್ದು ಹಣೇ ಇುಂಕುಮ ಅಳಿಸಿಹ 
ತಾಯಾ. ಕುಂಕುಮ ಇಟ್ಟಿ ಕೋ, ತಗೋ” ಎಂದು ಮತ್ತೆ ೬... 
ಒಂದು ಕಾಗದದ ಪೊಟ್ಟಣ ತೆಗೆದು ಕುಂಕುಮ ನೀಡಿದರು. 

ತೆಗೆದುಕೊಳ್ಳ ಬೇಕೋ, ಬಿಡಬೇಕೋ? ಕೃಷ್ಣಮೂರ್ತಿಯ ಮುಖ 

ನೋಡಿದಳು. " ತೆಗೆದುಕೋ ' ಎಂದು ಸಂಜ್ಞೆಮಾಡಿದ್ದು ಕಂಡಿತು. ತೆಗೆದು 
ಕೊಂಡು ಹಣೆಗಿಟ್ಟುಕೊಂಡಳು. 

ಬರಿಯ ಹಣೆ ಎಂದು ಕಂಡ ಆ ಮುತ್ತೈ 
ಸರ ಇಲ್ಲದ್ದು ಕಾಣದೆ ಇರಲಿಲ್ಲ. 

“ ನಿನ್ನ ತಂಗಿಯೇನಪ್ಪಾ ? ” ಎಂದು ಮೆಲುದನಿಯಲ್ಲಿ ಕೇಳಿದರು ಆಕೆ. 

" ಹೌದು' ಎನ್ನುವಂತೆ ತಲೆಯಲ್ಲಾ ಡಿಸಿದ ಕೃಷ್ಣ ಮೂರ್ತಿ. 

“ ಇನ್ನೂಮದುವೆ ಇಲ್ಲ ಅಂತ ಕಾಣುತ್ತೆ ” ಎಂದು ಆಕೆ ಸಂದೇಹಿಸಿದರು. 

"ಇಲ್ಲ' ಎನ್ನುವಂತೆ ಮತ್ತೆ ತಲೆಯಲ್ಲಾ ಡಿಸಿದ. 

“ ಇನ್ನು ಸ್ವಲ್ಪ ಸುಧಾರಿಸಿಕೊಳ್ಳಲಿ, ಪಾಷ. ಮೆತ್ತಗೆ ಕರೆದುಕೊಂಡು 
ಹೋಗಪ್ಪ ಜೋಕೆ” ” ಎಂದು ಆಕೆ ಮಟ್ಟ ಲು ಹತ್ತತೊಡಗಿದರು. 

ಮೆಟ್ಟಿಲ ಸಾಲು ಪಕ್ಕದಲ್ಲಿಯೇ ಇದ್ದರೆ ಎಲ್ಲರೂ ಹಾಗೆಯೇ ವಿಚಾರಿಸ 
ಬಹುದು. “ಸ್ವಲ್ಪ ಆ ಕಡೆ ಹೋಗೋಣ ಬಾ” ಎಂದು ಕೃಷ್ಣಮೂರ್ತಿ 
ಸೀತೆಯನ್ನು ಎಬ್ಬಿಸಿ, ತಬ್ಬಿಕೊಂಡು ಕರೆದುಕೊಂಡು ಹೋದ. ಅವಳು ಈಗ 
ಪೂರ್ತಿ ಚೇತರಿಸಿಕೊಂಡಿದ್ದರ್ಲೂ ಆ ಆಲಿಂಗನ ಅವಳಿಗೆ ಬೇಡನೆನ್ನಿಸಲಿಲ್ಲ. 
ಮೂರು ನಾಲ್ಕು ಮಾರಾಜೆ ಒಂದು ಚಪ್ಪಟೆಯಾದ ಬಂಡೆಯ ಮೇಲೆ ಇಬ್ಬರೂ 
ಕುಳಿತರು. 

“ ಅಭ್ಯಾಸವಿಲ್ಲದೆ ಎತ್ತರಕ್ಕೆ ಬಂದರೆ ಕೆಲವರಿಗೆ ಹೀಗೆ ಆಗುತ್ತೆ. ಏನೂ 
ಗಾಬರಿಸಟ್ಟುಕೊಳ್ಳ ಬೇಡ ” ಎಂದು ಕೃಷ್ಣ ಮೂರ್ತಿ ಸೀತೆಗೆ ಧೈರ್ಯ ಹೇಳಿದ. 

4 ಈಗ ಕೆಳಗೆ ನೋಡು. ಇಳಿಯುವಾಗಲಾದರೂ ನೋಡದೆ ಇರುವು 
ದಕ್ಕಾಗುವುದಿಲ್ಲ. ಅಲ್ಲಿ ನೋಡು ಅಲ್ಲಿ, ಗಾಜಿನ ಹಾಗೆ ಹೊಳೆಯುತ್ತ ಇದೆ 
ಯಲ್ಲ, ಅದೇ ದೊಡ್ಡ ಕೆರ. 

ಸೀತೆ ಅತ್ತ ದೃಷ್ಟಿ ಹರಿಸಿದಳು; ತಲೆ ತಿರುಗಲಿಲ್ಲ; ನೋಡುತ್ತಲೇ 
ಇದ್ದಳು ಕೃಷ್ಣ ಮೂರ್ತಿಯ ಮಾತುಗಳನ್ನು ಆಲಿಸುತ್ತ. 

“... ಕೆರೆಯಿಂದ ಆಚೆಗೆ, ಚಿನ್ನದ ಕಳಶ ಕಾಣುತ್ತ ಇದೆಯಲ್ಲ ಅದೇ 
ಅರಮನೆ. ಅರಮನೆಯ ನೇರದಲ್ಲೇ ಎಡಕ್ಕೆ ನೋಡಿಕೊಂಡು ಬ್ಯಾ ಅದೇ 
ನೋಡು, ಅಲ್ಲಿ, ಪಶ್ಚಿಮದ ಕಡೆಯಲ್ಲಿ, ಆದೇ ಡಿಸ್ಟ್ರೀಣ ಕಚೇರಿ... ಅದರ 
ಈಜೇ ಕಡೆಯದೆ ನಮ್ಮ ಕಾಲೇಜು ಮಹಾರಾಜಾ ಕಾಲೇಜು...” ಈ 


ಜಿಗೆ ಕೊರಳಿನಲ್ಲಿ ಕರಿಮಣಿ 


ಕುಂಕುಮ ಭಾಗ್ಯ ತಿ೨೭ 


ಮಾತು ಹೇಳುತ್ತ ಹೆನ್ಮುಯಿಂದ ತುಸು ಹೊತ್ತು ಮೌನವಾಗಿದ್ದ. ಅವನ 
ಅರಿವಿಲ್ಲದೆಯೇ ಅವನ ಬಲಗೈ ಅವಳ ಬಲಭುಜದ ಮೇಲಿತ್ತು. 

ಕೆಲಕಾಲ ಮಧುರ ವರೌನ ಇಬ್ಬರನ್ನೂ ಆವರಿಸಿತ್ತು. 

ನಮ್ಮ ನೇರದಲ್ಲೇ ಬಿಳಿಯ ಮೋಡ ಹೇಗೆ ತೇಲಿಹೋಗುತ್ತಿದೆ! ? 
ಎಂದು ಮೆಚ್ಚಿ ನುಡಿದಳು ಸೀಕೆ. | 

“ ಯಾರಿಗಾದರೂ ಏನಾದರೂ ಹೇಳಿಕಳಿಸುವುದಿದ್ದರೆ ಅದಕ್ಕೆ ಹೇಳು. 
ಹೋಗಿ ತಿಳಿಸುತ್ತೆ ” ಎಂದು ನಕ್ಕು ನುಡಿದ ಕೃಷ್ಣಮೂರ್ತಿ. ಅವನಿಗೆ ಕಾಳಿ 
ದಾಸನ " ಮನೇಘಸಂದೇಶ'ದ ನೆನಪಾಗಿತ್ತು. 

“ ಇನ್ನು ಹೊತ್ತಾಗುತ್ತೆ ಹೋಗೋಣ, ಬ್ಯಾ ಕೃಷ್ಣ ಮೂರ್ತಿ.” 

“ ಕೆಳಗಿಳಿದೋ ಮೇಲಕ್ಕೋ?” ಎಂದು ಕೃಷ್ಣ ಮೂರ್ತಿ ನಕ್ಕ. 

“ ಹಾಸ್ಯ ಮಾಡಬೇಡವಪ್ಪ” ಎಂದು ವೆ.ಟ್ಟಲ ಸಾಲಿಗೆ ಬಂದ್ಳು 
ಎರಡು ವೆ:ಟ್ವಲು ಹತ್ತಿದಳು. 

ಇಬ್ಬರೂ ಬಹು ಮೆಲ್ಲನೆ, ನಿಧಾನವಾಗಿ ಹತ್ತಿ ಹೋದರು. 

೫ ೫ೇ ೫ ೫ 

ರಥೋತ್ಸವ ಮುಗಿದಮೇಲೆ ಬೆಟ್ಟಕ್ಕೆ ಹೋಗಿದ್ದ ಸಾವಿರಾರು ಭಕ್ತರಲ್ಲಿ 
ಬಹುಮಂದಿ ಆಗಲೇ ಊರಿಗೆ ಹಿಂದಿರುಗಿಬಿಟ್ಟಿರು. ಅನೇಕ ಮಂದಿ ದೇವೀ 
ಕೆರೆಯ ಬಳಿ ನಡೆಯುತ್ತಿದ್ದ ಸಮಾರಾಧನೆಯಲ್ಲಿ ಭೋಜನಮಾಡಿಕೊಂಡು 
ಹಿಂದಿರುಗುವುದೆಂದು ಉಳಿದುಕೊಂಡಿದ್ದರು. ಅರಮನೆಯ ನೌಕರರಿಗೆಲ್ಲಾ 
ಪ್ರತ್ಯೇಕವಾದ ಭೋಜನಕೂಟ ನಡೆಯುವುದಾಗಿತ್ತು. ತಮ್ಮ ಮನೆಯವರೂ 
ಶ್ರೀನಿವಾಸರಾಯರ ಮನೆಯವರೂ ಅಕ್ಲಿಗೆ ಒರತಕೃದ್ದೆಂದು ರಾಮಕೃಷ್ಣಯ್ಯ 
ನವರು ಮೊದಲೇ ಹೇಳಿದ್ದರು. ಕೃಸ್ಣ ಮೂರ್ತಿಗೆ ಆ ಸ್ಥಳ ಗೊತ್ತಿದ್ದರೂ 
ಸೀತೆಯನ್ನು ಬೇಕೆಂದೇ ದೇನೀಕೆರೆಯ ಬಳಿಯ ಭೋಜನ ಸಮಾರಂಭಕ್ಕೆ 
ಕರೆದೊಯ್ದ. ಅಲ್ಲಿ ಎಲೆ ಹಾಕುವ ಕೂತ್ತಿಗೇ ಮಧ್ಯಾಹ್ನೆದಮೇಲೆ ಒಂದು 
ಗಂಟೆಯಾಗಿತ್ತು. ಕೃಷ್ಣಮೂರ್ತಿ-ಸೀತೆ ಪಕ್ಚು ಪಕ್ಕದಲ್ಲೆ ತೋಪಿನ ಮರಗಳ 
ನೆರಳಡಿಯಲ್ಲಿ, ಹುಲ್ಲಹಾಸಿನ ಮೇಲೆ, ಊಟಕ್ಕ ಕುಳಿತರು. “ ಮಧ್ಯಾಹ್ನದ 
ಕಾಫಿಯೂ ಇಲ್ಲ. ಸಂಜೆ ಮನೆಗೆ ಹೋಗುವುದು ಹೊತ್ತಾಗುತ್ತೆ. ಚೆನ್ನಾಗಿ 
ಗಡದ್ದಾಗಿ ಊಟ ಮಾಡಿಬಿಡು” ಎಂದು ಕೃಷ್ಣಮೂರ್ತಿ ನಗುತ್ತ ಸಲಹೆ 


೨೨೮ ಕುಂಕುನು ಭಾಗ್ಮ 


ಕೊಟ್ಟಿದ್ದ. ಯಾರ ಸಲಹೆ ಸೂಚನೆಯೂ ಇಲ್ಲದೆಯೆ ಹಾಗೆ ಊಟ ಮಾಡು 
ವಷ್ಟು ಹಸಿದಿತ್ತು ಸೀತೆಗೆ. ಸುಂದರ ಸನ್ನಿ ವೇಶದಲ್ಲಿ, ಕೃಷ್ಣ ಮೂರ್ತಿಯ 
ಜೊತೆ ಸುತ ತೃಪ್ತಿಯಾಗುವಂಶೆ ಊಟಮಾಡಿದಳು. ತನ್ನ ಜೀವಮಾನ 


; ಊಟ ಇ:ದಿನಷ್ಟು ಎಂದೂ ಸನಿಯಾಗಿರಲಿಲ್ಲವೆನ್ನಿಸಿತು ಅವಳಿಗೆ. 
“ಜೆ. 3೦ ಹೆವಾಸನನನ್ನು ನೋಡಬೇಕೆಂದು ಬಯಸಿದ್ದ ವರು ಬೆಟ್ಟ 
ದಲ್ಲಿಯೇ ಉಳಿದರು. ಸಹ ಮೂರ್ತಿಯ ಸೂ ಸೀತೆಯೂ ದೇನೀಕೆಕೆಯ ತೋಟಿ 
ನಲ್ಲೆ ಬಂದು ಮರವ ಕೆಳಗೆ ಹುಲ್ಲಹಾಸಿನ ಮೇಲೆ ಮಲಗಿ ವಿಶ್ರಾಂತಿ ತೆಗೆದು 
ಕೊಳ್ಳುತ್ತಿದ್ದರು. ಸುತ್ತಮುತ್ತ ಇತರರೂ ಅಲ್ಲಲ್ಲೆ ಕುಳಿತೋ ಮಲಗಿಯೋ 
ದಣಿವಾರಿಸಿಕೊಳ್ಳುತ್ತಿದ್ದರು. 

“ ಸಿಂಹವಾಹನ ಎಷ್ಟು ಕೊತ್ತಿಗೆ ಆಗಬಹುದು, ಕೃಷ್ಣಮೂರ್ತಿ 1 

“ ಆರು ಗಂಟೆ ಮೇಲೆ. ಅದನ್ನ ನೋಡುವುದಕ್ಕಾಗುತ್ತೆಯೋ ಇಲ್ಲವೊ. 
ಮನೆಗೆ ಹೋಗುವ ಹೊತ್ತಿಗೆ ರಾತ್ರಿ ಎಂಟೋ ಒಂಬತ್ತೋ ಆಗುತ್ತೆ.” 

“ ಹೇಗಿದ್ದರೂ ನಾವು ಬೇರೆಯಾದೆವು. ಸಿಂಹವಾಹನ ನೋಡಿಕೊಂಡು 
ಹೊರಟುಬಿಡೋಣ. ಅಂತೂ ಬೆಳಗ್ಗೆ ಮಹಾರಾಜರು ರಥ ಎಳೆದದ್ದನ್ನ 
ನೋಡೋಕೆ ಆಗಲೇ ಇಲ್ಲ...” 

“ ಹೋಗಲಿ ರಥೋತ್ಸವ ನೋಡಿದಹಾಗಾಯಿತು. ಅನ್ಮುನವರ ದರ್ಶನ 
ವಾಯಿತು. ನಿನಗೆ ಅಷ್ಟು ಇಷ್ಟವಾದರೆ, ಸಿಂಹವಾಹನ ನೋಡಿಕೊಂಡು 
ಹೊರಟುಬಿಡೋಣ....” 

“ ಬೆಳಗ್ಗಿನಷ್ಟೆ ನೂಕುನುಗ್ಗ ಲಿರುತ್ತೇನು?” 

“ ಅಷಿರುನದಿಲ್ಲ ಎನ್ಟೋ ಮಂದಿ ಹಾಂಗ ಹಾರ ಈ 
ಉತ್ಸವತ್ಥೆಂದೇ ಸಂಜೆ ಬರುವವರೂ ಇರುತ್ತಾರೆ... 
ಬಿಸಿಲಿನ ತಾಸ ಜೆ ರಾಗಿದ್ದರೂ, ಈ ನೆರಳಿನಲ್ಲಿ ತಂಪಾಗಿಯೆ 


ಇ 


ಟು 
ಇತ್ತು. ಬಳಲಿಕೆ; ಹೊಟ್ಟಿಯ ತುಂಬ ಊಟ; ಸೀತೆಯ ಸಣ್ಣು ನಿದ್ದೆ ಯಿಂದ 


₹ 
3% ಜು 


ಸ್ಥಮೂರ್ತಿ ಸಿಂಹವಾಹನದ ಸೊಗಸು, ಎಗಡು ದಿನ ಬಿಟ್ಟು ನಡೆಯ 
ದ್ದ ತೆಪ್ಪೋತ್ಸವದ ವೈಭವ ಇವನ್ನು ಬಣ್ಣಿ ಸುತ್ತಿದ್ದಂತೆ ಸೀತೆಗೆ ನಿದ್ದೆ ಹತ್ತಿ 
ಬಿಟ್ಟಿತು. ಕೃಷ್ಣ ಮೂರ್ತಿಗೂ ಆಕಳಿಕೆ ಬರಲು ನೊದಲಾಯಿತು. “ಜಾತ್ರೆ 


ON 


ಕುಂಕುಮಸ್ನಿಭಾಗ್ಯ ೨೨೪ 


ಎಂದಮೇಲೆ ಪುಂಡರ ಕಾಟಿ ತಪ್ಪಿದ್ದಲ್ಲ. ಕೃಷ್ಣಮೂರ್ತಿ ನಿದ್ದೆ ಯನ್ನು ತಡೆದು 
ಕೊಂಡು, ಸೀತೆಗೆ ಕಾವಲು ಕುಳಿತಿ ತಿದ್ದ; PR ಅವನೂ ಅಡ್ಡನಾದ ; 
ಸ್ವಲ್ಪ ಹೊತ್ತಿನಲ್ಲಿ ನಿದ್ದೆ ಅವನ ಮೇಲೂ ಮುಸ:ಕೆಳೆಯಿ.ತು. 

ಕೃಷ್ಣಮೂರ್ತಿಗೆ ಎಚ್ಚರವಾದಾಗ, ಸೀತೆ ಸಸ್ಸದಲ್ಲಿ ಎದ್ದು ಕುಳಿತಿದ್ದಳು. 
ಇಬ್ಬರ ನಿದ್ದೆ ಮುಗಿಯುವ ಹೊತ್ತಿಗೆ ನಾಲ್ಕು ಕಟ ವೋಲಾಗತ್ತು 

“ ಶಾರದೆ ಗೋವಿಂದ ಎಲ್ಲ ಸಿಂಹವಾಹನ ನೋಡೋದಕ್ಕೆ ಇರುವುದಿಲ್ಲವೆ, 
ಕೃಷ್ಣ ಮೂರ್ತಿ 12 

“ ಇರುತಾರೆ ಅಂತ ಕಾಣುತ್ತೆ.” 

“ ಹಾಗಾದಕ್ಕೆ ದೇವಸ್ಥಾನದ ಹತ್ತಿರಕ್ಕೆ ಹೋದರೆ ಅವರು ಸಿಕ್ಕಿದರೂ 
ಸಿಕ್ಕ ಬಹುದು. ಹೋಗೋಣೇನು? 

“ ವೀನು ಸಿಂಹವಾಹನ ನೋಡಲೇಬೇಕೇನು?” 

“ ನೀನು ವರ್ಣಿಸಿಬಿಟ್ಟಿದ್ದೀಯಲ್ಲ! ಕೊತ್ತಾಗಿ ಹೋದರೆ ಚಿಕ್ಕಮ್ಮ 
ಏನಾದರೂ ತಿಳಿದುಕೊಂಡಾರು, ಮನೆಗೇ ಹೊರಟುಬಿಡೋಣ.” 

“ ಈಗಲೇ? ಇನ್ನು ಸ್ವಲ್ಪ ತಂಪಾಗಲಿ.” 

« ನಾನು ಸಾವಿರ ಮೆಟ್ಟ ಲನ್ಮ ಇಳಿಯಬೇಕಲ್ಲ.” 

“ ಹೌದು, ಹೌದು. ಅಭ್ಯಾಸ ಇಲ್ಲದವರಿಗೆ ಹತ್ತುವಾಗ್ಗಿಂತ ಇಳಿಯು 
ವಾಗ ಅಪಾಯಕರ. ಹಾಗಾದರೆ, ಹೊಂಟೀಬಿಡೋಣ.” 

ಇಬ್ಬರೂ ಕೆರೆಯಲ್ಲಿ ಮುಖ ತೊಳೆದುಕೊಂಡ್ಕು ಮೆಟ್ಟಿಲ ಸಾಲಿಗೆ ಬಂದು 
ಬೆಟ್ಟಿ ನಿಳಿಯತೊಡಗಿದರು. ಸೀತೆಯ ಬಳಲಿಕೆಯೆಲ್ಲ ಪರಿಹಾರವಾಗಿತ್ತು. 
ಷಸ ಖು ಉಲ್ಲಾ ಸಗೊಂಡಿತ್ತು. 

ಇ ಹತ್ತುವಷ್ಟು ಕಷ್ಟನಿಲ್ಲವಸ್ರ ಇಳಿಯುವುದು? ಎಂದು ಸೀತೆ ಗೆಲವಿನ 
ಭಾವನೆಯಲ್ಲೆ ಇಳಿಯುತ್ತಿದ್ದಳು. ಆದರೂ ಅವಳು ಬಹು ಎಚ್ಚರಿಕೆಯಿಂದ 
ಇಳಿಯುತ್ತಿದ್ದುದನ್ನು ಕಂಡು ಕೃಷ್ಣ ಮೂರ್ತಿಗೆ ಒಳಗೊಳಗೇ ನಗು. 

ಬಸವಣ್ಣನ ಸಮಾಸಕ್ಕೆ ಬಂದಾಗ ಇಬ್ಬರೂ ವಿಶ್ರಾಂತಿಗೆಂದು ಒಕ್ಕಡೆ 
ಕುಳಿತರು. ಕೃಷ್ಣ ಮೂರ್ತಿ ತನ್ನ ಉತ್ತರೀಯದಲ್ಲಿ ಗಂಟುಳಟ್ಟದ್ದ ದೇವರ 
ಪ್ರಸಾದದ ಇಡು ಹೋಳನ್ನೂ ಬಾಳೆಯ ಹಣ್ಣನ್ನೂ ಬಿಚ್ಚ ಗದ, 

“ ಇವತ್ತು ಇದೇ ತಿಂಡಿ” ಎಂದು ಕಾಯಹೋಳನ್ನು ಚಿಬ್ಬ ತೊಡಗಿದ. 

ಕಾಯಿ ಬಾಳೆಯ ಹಣ್ಣು ತಿಂದಾದಮೇಲೆ ಇಬ್ಬರೂ ಮತ್ತೆ ಮೆಟ್ಟಿಲು ಇಳಿಯ 
ತೊಡಗಿದರು. 

ಬಿಸಿಲಿನ ತಾಪ ಈಗ ಸಂಪೂರ್ಣವಾಗಿ ಆಡಗಿಹೋಗಿತ್ತು. ಗಾಳಿ ಹಿತ 
ಕರವಾಗಿ ಬೀಸುತ್ತಿತ್ತು. ಸೀತೆಯ ಮುಂಗುರುಳು ಗಾಳಿಯ ಗೆಳೆತನ ಬೆಳಸಿ 
ನಲಿವಂತೆ ಅತ್ತ ಇತ್ತ ಒಲೆದಾಡುತ್ತಿತ್ತು. 

“ ಮೆಟ್ಟಲು ಬಿಟ್ಟು ಅಡ್ಡದಾರಿ ಹಿಡಿದು ಇಳಿದರೆ ಇಷ್ಟು ಆಯಾಸವೂ 
ಆಗುವುದಿಲ್ಲ, ಚಿನ್ನಾ ನ ಬಾ ಎಂದು ಕೃಷ್ಣಮೂರ್ತಿ A 

“ ಒಲ್ಲೆ ಅಸ್ಸ. ಹೆದರಿಕೆಯಾಗುತ್ತಿ. ಹಾವುಗೀವು ಇರಬಹುದು. 
ಏನಿಲ್ಲದಿದ್ದರೂ ಕಲ್ಲು, ಮುಳ್ಳು.... 

“ ಇನ್ನು ಸ್ವಲ್ಪ ಹೊತ್ತಾಗಲ್ಕಿ ಪಶ್ಚಿಮದ ಕಡೆ ಆಕಾಶ ಹೇಗೆ ಕೆಂಪು 
ತಿರುಗುತ್ತೆ ಅಂತ! ಸ್ವಲ್ಪದೂರ ಆ ಕಡೆ Fo ಬಂಡೆಯ ಮೇಲೆ ಕುಳಿತು 
ನೋಡಿದರೇ ಚೆಂದ. ಇಲ್ಲಿಂದ ಆ ನೋಟ ಸಿಕ್ಕುವುದೇ ಇಲ್ಲ...” ಕೃಷ್ಣ 
ಮೂರ್ತಿ ಹೊರಡಲನುವಾಗಿ ಮೆಟ್ಟಿಲ ಸಾಲು ಬಿಟ್ಟು ಆ ಕಡೆ ಹೊರಳಿದ್ದ. 
ಸೀತೆ ಮೆಟ್ಟಿಲ ಮೇಲೆ ನಿಂತಲ್ಲಿ ನಿಂತಿದ್ದಳು. 

“ ರಥೋತ್ಸವ ನೋಡಬೇಕಾದರೆ ಸಾವಿರ ಮೆಟ್ಟಿಲು ಹತ್ತಿ ಕಷ್ಟಸಡ 
ಬೇಕಾಯಿತು. ಈಗ ಚೆಲುವಿನ ನೋಟ ನೋಡಬೇಕಾದರೂ ಹಾಗೆ, ಕಲ್ಲು 
ಮುಳ್ಳು ತುಳಿಯಲೇಬೇಕು. ಜೀವನವೇ ಹಾಗೆ ಸೀತಾ ಸುಖ ಬೇಕಾದರೆ 
ಅದರೊಂದಿಗೆ ಕಷ್ಟ ದುಃಖ ಅನುಭವಿಸುವುದಕ್ಕೆ ಸಿದ್ಧವಾಗಿರಲೇಬೇಕು. 
ಈಗೇನು, ಬರುತ್ತೀಯೋ ಇಲ್ಲವೋ?” 

ಸೀತೆ ಅಚಲಳಾಗಿ ನಿಂತಿದ್ದಳು. ಒಂದು ಮೆಟ್ಟಲು ಇಳಿದಳು, ಎರಡು 
ಮೆಟ್ಟಲು ಇಳಿದಳು. ಅವಳ ಮನಸ್ಸು ಜೇನುತುಪ್ಪದ ಮೇಲೆ ಕುಳಿತ ನೊಣ 
ವಾಗಿತ್ತು. 

ಕೃಷ್ಣ ಮೂರ್ತಿ ಸುತ್ತಮುತ್ತ ನೋಡಿದ. ಕೆಲ ಮಂದಿ ಇಳಿದುಹೋಗು 
ಕ್ರಿದ್ದರು; ಮೂರು ನಾಲ್ಕು ಮಂದಿ ಹತ್ತಿ ಹೋಗುತ್ತಿದ್ದರು. ಇನರ ಕಡೆಗಿದ್ದುದು 
ಎಲ್ಲರ ಬೆನ್ನು. ಹೋಗುವಾಗಲೇ ಇವರ ಪರಿಯನ್ನು ಅವರು ಗಮನಿಸಿ 
ಪ್ರೇಮಕಲಹ ಎಂದುಕೊಂಡು, ಕಂಡೂ ಕಾಣದಂತೆ ಸಾಗಿದ್ದರು. 

ಕೃಷ್ಣಮೂರ್ತಿ ಸೀತೆಯ ಬಳಿಸಾರಿ ಅವಳ ಕೈ ಹಿಡಿದು ಎಳೆದು ಬೆಟ್ಟದ 


ಕುಂಕುಮ ಭಾಗ್ಯ ೨೩೧ 


ಪಡುಗಡೆಗೆ ನಡೆದ; ಮಂತ್ರಮುಗ್ಧಳಾದವಳಂತೆ ಸೀತೆ ಅವನನ್ನು ಹಿಂಬಾಲಿಸಿ 
ದಳು. 


| ಕೃಷ್ಣ ಮೂರ್ತಿ...” 

“ ಮೂರ್ತಿ ಎನ್ನು, ಸಾಕು.” 

“ ಹ್ಞೂ, ಹಾಗೇ ಆಗಲಿ. ಇಲ್ಲಿಗೆ ನಿಜವಾಗಿ ಬಂದದ್ದು ಯಾಕೆ ಹೇಳು?” 

“ ಅದು ನಿನಗೂ ಗೊತ್ತು.” 

“ ಇಲ್ಲ ನನಗೆ ಗೊತ್ತಿಲ್ಲ.” 

“ ಹಾಗಾದರೆ ಕುಳಿತುಕೋ, ಹೇಳುತ್ತೇನೆ.” 

ಇಬ್ಬರೂ ಪಡುವಣ ಕಡೆ ತೆಂಪಾಗಿದ್ದ ಮೂರು ನಾಲ್ಕು ಹೆಬ್ಬಂಡೆಗಳ 
ಗುಹೆಯಂತಿದ್ದ ತಾವಿನಲ್ಲಿ ನಿಂತಿದ್ದರು; ಅಲ್ಲಿಯೇ ಕಾಲು ನೀಡಿ ಕುಳಿತರು. 
ಅವರ ನಡೆ-ನುಡಿಗೆ ಮುಳುಗುವ ಸೂರ್ಯನಲ್ಲದೆ ಬೇರೆ ಯಾರೂ ಸಾಕ್ಷಿಯಿರಲಿಲ್ಲ. 

"ನಾನು ಹೇಳಿದ್ದು ಸುಳ್ಳೆ, ನೋಡು ! ಇಲ್ಲಿಂದಲ್ಲದೆ ಮುಳುಗುವ 
ಸೂರ್ಯನ ನೋಟ ಇಷ್ಟು ಚೆನ್ನಾಗಿ ಬೇರೆ ಎಲ್ಲಿಂದ ಕಂಡೀತು? ನೀನು ಬರಿಯ' 
ಕಥೆ ಓದಿದ್ದೀ, ಕಾವ್ಯ ಓದಿಲ್ಲ. ಕಾವ್ಯಗಳಲ್ಲಿ ಪಶ್ಚಿಮ ದಿಗ್ವನಿತೆ ಅಂತ ಹೇಳು 
ತ್ತಾರೆ, ಅವಳು ನಿನ್ನ ಹಾಗೆಯೇ ಈಗ, ಅಲ್ಲಿ ನೋಡ್ಕು ದೊಡ್ಡ ದೊಡ್ಡ 
ಮುಗಿಲ ಬಂಡೆಗಳ ಮೇಲೆ ಕುಳಿತಿರುವ ಹಾಗಿದೆ. ನಿನ್ನ ಮುಖ ಕೆಂಪಾಗಿರು 
ವಂತೆ ಅವಳ ಮುಖವೂ ಕೆಂಪಾಗಿದೆ, ಅಲ್ಲವೆ?” 

ಸೀತೆ, “ ಹೌದು” ಎಂದಳು. 

“ ಆ ಕೆಂಪಿಗೆ ರಾಗ ಎನ್ನುತ್ತಾರೆ. ಇದೇ ಸಂಧ್ಯಾರಾಗ. ರಾಗ ಎಂದರೆ 
ಇನ್ನೊಂದು ಅರ್ಥ ಇದೆ. ನಿನಗೆ ಗೊತ್ತೇ?” 

“ ನಾನು ನಿನ್ನಷ್ಟು ಓದಿಲ್ಲವಲ್ಲ! ” 

“ ರಾಗ ಎಂದರೆ ಪ್ರೀತಿ ಎಂತಲೂ ಅರ್ಥ. ಪಡುವಣ ಹೆಣ್ಣನ್ನ ಸೂರ್ಯ 
ಈಗ ಒಲಿಸಿಕೊಳ್ಳತೊಡಗಿದ್ದಾನೆ. ಪ್ರೀತಿ ಅವಳ ಮುಖದಲ್ಲಿ ಕೆಂಪಾಗಿ 
ಚಿಮ್ಮಿದೆ; ನಿನ್ನ ಮುಖನಲ್ಲಿ ಚಿಮ್ಮುತ್ತಿರುವ ಹಾಗೆ...? 

“ ನನ್ನ ಮುಖ ಕೆಂಪಾಗಿದೆಯೇ!? 

“ ನಿನಗೆ ಹೇಗೆ ಗೊತ್ತಾಗಬೇಕು? ಕೆಂಪಗೆ ಜೆಲುವಾಗಿದೆ.? 

“ ಹೀಗೆ ಯಾರೂ ಹೇಳಿರಲಿಲ್ಲ, ಕೃಷ್ಣ-ಮೂರ್ತಿ.” 

ಇಬ್ಬರೂ ಒಬ್ಬರೆ ಮುಖನನ್ನು ಒಬ್ಬರು ನೋಡುತ್ತಿದ್ದರು ಈಗ. ಸೀತೆ 
ತನಗರಿಯ. ದಂತೆ ಕೃಷ್ಣ ಮೂರ್ತಿಯ ಹೆಗಲಿಗೆ ಇನ್ನ ಕೆನ್ನೆಯನ್ನು ಒರಗಿಸಿದ್ದಳು. 
ಅವನ ಕ್ರೈಜೆರಳು ಅವಳ ತಲೆಗುರುಳೊಂದಿಗೆ ಚಕ್ಕಂದವಾಡುತ್ತಿತ್ತು. 

“ ಈಗ ನೋಡು, ಸೂರ್ಯ ಹೇಗೆ ಕೆಂಪಾಗಿ ಕಾಣುತ್ತಿದಾನೆ! ಪಶ್ಚಿಮ 
ದಿಕ್ಕಿನ ಹೆಣ್ಣಿನ ಹಣೆಯ ಕುಂಕುಮದ ಬೊಟ್ಟಿನ ಹಾಗೆ!” 

ಇದ್ದಕ್ಕಿದ್ದ ಹಾಗೆ, ಸೀತೆಯ ಮನಸ್ಸು ಅರಿವಿನ ಆಗ್ಲಿ ಕುಂಡದಲ್ಲಿ 
ಬೇಯತೊಡಗಿತು. 

“ ನನ್ನ ಹಣೆಯಲ್ಲಿ ಕುಂಕುಮದ ಬೊಟ್ಟಿಲ್ಲ ನಿನಗೆ ಗೊತ್ತಿಲ್ಲವೆ, 
ಮೂರ್ತಿ?” 

(6 ಗೊತ್ತು.” 

“ ನೀನು ನನ್ನನ್ನ ಹೀಗೆ ಕಾಣಬಾರದು.” 

“ ಹೇಗೆ?” 

 ಗತಿಗೆಟ್ಟ ಹೆಣ್ಣು, ಹೇಗೆ ಹೇಳಿದರೆ ಹಾಗೆ ಕೇಳುತ್ತೆ ಅಂತ.” 

“ ನೀನು ಗತಿಗೆಟ್ಟ ಹೆಣ್ಣಲ್ಲ, ಸೀತೆ.” 

“ ಕುಂಕುಮ ಅಳಿಸಿದ ಕಣ್ಣು ಗತಿಗೆಟ್ಟ ಹೆಣ್ಣ ಲ್ಲದೆ ಇನ್ನೇನು ನಮ್ಮ 
ಸಮಾಜದಲ್ಲಿ?” 

“ ಅಳಿಸಿದ ಕುಂಕುಮವನ್ನು ಮತ್ತೆ ಇಡಬಹುದು, ಸೀತೆ. ಬೆಳಗ್ಗೆ 
ಆ ಹಿರಿಯ ಮುತ್ತೈದೆ ನಿನಗೆ ಕುಂಕುಮ ಕೊಟ್ಟಿರು ನೋಡು, ಆಗಲೆ ನಿರ್ಧಾರ 
ಮಾಡಿಬಿಟ್ಟೆ ನಾನು” 

4 ಏನಂತ?” 

“ ನಿನ್ನ ಹಣೆಗೆ ಮತ್ತೆ ನಾನು ಕುಂಕುಮ ಇಡುವುದು ಎಂತ.” 

“ ಅದು ಹೇಗೆ ಸಾಧ್ಯ, ಮೂರ್ತಿ?” 

4 ನೋಡು, ಹೀಗೆ...” 

—ಿಂದು ತನ್ನ ಜೇಬಿನಲ್ಲಿದ್ದ ಕಾಗದದ ಪೊಟ್ಟಣವೊಂದನ್ನು ತೆಗೆದು 
ಬಿಚ್ಚಿದ; ತುಸು ಕುಂಕುಮವನ್ನು ತೆಗೆದು ಅನಳ ಹಣೆಗಿಟ್ಟಿ. 


ಕುಂಕುಮ ಭಾಗ್ಯ ೨೩೩ 


“ ಅಮ್ಮನವರ ಪ್ರಸಾದದ ಕುಂಕುಮ, ಸೀತಾ.” 

“ ಅಮ್ಮನವರ ಕೃಪೆ ನನ್ನ ಮೇಲೆ ಇಲ್ಲ ಮೂರ್ತಿ.” 

“ ಹಾಗೆ ತಿಳಿದುಕೊಳ್ಳ ಬೇಡ. ಇವತ್ತಿನಿಂದ ಅದು ಮೊದಲಾಗಿದೆ.” 

“ ಇವತ್ತೇ ಕೊನೆಯಾಗುತ್ತೆ. ಈ ಕುಂಕುಮ ಅಳಿಸಿಕೊಂಡೇ ಮನೆಗೆ 
ಹೋಗಬೇಕು.” 

ಮಾತನಾಡುತ್ತಿದ್ದರೂ ಇಬ್ಬರೂ ಮುಳುಗುವ ರನಿಯ ವರ್ಣಕರ್ಮದ 
ಪವಾಡವನ್ನು ಈಕ್ಷಿಸುತ್ತಲೇ ಇದ್ದರು. ಕ್ರಮಕ್ರಮವಾಗಿ, ತಡೆದು ತಡೆದು, 
ಆದರೂ ಬೇಗನೆ, ರವಿಯ ರಕ್ತಬಿಂಬ ಕೆಳಕ್ಕೆ ೪ಯಿತು. 

“ ನೋಡು ಮೂರ್ತಿ, ನೀನು ಹೇಳಿದ ಆ ಕುಂಕುಮದ ಬೊಟ್ಟು ಅಳಿಸಿ 
ಹೋಯಿತು.” 

“ ಆದರೆ ನಾನಿಟ್ಟ ಕುಂಕುಮದ ಬೊಟ್ಟು ಅಳಿಸುವುದಿಲ್ಲ, ಸೀತೆ....” 

“ ಅದು ಹೇಗೆ ಸಾಧ್ಯ, ಮೂರ್ತಿ?” 

« ನೋಡು, ಹೀಗೆ...” 

--ಎಂದು ಕೃಷ್ಣಮೂರ್ತಿ ಸೀತೆಯ ಕೆಂದುಟಿಗಳನ್ನು ಮುತ್ತಿಟ್ಟು, 
ತೇವಗೊಂಡ ತನ್ನ ತುಟಗಳನ್ನು ಅವಳ ಹಣೆಗೆ ಒತ್ತಿದನು. 

ಈ ಕುಂಕುಮ ಅಳಿಸುವುದಿಲ್ಲ, ಸೀತೆ.” 

“ ನೀನು ಮದುವೆಯಾದಾಗ ಇದೂ ಅಳಿಸುತ್ತೆ, ಮೂರ್ತಿ. ವಿಧಿ 
ಕಿತ್ತಿಕೊಂಡ ಕುಂಕುಮವನ್ನು ಮನುಷ್ಯ ಮತ್ತೆ ಇಡುವುದು ಸಾಧ್ಯವೇ, 
ಮೂರ್ತಿ?” 

“ ನಾನು ಮದುವೆಯಾಗುವುದಿಲ್ಲ, ಸೀತೆ.” 

“ ನೀನು ಮದುನೆಯಾಗದಿದ್ದರೆ, ನನಗೆ ಬಂದ ಭಾಗ್ಯವೇನು 13 

“ ಕುಂಕುಮ ಭಾಗ್ಯ [ 

ಕುಂಕುಮ ಭಾಗ್ಯ?” 

ಹೌದು, ನಾನು ಮದುವೆಯಾದರೆ ನಿನ್ನನ್ನೇ!” 

ಸೀತೆ ನಕ್ಕಳು ನಿರಭಿಮಾನದ ಹೊಳ್ಳು ನಗೆ. 

“ ಯಾಕೆ, ನಗುತ್ತೀಯಾ?” 

“ ನಮ್ಮ ತಾಯಿ ಒಂದೊಂದು ಸಲ ಹೇಳ್ತಾರೆ, ಹಾಗಲವಾಡಿಗೆ 


೨೩೪ ಕುಂಕುಮ ಭಾಗ 


ಹೋದರೆಗೀದರೆ ಅಂತ.... ಹಾಗೆ....* 

“ ನಿನ್ನನ್ನ ಮದುವೆಯಾಗುವುದು ಅಸಾಧ್ಯ ಅಂತಲೆ, ಸೀತೆ? ಎಂದಿಗೂ 
ಇಲ್ಲ. ಈಗ ಕಾಲ ಬದಲಾಯಿಸುತ್ತ ಇದೆ. ಸಮಾಜ ಸುಧಾರಣೆ ಆಗಬೇಕು 
ಅಂತ ತಿಳಿದವರು ಹೇಳುತಾ ಇದಾರೆ. ನನಗೆ ತಂದೆ ತಾಯಿ ಇದ್ದರೆ, ನಿನ್ನನ್ನ 
ಮದುವೆಯಾಗುವುದಕ್ಕೆ ಒಪ್ಪುತ್ತಿದ್ದರೋ ಇಬ್ಲವೋ,....* 

“ ಏನು, ನಿನಗೆ ತಂದೆ ತಾಯಿ ಇಲ್ಲವೆ?” 

4 ಶಾಯಿಯ ಮುಖವನ್ನೇ ಕಾಣೆ. ನನಗೆ ಐದು ವರ್ಷವಾಗಿದ್ದಾಗ 
ತಂದೆ ತೀರಿಹೋದರು. ನಾನು ಸ್ವತಂತ್ರ.” 

“ ಇಲ್ಲ, ಮೂರ್ತಿ. ಕರ್ತವ್ಯ ಮಾಡಬೇಕಾದ ನಿನಗೆ ಸ್ವಾತಂತ್ರ್ಯ ಎಲ್ಲಿ 
ಇರುತ್ತಿ?” 

“ ನೀನು ಹೇಳುವುದು ನನಗೆ ಅರ್ಥವಾಗುವುದಿಲ್ಲ... 

“ ಶಾರಡೆಯನ್ನ ಮದುವೆ ಮಾಡಿಕೋ ಅಂತ ನಮ್ಮ ಚಿಕ್ಕಪ್ಪ ಚಿಕ್ಕಮ್ಮ 
ಬಲವಂತ ಮಾಡಿದರೆ? '? 4 

4 ಮನೆಮಕ್ಕಳು ಸುಮ್ಮನೆ ಹಾಗೆ ಹಾಸ್ಯ ಮಾಡುತ್ತಾರೆ, ಅಷ್ಟೆ. 
ಶಾರದೆಯನ್ನ ಎಂದಾದರೂ ಅವರು ನನ್ನಂಥ ತಬ್ಬಲಿಗೆ ಕೊಡುತ್ತಾರೆಯೆ? ? 

“ ಒಂದು ವೇಳೆ ಕೊಡಬಂದರೆ? ” 

( ಒಲ್ಲೆ ಎನ್ನು ತ್ತೇನೆ. » 

ಈ ಯಾಕ್ಕೆ ಶಾರದೆಯನ್ನು ಕಂಡರೆ ನಿನಗೆ ಸ್ರೀತಿ ಇಲ್ಲವೆ?” 

“ ಎಂದಿಗೂ ಇಲ್ಲ.” 

“ ಯಾಕೆ, ಅವಳು ಚೆನ್ನಾಗಿಲ್ಲವೆ?” 

“ ನಿನ್ನಷ್ಟು ಚೆನ್ನಾಗಿಲ್ಲ.” 

“ ಹಾಗಾದರೆ, ನೀನು ಖಂಡಿತವಾಗಿ ಅವಳನ್ನ ಪ್ರೀತಿಸುವುದಿಲವೋ?? 

“ ಇಲ್ಲ. ಖಂಡಿತನಾಗಿಯೂ ಇಲ್ಲ. ಪ್ರೀತಿ ಎನ್ನುವುದನ್ನ ಕಥೆ ಕಾವ್ಯ 
ಗಳಲ್ಲಿ ಓದಿದ್ದೆ. ನಿನ್ನನ್ನು ಕಂಡಮೇಲೆ, ಅದು ಅನುಭವಕ್ಕೆ ಬಂತು.” 

ಈ ಮಾತುಗಳನ್ನು. ಕೇಳುತ್ತಿದ್ದಂತೆ, ಸೀತೆಯ ಕೆನ್ನೆ ಕಂಬನಿಯಿಂದ 
ತೊಯ್ದಿದ್ದುದು ಕೃಷ್ಣ ಮೂರ್ತಿಯ ಗಮನಕ್ಕೆ ಬಂದಿತು. 

೫ ಯಾಕೆ ನೀತ ಅಳುತ್ತಿದ್ದಿ? ನಾನು ಹೇಳಿದ್ದರಿಂದ ನಿನ್ನ ಮನಸ್ಸಿಗೆ 
ನೋಫಾಯಿತೆ?” 


ಕೊಂಕುಮ ಭಾಗ್ಯ ೨೩೫ 


“ ಇಲ್ಲ ಇಲ್ಲ, ಖಂಡಿತ ಇಲ್ಲ. ಇದು ಸಂತೋಷದ ಕಣ್ಣೀರು. ಯಾರೂ 
ಬಾಯಿಬಿಟ್ಟು " ನಿನ್ನನ್ನ ಪ್ರೀತಿಸುತ್ತೇನೆ” ಎಂದು ಹೇಳಿರಲಿಲ್ಲ. ಕಂಡನರೆಲ್ಲ 
ಮೆಚ್ಚಿದ್ದಾರೆ... ಆದರೆ...” 

“ ನೀನು ಹಾಗಿದ್ದೀಯೆ, ಸೀತೆ, ನಿಜಸಾಗಲೂ....” 

“ ಹಾಗಾದರೆ ನೀನೂನೆ........ ? 

“ ಹೌದು. ನಾನೂ ಎಲ್ಲರ ಹಾಗೆಯೇ ನನ್ನ ರೂಪಿಗೆ ಸೋತಿದ್ದೇನೆ. 
ಇಲ್ಲ ಎಂದರೆ ಸುಳ್ಳಾಗುತ್ತಿ. ನಿನ್ನನ್ನು ಪ್ರೀತಿಸುತ್ತೇನೆ, ನೀನು ಬೇಡ ಎಂದರೆ 
ಹೇಗೆ? ಶಾಖ ಬೇಡ ಉರಿ ಇರಲಿ ಎಂದ ಹಾಗೆ. ಅದಕ್ಕೇ ನಾನು 
ಹೇಳಿದ್ದು, ನಾನು ನಿನ್ನನ್ನು ಮದುವೆಯಾಗುತ್ತೇನೆ ಅಂತ.” 

“ ನೀನು ಹೇಳುವುದೂ ನಿಜ. ನಾನು ಹೇಳುವುದೂ ನಿಜ. ಸುಮ್ಮನೆ 
ಈಗ ಹಾಗನ್ನುತ್ತೀ. ನನ್ನನ್ನ ನೀನು ಮದುವೆ ಆಗುವುದು ಆಗದ ಹೋಗದ 
ಮಾತು. ಇಲ್ಲದ ಹುಸಿನೆಚ್ಚಿಕೆ ಯಾಕೆ ಇಟ್ಟುಕೊಳ್ಳಲಿ? ನಿನ್ನ ಬಾಯಿಂದ 
ಪ್ರೀತಿ ಎನ್ನುವ ಮಾತು ಬಂತು. ಅಷ್ಟು ಸಾಕು ನನಗೆ, ನಿನ್ನಿಂದ. ಮನೆಗೆ 
ಹೋಗುವಷ್ಟರಲ್ಲಿ ನೀಸಿಟ್ಟ ಈ ಕುಂಕುಮ ಅಳಿಸಿಹೋಗುತ್ತೆ. ನಿನ್ನ ಪ್ರೀತಿಯ 
ಮಾತು ನನ್ನ ನೆನಪಿನಿಂದ ಎಂದೆಂದಿಗೂ ಅಳಿಸುನುದಿಲ್ಲ.” 

“ ಹೋಗಲಿ, ನಾಳೆಯ ಯೋಚನೆ ಈಗೇಕೆ? ಇಂದು ನಾವಿಬ್ಬರೂ 
ಸುಖವಾಗಿರಬಹುದಲ್ಲಾ? ಇಂದಿನ ಸುಖ ನಾಳೆ ದೊರಕುತ್ತೆ ಅನ್ನುವ 
ನೆಚ್ಚಿ ಕೆಯಾದರೂ ಏನು? ನೀನು ಹೇಳುವುದೇ ನಿಜ ಅಂದುಕೋ. ನಾನು 
ನಿನ್ನನ್ನ ಪ್ರೀತಿಸುವಂತೆ, ನೀನೂ ನನ್ನನ್ನ ಪ್ರೀತಿಸುತ್ತೀಯೋ ಇಲ್ಲವೋ?” 

" ಇಲ್ಲ ಅಂತ ಹೇಗೆ ಹೇಳಲಿ? ಇವೊತ್ತು ನಾನು ನಿನ್ನವಳು.? 

ಪಡುವಣ ಹೆಣ್ಣಿನ ಹಣೆಯ ಕುಂಕುಮ ಅಳಿಸಿತ್ತು, ದಿಟ್ಟ ಆದರೆ 
ಹಗಲು-ಇರುಳಿನ ಅಪ್ಪುಗೆಯಲ್ಲಿ ಇನ್ನೂ ರಾಗರಂಜಿತವಾಗಿ ಶೋಭಿಸುತ್ತಿತ್ತು. 

ಇರುಳ ತೆಕೆ ಮೆಲ್ಲನೆ:ಲ್ಲನೆ ಇಳಿಯುತ್ತಿತ್ತು; ಎಲ್ಲವನ್ನೂ ಮರೆ 
ಮಾಡುತ್ತಿತ್ತು. 


ಪ್ರಕರಣ ಹತ್ತು 


೧ 


ಬಸವಾಸಟ್ಟಿ ಣದ ಮೈ ಲಾರಯ್ಯ ನವರಿಂದ ವೆಂಕಟಿಸುಬ ) ಯ್ಯ ನವರಿಗೆ 
ಸಂತೋಷದ ಕ ಬಂದಿತ್ತು ; ವೆಂಕಟಿಸುಬ ) ಯ್ಯನವರ ಸತತ ಪ್ರಯ 
ತ್ರ ದ ಫಲವಾಗಿತ್ತು ಅದು. ಸೀತೆಗೂ ಗೌರನ್ಮುನಿಗೂ ತಾವು ಕೊಡಲೊಪ್ಬೀ ರುವ 
ಜೇಡನ ದ್ರವ್ಯವನ್ನು ತಾವು ಕೊಡಲು ಸಿದ ಸ್ಸ ರಾಗಿರುವುದಾಗಿಯೂ ಇಬ್ಬರು 
ಹೆಣ್ಣುಮಕ್ಕಳನ್ನೂ ಹಾಸನಕ್ಕೆ ಕತ ಪತ್ರ 6 ರಿಜಿಸ್ತ ರ್‌? 
ಮಾಡಿಸಿ, ರಿಜಿಸ್ಟ್ರಾರರ " ರೂಬುರೂಬು' ಹಣ ನಡೆಯಬೇಕೆಂದೂ” ಹೆಣ 
ಪಡೆಯಲು ಸಾವಕಾಶಮಾಡಿ ತಮ್ಮಲ್ಲಿರುವ ಹಣ ವೆಚ್ಚವಾಗಿ ಹೋದರೆ 
ಅದಕ್ಕೆ ತಾವು "ಜವಾಬುದಾರ 'ರಲ್ಲನೆಂದೂ ಮೈ ಲಾರಯ್ಯನವರು ಸ್ವಾಗತಾರ್ಹ 
ವಾದ "ನೋಟೀಸು' ಕೊಟ್ಟು ಬಿಟ್ಟಿದ್ದರು. ಎರಡನೆಯ ಯೋಚನೆಯನ್ನು 
ಮಾಡಜೆ, ಮೈಸೂರಿಗೆ ಹೋಗಿ ಶಾಮಣ್ಣನವರನ್ನು ಕಂಡು ಮಾತನಾಡಿ 
ಸೀತೆಯನ್ನೂ ಗೌರಮ್ಮನನ್ನೂ ಹಾಸನಕ್ಕೆ ಕರೆದುಕೊಂಡು ಬಂದು ವ್ಯವಹಾರ 
ವನ್ನು « ಫೈಸಲು' ಮಾಡಿಬಿತಬೇಕೆಂದು ವೆಂಕಟಸುಬ್ಬಯ್ಯನವರು ನಿರ್ಧರಿಸಿ 
ದ್ದರು. ಆದ್ಯ ರಿಂದ 4 ಮನೆಯ ಕಡೆ ಜೋಕೆ' ಎಂದು ರಾಮಸ್ವಾಮಿಗೆ 
ಹೇಳಿ ಊರು ಬಿಟ್ಟಿದ್ದರು. ಈಚೀಚೆಗೆ ರಾಮಸ್ವಾಮಿ ಸ್ವಲ್ಪ ಗೆ 
ಬರುತ್ತಿದ್ದನೆಂದು ನಂಬಿದ್ದರು; ಒಳಗೊಳಗೇ ಸಮಾಧಾನಗೊಂಡಿದ್ದರು. 
" ರಾಮಸ್ವಾಮಿಗೆ ಹೇಳಿ ಹೋಗುವುದಕ್ಕಿಂತ ಮನೆಯ ಕಂಬಕ್ಕೆ ಹೇಳಿ 
ಹೋಗುವುದು ವಾಸಿ” ಎಂಬ ತಮ್ಮ ಮಾತನ್ನೇ ತಾನಿಂದು ಮರೆತಿದ್ದರು. 
ಮಗಳ ಹಣ ಕಡೆಗೆ ದೊರೆಯುವುದೆಂಬ ಸಂತೋಷಭಾವ ಬಹುಶಃ ಆದನ್ನು 
ಮರಸಿರಬೇಕು. ಅಂತೂ ವೆಂಕಟಸುಬ್ಬಯ್ಯನವರು ತರಾಶುರಿಯಲ್ಲಿ ಮೈಸೂರಿಗೆ 
ಹೊರಟರು. 

ಮೈಸೂರಿಗೆ ಬಂದ ವೆಂಕಟಿಸುಬ ನ) ಯ್ಯನವರು ಶಾಮಣ್ಣ ನವರ ಮನೆ 
ಮೊದಲು ಬಂದರು. ಅಲ್ಲಿಗೂ ವೈಲಾರೆಯ್ಯನನರು ಕಾಗದ "ಬಕಿದದ್ದೆ ರಿಂದ 
ಶಾಮಣ್ಣ ನವರಿಗೆ ಸಂದರ್ಭದ ನಿವರಣೆಯೇನೂ ಬೇಕಿರಲಿಲ್ಲ. ಶಾಮಣ್ಣ ನವರು 

ಮೂರು ದಿನಗಳ ರಜ ಪಡೆದು, ಗೌರಿಯನ್ನೂ ಕರೆದುಕೊಂಡು, ವೆಂಕಟ 
ಸುಬ್ಬಯ್ಯನವರೊಂದಿಗೆ ಹಾಸನಕ್ಕೆ ಹೋಗುವುದೆಂದು ತೀರ್ಮಾನವಾಯಿತು. 

ವೆಂಕಟಸುಬ್ಬಯ್ಯನವರು ಸೀತೆಯನ್ನು ಕರೆತರವುದಕ್ಕೆಂದು ರಾಮ 
ಕೃಷ್ಣ ಯ್ಯನವರ ಮನೆಗೆ ಹೋಗಿ, ಅಲ್ಲಿಯೂ ಒಂದು ದಿನವೊಪ್ಪತ್ತು ಇದ್ದ 
ಶಾಶ್ರಮಾಡಿದರು. ಸೀತೆಯನ್ನು ಕಳಿಸಿಕೊಡಲು ಲಕ್ಷ್ಮೀದೇವಮ್ಮನವರು 
ಮೊದಲು ಒಪ್ಪಲಿಲ್ಲ. 

“ ಸೀತೆ ಮನೆಯಲ್ಲಿ ಅಷ್ಟು ಚೆನ್ನಾಗಿ ಎಲ್ಲರೊಂದಿಗೆ ಹೊಂದಿಕೊಂಡಿ 
ದ್ದಾಳೆ. ನನಗೆ ನಮ್ಮ ಶಾರದೆ ಬೇರೆಯಲ್ಲ, ಅವಳು ಬೇರೆಯಲ್ಲ. ಕೃಷ್ಣ 
ಮೂರ್ತಿ ಅವಳಿಗೆ ಮನೆಯಲ್ಲೆ ಇಂಗ್ಲಿಷು ಕನ್ನಡ ಎಲ್ಲ ಚೆನ್ನಾಗಿ ಪಾಠಹೇಳಿ 
ಕೊಡುತ್ತಿದ್ದಾನೆ. ಅವನೂ ಅಕ್ಕ ತಂಗಿ ಕಾಣದ ತಬ್ಬಲಿ. ಸೀತೆಯನ್ನ 
ತಂಗಿಗಿಂತ ಹೆಚ್ಚಾಗಿ ಕಂಡುಕೊಂಡಿದಾನೆ. ಈ ಸಲ ಖಂಡಿತ ಕನ್ನಡ 
ಇಂಗ್ಲಿಷ್‌ ಲೋನರ್‌ ಸೆಕಂಡರಿ ಪ್ಯಾಸುಮಾಡಿಸಿಯೇ ಮಾಡಿಸುತೇನೆ ಎಂದು 
ಹಠ ತೊಟ್ಟಿ ದಾನೆ. ಮುಂದಿನ ತಿಂಗಳು ಪರೀಕ್ಷೆಗೆ ಕಟ್ಟಬೇಕು. ಈಗ 
ಯಾಕೆ ಕರೆದುಕೊಂಡು ಹೋಗುತ್ತೀರಿ? ಇಲ್ಲೇ ಬಿಟ್ಟಿರಿ, ಭಾವಯ್ಯ....” 
ಎಂದು ಲಕ್ಷ್ಮೀದೇನಮ್ಮನರರು ಹೇಳಿದ್ದನ್ನ ಮತ್ತೆ ಮತ್ತೆ ತಿರುಗಿಸಿ ಒತ್ತಿ 
ಹೇಳಿದರು. 

“ ನೀನು ಹೇಳುವುದು ಎಲ್ಲ ಸರಿ, ಲಕ್ಷ್ಮೀದೇನನ್ಮು...ನೋಡಿದೆಯಾ 
ಸಂದರ್ಭ ಹೀಗಿದೆ. ಕಾದ ಕಬ್ಬಿಣವನ್ನು ಹೊಡೆಯದೆ ಬಿಟ್ಟುಬಿಟ್ಟರೆ, ಕುಲು 
ಮೆಯೇ ಆರಿಹೋದರೆ ಏನು ಮಾಡುವುದನ್ಮು?? ಎಂದು ವೆಂಕಟಸುಬ್ಬಯ್ಯ 
ನವರು ಸಂದರ್ಭವನ್ನು ವಿವರಿಸಿದಮೇಲೆ, ಲಕ್ಷ್ಮೀದೇವಮ್ಮನವರು ಸೀತೆಯನ್ನು 
ಕಳಿಸಿಕೊಡಲು ಒಪ್ಪಿದರು. 

“ಇನ್ನೊಂದು ಎರಡು ದಿನ ಇದ್ದರೆ ಚೆನ್ನಾಗಿತ್ತು. ನಾಳೆಯಾದರೂ 
ಹೊರಡಬಾರದೆ? ಹೆಣ್ಣುಮಗು ; ಹಣೆಗೆ ಕುಂಕುಮ ಇಲ್ಲ ಅಂತ ಕಡೆಗಣಿ 
ಸೋದೆ? ನಾಳೆ ಯಾರು ಜಾರಿಗೆ ಏನೇನು ಕಾದಿನೆಯೋ ಯಾರಿಗೆ ಗೊತ್ತು? 
ಒಂದು ಪಾಯಸ ಮಾಡಿದ ಶಾಸ್ತ್ರವೂ ಆಗಲಿಲ್ಲ... 

ಲಕ್ಷ್ಮೀದೇವನ್ಮುನವರ ಅಂತಃಕರಣದ ಮಾತು, ಸೀತೆಯ ಪ್ರಸ್ತಾಪ 
ವೆಂಕಟಸುಬ್ಬಯ್ಯನವರ ಕಣ್ಣನ್ನು ತೇವಮಾಡಿದುವು. ಕಂಠದ ಗದ್ದದವನ್ನು 

ಸರಿಪಡಿಸಿಕೊಂಡು ಹೇಳಿದರು: 

“ ನಿನ್ನೆ ಉತ್ಥಾನ ದ್ವಾದಶಿಯ ಹಬ್ಬದೂಟ ಆಯಿತಲ್ಲಮ್ಮ, ಅದಕ್ಕಿಂತ 
ಇನ್ನೇನು.” 

“ ಹೋಗಲಿ, ಅಲ್ಲಿಯ ಕೆಲಸ ಮುಗಿದಮೇಲೆ ಮತ್ತೆ ಕಳಿಸಿಕೊಡಿ, 
ಪರೀಕ್ಷೆಗೆ ಕಟ್ಟುವ ಹೊತ್ತಿ ಗಾದರೂ.? 


4 ಆಗಲಿ ನೋಡೋಣ, ಅದಕ್ಕೇನು. ಸುಬ್ಬಸ್ವಾಮಿಗೆ ನೆಲೆಕಾಣಿಸಿ 
ದವರು ನೀವು. ಸೀತೆಗೂ ನೀವೇ ದಿಕ್ಟಾಗಬೇಕಾಗುತ್ತೋ ಏನೋ" ಎಂದರು 
ವೆಂಕಟಸುಬ್ಬಯ್ಯನವರು. 

“ ಅಂಥ ಮಾತು ಯಾಕೆ, ಭಾವಯ್ಯೆ? ನೀವಿಲ್ಲನೆ? ಅವಳಿಗೋಸ್ಕರ 
ಎಷ್ಟು ಒದ್ದಾಡುತ್ತಾ ಇಲ್ಲ. ಅವಳ ಹಣೆಯ ಬರಹ. ಎಷ್ಟು ದುಃಖಸಟ್ಟರೂ 
ತೀರದ್ದು....” 

ಇಂಥ ದಿನ ಹಾಸನಕ್ಕೆ ಬರುತ್ತೇನೆಂದು ಬಸವಾಪಟ್ಟಣಕ್ಕೆ ಮುಂಚಿತ 
ವಾಗಿಯೇ ಕಾಗದ ಹಾಕಿ, ನೆಂಕಟಿಸುಬ್ಬ ಯ್ಯನವರೂ ಶಾಮಣ್ಣ ನವರೂ ತಮ್ಮ 
ಹೆಣ್ಣುಮಕ್ಕ ಳೊಂದಿಗೆ ಹಾಸನಕ್ಕೆ ಪ್ರಯಾಣಮಾಡಿದರು. ಉಭಯತ್ರರಿಗೂ 
ಬೇಕಾದವರಾದ ವಕೀಲರೊಬ್ಬರ ಮನೆಯಲ್ಲಿ ಮೈ ಲಾರಯ್ಯನವರು ತಮ್ಮ 
ಬೀಗರನ್ನು ಎದುರುಗೊಂಡರು. ವ್ಯವಹಾರವೆಲ್ಲ " ಹೂವಿನ ಸರ ಎತ್ತಿ ದಷ್ಟು 
ಹಗುರವಾಗಿ ಮುಗಿಸಿಕೊಟ್ಟದ್ದಕ್ಕೆ ಮೈ ಲಾರಯ್ಯನವರು ಇಬ್ಬರಿಗೂ ಕೃತ 
ಜ್ಞತೆಯನ್ನು ಸಲ್ಲಿಸಿದರು. “ ನನ್ನ ಇಬ್ಬರು ಮಕ್ಕಳ ಜುಣ ಇಂದಿಗೆ ತೀರಿತು” 
ಎಂದವರು ಕಂಬನಿದುಂಬಿದರು. ಉಳಿದವರಿಗೂ ಬೇರೆಬೇರೆಯ ರೀತಿಯಲ್ಲಿ 
ದುಃಖವಾಗದೆ ಇರಲಿಲ್ಲ. x 

ವ್ಯವಹಾರವೆಲ್ಲ ಮುಗಿದಮೇಲೆ, ಶಾಮಣ್ಣ ನವರು ಮಗಳೊಂದಿಗೆ 
ಮೈಸೂರಿಗೆ ಹಿಂದಿರುಗುವಾಗ, " ಈಗಲಾದರೂ ನಮ್ಮೂರಿಗೆ ಬಂದು ಒಪ್ಪೊತ್ತು 
ಇದ್ದು ಹೋಗಬಾರದಜಿ?? ಎಂದು ಅವರನ್ನು ವೆಂಕಟಸುಬ್ಬಯ್ಯನವರು ಬೇಡಿ 
ಕೊಂಡರು. ಅದಕ್ಕೆ ಶಾಮಣ್ಣ ನವರು, “ ನೀವೇ ನೋಡಿದ್ದೀರಲ್ಲ ನಮ್ಮ 
ಮನೆಯ ಅಸಂಗತವನ್ನ? ಜೊತೆಗೆ ನೀವು ಕಂಡಹಾಗೆ ಮೂರು ದಿನ ರಜ 
ಪಡೆಯುವುದು ಎಷ್ಟು ದುಸ್ತರವಾಯಿತು ನೋಡಿ. ಸರ್ಕಾರದ ಗುಲಾಮಗಿರಿಗೆ 
ಸೇರುವುದಕ್ಕಿಂತ ಮುಖ್ಕಾಳ ಕೆಲಸ ಬೇರೆ ಇಲ್ಲ” ಎಂದು ಪೇಚಾಡಿ 

ಕೊಂಡರು. “ ಅದು ದಿಟಿನೆ. ನಿಮ್ಮ ಅನುಕೂಲ. ನಾನು ಬಲಾತ್ಕಾರ 
ಮಾಡುವುದಿಲ್ಲ. ನಮ್ಮ ಸೀತೆ, ನಿಮ್ಮ ಗೌರಿ ನಮ್ಮ ಊರಿನಲ್ಲಿ ಒಂದೆರಡು 
ದಿನ ಒಟ್ಟಿಗೆ ಇರಲಿ ಅನ್ನಿಸಿತ್ತು. ಆವರು ಒಬ್ಬರನ್ನೊಬ್ಬರು ನೋಡುವುದು 
ಇನ್ನೆಂದಿಗೋ. ನನಗೂ ಊರಿನ ಕಡೆಯದೇ ಚಿಂತೆಯಾಗಿದೆ. ಮನೆಯ 
ಭಾರವನ್ನೆ ಲ್ಲ ನಮ್ಮ ಅನಾಧ್ಯ ರಾಮಸ್ವಾಮಿಯ ಮೇಲೆ ಹಾಕಿ ಬಂದಿದ್ದೇನೆ. 
ಊರು ಬಿಟ್ಟು ಒಂದು ವಾರದ ಮೇಲಾಯ್ತು. ನಾನು ಹೋಗುವ ಹೊತ್ತಿಗೆ 
ಏನು ಅನಾಹುತವಾಗಿರುತ್ತೊ ” ಎಂದು ವೆಂಕಟಸುಬ್ಬಯ್ಯನವರೂ ತಮ್ಮ 
ಪೇಚಾಟದ ಸರದಿಯನ್ನು ಮುಗಿಸಿದರು. ಓರಗಿತ್ತಿಯರು ನಿಜವಾದ ಅಗಲಿ 
ಕೆಯ ವೇದನೆಯನ್ನು ಅನುಭವಿಸುತ್ತಿದ್ದರು; ಕಣ್ಣ ನೋಟ ಇಬ್ಬರಿಗೂ 
ಹೃದಯದ ಬಾಗಿಲು ತೆರೆದಿದ್ದುವು; ನರೌನವಾಗಿಯೇ ಒಬ್ಬರನ್ನೊಬ್ಬರು 
ಬೀಳ್ಳೊಳ್ಳುತ್ತಿದ್ದಾಗ, ಸೀತೆ ತಡೆಯಲಾರದೆ“ ಹೋಗಿ ಬಕ್ಕೀನೆ, ಗೌರಕ್ಕ” 
ಎಂದಳು. “ ಒಳ್ಳೆಯದಮ್ಮ” ಎಂದಳು ಗೌರಿ. 

ಶಾಮಣ್ಣ ನವರು ರೈಲು ಹಿಡಿದರು; ಬಸ್ಸಿಗೆ ಹೋಗಲು ವೆಂಕಟ 
ಸುಬ್ಬಯ್ಯನವರಿಗೆ ಇನ್ನೂ ಕಾಲಾನಕಾಶವಿತ್ತು. ವಕೀಲಕೊಂದಿಗೆ ಮಾತ 
ನಾಡುತ್ತ ಕುಳಿಕಿದ್ದರು. 

ಮಾತುಕತೆಯಲ್ಲಿ, ಕೊಳಲೂರಿನ ಸುದ್ದಿ ಒಂದು ವೆಂಕಟಸುಬ್ಬಯ್ಯ 
ನವರಿಗೆ ಕಿವಿಗೆ ಬಿದ್ದು, ಎದೆ ರುಗ್ಗೆನ್ನಿ ಸಿತು. 

4... ಅದು ಯಾರೋ ನಿಮ್ಮೂರಿನ ಕಿಮ್ಮನಂತೆ, ಆ ನನ್ನ ಯಾರೋ 
ತುರುಕರವನು ಕೊಲೆ ಮಾಡಿಬಿದ್ಚಿ ದಾನಂತಲ್ಲ....” 

“ ಕ್ಲ, ಹಾಗೇ! ನಮ್ಮ ಕೊಳಲೂರೇನು ಸಾಮಾನ್ಯ ಅಲ್ಲ. ಆದರ್ಕೂ 
ಕೊಲೆ!....ನಾನು ಕಂಡ ಹಾಗೆ ಅಂಥದ್ದೇನೂ ನಡೆದಿರಲಿಲ್ಲ ನಮ್ಮೂರಿ 
ನಲ್ಲಿ!....” 

“ ಮೊನ್ನೆ ನಿಮ್ಮೂರಿನ ಪೋಲೀಸು ಸಬ್‌ ಇನ್‌ಸ್ಪೆಕ್ಟರೆ ಬಂದಿದ್ರು. ಹೆಣ 
ನೇತಾಡ್ತಾ ಇತ್ತಂತೆ. ಕೊಲೆಮಾಡಿ ನೇತು ಹಾಕಿದಾರೆ ಅಂತ ಡಾಕ್ಟರ 
ಪರೀಕ್ಷೆಯಿಂದ ಗೊತ್ತಾಯಿತಂತೆ. ಇಲ್ಲಿಂದ ಡಿ.ಎಂ ಓ. ಹೋಗಿದ್ದರಲ್ಲೂ....” 

ವಿಶೇಷ ಸುದ್ದಿಯ ವಿವರಗಳನ್ನು ಊರಿಗೆ ತಲಪಿದಾಗ ತಿಳಿಯುವ 
ಕುತೂಹಲದಿಂದಲೆ ವೆಂಕಟಸುಬ್ಬಯ್ಯನವರು ಮಗಳೊಂದಿಗೆ ಬಸ್ಸು ಹತ್ತಿದರು. 

೨ 


ಊರಿನ ವರೆಗೂ ಹೋಗಬೇಕಾಗಿಯೇ ಇರಲಿಲ್ಲ. ಬಸ್ಸಿನಲ್ಲಿಯೇ 
ಇನ್ನು ಕೆಲವು ವಿವರಗಳು ತಿಳಿಯಬಂದವು. ಪ್ರಯಾಣಿಕರಲ್ಲಿ ಬಹು ಮಂದಿ 
ಕೊಳಲೂರಿನವರೆ ; ಕೆಲನರು ನೆ೨ಕಟಿಸುಲ್ಬಯ್ಯಾನನರ ಸರಿಚಯಸ್ಸರೂ ಸಹ. 

“....ಕೊಲೆ ಮಾಡ್ಜೋರು ಯಾರೋ ಸರಿಯಾಗಿ ಗೊತ್ತಿಲ್ಲ. ಅಂತೂ, 
ಆ ತಿಮ್ಮನ ಹೆಂಡತಿ, ಕೂಡಿಕೊಂಡಿದ್ದೋಳು, ಅಗಸರ ರಾಮಿ, ಮಂಗಮಾಯ 
ವಾಗಿದಾಳೆ. ಆವೊತ್ತಿನಿಂದ ಊರಿನಲ್ಲಿ ಹುಸೇನಿ ಕರಿಯಣ್ಣ ಇಬ್ಬರೂ ಪಕ್ಕೆ 
ಇಲ್ಲ...” ಯಾರೋ ಹೇಳಿದರು. 

4 ಕರಿಯಣ್ಣನೇ! ಸಾಹುಕಾರ ರಾಮಪ್ಪನವರ ಮಗ!” ವೆಂಕಟ 
ಸುಬ್ಬಯ್ಯನವರು ಉದ್ಗಾರ ತೆಗೆದರು. 

4 ಹ್ಞೂ. ಹ್ಹ ಅವನೇ. ಹುಸೇನೀನೂ ಅವನೂ ತುಂಬ ಸ್ನೇಹಿತ 
ಕಂಕೆ....” 

ವೆಂಕಟಿಸುಬ್ಬಯ್ಯನವರ ಹೊಟ್ಟಿ ಯಲ್ಲಿ ಏಕೋ ತಳಮಳಕ್ಕೆ ಪ್ರಾರಂಭ 
ವಾಯಿತು. 

“ ಅವರಿಬ್ಬರೂ ಊರಿನಲ್ಲಿ ಇಲ್ಲ ಅಂತ ಪೊಲೀಸಿನವರಿಗೆ ಅನರ ಮೇಲೆ 
ಕಣ್ಣು.” 

“ಸರಿ ಸರಿ, ಈ ಪೊಲೀಸನೋರನ್ನ ಬಿಡಿ. ವೆಂಕಟಸುಬ್ಬಯ್ಯ 
ನೋರೂ ಊರಿನಲ್ಲಿ ಇಲ್ಲ ಅಂದುಕೊಳ್ಳುತ್ತಾ ಇದ್ದರು? ಎಂದು ಇನ್ನೊಬ್ಬರು 
ಹೇಳಿ ನಕ್ಕರು. 

“,.,.ಕೊಲೆ ಮಾಡಿದೋರು ಯಾರು ಅಂತ ಇನ್ನೂ ಗೊತ್ತಾಗಿಲ್ಲ. ಆ 
ರಾಮಿ ರಂಡೇನೇ ಕೇಳಿ ಮಾಡಿಸಿದಾಳೆ ಅಂತ ಊರಿನೋರು ಹೇಳಿಕೊಳ್ಳುತ 
ಇದಾಕೆ. ಅಂತೂ ಅವರನ್ನೆಲ್ಲಾ ಹಿಡಿಯೋಕೆ ಪೊಲೀಸನೋರು ತರದೂದು 
ಮಾಡುತಾ ಇದಾರೆ.” 

ತ * ತ್ಯ x 

ತಮ್ಮ ಮನೆಯ ಬಾಗಿಲಿನಲ್ಲಿಯೇ ಪೊಲೀಸಿನವನೊಬ್ಬನು ನಿಂತಿದ್ದು 
ದನ್ನು ಕಂಡು ವೆಂಕಟಿಸುಬ್ಬಯ್ಯನನರಿಗೆ ಯಮಧೂತನನ್ನು ಕಂಡಹಾಗಾ 
ಯಿತು; ಕರುಳು ಗಂಟಲಿಗೆ ಬಂದಂತಾಯಿತು. ತಳಮಳದ ಪೂರ್ವ ಸೂಚನೆ 
ಪ್ರಮಾಣಭೂತವೆನ್ಸಿ ಸಿತು. 

ತಂದೆ ಮಗಳು ಮನೆಯ ಹೊಸಲು ಮೆಟು ವುದಕ್ಕಿಲ್ಲ ಪಾರ್ವತಮ್ಮ 
ನವರು ಎದೆ ಹೊಯ್ದುಕೊಳ್ಳುತ್ತ, ಹಣೆ ಜೆಚ್ಚಿಕೊಳ್ಳುತ್ತ, ಗೋಳಾಡತೊಡ 
ಗಿದರು : 

“,...ನಮ್ಮ ರಾಮಸ್ವಾಮಿ ಕೊಲೆಗಡಿಕರ ಜೊತೆ ಸೇರಿದಾನಂತಲ್ಲ ಅಂದ್ರೆ 
... ನಮ್ಮ ಹೊಟ್ಟಿ ಪುಣ್ಯ ಇನ್ನೆ ನು ಅಂತ ಹೇಳೋಣ.... ಈ ಪೊಲೀಸ್ನೋರು 
ನಾಲ್ಕು ರಟ ನಮ್ಮ ಮನೇಗೆ ಕಾನಲು....ರಾಮಸ್ನಾ ಸ್ವಾಮಿ ಬಂದ್ನೈ ೯ ಬಂದ್ನೇ 
ಅಂತ ಒಂದೇ ಸಮ ಪೀಡಿಸ್ತಾ ಇದಾರೆ... .ಮೊನ್ನೈ ಮನೇ ಎಲ್ಲ ಹುಡುಕಿ 
ಬಿಟ್ಟರು, ಒಳಗೆಲ್ಲೋ ಅನಿತುಕೊಂಡಿರಬಹುದು ಅಂತ... 

ವೆಂಕಟಸುಬ್ಬ ಯ್ಯನವರ ಅಂತರಾಳದಲ್ಲಿ ದುಃ ಖನನ್ನು ಮೆಟ್ಟಿ ರೋಸ 
ಉಕ್ಕಿ ಉಕ್ಕಿ ಬರುತ್ತಿತ್ತು : 

“.... ಸಾಕು ನಿಲ್ಲು ನಿನ್ನ ಪುರಾಣ. ಕೊಲೆಮಾಡಿದೋರ ಜೊತೆ ತಲೆ 
ತಪ್ಪಿಸಿಕೊಂಡಿದಾನೆ ಅಂತ ಹೇಳೋಕೆ ಯಾಕೆ ಸುಮ್ಮನೆ ಅಷ್ಟು ಪ್ರಯಾಸ 
ಪಡುತ್ತಿ... ಹೌದೋ ಅಲ್ಲವೋ, ಚೆಲುವಣ್ಣ ?” A ವೆಂಕಟಿಸ ುಬ್ಬಯ್ಯ 
ನವರು ಒಳಗೆ ಬಂದು ನಿಂತಿದ್ದ ಪೊಲೀಸಿನವನ ಮುಖ ನೋಡಿದರು. 

ಚೆಲುವಣ್ಣ ಹೇಳಿದ ಉತ್ತರ ಬೇರೆ: “ ಗಾಬರಿ ಬೀಳಬೇಡಿ, ಬುದ್ದಿ. 
ನಿಮ್ಮ ಮಕ್ಕಳ್ಳೆ ಏನೂ ತೊಂದರೆಯಾಗೋದಿಲ್ಲ. ಕೆಲ್ಸ ಎಲ್ಲ ಆ ಕೂಲ 
ಮುಂಡೆ ರಾಮಿಾದು; ಮಾಡ್ಬೋನು ಹುಸೇನ್‌ ಸಾಬಿ. ಕರಿಯಣ್ಣೋರು, 
ರಾಮಸ್ವಾಮಪ್ನೋರು....? 

“ಅವರಿಗೆ ಸಾಮಾಲು ಶಾನೆ?” 

“ಛೆ ಛೇಛೇ ಛೆ....ಹಾಂಗಲ್ಲ. ಅನರು ಮೂವೋರೂ ಸ್ನೇಹಿತರು 
ನೋಡಿ. ನಿಮಗೆ ಗೊತ್ತಿಲ್ಲ ಅಂತ ಕಾಣ್ತದೆ. ಬುಡಿ, ಆ ಇಚಾರ ಹೇಳಿ 
ನಿಮಗೆ ಯಾಕೆ ಬೇಸರ ಮಾಡ್ಲಿ. ಇವರಿಬ್ಬರ ಹಿಡಿದರೆ, ಅವರ ವಿಚಾರ 
ಏನಾರ ಗೊತ್ತಾಗ್ಗದೇನೋ ಅಂತ ನಮ್ಮ ದೀಡ್ಕು ಅಪ್ಪೆ. 

“ ಹಿಡಕೊಂಡು ಹೋಗಿ, ಬೇಡ ಅಂದೋರು ಯಾರು. ಗಲ್ಲಿಗೆ ಹಾಕಿ, 
ಸರಿಯೇ. ಅವನು ನನ್ನ ಮಗ ಅಲ್ಲ, ತಿಳೀತೇ. ಇನ್ನು ನಮ್ಮ ಮನೇ 
ಬಾಗಿಲಿನಲ್ಲಿ ನಿಂತುಕೋಬೇಡಿ, ಗೊತ್ತಾಯಿತೇೇ....? 

“ ಕೋಪ ಮಾಡ್ಕೋಬ್ಯಾಡೀ, ಬುದ್ಧಿ. ನಮ್ಮ "ಡ್ಯೂಟ' ನಾವು 

ಮಾಡ್ಬೇಕೋ ಇಲನೋ?....” 

“ ನಮ್ಮ ಮನೇ ಒಳಗೇನಿಲ್ಲನಲ್ಲ ಇನ್ನು ನಿಮ್ಮು ಡ್ಯೂಟಿ? ನಾನೂ 
ಪೊಲೀಸು, ಕಾನೂನು, ಕೋರ್ಟಿ, ಕಚೇರಿ ಎಲ್ಲ ಕಂಡೋನು... 

“ ನಂಗೆ ತಿಳೀದೇ, ಬುದ್ದಿ. ನೀವು ಈಗ ಬರ್ಮೀರಿ « ಗ ಊಹಿಸ್ಟೆ. 
ನಾಳೆ ಸಬ್‌ಇನ್‌ಸ್ಪೆಕ್ರು ಸಾಸೇಬ್ರು ನಿಮ್ಮನ್ನ ಕಾಣೋಕೆ ಬರ್ಡುರೆ ಹೊತ್ತಾರೆ. 
ಅಷ್ಟು ತಿಳಿಸಿದರೆ, ಇನ್ನು ನನ್ನ ಡ್ಯೂಟಿ ತೀರಿತು...” 

ಚೆಲುವಣ್ಣ ನಮಸ್ಕಾರ ಮಾಡಿ ಹೊರಹೊರಟ. 

ಕಂಬದ ಜೊತೆಗೆ ಕಂಬದಂಕಿ ನಿಂತಿದ್ದ ಸುಬ್ಬಾಭಟ್ಟ ನನ್ನು ವೆಂಕಟ 
ಸುಬ್ಬಯ್ಯನನರು ಈಗ ಗಮನಿಸಿದರು. " ನೀನು ಯಾಕೆ ಇಲ್ಲಿ?' ಎಂದು 
ಕೇಳುವಂತೆ ಅವನ ಕಡೆ ತಿರುಗಿದರು. ಆಗ ಪಾರ್ವ ತಮ್ಮನನತು ಹೇಳಿದರು : 

4 ಪಾಸ. ಈಗ ಮೂರು ನಾಲ್ಬು ದಿನದಿಂದ ಸುಬ್ಬ ಸ್ಸ ರಾತ್ರಿ ಹೊತ್ತು 
(| ಮಲಗಿಕೊಳ್ತಾ ಇದಾನೆ. ಒಂದು ರಾತ್ರಿ ಯಾರೂ ಇಲ್ಲದೆ 
ಸ,ನಿನೆ ಸೇಸೆ ಬರದೆ. ಶಿನರಾನುಭಟ್ಟಿರ ಸಕ ಕಟ್ಟ ಹಂಡೆ. 
Bo 2 ವ ನಸ್ಪುಮಾಡಿ ಬರ್ತಾ ಇದನೆ....* 
ವೆಂಕಟಿನುಬ್ಬಯ ನನ ಹುಬ್ಬು ಗಂಟು ಸಡಿಲವಾಯಿತು: “ ಸಮಯ 


ಯ್‌ 


ಕ್ಕಾದನನೇ ನಂಟ, ಸುಬ್ಬ ಪ್ರ. ಹೀಗೇ ಸಮಯ ಬಿದ್ದಾಗ ಉಸಕಾರ 
ಮಾಡುತ್ತಾ ಇನಸ್ಸ. ) 
ಸುಬ್ರಾಭಟ್ಟಿನ ದೃಷ್ಟಿ ಸೀತೆಯ ಕಡೆಗಿತ್ತು; ಅರ್ಥಗರ್ಭಿತವಾದ 


ee ಅಸಳನ್ನು ಮಾತ್ರ ಕೆಣಕುತ್ತಿತ್ತು. 
ಸೀತೆಯ: ದಾಗಿ ೬ [ ರೂಪಾಯಿ ದೊರೆತ ಸುದ್ದಿ ಯನ್ನು ಹೆಂಡ ತಿಗೆ 
ತಿಳಿಸುವುದ೨ಲ್ಲಿ ವೆಂಕಟಸುಬ್ಬಯ್ಯ ನರರಿಗೆ ಯಾವ ಸುಂತೊಟ್‌ವೂ ಇನಿ; 


೩ 
ವೆಂಕಟಿಸುಬ  ಯ್ಯನವರಿಗೆ ಸುಬ್ಬು ಭಟ್ಟಿ ನಿಂದ ಕೊಲೆಯ ಪ್ರಕರಣ ವಿವರ 
ಗಳೆಲ್ಲ ಸಾಂಗೊ ನಲಪಾಂಗವಾಗಿ 0212. ಮಾನನೆಯ ಚೆಳಿ್ಗೆ ಸಬ್‌ 
ಇನ್ಸೈಕ್ಟರ ಪ್ರಶ್ನೆಗಳನ್ನು ಧೈರ್ಯದಿಂದ ಎದುರಿಸಿದರು. ಕೊಲೆ ನಡೆದ ದಿನ 
ದಿಂದ ರಾಮಸ್ವಾಮಿ ಊರಿನಲ್ಲಿ ಇಲ್ಲದಿರುವುದು ಕಾಕತಾಳೀಯನೆಂದು ವಾದಿಸಿ 

ದರು. “ ಹಾಗಾದರೆ ಎಲ್ಲಿಗೆ ಹೋಗಿದಾನೆ? ನೀವು ಊರಿನಲ್ಲಿ ಇಲ್ಲದೆ 
ಹೋದರೆ, ತನ್ನ ತಾಯಿಗಾವರೂ ತಿಳಿಸಿ ಹೋಗಬೇಕಾಗಿತ್ತಲ್ಲ?” ಎಂದು 
ಸರ್ಬಇನ”ಸ್ಸೆಕ್ವರ ಒಂದೇ ಪ್ರಶ್ನೆ 

| ವ 'ಸ್ವಭಾವನೇ ಹಗೆ.” 

# ಅಂಥವನ ಮೇಲೆ ಗುಮಸಾಸಿ ಇಡುವುದು ಸ್ವಾ ನಾವಿಕವೇ ತಾನೇ?” 

ಏನು ಮಾಡಿದರೂ ಸಬ್‌ಇಸ ಸೆ ರನ್ನು ಸಮಾಧಾನಪಡಿಸುವು್ರದಾಗ 


ನ 
ಲಿಲ್ಲ. ಅವರ ಪ್ರಶ್ನೆ, ವಿಚಾರಣೆ ಎಲ್ಲ ನ್ಯಾಯ ವಾಗಿಯೇ ಕಾಣುತ್ತಿದ್ದುವು. 


ಅವರ ಭೇಟ ನಿತ್ಯ ಇದ್ದೇ ಇದ್ದಿತು. ೬ 
ಸಮದ.8ಖಿಸಳಾದ ರಾಮಪ್ಪನವರನ್ನು ಕಂಡುಬರಲು ವೆಂಕಟಸುಬ್ಬಯ್ಯ 
ನನರು ಒಂದು ದಿನ ಹೋದರು. 

“ನೋಡಿ ವೆಂಕಟಿಸುಬ್ಬಯ್ಯನೊ ಕ್ತಿ ಪೊಲೀಸಿನೋಕೆ ಸೇಳ್ತಾರೆ, 
ಷಿ ಇದು ನಮ್ಮ ನಿಮ್ಮ ನುಕ್ಕಳ ಕೆಲಸ ಅಲ್ಲ, ಆ ತುರುಕನವೇ ಅಂತ. 
ನಮ್ಮನ್ನ ಸುನ್ಮನೇ ಸತಾಯಿ,ಸ್ತಾ ಇದಾರೆ. ನಾನು ಆ ವನ್ನ ಸ 
ಕೊಳ್ಳೋಣ ಅಂತ ಯೋಚನೆ ಮಾಡ. ತಾ ಇವೀನಿ... 

p> ಅಂದ್ರೆ.. 2 ವೆಕಟರುಬ್ಬ ಯ್ಯನವನರು ಸಂದೇಹ ವ್ಯಕ್ತ ಪಡಿಸಿದರು. 

ಒಂದು ಇನ್ನೂರೋ ಕೂತ ನಾನ್ನೂರೋ ಖರ್ಚುಮಾಡ 
ಬೇಕು.... ಸರಿವಾಶದೇವತೆಗಳನ್ನ ಒಲಿಸಿಕೊಳ್ಳಬೇಕು.... 

ವೆಂಕಟಸುಬ್ಬಯ್ಯನವರು ಹೆಂಡತಿಯೊಂದಿಗೆ ತುಂಬ ಆಲೋಚನೆ 
ಮಾಡಿದರು. ಕೊತೆಗೆಲಸಕ್ಕೆ ಸಹಾಯಕನುಗುನ ಮಟ್ಟಿಗೆ ಪ್ರವರ್ತಿಸಲಾರ 
ತಮ್ಮ ಸಸ ಎಂದು ಅನರಿಗೆ ಅನ್ನಿಸುತ್ತಿತ್ತು. ಈ; ಗಾಗಲೇ ಸಾಕಷ್ಟು ಕಳಂಕ 
ತಟ್ಟಿದೆ. ಇನ್ನು ಕೋರ್ಟಿ ಕಚೇರಿ, ನಿಡಾಣೆ--ತನ್ನು ಹೆಸರೂ “ಹೊರಕ್ಕೆ 
ತನೆ ಬಲಗ | ಕಾಪಾಡಿಕೊಳ್ಳ 
ಮೂರು ನಾಲ್ಕು ದಿನ ಸಾಗಿತು 


ಬರುತ್ತದೆ. ಓಜವಸಗಿಯೂ ತಪ್ಪಿ. ರ 
ಬೇಕಾದದ್ದೂ ತನಿ ಧರ್ಮವೇ ಅಲ್ಲವೇ? 
ರಹಸ್ಕಾಲೋಚನೆ. 

ಯತ್ನ ನಿಲ್ಲದೆ ಅವರು ಮಗಳ ಮುಖಿ ಬಾಯಿ, ಬಿಡಬೇಕಾಯಿತು: 

“ ಸೀಶಾ...” 

(( ಏನಸ್ಪ?” 

. “ ರಾಮಪ್ಪನವರನ್ನ ಕೇಳಿದೆ, ಸಾಧ್ಯವಿಲ್ಲ ಎಂದರು. ಸುಬ್ಬಯ್ಯಶೆಟ್ಟರು 
ಸಾಯುವ ಸ್ಥಿತಿಯಲ್ಲಿದಾರೆ. ಅವರನ್ನ ಕೇಳೋಹಾಗೇ ಇಲ್ಲ. ನಿನ್ನ ಹಣದಲ್ಲಿ 
ಒಂದು ಮುನ್ನೂರನ್ನ ಬಳಸಿಕೊಂಡಿರುತ್ತೀನಮ್ಮ, ನೀನು ಒಪ್ಪಿದರೆ...” 
ಎಂದು ಸಂದರ್ಭವನ್ನು ವಿವರಿಸಿದರು. 

“ ಅಪ್ಪಾ, ಆ ಐನೂರು ನನ್ನದಲ್ಲ, ನಿನ್ನದು; ಸಂಸಾರಕ್ಕೆ ಸೇರಿದ್ದು. 
ರಾಮಸ್ವಾಮಿಯ ಪ್ರಾಣ-ಮಾನ ಉಳಿಯುವುದಾದರೆ ಅಷ್ಟನ್ನೂ ತೆಗೆದುಕೊ, 
ಅಪ್ಪ....ಆ ಐನೂರು ಇಲ್ಲದೆ ಇದ್ದರೆ ನೀವು ನನ್ನ ಕತ್ತು ಹಿಡಿದು ಹೊರಕ್ಕೆ 
ದೂಡುತ್ತಿದ್ದಿರಾ?....” 

ವೆಂಕಟಿಸುಬ್ಬ ಯ್ಯನವರು ಮಗಳನ್ನು ತಬ್ಬಿಕೊಂಡು ಬಿಕ್ಕಿ ಬಿಕ್ಕಿ ಅತ್ತರು. 

ಮಾರನೆಯ ದಿನ, ಸೀತೆಯ ಮುನ್ನೂರು ರೂಪಾಯಿ ರಾಮಸ್ಪನನರ 
ಅಂಗಡಿಗೆ ಹೋಯಿತು; ಅದನ್ನು ಹೇಗೆ ವಿಲೆ ಮಾಡಬೇಕೋ ಹಾಗೆ 
ಮಾಡಿದೆ ಎಂದು ರಾಮಪ್ಪನವರು ವೆಂಕಟಸುಬ್ಬಯ್ಯನವರಿಗೆ ಸುದ್ದಿ ಮುಟ್ಟ 
ಸಿದರು. 

ಈಗ ಪೊಲೀಸಿನವರು ವೆಂಕಟಸುಬ್ಬಯ್ಯನವರ ಮನೆಯ ಮುಂಡೆ 
ತಿರುಗಾಡುವುದು ಕಡಮೆಯಾಯಿತು. ಅವರು ಸ್ವಲ್ಪ ಧೈರ್ಯವಾಗಿ ತಲೆಯೆತ್ತಿ 
ಕೊಂಡು ಬೀದಿಯಲ್ಲಿ ಓಡಾಡುವಂತಾಯಿತು. 

ಮೈಸೂರಿನಿಂದ ಹಿಂದಿರುಗಿದಮೇಲೆ ಸೀತೆ ಒಬ್ಬಳೇ ಅವರಿವರ ಮನೆಗೆ 
ಹೋಗಿಬರುವುದಕ್ಕೆ ತೊಡಗಿದ್ದಳು. ಸ್‌ ಅಕ್ಕನ ಮನೆಗೆ ಹೋಗಿಬಂದಮೇಲೆ 
ಸೀತೆ ಬೆಳೆದುಬಿಟ್ಟಿ ದಾಳೆ. ಮೈಕೈ ತುಂಬಿಕೊಂಡಿದಾಳೆ. ತುಂಬ ಬದಲಾಯಿ 
ಸಿಯೂ ಬಿಟ್ಟಿದಾಳೆ. ಎಷ್ಟ್ರಾಗಲಿ ಈಗ ಓದಿದವಳು” ಎಂದು ಅವರಿನರು 
ಅವಳನ್ನು ಕುರಿತು ಮಾತಾಡಿಕೊಂಡಿದ್ದರು. 

ಈ ನಡನನೆ, ಪೊಲೀಸಿನನರು ಕೊಡಗಿನ ಗಡಿಯ ಬಳಿ ಒಂದು 
ಹೆಳ್ಳಿಯ ಕಾಫಿಯ ತೋಟದಲ್ಲಿ ಹುಸೇನಿಯೂ ರಾಮಿಯೂ ಅಡಗಿಕೊಂಡಿರುವ 
ರೆಂಬ ವರ್ತಮಾನವನ್ನು ಕೇಳಿ, ಅವರನ್ನು ಹಿಡಿದು ತಂದರು. ತಿಮ್ಮಯ್ಯನನ್ನು 
ಕೊಲೆಮಾಡಿದವನು ತಾನೇ ಎಂದು ಹುಸೇನಿ ಒನ್ಪಿಕೊ:ಡುಬಿಟ್ಟಿನು; ರಾಮಿ 
ಕೊಲೆಗೆ ಪ್ರೇರೇಸಣೆ ಮಾಡಿದಳೆಂದು ಹೊರಸಟ್ಟಿತು. ಈ ಕೊಲೆಯ ಪ್ರಕರ 
ಣಕ್ಕೂ ಕರಿಯಣ್ಣ ಮತ್ತು ರಾಮಸ್ವಾಮಿಗೂ ಯಾವ ಸಂಬಂಧವೂ ಇಲ್ಲ 

ವೆಂದೂ, ಅವರು ಕೇವಲ ಭೀತಿಯಿಂದ ತಲೆಮರಸಿಕೊಂಡಿರುವರೆಂದೂ ವಿಚಾರಣೆ 
ಯಿಂದ ಸ್ಪಷ್ಟವಾಯಿತು. ಆದರೂ ಪ್ರಾಸಿಕ್ಕೂಷನ್‌ } ಸಾಕ್ಷ್ಯಕ್ಕೆ ಅವರು 
ಬೇಕಾಗಿದ್ದುದರಿಂದ ಸೋಲೀಸರು ಅವರ ಪತ್ತೆ ಹಚ್ಚ ವುದರಲ್ಲಿ ನಿರತರಾಗಿಯೇ 
ಇದ್ದರು. 

ರಾಮಸ್ವಾಮಿ ನಿರ್ದೋಷಿಯೆಂದು ಊರಿನಲ್ಲಿ ಬಹುಮಟ್ಟಿಗೆ ಪ್ರಚಾರ 
ಗೊಂಡಾಗ, ಒಂದು ದಿನ ಪಾರ್ವತಮ್ಮನವರು ಗಂಡನಿಗೆ ಹೇಳಿದರು : 

“...ಆದದ್ದು ಆಗಿಹೋಯಿತು. ವಿಷಯ ಹೀಗಿದೆ ಅಂತ ತಿಳಿದರೆ 
ಅವನು ಊರಿಗೆ ಬಂದರೂ ಬಂದಾನು ಎಲ್ಲಿಗೆ ಹೋಗಿರುಶಾನೆ ಹೇಳಿ? 
ಸಕಲೇಶಪುರಕ್ಕೋ ಹಾಸನಕ್ಕೋ ಹೊಳೆನರಸೀಪುಂಕ್ಟೋ ಮೈಸೂರಿಗೋ 
ಹೋಗಿ, ಕಿಳಿದವರ ಮನೆಯಲ್ಲಿ ಅಡಗಿಕೊಂಡಿರುತ್ತಾನೆ. ನೀವು ಸ್ವಲ್ಪ ನೋಡಿ 
ಕರೆದುಕೊಂಡು ಬರಬಾರದೆ? ? 

ವೆಂಕಟಿಸುಬ್ಬ ಯ್ಯನವರಿಗೂ ಇದು ತಾವು ಮಾಡಬೇಕಾದ ಕರ್ತವ್ಯ 
ಎನ್ನಿಸಿತು. ಉಳಿದಿದ್ದ ಸೀತೆಯ ಹಣದಲ್ಲಿ ಐನತ್ತನ್ನು ಪ್ರಯಾಣದ ಖರ್ಚೆ 
ಗೆಂದು ತೆಗೆದುಕೊಂಡು ಮಗನನ್ನು ಹುಡುಕಿಕೊಂಡು ಹೊರಟರು. ಅವರು 
ಊರಿನಲ್ಲಿ ಇಲ್ಲದ ವೇಳೆಯಲ್ಲಿ ರಾತ್ರಿ ಜೊತೆಗೆ ಯಾರು ಎಂಬ ಪ್ರಶ್ನೆ ಎದ್ದಾಗ, 
4 ಈಗಲೂ ಸುಬ್ಬುಭಟ್ಟ ನನ್ನೇ ಕೇಳುವುದು” ಎಂದು ಪಾರ್ವತಮ್ಮನವರೇ 
ಹೇಳಿದರು. “ ಆಗಬಹುದು? ಎಂದು ವೆಂಕಟಸುಬ್ಬಯ್ಯನವರು ಒಪ್ಪಿ, 
ಹೊರಟರು. 

೪ 

ಪಾರ್ವತಮ್ಮನವರು ಶಿವರಾಮಭಟ್ಟರ ಹೆಂಡತಿಗೆ ಹೇಳಿ ತಮ್ಮ ಯಜ 
ಮಾನರು ಊರಿನಲ್ಲಿಲ್ಲದಿರುವಾಗ ರಾತ್ರಿ ಯ ಹೊತ್ತು ಗಂಡುದಿಕ್ಕಾಗಿ ಮಲಗಲು 
ಈಗಲೂ ಸುಬ್ಬಾಭಟ್ಟನನ್ನು ಒಪ್ಪಿಸಿಕೊಂಡರು. ಸಂದರ್ಭವನ್ನು ವಿವರಿಸಿ 
ಹೇಳಿದಾಗ, ಸುಬ್ಬಾಭಟ್ಟಿ ನಲ್ಲಿ ಸುಪ್ತವಾಗಿದ್ದ ಆಳಿಯಾಸೆ ಮರುಕೊಳಿಸಿತು. 
ತಾನಾಗಿ ದೊರೆತ ಅನುಕೂಲ ಸನ್ನಿವೇಶಕ್ಕೆ ಅನನು ಒಳಗೊಳಗೇ ಹಿಗ್ಗಿದ 
ನಾದರೂ, ಯಾವಯಾವುದೋ ನೆಪವನ್ನು ಮುಂದೊಡ್ಡಿ ಒಲ್ಲೆ ಎನ್ನುವಂತೆ 
ನಟಸಿದನು. ತುಂಬ ಬಲಾತ್ಕಾರ ಮಾಡಿದಮೇಲೆ, ಕಡೆಗೆ ಒಪ್ಪಿ ಕೊಂಡಂತೆ 
ಒನ್ಸಿಕೊಂಡನು. 

ಮೊದಲ ದಿನ ಸಂಜೆಯೇ, ಸುಬ್ಬಾಭಟ್ಟಿ ಮತ್ತೆ ಶನ್ನ ಹಾಸುವ ಹೊದೆ 
ಯುವ ಕಂಬಳಿಗಳನ್ನೂ ದಿಂಬನ್ನೂ ವೆಂಇಟಸುಬ್ಬ ಯ್ಯನವರ ಮನೆಯಲ್ಲಿ ತಂದಿ 
ಟ್ರಿನು. ಎಲ್ಲನನ್ನೂ ಬಲ್ಲ ಸೀತೆ ಅನನು ಹಾಸುಗೆ ತಂದಿಟ್ಟಾಗ ಮನದಲ್ಲಿ 
ಅಳುಕಿದಳು. 

ಅವಳ ಅಳುಕು ಪೊಳ್ಳಾಗಲಿಲ್ಲ. 

ಸುಬ್ಬಾಭಟ್ಟಿನ ಕಾವಲಿನಲ್ಲಿ ಮೊದಲ ರಾತ್ರಿ ಸುರಕ್ಷಿತವಾಗಿಯೇ ಕಳೆ 
ಯಿತು. ಮಾರನೆಯ ಬೆಳಗ್ಗೆ ಅವನು ಎದ್ದು, ಹಾಸುಗೆಯನ್ನು ಸುತ್ತಿಟ್ಟು, 
ಇನ್ನೇನು ಹೊರಡುವುದರಲ್ಲಿದ್ದಾಗ ಪಾರ್ವತಮ್ಮನವರು, “ ಇಲ್ಲೇ ಮಡಿ 
ಉಟ್ಟುಕೊಂಡು ಸಂಧ್ಯಾವಂದನೆ ಮಾಡಿಬಿಡು, ಸುಬ್ಬು. ಕಾಫಿ ಕುಡಿದುಕೊಂಡು 
ಹೋಗುವೆಯಂತೆ ” ಎಂದರು. ಶಿವರಾಮಭಟ್ಟಿರ ಮನೆಯಲ್ಲೆ (ನೋ ಕಾಫಿ 
ಕುಡಿಯುವ ಅಭ್ಯಾಸವಿಲ್ಲ. ಆದರೆ ಇತರ ಕಡೆ ಕುಡಿದು ಕಾಫಿಯ ರುಚಿಯನ್ನು 
ಬಲ್ಲ ಸುಬ್ಬಾ ಭಟ್ಟಿ ಪಾರ್ವತಮ್ಮನವರ ಮಾತಿಗೆ ಒಪ್ಪಿ ಕೊಂಡ.ಬಿಟ್ಟ, 

ಸುಬ್ಬಾ ಭಟ್ಟ ಅಡುಗೆಯ ಮನೆಯಲ್ಲೇ ಕುಳಿತು ಸಂಧ್ಯಾವಂದನೆ ಮಾಡಿದ. 
ಅಲ್ಲಿಯೇ ಕಾಫಿಯ ನಿನಿಯೋಗವೂ ಆಯಿತು. ಅವನು ಕಾಫಿ ಕುಡಿಯು 
ಶ್ರಿದ್ದಾಗ ಅವರೆಂದರು: * ನೀನು ಹಣೆಗೆ ವಿಭೂತಿ ಇಟ್ಟಿ ಕೊಂಡು ಸಂಧ್ಯಾ 
ವಂದನೆ ಮಾಡುತ ಇರುವುದನ್ನು ನೋಡಿದರೆ ಅದೆಷ್ಟು ಸಂತೋಷವಾಗುತ್ತಪ್ಪ. 
ಅವರೇನೋ ಒಂದು ಮೂರು ಆಚಮನ ಮಾಡ.ತ್ತಾರೆ. ನಮ್ಮ ಸುಬ್ಬಸ್ವಾಮಿ 
ಯಂತೂ ಕಣ್ಣೆದುರಿಗಿಲ್ಲವೋ? ಏನು ಮಾಡುತ್ತಾನೋ ಏನು ಬಿಡತ್ತಾನೋ 
ಕಂಡಿರುವವರು ಯಾರು? ನಮ್ಮ ರಾಮಸ್ವಾಮಿ ಕಥೆ ಊರಿಗೇ ಗೊತ್ತು” 
ಎಂದು ತೇವಗೊಂಡ ಕಣ್ಣನ್ನು ಸೆರಗಿನ ಕೊನೆಯಿಂದ ಒರಸಿಕೊಂಡು, ತುಸು 
ಹೊತ್ತು ಮೌನವಾಗಿದ್ದು, ಮುಂದುವರಿಸಿದರು : *....ನನ್ನ ಪುಣ್ಯ ನೋಡಪ್ಪ, 
ಮೂರು ಮಾರಾಚೆ ಹೊಳೆ ಇಟ್ಟುಕೊಂಡು, ನಿತ್ಯ ಹೊಳೆಯ ಸ್ನಾನ ಮಾಡುವ 
ಪುಣ್ಯ ಇಲ್ಲ. ಹೊಳೆಗೆ ಹೋಗಬೇಕಾದರೆ ಅನರು ಮನೆಯಲ್ಲಿ ಇರಬೇಕು; 
ಇಲ್ಲ, ರಾಮಸ್ವಾಮಿಯ ಕೈಕಾಲು ಕಟ್ಟಿಕೊಳ್ಳಬೇಕು. ರಾಮಸ್ವಾಮಿಯ 
ಅವಾಂತರದಲ್ಲಿ ಈ ಸಲ ಮಾಘಮಾಸದಲ್ಲಿ ಕೂಡ ಹೊಳೆಗೆ ಹೋಗಲಿಲ್ಲ. ನೀನು 
ದೊಡ್ಡ ಮನಸ್ಸುಮಾಡಿ, ನಾಳೆ ಬೆಳಗ್ಗೆ ಸ್ವಲ್ಪ ಮನೆಯಲ್ಲೇ ಇದ್ದರೆ, ಬೇಗ 
ಹೊಳೆಗೆ ಹೋಗಿ ಬಂದುಬಿಡುತ್ತೇನೆ. ಏನಪ್ಪಾ, ಇಷ್ಟು ಉಸಕಾರ ಮಾಡ 

ಒಲ್ಲೆಯಾ?” ಎಂದು ಗೋಗರೆಯುವ ದನಿಯಲ್ಲಿ ಬೇಡಿಕೊಂಡರು. “ ಅದ 
ಕೇನ ವೆಂಕಟಿಸುಬ್ಬಯ್ಯನೋರು ಬರುವವರಿಗೆ ನಿತ್ಯ ಬೇಕಾದರೂ ಹೋಗಿ 
ಬನ್ನಿ” ಎಂದು ಸುಸ್ರಸನ್ನನಾಗಿ ನುಡಿದ ಸೃಬ್ಬಾಭಟ್ಟ. “ ಏನೂ ತಿಳಿದುಕೊಳ್ಳ 
ಬೇಡನಪ್ಪ. ಮನೆಗೆಲ್ಲಾ ಸೀತೆಯೊಬ್ಬಳನ್ನೇ ಬಿಟ್ಟಿ ಹೋಗಲು ಅದೇನೋ 
ಅಂಜಿಕೆ. ಅದಕ್ಕೋಸ್ಕರ ಕೇಳಿದೆ” ಎಂದು ಅವರು ಕ್ಷಮೆ ಬೇಡುವ ರೀತಿ 
ನುಡಿದರು. ಪುಟ್ಟಣ್ಣ ಯ್ಯನ ಪ್ರಕರಣದಲ್ಲಿ, ಸುಬ್ಬಾಭಟ್ಟ ಸೀತೆಯ ಮಾನವನ್ನು 


ಖು 
ಸಂರಕ್ಷಿಸಲು ಪ್ರಯತ್ನ ಸಟ್ಟಿದ್ದನೆಂದು ಕೇಳಿದ್ದ ಅವರು ಅವನಲ್ಲಿ ಈಗ 


ಇಮ್ಮಡಿಯ ನಂಬುಗೆಯನ್ನಿ ಡಲು ಸಿದ್ಧವಾಗಿದ್ದರು. ಹಿಡಿದ ಹಗ್ಗ ಹಾವಾಗುವು 
ದೆಂದು ಕಾಲೂರಿದ ಗಟ್ಟ ನೆಲ ಕುಸಿಯುವುದೆಂದು, ಅವರು ಮುಂಗಾಣ 
ಬೇಕು ಹೇಗೆ? 

ಈ ಮಾತುಕತೆ ನಡೆದಾಗ ಸೀತೆ ಮನೆಯ ಸುತ್ತುಗೆಲಸದಲ್ಲಿ ನಿರತಳಾಗಿ 
ದ್ಹಳು. ಇಬ್ಬರೂ ಏನೋ ಮಾತಾಡಿಕೊಳ್ಳುತ್ತಿದ್ದಾರೆ ಎನ್ನುವುದು ಗಮನಕ್ಕೆ 
ಬಂತೇ ಹೊರತು ವಿಷಯವೇನೆಂದು ಗೊತ್ತಾಗಲಿಲ್ಲ. 

ಮಾರನೆಯ ದಿನ, ಸೀತೆಗೆ ಹೇಳಿ ಪಾರ್ವತಮ್ಮನವರು ಹೊಳೆಗೆ 
ಹೋದೊಡನೆಯೇ, ಸುಬ್ಬಾಭಟ್ಟಿ ಮುಂಬಾಗಿಲು ಚಿಲಕ ಹಾಕಿಕೊಂಡು ಹಿತ್ತಿಲ 
ಕಡೆ ಉಪಕರಣೆ ತೊಳೆಯುತ್ತಿದ್ದ ಸೀತೆಯ ಪಕ್ಕದಲ್ಲಿ ಬಂದು ನಿಂತ. 

“ ಸೀತೇ... ಎಂದು ಕಾತುರಪೂರ್ಣನಾಗಿದ್ದರೂ ಮೆಲುದನಿಯಲ್ಲೇ 
ಸಂಬೋಧಿಸಿದ. 

ಸೀತೆ ಕತ್ತು ತಿರುಗಿಸಲಿಲ್ಲ; ಪಾತ್ರೆಗಳನ್ನು ಬೆಳಗುತ್ತಲೇ ಇದ್ದಳು, 
ಯಾರು, ವಿಕೆ ಏನು--ಎಲ್ಲ ಅವಳಿಗೆ ಮಿಂಚಿ ಮನದಟ್ಟಾ ಯಿತು. ಏನು 
ಆಡುವುದಕ್ಕೂ ತೋರದೆ ಮೌನವಾಗಿದ್ದಳು. 

“ ಸೀತೇ....”--ಅದೇ ದನಿಯಲ್ಲಿ ಅದೇ ನುಡಿ: ಒತ್ತಾಯದ ಅರ್ಥ 
ಪೂರ್ಣ ಬೇಡಿಕೆ. 

ಸೀತೆ ಬಾಯಿಬಿಡಲಿಲ್ಲ: ಕೋನ, ದುಃಖ ಒತ್ತರಿಸಿ ಬರುತ್ತಿದ್ದುವು. 

ಸುಬ್ಬಾ ಭಟ್ಟ ತಾನೂ ಅವಳ ಎದುರಿಗೆ ಕುಳಿತುಬಿಟ್ಟ. ಅವಳ ಮುಖ 
ಕೆಂಪೇರಿ, ತುಟಿ ಕಚ್ಚಿ, ಕಣ್ಣು ಕಿಡಿ ಕಾರುವಂತಿದ್ದುದು ಅವನ ಗಮನಕ್ಕೆ 
ಬಾರದಿರಲಿಲ್ಲ. 


೨೪೮ ಕುಂಕುಮ ಭಾಗ್ಯ 


“ ಏಕೆ, ಸೀತೆ, ನನ್ನ ಮೇಲೆ ಕೋಸವೆ?” 

ಇಮ್ಮಡಿಯ ಬಿರುಸಿನಿಂದ ಸೀತೆ ಪಾತ್ರೆಗಳನ್ನು ತಿಕ್ಕತೊಡಗಿದಳು. 
ಚಿನ್ನದ ಒಳೆಯೆರಡರ ಮೆಲುಲಿ ಸುಬ್ಬು ಭಟ್ಟನ ಕೆನಿಗೆ ಇಂಪಾಗಿತ್ತು. 

“ ಸೀತೆ, ಈಗ ಇಲ್ಲಿ ಯಾರೂ ಇಲ್ಲ. ಮುಂದುಗಡೆ ಬಾಗಿಲುಹಾಕಿದ್ದೇನೆ. 
ನಿಮ್ಮ ತಾಯಿ ಹೊಳೆಯಿಂದ ಬರಬೇಕಾದರೆ ಇನ್ನೂ ಅರ್ಧ ಮುಕ್ಕಾಲು ಗಂಟಿ 
ಆಗುತ್ತೆ. ನಿನ್ನ ಇಷ್ಟವಿಲ್ಲದೆ, ಪುಟ್ಟಣ್ಣ ಯ್ಯನ ಹಾಗೆ ನಡೆದುಕೊಳ್ಳ ಲು ನನಗೂ 
ಇಷ್ಟವಿಲ್ಲ. ನಿನ್ನ "ಮೀಲೆ ನಾನು ಎಷ್ಟು ಆಸೆ ಇಟ್ಟು ಕೊಂಡಿದೆ ೬ನೆ, ನಿನಗೆ 
ಗೊತ್ತ ಶ್ರಿಲ್ಲವೇ, ಸೀತೆ?....” 

ಸೀತೆ ಮೌನವಾಗಿದ್ದಳು. ಸುಬ್ಬಾಭಟ್ಟ ಅನಳ ಒಂದು ಕೈಯನ್ನು 
ಬಲವಾಗಿ ಹಿಡಿದುಕೊಂಡು 

“ ಸೀತೆ, ವಳು ಬಾ. ನನ್ನ ಬಹುದಿನಗಳ ಅಸೆಯನ್ನು....* 

“ ಸುಬ್ಬೂ, ಕೈಬಿಡುತ್ತೀಯೋ ನಾನು ಕೆರಿಚಿಕೊಂಡುಬಿಡಲೋ? ” 

“4 ನೋಡು, ಸೀತೆ, ನಾನು ಒಳ್ಳೆಯ ಮಾತಿನಲ್ಲೇ ನಿನ್ನನ್ನ ಒಲಿಸಿ 
ಕೊಳ್ಳಲು ಪ್ರಯತ್ನ ಪಡುತ್ತಿದ್ದೇನೆ. ನೀನು ಮೊಂಡುಹಿಡಿಯಬೇಡ. ನೀನು 
ಕಿರಿಚಿದರೆ ನಾನು ಬೇಲಿ ಹಾರಿ ಹೋಗುತ್ತೇನೆ. ಏನೋ ಮಾಡುತ್ತೇನೆ. 
ನಾನೇನು ಸಿಕ್ಕಿ ಹಾಕಿಕೊಳ್ಳು ವಷ್ಟು ದಡ್ಡನಲ್ಲ. ಸುಮ್ಮನೆ ಗುಲ್ಲಿಗೆ ಅವಕಾಶ 
ಕೊಡಬೇಡ.....” 

“ ನೀನು ಹೀಗೆಲ್ಲ ಕಾಡಬಾರದು, ಸುಬ್ಬೂ. ನಾನು ದಿಕ್ಕಿಲ್ಲದವಳು 
ಅಂತ ನಿನಗೆ ತಿಳಿಯದೆ? ನನ್ನ ಮೇಲೆ ನಿನಗೆ ನಿಜವಾದ ಪ್ರೀತಿ ಇದ್ದರೆ ನನ್ನ 
ಪಾಡಿಗೆ ನನ್ನನ್ನ ಬಿಟ್ಟುಬಿಡು, ಹೊಂಟುಹೋಗು....” ಎಂದು ಕೈಯನ್ನು 
ಕೊಸರಿಕೊಳ್ಳ ಲು ಪ್ರಯತ್ನ ಪಟ್ಟಳು. 

“ ಹಾಗೆ ದಾರಿಗೆ ಬಾ” ಎಂದು ಸುಬ್ಬು ಅನಳ ಕ್ಕ ಬಿಟ್ಟ. ಅನಳು 
ಮೇಲೆದ್ದು, ಒಳಕ್ಕೆ ಹೋಗುವ ಸನ್ನಾಹ ಮಾಡಿದಳು. ಅವನು ಅವಳಿಗೆ 
ಅಡ್ಡ ನಾಗಿ ನಿಂತ. 

“ ಒಳಕ್ಕೆ ಹೋಗಬೇಕು, ಬಿಡು, ಸುಬ್ಬು... 

“ ಅದಕ್ಕೇನೂ ಅಡ್ಡಿ ಯಿಲ್ಲ, ಆಗಬಹುದು. ಆದರೆ ನಾನು ಹೇಳುವುದನ್ನ 
ಪೂರ್ತಿ ಕೇಳಿಬಿಡು, ನಿನ್ನ ಮೇಲೆ ನನಗೆ ನಿಜವಾದ ಪ್ರೀತಿ ಇತ್ತು ; ಮದುನೆ 


ಕುಂಕುಮ ಭಾಗ್ಯ ೨೪೯ 


ಮಾಡಿಕೊಳ್ಳ ಬೇಕು ಅಂತ ಎಷ್ಟೋ ಆಸೆಯೂ ಇತ್ತು. ಆದರೆ ನಿನ್ನ ದುರದೃಷ್ಟ 
ದಿಂದ ಅದು ಕೂಡಿಬರಲಿಲ್ಲ. ಈಗ ನಾನು ನಿನ್ನನ್ನ ಪ್ರೀತಿಸಿದರೂ ಒಂದೇ 
ಪ್ರೀತಿಸದಿದ್ದರೂ ಒಂದೇ. ಪ್ರೀತಿ ಇದೆ ಅಂತ ಇಬ್ಬರೂ ಒಟ್ಟಿಗೆ ಬಾಳುವೆ 
ಮಾಡುವುದಕ್ಕೆ ಆಗುತ್ತೆಯೋ? ಎಂದಿಗೂ ಇಲ್ಲ. ಈಗ ನೀನು ಪಾತ್ರೆ 
ತಿಕ್ಕಿದೆಯಲ್ಲ, ಹುಣಿಸೆಹೆಣ್ಣಿ ನಿಂದ ಅದರ ಹಾಗೆ, ನನ್ನ ನಿನ್ನ ಪ್ರೀತಿಯೆಲ್ಲ 
ತೊಳೆದು ಹೋಯಿತು; ಉಳಿದಿರುವುದು ಚರಟ. ನಿನ್ನ ಮೇಲೆ ಎಷ್ಟೇ ಅಸೆ 
ಯಿದ್ದರೂ ನಾನು ನಿನ್ನನ್ನು ಮುಟ್ಟುತ್ತಲೂ ಇರಲಿಲ್ಲ. ಆದರೆ ಡೊಳ್ಳು ಹೊಟ್ಟಿ 
ಪುಟ್ಟಣ್ಣ ಯ್ಯ....ಕತ್ತೆಭಡವಾ....ನನ್ನ ಮನಸ್ಸನ್ನೂ ಕೆಡಿಸಿಬಟ್ಟ. ನಾನೇನು 
ಮಾಡಲಿ? ಈಗ ದೊರೆತ ಅವಕಾಶ ಬಿಡುವುದಕ್ಕೆ ನನಗೆ ಇಷ್ಟವಿಲ್ಲ, ಸೀತೆ. 
ನೀನು ಒಪ್ಪು, ಬಿಡು ಅದು ನನಗೆ ಮುಖ್ಯವಲ್ಲ...” 

“ ಇದು ಚೆನ್ನಲ್ಲ, ಸುಬ್ಬು. ಬೇಡ, ಬೇಡ. ಖಂಡಿತ ಬೇಡ. ನನ್ನ 
ಮಾನ, ನಿನ್ನ ಮಾನ....? 

“ ಪುಟ್ಟಣ್ಣ ಯ್ಯನ ಜೊತೆ ಚೆನ್ನಾಗಿತ್ತೇನೋ? ಮೇಷ್ಟರ ಗೋಪಾ 
ಲಯ್ಯನ ಹೆಸಟೂ ಸ್ವಲ್ಪ ಹೊರಕ್ಕೆ ಬಂದಿತ್ತು. ನಿನಗೆ ತಿಳಿಯದು, ಪಾಸ.” 
ವ್ಯಂಗ್ಯ ನಗೆ ನಕ್ಕು ನುಡಿದ ಸುಬ್ಬಾಭಟ್ಟಿ : ತ್ತ ಮುಕ್ಕಾದ ಮಾನ ಇನ್ನಷ್ಟು 
ಮುಕ್ಕಾಗುತ್ತೆ, ಅಷ್ಟೇ ತಾನೆ? ಕೆಟ್ಟಮೇಲೆ ಕೆಡಿಸುವುದೇನು ಬಂತು? 
ಅದಕ್ಕೂ ನೀನು ಹೆದರಬೇಕಾಗಿಲ್ಲ. ನಮ್ಮಿಬ್ಬರಿಂದ ಹೊರಕ್ಕೆ ಹೋಗದ 
ಗುಟ್ಟು ರಟ್ಟಾಗುವುದು ಸಾಧ್ಯ ಇಲ್ಲ...ಮುಚ್ಚುಮಕೆ ಏನು, ಸೀತೆ? ಇನ್ನು 
ನಿನ್ನ ಬಾಳು ಹೀಗೆಯೇ; ನಾನೇ ಕಡೆಯವನೇನಾಗುವುದಿಲ್ಲ. ಈಗ ಮಾನ 
ಮಾನ ಅಂತ ಕೊಸರಾಡುತ್ತಿ. ನನಗೆ ಗೊತ್ತು, ಅದು ಬರಿಯ ಬೇಕ್ಕೆ, ನನಗೆ 
ಬೇಕಾದ್ದು ನಿನಗೂ ಬೇಕೇ ಬೇಕು. ನಿನಗೆ ಹೆದರಿಕ್ಕೆ ಅಸ್ಟೆ. ನನಗೆ ಹೆದರಿಕೆ 
ಇಲ...” 

ಮ ಬೇಡ, ಸುಬ್ಬು, 
ಮಾಡಬಾರದು...” 

“ ಸುಮ್ಮನೆ ನಟನೆ ನಾಟಕ ಯಾಕೆ, ಸೀತೆ? ಪ್ರೀತಿ ಅನ್ನುವ ಮಾತಿಗೆ 
ಅರ್ಥ ಇಲ್ಲ. ಅದೇನೋ ನಾನು ಕಾಣೆ. ನನಗೆ ನೀನು ಬೇಕು, ಅಷ್ಟು 
ನನಗೆ ಗೊತ್ತು... ತೀರಿದಲ್ಲದೆ ನಿನ್ನ ಮೇಲಿನ ಆಸೆಯನ್ನ ನಾನು ಈ ಜನ್ಮದಲ್ಲಿ 
ಬಿಡಲಾಕೆ...,? 


ಖಂಡಿತ ಬೇಡ. ಪ್ರೀತಿ ಇಲ್ಲದ ಕಡೆ ಒತ್ತಾಯ 


೨೫೦ ಕುಂಕುನು ಭಾಗ್ಯ 


ಸೀತೆ ಏನೋ ಹೇಳಬೇಕೆನ್ನು ವಸ್ಟರಲ್ಲಿ, ಸುಬ್ಬಾಭಟ್ಟಿ ಅವಳನ್ನು ಬಲ 
ವಾಗಿ ಅಪ್ಪಿಕೊಂಡು, ಮ್ಛೈ ಕೊಡವಿಕೊಳ್ಳುವ ಮುನ್ನವೇ ಮುತ್ತಿಟ್ಟ ಬಿಟ್ಟಿ. 

ಸೀತೆ ಸೆರಗಿನಿಂದ ತುಟಿಯನ್ನು ಒರಸಿಕೊಂಡಳು ; ಕಣ್ಣೀರು ನಿಧಾನ 
ವಾಗಿ ಅವಳ ಕೆನ್ನೆಯನ್ನು ತೋಯಿಸಿತು, 

“ ನೀನು ಏನು ಮಾಡೀಯ, ಸುಬ್ಬು. ನನ್ನ ದುರದೃಷ್ಟ. ಆಯಿತ್ಕು 
ಇನ್ನು ನನ್ನ ಕಾಡಬೇಡ...” ಎಂದು ಸೀತೆ ದೀನಳಾಗಿ ಬೇಡಿಕೊಂಡಳು. 

“ ಅದು ಹೇಗೆ ಸಾಧ್ಯ, ಸೀತೆ? ಮಗುವಿನ ಕೈಗೆ ಕಲ್ಲುಸಕ್ಕರೆ ಕೊಟ್ಟು 
ಅದು ಬಾಯಿಗೆ ಹಾಕಿಕೊಂಡಮೇಲೆ ಕೊಡು ಇಲ್ಲ ಅಂತ ಕೇಳಿದಹಾಗೆ! 
ನಾನೇನು ಪುಟ್ಟಿಣ್ಣಯ್ಯನ ಹಾಗೆ ಮೃಗ ಅಂತ ತಿಳಿದುಕೊಂಡೆಯಾ ? ಎಷ್ಯಾ 
ದರೂ ನನ್ನವಳಾಗಬೇಕಾಗಿದ್ದ ಸೀತೆ ಅನ್ನುವ ಮಮತೆ ನನಗಿಲ್ಲವೆ? ಈಗಲ್ಲ 
ದಿಡ್ಡರೆ ರಾತ್ರಿ....ನಾಳೆ... ನಾಡಿದ್ದು... ಇನ್ನು ಎಂಟು ಹತ್ತು ದಿನ ನೀನು 
ನನ್ನವಳು ನನ್ನ ರಾಣಿ. ಹೌದೋ ಅಲ್ಲವೋ?” ಎಂದು ಸುಬ್ಬಾಭಟ್ಟ 
ಒಲಿಸಿಕೊಳ್ಳುವ ನಗೆ ನಕ್ಕ; ಉತ್ತರ ನಿರೀಕ್ಷಿಸಿ ನಿಂತ. 

ಸೀತೆ ಮತ್ತೆ ಪಾತ್ರೆ ಬೆಳಗಲು ಕುಳಿತಳು. ಅವಳ ಕೆನ್ನೆಯ ಕಣ್ಣೀರ 
ಕೋಡಿ ಆರಿ, ಕರೆಕಟ್ಟತ್ತು- ಅವಳ ಬಾಳಿಗೇ ಅಂಟದ ಕರೆಯಂತೆ. 

4 ಸ್ರಾಅ್ಜ ಪುಟ್ಟಣ್ಣ ಯ್ಯನ ಹಾಗೆ ಆಲ್ರ, ಸೀತೆ. ನೀನೂ ಜಾಣೆ; 

ಇಣೆಯ ಹಾಗೆ ನಡೆದುಕೊ....ನಿಮ್ಮ ತಾಯಿ ಬಂದುಬಿಟ್ಟಾರು ಹೋಗಿ 
ಬಾಗಿಲು ತೆಗೆದು ಹಜಾರದಲ್ಲೇ ಇರುತ್ತೇನೆ” ಎಂದು ಸುಬ್ಬಾಭಟ್ಟ ಮನೆ 
ಯೊಳಕ್ಕೆ ತೆರಳಿದ. 

ತನ್ನ ಕೆನ್ನೆಯಂತೆ ಕರೆಗಟ್ಟಿ ಹೋಗಿದ್ದ ಪಾತ್ರೆಗಳನ್ನು ಮತ್ತೆ ತಿಕ್ಸಿ 
ಬೆಳಗತೊಡಗಿದಳು ಸೀತೆ. ಕರೆಕಟ್ಟದಮೇಲೆ, ಎಷ್ಟು ಬೆಳಗಿದರೂ ಅದರ 
ಕುರುಹು ಉಳಿದೇ ಉಳಿಯಿತು. 

೫ 

ವೆಂಕಟಸುಬ್ಬಯ್ಯನವರು ಕೈಯಲ್ಲಿದ್ದ ಹಣವನ್ನೆಲ್ಲ ವ್ಯಯಮಾಡಿ, 
ಮಲೇರಿಯಾ ರೋಗವನ್ನು ಸಂಪಾದಿಸಿಕೊಂಡು ಹಿಂದಿರುಗಿದರು. ಕೊಳಲೂರು 
ಮಲೆನಾಡಿನ ಸೆರಗಿನಲ್ಲಿನ ಗ್ರಾಮವಾದ್ದರಿಂದ ಎಂದೂ ಅಲ್ಲಿ ಮಲೇರಿಯದ 
ಹೊಡೆತ ಪ್ರಬಲನಲ್ಲ. ನೆಂಕಟಸುಬ್ಬಯ್ಯನವರು ಪುಶ್ರಾನ್ಹೇಷಣೆಯಲ್ಲಿ ಮಲೆ 


ಕುಂಕುಮ ಭಾಗ್ಯ ೨೫೧ 


ನಾಡಿನ ಬಸಿರನ್ನೆ ಲ್ಲ ಹೊಕ್ಕು ಬಂದಿದ್ದರು. ಕರಿಯಣ್ಣ ಸಾಗರದಲ್ಲಿ ರಾಮ 
ಸ್ವಾಮಿಯನ್ನು ಬೀಳ್ಳೂಂಡು ಊರಿಗೆ ಹಿಂದಿರುಗಿದ್ದನೆಂದು ಆವರು ಸಕಲೇಶ 


, ಪುಗದಲ್ಲಿದ್ದಾಗ ಅವರಿಗೆ ಸುದ್ದಿ ಮುಟ್ಟಿತ್ತು. ಹತ್ತು ಹದಿನೈದು ದಿನಗಳ 
ಮೇಲಣ ಸುತ್ತಾಟದ ಆಸರು ಅವನ್ನು ಹಣ್ಣು ಹಣ್ಣು ಮಾಡಿತ್ತು. ಬಂದವರೇ 


ಹಾಸಿಗೆ ಹಿಡಿದು ಮಲಗಿದರು. ಮನೆಯ ಕಂಬಳಿಗಳೆಲ್ಲ ಅವರ ಮೈಮೇಲೆ 
ಹೋದುವು. ಛಳಿಜ್ವರದಲ್ಲಿ ಹುಚ್ಚುಹುಚ್ಚಾಗಿ ಮಾತಾಡುತ್ತಿದ್ದರು : “ ಇನ್ನು 
ರಾಮಸ್ವಾಮಿ ನನ್ನ ಪಾಲಿಗೆ ಸತ್ತ. ನಾನೇ ಸತ್ತರೆ ತೊಂದರೆಯೇ ಇಲ್ಲ” 
—ಇದು ಅವರ ಹಾಸಿಗೆಯ ಮೇಲಿನ ನಿತ್ಯ ಪಲ್ಲನಿ. ೆ 

ವೆಂಕಟಸುಬ್ಬಯ್ಯನವರು ಹಿಂದಿರುಗಿದಂದಿನಿಂದ ಸೀತೆಗೂ ಏನೋ 
ಬೇಸರಿಕೆ, ಬಳಲಿಕೆ; ಮುಖ ಮಂಕು, ಮನಸ್ಸು ಚಂಚಲ. “ ಯಾಕಮ್ಮ್ಮಾ 
ಮೈಸೂರಿಂದ ಬಂಗಾಗ ಅಷ್ಟು ಗೆಲವಾಗಿದ್ದೆ. ಈಗ ಸರಿಯಾಗಿ ಊಟವೇ 
ಮಾಡುವುದಿಲ್ಲವ್ಲೂಮ್ಮ” ಎಂದು ತಾಯಿ ಅಕ್ಕರೆಯಿಂದ ಮಗಳನ್ನು ಕೇಳು 
ವರು. “ಏನೋ ಮೈಗೇ ಸರಿರ್ಯಾಲ್ಲನಮ್ಮ, ಈಚೆಗೆ” ಎಂದು ಸೀತೆ 
ಉದಾಸಳಾಗಿ ಉತ್ತರಿಸುವಳು. “ ಹೇಗಿದ್ದರೂ ಆವರಿಗೆ ಸುಬ್ರವ.ಣ್ಯ ಪಂಡಿತರೆ 
ಹತ್ತಿರ ಔಸಧಿ ತರುತ್ತೀ. ನೀನೂ ಕೈ ಕೋರಿಸಿ ಏನನದರೂ ತೆಗೆದುಕೊಳ್ಳ 
ಬಾರದೆ, ತಾಯಾ?” ಎಂದು ಪಾರ್ವತಮ್ಮನವರು ಸಲಹೆ ಕೊಟ್ಟರೆ “ ಮೊದಲು 
ಅಸ್ಸನಿಗೆ ಗುಣವಾಗಲಿ. ಆಮೇಲೆ ನೋಡೋಣ. ನನಗೇನೂ ಆಗಿಲ್ಲ” 
ಎನ್ನುವಳು. 

“ ನೀನು ಮೈಸೂರಿಂದ ಬಂದಮೇಲೆ ಹೊರಗೇ ಆಗಿಲ್ಲ ಅಲ್ಲವೇನೇ? ” 
ಎಂದು ಪಾರ್ವತಮ್ಮನವರು ನಿನೋ ನೆನಪಾಗಿ ಇದ್ದಕ್ಕಿದ್ದಹಾಗೆ ಒಂದು ದಿನ 
ಪ್ರಶ್ನಿಸಿದರು ಅಡುಗೆಮನೆಯ ಏಕಾಂತದಲ್ಲಿ. 

ಸೀತೆ ಮೌನವಾಗಿದ್ದ ಳು. 

" ಹಾಗೇ ಬಿಡಬಾಂದಮ್ಮ. ಏನಾದರೂ ಬಲವಾದ ಕಾಯಿಲೆಗಿಟ್ಟು 
ಕೊಂಡಕಿ ಕಷ್ಟ ಎಂದು ಅಂತಃಕರಣದಿಂದ ನುಡಿದರು ತಾಯಿ. 

ಸೀತೆಯ ತುಟ ಬಿರಿಯಿತು; ಮಾತು ಮಾತ್ರ ಹೊರಡಲಿಲ್ಲ. ನುಡಿಯ 
ಲಾರದ ನೋವನ್ನು ಮನಸ್ಸು ತುಂಬಿಕೊಂಡಿತ್ತು ; ಮುಖದ ಮೇಲೆ ಅದರ 
ಮುದ್ರೆ ಯಿತ್ತು. 


೨೫೨ ಕುಂಕುಮ ಭಾಗ್ಯ 


ವೆಂಕಟಸುಬ್ಬಯ್ಯನವರಿಗೆ ಈಗ ಚಳಿಜ್ವರ ನಿಂತಿತ್ತು ; ಹದಿನೈದು ದಿ 
ಗಳ ಪ್ರಯಾಣದಿಂದ ಬಳಲಿದ್ದ ದೇಹವನ್ನು ಇನ್ನು ಹದಿನೈದು ದಿನಗ 
ಬೇನೆ ಬೆನ್ನು ಬಗ್ಗುವಂತೆ ಮಾಡಿತ್ತು. 

ವೆಂಕಟಿಸುಬ್ಬಯ್ಯನವರು ಎದ್ದು ಓಡಾಡುವಹಾಗಾದಮೇಲೆ, ತಃ 
ಅಸ್ವಸ್ಥತೆಯ ಬಗ್ಗೆ ತಂದೆತಾಯಿ ಆಡುಗೆಯ ಮನೆಯಲ್ಲಿ ಮೆಲ್ಲನೆ ಮಾತಾ 
ಕೊಂಡದ್ದು ಸೀತೆಯ ಕಿವಿಗೆ ಬಿದ್ದೇ ಬಿದ್ದಿತು. 

“....ಏನು ಮಾಡುವುದು ಹೇಳಿ, ನಮ್ಮ ಗ್ರಹಚಾರ. ಇನ್ನೂ ಏನೇಃ 
ಕಾಣಬೇಕಾಗಿದೆಯೋ ಈ ಕಣ್ಣಿನಿಂದ. ಎಷ್ಟು ಖರ್ಚಾದರೂ ಚಿಂತೆಯ್ಯೀ 
ಏನಾದರೂ ಔಷಧಿ ಕೊಡಿಸಿ ಸರಿಮಾಡಬೇಕು....* 

“ತಿಳಿಯದೆ ಮಾಡದೆ ಔನಧಿ ಕೊಡಿಸಿ ಒಂದು ಹೋಗಿ ಒಂದಾದ 
ಏನು ಮಾಡುವುದು? ನಾಚೆಕೆಯೇನು ಅವಳನ್ನೇ ಕೇಳು ಯಾರ 
ಅಂತ?...” 

“ ನೀವು ಯಾಕೋ ಹುಡುಗರಹಾಗೆ ಆಡುತೀರಿ ಅಂದ್ರೆ, ಯಾರಾದರ 
ಹೇಳುತ್ತಾರೆಯೆ? ಕಣ್ಣಿಂದ ಕಂಡದ್ದಕ್ಕೆ ಕುರುಡನ ಸಾಸ್ಲಿ ಕೇಳಿದಹಾಗೆ.. 
ಇನ್ನು ನೀವು ಕೂಗಿ ರೇಗಿ ಮಾಡಬೇಡಿ... ನಿನೋ ನಿಷಘಳಿಗೆ ಬಂತ್ಕು ಆ 
ಬಾರದ್ದು ಆಗಿಹೋಗಿದೆ... ನಮ್ಮದೇ ತಪ್ಪು...” 

“ ನೀನು ಹೇಳೋದೂ ಸರಿಯೆ. ಇದು ಬಿಸಿಯ ತುಪ್ಪ; ಹೊಟ್ಟಿ € 
ಹುಣ್ಣು.... ಅನುಭವಿಸಲೇ ಬೇಕು.” 

ವೆಂಕಟಸುಬ್ಬಯ್ಯನವರು ಇನ್ನೊಂದು ದಿನ ಹೇಳಿದರು : 

“ ಸುಬ್ರಮಣ್ಯಸಂಡಿತರು, ಇದಕ್ಕೆ ಔಷಧಿಯೇನೋ ಇದೆ, ಆರ 
ಖಂಡಿತ ಆಗೋದಿಲ್ಲ ಎಂದುಬಿಟ್ಟರು. ನರಸಿಂಹಪಂಡಿತರನ್ನು ಕೇಳಿ! 
ಅಳೆದೂ ಸುರಿದೂ ಕೊನೆಗೆ ಒಪ್ಪಿಕೊಂಡಿದಾರೆ. ಒಂದು ನೂರು ರೂಪಾ 
ಕೊಡಬೇಕಂತೆ.” 

“ ಏನು, ಒಂದು ನೂರು ರೂಪಾಯೆ!” ಎಂದು ಪಾರ್ವತಮ್ಮನವ 
ಉದ್ವೇಗದಲ್ಲಿ ಗಟ್ಟಿಯಾಗಿಯೇ ಹೇಳಿಬಿಟ್ಟರು. 

“ ಔಷಧಿ ಖರ್ಚಲ್ಲ. ಪ್ರಾಯಶ್ಚಿತ್ತಕ್ಕೆ ಅಂತ ಹೇಳಿದರು. ಪ್ರಾಯಶ್ಚಿ 
ನೇನು ಬಂತು, ಮಣ್ಣು ಬಾಯಿ ಮುಚ್ಚಿ ಕೊಂಡಿರೋಕೆ.? 


ಕುಂಕುಮ ಭಾಗ್ಯ ತ೨ಿಗಕ್ತಿ 


" ಇನ್ನೇನು ಮಾಡುವುದು ಹೇಳಿ, ಎಷ್ಟಾದರೂ ಕೊಡಿಸಬೇಕು. ಇಲ್ಲದೆ 
ಹೋದರೆ ನಾವೂ ರಾಮಸ್ವಾಮಿಯ ಹಿಂದೆ ಹೋಗಬೇಕು. ಹೇಗಿದ್ದರೂ 
ಅವಳ ದುಡ್ಡೇ ಇದೆಯಲ್ಲಾ ....” 

“ ಯಾವ ಘಳಿಗೆಯಲ್ಲಿ ಕ್ಸೈಗೆ ಬಂತೋ ಹಾಳಾದ್ದು ಆ ದುಡ್ಡು, ಎಲ್ಲಾ 
ಕೆಟ್ಟದ್ದಕ್ಕೇ ಖರ್ಚಾಯಿತು....* 

ಸೀತೆ ಹೊರಗೆ ನಿಂತು ಹಬ್ಲುಕಚ್ಚಿಕೊಂಡು, ಎದೆ ಗಟ್ಟಿಮಾಡಿಕೊಂಡು, 
ಕೇಳಬೇಕಾದ್ದನ್ನು ಕೇಳಿದಳು ; ಆಡಲಾಗದ್ದನ್ನು ಅಡಗಿಸಿಕೊಂಡಳು. ಬೇಡ 
ಬೇಡವೆಂದರೂ ಕಣ್ಣಮುಂದೆ ಗೌರಿ ಬಂದು ನಿಂತಂತಾಗುತ್ತಿತ್ತು ; ಅವಳೇನೋ 
ತನಗೆ ಧೈರ್ಯದ ಮಾತುಗಳನ್ನು ಹೇಳುತ್ತಿರುವಂತೆ ಭಾಸವಾಗುತ್ತಿತ್ತು. 

ಮೊದಲು, ಸೀತೆ “ ನಾನು ಔಷಧಿ ಒಲ್ಲೆ” ಎಂದು ಸೆಟಿತುಕೊಂಡಳು. 
ಆ ಮಾತು ನುಡಿದಾಗ ಯಾವುದೋ ವಾತಶ್ಸಲ್ಯಭಾವನೆ ಅವಳ ಕರುಳನ್ನು 
ಮಿಡಿಯುತ್ತಿತ್ತು. “ ಒಲ್ಲೆ ಎಂದರೆ ಹೇಗಮ್ಮ. ನಾವು ಹೊಳೆಗೆ ಮಗುಚಿ 
ಕೊಳ್ಳ ಬೇಕು ಅಂತ ನಿನ್ನ ಇಸ್ಫವೆ?? ಎಂದು ತಾಯಿ ಮೃದುವಾಗಿಯೇ 
ಹೇಳಿದರು. ಸೀತೆ ಒಪ್ಪಿಕೊಂಡಳು. 

ನರಸಿಂಹಸಂಡಿತರ ಚಿಕಿತ್ಸೆ ಉಗ್ರರೂಪದಲ್ಲಿಯೇ ಇದ್ದಿತು. ಚಿಕಿತ್ಸೆ 
ಯಾದಮೇಲೆ ಸೀತೆಗೆ ಮೂರು ತಿಂಗಳ " ಬಾಣಂಕಿ'ತನದ ಸಥ್ಕೋಸಚಾರ 
ವಿಧಿಸಿದರು. ಸೀತೆಯ " ಜೀವನಾಂಶದ 'ದ ಉಳಿಕೆಯ ಅಂಶ ಅವಳೆ ಜೀವ 
ಉಳಿಸುವುದಕ್ಕೆ ಸದ್ವಿನಿಯೋಗವಾಯಿತು. 

4 ಸೀತೆಗೆ ಏನೋ ಖಾಯಿಲೆಯಂತೆ ಪಾಸ” ಎಂಬ ಸುದ್ದಿ ಕೋಟಿಯ 
ಹೆಂಗಸರ ಕನಿಕರದ ಮಾತಾಗಿತ್ತು. “ ಗಂಡ ಹೋದ ನೋವನ್ನು ನುಂಗಿ 
ಕೊಂಡು, ಮೈಸೂರಿಗೆ ಹೋಗಿ ಬಂದ ಮೇಲೆ ಓಡಾಡಿಕೊಂಡಿದ್ದಳು ಪಾಪ” 
ಎಂದವರೊಬ್ಬರು. “ ತಂಜಿ ಹಾಸಿಗೆ ಹಿಡಿದಾಗ ಔಷಧಿ ತರುವುದರಿಂದ ಹಿಡಿದು 
ಪೇಟಿಗೆ ಹೋಗೋದರವರೆಗೆ ಎಲ್ಲ ಅವಳೇ ಮಾಡಬೇಕಾಗಿತ್ತು, ಪಾಪ. 
ಅಲಸಟಿಯಾಯಿತು ಅಂತ ಕಾಣುಕ್ತೆ. ಕೆಲಸ ಮಾಡಿಯೂ ಅಭ್ಯಾಸವಿಲ್ಲ? 
ಎಂದು ಮತ್ತೊಬ್ಬರ ವಿವರಣೆ. “ ಅಲ್ಲಾ ಅಂದ್ರೆ, ಪಾರ್ವತಮ್ಮನವರ ಯಜ 
ಮಾನರು ಊರಿನಲ್ಲಿ ಇಲ್ಲದಿದ್ದಾಗ ಶಿವರಾಮಭಟ್ಟರ ಮಗ ಮಲಗಿಕೊಳ್ಳೋಕೆ 
ಹೋಗುತಾ ಇದ್ದ ; ಪಾಸ, ಅವರು ಖಾಯಿಲೆ ಬಿದ್ದಾಗ ಒಂದಿಷ್ಟು ಔಷಧಿ 


೨೫೪ ಕುಂಕುಮ ಭಾಗ್ಯ 


ಗಿವಸಧಿ ತಂದುಕೊಡಬಾರದಾಗಿತ್ತೆ? ಎಲ್ಲದಕ್ಕೂ ಸೀತೆಯೇ ಓಡಾಡಬೇಕಾ 
ಗಿತ್ತಲ್ಲ ಅಂದ್ರೆ! ಎಂದು ಮೂರನೆಯವರ ಆಕ್ಷೇಪಣೆ--ಶಿವರಾಮಭಟ್ಟರ 
ಹೆಂಡತಿ ಎದುರು ಇಲ್ಲ ಎಂದು ತಿಳಿದು. 

ನರಸಿಂಹಭಟ್ಟಿರ ಮುಚ್ಚಿದ್ದ ಬಾಯೇ ಸ್ವಾಭಾವಿಕವಾಗಿ ತೆಕೆಯಿತೋ, 
ಸೂಕ್ಷ್ಮಮತಿಯ ಸಾತಮ್ಮನವರು ಸುಳಿವು ಕಂಡರೋ-- ಏನಾದರೂ ಆಗಲಿ 
ಸೀತೆಯ ಖಾಯಿಲೆಯನ್ನು ಕುರಿತು " ಹೀಗಂತೆ ಹಾಗಂತೆ' ಎಂದು ಕೋಟಿಯ 
ಬಳಗ ಆಡಿಕೊಳ್ಳ ತೊಡಗಿತು. ಹೆಂಗಸರ ಪಿಸುಮಾತು ಗಂಡಸರ ಗುಸು 
ಮಾತಾಯಿತು. ವೆಂಕಟಸುಬ್ಬ ಯ್ಯನವರ ಕಿವಿಗೆ ಹೇಗೆ ಮುಟ್ಟಿ ಬೇಕೋ ಹಾಗೆ 
ಮುಟ್ಟ ಯೂ ಮುಟ್ಟಿತು. 

ಸೀತೆ ಜೇತರಿಸಿಕೊಳ್ಳು ತ್ತಾ ಇದ್ದಳು; ಆಗ ರಾಮಸ್ವಾಮಿ ನೂರು 
ರೊಪಾಯಿ ಕಳಿಸಬೇಕೆಂದ್ಯೂ ತಾನು ಹಿಂದಿರುಗಿ ಬರುವುದಾಗಿಯೂ, 
ಬೊಂಬಾಯಿಂದ ಕಾಗದ ಬರೆದಿದ್ದ. ಆರು ಶಿಂಗಳಿಂದ ವೆಂಕಟಸುಬ್ಬಯ್ಯ 
ನವರು ತಮ್ಮ " ವೃತ್ತಿ 'ಗೆ ರಜ ಕೊಟ್ಟು ಕೊಂಡಿದ್ದರು ; ಕ್ಸೈೆಲಿ ಕಾಸಿರಲಿಲ; 
ತಮಗೂ ಹಣ ಬೇಕಾಗಿತ್ತು; ಕೂಡಲೆ ಇನ್ನೂರು ರೂಪಾಯಿ ಕಳಿಸುವಂತೆ 
ವೆಂಕಟಸುಬ್ಬಯ್ಯನವರು ಸುಬ್ಬಸ್ವಾಮಿಗೆ ರಿಜಿಸ್ಟರ್‌ ಮಾಡಿ ಕಾಗದ ಹಾಕಿದರು. 

ವೆಂಕಟಸುಬ್ಬಯ್ಯನವರು ಆ ಕಾಗದ ರವಾನಿಸಿ, ಅಂಚೆಕಚೇರಿಯ 
ಮೆಟ್ಟಿಲು ಇಳಿದುಬರುತ್ತಿದ್ದಾಗ, ತಾವು ಭದ್ರ ಪಡಿಸಿದ್ದ ಸುದ್ದಿ ತಮ್ಮ ಬೆಂಬತ್ತಿ 
ಬಂದಿತ್ತು. ಹಿಂದಿರುಗಿ ನೋಡಿದಾಗ, ತಮ್ಮ" ಪೂಟಿಲಾಯರಿ 'ಯಲ್ಲಿ ನಿರೋಧ 
ಕಟ್ಟ ಕೊಂಡಿದ್ದವರಿಬ್ಬರು ವಾಗ್ಬಾಣ ಬಿಟ್ಟು ಬೆನ್ನು ತಿರುಗಿಸಿ ನಿಂತಿದ್ದರು. 
ಆದರೆ ಆ ಬಾಣ ಇನರ ಬೆನ್ನನ್ನು ಇರಿದು ಎದೆಯನ್ನು ಒಡೆಯಿತು. 

ತಲೆತುಂಬ ವರ್ಷ ವರ್ಷ ಹೆಪ್ಪುಗಟ್ಟಿದ್ದ ಚಿಂತೆ; ಸಟ್ಟುಗಟ್ಟಿದ್ದ 
ಬೋಳು ತಲೆ; ವೈಶಾಖದ ಬಿರುಬಿಸಿಲು. ಅಂಜಿಕಜೀರಿಯ ಮುಂದೆ 
ವೆಂಕಟಸುಬ್ಬಯ್ಯನವರು ಮುಖವಡಿಯಾಗಿ ಬಿದ್ದು, ಎಚ್ಚರದಫ್ಪಿದರು. 

ಜಗಲಿಯ ಮೇಲೆ ನಿಂತವರು ನಿಂತೇ ಇದ್ದರು. 

ಪೋಸ್ಟ್‌ ಮಾಸ್ಟರ ಕಣ್ಣಿಗೆ ದೃಶ್ಯ ಕಾಣಲಿಲ್ಲ. 

¢ ಶೈತ್ಯೋಸಚಾರ ' ಮಾಡಲಾರದ ಸೂರ್ಯದೇವ ತಪಿಸುತ್ತಿದ್ದ. 

ಶಾಲೆಯ ಬಾಗಿಲು ಹಾಕಿಕೊಂಡು ಮನೆಯ ದಾರಿಯನ್ನು ಹಿಡಿದಿದ್ದ 


ಕುಂಕುನು ಭಾಗ್ಯ ೨೫೫೮ 


ಸುಬ್ಬರಾಯರು ಬೀದಿಯಲ್ಲಿ ಬಿದ್ದಿದ್ದ ನೆಂಕಟಿಸುಬ್ಬಯ್ಯ ನವರನ್ನು ಕಾಣುವ 
ಹೊತ್ತಿಗೆ ಐದು ಹೆತ್ತು ನಿಮಿಷಗಳು ಸಿಧಾನನಾಗಿ ನದೆದಿದ್ದುವು. 

ಕರುಣಾಳು ಸುಬ್ಬರಾಯರು ತಾವು ಮಾಡಬೇಕಾದ ಕರ್ತವ್ಯವನ್ನು 
ಶ್ರದ್ಧೆಯಿಂದ ಮಾಡತೊಡಗಿದರು. 

ನಡುಹಗಲವರೆಗೂ ಊಟಕ್ಕಾಗಿ ಮನೆಯ ಯಜಮಾನರ ಬರವನ್ನು 
ಕಾಯುತ್ತಿದ್ದ ಬಡ ಮುತ್ತೈದೆ ಸುಬ್ಬರಾಯರ ಜೋಡೆತ್ತಿನ ಬಂಡಿಯಲ್ಲಿ 
ತಂದ ಪತಿಯ ಜೀವಚ್ಛವವನ್ನು ಎದುರುಗೊಂಡರು. 

ವೆಂಕಟಸುಬ್ಬಯ್ಯನವರನ್ನು ಹಾಸಿಗೆಯ ಮೇಲೆ ಮಲಗಿಸಿದ್ದಾಯಿತು | 
ಸುಬ್ಬರಾಯರು ಡಾಕ್ಟರನ್ನು ಕರೆದುಕೊಂಡು ಬಂದು ತೋರಿಸಿದರು; ಕಟ್ಟಿಗೆ 
ಯಾಗಿದ್ದ ವೆಂಕಟಸುಬ್ಬಯ್ಯನವರ ದೇಹವನ್ನು ಪರೀಕ್ಷಿಸಿ, “ ಲಕ್ವಾ ಹೊಡೆ 
ದಿದೆ” ಎಂದು ಡಾಕ್ಟರು ತಿಳಿಸಿದರು. “ ನಮ್ಮ ಕೈ ಲಾದ್ದು ಮಾಡೋಣ, 
ಇಸ್ಟರಮೇಲೆ ದೇವರ ಚಿತ್ತ” ಎಂದು ಸುಬ್ಬರಾಯರನ್ನು ಹೊರಕ್ಕೆ ಕರೆದು 
ಕೊಂಡು ಹೊರಟರು. 

ಪಾರ್ವತಮ್ಮನವರ ಸೂಚನೆಯ ಮೇರೆಗೈ ಸೀತೆ ತನ್ನ ಅಣ್ಣ ಸುಬ್ಬ 
ಸ್ವಾಮಿಗೆ ತಂದೆಯ ಸ್ಥಿತಿಯನ್ನು ವಿವರಿಸಿ ಕಾಗದ ಬರೆದಳು ; ಸಾಧ್ಯವಾದರೆ 
ಕೂಡಲೆ ಹೊರಟುಬರಬೇಕೆಂದು ಅದರಲ್ಲಿ ತಾಯಿಯ ಮೊರೆ ಮಗಳ ಮಾತಿನಲ್ಲಿ 
ಮೂಡಿತ್ತು. 

“ ರಾಮಸ್ವಾನಿಗೂ ಒಂದು ಕಾಗದ ಹಾಕಿಬಿಡನ್ಮು. ಮನೆ ಬಿಟ್ಟು 
ಹೋದ ಅಂತ, ಮಗನಲ್ಲ ಅನ್ನುವುದಕ್ಕಾಗುತ್ತಿಯೆ ” ಎಂದು ಮಾರನೆಯ ದಿನ 
ಪಾರ್ವತನ್ಮನರು ಗದ್ಗದ ಕಂಠದಿಂದ ಸೀತೆಗೆ ಹೇಳಿದರು. ವೆಂಕಟಸುಬ್ಬಯ್ಯ 
ನವರ ಕೋಟನ ಜೇಬುಗಳನ್ನು ಶೋಧಿಸಿ, ಸೀತೆ ರಾಮಸ್ವಾಮಿಯ ಕಾಗದ 
ವನ್ನು ಹುಡುಕಿ ತೆಗೆದು, ಬೊಂಬಾಯಿಯ ವಿಳಾಸವನ್ನು ತಿಳಿದುಕೊಂಡು 
ಅವನಿಗೂ ಒಂದು ಕಾಗದ ಹಾಕಿದಳು. 

ವೆಂಕಟಿಸುಬ್ಬಯ್ಯನವರು ಪ್ರಜ್ಞಾಶೂನ್ಯರಾಗಿ ಒಂದು ವಾರ ಕಾಲ 
ಹಾಸಿಗೆಯ ಮೇಲೆ ಬಾಳ್ವೆಣವಾಗಿ ಬಿದ್ದಿದ್ದರು. ಡಾಕ್ಟರ ಸೂಚನೆಯಂತೆ 
ಸುಬ್ಬರಾಯರು ಸುಬ್ಬ ಸ್ವಾಮಿಗೆ ಒಂದು ತಂತಿಯ ಸಮಾಚಾರವನ್ನು ಕೊಡುವ 


ಬ 
ಏರ್ಪಾಡು ಮಾಡಿದರು. 


೨೫೬ ಕುಂಕುಮ ಭಾಗ್ಯ 


“ ಅವರು ಇವರು ಬಂದು ವಿಚಾರಿಸಿಕೊಂಡು ಹೋಗುತಾ ಇದಾರೆ. 
ಆದರೆ ನಿಮ್ಮ ಹಾಗೆ ಸಮಯಕ್ಕೆ ಆಗಿಕೋರು ಯಾರು ಸುಬ್ಬರಾಯರೆ? ನೀವು 
ನಮ್ಮ ಭಾಗದ ಜೀವರ ಹಾಗೆ ದೊರೆತಿದ್ದೀರಿ” ಎಂದು ಪಾರ್ವತಮ್ಮನವರು 
ಸುಬ್ಬರಾಯರನ್ನು ಕೊಂಡಾಡಿದರು. 

ತಂದೆಯ ಪ್ರಾಣನಿರುವಾಗಲೇ ಸುಬ್ಬ ಸ್ವಾಮಿ ಬೆಂಗಳೂರಿನಿಂದ ಧಾನಿಸಿ 
ಬಂದ. ಅವನಿಗೆ ರಾಮಸ್ವಾಮಿಯ ವೃತ್ತಾಂತವೆಲ್ಲ ತಿಳಿಯದೆ ಹೋದರೂ, 
ಅವನು ಬೊಂಬಾಯಿಯಲ್ಲಿದ್ದಾನೆ ಎಂದು ಅಷ್ಟು ಮಾತ್ರ ಮೊದಲು ತಿಳಿದ 
ಸಮಾಚಾರ ; ಅನಂತರ ಅಂಶ ಅಂಶವಾಗಿ ಎಲ್ಲ ತಿಳಿಯಿತು. ಎಲ್ಲ ತಿಳಿದ 
ಮೇಲೆ, “ ಅವನು ಬಂದು ಏನಾಗಬೇಕಾಗಿದೆ?” ಎಂದು ಕನಲಿ ನುಡಿದ. 
ಸುಬ್ಬಸ್ವಾಮಿಗೆ ಹೇಳಿ ಪಾರ್ವತಮ್ಮನವರು ರಂಗಸ್ವಾಮಿಗೂ ಒಂದು ಕಾಗದ 
ಹಾಕಿಸಿದರು. 

ಸುಬ್ಬಸ್ವಾಮಿ ಬಂದ ಎರಡು ದಿನಕ್ಕೆ ವೆಂಕಟಸುಬ್ಬಯ್ಯನವರು ಕಡೆ 
ಉಸಿರು ಬಿಟ್ಟರು. ಅದೇ ಸಂಜೆ ರಂಗಸ್ವಾಮಿ ಕಾನೇರಿ ಬಸ್ಸಿನಿಂದ ಬಂದರು. 
ಹಿರಿಯ ಮಗಳಿಗೆ ತಂದೆಯ ಮುಖ ಸಿಕ್ಕಿತು. 

ಈ ಸಲ ತಂದೆಯ ಕಾಗದಕ್ಕೆ ಮನ್ನಣೆ ಕೊಟ್ಟು ಸುಬ್ಬಸ್ವಾಮಿ ಇನ್ನೂರು 
ರೂಪಾಯನ್ನು ಜೊತೆ ಮಾಡಿದ್ದ. ಅದನ್ನು ತಂಡೆಯ "ಹನಿ ಯೆ ಅಸರ 
ಕರ್ಮಗಳಿಗೆ ಉಸಯೋಗಿಸಬೇಕಾಗುತ್ತದೆಂದು ಅವನು ಎಣಿಸಿರಲಿಲ್ಲ. 

ಕರ್ಮಾಂತರಗಳನ್ನೆಲ್ಲಾ ಬೆಂಗಳೂರಿನಲ್ಲೆ ಮಾಡುವುದಾಗಿ ಸುಬ್ಬ ಸ್ವಾಮಿ 
ನಿರ್ಧರಿಸಿ, ಮನೆಯ ಬಾಗಿಲಿಗೆ ಬೀಗ ಹಾಕಿ, ತಂಗಿಯನ್ನೂ ತಾಯಿಯನ್ನೂ 
ಕರೆದುಕೊಂಡು ಬೆಂಗಳೂರಿಗೆ ಪ್ರಯಾಣ ಮಾಡಿದ. ಸಾಧ್ಯವಾದರೆ ಆ ವೇಳೆಗೆ 
ಹೆಂಡತಿ ಮಕ್ಕಳೊಂದಿಗೆ ಬರುವುದಾಗಿ ಹೇಳಿ, ರಂಗಸ್ವಾಮಿ ಸಕಲೇಶಪುರಕ್ಕೆ 
ಹಿಂದಿರುಗಿದ. 

ತಂದೆಯ ವರಣವಾರ್ಶೆಯನ್ನು ಒಯ್ದು ರಾಮಸ್ವಾಮಿಗೆ ಇನ್ನೊಂದು 
ಕಾಗದ ಹೋಗಿತ್ತು ; ಬೆಂಗಳೂರಿಗೆ ಬರತಕ್ಕದ್ದೆಂದು ಆದರಲ್ಲಿ ತಿಳಿಸಿತ್ತು. 

ಸುಬ್ಬರಾಯರು ಗುಡಿಯ ಗೋಷ್ಟಿಯಲ್ಲಿ ಬೇಸರ ಹೊಂದಿ ಅಲ್ಲಿಗೆ ಈಗ 
ಹೆಚ್ಚಾಗಿ ಹೋಗುತ್ತಿರಲಿಲ್ಲ. ಅಲ್ಲಿಗೆ ಹೋದಾಗ, ಅವರ ಎದುರಿನಲ್ಲಿ ಯಾರೂ 
ವೆಂಕಟಸುಬ್ಬಯ್ಯನವರ ಸಂಸಾರದ ವಿಚಾರವನ್ನು ಎತ್ತುತ್ತಲೇ ಇರಲಿಲ್ಲ. 


ಕುಂಕುಮ ಭಾಗ್ಯ ೨೫೭ 


ಸುಬ್ಬಸ್ವಾಮಿ ತಾಯಿ ತಂಗಿಯರೊಂದಿಗೆ ಬೆಂಗಳೂರಿಗೆ ಹೋದ ಮೇಲೆ, 
“ ಮಾಡಬಾರದ್ದು ಮಾಡಿದರೆ ಆಗಬಾರದ್ದು ಆಗುತ್ತೆ ” ಎಂಬುದು ಗೋಷ್ಠಿಯ 
ಸದಸ್ಯರ ವಿಕಾಭಿಪ್ರಾಯವಾಗಿತ್ತು. ಅಂದು ಸುಬ್ಬರಾಯರು ಎದುರಿನಲ್ಲಿ 
ಇರಲಿಲ್ಲ. 

ಸುಬ್ಬಸ್ವಾಮಿ ಊರು ಬಿಡುವುದಕ್ಕೆ ಮುನ್ನ ಸುಬ್ಬರಾಯರು ಅವನನ್ನ 
ಏಕಾಂತಕ್ಕೆ ಕರೆದು, “....ನಾನು ನಿಮಗೆ ಹೆಚ್ಚು ಹೇಳಬೇಕಾದ್ದಿಲ್ಲ ತಾಯಿ 
ತಂಗಿಯ ಸಂರಕ್ಷಣೆಯ ಭಾರ ನಿಮ್ಮ ಮೇಲೆ ಬಿದ್ದಿದೆ. ಬೆಂಗಳೂರಿನಲ್ಲಿ ಹೆಣ್ಣು 
ಮಕ್ಕಳ ವಿದ್ಯಾಭ್ಯಾಸಕ್ಕೆ ಒಳ್ಳೆಯ ಸೌಕರ್ಯ ಇದೆ. ಸೀತೆಯ ವಿದ್ಯಾಭ್ಯಾಸ 
ವನ್ನು ಮುಂದುವರಿಸಿ. ಈಗಿನ ಕಾಲಕ್ಕೆ, ಮುತ್ತೈದೆಗೆ ಗಂಡ ಹೇಗೋ 
ವಿಧವೆಗೆ ನಿದ್ಯಾಭ್ಯಾಸ ಹಾಗೆ. ನಾನು ಹೀಗೆ ಅಂದೆ ಅಂತ ಏನೂ ತಿಳಿದು 
ಕೊಳ್ಳಬೇಡಿ” ಎಂದು ಸಲಹೆ ಕೊಟ್ಟರು. 

ಸುಬ್ಬಸ್ವಾಮಿಗೆ ಸೀತೆಯ ಯೋಚನೆಗಿಂತ ಹೆಚ್ಚಾಗಿ ತಾಯಿಯನ್ನು 
ತಂಗಿಯನ್ನು ಕರೆತಂದುದಕ್ಕೆ ಹೆಂಡತಿ ಏನೆನ್ನುವಳೋ ಎಂಬ ಯೋಚನೆ 
ಬಲವಾಗಿತ್ತು. 


೬ 


ಪಾರ್ವತಮ್ಮನವರು ತಮ್ಮ ಮಗಳೊಂದಿಗೆ ಹಿರಿಯ ಮಗನ ಮನೆಯಲ್ಲಿ 
ಒಂದು ವರ್ಷ ಕಾಲ ಆಶ್ರಯ ಪಡೆದರು. ಈ ಒಂದು ವರ್ಷ ಕಾಲದಲ್ಲಿ ಮಡಿ 
ಹಿಡಿದಿದ್ದ ಅವರು ಮೂವರನ್ನು ನೆನೆನೆನೆದು ಕೊರಗುತ್ತ, ಅವರ ದುಃಖ 
ಮುಪ್ಪುರಿಗೊಂಡಿತ್ತು: ಒಂದು ಕಡೆ ತೀರಿಕೊಂಡ ಪತಿಗಾಗಿ ದುಃಖ; 
ಇನ್ನೊಂದು ಕಡೆ ಕಾಣದ ಕೈತಪ್ಪಿದ ಮಗನಿಗಾಗಿ ಹಂಬಲಿಕೆ, ತೊಳಲಿಕೆ ; 
ಮತ್ತೊಂದು ಕಡೆ, ತಂದೆತಾಯಿ ಕಣ್ಣಿದುರಿಗಿದ್ದೂ " ಕೈನಿನಾರಿ' ಹೋಗಿದ್ದ 
ಸೀತೆಯ ಭವಿಷ್ಯವನ್ನು ಕುರಿತು ಮರುಕೊಳಿಸಿದ್ದ ಹಳೆಯ ಕೊರಗು. 
“ ಪರಲೋಕದಲ್ಲಿಯಾದರೂ ಅವರ ಆತ್ಮ ತೃಪ್ತಿಯಾಗಿರಲ್ಲಿ ಕರ್ಮ 
ಲೋಪಸ ಮಾಡಬೇಡಸ್ಸ ಎಂದು ತಾಯಿ: ಮಗನನ್ನು ಬೇಡಿಕೊಂಡಿದ್ದರು. 
ರಂಗಸ್ವಾಮಿಗೆ ಬೆಂಗಳೂರಿಗೆ ಬರುವುದಕ್ಕೆ ಇಷ್ಟವಿಲ್ಲ: ಕಾಂಣ್ಯ ತಾಯಿ 
ಮಗಳು ಇಬ್ಬರ ಪೈಕಿ ಒಬ್ಬರೆ ಸಂರಕ್ಷಣ ಭಾರವಾದರೂ ಎಲ್ಲಿ ತಲೆಯ ಮೇಲೆ 
೩7. 


ಪಿಜಳ ಕುಂಕುನು ಭಾಗ್ಯ 


ಶಾಶ್ವತವಾಗಿ ಬೀಳುತ್ತದೆಯೋ ಎಂಬ ಹೆದರಿಕೆ. ಆದಕೆ ಕಾನೇರಿ ಶಾಯಿಯ 
ಅರಿಶಿನ ಕುಂಕುಮ ನೋಡಲೇಬೇಕು ಎಂದು ಕಣ್ಣೀರಿನಲ್ಲಿ ಕೈ ತೊಳೆದದ್ದ 
ರಿಂದ, ರಂಗಸ್ವಾಮಿ ಹೆಂಡತಿ ಮಕ್ಕಳನ್ನು ಹತ್ತನೆಯ ದಿನದ ಹೊತ್ತಿಗೆ 
ಬೆಂಗಳೂರಿಗೆ ಕರೆದುಕೊಂಡು ಬಂದು, ಕರ್ಮಾಂತರಗಳು ಮುಗಿದ ಮಾರನೆಯ 
ದಿನವೇ, ಆಶುಭಕ್ಕೆ ಬಂದವರು ಹೆಚ್ಚು ಕಾಲ ನಿಲ್ಲಬಾರದೆಂಬ ಸಂಪ್ರದಾಯದ 
ಮೇರೆಗೆ, ಊರಿಗೆ ತೆ:ಳಿದನು. ಸೀತೆಯನ್ನು ಜೊತೆಗೆ ಕರೆದೊಯ್ಯಬೇಕೆಂದು 
ಕಾನೇರಿಯ ಮನಸ್ಸು; ಆದರೆ ಅವನಿಗೈ ಅಂದು ಒಮ್ಮೆ ಬೇಕಾಗಿದ್ದ ಸೀತೆ 
ಇಂದು ಬೇಡವಾದಳು. 

ತಾಯಿಯ ಬಲವಂತಕ್ಕೆ ಕಟ್ಟ ಬಿದ್ದು ಸುಬ್ಬಸ್ವಾಮಿ ತಿಂಗಳು ತಿಂಗಳೂ 
ತಂದೆಯ ಶ್ರಾದ್ಧವನ್ನು ಮಾಡಿದ. ಈ ವರ್ಷದಲ್ಲಿ ಅವನ ಸಂಸಾರದ ಮುಖ್ಯ 
ಘಟನೆಯೇ ಇದು--ತನ್ನ ಅಪ್ಪನ ತಿಥಿ. ಮಡಿಯೇನೆಂಬುದನ್ನೇ ಕಾಣದ 
ಸರೋಜಮ್ಮ ಅತ್ತೆಯ ಎದುರಿನಲ್ಲಿ ತಿಂಗಳು ತಿಂಗಳೂ ಗಂಡನ ಜೊತೆ ಮಡಿ 
ಯಲ್ಲಿರಜೇಕಾಗಿತ್ತು. 

ಹೀಗೆ ಹನ್ನೊಂದು ತಿಂಗಳು ಉರುಳಿ, ಹನ್ನೆರಡನೆಯ ತಿಂಗಳು 
ವೆಂಕಟಸುಬ್ಬಯ್ಯನವರ ವರ್ಷದ ಶ್ರಾದ್ಧವೂ ಬಂದಿತು. ರಂಗಸ್ವಾಮಿ ಹೆಂಡತಿ 
ಮಕ್ಕಳನ್ನು ಕರೆದುಕೊಂಡು ಮಕ್ತೆ ಬಂದಿದ್ದ ; ಸುಬ್ಬಸ್ವಾಮಿಯ " ಮುಂಡು 
ಮೋಚಿದ.' ಶುಭಸ್ವೀಕಾರವಾದಮೇಲೆ ರಂಗಸ್ವಾಮಿ ಹಿಂದಿರುಗಿ ಹೊರಡುವ 
ಮಾತು ಬಂದಿತು. 

ತಾಯಿ ಮಗಳು ಇಬ್ಬರಲ್ಲಿ ಒಬ್ಬರನ್ನು ಕರೆದೊಯ್ಯುವ ಇಷ್ಟವನ್ನು 
ಈ ಸಲ ರಂಗಸ್ವಾಮಿಯೇ ವ್ಯಕ್ತಪಡಿಸಿದ. ಕಾರಣ್ಕ ಕಾವೇರಿ ಗರ್ಭಿಣಿ! 

ಸೀತೆಗೆ ಸುಬ್ಬಸ್ವಾಮಿಯ ಮನೆ ಅಣ್ಣನ ಮನೆ ಎನ್ನಿಸಲಿಲ್ಲ; ಅತ್ತಿಗೆಯ 
ಮನೆ ಎನ್ನಿಸಿತ್ತು. ಯಾರೂ ತನ್ನ ಮನೆಯಲ್ಲಿ ನಿಲ್ಲಬೇಕಾಗಿಲ್ಲ ಎಂಬಷ್ಟರ 
ಮಟ್ಟಿಗೆ, ಈ ಒಂದು ವರ್ಷದ ಕಾಲದಲ್ಲಿ, ಸರೋಜಮ್ಮ ಸಾಕಷ್ಟು ಸೂಚನೆ 
ಕೊಟ್ಟಿದ್ದಳು. ಭಾವನ ಇಂಗಿತವನ್ನರಿತ ಸೀತೆ, ಅಕ್ಕನ ಮನೆಗೆ ಹೋಗಲು 
ತಾನೇ ಮುಂದಾದಳು. ಆದರೆ ಸರೋಜನ್ಮುನಿಗೆ ಅತ್ತೆಗೆ ಆಶ್ರಯಕೊಟ್ಟು, 
ಎಂದೂ ಇಲ್ಲದ್ದು ಇಂದು ಅವರನ್ನು ಅನುಸರಿಸಿಕೊಂಡುಹೋಗಲು ಇಸ್ಟವಾಗ 
ಲಿಲ್ಲ. “ ಸೀತೆಯೇ ಇಲ್ಲಿ ಇದ್ದುಕೊಳ್ಳಲಿ. ನನ್ನ ಮಕ್ಕಳೋ ದುಷ್ಪ ಮಕ್ಕಳು. 


ಕುಂಕುಮ ಭಾಗ್ಯ ೨೫೯ 


ಅತ್ತೆಮ್ಮನವರು ಇಲ್ಲಿ ಮಡಿಹುಡಿ ಸರಿಯಾಗಿ ನಡಸುವುದಕ್ಕಾಗುವುದಿಲ್ಲ ಪಾನ. 
ಇಳಿವಯಸ್ಸಿನಲ್ಲಿ ನಾವು ಅವರ ಕೈಲಿ ದುಡಿಸಿಕೊಳ್ಳುವುದೇ? ಚೆನ್ನಾ ಯಿತು” 
ಎಂದು ಬಹು ನಯವಾಗಿ ಮಾತಾಡಿ, ಸರೋಜಮ್ಮ ಪಾರ್ವತಮ್ಮನವರನ್ನೆೇ 
ಕಾವೇರಿಯ ಮನೆಗೆ ಸಾಗಹಾಕ:ವ pe ಹಮಾಡಿ, ಗೆದ್ದಳು. ವಾಸ್ತವವಾಗಿ, 
ಪಾರ್ವತಮ್ಮನವರಿಗೆ ಬೇಕಾಗಿದ್ದುದೂ ಆದೇ. ಅವರದ್ದು ಒಂದು ಬಯಕೆ: 
ತಾವು ಎಲ್ಲಿಯೇ ಇರಲಿ, ಸೀತೆ ತಮ್ಮ ಕಣ್ಣಮುಂದೆ ಇರಬೇಕೆಂಬುದು. ಆದರೆ 
ಅದು ನಡೆಯದ ಬಯಕೆಯಾಗಿತ್ತು. 

ಪಾರ್ವತಮ್ಮನವರು ಹಿರಿಯ ಮಗನ ಮನೆಯನ್ನು ಬಿಡುವಾಗ್ಯ. 
ಕಂಬನಿದುಂಬಿ ಮಗನನ್ನು ಬೇಡಿಕೊಂಡರು: “ ಅಪ್ಪಾ, ಸುಬ್ಬಸ್ವಾ ಮಿ. 
ಇನ್ನು ಸೀತೆಗೆ ನೀನೇ ತಂಜಿ, ಸರೋಜಮ್ಮನೇ ತಾಯಿ. 'ನಿಕ್ಕಿಲ್ಲದ ಹಣ್ಣ ಸಿನ 
ಕ್ಸೈಬಿಡಬೇಡಿ. ಅವಳದ್ದೇನಾರರೂ ತಪ್ಪಾದರೆ ಹೊಟ್ಟಿಗೆ ಹಾಕಿಕೊಳ್ಳಿ 
ರಾಮಸ್ವಾಮಿಯ ಸುದ್ದಿ ನಿನಾದರೂ ತಿಳಿದರೆ, ಕಾಗದ ಹಾಕಪ್ಟ. 3 

ಪಾರ್ವತಮ್ಮನವರು ಸೀತೆಯನ್ನು ಬೀಳ್ಕೊಳ್ಳ ಲಾಂದೆ 'ನೀಕ್ಕೊಂಡದಿ, 
ತಾಯಿ, ಇಬ್ಬರು ಹೆಣ್ಣುಮಕ್ಕಳು ಕಾವೇರಿ ಮತ್ತು ಸೀತೆ ಇವರ ಕಂಬನಿ 
ತ್ರಿನೇಣೀ ಸಂಗಮವಾಗಿ ಹರಿಯಿತು. 


ಪ್ರಕರಣ ಹನ್ನೊಂದು 


೧ 
ಸುಬ್ಬಸ್ವಾವಿ:ಯ ಸಂಸಾರ "ತೋಟ ಶ್ಭೃ ೦ಗಾರ್ಯ ಒಳಗೆ ಗೋಣೀಸೊಪ್ಪು' 
ಎನ್ನುವಂತಿತ್ತು. ಸರೋಜಮ್ಮ " ಹೊಡ ಮನುಷ್ಯ' ರ ಒಬ್ಬ ಳೇ ಮಗಳು 
ಎನ್ನಿಸಿ, ತವರುಮನೆಯ ಐಸಿರಿಯ ಐಠಕ್ಕು, ದೊಡ್ಡಸ್ತಿಕೆಯ ಜನಕ, ಹಣದ 
ಹೆಮ್ಮೆ ಇವನ್ನೆಲ್ಲ ಬಳುವಳಿಯಾಗಿ ರೇ ಹೊರತ 


Nas 


ತುಆ 

೧೧ 
ತನ್ನ ಇಬ್ಬರು ಅಣ್ಣಂದಿರ ಪೋಲಿನ ಪಾಲುಗಾರಿಕೆಗೆ ಯ 
ಸುಬ್ಬಸ್ವಾಮಿ ಸರೋಜಮ್ಯ ನನ್ನು BE ಆರಸಿ.ನ ಆನೆಯನ್ನು 
ಆಳು ಸಾಕಿಕೊಂಡಂತಾಗಿತ್ತು. ಆತಾರಾ ₹ಚೇರಿಯೆ ಚಿಕ ಲ ಹೋರ "ದೊಡ್ಡ 
ಕುದುರೆಯ ಚೇಷ್ಟೆ 'ಯನ್ನು ಆಡಬೇಕಾಗಿಬಂದಿತ್ತು. ಸರೋಜನ್ಮು ತನ್ನ 
ಗಂಡನನ್ನು ಹಾಗೆ ಮೂಗುದಾರ ಹಾಕಿ ಆಡಿಸುತ್ತಿದ್ದಳು. " ನಮ್ಮ ಸುಬ್ಬ 


ಸ್ವಾಮಿ ಹೆಂಡತಿಯ ಸೀರೆ ಚು ಸಿದ್ದ' ಎಂದು ಎಂದೋ 
ನಿರ್ಣಯಿ ಸಿದ್ದರು ಪಾರ್ವತನ್ಮನವರು. ಇಷ್ಟೆ ಲ ಬದಿಯ ಚೆಲುವಿನ ಮೋಡಿ 
ಯಲ್ಲ; ಬಿಂಕದ ಗಾಡಿಯೂ ಹೌದು. ಚೆಲುಪೊಂದೇ ಎಣಿಗೆಗೆ ಬಂದರೆ, 
ಅವಳು ಎಂದಿಗೂ ಸೀಕೆಗೆ ಸಮನಲ್ಲ. ಸರೋಬನ 1 
"ಫ್ಯಾ ಷನ್‌ ' ಅನುಸರಿಕುವುದರಲ್ಲಿ ಯಾವಾಗಲೂ " ಅರ- ಸ್ಯ 
ಳಿಗೆ ಭಕ ಬಟ್ಟಿ ಗಳಲ್ಲೂ ಅಷ್ಟೆ, ಮನೆಯ ಆಲಂಕರಣದನ್ಲಿಯೂ ಆಪ್ಟೆ, 
ಊಟ ಉನಚಾರಗಳಲ್ಲಿಯೂ ಆ ಆಷ್ಟೆ: ತಾನು " ಸಿರಿಗುವರಿ'' ಎಂಬುದನ್ನು 


“ಪಿ 
ಮರೆಯಲು ಅವಳು ಎಂದೂ. ಸಿದ್ದ ಳಾಗಿರಲಿಲ್ಲ. 


ರ: ಗೆಕೊಂಗೆಯ 


ನನೆ 
ಟು.ಗೇಟ್ಗಿ.' ವ 


ಮೆಚ್ಚಿನ ಮಡದಿಯ ಅಚ್ಚನ್ನ ನ್ನ ಭಕ್ತನಾದ ಸುಬ್ಬ ಸ್ವಾಮಿ ಅವಳಿಗಾಗಿ 
ದೇಹವನ್ನು ತೇಯುತ್ತಿದ್ದ; ಕಚೇರಿಯ ಕೆಲಸದ ಜೊತೆಗೆ ೦" ಸ ರಾವುಜೋ 
ಸಂಘಿಸಂಸ್ಥೆಗಳಲ್ಲಿ ಲ್ಲಿ ಹೆಚ್ಚಿನ ವರಮಾನಕ್ಕಾಗಿ ದುಡಿಯತ್ತಿದ್ದ ; ಆಡು ತಪ್ಪಿದಾಗ 
ಮಂಡಿಗಳಲ್ಲ ಕೂಡ ಲೆಕ್ಕ ಬರೆದಿದ್ದ ; pp ಮುಗಿದು ಭಧ ಸಹಕಾರೆ 


ಸಂಘವೊಂದರ ಗುಮಾಸ್ತನಾಗಿ ಕೆಲಸ ಮಾಡುತ್ತಿದ್ದ; ಟೈಪ್‌ ಕೈಹಿಂಗ್‌ 
ಪ್ಯಾಸು ಮಾಡಿ, "Job Typing Undertaken’ (ಟೈಪು ಕೆಲಸ 


ಕುಂಕುಮ ಭಾಗ್ಯ ೨೬೧ 


ಮಾಡಲಾಗುವುದು) ಎಂಬ ಬೋರ್ಡನ್ನೂ ತಗುಲಿಹಾಕಿಕೊಂಡಿದ್ದ. ಇಷ್ಟೆಲ್ಲಾ 
ಮಾಡಿದರೂ ತಕ್ಕಡಿಯ ತೂಕ ವಿ“ದೈ ನೂರೆಂಟು ಕಡೆ ಸಾಗಾನರ್ನಾದ್ವ. 
ಹಿಂದೊಮ್ಮೆ ತಂದೈೆ ಬಳಿಕ ತಂದೆಯ ಹೆಸರಿನಲ್ಲಿ ರಾವ.ಸ್ಥಾ 

ಕಾಗದಗಳನ್ನು ಒರೆದಿದ್ದಾಗ ಅವನು ಹಣ ಕಳಿಸಲು ಸಾಧ್ಯವಾಗದಿ 
ಅವನ ತಾಸತ್ರಯ.ಮೇ ಕಾರಣ. 

ತಂದಯ ಶ್ರಾದ್ಧಾದಿಗಳ ದೆಸೆಯಿಂದ ಆ ವರ್ಷದಲ್ಲಿ ಸುಬ್ಬಸ್ವಾಮಿಯ 
ಸಾಲಗಳ ಲೆಕ್ಕಕ್ಕೆ ಇನ್ನು ಐನಸುನೂರು ಸೇರಿತ್ತು. ತಾಯಿ ತಂಗಿ ಇವರೂ 
ಸೇರಿ ಸಂಸಾಂದ ಹೊರೆಯನ್ನು ದ್ವಿಗುಣಗೊಳಿಸಿದ್ದರು. ಸರೋಜಮ್ಮ ಈ 
ಕಾಲದಲ್ಲಿ ಅದು ಹೇಗೋ ಸಹಿಸಿಕೊಂಡಿದ್ದಳು ; ಬಾಯಿ ಮುಚ್ಚಿ ಕೊಂಡಿದ್ದಳು. 
ಸೀತೆ ಒಬ್ಬಳೇ ಉಳಿದಮೇಲೈ, “ ನಿಮ್ಮ ಕಡೆಯವರಿಂದ ಸಾಲ ಹೆಚ್ಚಿತು. 
ಮದುನೆ-ಮುಂಚಿ ಮಾಡುವ ಹಾಗೆ ಮಾಡಿದಿರಿ ಅಪ್ಪನ ಕಿಧಿಯನ್ನ. ನಿಮ್ಮ 
ತಮ್ಮ ತಿಥಿಗೆ ಕೂಡ ಬರಲಿಲ್ಲ, ಇನ್ನು ನೋಡಿ ಬೇಕಾದರೆ, ಆಸ್ತಿಯಲ್ಲಿ ಪಾಲು 
ಕೇಳಲು ಬರುತ್ತಾನೆ. ಒಮ್ಮ ತಂಗಿಯನ್ನೂ ನಿಮ್ಮ ತಾಯಿಯ ಜೊತೆಯಲ್ಲಿ 
ರವಾನೆ ಹಾಕಬೇಕಾಗಿತ್ತು. ಬೆಂಗಳೂರಿನ ಸಂಸಾರ ಅಂದರೆ ಅವರಿಗೆ ಏನು 
ಗೊತ್ತು? ನೀನೋ, ಮಾತೆತ್ತಿದರೆ ಮನೆಯ ಖರ್ಚು ಕಡಮೆ ಮಾಡು 
ಎನ್ನುತ್ತೀರಿ. ಖರ್ಚು ಕಡವೆ ಮಾಡಬೇಕು ಎನ್ನುವ ಬದಲು ಹೆಚ್ಚಿನ 
ಹೊರಿಗೆ ಹೆಗಲು ಕೊಡದೆ ಇದ್ದ ರಾಯಿತು ” ಎಂದು ಗಂಡನಿಗೆ ನಿತ್ಯ ಪುರಾಣ 
ಓದತೊಡಗಿದಳು. ದರಲ್ಲಿ ಮುಚ್ಚುಮರೆ ಏನೂ ಇರಲಿಲ್ಲ; ಸೀಕೆಗೆ ಕೇಳು 
ವಂತೆಯೇ ಆಡಿಬಿಡುತ್ತಿದ್ದಳು.  ಉಭಯಸಂ*ಟಕ್ಕೆ ಸಿಲುಕಿದ್ದ ಸುಬ್ಬ 
ಸ್ವಾಮಿ, ಬಾಯಿ ಬಿಡದಿರುವುದೇ ಒಳ್ಳೆಯದು ಎಂಬ ನಿಲುವಿಗೆ ಬಂದಿದ್ದನು. 
ಬಹುಶಃ ತಾನು ಸಾಯುವವರೆಗೆ ಇಬೇಕಾಗಿಬಂದಿದ್ದ ಅತ್ತಿಗೆಯ ಮನೆಯಲ್ಲಿ 
ತನ್ನ ಸ್ಥಾ ನವೇನೆಂಬುದನ್ನು ಸೀತೆ ಕ್ರಮಕ್ರಮವಾಗಿ ಅರಿತುಕೊಳ್ಳಿ ತೊಡಗಿದಳು. 
ಆರು ತಿಂಗಳು ಕಳೆಯುವ ಹೊತ್ತಿಗೆ ಆ ಸ್ಥಾನಮಾನ ಒಂದು ನಿರ್ದಿಷ್ಟರೂಪನ್ನು 
ಪಡೆಯಿತು. 

ಕಸಮುಸುರೆಯವಳನ್ನು ಬಿಡಿಸಿದ್ದಾಯಿ:ತು; ಸುಬ್ಬಸ್ವಾಮಿಯ ಮತ್ತು 
ಮಕ್ಕಳ ಬಟ್ಟಿ ಒಗೆಯುತ್ತಿದ್ದ ಆಳನ್ನು ಬಡಿಸಿದ್ದಾಯಿ ರು; ಅಡಿಗೆಯ ಇನೆ 
ಯಲ್ಲೇ ಇದ್ದ ಉಗ್ರಾಣ ಭಾಗವನ್ನು ತೆರಪುಮಾಡಿ, ಹಾಲು ಮೊಸರು ತುಪ್ಪ 

ಬೆಲ್ಲ ಕೊಬ್ಬರಿ ಅಡಕೆ ಕಾಥಿಪುಡಿ ಸಕ್ಕರೆ ಮುಂತಾದ " ಶ್ರೀಮಂತ ಸಾಮಗ್ರಿ ಕ 
ಗಳನ್ನು ಬೇರೆ ಕೋಣೆಗೆ ಸಾಗಿಸಿ, ಸರೋಜಮ್ಮ ತನ್ನ ಸ್ವಾಧೀನದಲ್ಲಿ ಇಟ್ಟು 
ಕೊಂಡದ್ದಾಯಿತು. ಇಸ್ಟೆಲ್ಲಾ ಆದಮೇಲೆ, ಸೀತೆಗೆ ಅಡುಗೆಯ ಮನೆಯ 
ಸಂಪೂರ್ಣ ಅಧಿಕಾರವನ್ನು ವಹಿಸಲಾಯಿತು. ಶ್ರೀಮಂತಿಕೆಯನ್ನು ಮೆರೆ 
ಯುತ್ತಿದ್ದರೂ ಯತ್ನ ವಿಲ್ಲದೆ ದುಡಿಯುತ್ತಿದ್ದ ಸರೋಜಮ್ಮ ದುಡಿಸಿಕೊಳ್ಳುವ, 
ನಿಜನಾದ ಯಜಮಾನಿಯಾದಳು. 

ಕಾಫಿ ಕಾಸುವವಳು ಮಾತ್ರ ಸರೋಜನ್ಮುನೆ. ಸೀತೆಗೆ ಕಡಮೆ ಹಾಲಿನ 
ಕಾಫಿ; ಒಂದು ದಿನ, ಕಾಫಿಯ ಚರಟವನ್ನು ಉಪಯೋಗಿಸಿ ಕಾಫಿ ಕಾಯಿಸಿ 
ಕೊಟ್ಟದ್ದನ್ನು ಸೀತೆ ಕಂಡುಬಿಟ್ಟಳು. ಆದರೆ ಏನೂ ಬಾಯಿಬಿಡಲಿಲ್ಲ. 
“ ನಾನು ಬಡಿಸುವುದೇನು? ಿನಗೆ ಊಟಕ್ಕೆ ತುಪ್ಪ ತೆಗೆದುಕೋ” ಎಂದು 
ಸರೋಜಮ್ಮ ಪ್ರೀತಿಯಿಂದ ಒಂದು ಡಬ್ಬಿ ಧಾರಾಪುರದ ತುಪ್ಪವನ್ನು 
ನಾದಿನಿಯ ವಶಕ್ಕೆ ಕೊಟ್ಟು ಬಿಡುತ್ತಿದ್ದಳು. ಉಳಿದವರಿಗೆಲ್ಲ ಬೆಣ್ಣೆ ಕಾಯಿಸಿದ 
ತುಪ್ಪವನ್ನು ಸರೋಜಮ್ಮ ತಾನೇ ಒಡಿಸುತ್ತಿದ್ದಳು; ಅಡುಗೆಗೆ ಅಕ್ಕಿ ಬೇಳೆ 
ಇಷ್ಟು ಇಸ್ಟೆಂದು ನಿತ್ಯ”ಷಡಿ: ಅಳೆದುಬಿಡುತ್ತಿದ್ದಳು. ಎರಡು ಹೊತ್ತೂ ಎಲ್ಲರ 
ಊಟವಾದಮೇಲೆಯೇ ಸೀತೆಯ ಊಟ; ಅರೆಹೊಟ್ಟಿ ಯಾದರೂ ಆಯಿತು, 
ಉಸವಾಸವಾದರೂ ಆಯಿತು. 

ಯಾರ ಕೈಲಿ ದೂರಬೇಕು? ಯಾರ ಕೈಲಿ ದುಃಖ ಹೇಳಿಕೊಳ್ಳ ಬೇಕು? 
ಅಕ್ಕಪಕ್ಕದ ಮನೆಗಳಿಗೆ ಹೋಗಿ, ನೆರೆಯ ಹೆಂಗಸರ ಕೂಡ ಒಂದೆರಡು 
ಮಾತಾಡಿ ಹೃದಯದ ಭಾರ ಕಳೆದುಕೊಳ್ಳುವುದಕ್ಕೂ ಬಿಡುವಿಲ್ಲ. ಸಂಜೆಯ 
ಹೊತ್ತು ಸರೋಜಮ್ಮ ತನ್ನ ಮನಸ್ತೃಸ್ತಿಯಾಗುವ ಮಟ್ಟಿಗೆ ಶೃಂಗಾರ ಮಾಡಿ 
ಕೊಂಡು ಗೆಳತಿಯರ ಮನೆಗೆಂದು ಹೊಂಟಿಬಿಡುತ್ತಿ ್ರಿದ್ದಳು, ಹಗುರ ಗ್ಯ 
“ ಮನೆಯ ಕಡೆ ಜೋಪಾನ, ಸೀತೆ. ಹಸು ಹೊಡೆದುಕೊಂಡು ಬಂದಾಗ 
ಹಾಲಿನ ಪಾತ್ರೆ ನೋಡುವುದು ಮರೆಯಬೇಡ” ಎಂದೋ, “ ಬೆಂಗಳೂರು 
ಸಂಸಾರ ಕಣಮ್ಮ-- ಎಲ್ಲಾ ದೀಪಾನೂ ಒಟ್ಟಿಗೆ ಉರಿನಬೇಡ. "ಹಾಲಿನ 
ದೊಂದು ಹಚ್ಚಿರು, ಸಾಕು” ಎಂದೋ, “ ಬಟ್ಟಿಗಳೆಲ್ಲಾ ಒಣಗಿವೆ ಅಂತ 
ಕಾಣುತ್ತೆ. ಮಡಿಸಟ್ಟು ಬಿಡು” ಮ ಒಂದು ಆಜ್ಞೆಯ 
ನ್ನಿತ್ತೇ ಹೊರಕ್ಕೆ ಹೊರಡುತ್ತಿ ದ್ವಳು. " ಅಸ್ಪ ಅಮ್ಮನೂ ನನಗೆ ಹೀಗೆ ಅಂಕೆ 

ಇಡುತ್ತಿರಲಿಲ್ಲ' ಎಂದು ಸೀತೆಯ ಕೊರಗು. 

ಇಂಥ ಸಂದರ್ಭಗಳಲ್ಲಿ ಸೀತೆಗೆ ಸಹಜವಾಗಿ ಗೌರಿಯ ನೆನಪಾಗುವುದು. 
ಗೌರಿಯೂ ತನ್ನ ಹಾಗೆಯೇ, ತನಗಿಂತ ಹೆಚ್ಚಾಗಿ, ದುಡಿಯುತ್ತಿದ್ದಳು. 
ಆದರೆ ಮನೆಯವರಿಗೆಲ್ಲ ಗೌರಿಯನ್ನು ಕಂಡರೆ ಅದೆಷ್ಟು ಅಕ್ಕರೆ! ಎಷ್ಟು 
ದುಡಿದರೂ ಬಳಲಿದಂತೆ ಕಾಣುತ್ತಿರಲಿಲ್ಲ ಅವಳು; ಒಪ್ಪೊತ್ತಿನ ಊಟವಾದರೂ 
ಬಡವಾಗಿರಲಿಲ್ಲ ಅವಳು; ಮುಖದಲ್ಲಿ ಸದಾ ಗೆಲವು. ತಾನೇಕೆ ಹೀಗೆ? 
ಇಬ್ಬರೂ ಮನೆತಪ್ಪಿದವರು. ತಾನೇಕೆ ಹೀಗೆ? ಅವಳಂತೆಯೇ ತಾನು ಕೆಂಪು 
ಸೀರೆ ಉಟ್ಟರೆ ಆ ಪ್ರೀತಿ ಗೌರವಗಳು ದೊರೆಶಾವೋ ಇಲ್ಲಿ? ಕೆಂಪು ಸೀರೆ, 
ಇಲ್ಲದೆಯೇ ಆ ಪದವಿ ತನಗೆ ಇಲ್ಲಿ ದೊರೆತಿದೆ. ಆದ್ದರಿಂದ " ಮಡಿಹುಡಿ'ಯ 
ಪ್ರಶ್ನೆಯೇ ಇಲ್ಲಿ ಇಲ್ಲ. ಹಾಗಾದರೆ, ತಾನೇಕೆ ಹೀಗೆ? ಆಗ ಸಹಜವಾಗಿಯೇ, 
ತಾಯಿಯ ಮನೆಯ ನೆನಪಾಗುವುದು. ತನಗಾಗಿ ಎಷ್ಟು ಒದ್ದಾ ಡಿದರು ತಂದೆ 
ತಾಯಿ! ತನ್ನ ತಪ್ಪನ್ನೆಲ್ಲಾ ಮುಚ್ಚಿಕೊಂಡರು, ಒಪ್ಪಿಕೊಂಡರು, ತಿದ್ದಿದರು! 
ತನ್ನ ಕೈಲಿ ದುಡಿಸಿಕೊಳ್ಳುತ್ತಿರಲಿಲ್ಲ. ಗೌರಿಯ ತಂಜೆ ತಾಯಿ ಇದ್ದಾರೆ. 
ತನಗೂ ಅವಳಿಗೂ ಈಗ ಇದೇ ವ್ಯತ್ಯಾಸ. ಅಕ್ಕನ ಮನೆಗೆ ಹೋದರೂ ತನ್ನ 
ಪಾಡು ಇಷ್ಟೇ ; ಅಥವಾ ಸ್ವಲ್ಪ ಮೇಲಾಗಬಹುದು. ಅಕ್ಕನ ಬಾಣಂತಿ 
ತನದಲ್ಲಿ ತಾನು ಅಲ್ಲಿಗೆ ಹೋಗಿದ್ದಾಗ ಅಕ್ಕ ಭಾವಂದಿರ ಮಿಗಿಲಾದ ಅಕ್ಕರೆ 
ಯೆಲ್ಲ ಸ್ವಾರ್ಥಕ್ಕಾಗಿ ಕೊಟ್ಟಿ ಸಂಚಕಾರ; ಎಂದೆಂದೂ ಇರುವುದಾದರೆ, ಇನ್ನು 
ಎಲ್ಲಿಯಾದರೂ ತನ್ನ ಬಾಳು ಇಷ್ಟೇ! ಅಕ್ಕರೆಯ ಸಕ್ಕರೆ ಬೆರೆಯದ ದುಡಿತದ 
ತಂಗೂಳು ತಿನ್ನುವುದು ! ಇಂಥ ಕಹಿಯ ನೆನಪಿನ ಹೊತ್ತಿನಲ್ಲಿ ಚಿಕ್ಕಮ್ಮನ 
ಮನೆಯಲ್ಲಿ ತಾನು ಕಳೆದ ಸುಖದ ದಿನಗಳ ಸವಿನೆನಪು ಮೊದಲ ಮಳೆ ಬಿದ್ದ 
ಮೇಲೆ ಬೆಂದ ನೆಲ ಹಸುರೊಡೆದು ನಲಿಯುವಂತೆ, ಮನಸ್ಸಿಗೆ ತಂಪೂಡು 
ತ್ರಿದ್ದಿತು. ಕೃಷ್ಣಮೂರ್ತಿಯ ಪ್ರೇಮಪ್ರದಾನ ಆ ಸ್ಮೃತಿಮಂದಿರಕ್ಕೆ ಕಲಶ 
ಪ್ರಾಯವಾಗಿ ಎದ್ದುಕಾಣುವುದು. ಆಗ ಕೈಬೆರಳು ತಾನಾಗಿ ಹಣೆಯ ಮೇಲೆ 
ಆಡುವುದು : ಅವನಿಟ್ಟ ಕುಂಕುಮದ ನೆನಪಾಗುವುದು. ಅವನು ಹೇಳಿದ್ದ: 
ಎಂದೂ ಅಳಿಸದ ಕುಂಕುಮ ಇದು, ಎಂದು. ಈ ಸುಖದ ನೆನಪಿನ ಹೂವಿನ 
ಹಿಂದೆ ಮುಳ್ಳು ಇದ್ದೇ ಇರುತ್ತಿತ್ತು........" ಅಯ್ಯೋ, ಕೃಷ್ಣಮೂರ್ತಿ ಕೃಷ್ಣ 
ಮೂರ್ತಿ, ನೀನು ಹೇಳಿದ್ದೇನು ನಿನ್ನ ಮಾತಿನಲ್ಲಿ ನಂಬಿಕೆಯಿಟ್ಟಿನೇ! ಇಲ್ಲ, 

ಇಲ್ಲ, ಅರ್ಥವಿಲ್ಲದ ಮಾತು ಅದು; ಉತ್ಸಾಹದ ನುಡಿ; ವ್ಯಾನೋಹನಚನ 
ನನ್ನನ್ನು ಮದುವೆಯಾಗಿ ಅನನು ಮರ್ಯಾಜದೆಯಾಗಿ ಹೇಗೆ ಬದುಕುವುದ 
ಸಧ್ಯ? ನಾವು ಮದುವೆ ಎಂದುಕೊಂಡರೂ, ಜನ ನನ್ನನ್ನ ಇಟ್ಟು ಕೊಂ! 
ದ್ವಾಸಿ ಎನ್ನುತ್ತಾರೆ. ಈಗಂತೂ ಇಬ್ಬರೂ ತಬ್ಬಲಿಗಳು... ತೆ ಬಂಡ 
ದಿನ ಅವಳು, " ಕೃಷ್ಣ ಮೂರ್ತಿಗೆ ಒಂದು” ಕಾಗದ ಓರೆದುನೋಡಲೆ ? "ನನ್ನನ್ನ 
ಮದುವೆಯಾಗದಿದ್ದರೂ ಚಿಂತೆಯಿಲ್ಲ, ನನ್ನನ್ನು ಈ ಸೆರೆಯಿಂದ ಬಿಡಿಸ 
ಎಂದು ಬೇಡಿಕೊಳ್ಳಲೆ?' ಎಂದು ಬಗೆಯುವಳು. "ಛೆ ಛೈ, ಹಾಗೆ ಮಾಃ 
ಬಾರದು. ಅವನು ನನ್ನನ್ನು ಮರೆತು ಸುಖವಾಗಿರಬಹುದು. ಈ ವಷ। 
ಅವನಿಗೆ ಬಿ.ಎ. ಪ್ಯಾಸಾಗುತ್ತೆ. ಸರಿಯಾದ ಹೆಣ್ಣನ್ನ ಮದುವೆಮಾಡಿಕೊಂಡ 
ಸುಖವಾಗಿರುತ್ತಾನೆ. ಕಾಗದ ಬರೆದು ಅವನ ಸುಖದ ಭೂಮಿಯಲ್ಲಿ ನಾನೇ! 
ವಿಷಬೀಜ ಬಿತ್ತಲಿ?' ಎಂದು ತನ್ನ ಲ್ಲಿಯೇ ಸಮಾಧಾನಗೊಳ್ಳು ವಳು. ಎಸ್ಟೆ 
ಹ ನ್ನು ತಂದರೂ, ಕೃಷ್ಣ ಸ್ಸ ಮೂರ್ತಿಯ ನೆನಪು 1 ಬಾಃ 
ಮುರು ಭೂಮಿಯಲ್ಲಿ ಹಸುರು ಆ ಕು ಮುಳ್ಳು ಚುಚ್ಚಿದರೂ ಮೋಹಃ 
ವಾಗಿತ್ತು ತು ಸೂಸುತ್ತಿತ್ತು, ಮುಡಿದ ಎ ನೆನಹಿನ ಹೂ. 

« ಗಾಣದೆತ್ತಿನ ದುಡಿತ' ಎಂಬ ಮಾತಿನ ಅರ್ಥ ಸೀತೆಗೆ ಸಂಪೂಣಃ 
ವಾಗಿತ್ತು-- ಈ ಎರಡು-ಮೂರು ವರ್ಷಗಳ ಅವಧಿಯಲ್ಲಿ. 


ಎಂ 


೨ 


ಸುಬ್ಬಸ್ಟಾಮಿಯ ಸಾಲ ಬಹುಮುಖವಾಗಿ ಬೆಳೆದು ಈಗ ಪಾಪಾಸು 
ಕಳ್ಳಿಯಂತಾಗಿತ್ತು. ಊರಿನ ಕಡೆ ಮುಖವೇ ಹಾಕಿರಲಿಲ್ಲ. ಮನಸ್ಸೇನೊ। 
ನಿತ್ರುರ್ಜಿತದ ಜೇನ,ಹುಟ್ಟಿಗೆ ನಾಲಗೆ ಚಾಚುತ್ತಿತ್ತು. ಅಲ್ಲಿ ಜೇನೆಲ್ಲಾ 
ವೆಚ್ಚವಾಗಿ ಬರಿಯ ಮೇಣನೇ ಎಂಬುದನ್ನು ಅನನು ಕಾಣ. ಊರಿನ ಆಸ್ತಿ 
ಯನ್ನು ಮಾರಿ ತನ್ನ ಸಾಲದ ಭಾಗವನ್ನಾದರೂ ಬಗೆಹರಿಸಿಕೊಳ್ಳೊ ವೆಂದರೆ, 
ರ:ವಸ್ವಾಮಿಯ ಒಪ್ಪಿಗೆ ರುಜು ಇಲ್ಲದೆ ಏನೂ ಮಾಡುವಂತಿರಲಿಲ್ಲ. ಈ ಮಧ್ಯೆ 
ಸಾಹುಕಾರ ರಾಮಪ್ಪನವರು ಸುಬ್ಬಸ್ವಾ ಮಿಗೆ ತಂದಿ ಮಾಡಿದ್ದ " ಸಂಸಾರದ 
ದರ್ದಿನ' ಸಾಲಕ್ಕಾಗಿ ಹಿರಿಯ ಮಗನಾದ ಸುಬ, ಸ್ವಾಮಿಗೆ ದು "ತಗಾದೆ ' 
ಪಶ್ರವನ್ನು ಬರೆದಿದ್ದರು. ಈ ಪರಸ್ಸಿತಿಯಲ್ಲಿ ಊರಿಗೆ ಹೋಗುವುದಕ್ತಿಂತಲೂ 

ಹೋಗದೆ ಇರುವುದೇ ಮೇಲೆಂದು ಭಾವಿಸುತ್ತಿದ್ದ. 

ಒಂದು ದಿನ ಇದ ಕ್ಕದ್ದ ಹಾಗೆ ಆಕಾಶದಿಂದೆಂಬಂತೆ ರಾಮಸ್ವಾಮಿ 
ಸು ಬ್ಬ ಸ್ವಾಮಿಯ ಮನೆಯಲ್ಲಿ ಅವತರಿಸಿದನು. ಅನನು ಕೊಳಲೂರಿಗೂ 
ಸಕಲೇ (ಕಪುರಕ್ಕೂ ಭೇಟ ಕೊಟ್ಟ ಬಂದಿದ್ದನು. ತುನು ಕರಿಯಣ್ಣ ನೊಂದಿಗೆ 
ಎಲ್ಲವನ್ನೂ ಮಾತಾಡಿರುವುದಾಗಿಯ್ಕೂ ಇಬ್ಬರೂ ಕೂಡಿ ತಾಯಿಯೊಂದಿಗೆ 
ಆಸ್ತಿಯನ್ನೆ ಲ್ಲ ರಾಮಪ್ಪುನವರ ಸಾಲಕ್ಕೆ ಬರೆದುಕೊಟ್ಟು ಬಿಟ್ಟರೆ, ಕೈಗೆ ಒಟ್ಟು 
ಏಳನೂರ ಐನತ್ತು ರೂಪಾಯಿ ಬರುವುದಾಗಿಯೂ ತಮ್ಮ ಅಣ್ಣನಿಗೆ ವಿವರಿಸಿ 
ದನು. ಬೇಕೆ ಸಂದರ್ಭದಲ್ಲಿ, ಸುಬ ಸ್ವಾಮಿ ಇನ್ನೇನಲ್ಲದಿದ್ದ ರೂ ತಮ್ಮನನ್ನು 
ನಾಲ್ಕು ಮಾತು ಅನ್ನ ಬೇಕು. ಕ ಇನ್ನೂರು ಮುನ್ನೂರು ಬರುವುಜಿಂಬ 
ಸಂತಸದಲ್ಲಿ ತಮ್ಮ ತಾತ್ಕಾಲಿಕವಾಗಿ ಕಣರ ದನು. 

ರಾಮಸ್ವಾಮಿ ಎರಡು-ಮೂರು ದಿನ ಅಣ್ಣನ ಮನೆಯಲ್ಲಿ ಇದ್ದ. 

ಒಂದು ಮಧ್ಯಾಹ್ನ ರಾಮಸ್ವಾಮಿಗೆ ಸೀತೆ ಬಡಿಸುತ್ತಿದ್ದಳು. ಅವನ 
ಮುಂದೋಳಿನ ಮೇಲೆ " ರಾಮಿ? ನ ಅಕ್ಷರಗಳು ಮೊದಲ ಾರಿ 
ಸೀತೆಯ ಕಣ್ಣಿಗೆ ಬಿದ್ದುವು. ಈಗ ಆನು ಕಂಡರೆ ಕಾಣಲಿ ಎಂಬ ಧೃರ್ಯ 
ರಾಮಸ್ವಾಮಿಗೆ. ಆಗ ಸೀತೆಗೆ ಹೊಳೆಯಿತು-- ಕೊಲೆಯ ಸಂಬಂಧದಲ್ಲಿ 
ರಾಮಸ್ವಾಮಿ ಏಕೆ ತಲೆತಪ್ಪಿಸಿಕೊಂಡುಹೋಗಿದ್ದ ಎಂದು; ರಾಮಸ್ವಾಮಿ 
ಎಂಥವನಾಗಿದ್ದ ಎಂದು. ಮರುಕ್ಷಣದಲ್ಲಿ ಅವನನ್ನು ನಿಂದಿಸಲು ತಾನು 
ಎಷ್ಟರವಳು ಎಂದುಕೊಂಡಳು. ಅವನು ಹೆಣ್ಣನ್ನು ತಾನಾಗಿ ಬಯಸಿ ಕೆಟ್ಟರ 
ಬಹುದು ; ಗಂಡಸರು ತನ್ನನ ನ್ನು ಬಯಸಿ ತಾನು ಕೆಟ್ಟ ರಬಹುದು. ಪರಿಣಾಮ 
ಒಂದೇ ಆಯಿತು. ಅಣ್ಣನಿಗೆ ತಕ್ಕ ತಂಗಿ ಮ್ರ ಹೊಡಿಕ: ಮನಸ್ಸಿಗೆ 
ತುಂಬ ನೋವಾಯಿತು. ಬೆನ್ನಹಿಂದೆಯೇ ಕೃಷ್ಣ ಮೂರ್ತಿಯ ನೆನಪು ಬಂದು 
ನೋನನ್ನು ಮಾಯಿಸಿತು. 

ತ ಪುಟ್ಟಣ್ಣಯ್ಯ ಈಗ ಇದೇ ಊರಿನಲ್ಲಿ ಸಿಟ ಪೋಸ್ಟಾಫೀಸಿನಲ್ಲಿ 
ಇದಾನೆ ಸೀತೆ” ಎಂದು ರಾಮಸ್ವಾಮಿ ತುತ್ತಿನ ನಡುವೆ ಹೇಳಿದ. ಅವನ 
ಮಾತಿನಲ್ಲಿ ಏನು ಉದ್ದೇಶ ಇತ್ತೋ ಅವಳಿಗೆ ಹೊಳೆಯಲಿಲ್ಲ ಆದರೂ ಆ 
ಹೆಸರು ಕಹಿ ನೆನಸನ್ನು ತಂದಿತು. “ ಅವನು ಎಲ್ಲಿ ಇದ್ದರೆ ನನಗೇನು? * 
ಎಂದಳು. " ನಿನ್ನನ್ನ ವಿಚಾರಿಸಿದ. ಅದಕ್ಕೆ ಹೇಳಿದೆ--” ಎಂದನವನು, 

“ ಇನ್ನು ಕೊಂಚ ಕೂಟು ಹಾಕಲೆ, ರಾಮಸ್ವಾಮಿ” ಎಂದು ಸೀತೆ ಮಾತನ್ನು 
ತಿರುಗಿಸಿದಳು. 

ಅಣ್ಣ ತಮ್ಮಂದಿರಿಬ್ಬರೂ ಊರಿಗೆ ಹೋಗಿ ವ್ಯವಹಾರವನ್ನು ಪೂರೈಸಿದರು. 
ಕಳೆದುಳಿದ ಹೊಲ ಗದ್ದೆ ಮನೆ--ಎಲ್ಲ ಮಾರಿಯಾದ ಮೇಲೆ, ನಿರೀಕ್ಷಿಸಿದ್ದ 
ಕ್ಕಿಂತ ಹೆಚ್ಚಾಗಿಯೇ ಹಣ ಬಂದಿತು. ಇಬ್ಬರೂ ಸಕಲೇಶಪುರಕ್ಕೆ ಹೋಗಿ 
ತಾಯಿಗೆ ವರದಿಮಾಡಿದರು. ತಾಯಿಯ ಸಲಹೆಯಂತೆ, ನೂರು ರೂಪಾಯನ್ನು 
ಅರಿಶಿನ ಕುಂಕುಮಕ್ಕೆ ಂದು ಕಾವೇರಿಗೆ ಕೊಡಲಾಯಿತು. ಉಳಿದ ಹಣ 
ಮೂರು ಭಾಗವಾಗಿ, ತಾಯಿಗೆ ಮುನ್ನೂರು, ಅಣ್ಣತಮ್ಮಂದಿರಿಗೆ ತಲಾ 
ಮುನ್ನೂರು ಬಂದಿತು. ಪಾರ್ವತಮ್ಮನವರು ಮಕ್ಕಳು ತಮಗೆ ಕೊಟ್ಟ ಹಣ 
ವನ್ನು, “ ಸೀತೆಗೆ ಕೊಡಪ್ಪ” ಎಂದು ಸುಬ್ಬಸ್ವಾಮಿಯ ಕೈಗೆ ಹಾಕಿದರು. 
ರಾಮಸ್ವಾಮಿ ಮುನ್ನೂರನ್ನು ತೆಗೆದುಕೊಂಡು, “ ಊರಿನಲ್ಲಿ ಚಿಲ್ಲರೆ ಅಂಗಡಿ 
ಇಡುತ್ತೀನಿ” ಎಂದು ಹೇಳಿ, ಎಲ್ಲಿಗೋ ಹೋದ. ಸುಬ್ಬ ಸ್ವಾಮಿ ಆರುನೂರು 
ರೂಪಾಯಿಯೊಂದಿಗೆ ಬೆಂಗಳೂರಿಗೆ ಹಿಂದಿರುಗಿದ. 

ಸುಬ್ಬಸ್ವಾಮಿ ಮುನ್ನೂರು ರೂಪಾಯಿನ ವಿಚಾರವನ್ನು ಮೊದಲೇ 
ಸೀತೆಗೆ ಹೇಳಲಿಲ್ಲ; ಹೆಂಡತಿಗೆ ತಿಳಿಸಿದ. ಅವಳು ಏನೂ ತಿಳಿಸಬೇಕಾದ್ವಿಲ್ಲ 
ಎಂದು ಗಂಡನಿಗೆ ಆಜ್ಞೆಮಾಡಿದಳು. ಆದರೆ ಅವನ ಮನಸ್ಸಿಗೆ ಅದು ಒಪ್ಪಿತ 
ವಕೆಗಲಿಲ್ಲ “ ಇದು ನಿನ್ನ ದುಡ್ಡಮ್ಮಾ, ಸದ್ಯಕ್ಕೆ ಬಳಸಿಕೊಂಡಿರುತ್ತೀನೆ....” 
ಎಂದು ಸೀತೆಯ ಅನುಮತಿ ಕೇಳದ. “ನೀನು ನನ್ನನ್ನೆ ಮೂರು ವರ್ಷ 
ಮಾನಸಹಿತ ಕಾಪಾಡಿಲ್ಲವೇ, ಅಪ್ಪ. ನೀನೇ ಬಳಸಿಕೋ--ನನಗೇನೂ ಬೇಡ” 
ಎಂದಳು, ಮನಃಪೂರ್ವಕವಾಗಿ. ಮಾರನೆಯ ದಿನವೇ ಸರೋಜಮ್ಮ ಗಂಡ 
ವಿಂದ ನೂರು ರೂಪಾಯಿ ಕಸಿದುಕೊಂಡಳು ; ತಾನೇ ಹೋಗಿ, ತನಗಾಗಿ, 
ಎರಡು ರೇಷ್ಮೆ ಸೀರೆ ಕೊಂಡುತಂದಳು. ಸುಬ್ಬಸ್ವಾಮಿ ಐನೂರನ್ನು " ಬೀಸುವ 
ದೊಣ್ಣೆಯ ಏಟು 'ಗಳನ್ನು ನಿವಾರಿಸಿಕೊಳ್ಳಲು ವಿನಿಯೋಗಿಸಿದ. 

ಇದಾದ ಕೆಲವು ದಿನಕ್ಕೆ, ಚಿಕ್ಕಮ್ಮನ ಮನೆಯಿಂದ ಲಗ್ನ ಪತ್ರಿಕೆ ಬಂದಿತು. 
ಕೃಷ್ಣಮೂರ್ತಿಗೂ ಶಾರಡೆಗೂ ಮದುವೆ! ಸೀತೆಗೆ ನೋವು-ನಲವಿನ ಸುದ್ದಿ. 

" ಸಕಲೇಶಪುರಕ್ಕೂ ಹೋಗಿರುತ್ತೆ ಲಗ್ನ ಪತ್ರಿಕೆ. ಅಲ್ಲಿಂದ ಹೋದರೆ 
ಫಂಗಿಯ ಮಗಳ ಮದುವೆ ಅಂತ ಅಮ್ಮ ಹೋಗಬೇಕು. ಅವಳನ್ನ ಕಳಿಸಿ 

ಕೊಡುವವರು ಯಾರು? ಜೊತೆಗೆ ಯಾರು?.... ಇಲ್ಲಿಂದ ಯಾರೂ ಹೋಗುವು 
ದಿಲ್ಲ ಬಹುಶಃ. ಶಾರದಮ್ಮನಿಗೆ ಒಂದು ಐದು ರೂಪಾಯಾದರೂ ಓದಿಸಿ 
ಕಳಿಸಬಹುದಲ್ಲ? ಯಾಕೆ ಕಳಿಸುತ್ತಾರೆ, ಎಲ್ಲಾ ಬಿಟ್ಟು. ನಾನಾದರೂ ಕಳಿಸ 
ಬೇಕು ಶಾರದೆಗೆ ಐದು ರೂಪಾಯಿ, ಕೃಷ್ಣಮೂರ್ತಿಗೆ ಐದು ರೂಪಾಯಿ. 
ನನ್ನ ಹತ್ತಿರ ಮೂರು ಕಾಸೂ ಇಲ್ಲ. ಸುಬ್ಬಣ್ಣನನ್ನೇ ಕೇಳಬೇಕು....' 
ಇನ್ನೂ ಒಂದು ವಾರವಿತ್ತು ಮದುವೆಗೆ. ಮದುವೆಯ ಸುದ್ದಿ ಸೀತೆಯ 
ಮನಸ್ಸನ್ನು ನಾನಾ ಪ್ರಕಾರಗಳಲ್ಲಿ ಆಲೋಚನೆಗೀಡುಮಾಡಿತ್ತು : 

".... ಕೃಷ್ಣಮೂರ್ತಿ ನನ್ನನ್ನ ಮರೆತುಬಿಟ್ಟಿದ್ದಾನೆ ಅಂತ ಕಾಣುತ್ತೆ. 
ಅಥವಾ ಮರೆತಿರಲಾರ. ಅನ್ನ ಬಟ್ಟಿ ಕೊಟ್ಟು, ವಿದ್ಯೆ ಕಲಿಸಿ ಕಾಪಾಡಿದವರು 
ಮಗಳನ್ನು ಮದುವೆಯಾಗು ಎಂದರೆ ಹೇಗೆ ಒಲ್ಲೆನ್ನುವುದು? ಇಷ್ಟರಮೇಲೆ, 
ಶಾರದೆ ಕುರೂಪಿಯೂ ಅಲ್ಲ. ಯಾವ ನೆವ ಒಡ್ಡಿ ಒಲ್ಲನ್ನುವುದು? ಅವಳನ್ನು 
ಮದುವೆಯಾದರೆ ದೊರೆಯುವ ಗೌರವ, ಸುಖ ನನ್ನನ್ನ ಕೂಡಿಕೊಂಡಿದ್ದರೆ 
ಅವನಿಗೆ ಜೊರೆಯುತ್ತದೆಯೆ? ಎಂದಿಗೂ ಇಲ್ಲ ಅವನು ಮದುವೆಗೆ ಒಪ್ಪಿದ್ದೇ 
ಒಳ್ಳೆಯದಾಯಿತು. ನನಗೋಸ್ಕರ ಅವನೂ ಕಷ್ಟ ಸಡಬೇಕೆ? ಅವನಾದರೂ 
ಸುಖವಾಗಿರಲಿ, ಚೆನ್ನಾಗಿ ಬಾಳುವೆ ಮಾಡಲಿ, ನಾಲ್ಕುಮಕ್ಕಳು ಹಡೆಯಲಿ... 

ಮಕ್ಕಳ ಮಾತು ನೆನೆದು ಸೀತೆಗೆ ದುಃಖ ಉಮ್ಮಳಿಸಿ ಬಂತು ; ಹೊಟ್ಟಿ 
ಯಲ್ಲಿ ತಳಮಳವಾಯಿತು; ಉಕ್ಕಿದ ದುಃಖವನ್ನು ನುಂಗಿಕೊಂಡಳು. 

ತನ್ನ ಒಳ್ಳೆಯ ಹಾರೈಕೆಯ ಗುರುತಾಗಿ ವಧೂವರರಿಗೆ ಹೇಗಾದರೂ 
ಮಾಡಿ ಏನಾದರೂ ಕಳಿಸಲೇಬೇಕು ಎಂದು ನಿರ್ಧರಿಸಿಕೊಂಡಳು. "ಹೇಗಾ 
ದರೂ' ಎಂಬ ಪ್ರಶ್ನೆ ಹೇಗೂ ಬಗೆಹರಿಯದಾಯಿತು. ಕಡೆಗೆ ಅಣ್ಣ ನನ್ನೇ 
ಕೇಳಿದಳು. “ಸುಬ್ಬಣ್ಣ, ಒಂದು ಹತ್ತು ರೂಪಾಯಿ ಬೇಕಲ್ಲ...” ಎಂದು 
ಅತ್ತಿಗಮ್ಮ ಕಣ್ಮರೆಯಾಗಿದ್ದ ಸಮಯ ಕಾದು ಅವನನ್ನು ಕೇಳಿದಳು; ಸಂದರ್ಭ 
ನನ್ನು ವಿವರಿಸಿದಳು: “....ಚಿಕ್ಕಮ್ಮನ ಮನೆಯಲ್ಲಿ ಅಸ್ಟು ದಿನ ಇದ್ದೆ. 
ಶಾರದೆಗೆ ನನ್ನದಾಗಿ ಏನಾದರೂ ಕಳಿಸಲೇಬೇಕು. ಅದಕ್ಕೋಸ್ಕರ.” ಸೀತೆ 
ಕಳಿಸಿ ತಾನು ಕಳಿಸದಿದ್ದರೆ ಚೆನ್ನಾಗಿರುವುದೇ? ತಾನೂ ಅವರ ಮನೆಯಲ್ಲಿ 
ಓದಿದವನಲ್ಲವೆ? ಸೀತೆಯದೆಂದು ಕೊಟ್ಟಿ ಹಣವನ್ನು ತಾನು ಬಳಸಿಕೊಂಡಿರುವು 
ದಾಗಿದೆ. ಅನಳು ಈಗ ಕೇಳಿದಾಗ ಇಲ್ಲ ಎನ್ನುವುದೂ ಚೆನ್ನಾಗಿರದು... 

“ ಅವಳಿಗೆ ಹೇಳಬೇಡ, ನಾನು ಹಣ ಕೊಟ್ಟಿ ಅಂತ” ಎಂದು ಸೂಚನೆ ಕೊಟ್ಟು 
ಸೀತೆಗೆ ಹತ್ತು ರೂಪಾಯಿ ಕೊಟ್ಟ ; ತಾನೂ ಹತ್ತು ರೂಪಾಯಿ ಕಳಿಸುವುದಾಗಿ 
ತೀರ್ಮಾನಿಸಿದ. ಮನಿಯಾರ್ಡರು ಫಾರಮ್ಮನ್ನು ತಾನೇ ಭರ್ತಿಮಾಡಿ 
ಏನಾದರೂ ಬರೆಯುವುದಿದ್ದರೆ ಬರೆದು ಕೊಡು ಎಂದು ಫಾರಮ್ಮನ್ನು ಸೀತೆಗೆ 
ಮರೆಯಲ್ಲಿ ಕೊಟ್ಟಿ. ಸೀತೆ ಅಣ್ಣನನ್ನು ಮನಸ್ಸಿನಲ್ಲಿಯೇ ವಂದಿಸಿದಳು. 
ಕೂಸನ್ನಿನ ಭಾಗದಲ್ಲಿ ಎಂಡೇ ವಾಕ್ಯ ಬರೆದು, ಕೆಳಗೆ ತನ್ನ ಹೆಸರು ಬರೆದಳು: 

" ಕೃಷ್ಣಮೂರ್ತಿ ಮತ್ತು ಸೌ. ಶಾರದೆಗೆ ಮದುವೆಯ ಶುಭದಿನದಲ್ಲಿ 
ವಧುವಿನ ಕುಂಕುಮಭಾಗ್ಯ ಶಾಶ್ವತವಾಗಿರಲಿ ಎಂದು ಕೋರಿ ವಧುವಿನ 
ಸೋದರಿ ಕಳಿಸಿಕೊಟ್ಟಿದ್ದು. ಇದನ್ನು ದಯಮಾಡಿ ನಮ್ಮ ತಾಯಿ ಪಾರ್ವ 
ತಮ್ಮನನರ ಹೆಸರಿನಲ್ಲಿ ವಧೂವರರಿಗೆ ಓದಿಸುವುದು--ಸೀತಾ.' 

ಸೀತೆ ಹಾಗೆಂದು ಉದ್ದೇಶ ಸಡದಿದ್ದರೂ ಕೃಷ್ಣ ಮೂರ್ತಿಗೆ ಉಳಿದೆಲ್ಲರಿ 
ಗಿಂತ 4 ಸೀತೆಯ ನೆನಪಾಯಿತು. ಅವಳು ಕಳಿಸಿದ್ದ ಹಣವನ್ನು 
ಓದಿಸಿದಾಗ. ಅಣ್ಣ ಸುಬ್ಬ ಸ್ವಾಮಿಯ ಮನೆಯಲ್ಲಿ ಸೀತೆ ಇರುವುದಾಗಿಯೂ 
ಕೃ ಸ್ಹಮೂರ್ತಿಗೆ ವ್ಯಕ್ತ ಪಲ ಹ ಅನನು ಸೀತೆಗೆ ಒಂದು ಕಾಗದ ಬರೆಯ 
ಜೇತಾ Sidra 

ಮದುವೆಯಾದ ಕೆಲ ದಿನಗಳಲ್ಲಿ ಕೃಷ್ಣ ಮೂರ್ತಿಯಿಂದ ಸೀತೆಗೆ ಒಂದು 
ಕಾಗದವೂ ಬಂದಿತು. ಎಂದೂ ಇಲ್ಲದ್ದು ತಿ ಒಂದು ಕಾಗದ ಬಂದದ್ದನ್ನು 
ಕಂಡು ಸರೋಜಮ್ಮನ ಮುಖ ಕೋಪದಿಂದ ಕೆಂಪೇರಿತು. ತಾನೇ pe 
ಕೊಂಡಿದ್ದ ಕಾಗದವನ್ನು, “ ನಿನಗೆ ಯಾರೋ ಕಾಗದ ಬರೆದಿರುವ ಹಾಗಿದೆ 
ಯನ್ಮು ತೆಗೆದುಕೋ” ಎಂದು ತಾತ್ಸಾರದಿಂದ ಸೀತೆಯ ಬಳಿಗೆ ಎಸೆದಳು. 

ಲಕ್ಕೋಟಿಯನ್ನು ಒಡೆದು ಸ ಕಾಗದದ ಮೇಲೆ ಕಣ್ಣು ಹರಿಸಿದಳು ; 


ನನ್ನ ಪ್ರಿ ಪ್ರಿಯ ಸೀತೆ, 


ಸ ನಾನು ನಿನ್ನ ನ್ನು ಮರೆತಿದೆ ಸೇನೆ ಎಂದು ನೀನು ತಿಳಿದಿರ 
ಬಹುದು. ಇಲ್ಲ; ಎಂದಿಗೂ ಮರೆತಿಲ್ಲ ಎಂದಿಗೂ ಮರೆಯಲಾರೆ. 
ಹೃದಯದ ಹಸೆಮಣೆಯ ಮೇಲೆ ನಿನ್ನನ್ನು ವರಿಸಿದ್ದೇನೆ; ನಿನಗೆ 
ಅಲ್ಲಿಯೇ ಸ್ಥಾನ. ನಿನ್ನ ತಂಗಿ ಶಾರದೆಯನ್ನು ಲೋಕರೂಢಿಯಂತೆ 
ಮದುನೆಯಾಗಿದ್ದೇನೆ. ನೀನು ನಿನ್ನ ತಂಗಿಗೆ ಕೋರಿದ ಶುಭ ನಡೆಯಲಿ 


ಕುಂಕುಮ ಭಾಗ್ಯ ೨೬೯ 


ಎಂದೇ ನನ್ನ ಹಾಕ್ಕಿಕೆ. ನಾನು ಬಲವಂತಕ್ಕೆ ಕಟ್ಟುಬಿದ್ದು, ಅನ್ನ 
ದಾತರಿಗೆ ಕೃತಫ್ಲುನಾಗಲು ಇಸ್ಟ ಸಡದೆ, ಶಾರದೆಯನ್ನು ಮದುವೆಯಾಗ 
ಬೇಕಾಗಿ ಬಂದಿತು. ನಿನಗೆ ಕೊಟ್ಟ ಭರವಸೆಯ ಮಾತು ಪೊಳ್ಳಲ್ಲ 
ದಿದ್ದರೂ, ಅದರಂತೆ ನಡೆಯಲು ನಿಧಿ ಅನಕಾಶ ಕೊಡಲಿಲ್ಲ. ದೇವರು 
ಅನುಕೂಲಕೊಬಟ್ಟಾಗ್ಯ ನಾನು ಬೇನೆಯ ಸಂಸಾರ ಹೊಡಿದಾಗ್ಯ ನಾನು 
ಕೊಟ್ಟ ಮಾತನ್ನು ನಡಸುತ್ತೇನೆ. ತಂಗಿಯೊಂದಿಗೆ ನೀನು ಅಕ್ಕನಾಗಿ 
ಇರಬಹುದು. ಇದಕ್ಕೆ ಅವಳೂ ಅಕ್ಷೇಪಿಸಳು. ಪ್ರೇಮವೇ ರಹಸ್ಯ 
ವಾದುದು. ನಮ್ಮ ಪ್ರೇಮುವನ್ನು ಹೊರಗಿನ ಲೋಕಕ್ಕೆ ಇರಲಿ, ಶಾರಡೆಗೆ 
ತಾನೆ ಏಕೆ ತಿಳಿಸಬೇಕು? ಅವಳು ನೊಂದುಕೊಳ್ಳದಂತೆ ಇಬ್ಬರೂ 
ಒಬ್ಬರನ್ನು ಒಬ್ಬರು ಪ್ರೀತಿಸುತ್ತ ಒಟ್ಟಿಗೆ ಇರುವುದು ಸಾಧ್ಯ--ನೀನು 
ಅವಕಾಶ ಕೊಟ್ಟರೆ. ಆ ಕಾಲ ಬೇಗನೆ ಬರಲಿ ಎಂದು ಹಾರೈಸುತ್ತೇನೆ... 
ನಿನ್ನ, 

ಕೃಷ್ಣ ಮೂರ್ತಿ 

“ ನಮ್ಮ ಚಿಕ್ಕಮ್ಮನ ಮಗಳು ಶಾರದೆ ಬರೆದಿದ್ದಾಳೆ. ಅವರ ಮನೆಯಲ್ಲಿ 

ಮೂರು ತಿಂಗಳು ಇದ್ದೆನಲ್ಲಾ. ಮದುವೆಗೆ ಏಕೆ ಬರಲಿಲ್ಲ ಎಂದು ಆಕ್ಷೇಪಣೆ 

ಮಾಡಿದ್ದಾಳೆ...” ಇತ್ಯಾದಿಯಾಗಿ ಸೀತೆ ಅತ್ತಿಗಮ್ಮನಿಗೆ ಸುಳ್ಳು ಕೇಳಿದಳು. 

ಇಷ್ಟವಿಲ್ಲದೆ, ಕಾಗದನನ್ನು ಅಗ್ನಿ ದೇವನ ಸಂರಕ್ಷಣೆಗೆ ಒಪ್ಪಿಸಿದಳು. 
ಸೀತೆಯ ಜಂಜಡದ ಬಾಳಿನಲ್ಲಿ ಹೊಸ ಕೂಂಗನಸೊಂದು ರೂಸಗೊಳ್ಳ 


ತೊಡಗಿತು; ತನಗಾಗಿ ಕುದಿಯುವ ಜೀನ ಒಂದಿದೆ ಎನ್ನಿಸಿ ಬದುಕು ತುಸು 
ಮಟ್ಟಗೆ ಸಹ್ಯವಾಯಿತು. 


ಷ್ಠ 
ರೂಪಗೊಂಡ ಹೊಂಗನಸಿನ ಗುಳ್ಳೆ ಒಡೆಯುತ್ತಿತ್ತು ಮತ್ತೆ ರೂಪ 
ಗೊಳ್ಳುತ್ತಿತ್ತು. ಕೆಲ ಕಾಲ್ಕ ಅವಳ ಮನೋಮಂದಿರದಲ್ಲಿ ಇದೊಂದು ನಿತ್ಯ 
ನಾಟಕವಾಯಿತು. 
« ಕೃಷ್ಣ ಮೂರ್ತಿ ಬೆಂಗಳೂರಿನಲ್ಲಿ ಉದ್ಯೋಗಸ್ಥನಾಗಿದ್ದಾನೆ ; ಶಾರದೆ 
ಯೊಂದಿಗೆ ಸಂಸಾರ ಹೂಡಿದ್ದಾನೆ. ಇಲ್ಲಿಗೆ ಬಂದು ತನ್ನನ್ನೂ ಕಕೆದುಕೊಂಡು 


ತಿ೬೦ ಕುಂಕುಮ ಭಾಗ್ಯ 


ಹೋಗಿದ್ದಾನೆ. ಅವನು ಹೇಳಿದ ಹಾಗೆ, ಶಾರದೆಯ ಅಕ್ಕನಂತೆ ಅವನ 
ಮನೆಯಲ್ಲಿ ತಾನು ಸುಖವಾಗಿದ್ದಾಳೆ. ಇಲ್ಲಿಯ ಬಂಧನ, ಬವಣೆ, ಬೇಗುದಿ 
—ಎಲ್ಲ ಮಾಯವಾಗಿದೆ.' ` 

ಆದರೆ, ಕೂಡಲೆ, ವಸ್ತುಸ್ಥಿತಿಯ ಅರಿನಿನ ಮುಳ್ಳು ಆ ಸೊಗಸಾದ 
ಗುಳ್ಳೆಯನ್ನು ಒಡೆಯುತ್ತಿತ್ತು : 

" ಎಲ್ಲ ಭ್ರಾಂತಿ | ನಿನ್ನನ್ನ ಮದುವೆಯಾಗುತ್ತೇನೆ ಎಂದೇ ಹೇಳಿದ್ದ. 
ಮದುವೆಯಾದನೆ? ಹಾಗೆಯೇ, ಸಂಸಾರವೊಂದಿಗನಾಗಿ ನನ್ನನ್ನು ಮನೆಗೆ 
ಸೇರಿಸಿಕೊಳ್ಳು ವುದುಂಟಿ? ಕಂಡವರು ಏಿನೆಂದುಕೊಂಡಾರು ಎಂದಾದರೂ 
ಹಿಂದೆ ಮುಂದೆ ನೋಡದೆ ಇರುತ್ತಾನೆಯೆ ? ಅಥವಾ ಅವನಿಗೆ ಇಷ್ಟವಿದ್ದರೂ, 
ಶಾರದೆ ಅಸ್ಪಕ್ಳೆ ಅವಕಾಶಕೊಡುವಳೆ ? ಎಲ್ಲ ಆಗದ ಹೋಗದ ಮಾತು....' 

ಆದರೆ, ಮತ್ತೆ ಮತ್ತೆ, ಕೃಷ್ಣ ಮೂರ್ತಿಯ ಮನೆಯಲ್ಲಿ ಗೌರವಯುತ 
ವಾಡ ಆಶ್ರಯ ಸಡೆಯುವ ಕನಸು ಕಾಣುವ ಪ್ರವೃತ್ತಿ ಬಲವಾಗುತ್ತಿತ್ತು. 
« ಕಾದು ನೋಡೋಣ. ಅವನ ಮಾತಿನಲ್ಲಿ ಯಾಕೆ ಅಸನಂಬಿಕೆ ಇಡಬೇಕು? 
ಎಂದುಕೊಳ್ಳುವಳು. 

ಕೃಷ್ಣ ಮೂರ್ತಿಯ ಆಗಮನಕ್ಕಾಗಿ ಸೀತೆ ವರ್ಷ ಕಾಲ ತಾಳ್ಮೆಯಿಂದ 
ಕಾದಳು; ಈ ಕಾಯುವಿಕೆಯಲ್ಲಿ ಅವಳಿಗೊಂದು ಸುಖಾನುಭವನಿತ್ತು. 
ಅತ್ತಿಗೆಯ ಮನೆಯಲ್ಲಿನ ಬಾಳಿನ ಭಾರ ತುಸು ಹಗುರವಾಗಿತ್ತು. 

ಈ ಕಾಲದಲ್ಲಿ, ಹೊರಕ್ಕೆ ಹೋಗದೆಯೇ ಒಂದು ಹೊಸ ಮುಖದ 
ಪರಿಚಯವಾಯಿತು : ಈ ವರಿಗೆ ಸುಬ್ಬಸ್ವಾಮಿಯ ಮನೆಯಲ್ಲಿ ಪರಿಚಯ 
ವಾಗದಿದ್ದ ಪುರುಷನ ಮುಖ... 

ಸುಬ್ಬಸ್ವಾಮಿಯ ಸಾಲಸೋಲ ಚಿಲ್ಲರೆ ಚಿಲ್ಲರೆಯಾಗಿ ಹತ್ತಾರು ಕಡೆ 
ಹರಡಿ, " ಹಾಗದ ಕಪಿ ಮುಪ್ಪಾಗದ ಬೆಲ್ಲ ತಿಂದಿತು' ಎನ್ನುವಂತೆ, ತಿಂಗಳು 
ತಿಂಗಳೂ ಸಾಲದ ಕಡೆಗೆ ಕೈಬಿಟ್ಟು ಹೋಗುವ ಹಣವೆಲ್ಲ ಬಡ್ಡಿಯ ಭೂತದ 
ಅರೆಹೊಟ್ಟಿಗೂ ಸಾಲುತ್ತಿರಲಿಲ್ಲ. ಈ ಚೆದರಿದ ಸಾಲನನ್ನೆಲ್ಲ ಒಟ್ಟಿಗೆ ಒಂದು 
ಕಡೆ ಮಾಡಿ, ಪಠಾನರ ಮತ್ತು ಮಾರ್ವಾಡಿಗಳ ತಿಂಗಳ ಮೊದಲ ತಾರೀಕು 
ಕಚೇರಿಯ ಸಂದರ್ಶನಗಳನ್ನು ತಪ್ಪಿಸಿಕೊಳ್ಳ ಬೇಕೆಂದು ಸುಬ್ಬಸ್ವಾಮಿ ಒಂದು 
ದೀರ್ಫಾವಧಿಯ ಯೋಜನೆಯನ್ನು ಆಲೋಚಿಸಿ, ಅದರ ಫಲಪ್ರಾಶ್ರಿಗಾಗಿ 

ಅಪ್ತಸ್ನೇಹಿತಕೊಬ್ಬರ ಮೂಲಕ " ಬಡ್ಡಿ' ಭೀಮರಾಯರ ಸಹಾಯವನ್ನು 
ಯಾಚಿಸಿದನು. 

ಬಡ್ಡಿ ಭೀಮರಾಯರು ಸಾಲಗಾರರಿಂದ ಅಸಲನ್ನು ಬಯಸುತ್ತಲೇ 
ಇರಲಿಲ್ಲ, ಅದಕ್ಕಾಗಿ ತಗಾದೆ ಮಾಡುತ್ತಿರಲಿಲ್ಲ, : ಕೋರ್ಟು ಕಚೇರಿ ಹತ್ತುತ್ತ 
ಇರಲಿಲ್ಲ. ತಾವು ಧರ್ಮಬಡ್ಡಿಯನ್ನು ಮಾತ್ರ ವಸೂಲುಮಾಡುವುದಾಗಿ ಅವರ 
ಹೇಳಿಕೆ. ಅವರು ಪಠಾನರಂತೆ ಕಚೇರಿಯ ಬಳಿಗೆ ಹೋಗಿ ಸಾಲಗಾರರ ಮಾನ 
ಮರ್ಯಾದೆ ಕಳೆಯದೆ ಪ್ರತಿ ತಿಂಗಳಲ್ಲಿಯೂ ಮೊದಲ ವಾರದಲ್ಲಿ ಒಂದು ದಿನ 
ಸಾಲಗಾರರ ಮನೆಯ ಬಾಗಿಲಿಗೆ ಜಟಿಕಾದಲ್ಲಿ ಬಂದುಬಿಡುತ್ತಿದ್ದರು. ಜಟಕಾ 
ಅವರ ಸ್ವಂತದ್ದು. ಅದರ ಕುದುರೆಯ ಕೊರಳಿಗೆ ಕಟ್ಟಿದ್ದ ಗೆಜ್ಜೆಗಳ ಘಲಿರು 
ಸಾಲಗಾರರ ಮನೆಯವರಿಗೆ ಬೇಗನೆ ಪರಿಚಯವಾಗಿ, ಅದರ ಸದ್ದು ತಿಂಗಳ 
ಪ್ರಾರಂಭದಲ್ಲಿ ಕೇಳಿದಾಗ " ಬಡ್ಡಿ ಭೀಮರಾಯರು ಬಂದರು” ಎಂದು ಹೇಳಿ 
ಬಿಡುತ್ತಿದ್ದರು. ಬಡ್ಡಿ ವಸೂಲಿಯಲ್ಲೂ ಅವರ ರೀತಿನೀತಿ ಬಹು ಮೃದು 
ಆದರೆ ಬಹು ಜಿಗುಟು. ಬೇರೆಯ ಕಡೆ ಸಾಲಮಾಡಿಯಾದರೂ ಅವರ ಬಡ್ಡಿ 
ಸಲ್ಲಿಸಿಬಿಡಬೇಕು. ಇದು ಅವರ ಕಡ್ಡಾಯದ ಷರತ್ತು. ಹೀಗೆ ತಪ್ಪದೆ 
ತಮ್ಮ ಈ ವರೆಗಿನ ಲೇವಾದೇವಿಯ ವೃತ್ತಿಯಲ್ಲಿ ಗಳಿಸಿದ್ದ ಬಡ್ಡಿ ಯಿಂದಲೇ 
ಅವರು ಬಸವನಗುಡಿಯಲ್ಲಿ ಒಂದು ಬಂಗಲೆ, ಎರಡು ಸಾಧಾರಣ ಮನೆಗಳು, 
ಮಲ್ಲೇಶ್ವರದಲ್ಲಿ ಮೂರು ಮನೆ, ಪಿಶ್ವೇಶ್ವರಪುರದಲ್ಲಿ ಎರಡು ಮನೆ ಚಾನು 
ರಾಜಪೇಟಿಯಲ್ಲಿ ಎರಡು ಮನೆ--ಹೀಗೆಯೇ ಅನೇಕ ಮನೆಗಳ ಮಾಲೀಕ 
ರಾಗಿದ್ದರು. * ಬಡ್ಡಿ ಬಾಚಿ 'ಯಿಂದ ಜೀವಿಸುತ್ತಿದ್ದ ಅವರು ಬಡ್ಡಿಬಾಚಿ, 
ಈಗ ಮನೆಯಬಾಡಿಗೆಯಿಂದಲೇ ಜೀವಿಸುತ್ತಿದ್ದಾರೆ ಎಂದು ಜನ ಹೇಳಿಕೊಳ್ಳು 
ತ್ತಿದ್ದರು. ಅವರ ಓಡಾಟದ ಬಹು ಭಾಗವಂತೂ ಬಡ್ಡಿ ವಸೂಲಿಗಾಗಿಯೇ 
ಮಾಸಲಾಗಿತ್ತು. ಅವರ ದೃಷ್ಟಿ ಯಲ್ಲಿ " ಕನಿಷ್ಕ ' ಮೊತ್ತವೇ ಇಲ್ಲ. ಒಂದು 
ರೂಪಾಯಿ ಸಾಲದಿಂದ ಒಂದು ಸಾವಿರದ ವರಿಗೆ, " ಆಸಾಮಿ'ಯ ಧಡೂತಿ 
ನೋಡಿಕೊಂಡು, ಸಾಲ ಕೊಡುತ್ತಿದ್ದರು. ಅಂತೂ, ನಾನಾ ಕಾರಣಗಳಿಂದ 
ಬಹು ಒಳ್ಳೆಯ ಅರ್ಥದಲ್ಲಿಯೇ ಅವರು ಬಡ್ಡಿ ಭೀಮರಾಯರೆಂದೇ ಪ್ರಸಿದ್ಧರು, 

ಭೀಮರಾಯರು ರೂಪಿನಲ್ಲಿ ಸುಂದರರೆಂದೇ ಹೇಳಬೇಕು. ಸುಮಾರು 
ಮೂವತ್ತು ಮೂರತ್ತೆ 4ನರೆ ಪ್ರಾಯವಾದರೂ ಗಾತ್ರ ಮಹಿಮೆಯಿಂದ ನಲವ 

ತ್ತರ ಪ್ರಾಯದನರಾಗಿ ಕಾಣುತ್ತಿದ್ದರು. " ಚಾನುರಾಜ ಒಡೆಯರ” ಮಾಸಿ, 
ಜೊತೆಗೆ ಜರಿಯ ಪೇಟ ಕಿನಿಗೆ ಹತ್ತ ಕಡುಕು, ಕಪ್ಪು " ಆಲ್ಬಾಕ' ನಿಲುವಂಗಿ, 
ಮೇಲುಕೋಟಿ ಗುಂಡಂಚಿನ ಪಂಜೆ, ಪೂನಾದ ಕೆಂಪು ಮೊಚ್ಚೆ, ಬಲಗೈಗೆ 
ಚಿನ್ನದ ಕಾಪು, ಎರಡು ಕೈಗಳ ಎರಡೆರಡು ಬೆರಳುಗಳಲ್ಲಿ ವಜ್ರದ ಉಂಗುರ, 
ಜೇಬಿನಿಂದ ಇಳಿಯಬಿಟ್ಟ ಬೆಳ್ಳಿಯ ಗಡಿಯಾರದ ಸರಸಪಣಿ--ಇವೆಲ್ಲಾ ಅನರ 
ಭವ್ಯ ಆಕೃತಿಗೆ ಒಪ್ಪಿದ್ದುವು; ಅವರಿಗೊಂದು ರಾಜಠೀನಿಯನ್ನು ಕೊಟ್ಟದ್ದುವು. 
ಅವರು ದಾರಿಯಲ್ಲಿ ನಡೆದುಹೋಗುತ್ತಿದ್ದಕಿ ಗಾಡಿಯನ್ನು ಬಾಡಿಗೆಗೂ 
ಹೊಡೆಸುತ್ತ ಇದ್ದದ್ದರಿಂದ ಅವರು ನಡೆಯುತ್ತಿದ್ದುದೂ ಉಂಟು--ಯಾರೇ 
ಆಗಲಿ ಅವರ ಕಡೆಗೊಮ್ಮೆ ತಿರುಗಿ ನೋಡುವಂತಿತ್ತು, ಅವರ ವಿಶಿಷ್ಟ ವ್ಯಕ್ತಿ 
ಸ್ವರೂಪ. 

ಸುಬ್ಬಸ್ವಾಮಿಗೆ ಈಜೆಗೆ ತಾನೆ ಹೊಸದಾಗಿ ಸಾಲ ಕೊಟ್ಟಿದ್ದ ಭೀಮ 
ರಾಯರು ಮೊದಲನೆಯ ತಿಂಗಳ ಬಡ್ಡಿ ವಸೂಲು ಮಾಡುವುದಕ್ಕೆ ಐದನೆಯ 
ತಾರೀಖು ಬೆಳಗ್ಗೆ ಹೊತ್ತಿಗೆ ಮುಂಚೆಯೇ ಬಂದುಬಿಟ್ಟರು. ಸುಬ್ಬಸ್ವಾಮಿ 
ಇನ್ನೂ ಮನೆಯಲ್ಲಿ ಇದ್ದ. ಅವನು ಅವರನ್ನು ಆದರಪೂರ್ವಕವಾಗಿ ಬರ 
ಮಾಡಿಕೊಂಡು ಮುಂದುಗಡೆಯ ಕೋಣೆಯಲ್ಲಿ ಕೂರಿಸಿಕೊಂಡ, ಆಗತಾನೇ 
ಕಾನಿ ಕಾಯಿಸಿ ಅದು ಸಿದ್ಧವಾಗಿತ್ತು. ಕೋಣೆಗೆ " ಅಣ್ಣ 'ನನ್ನು ಹುಡುಕಿ 
ಕೊಂಡುಬಂದ ರಾಧಾಕೃಷ್ಣ ನಿಗೆ, “ ಎಲ್ಲಿ ಹೋಗಿ ಎರಡು ಲೋಟ ಕಾಫಿ 
ತರುವಹಾಗೆ ಹೇಳು, ಅಮ್ಮನಿಗೆ » ಎಂದು ಸುಬ್ಬ ಸ್ವಾಮಿ ಹೇಳಿದ. ಹುಡುಗ 
ಒಳಕ್ಕೆ ಹೋಗಿ, ತಂದೆ ಹೇಳಿದ್ದನ್ನು ಹೇಳಿದ. ಸರೋಜಮ್ಮ , “ಕಾ 
ಆಗಿದೆ. ತಗೊಂಡುಹೋಗಿ ಕೊಡು ಸೀತೆ, ಮುಂದುಗಡೆ ರೂಮಿನಲ್ಲಿ ಇದಾರೆ? 
ಎಂದು ಎರಡು ಲೋಟ ಕಾಫಿಯನ್ನು ಒಂದು " ಜರ್ಮನ್‌ ಸಿಲ್ವರ್‌ ' ಶಟ್ಟಿ 
ಯಲ್ಲಿಟ್ಟು ಸೀತೆಯ ಕೈಲಿ ಕೊಟ್ಟಳು. ಸೀತೆ ಕಾಫಿಯನ್ನು ಕೋಣೆಗೆ 
ಕೊಂಡೊಯ್ದು, ಇಬ್ಬರಿಗೂ ಕಾಫಿ ಕೊಟ್ಟಳು. 

ಆಗ ಸೀತೆಯ ಉಡಿಗೆತೊಡಿಗೆ ಬೆಳಗ್ಗೆಯ ಕೆಲಸದ ಚಿಹ್ನೆಗಳನ್ನು 
ಚೆನ್ನಾಗಿ ತೋರುತ್ತಿತ್ತು; ಸೀರೆಯ ನೆರಿ ಸೆಕ್ಸಿಸಿಕೊಂಡಿದ್ದಳು ; ತಲೆಯ 
ಮುಂಗುರುಳು ಕೆದರಿ ಹಾರಾಡುತ್ತಿತ್ತು. ಈಜೆಗಂತೂ ಸೀತೆ ಕೃಶಳಾಗಿಯೇ 
ಇದ್ದಳು. ಆದರೂ ಅವಳ ಸಹಜ ಸೌಂದರ್ಯ ಭೀಮರಾಯ ಕಣ್ಣಿಗೆ 

ಸೊಗಸುಣಿಸಡೆ ಹೋಗಲಿಲ್ಲ. ಯಾವಾಗಲೂ ಶ್ರೀಸೌಂದರ್ಯದ ಕಡೆಗೆ 
ಒಲವುಳ್ಳ ಭೀಮರಾಯರು, ಕೃತಕ ವಜ್ರಗಳ ನಡುನೆ ನಿಜವಾದ ವಜ್ರವನ್ನು 
ಪರೀಕ್ಷೆಮಾಡಬಲ್ಲ ರತ್ನ ಐಡಿ ವರ್ಕಕನಂತೆ, ಆಕರ್ಷಕವಲ್ಲದ ಉಡುಸಿನಕ್ಲಿದ್ದ 
ಸೀತೆಯ ನೈಜ ಸೌಂದರ್ಯವನ್ನು ಗುರುತಿಸಿದರು. 

ಕ್ಷಣಕಾಲ ಕೊರಲೆತ್ತಿ ನೋಡಿ, ಭೀಮರಾಯರು ಬಹು ಮರ್ಯಾದೆಯ 
ರೀತಿಯಲ್ಲಿ ತಲೆ ಬಗ್ಗಿಸಿ ಕಾಫಿಯ ಬಟ್ಟಲನ್ನು ತುಟಿಯತ್ತ ಒಯ್ದರು. 

ಸುಬ್ಬಸ್ವಾಮಿ ಬಡ್ಡಿ ಯ ಹಣವನ್ನು ತಂದುಕೊಟ್ಟ. ಮೊದಲನೆಯ 
ತಿಂಗಳೇ ಸುಸ್ತಿಯಾಗುವಷ್ಟು ಅವಿವೇಕಿಯಲ್ಲ ಅವನು ; ನುರಿತ ಸಾಲಗಾರ! 
ಭೀಮರಾಯರಿಗೂ ತೃಪ್ತಿಯಾಯಿತು. 

“ ಕಾಫಿ ತಂದು ಕೊಟ್ಟ ರಲ್ಲ, ನಿಮ್ಮ?... ಎಂದು ಭೀಮರಾಯರು 
ತಮ್ಮ ಪ್ರಶ್ನೆಯನ್ನು ಅರ್ಥಕ್ಕೇ ನಿಲ್ಲಿಸಿದರು. " ಮಗಳೇ? ' ಎಂದು ಕೇಳ 
ಬೇಕಾಗಿತ್ತು; ತಮ್ಮ ವಯಸ್ಸಿನನನೇ ಆದ ಸುಬ್ಬಸ್ವಾಮಿಗೆ ಅಷ್ಟು ದೊಡ್ಡ 
ಮಗಳಿರುವುದು ಅಸಂಭವನೆಂದು ಶಂಕಿಸಿ, ಪ್ರಶ್ನೆಯನ್ನು ನುಂಗಿಕೊಂಡಿದ್ದರು. 

4 ನನ್ನ ತಂಗಿ” ಎಂದ ಸುಬ್ಬ ಸ್ವಾಮಿ. 

“ ಅಯ್ಯೋ ಪಾಸ” ಎಂದು ಭೀಮರಾಯರು ಕಾಫಿಯ ಲೋಟವನ್ನು 
ಕೆಳಗಿಟ್ಟು, ಕರವಸ್ತ್ರದಿಂದ ಕಾಫಿಯ ರುಚಿಯಲ್ಲಿ ಪಾಲುಗೊಂಡಿದ್ದ ವಿನಾಸೆಯ 
ಅಸರಾಧನನ್ನು ಒರಸತೊಡಗಿದರು. 

ಎದ್ದು ಹೊರಕ್ಕೆ ಹೊರಡುವ ಮುನ್ನ ಭೀಮರಾಯರು ಮನೆಯ 
ಹಜಾರಕ್ಕೆ ನುಗ್ಗಿದರು ; ಸುತ್ತ ಕಣ್ಣಾ ಡಿಸಿದರು ; ಮೊದಲು ಕಣ್ಣಿಗೆ ಬಿದ್ದದ್ದು 
ಸರೋಜಮ್ಮನ " ಫೋಟೋ ಎನ”ಲಾರ್ಜ್‌ಮೆಂಟ್‌ ', ಅದರಲ್ಲಿ ಮುಗುಳುನಗೆ 
ಸೂಸುತ್ತಿದ್ದ ಅವಳ ಆಕರ್ಷಕ ಸುಂದರ ವದನ ; ಎರಡು ನಿಮಿಷವಾದಮೇಲೆ, 
ಟವಲಿನಿಂದ ಮುಖ ಒರಸಿಕೊಳ್ಳುತ್ತ ಹೊರಕ್ಕೆ ಬರುತ್ತಿದ್ದ ಚಿತ್ರದ ಮೂಲ 
ವ್ಯಕ್ತಿಯೇ ಅವರ ಕುತೂಹಲ ದೃಷ್ಟಿಗೆ ಜೆಲುವಿನ ಪ್ರಖರ ಪ್ರಭೆಯನ್ನು 
ಎರಚಿತು. ಅದೇ ತಾನೇ ಪ್ರಾತಃಕಾಲದ ಆಲಂಕರಣಕ್ಕೆ ತೊಡಗಿದ್ದಳು 
ಸರೋಜಮ್ಮ ಸೀತೆಯ ನಿರಾಭರಣ ಕರುಣಾಜನಕ ಸೌಂದರ್ಯ 
ಸರೋಜಮ್ಮನ ಸಾಲಂಕೃತ ಹಿನ್ನೆಲೆಯಲ್ಲಿ ಅವರಿಗೆ ಸ್ಪಷ್ಟವಾಗಿ ನೆನಸಿಗೆ 
ಬಂಡಿತು. ಈಕೆ, ಈಕೆಯ ಚಿತ್ರ, ಮನೆಯ ಅಚ್ಚುಕಟ್ಟಿನ ಸ್ಥಿತಿ, ಒಪ್ಪ ವಾರಣ 
೩8 


೨೭೪ ಕುಂಕುನು ಭಾಗ್ಮ 


— ಭೀಮರಾಯರು ಹಾಗೆ ಯೋಚಿಸಿದರು." ಇಂಥ ರಂಭೆಯನ್ನು ಕೈಹಿಡಿದ 
ಮೇಲೆ ಸುಬ್ಬಸ್ವಾಮಿ ಸಾಲಗಾ:ನಾಗಿರುವುದು ಆಶ್ಚರ್ಯವೇನಲ್ಲ ಬಡ್ಡಿ 
ಸಲೀಸಾಗಿ ಬರುವಂತೆ, ಅಸಲಿಗೆ ಮೋಸ ಆಗದ ಹಾಗೆ ಇವನೊಂದಿಗೆ ಸರಿ 
ಯಾಗಿ ವ್ಯವಹರಿನಬೇಕು' ಎಂದು ಕೀರ್ಮಾನಿಸಿಕೊಂಡರು. ಸೀತೆಯ 
ವಿಚಾರ ಪ್ರಶ್ನಿಸಿದಂಕೆ, ಸರೋಜಮ್ಮನ ವಿಚಾರ ಪ್ರಶ್ನಿಸುವ ಆವಶ್ಯಕತೆ 
ಉಂಟಾಗಲಿಲ್ಲ. ಹಜಾರ ಬಿಟ್ಟು ಹೊರಕ್ಕೆ ಬರುವಾಗ, ನ ಎಷ್ಟು ಬಾಡಿಗೆ?” 
ಎಂದು ಭೀಮರಾಯರು ಪ್ರಶ್ನಿಸಿದರು. “ ಇಸ್ಟ ಸ್ಪತ್ತೈದು” ಎಂದ "ಸುಬ್ಬಸ್ವಾಮಿ. 
ಈ ಹೆಚ್ಚು ” ಎಂದರು ಅವರು. * ಹೌದು” ಎಂದು ಇವನು ಒಪ್ಪಿ ಕೊಂಡ. 
ಅವರ ರ್ಥ ಬೇರೆ; ಇನನ ಅರ್ಥವೇ ಬೇಕೆ. 

ಭೀಮರಾಯರು ಸುಬ್ಬಸ್ವಾಮಿಯ ಮನೆ ಬಿಟ್ಟು ಹೊರಡುವಾಗ ಎರಡು 
ಚಿತ್ರಗಳು ಅವರ ಮನಃಸಟಲದ ಮೇಲೆ ಪ್ರತಿಬಿಂಬಿತವಾದುವು : ಒಂದು 
ಸೀತೆಯ ಮ್ಲಾನ ಲಾವಣ್ಯ ರೂಸ್ತ ಅಸಹಾಯಕವಾದ ಹೆಣ್ಣು ಜಿಂಕೆಯಂತ 
ಹೆದು; ಇನ್ನೊಂದು ಸರೋಜಮ್ಮನ ಪ್ರಕಾಶಮಾನ ಸೌಂದರ್ಯ, ಹೊಳೆ 
ಹೊಳೆಯುವ ಹೆಣ್ಣು ಹೆಬ್ಬುಲಿಯಂತಹದು. ಅದು ಕಾಡುಮಲ್ಲಿಗೆ, ಇದು 
ಉದ್ಯಾನದ ರೋಜ ಎಂಬ ಭಾವ ಭೀಮರಾಯರ ಮನಸ್ಸಿನಲ್ಲಿ ಉಂಟ. ಯಿತು. 
ಸಹಜವಾಗಿಯೇ ಸೀತೆಯ ನೆನಪು ಅವರ ಮನಸಿ ನಲ್ಲಿ ಅಂಕೆತವಾಯಿ.ತು; 
ಸರೋಜಮ್ಮನದು ಅಳಿಸಿಹೋಗದಿದ್ದ ರೂ ಅಂಕಿತಗೊಳ್ಳ ಲಿಲ್ಲ. 


೪ 

ಭೀನುರಾಯರು ಹತ್ತು ಹನ್ನೆರಡು ವರ್ಷಗಳಿಂದ ಅನೇಕ ಸಾಲಗಾರರ 
ಮನೆಗಳಲ್ಲಿ ಮನೆಯವರೊಂದಿಗೆ ನಗೆ ಹೊಂದಿದ ವರು ; ಸಂಕೋಚವಿಲ್ಲದೆ 
ಮನೆಯ ಹೆಂಗಸರೊಂದಿಗೆ ಮಾತನಾಡಿ ಹೋಗುತಿ ದ್ದರು. ಇಲ್ಲಿ ಮಾತ್ರ ಅವರ 
ಅನುಭವ ಬೇರೆಯಾಯಿತು. ಎರಡನೆಯ ತಿಂಗಳು ಸುಬ್ಬಸ್ವಾಮಿ ಇಲ್ಲದಿದ್ದಾಗ 
ಅವರು ಮನೆಗೆ ಬಂದಿದ್ದರು. ಕೇಳಿದ ನಾನಾ ಪ್ರಶ್ನೆಗಳಿಗೆ, ಸರೋಜಮ್ಮನ 
ಸಿಡುಕು ಮೋರೆಯಿಂದ : ಬಂದ "ಇಲ್ಲ', " ಗೊತ್ತಿಲ್ಲ', "ನಾ ಕಾಣೆ' ಎಂಬ 
ಕಟುದನಿಯ ದ್ವ್ಯಕ್ಷರಿ ತ್ರ್ಯಕ್ಷರಿಗಳು ಆಕೆ ಹೆಣ್ಣು ಹುಲಿಯೆಂಬ ಅವರ 
ಭಾನನೆಯನ್ನು ಬಲಪಡಿಸಿದುವು. ಮಾರನೆಯ ದಿನ ಅವರು ಬೇಕೆಯ ಮಾರ್ಗ 

ಹಿಡಿದರು; ಅವೊತ್ತು ಸುಬ್ಬಸ್ವಾಮಿ ಮನೆಯಲ್ಲಿ ಇರಲ್ಲಿ-- ಬೇಕೆಂದೇ 
ಎಂದಿಗಿಂತ ಹೊತ್ತಿಗೆ ಮುಂಜೆ ಮನೆ ಬಿಟ್ಟಿದ್ದ. ಭೀಮರಾಯರು ಹೋಗು 
ವಾಗಲೇ ಧೈರ್ಯಮಾಡಿ, ಸಲಿಗೆ ವಹಿಸಿ, “ ಸೀತಮ್ಮಾ” ಎಂದೇ ಕೂಗಿ 
ಕೊಂಡು ಹೋದರು. ಕರೆದಾಗ ಬರದಿರುವುದು ಹೇಗೆ? ಸೀತೆ ಬಂದಳು; 
ಕೇಳಿದ ಪ್ರಶ್ನೆಗಳಿಗೆ ಸಹಜವಾಗಿ, ಮೃದು ಧ್ವನಿಯಲ್ಲಿ, ಸೌಜನ್ಯವನ್ನು 
ತೋರುವುದಕ್ಕಾಗಿ ಬಾರದ ನಗೆಯನ್ನು ಬೀರುತ್ತ ಎರಡಕ್ಷ೨ದ ಮಾತುಗಳನ್ನೇ 
ಆದರೂ ವೀಣೆಯ ತಂತಿಯಲ್ಲಿ ಗಮಕವನ್ನು ಹೊರಡಿಸುವ ಹಾಗೆ ನಯವಾಗಿ 
ಆಡಿದಳು. ಹಿಂದಿನ ದಿನ ಅತ್ತಿಗೆ ಆಡಿದ ಮಾತಿನ ರೀತಿಯನ್ನೂ ಅದಕ್ಕೆ 
ಪ್ರತಿಕ್ರಿಯೆಯಾಗಿ ಭೀಮರಾಯರ ಮುಖದ ಸುಪ್ರಸನ್ನತೆ ಬಿಗುವುಗೊಂಡಿ 
ದ್ಹುದನ್ನೂ ಅವಳು ಗಮನಿಸಿದ್ದಳು. ಸಾಲ ಕೇಳಲು ಬಂದವರಿಗೆ ಬಡ್ಡಿ ನೊಡ 
ದಿದ್ದರೂ ಚಿಂತೆಯಿಲ್ಲ; ಎರಡು ಒಳ್ಳೆಯ ಮಾತಾದರೂ ಬೇಡವೆ? ಸಾಲ 
ಈಸಿಕೊಂಡನರೇ ಸಾಲ ಕೊಟ್ಟಿ ವರ ಹಾಗೆ ನಡೆದುಕೊಂಡರೆ? ಅತ್ತಿಗೆಯ 
ವರ್ತನೆ ವಿವೇಕರಹಿತವಾಗಿತ್ತೆಂದು ಸೀತೆ ಆ ಕೂಡಲೆ ನಿರ್ಧರಿಸಿದ್ದಳು. 
ಅಣ್ಣನ ಕ್ಷೇಮಕ್ಕಾಗಿ ತಾನೇ ಮುಂದೆ ಬಂದು, ಸುಪ್ರಸನ್ನತೆಯ ಮುಖವಾಡ 
ಧರಿಸಿ, ಭೀಮರಾಯರಿಗೆ ತೃಪ್ತಿ ರವಾಗಿ ಉತ್ತರ ಹೇಳಿದ್ದಳು. ಸೀತೆಯ 
ಸುಪ್ರಸನ್ನತೆ ಭೀಮರಾಯರ ಸಹಜ ಸುಪ್ರಸನ್ನತೆಯನ್ನು ಇಂದು ಕಳೆಯಲಿಲ್ಲ, 
ದಿಟ. ಆದರೆ ಅದು ಅವಳು ನಿರೀಕ್ಷಿಸದಿದ್ದ ಬೇರೆಯ ಪರಿಣಾಮವನ್ನು 
ಬೀರತೊಡಗಿತು. 

« ಈ ಹೆಣ್ಣು ವಿಧವೆಯಾಗಿಲ್ಲದಿದ್ದಿದ್ದರೆ ನಾನೇ ಮುದುನೆಯಾಗಬಹುದಾ 
ಗಿತ್ತು' ಎಂಬ ವ.ಧುರ ಭಾವವೊ:ದು ಅವರ ಮನಸ್ಸಿನಲ್ಲಿ ಸುಳಿಯಿತು 
ಅವರು ಅಂದು ಹಿಂದಿರುಗಿ ಹೋಗುವಾಗ 

ಅವರು ಅತ್ತ ಹೋದರೋ ಇ್ಲವೋ, ಇತ್ತ ಸರೋಜಮ್ಮ ಸೀತೆಯನ್ನು 
ರುಂಕೆಸತೊಡಗಿದಳು : 

“ ಅಲ್ಲವೇ ಸೀತೆ, ಹೆಂಡತಿಯಾದ ನಾನೇ ತೇಲಿಸಿ ತೇಲಿಸಿ ಉತ್ತರ 
ಕೊಟ್ಟಿದ್ದೀನಿ. ನೀನು ಮನೆ ಯಜಮಾನಿಗಿಂತ ಹೆಚ್ಚಾಗಿ " ಅಲ್ಲಿಗೆ ಹೋಗಿ 
ದಾರ, ಇಗೆ ಹೋಗಿರಬಹುದು, ಆಗ ಬರ್ತಾರೆ, ಈಗ ಸಿಕ್ತಾಕ್ಕಿ ಬಂದರೆ 
`ನೀವು ಬಂದಿದ್ದಿರಿ ಅಂತ ಹೇಳುತೀನಿ” ಆಂತ ಹೇಳೋದಕ್ಕೆ ನಿನಗೆ ಯಾರು 
ಅಧಿಕಾರ ಕೊಟ್ಟಿ ವರು?” 

ಇದು ಅತ್ತಿಗೆಯ ಬಗೆಯಾಗಿರಲಿಲ್ಲ; ಅತ್ತೆಯ ರೀತಿಯಾಗಿತ್ತು. 

“ ನಾನು ಹುಗೆಲ್ಲಿ ಹೇಳಿದೆ, ಅತ್ತಿಗಮ್ಮ? ನೀನು ಹೇಳಿದ್ದನ್ನೇ ಸ್ವಲ್ಪ 
ನಯವಾಗಿ ಹೇಳಿದೆ, ಅಸ್ಟೆ.” 

“ ಹೌದು, ಹೌದು. ನೀನೇ ನಯ ಕಂಡವಳು. ನಾನು ಅನನ ಕೂಡ 
ನಯವಾಗಿ ನಗುನಗುತ್ತ ಮಾತಾಡಿ ಅವನನ್ನ ಒಲಿಸಿಕೊಳ್ಳ ಬೇಕಾಗಿದೆಯೆ ೪? 

“ ಮಾತಾಡಿ ಪ್ರಯೋಜನವಿಲ್ಲ, ಅಕ್ತಿಗನ್ಮು. ನಾಳೆಯಿಂದ ಅವರಿಗೆ 
ನೀವೇ ಉತ್ತರ ಕೊಡಿ, ಹೇಗೆ ಬೇಕೋ ಹಾಗೆ” ಹ 

“ ನನ್ನ ಕೇಳಿದ್ದರೆ ನಾನೇ ಹೇಳುತ್ತಾ ಇದ್ದೆ. ಆತ ನಿನ್ನ ಹೆಸರು 
ಹಿಡಿದು ಕೂಗಿಕೊಂಡು ಬಂದರಲ್ಲಾ. ಇನ್ನೊಂದು ದಿನ ಅವನು ಕೇಳೋದೂ 
ನಿನ್ನನ್ನೇ. ನಿನು ಹೇಳಬೇಕೋ ಅದನ್ನ ಹೇಗೆ ಹೇಳಬೇಕೋ ಹಾಗೆ ಹೇಳ 
ಬೇಕು.” 

“ ನಾನು ಹೇಳಬಾರದ್ದನ್ನ ಏನು ಹೇಳಿಕೋದು?” 

“ ಏನೇ? ಸೊಸೈಟಿಗೆ ಹೋಗಿದಾಕೆಯೇ ಅವರು ' ಅಂತ ಕೇಳಿದರೆ, 
ಗೊತ್ತಿಲ್ಲ ಅಂತ ಹೇಳಬೇಕೇ ಹೊರತು " ಇಲ್ಲ? ಅಂತ ಯಾಕೆ ಹೇಳಿದೆ? 
" ಹತ್ತರ ಹೊತ್ತಿಗೆ ಬಂದರೆ ಸಿಗುತ್ತಾರೆಯೆ' ಅಂತ ಕೇಳಿದಕ್ಕೆ " ಕಾಣೆ' ಅಂತ 
ಹೇಳದೆ "ಹೂಂ ' ಅಂತ ಯಾಕೆ ಅಂಜಿ?” 

| ನಿನ್ನಷ್ಟು ಅನುಭವ ಇಲ್ಲ ಅತ್ತಿಗಮ್ಮ ನನಗೆ. ನೀನೇ ಹೇಗೆ ಬೇಕೋ 
ಹಾಗೆ ಉತ್ತರ ಹೇಳಿಕಳಿಸಿಕೋ. ನಾನು ಬಾಯಿ ಮುಚ್ಚಿಕೊಂಡಿರುತ್ತೀನಿ.? 

“ ನೀನು ಇರುವುದು ಯಾತಕ್ಕೆ?” 

ಸೀತೆ ಪ್ರತ್ಯುತ್ತರ ಕೊಡದೆ ಒಳಕ್ಕೆ ಹೊರಟುಹೋದಳು. ಸರೋಜಮ್ಮ 
ಗಂಡನ ಕೂಡ ಸೀತೆಯ " ಸ್ವಚ್ಛ ದ ವರ್ತನೆಯನ್ನು ಖಂಡಿಸಿ ಮಾತನಾಡಿ 
ದಳು. ಸುಬ್ಬ ಸ್ವಾಮಿಯ ಸ್ಥಿತಿ ¢ ಬ್ರ ದರಿ, ಇತ್ತ ಹುಲಿ' ಎನ್ನುವ ಹಾಗಿತ್ತು. 

ಹೀಗೆ, ನಾನಾ ರೀತಿಯ ಸಣ್ಣ ಪುಟ್ಟ ಘಟನೆಗಳನ್ನೆ ಲ್ಲಾ ದೊಡ್ಡದು 
ಮಾಡಿ, ಬಣ್ಣ ಕಟ್ಟಿ, ಜೀವ ತುಂಬಿ, ಸೀತೆಯ ಮೇಲೆ ಗಂಡನೊಂದಿಗೆ ದೂರು 
ವುದು ನಿತ್ಯ ಪಾಠವಾಯಿತು. 

“ ಅಲ್ಲ, ರಾಧಾಕೃಷ್ಣ ಸ್ಹನಿಗೆ ಸಂಜೆಯ ಹೊತ್ತು ಸ್ವಲ್ಪ ಪಾಠ ಹೇಳಿಕೊಡು 
ಸೀತೆ ಅಂದಕೆ ಏನು ದಳು ಗೊತ್ತೆ?” ಸುಬ್ಬ ಸ್ವಾಮಿ ಹೇಳಿದ್ದ ನ್ನೆಲ್ಲಾ 

ನುಂಗಲು ಸಿದ್ಧನಾಗಿ ಮೌನವಾಗಿದ್ದ. “ ನಾನೇನು ಮೇಡಂ ಕೆಟ್ಟು ಹೋದೆನೆ 8 
ಎಂದಳು. 

ಸಕಲ ಸಿದ್ಧತೆಗಳನ್ನೂ ಮಾಡಿಕೊಂಡು, ಕೋಟಿಯ ಮೇಲೆ ಮುತ್ತಿಗೆ 
ಹಾಕುವಂತೆ, ಸರೋಜನ್ಮ ಒಂದು ದಿನ ಗಂಡನಿಗೆ "ತಿಳುವಳಕೆ' ಕೊಟ್ಟು 
ಬಿಟ್ಟಳು: “....ಇನ್ನು ನಿಮ್ಮ ತಂಗಿಯ ಜೊತೆ ಏಗುವುದಸೈ ನನಗೆ ಆಗುವು 
ದಿಲ್ಲ. ಇವಳಿಗೆ ಹಾಕುವ ಹಿಟ್ಟಿನ್ನ ಯಾರಿಗೆ ಹಾಕಿದರೂ ಮನೆಗೆಲಸ ಮಾಡಿ 
ಕೊಂಡು ಹೋಗುತ್ತಾರೆ. ಇವಳ ಹೆಚ್ಚುಗಾರಿಕೆ ನಿನು? ಇವಳು ಇನ್ನು ನಮ್ಮ 
ಮನೇಲೆ ಇದ್ದರೆ ನಮಗೆ ಕೆಟ್ಟ ಹೆಸರು ಬರುತ್ತೆ ಅಷ್ಟೆ. ನಾನು ಎಷ್ಟು ಹೇಳಿ 
ದರೂ ಕೇಳೋದಿಲ್ಲ. ಆ ಭೀಮರಾಯ ಈಚೆಗೆ ಒರೋದೂ ಹೆಚ್ಚಾಗಿದೆ. 
ಇವಳು ಒಂದು ಮಾತಿನಲ್ಲಿ ಉತ್ತರ ಹೇಳದೆ, ಅವನ ಕೂಡ ನಗುನಗುತ 
ಯಾಕೆ ಮಾತನಾಡಬೇಕು? ಅದು ಹಾಗಿರಲಿ ನಾನು ಬಸುರಿಯಾಗಿಕೋದು 
ಇವಳಿಗೆ ಹೊಟ್ಟಿ ಕಿಚ್ಚು! " ರಾಧಾಕೃಷ್ಣನಿಗೆ ಏಳು ವರ್ಷ ಅಲ್ಲವೆ ಅತ್ತಿಗಮ್ಮ' 
ಅಂತ ಕೊಂಕು ಮಾತಾಡ್ತಾಳೆ...” 

" ಏನಾದರೂ ಮಾಡಿ, ಸೀತೆಯನ್ನು ಬೇರೆ ಎಲ್ಲಿಗಾದರೂ ಕಳಿಸಿ' ಎಂಬ 
ಮಾತನ್ನು ಮಾತ್ರ ಸರೋಜನ್ಮ ಬಾಯಿಬಿಟ್ಟು ಆಡಲಿಲ್ಲ. 

“ ನಾನು ಅಲಂಕಾರ ಮಾಡಿಕೊಂಡರೆ ಇವಳಿಗೇನು? ಇಬ್ಬರೂ ಒಟ್ಟಿಗೆ 
ತಲೆ ಬಾಚಿಕೊಳ್ಳೊ (ದಕ್ಕೆ ಕೂತಿದ್ದೆವು. ಕೊಬ್ಬರಿಎಣ್ಣೆ ಆಗಿಹೋಗಿತ್ತು. ಸ್ವಲ್ಪ 
" ಹೇರಾಯಿಲ'ನೈ ತೊಡೆದುಕೋ ಎಂದರೆ, " ನನಗ್ಯಾಕೆ ಹೇರಾಯಿಲ್ಲು ಗೀರಾ 
ಯಿಲ್ಲು?' ಎಂದಳಲ್ಲ! ಏನು ಅವಳ ಮಾತಿನ ಅರ್ಥ? ನಾನು ಸೂಳೇ ಹಾಗೂ, 
ತಾನು ಗರತಿಯ ಹಾಗೂ ಆಡುತಾಳೆ. ನಾವು ಸ್ವಲ್ಪ ಅವಕಾಶ ಕೊಟ್ಟರೆ 
ಆ ಭೀಮರಾಯನ ಹಿಂದೆ ಓಡಿಹೋಗುವುದಕ್ಕೆ ಸಿದ್ಧವಾಗಿದ್ದಾಳೆ....” 

ಸುಬ್ಬಸ್ವಾಮಿ ಹೆಂಡತಿ ಹೇಳಿದ್ದನ್ನೆಲ್ಲಾ ಎಡಗಿವಿಯಿಂದ ಕೇಳಿ ಬಲ 
ಗಿನಿಯಿಂದ ಹೊರಕ್ಕೆ ಬಿಡುತ್ತಿದ್ದ ; ಇಂದೂ ಹಾಗೇ ಮಾಡಿದ. 

ಈ ನಡುವೆ ಭೀಮರಾಯರ ಮಗಳ ಮದುವೆ ಗೊತ್ತಾಗಿ, ಎಲ್ಲ ಸಾಲ 
ಗಾರರಿಗೂ ಕೊಟ್ಟಿದ್ದಂತೆ ಸುಬ್ಬ ಸ್ವಾಮಿಗೂ ಲಗ್ನ ಪತ್ರಿಕೆ ಬಂದಿತ್ತು. ಬರಿಯ 
ಲಗ್ನ ಪತ್ರಿಕೆಯಾಗಿದ್ದರೆ ಉದಾಸೀನ ಮಾಡಬಹ.ದಾಗಿತ್ತು. ಭೀನುರಾಯರೇ 
ಬಂದು ಬಲನಂತ ಮಾಡಿ ಕರೆದು ಹೋಗಿದ್ದರು. "..,ಸೀತಮ್ಮನನ್ನೂ ಕರೆದು 

ಕೊಂಡು ಬನ್ನಿ” ಎಂದು ಹೇಳಿ ಹೋಗಿದ್ದರು. ಮದುವೆಯ ದಿನ್ನ ಊಟ 
ಮಾಡಿಕೊಂಡು ಎರಡು ಗಂಟೆಯ ಧಾರೆಯ ಹೊತ್ತಿಗೆ ಎಲ್ಲರೂ ಹೋಗುವು 
-ಬಿಂದೂ, ಸುಬ ಸ್ವಾಮಿ ಕಚೇನಯಿಂದ ಹಿಂದಿರುವಾಗ ಒಟ್ಟಿಗೆ ಬರುವುಡೆಂದೂ 
ನಿರ್ಧರವಾಯಿತು. ಅದರಂತೆ, ಕೊಂಡುವಾಗ ಸೀತೆ ತಾನು ಬರುವುದಿಲ್ಲ 
ಎಂದು ಹೇಳಿಬಿಟ್ಟರು. ಆದರ ಕಾರಣ ಬೇರೆ. 

ಕೃಸ್ಣ ಮೂರ್ತಿ ಈಗ ಬೆಂಗಳೂರಿನಲ್ಲಿ ಉದ್ಯೋಗಸ್ಥ ಇಗಿದ್ದ. ಸೀತೆ 
ಯನ್ನು ನೋಡಲೋಸುಗ ಸುಬ್ಬ ಸ್ವಾಮಿಯ ಮನೆಯನ್ನು ಹುಡುಕಿಕೊಂಡು 
ಒಂದು ದಿನ ಸಂಜೆ ಬಂದ. “ ಸುಬ್ಬಸ್ವಾಮಿ ಅವರ ಮನೆ ಇದೇಯೇ?” 
ಎಂದು ಅಸರಿಚಿತ ತರುಣನೊಬ್ಬನು ಬಂದು ಕೇಳಿದಾಗ್ಯ ಬಾಗಿಲಿನಲ್ಲಿಯೇ 
ನಿಂತಿದ್ದ ಸರೋಜಮ್ಮ ತಕ್ಷಣ “ ಹ್ಞೂ ಎಂದು ಉತ್ತರಿಸಿದ್ದಳು. ಅವನು 
ಹಿಂಜಿ ಮುಂದೆ ನೋಡದೆ ಕೇಳಿದ ಮರು ಪ್ರಶ್ನೆ : “ ಸೀತೆ ಇಲ್ಲೇ ಇದ್ದಾಳಲ್ಲವೆ? 
ಅವಳನ್ನು ನೊಡಿಕೊಂಡು ಹೋಗೋಣ ಅಂತ ಬಂಜೆ” "ಸೀತೆ ಗೀತೆ 
ಯಾರೂ ಇಲ್ಲ ಇನ್ಲಿ' ಎಂದು ಸರೋಜಮ್ಮ ಹೇಳಬೇಕು ಅಷ್ಟರಲ್ಲಿ ಹೊರಗೆ 
ನಿಂತಿನ್ನ ಕೃಷ್ಣಮೂರ್ತಿಯನ್ನು ಒಳಗಿನಿಂದರೇ ಗುರುತಿಸಿ, ಸೀತೆ ಧಾವಿಸಿ 
ಹೊರಕ್ಕೆ ಬಂದಳು. 

4 ನಮ್ಮ ಚಿಸ್ಕಮ್ಮನ ಮಗಳು ಶಾರದೆಯ ಯಜಮಾನರು ಅತ್ತಿಗಮ್ಮ” 
ಎಂದು ಸೀತೆ ಪ್ರಫುಲ್ಲವದನಳಾಗಿ ಪರಿಚಯ ಮಾಡಿಕೊಟ್ಟಳು. “ಶ್ಲ! ನನಗೆ 
ಗೊತ್ತೇ ಇ೨ಲಿಲ್ಲ” ಎಂದು ಸರೋಜಮ್ಮ ಉದಾಸೀನಳಾಗಿ ಹೇಳಿದಳು. 
“ ಒಳಕ್ಕೆ ಬ್ರಾ ಕೃಷ್ಣ ಮೂರ್ತಿ, ಒಂದು... ಅಸ್ಟಕ್ಕೇ ನಿಲ್ಲಿಸಿದಳು ಸೀತೆ. 
ಲೋಟ ಕಾಫಿ ತೆಗೆದುಕೊಂಡು ಹಕೋಗುವೆಯಂತೆ' ಎಂಬ ಮಾತುಗಳು 
ಹೊರಬರಲು ಅಂಜಿ ಒಳಗಡಗಿಕೊಂಡುವು. “ ಇಲ್ಲೇ ಯಾವದಾದರೂ ಮನೆ 
ಖಾಲಿ ಇದೆಯೇ ಅಂತ ಹುಡುಣತ್ತು ಇದ್ದೆ. ಹಾಗೇ ನೆನಪಾಯಿತು. 
ನೋಡಿಕೊಂಡು ಹೋಗೋಣ ಅಂತ ಒಂದೆ” ಎಂದು ಹೇಳ್ಕಿ ನಿಮ್ಮ ಅಣ್ಣ 
ಇನಿವೋ?? ಎಂದು ಕೇಳಿದ. “ಇಲ್ಲು, ೮5ಚೇರಿಯ;ಂದ ಬಂದಿಲ್ಲ. ನಾಳೆ 
ಬಾ, ಪುಂಸೊತ್ತಾದರೆ” ಎಂದು ಸೀತೆ ೭ (೪ಒಳು. ಅದಕ್ಕೆ“ ಆಗಲಿ” ಎಂದು 
ಕೃಷ್ಣ ಮೂರ್ತಿ ಹೊರಟುಹೋದ. ಭೀಮರಾಯರ ಮನೆಯ ಮದುವೆಯ 
ಹಿಂದಿನ ಸಂಜೆ ಇದು ನಡೆದದ್ದು ಸ 

ಸರೋಜನ್ಮುನಿಗೆ ಸೀತೆಯ ಮಾತುಗಳಲ್ಲಿ ಸಂದೇಹವೇನಿರಲಿಲ್ಲ. ಆದರೂ 
ತಾನು ಇಲ್ಲದಿದ್ದಾಗ ಆ ಕೃಸ್ಣ ಮೂರ್ತಿ ವ.ನೆಗೆ ಬರುವುದು ಅವಳಗೆ ಇಷ್ಟ 
ವಾಗಲಿಲ್ಲ. ಸೀತೆ ವ.ದುವೆಯ ಮನೆಗೆ ಬರುವುದಿಲ್ಲ ಎಂದಾಗ್ಯ ಕೃಷ್ಣ ಮೂರ್ತಿ 
ಗೋಸ್ಕರ ಒಬ್ಬಳೇ ಇರಬೇಕಾಗಿ ಬಯಸುತ್ತಾಳೆ ಎಂದು: ಊಹಿಸದಳು. 
ಆದರೆ ಮದ.ವೆಯ ಮನೆಯ ಆಹ್ವಾನದ ವಿಷಯ ಕೃಸ್ಣಮೂರ್ತಿಗೆ 
ತಿಳಿಯದು ಎಂಬುದನ್ನು ಊಹಿನಲಿಲ್ಲ. 

ಸರೋಜನ್ಮುನ ಎಣಿಕೆ ತಪ್ಪಾಯಿತು. ಮಾರನೆಯ ದಿನ ಕೃಷ್ಣ ಮೂರ್ತಿ 
ಬೆಳಗ್ಗೆಯೇ ಬಂದ. ಆಗ ಸುನ್ಬಸ್ವಾಮಿ ವ.ನೆಯಸ್ಲಿಯೂ ಇದ್ದ. ಪರಸ್ಪರ 
ಪರಿಚಯ ಮಾಡಿಕೊಂಡು, ಇಬ್ಬರೂ ಸಂತೋಸಿಸಿದರು. ಕೃಷ್ಣ ಮೂರ್ತಿಯೇ 
ಆಗಲಿ ಸೀತೆಯೇ ಆಗಲಿ ಪರಸ್ಪರ ಅಪೇಕ್ಷಣೀಯವಲ್ಲದ ಆಸಕ್ತಿಯನ್ನು ವ್ಯಕ್ತ 
ಪಡಿಸಲಿಲ್ಲ... ಕೇವಲ ಎರಡು-ಮೂರು ಕಶಲಸ್ಪಶ್ಲೆಯ ಮಾತುಗಳನ್ನಾಡಿ 
ದರು. ಸುಬ್ಬಸ್ವಾಮಿಯೆ ಹೆಂಡತಿಗೆ ಹೇಳಿ, ಕಾಫಿ ಮಾಡಿಸಿ ತರಿಸಿಕೊಟ್ಟ. 
ಚಿಕ್ಕವ್ಮನ ಅಳಿಯ ಎಂದರೆ ಮನೆಯ ಅಳಿಯನಿಗೆ ಸಮಾನ ಎಂದು ಭಾವನೆ. 
“ ಕಲಸ ಇದೆ, ನಾನು ಬರುತ್ತೇನೆ... ಇಲ್ಲೇ ಊಟಕ್ಕೇಳಒಹುದಲ್ಲ? ” ಎಂದ 
ಸುಬ್ಬಸ್ವಾಮಿ. ಕೃಷ್ಣ ಮೂರ್ತಿ, “4 ಕೋಟಲಗೆ ತೆರುವ ಹಣ ಏಕೆ ದಂಡವಾಗ 
ಬೇಕು?” ಎಂದು ಊಟಕ್ಕೆ ಬರಲೊನ್ರಲಿಲ್ಲ. “ ಹಾಗಿದ್ದರೆ ಸರಿ” ಎಂದು 
ಸುಬ್ಬ ಸ್ವಾಮಿ ಹೊರಕ್ಕೆ ಹೊರಟಿ. ಆಗ್ಕ ಕೃನ್ಣ ಮೂರ್ತಿ ಇನ್ನೂ ಕೋಣೆಸುಲ್ಲೇ 
ಕುಳಿತಿದ್ದ, ಸೀತೆ ಬಂದರೆ ಹೇಳಿಹೋಗುವುದಂದು. ಊಹಿಸಿದಂತೆ, ಬೀಳ್ಕೊ 
ಳ್ಳಲು ಸೀತೆ ಬಂದಳು. ಬೆನ್ನ ಹಿಂದೆ ಸರೋಜಮ್ಮನ ಕಾವಲಿದೆ ಎಂದು 
ಕಾಣಳು. * ಕೃಷ್ಣ ಮೂರ್ತಿ, ಇವತ್ತು ಯಾರದ್ದೋ ಮದುವೆಯ ಮನೆಗೆ 
ಎಲ್ಲರೂ ಹೋಗ್ತಾರೆ. ಪುರಸೊತ್ತಾ ದರೆ ಮಧ್ಯಾಹ್ನ ಮೂರು ಗಂಟಿ ಹೊತ್ತಿಗೆ 
ಬಾ. ತುಂಬ ಮಾತಾಡಬೇಕು” ಎಂದು ವೆ.ಲನೆಯೇ ಹೇಳಿದಳು ಕೋಣೆ 
ಯೊಳಕ್ಕೆ ಕೊರಳು ಚಾಚಿ. “ ನೀನ, ಸೋಗುವುನಿಲ್ಲನೆ?” ಎಂದು ಕೃಷ್ಣ 
ಮೂರ್ತಿ ಕೇಳಿದ; “ ಇಲ್ಲ” ಎಂದಳು. * ಹಾಗಿದ್ದರ ಒರುತ್ತೀನಿ” ಎಂದು 
ಒಪ್ಪಿ, ಹೊ೭ಡಲು ಎದ್ದ. ಈ ಮಾತುಗಳನ್ನೆಲ್ಲ ಸರೋಜಮ್ಮ ಕೇಳಿಸಿ 
ಕೊಂಡಿದ್ದಳು. 

ಈ ಸಂದರ್ಭವಿಲ್ಲದಿದ್ದರೆ, ಸೀತೆ ಮದುವೆಯ ಮನೆಗೆ ಬರುವುದಿಲ್ಲವೆಂದಿ 

ದ್ವಕೆ ಸರೋಜಮ್ಮ ಸುಮ್ಮನಿದ್ದು ಬಿಡುತ್ತಿದ್ದಳು. ಸೀತೆ ಬರುವುದಿಲ್ಲವೆಂದಾ? 
ಅವಳ ಮತ್ತು ಕೃಸ್ಣಮೂರ್ತಿಯ ಭೇಟಿಗೆ ಕಲ್ಲುಹಾಕುವ ಮನಸ್ಸು 
ಮಾಡಿದಳು. 

“ ಹಾಗೊದರೆ ಹೇಗೆ, ಸೀಕೆ? ನಾವು ಯಾರೂ ಮನೆಯಲ್ಲಿಲ್ಲದಿರುವಾ! 
ನೀನು ಒಬ್ಬಳೇ ಇರುವುದೆಂದರೇನಮ್ಮಾ? ನಮ್ಮ ಮನೆಯಲ್ಲಿ ನೀನು ಇರುನ 
ವರೆಗೂ ಇಲ್ಲವ ಅಸಖ್ಯಾತಿ ನಮಗೆ ಬೇಡನನ್ಮು” ಎಂದು ಸರೋಜನು 
ವ್ಯಂಗ್ಯವಾಗಿ ನುಡಿದಳು. ಸೀತೆ ಅತ್ತಿ ತ್ರಿಗಮ್ಮನ ಮಾತಿಗೆ ಪ್ರತಿ ಹೇಳಲಾರದ; 
ಳಾಗಿ, ಜೊತೆಯಲ್ಲಿ ಹೊರಡಲು ಒಪ್ಪಿದಳು. 

ಪಾಸ, ಕೃಷ್ಣಮೂರ್ತಿ ಅಂದು ಕಚೇರಿಗೆ ರಜ ತೆಗೆದುಕೊಂಡಿದ್ದ 
ಮಧ್ಯಾಹ್ನ ಬಂದು ಬಾಗಿಲ ಬೀಗದ ಮುಖ ನೋಡಿಕೊಂಡು, ನಿರಾಶನಾಃ 
ಹಿಂದಿರುಗಿದ. ಸೀತೆಯೂ ಮದುವೆಗೆ ಹೋಗಿರಬೇಕೆಂದು ಊಹಿಸಿದ, 

ಸೀಕೆಯೂ ಸರೋಜಮ್ಮನೂ ಲಗ್ನದ ಹೊತ್ತಿಗೇ ಹೋಗಿದ್ದರು 
ಸುಬ್ಬಸ್ವಾಮಿಯ ಹೆಸರಿನಲ್ಲಿ ಸರೋಜಮ್ಮ ವಧುವಿಗೆ ಒಂದು ರವಿಕೆಕಂ 
ಓದಿಸಿದಳು--ತನ್ನ ದೊಡ್ಡ ಸ್ತಿಕೆ ಮೆರೆಯುವುದಕ್ಕಾಗಿ. ತಕ್ಕಮಟ್ಟಿ ಗೆ ಒಳ್ಳೆಯ 
ಸೀರೆಯನ್ನೇ ಉಟಿ , ಅಭರಣವಿಲ್ಲದಿದ್ದ ರೂ ಆಕರ್ಷಕಳಾಗಿ ಕಂಡ ಸಕ 
ಹಲವು ಜ| "ಕ್ಟ ನೋಟಕ್ಕೆ ಪಾತ್ರಳಾದಳು; ಚಿಕ್ಕವರು ದೊಡ್ಡಃ 
ರೆನ್ನದೆ ಹಲವು ಗಂಡಸರ ಕಣ್ಣಾ ೆಗೆ ಒತ್ತಾಸೆಯಾದಳು. 

ಎಲ್ಲರಿಗಿಂತ ಹೆಚ್ಚಾಗಿ ಸೀತೆಯ ಮನಸ್ಸಿಗೆ ನಾಟಿದ ವಿಷಯವೆಂದರೆ 
ಸುಮಾರು ಹದಿನೈದು ವರ್ಷ ವಯಸ್ಸಿನ ವಧು ಪದ್ಮಾವತಿಯ ವಿಳೆಯ 
ಚೆಲುವು; ತಾಯಿ:ಯಿಲ್ಲದ ತಬ್ಬಲಿ ಎಂದು ಧಾರೆಯ ಕಾಲದಲ್ಲಿ ವ್ಯಕ್ತಪಟ್ಟಾಗ 
ಮೆಚ್ಚಿಗೆಯೊಂದಿಗೆ ಮರುಕವೂ ಆಯಿತು. ಈ ಭಾವಧಾರೆಯೊಂದಿಗೆ ಕೃಷ್ಣ 
ಮೂರ್ತಿಯ ನೆನಪೂ ಆಗಿ, ಅವನು ನಿರಾಶೆಗೊಳ್ಳುವನಲ್ಲಾ ಎನ್ನಿಸಿತು. 

ಒಳ್ಳೆಯ ಸೀರೆಯುಟ್ಟ ಸೀತೆ ಭೀಮರಾಯರ ವಿಶೇಷ ಗಮನಕ್ಕೆ 
ಬೀಳದೆ ಹೋಗಲಿಲ್ಲ. ಎಲ್ಲರನ ಡಿ ಬೀಳ್ಳೊಳ್ಳು ವಾಗ್ಯ * ನೀವು ಸೀತಮ್ಮ ನನ್ನ 
ಎಲ್ಲಿ ಕರೆದುಕೊಂಡು ಬರುವುದ್ದೀವೋ ಎಂದಿದ್ದೆ. ಕರೆದುಕೊಂಡು ಬಂದದ್ದು 
ತುಂಬ ಸಂತೋಷವಾಯಿತು? ಎಂದು ಅವರು ಸುಬ್ಬ ಸ್ವಾಮಿಗೆ ಹೇಳಿದರು. 

ಕೃಷ್ಣ ಮೂರ್ತಿ ತನ್ನ ಮನೆಯ ಕಡೆ ಸುಳಿಯದಂತೆ ಸರೋಜನ್ಮು 
ಆತನಿಗೆ ಅಸಮಾನ ಮಾಡಿಬಿಟ್ಟಿದ್ದ ಳು. 

ಭೀಮರಾಯರ ಮನೆಯ ಮದುವೆಯಾದಮೇಲೆ, ಕೃಷ್ಣ ಮೂರ್ತಿ 
ವಾರಕ್ಕೆ ಒಂದು ಸಲವಾದರೂ ಬಂದು, ಸುಬ್ಬಸ್ವಾಮಿಯನ್ನು ವಿಚಾರಿಸಿ 
ಕೊಂಡು ಹೋಗುವ ನೆವದಲ್ಲಿ ಸೀತೆಯನ್ನು ನೋಡಿಕೊಂಡು ಹೋಗುತ್ತಿದ್ದ. 
ಒಂದು ಸಲ್ಕ ಸರೋಜಮ್ಮ ಕಾಣದಿದ್ದಾಗ, ಸೀತೆಯೇ ಮೆಲ್ಲಗೆ ಹೇಳಿದ್ದಳು : 
“ ಹೀಗೆ ವಾರ ವಾರವೂ ಬರಬೇಡ್ಕ ಮೂರ್ತಿ. ಏನಾದರೂ ತಪ್ಪು ತಿಳಿದು 
ಕೊಂಡಾರು. ನೀನು ನ ಮಾಡಿದಮೇಲೆ ನಾನೇ ನಿಮ್ಮ ಮನೆಗೆ ಧೈರ್ಯ 
ವಾಗಿ ಬರುತ್ತೇನೆ.” ಕೃಷ್ಣಮೂರ್ತಿ ಈ ಮಾತಿನ ವಿವೇಕವನ್ನು ಒಪ್ಪಿ, 
ತಿಂಗಳಿಗೊಮ್ಮೆ ಬರಲು ನ ಅಷ್ಟರಲ್ಲಿಯೇ ಅವನಿಗೆ ನಿಶ್ವೀಶ್ವರ 
ಪುರದಲ್ಲಿ ಒಂದು ಮನೆ ಸಿಕ್ಕಿದ್ದರಿಂದ, ಶಾರಟಿಯನ್ನು ಕರೆತರುನ ಸಂತೋಷದ 
ಸುದ್ದಿಯನ್ನು ಸೀತೆಗೆ ತಿಳಿಸಲು ಬಂದ. ತುಂಬಿದ ಬಸುರಿ ಸರೋಜಮ್ಮ 
ಬಾಗಿಲಲ್ಲಿ ಬಂಡೆಯಂತೆ ಕುಳಿತಿದ್ದಳು. ಎದ್ದು ದಾರಿ ಕೊಡುವುದಾಗಿ, 
ಸೀತೆಯನ್ನು ಕೂಗಿ ಕರೆಯುವುದಾಗಲಿ ಅವಳಿಗೆ ಇಸ್ಟವಾಗಲಿಲ್ಲ. ಸೀತೆಯೂ 
ಹಿತ್ತಿಲ ಕಡೆ ಬಟ್ಟಿ ಒಗೆಯುತ್ತಿದ್ದಳು. 

“ ಒಂದು ಮಾತು ಹೇಳುತ್ತೀನಿ, ಏನೂ ತಿಳಿದುಕೊಳ್ಳ ಬೇಡಿ, ಅಸ್ಪ. 
ಮನೆಯಲ್ಲಿ ಗಂಡಸರು ಇರುವ ಹೊತ್ತಿನಲ್ಲಿ ಬನ್ನಿ. ಹೀಗೆಲ್ಲಾ ಹೊತ್ತುಗೊತ್ತು 
ಇಲ್ಲದೆ ಸೀತೆಯನ್ನ ಹುಡುಕಿಕೊಂಡು ಬರಬೇಡಿ. ನೆರೆಹೊರೆಯಲ್ಲಿ ನಮ್ಮ 
ಮರ್ಯಾದೆ ಏನಾಗಬೇಕು? ನಮಗೆ ಸೀತೆ ಅಷ್ಟು ಬೇಕಾ ದವಳಾಗಿದ್ದರೆ 
ನಿಮ್ಮ ಮನೆಗೇ ಕರೆದುಕೊಂಡುಹೋಗಿ, ನಾನೇನು ಅವಳನ್ನ ಇಟ್ಟಿ ಹಾಕಿ 
ಕೊಂಡಿಲ್ಲ. ನಮ್ಮ ಮನೆಯಲ್ಲಿರುವನರೆಗೂ ಅವಳ i ಗ 
ನಾವು ಹೊಣೆ, ನೋಡಿ. ತಪ್ಪು ತಿಳಿದುಕೊಳ್ಳಬೇಡಿ ಹೌದೋ ಅಲ್ಲವೋ? 
ಎಂದು ಸರೋಜನ್ಮು ನಿಷ್ಠು ರವಾಕ್ಕನ್ನು ನಯದಲ್ಲಿ ಮುಚ್ಚಿ ಕ್ಕ ಷ್ಣ ಮೂರ್ತಿಯ 
ಮುಖದ ಮೇಲೆ ಎಸೆದಳು. 

ಬಾಗಿಲಲ್ಲಿ ಕುಳಿಕಿದ್ದಾಕೆ ಕಲ್ಲುಬಂಡೆಯಲ್ಲ, ಹೆಣ್ಣು ಹುಲಿಯೇ ಎನ್ನಿಸಿ 
ಬಿಟ್ಟಳು ಸರೋಜಮ್ಮ 

ಭಂಗಿತನಾದ ಕೃಷ್ಣ ಮೂರ್ತಿ ಮರುಮಾತು ಕೊಡಲರಿಯದೆ, "ಇನ್ನು 
ಇತ್ತ ಸುಳಿಯಬಾರದು ' ಎಂದು ನಿಶ್ಚಯಿಸಿ ಹೊರಟುಹೋದನು. 

( ಕೃಸ್ಣ ಮೂರ್ತಿ ಈಚೆಗೆ ಬರುವುದನ್ನೇ ಬಿಟ್ಟುಬಿಟ್ಟ. ಎಲ್ಲೋ ಮನೆ 
ಮಾಡಿ ಶಾರದೆಯನ್ನು ಕರೆದುಕೊಂಡುಬಂದು ಸಂಸಾರ ಹೊಡಿದಾನೆ ಅಂತ 
ಕಾಣುತ್ತದೆ. ಶಾರದೆಯನ್ನು ಇಲ್ಲಿಗೆ ಕರೆದುಕೊಂಡು ಬಂದರೂ ಬರಒಹುದು' 
ಎಂಬ ಪ್ರತೀಕ್ಷೆಯನ್ಲಿ ಸೀತೆ ಕಾಲ ಕಳೆದಳು. ಆ ಯೋಚನೆ ಕೃಷ್ಣ ಮೂರ್ತಿಗೆ 
ಬಾರದೆ ಇರಲಿಲ್ಲ. ಆದರೆ ಸೀತೆಯ ಅತ್ತಿಗೆಯ ಮನೆಗೆ ಹೆಂಡತಿಯನ್ನು 
ಕರೆದೊಯ್ಯಲು ಅನನು ಈಗ ಅಪೇಕ್ಷೆನಡುವಂತಿರಲಿಲ್ಲ. 

ಸರೋಜಮ್ಮನ ಹೆರಿಗೆಯೇನೋ ಆಸ್ಪತ್ರೆಯಲ್ಲೇ ಆಯಿತು ; ಆದರೆ 
ಬಾಣಂತಿತನದ ಸಂಪೂರ್ಣ ಭಾರ ಸೀತೆಯ ಮೇಲೆಯೆ ಬಿದ್ದಿತು. ಅವಳಿಗೆ 
ಅಕ್ಕನ ಬಾಣಂತಿತನದ ಅನುಭವವಾಗಿದ್ದರಿಂದ, ಕಷ್ಟವೇನೂ ತೋಚಲಿಲ್ಲ. 
ಸಂಶೋಷಚಿತ್ತ ಳಾಗಿ, ಅನ್ನದಾತನಾದ ಅಣ್ಣನ ಖ.ಣ ತೀರಿಸಲು ಸೊಂಟಕಟ್ಟ 
ನಿಂತಿದ್ದಳು. ಬಡ್ಡಿಯಲ್ಲಿ ಈಚೆಗೆ ತುಂಬ ಸುಸ್ತಿಯಾಗಿದ್ದ ಸುಬ್ಬಸ್ವಾಮಿಯ 
ಮನೆಗೆ ಭೀನುರುಯರು ತಿಂಗಳಿಗೆ ಎರಡುನೂರು ದಿನ ಬಂದು ಹೋಗು 
ತ್ರಿದ್ದರು. ಸೀತೆಯ ಸಂಸಾರನಿರ್ವಹಣ ಸಾಮಥ $೯ನನ್ನು ಕಂಡು, ಅವರು 
ಬೆರಗಾಗಿದ್ದರು. " ಈ ಹೆಣ್ಣಿನ ಸೈಲಿ ಚೆನ್ನಾಗಿ ದುಡಿಸಿಕೊಳ್ಳುತ್ತಾರೆಯೇ 
ಹೊರತು, ಹೊಟ್ಟಿಗೆ ಹಾಕುವ ಹಾಗೆ ಕಾಣುವುದಿಲ್ಲ' ಎಂದು ಅನರು ಮನಸ್ಸಿ 
ನಲ್ಲೆ ನೇಚಾಡಿಕೊಂಡರು. 

ಐದು ತಿಂಗಳ ಮಗುವಾದರೂ ಸರೋಜನ್ಮುನ ಬಾಣಂತಿತನ ನಡೆಯು 
ಶ್ರಲೇ ಇತ್ತು. ಆ ತಿಂಗಳು ಭೀನ.ರಾಯರು ಎಂದಿನಂತೆ ಮೊದಲ ವಾರ ಬರದೆ, 
ಬಹು ತಡವಾಗಿ ಬಂದರು. ಸುಬ್ಬಸ್ವಾಮಿ ಮನೆಯಲ್ಲಿ ಇರಲಿಲ್ಲ. ಸೀಕೆಯೇ 
ಸ್ವಾತಂತ್ರ್ಯ ವಹಿಸಿ ಉತ್ತರ ಕೊಟ್ಟಳು: “ನಮ್ಮ ಅಣ್ಣ ಮನೆಯಲ್ಲಿಲ್ಲ. 
ಪಾನ, ಈ ಸಲ ನಿಮಗೆ ಕೊಡಬೇಕೂ ಅಂತಲೇ ಹಣ ಜೊತೆ ಮಾಡಿನ್ದರು....? 
'ಅಷ್ಟರಲ್ಲಿಯೆ.ೇ, ಸಿಫ್ಟೆ ಪುಖ ಹಾಕಿಕೊಂಡೇ ಬಂದಿದ್ದ ಭೀಮರಾಯರು ಬಿಕ್ಕಿ 
ಬಿಕ್ಕಿ ಆಳತೊಡಗಿದರು. ಸೀತೆಗೆ ಆಕ್ಷರ್ಯವಾಯಿತ್ತು ಗಾಬರಿಯಾಯಿತು. 
ಆಗಲಿಸಿದ ಕಣ್ಣು, ಬಿಟ್ಟ ಬಾಯಿಂದ ಭೀಮರಾಯರ ಮುಖನನ್ನು ನೋಡುತ್ತ 
ನಿಂತುಬಿಟ್ಟಳು. 

pA ಇವೊತ್ತು ಬಡ್ತಿಗೆ ಬರಲಿಲ್ಲ ಕಣಮ್ಮ. ನಿನ್ನ ನೆನಪಾಖಿ:ತು, 
ಬಂದುಬಿಟ್ಟಿ, ದುಃಖ ಹೇಳಿಕೊಳ್ಳೋಣ ಅಂತ, ನನ್ನ ಅಳಿಯ ಹೋಗಿಬಿಟ್ಟ 
ನಮ್ಮ; ಇಪ್ಪತ್ತು ದಿನ ಆಯ್ತು. ಯಾರು ಸಮಾಧಾನ ಮಾಡಿದರೂ 
ಕೇಳುವುದಿಲ್ಲ. ಕಷ್ಟ ಕಂಡವಳು ನೀನು, ನೀನು ಏನಾದರೂ ಸಮಾಧಾನ 
ಮಾಡೀಯೇನೋ ಅಂತ ನಿನ್ನ ನೆನಪಾಯಿತು, ಬಂಡೆ” ಎಂದು ಬಿಕ್ಕುತ್ತ 
ಬಿಕ್ಬುತ್ತಾ ಹೇಳಿದರು ಭೀಮರಾಯರು. 

«....ನಮ್ಮ ಅಣ್ಣ ನನ್ನ ಕೇಳಿ, ಬರುತ್ತೇನೆ, ಅದಕ್ಕೇನು... ಎಂದಳು 
ಸೀತೆ. 

ಸಂಜೆ ಭೀಮರಾಯರು ಗಾಡಿ ತೆಗೆದುಕೊಂಡು ಬಂದು ಸೀತೆಯನ್ನು 
ಕರೆದೊಯ್ದರು; ಸುದ್ದಿಯನ್ನು ತಿಳಿದ ಸುಬ್ಬಸ್ವಾಮಿಯೂ ಅವರ ಜೊತೆಗೆ 
ಹೋಗಿದ್ದ. 

ಚಿರದುಃಖಿನಿಯ ಸಾಂಶ್ವವಚನಗಳು ನೂತನ ದುಃಖಿನಿಯ ಬೆಂದ 
ಹೃದಯಕ್ಕೆ ತಂಪೆರೆಯಿತು; ಭೀಮರಾಯರ ವಿವೇಕದ ಊಹೆ ಫಲಕಾರಿ 
ಯಾಗಿ ಪರಿಣಮಿಸಿತು. ಸೀತೆ ಆಗೊಮ್ಮೆ ಈಗೊಮ್ಮೆ ಅನರ ಮನೆಗೆ ಹೋಗು 
ವುದ, ಭೀಮರಾಯರು ಮಗಳೊಂದಿಗೆ ಸುಬ್ಬ ಸ್ವಾಮಿಯ ಮನೆಗೆ ಬರುವುದೂ 
ಪರಪಾಟಯಾಗುತ್ತ ಬಂತು. ಇದರಿಂದ ಸುಬ್ಬಸ್ವಾಮಿಗೆ ಸಂತೋಷವೇ 
ಆದರೂ ಸರೋಜಮ್ಮನ ಈರ್ಸೈ ಕೆರಳಿತು--ತನಗೆ ಸಲ್ಲದ ಅಥವಾ ಸಲ್ಲ 
ಬೇಕಾದ ಗೌರವ ಸೀತೆಗೆ ಸಲ್ಲುತ್ತು ಇವೆಯೆಂದು. 

ಸರೋಜನ್ಮನ ಸ್ವಭಾವವೇ ಅಂಥದು; ಅವಳು ಒಂದು ವಿಶಿಷ್ಟ 
ವರ್ಗದ ಹೆಣ್ಣು ಜಾತಿಗೆ ಸೇರಿದವಳು. ಈ ಜಾತಿಯ ಹೆಣ್ಣು ಅಲಂಕಾರಪ್ರಿಯ್ಕೆ 
ಭೋಗಲಾಲಸೆ ; ಸಪ್ರೀಪ್ರಸಂಚನೇ ಅಲಂಕಾರದಲ್ಲಿ ಪ್ರೀತಿಯುಳ್ಳದ್ದು ; 
ಇನ್ನೊಂದು ಹೆಣ್ಣಿನ ಆಲಂಕಾರವನ್ನು ಮೆಚ್ಚಬೇಕ್ಕು ಕರುಬಬಾರದು ಎಂಬ 
ಉದಾರಬುದ್ಧಿ ಈ ಹೆಣ್ಣಿಗೆ ಇರುವುದಿಲ್ಲ. ಯಾರೂ ಮಾಡಿಕೊಳ್ಳದ ಅಲಂಕಾರ 
ತನು ಮಾಡಿಕೊಳ್ಳಬೇಕು, ಎಲ್ಲರಿಗಿಂತ ಶಾನು ಮೇಲುಗೈಯಾಗಿಬೇಕ್ಕು 
ಹೆ:ಗಸರ ಮಾತಿರಲಿ--ಎಲ್ಲ ಗಂಡಸರೂ ತನ್ನನ್ನು ನೋಡಿ ಮೆಚ್ಚಬೇಕು, 
ಆಸೆನಡಬೇಕು ಎಂಬುದು ಈ ಜಾತಿಯ ಹೆಣ್ಣಿನ ಬುದ್ಧಿ. ಇಗೆಂದು ಈ 
ಬಗೆಯ ಹೆಣ್ಣು ಸರಪುರುಷ ಸಹವಾಸವನ್ನು ಬಯಸತಕ್ಕವಳೂ ಅಲ್ಲ, 

ಕೈಹಿಡಿದ ಗಂಡನಲ್ಲಿ, ಮಕ್ಕಳಲ್ಲಿ ವಿಶೇಷ ಪ್ರೇಮವುಳ್ಳವಳು. ಆದರೆ ತನ್ನ 
ಭೋಗವಿಲಾಸದ ಮಾತು ಬಂದರಿ--ಗಂಡ, ಮಕ್ಕಳು ಗಾವುದ ದೂರ. 
ಸಂಸಾರದಲ್ಲಿ ಇಂಥ ಹೆಣ್ಣಿನೊಂದಿಗೆ ಬಾಳ್ವೆ ಮಾಡುವ ಗಂಡು ತುಂಬ ದುರದೃಷ್ಟ 
ಶಾಲಿ; ಕಣ್ಣಿನ ಸೆಳೆತ ಒಂದು ₹ಡೆ, ಹೆಣ್ಣಿಗಾಗಿ ದುಡಿತ ಒಂದು ಕಡೆ. 
ಸಂಸಾರದಲ್ಲಿ ತ್ಯಾಗಮಯಿಯಾದ ಗೃಹಿಣಿ ತಾನು ಸಮೆದು ಇತರರಿಗೆ ಪರಿಮಳ 
ಕೊಡುವ ಚಂದನಕಾಷ್ಮವಾದರಿ, ಭೋಗವಿಲಾಸಪ್ರಿಯೆಯಾದ ಸ್ವಾರ್ಥ 
ಬುದ್ಧಿಯ ಗೃಹಿಣಿ ತಾನು ಹುಟ್ಟ ಬೆಳೆಯುವ ನೆಲದ ಸಾರವನ್ನೆಲ್ಲ ಹೀರಿ, 
ದಿಕ್ಕುದಿಕ್ಕಿಗೂ ಹಬ್ಬಿ ಹರಡಿ, ಎಲೆಎಲೆಗೂ ಹೂತು ಕಾತು, ಯಾರಿಗೂ ಆಗದ 
ಕಹಿ ಸೋರೆಯ ಗಿಡ. ಈ ಜಾತಿಯ ಹೆಣ್ಣು ಬಡವನ ಕೈಹಿಡಿದರೆ ಅವಳಿಗೂ 
ಸುಖವಿಲ್ಲ, ಗಂಡನಿಗೂ ಸುಖವಿಲ್ಲ. ಅವಳ ನಿತ್ಯ ಅತೃಪ್ತಿ ಗಂಡನ ಮುಳ್ಳಿನ 
ಹಾಸಿಗೆ. 

ಸುಬ್ಬಸ್ವಾಮಿ ಸರೋಜಮ್ಮನನ್ನು ತೃಪ್ತಿ ಸಡಿಸಬೇಕೆಂದು ಮೈಮುರಿಯ 
ದುಡಿಯುತ್ತಿದ್ದ ಈಗ ಸಾಲಗಾರನೂ ಆಗಿದ್ದ... ಈಗ ಎರಡು-ಮೂರು ತಿಂಗಳಿ 
ನಿಂದ ಸರೋಜಮ್ಮ ಗಂಡನಿಗೆ ಸರಿಯಾಗಿ ಮುಖಕೊಟ್ಟು ಮಾತನಾಡುತ್ತಿರ 
ಲಿಲ್ಲ. ಏನೆಂದು ಕೇಳಿದರೆ ಬಾಯಿಬಿಡಲೊಲ್ಲಳು. ಉದ್ದೇಶಪೂರ್ವಕವಾಗಿಯೇ 
ವಜ್ರಮೌನವನ್ನು ಧರಿಸಿದ್ದಳು. ಕಡೆಗೊಮ್ಮೆ ತನ್ನ ಬೇಗುದಿಯನ್ನು ಅವನ 
ಮುಂದೆ ಕಾರಿದಳು : 

“ ಸ್ವಲ್ಪ ಬಾಗಿಲು ಮುಂದುಮಾಡಿಕೊಳ್ಳಿ.” 

ದಾಸಾನುದಾಸನಾದ ಸುಬ್ಬ ಸ್ವಾಮಿ ಪಶ್ಚಿಯ ಆಜ್ಞೆಯನ್ನು ಪರಿಪಾಲಿ 
ಸಿದ; ಮಂಚದ ವೇಲೆ ಅವಳ ತೊಡೆಸೋಂಕೆನಲ್ಲಿ ಕುಳಿತ; “ ಏನು? ಯಾಕೆ 
ಈಚಿಗೆ ನಾನು ಮಾತಾಡಿದರೆ ಸಿಡುಕುತ್ತೀಯೆ?....” ಎಂದು ಭುಜದ ಮೇಲೆ 
ಕೈಯಾಡಿಸಿ, ಕೇಳಿದ. 

ಸರೋಜಮ್ಮ ಅವನ ಕೈಕೊಡವಿ ನುಡಿದಳು ; ಬಾಣಂತಿತನದ ಏಕಾಂತ 
ವಾಸದಲ್ಲಿ ದೀರ್ಫಾಲೋಚನೆಯ ಬಳ್ಳಿ ಯಲ್ಲಿ ಬಿಟ್ಟ ತನಿವಣ್ಣು. ಸುಬ್ಬಸ್ವಾಮಿ 
ತಿನ್ನಲಾರ, ಬಿಡಲಾರ! 

,* ಈಗ ನಾನೂ ತುಂಬಾ ದಿನದಿಂದ ನೋಡುತ್ತ ಇದೇನೆ. ನಿಮಗೆ 

ಹೇಳಬಾರದೆ! ಕೂಡದೇ ಅಂತ ಯೋಚಿಸಿ ಯೋಚಿಸಿ, ತಲೆ ಚಿಟ್ಟುಹಿಡಿದು 

ಹೋಯಿತು. ನನ್ನ ಮಾತನ್ನ ನಡಸಿಕೊಡುವುದಾಗಿ ಮಾತುಕೊಟ್ಟರೆ ಮಾತ್ರ 
ಹೇಳುತ್ತೇನೆ....? 

ಏನಿರಬಹುದು ಬೇಡಿಕೆ ಎಂದು ಸುಬ್ಬಸ್ವಾಮಿ ಊಹಿಸುವ ಗೊಡವೆಗೆ 
ಹೋಗಲಿಲ್ಲ. ಕೈಕೆಗೆ ದಶರಥ ವರ ಕೊಟ್ಟ ರೀತಿ ನುಡಿದ : 

“ ನಿನ್ನ ಮಾತನ್ನ ಎಂದು ನಡೆಸಿಲ್ಲ? ಅದೇನು ಹೇಳಬಾರದೆ?” 

“ ಅದೇಕೆ ಈ ಕೊಸರಾಟ? ಆಗಲಿ ಅಂತ ಒಪ್ಪಿಕೊಳ್ಳಿ.” 

8 ಹ್ಞೂ ಆಗಲಿ.” 

“ ಇನ್ನು ಒಂದು ತಿಂಗಳ ವಾಯಿದೆ : ಅಷ್ಟರಲ್ಲಿ, ಸೀತೆಯನ್ನ ಮನೆ 
ಬಿಟ್ಟು ಆಜೆಗೆ ಹೊರಡಿಸಿ.” 

ಈ ಮಾತನ್ನು ಖಂಡಿತ ನಿರೀಕ್ಷಿಸಿರಲಿಲ್ಲ ಸುಬ್ಬಸ್ವಾಮಿ. ಕ್ಷಣಮಾತ್ರ 
ದಲ್ಲಿ, ತನ್ನ ಗೃಹದಲ್ಲಿ ಸೀತೆಯ ವರ್ಷಗಳ ವಾಸದ ನೆನಪು ಸುಳಿದುಕೋಯಿತು. 
ತನ್ನ ಮಟ್ಟಿಗೆ, ಅವಳು ಯಾವ ಭಾಗದಲ್ಲಿಯೂ ಆಕ್ಷೇಪಣೀಯವಾದ ರೀತಿ 
ಯಲ್ಲಿ ನಡೆದುಕೊಂಡಿರಲಿಲ್ಲ. ತನ್ನ ಸಂಸಾರಕ್ಕಾಗಿ ದೇಹವನ್ನು ತೇಯುತ್ತಿ 
ದ್ದಾಳೆ. ಆದರೂ ಹೆಂಡತಿ ಹೀಗೆ ಅಸಮಾಧಾನಗೊಂಡಿದ್ದಾ ಳು ಇದಕ್ಕೆ 
ಕಾರಣವೇನು? 

“ ಇಷ್ಟು ದಿನ ಅವಳ ಕೈಲಿ ದುಡಿಸಿಕೊಂಡ್ಕು ಈಗ ಮನೆ ಬಿಟ್ಟು 
ಹೊರಡಿಸುವುದೇ?” 

“ ಏನು ಬಿಟ್ಟಿ ದುಡಿದಿದ್ದಾ ಳೆಯೇ? ಎರಡು ಹೊತ್ತು ರಸಕವಳ 
ಹೊಡೆಯುತ್ತಿಲ್ಲವೇ, ಹೊಟ್ಟಿ ಬಿರಿಯ? ನನ್ನ ಬಾಣಂತಿತನದ ಜೊತೆಗೆ ತನ್ನ 
ಆಕೈಕೆಯನ್ನೂ ಮಾಡಿಕೊಂಡಿದ್ದಾ ಳೆ, ಈಗ ನೋಡಿ, ಹೇಗೆ ಮೈಕೈ ತುಂಬಿ: 
ಕೊಂಡಿದ್ದಾಳೆ?” 

ಹೌದು; ಕ ಶವಾಗಿದ್ದ ಸೀತೆ ಈಗ ಮೈಕೈ ತುಂಬಿಕೊಂಡಿದ ಳು 
ಗೆಲವಾಗಿದ್ದಳು. ಯಾವಕೋ ಒಂದು ಹೊಂಗನಸು ಅವಳಿಗೆ ಹುರುಸನ್ನು 
ನೀಡಿತ್ತು. " ಕೆಟ್ಟಿ ಕಾಲವಾದಮೇಶೆ ಒಂದು ಒಳ್ಳೆಯ ಕಾಲ ಬರಲೇಬೇಕು.. 
ಅಲ್ಲಿಯವರೆಗೆ ಸಹಿಸಿಕೊಂಡಿರೋಣ ' ಎಂಬ ತಾಳ ತೃಪ್ತಿ ಅವಳಿಗೆ ನೆಮ್ಮದಿ 
ಯನ್ನುಂಟುಮಾಡಿದ್ದುವು ; ನೆಮ್ಮದಿಯಾದ ಮನಸ್ಸು, ದುಡಿತ ಇವು ಅವಳಿಗೆ 
ಹಿತಕರವಾಗಿ ಪರಿಣಮಿಸಿದ್ದುವು. ಅವಳು ಎಂದಿನ ಚೆಲುವೆಯೇ ಆಗಿದ್ದಳು. 


೨೮೬ ಕುಂಕುಮ ಭಾಗ್ಯ 


ಯಾರಿಗಾದರೂ ಹೊಯಿಕೈ. ಸಕೋಜನ್ಮನಿಗೆ ಸೀತೆಯ ಮೇಲಣ ಕರ್ಪ್ಯೈಗೆ 
ಇನೊಂದು ಕಾರಣ. ಕವಿ ಕವಿಗೆ ಮುನಿಯುವಂತೆ, ಜೆಲುವೆ ಚೆಲುವೆ 
ಮುನಿಯದಿದ್ದಾಳೆ 9 

ಸುಬ್ಬಸ್ವಾಮಿ ಹೆಂಡತಿಯ ಮಾತಿಗೆ ಉತ್ತರ ಕೊಡಲರಿಯದಜೆ ಮೌನ 
ವನ್ನವಲಂಬಸಿದ್ದನು. 

“ ಜಿಟ್ಟಿಯ ಕೂಳು ತಿಂದು ಅವಳಿಗೆ ಸೊಕ್ಕೇರಿಜೆ. ಶಾರದೆಯ ಗಂಡ 
ನಂತಲ್ಲ ಅದು ಯಾವೋನೋ, ಕೃಷ್ಣ ಮೂರ್ತಿ, ಇವಳಿಗೆ ಮಿಂಡನಾಗಬೇಕು 
ಅಂತ ಹವಣಿಸಿದ, ಅದಕ್ಕೆ ಇನು ಅವಕಾಶ ಕೊಡಲಿಲ್ಲ ಆಷ್ಟೆ. ಈಗ ಇವಳು 
ಆ ಭೀಮರಾಯರ ಬಲೆಗೆ ಬಿದ್ದಿ ರುವಹಾಗೆ ಕಾಣುತ್ತೆ. ಅವಳು ಎತ್ತಲಾಗಾ 
ದರೂ ಹಾಳಾಗಿ ಹೋಗಲಿ, ಅದನ್ನ ಕಟ್ಟಿ ಕೊಂಡು ನನಗೇನು? ಅವಳನ್ನ 
ಹುಡುಕಿಕೊಂಡು ಬರುನ ಗಂಡಸರೆಲ್ಲಾ "ಒಳ್ಳೆ ಯೋರು ಅಂತ ತಾನೇ ಹೇಗೆ 
ನಂಜೋದು.... 

“ ಕೃಷ್ಣಮೂರ್ತಿ ಭೀಮರಾಯರು ಅಲ್ಲದೆ ಇನ್ನು ಯಾರು ಬರುತಾ 
ಇದಾರಿ, ಸ ಕಾಣದನರು?” ಎಂದು ಸುಬ್ಬ ಸ್ವಾಮಿ ಬಾಯಿಬಿಟ್ಟ, 
ಯತ್ನ ವಿಲ್ಲದೆ. 

“ ನೀವು ಮನೆಯಲ್ಲಿ ಎಲ್ಲಿ ಇರುತ್ತೀರಿ? ನಿಮಗೆ ಹೇಗೆ ಗೊತ್ತಾಗ 
ಬೇಕು? ನಾನು ಈ ಕೋಣೆ ಬಿಟ್ಟು ಹೊರಕ್ಕೇ ಹೋಗುವುದಿಲ್ಲ. ಈಗ 
ಮುಂದಿನ ಕೋಣೆಯೆಲ್ಲ ಅವಳ ಕಾರುಬಾರಿಗೇ ಮಾಸಲಾಗಿದೆ.... ಸೀತೆಯ 
ವಿಚಾರ ಆಡಿಕೊಂಡರೆ ಕತ್ತೆಯ ಬಾಲ ಹೋಯಿತು. ನನ್ನ ವಿಚಾರವೂ 
ಜನದ ಬಾಯಿಗೆ ಬಿದ್ದರೆ ಏನು ಮಾಡುವುದು ಅನ್ನೋದನ್ನ ನೀವು ತುಸು 
ಯೋಚಿಸಿದ್ದೀರ? ಆಗ ನಿಮ್ಮ ಮರ್ಯಾದಿ ಎಸ್ಟರದಾಗುತ್ತೆ? i 

ಸುಬ್ಬ ಸ್ವಾಮಿಗೆ ಇದು ನುಂಗಲಾರದ ತುತ್ತಾ ಯಿತು. ಕಟ್ಟುಕತೆಯ 
ಚೇಳಿನ ಸುಳ್ಳಿನ ಕೊಂಡಿ ಬಲವಾಗಿ ಕುಟುಕಿತು. ತನ್ನ ಚೆಲುವೆಯಾದ 
ಹೆಂಡತಿಯ ಮೇಟಿ ಪರಪುರುಷರ ಕಣ್ಣು ಈ ರೀತಿ ಬಿದ್ದು, ಜನರ ಅಡಿಕೆಗೆ 
ಅನುವಾಗುತ್ತದೆಯೆಂದು ಅವನು ಎಂದೂ ಎಣಿಸಿದವನಲ್ಲ. ಈಗ, ಚೆಲುವೆ 
ಹೆಂಡತಿಯೇ ಆ ಮಾತು ಹೇಳುತ್ತಿರಬೇಕಾದರೆ, ಅದರಲ್ಲಿ ನಂಬಿಕೆ ಇಡದಿರು 
ವುದು ಹೇಗೆ? ಸುಬ್ಬಸ್ವಾಮಿ ಅವಳ ಮಾತಿನಲ್ಲಿ ಸಂಪೂರ್ಣ ವಿಶ್ವಾಸವಿಟ್ಟನು. 


ಕುಂಕುನು ಭಾಗ್ಯ ೨೮೭ 


“...ನೀನು ಹೇಳುವುದೆಲ್ಲ ಸರಿ ಸರೋಜ. ಆ ಕೃಷ್ಣ ಮೂರ್ತಿಗೆ 
ಬೇಕಾದರೆ ನಾನು ಯಾವಾಗಲಾದರೂ ಕಂಡಾಗ ಹೇಳುತೀನಿ, ನಯವಾಗಿ. 
ಭೀಮರಾಯರು ನನಗೆ ಆಷ್ಟು ಉಸಕಾರಿಗಳಾ?ದ್ದಾರೆ; ಆವರಿಗೆ ನಯವಾಗಿ 
ಶಾನೆ ಹೇಗೆ ಹೇಳುವುದು? ನೀನೇ ಕಂಡಿದ್ದೀಯೆ, ಈಚೀಚೆಗೆ ಅವರಿಗೆ ಬಡ್ಡಿ 
ಯನ್ನ ಸಹ ಕೊಡುವುದಕ್ರೆ ಆಗಿಲ್ಲ. ಬಡ್ಡಿ ಕೇಳುವುದಕ್ಕೆ ಬಂದರ, ಮನೆಗೇ 
ಬರಬೇಡಿ ಅನ್ನುವುದಕ್ಕಾಗುತ್ತದೆಯೇ? ಹಾಗೇನಾದರೂ ಮಾಡಿದಕ್ಕೆ ನನ್ನ 
ಮೇಲೆ ದಾವಾ ಹಾಕಿದರೆ ಏನು ಮಾಡುವುದು? ಇದನ್ನೆಲ್ಲಾ ಯೋಚಿಸ 
ಬೇಕೋ ಇಲ್ಲವೊ?...? 

“ ಅವರನ್ನೆಲ್ಲಾ ಅಂದು ಆಡಿ ಮಾಡಬೇಕು ಅಂತ ಯಾರು ಹೇಳೋರು? 
ಸೀತೆಗೋಸ್ಕರ ಅವರೆಲ್ಲ ಇಲ್ಲಿ ಬರುವುದು. ಅದಕ್ಕೇ ನಾನು ಹೇಳುವುದು 
-ಸೀಕೆಯನ್ನ ಹೊರಕ್ಕೆ ಹಾಕಿದರೆ ಅವರ ತುಕ್ಕಾಟವೂ ತಪ್ಪುತ್ತೆ.” 

“ ನೀನು ಹೇಳುವುದನ್ನ ನಾನು ಒಪ್ಪಿದೆ. ಆದರೆ ನೀನು ಹೇಳುವ 
ಹಾಗೆ ನಿಂತ ನಿಲುವಿನಲ್ಲಿ ಅನಳನ್ನ ಕೂರಡಿಸುವುದಕ್ಕೆ ಆಗುತ್ತೆಯೆ? ಅವಳನ್ನ 
ಓದಿಸಿ, ಅವಳಿಗೆ ಒಂದು ದಾರಿ ನತಾಡಿಕೊಡೋಣ ಅಂದರೆ, ಅದಕ್ಕೂ ನೀನೇ 
ಅಡ್ಡ ಬಂದೆ: "ಅವಳು ರಾಣಿಯ ಹಾಗೆ ಸ್ಕೂಲಿಗೆ ಹೋಗಲಿ, ನಾನು ಅವಳ 
ಆಳಾಗಿ ದುಡಿಯಲೆ' ಅಂತ ಬೇಡ ಆಂದೆ. ನಾನು ಹೇಳಿದಹಾಗೆ ನೀನು 
ಕೇಳಿದ್ದರೆ ಅವಳಿಗೆ ಎಸ್‌.ಎಸ್‌.ಎಲ್‌.ಸಿ. ಆಗಿ ಇಷ್ಟು ಹೊತ್ತಿಗೆ ಎಲ್ಲಾದರೂ 
ಸ್ಫೂಲು ಮೇಡಂ ಆಗಿರುತ್ತಿದ್ದಳು. ಅವಳಿಗೂ ಆಸೆ ಇತ್ತು; ನನ್ನ ಕೈಲಿ 
ಒಂದು ದಿನ ಹೇಳಿಕೊಂಡಳು. ಈಗ ಹೊರಕ್ಕೆ ಅಟ್ಟಿದರೆ, ಅವಳ ನಡತೆ 
ಗೋಸ್ಕರ ಅಟ್ಟಿದರು ಅಂತ ಯಾರ, ಹೇಳುತ್ತಾರೆ? ನಮ್ಮನ್ನೇ ದೂರುತ್ತಾರೆ. 
ಅವಳಿಗೆ ಏನಾದರೂ ಒಂದು ಏರ್ಪಾಡು ಮಾಡಿಕೊಟ್ಟು ಕಳಿಸಿದರೆ, ಎಲ್ಲರಿಗೂ 
ಒಳ್ಳೆಯದು ಆ ಭೀಮರಾಯರಿಗೇ ಹೇಳಿದರೆ, ಏನಾದರೂ ಒಂದು ಏರ್ಪಾಡು 
ಮಾಡುತ್ತಾರೆ. ಸುಮ್ಮನೆ ದುಡುಕುವುದು ಬೇಡ....? 

ಸರೋಜಮ್ಮ ಸಿಡಿದು ನುಡಿದಳು: “ ಯಾವಾಗಲೂ ಹೀಗೆ. ನಾನು 
ಏತಿ ಅಂದರೆ ನೀವು ಪ್ರೇತಿ. ನಾನು ಏನು ಹೇಳಿದೆ ಅನ್ನಿ, ಇನ್ನು ತಡಮಾಡಿ 
ದರೆ ಮುಂದಿನ ವರ್ಷ ಅವಳ ಬಾಣಂತಿತನಕ್ಕೆ ನೀವು ಏರ್ಪಾಡು ಮಾಡ 
ಬೇಕಾಗುತ್ತೆ. 


೨೪೮ ಕುಂಕುನು ಭಾಗ್ಯ 


“ ಸ್ವಲ್ಪ ಸಮಾಧಾನವಾಗಿರೇ ಮಹಾರಾಯಿತಿ, ಎಲ್ಲಾ ನಾನು 
ಏರ್ಪಾಡು ಮಾಡುತೀನಿ” ಎಂದು ಸುಬ್ಬಸ್ವಾನಿ ಅಂಗಲಾಚಿ ಬೇಡಿಕೊಂಡ. 
ಗಂಡಹೆಂಡಿರಲ್ಲಿ ತಾತ್ಕಾಲಿಕ ಕಲಹನಿರಾಮದ ಒಪ್ಪಂದವಾಯಿತು. 


ಅದಕ್ಕೆ ಉಚಿತವಾದ ಮುದ್ರೆಯೂ ಬಿದ್ದಿತು. 


ಪ್ರಕರಣ ಹನ್ನೆರಡು 


೧ 


ಅನೇಕ ವೇಳೆ ಹೆಣ್ಣಿನ ವಿಚಾರದಲ್ಲಿ ಗಂಡಸು ತಳೆಯುವ ಕನಿಕರ ಅನು 
ಕೂಲ ಸನ್ನಿವೇಶಗಳಲ್ಲಿ ವ್ಯಾಮೋಹವಾಗಿ ಪರಿಣಮಿಸಬಹುದು ; ನಿಜವಾದ 
ಪ್ರೇಮವಾಗಿ ತಿರುಗಬಹುದು. ಬಹು ದಿನಗಳಿಂದ ಭೀಮರಾಯರು ಹಸಿದ 
ಕಣ್ಣಿನಿಂದ ತನ್ನನ್ನು ನೋಡುತ್ತಿದ್ದುದನ್ನು ಸೀತೆ ಗುರುತಿಸಿದ್ದಳು ; " ಗಂಡು 
ಜಾತಿಯೆಲ್ಲ ಒಂದೇ' ಎಂದು ಮನಸ್ಸಿನಲ್ಲಿಯೇ ಹೇಸಿದ್ದಳು. ಆದಕೆ ಭೀಮ 
ರಾಯರ ಮಗಳು ಪದ್ಮಾವತಿ ತನ್ನಂತೆ ವಿಧವೆ ಆದಮೇಲೆ ಅವರು ತನ್ನನ್ನು 
ಕಾಣುವ ರೀತಿಯಲ್ಲಿ ದೊಡ್ಡ ಮಾರ್ಪಾಬಾಗಿದ್ದುದನ್ನೂ ಗುರುತಿಸಿದ್ದಳು. 
ಎಂದೂ ಗಂಭೀರವಾಗಿಯೇ ನಡೆದುಕೊಳ್ಳುತ್ತಿದ್ದ ಅವರ ನಡೆನುಡಿಯಲ್ಲಿ ತನ್ನ 
ಬಗೆಗೆ ಅನರು ಈಚೀಚೆಗೆ ತೋರುತ್ತಿದ್ದ ಅಕ್ಕರೆ, ಮರುಕ ಇವುಗಳಿಗಾಗಿ 
ಸಂತಸಸಟ್ಟಿದ್ದಳು. ಭೀಮರಾಯರಲ್ಲಿ ಅವಳಿಗೆ ಒಂದು ವಿಧವಾದ ಗೌರವ 
ಭಾವನೆ ಮೂಡುತ್ತಿತ್ತು. 
ಹೆಂಡತಿಯ ಕಟ್ಟು ಜ್ಞೈಯಿಂದ ಬಂಧಿತನಾದ ಸುಬ್ಬ ಸ್ವಾಮಿ ಒಂದು ದಿನ 
ಬಿಡುವು ಮಾಡಿಕೊಂಡು, ಭೀಮರಾಯರನ್ನು ಭೇಟಿಮಾಡುವ ಉದ್ದೇಶ 
ದಿಂದಲೇ ಬಹು ಹೊತ್ತಿಗೆ ಮುಂಚೆ ಚಾಮರಾಜಪೇಟೆಯ ಕಡೆ ಹೊರಟ. 
ಅವರ ಬೀದಿಯಲ್ಲೇ ಹೋಗುತ್ತಿದ್ದಾಗ, ಅವರನ್ನು ಕೂರಿಸಿಕೊಂಡು ಅವರ 
ಜಟಕಾಬಂಡಿಯೇ ಎದುರಿಗೆ ಬರುತ್ತಿತ್ತು. ಅವರು ಗಾಡಿಯನ್ನು ನಿಲ್ಲಿಸಿದರು ; 
* ಎಲ್ಲಿಗೋ ಹೊರಟರುವಹಾಗಿದೆ, ಬನ್ನಿ. ಬಿಟ್ಟುಬರುತ್ತೇನೆ” ಎಂದು ಸುಬ್ಬ 
ಸ್ವಾಮಿಯನ್ನು ಆಹ್ವಾನಿಸಿದರು. “ ನಿಮ್ಮನ್ನೇ ಹುಡುಕಿಕೊಂಡು ಬಂದೆ” 
ಎಂದ ಸುಬ್ಬಾ ಸ್ವಾಮಿ. “ ಹಾಗಾದರೆ ಸರಿಹೋಯಿತು, ಬನ್ನಿ ” ಎಂದು ಮತ್ತೆ 
ಕರೆದರು. ಸುಬ್ಬಸ್ವಾಮಿ ಗಾಡಿಯನ್ನು ಹತ್ತಿ ಕುಳಿತ. 
ಗಾಡಿಯಲ್ಲಿ ಸುಬ್ಬ ಸ್ವಾಮಿ ಸೀತೆಯ ವಿಚಾರ ಪ್ರಸ್ತಾಪಿಸಲಿಲ್ಲ. ಸಾಲದ 
ಬಡ್ತಿ ಕೊಡುವುದರಲ್ಲಿ ತಾನು ಸುಸ್ತಿ ಬಿದ್ದಿರುವುದಕ್ಕಾಗಿ ನಿಷಾದಿಸಿ, ಕ್ಷಮಾ 
ಪಣೆ ಬೇಡಿದ. “ ಬಿಡಿ ಬಿಡ್ರಿ ಎಲ್ಲಿ ಹೋಗುತ್ತೆ. ಒಟ್ಟಿಗೆ ಕೊಡುತ್ತೀರ, ಅಷ್ಟೆ 

ತಾನೆ?” ಎಂದು ಭೀಮರಾಯರು ಸಮಾಧಾನಗೊಂಡ ರೀತಿಯಲ್ಲಿ ನುಡಿದರು. 

ಮಾತನಾಡುತ್ತ ಆಡುತ್ತ, ಗಾಡಿ ಮಾರ್ಕೆಟ್‌ ಚೌಕದ " ಅಯ್ಯಂಗಾರ್‌ 
ಕಾಫಿ ಕ್ಸಬ್‌'ನ ಮುಂದೆ ನಿಂತಿತು. ಇಬ್ಬರೂ ಹೋಟಿಲಿನ ಒಳಕ್ಕೆ ಹೋದರು. 
ಭೀಮರಾಯರು ಎರಡೆರಡು ಮಸಾಲೆ ದೋಸೆಗೆ " ಆರ್ಡರ್‌ ಕೊಟ್ಟರು. 
“ ಕತ್ತು ಗಂಟಿಗೆ ಊಟಕ್ಕೆ ಕೂರಬೇಕು, ನನಗೆ ಬೇಡ” ಎಂದು ಸುಬ್ಬ 
ಸ್ವಾಮಿ ಮೊರೆಯಿಡಲ್ಕು ಅವನ ತಟ್ಟಿಯ ಒಂದು ದೋಸೆಯನ್ನು ಭೀಮ 
ರಾಯರು ತಮ್ಮ ತಟ್ಟಿಗೆ ಹಾಕೆಕೊಂಡಗು. 

ದೋಸೆ ತಿನ್ನುತ್ತಾ, ಮಾತಿಗೆ ಮೊದಲಾಯಿತು. ಭೀನ:ರಾಯರೂ 
ಸುಮುಖವಾಗಿಯೇ ಇದ್ದ ರು; ಗೆಲವಾಗಿಯೂ ಇದ್ದರು. ದುಃಖ ಬಂದಾಗ 
ಕಕ್ಕಿ ಬಿಟ್ಟು ಮತ್ತೆ ಗೆಲವಾಗಿ ಇರುವ ಜಾತಿ ಅವರದ್ದು. ಅಳಿಯನ ಮರಣದ 
ವ್ಯಥೆಯನ್ನು ಮರೆಯುತ್ತ ಬಂದಿದ್ದರು. ಸುಬ್ಬಸ್ವಾಮಿಯ ಮುಖ ಮಾತ್ರ 
ಸಪ್ಪೆಯಾಗಿತ್ತು. 

“...ದೋಸೇನೂ ತಿನ್ನಲಿಲ್ಲ. ಯಾಕೆ, ಸಫ್ಸೆಯಾಗಿದ್ದೀರಲ್ಲ. ಮೈಗೆ 
ಸರಿಯಾಗಿಲ್ಲನೆ?” ಎಂದು ಭೀಮರಾಯರು ಸಹಜ ಸಹಾನುಭೂತಿಯ ಪ್ರಶ್ನೆ 
ಕೇಳಿದರು. 

ಈ ಮೈಗೆ ಸರಿಯಾಗಿದೆ. ಆದಕಿ ಮನಸ್ಸಿಗೆ ನೆಮ್ಮದಿಯಿಲ್ಲ. ಮೈಗೆ ಸ್ವಸ್ಥ 
ವಿಲ್ಲದೆ ಹೋದರೆ ಮಡ್ಡಿದೆ ; ಮನಸ್ಸಿನ ನೆಮ್ಮದಿ ತನ್ಪಿದರೆ ಮದ್ದೇ ಇಲ್ಲ...” 

ಕ ಮದ್ದೇನೋ ಇಲ್ಲ. ಆಂಥೋರಿಗೆ ದೊಡ್ಡಪೇಟಿ ಕೊನೆಯಲ್ಲಿ ಒಂದು 
ಮನೆಯೇ ಇದೆಯಲ್ಲ” ಎಂದು ಭೀಮರಾಯರು ಗೊಳ್ಳನೆ ನಕ್ಕು, ನೆತ್ತಿ 
ಹತ್ತಿಸಿಕೊಂಡು, ನೀರು ಕುಡಿದು, ಮತ್ತೆ ಮುಂದುವರಿಸಿದರು: “ ಅದಕ್ಕೇ 
ನಾನು ಮನಸ್ಸಿನ ನೆಮ್ಮದಿ ಕೆಡಿಸಿಕೊಳ್ಳೋದೇ ಇಲ್ಲ. ಮನಸ್ಸಿನ ನೆಮ್ಮದಿ 
ಕೆಟ್ಟರೆ ಮಸಾಲೆ ದೋಸೆಯೆ ಮದ್ದು... ಇನ್ನೂ, ಬಳೀಸೇಟಿವರಿಗೆ ಬುದ್ಧಿ 
ಓಡೋದಿಲ್ಲ. ಬುದ್ಧಿಯೇನು, ನಮ್ಮ ಕುದುರೆಯೇ ಓಡೋದಿಲ್ಲ! ಅದರ 
ಕಾಲು ಯಾವಾಗಲೂ ಚಾಮರಾಜಪೇಟೆಯ ಕಡೆಗೇನೇ....” ಎಂದು ಮತ್ತೆ 
ನಕ್ಕರು. ಮರಳು ಗಾಃ ಅಂತೂ ನನ್ನ ಮದ್ದು ನಿಮಗೆ ಹಿಡಿಯಲಿಲ್ಲ. 
ಇನ್ನೇನಾಗಬೇಕು? ಬಡ್ಡಿ ವಿಚಾರ ಹಚ್ಚಿ ಸಿಕೊಳ್ಳ ಬೇಡಿ. ಆಗಲೇ ನಿಮಗೆ 
ಹೇಳಿದೆನಲ್ಲಾ...” 

“ ಅದೊಂದೂ ಅಲ್ಲ. ಮನೆಯಲ್ಲಿ ಸಂಸಾರದಲ್ಲಿ ಸುಖವಿಲ್ಲ, ರಾಯರೆ. 
ಸೀತೆ ನಮ್ಮ ಮನೆಗೆ ಬಂದಾಗಿನಿಂದ ಅವಳು ಹೇಗೆಹೇಗೊ ಆಗಿಬಿಟ್ಟಿದ್ದಾಳೆ....” 
“ ನಿಮ್ಮ ಸೀತಮ್ಮ ಅಂಥವಳಲ್ಲವಲ್ಲ? ನಮ್ಮ ಪದ್ದು ನಿಮ್ಮ ಸೀತೆ 
ಯನ್ನ ತುಂಬ ನೆ.ಚಿ ಸಿಕೊಂಡಿದ್ದಾ ಳೈ 
“ ಒಳ್ಳೆ ಯೋಕೆ. ಆದರೆ ಅ ೨ ಗೆ-ನಾದಿಸಿಗ ಕೊಂದಿಬರಲಿಲ್ಲ. ಅವರ 
ಪಸ ಕಾವು ನನಗೆ ತಟ್ಟುತ್ತಾ ಇದೆ. ನೀವು ಪ್ರಭಾವಶಾಲಿಗಳಾ 
ಗಿದ್ದೀರಿ. ಅವಳಿಗೆ ಏನಾದರೂ ದಾರಿ ಮಾಡಿಕೊಟ್ಟು, ಅವಳ ಪಾಡು ಅವಳು 
ನೋಡಿಕೊಳ್ಳುವಹಾಗೆ ಮಾಡಿದರೆ ನನಗೆ ನೆಮ್ಮದಿಯಾಗಿರುತ್ತೆ. ನಿಮ್ಮ 
ಸಲಹೆ ಏನು?” 
“ ಅದಿರಲಿ. ಅವಳ ಪಾಡನ್ನು ಅವಳು ನೋಡಿಕೊಳ್ಳುವಹಾಗೆ ಮಾಡು 
ವುದು ಎಂದರೆ ಏನರ್ಥ, ಸುಬ್ಬಸ್ಥಾಮಿಗಳೆ?” 
ಸುಬ್ಬ ಸ್ವಾಮಿ ಎರೌನವಾಗಿದ್ದ. 
“ ನೀವು ಅವಳ ಹಿರಿಯ ಅಣ್ಣ ತಾನೆ?” 
4 ಹೌದು.” 
“ ಅವಳಿಗೆ ತಂದೆಯ ಸಮಾನ ಅಂತ ಕಿಳಿಯೋದೋ?? 
ಸುಬ್ಬಸ್ವಾಮಿ ಬಾಯಿಬಿಡದಿರಲು, 
“ ಹೌದು ಅನ್ನಿ” ಎಂದರು ಭೀಮರಾಯರು. 
" ಹೌದು.” 
“ ಅವಳನ್ನ ಕಾಪಾಡುವುದು ನಿಮ್ಮ ಧರ್ಮ ಅಲ್ಲವೆ?” 
46 ಹೌದ ಶಿ ಡಿ 
“ ಇರಲಿ ಬನ್ನಿ, ಹೋಟಿಲಿನಲ್ಲಿ ಯಾಕೆ ಈ ಮಾತು” ಎಂದು ಭೀಮ 
ರಾಯರು ಗಲ್ಲದ ಮೇಲೆ ಕುಳಿತಿದ್ದ ಅಯ್ಯಂಗಾರ್‌ ಸ್ಟಾ ಮಿಗಳಿಗೆ ಏಳೂವಕಿ 
ಆಣೆ ಕೊಟ್ಟು, ಗಾಡಿ ಹತ್ತಿದರು. ಸುಬ್ಬಸ್ವಾಮಿಯೂ 'ಗಾಡಿಯನ್ನು ಹತ್ತಿದ. 
ಗಾಡಿಯ: ಲ ನಿರಾತಂಕವಾಗಿ ಮಾತು ಗ 
“ಅವಳ ಪಾಡನ್ನು ಅವಳು ನೋಡಿಕೊಳ್ಳುವುದು ಎಂದರೆ ಏನು ನಿಮ್ಮ 
ಅರ್ಥ, ಈಗ ನನಗೆ ವಿವರಿಸಿ ಹೇಳಿ” ಎಂದು ಭೀಮರಾಯರು ಸವಾಲು 
ಹಾಕಿದರು. 

“ ಏನೂ ಅಂದರೆ, ಅವಳಿಗೆ ಏನಾದರೂ ಸಂಪಾದನೆಗೆ ದಾರಿ ಮಾಡಿ 
ಕೊಟ್ಟರೆ, ಅವಳ ಪಾಡು ಅನಳು ನೋಡಿಕೊಳ್ಳ ಬಹುದು. ನಮ್ಮ ಹಂಗಿನಲ್ಲಿ 
ಇರಬೇಕಾದ್ದಿಲ್ಲ. ಅವಳಿಗೂ ಸುಖ, ನಮಗೂ ನೆಮ್ಮದಿ. ಹೌದೋ, 
ಅಲ್ಲವೋ? ” ಎಂದು ಸುಬ್ಬ ಸ್ವಾಮಿ ಮರುಸವಾಲು ಹಾಕಿದ. 

“ ಅದಕ್ಕೇನು ಕಷ್ಟ, ಸ್ವಾಮಿ ನಾಳೆಯ ದಿನವೇ ಅವಳನ್ನ ಮನೆ ಬಿಟ್ಟು 
ಓಡಿಸಿಬಿಡಿ. ನಾನು ಮುಂದು ತಾನು ಮುಂದು ಅಂತ ಜನ ಅವಳ ಸೆರಗಿಗೆ 
ಸವರನ್ನು ಕಟ್ಟಿ ಹೋಗುತ್ತಾರೆ. ಇದೂ ಸಂಪಾದನೇನೇ ತಾನೆ? ಹೆಣ್ಣನ್ನ 
ನಿನ್ನ ಪಾಡು ನೀನು ನೋಡಿಕೋ ಅಂತ ಬಿಟ್ಟರೆ ನಾಯಿಪಾಡಾಗುತ್ತೆ, ಸ್ವಾಮಿ. 
ನಾಯಿ ಅಂದರೆ ಹೆಣ್ಣುನಾಯಿ! ಥೂ ಥೂ, ಅವರ ಜನ್ಮ ಬೇಡ....” 

“ಛೆ ಛೊ ಹಾಗೆ ಮಾಡಬೇಕು ಅಂದೆನೆ ನಾನು?” 

“ ಇಲ್ಲ ತಲೆ ಬೋಳಿಸಿ ಮೆಣಸಿನಪುಡಿ ಕುಟ್ಟಿ ಹುರಿಗಾಳು ಮಾರಿ 
ಕೊಂಡು ಇರುಹೋಗು ಅಂತಲೋ, ನಿಮ್ಮ ಇರಾದೆ?” 

“ ಖಂಡಿತ ಅಲ್ಲ, ರಾಯರೇ. ಅಂಥ ಕಟುಕ ಅಂತ ತಿಳಿದಿದ್ದೀರಾ 
ನನ್ನನ್ನ? ನನಗೆ ತೋರದೆ ಇದ್ದದ್ದರಿಂದ ಅಲ್ಲವೆ ನಿಮ್ಮನ್ನ ಕೇಳಿದ್ದು? ಎಷ್ಟೋ 
ಜನ ಸ್ಕೂಲು ಮ್ಲೇಡಮ್ಮುಗಳಾಗಿಲ್ಲವೆ? ಹಾಗೆ ಏನಾದರೂ ಗೌರವವಾದ 
ಸಂಪಾದನೆಯ ಮಾರ್ಗ ಕಲ್ಪಿಸಿಕೊಡುವುದರಲ್ಲಿ ತಪ್ಪೇನು? » 

“ ಹಾಗೆ ಬನ್ನಿ, ದಾರೀಗೆ. ಆದರೆ ಒಂದು ವಿಚಾರ ನೋಡಿ. ನಿಮ್ಮ 
ಸೀತೆಯಂಥ ಹೆಂಗಸು ಹೆಂಗಸೇನು, ಇನ್ನೂ ಹುಡುಗಿಯೇ--ಸ್ಕೂಲು 
ಮೇಡಮ್ಮಲ್ಲದಿದ್ದರೆ ಕಾಲೇಜು ಮೇಡಮ್ಮಾಗಲಿ, ಬೇಡ ಅಂದವರು ಯಾರು. 
ಆದರೆ ಗಂಡ ಅನ್ನುವ ಪೂಜ್ಯ ವಸ್ತು ಹೋದಮೇಲೆ, ಆಕೆ ಹುಡುಗಿಯೇ 
ಆಗಿರಲಿ ಮುದುಕಿಯೇ ಆಗಿರಲಿ ತಂದೆಯೋ ಅಣ್ಣನೋ ತಮ್ಮನೋ 
ಮಾವನೋ ಭಾವನೋ ಯಾರಾದರೂ ಒಬ್ಬ ಹತ್ತಿರದ ಬಂಧುವಿನ ಆಶ್ರಯ 
ದಲ್ಲಿ ಇದ್ದರೇ ಮರ್ಯಾದೆ. ಅವರಿಗೂ ಕ್ಷೇಮ, ಲೋಕಕ್ಕೂ ಕ್ಷೇಮ. ಮನೆ 
ತಪ್ಪಿದ ಹೆಣ್ಣಿಗೆ ಗಂಡ ಯಾವ ಆಸ್ತಿಯನ್ನೂ ಬಿಡಬೇಕಾಗಿಲ್ಲ; ವಂಶದ ಕುಡಿ 
ಒಂದನ್ನ ಬಿಟ್ಟುಹೋಗಿದ್ದರೆ, ಆ ಕುಡಿ ಕೈಗೆ ಬರುವವರೆಗೆ ಯಾರಾದರೂ 
ಕಾಪಾಡಿದರೆ ಸಾಕು. ಮುಂದೆ ಮಗ ತಾಯನ್ನ ಸಂರಕ್ಷಣೆ ಮಾಡ್ತಾನೆ. ಆದರೆ 
ನಿಮ್ಮ ಸೀತೆಯಂಥ....” ಭೀಮರಾಯರ ಕೊರಳು ಕಟ್ಟಿತು; ಕಣ್ಣಿಂದ ನೀರು 

ಹೊನಲಿಟ್ಟಿತು ; ಬಹು ಹೊತ್ತು ಮೂಕರೋದನ ನಿಲ್ಲಲಿಲ್ಲ. 

ಈ ಕಥೆಯನ್ನೆಲ್ಲಾ ಕೇಳುತ್ತಾ ಕೇಳುತ್ತಾ ಜಟಕಾ ಹೊಡೆಯುವ 
ಇಬ್ರಾಹಿಮನ a ಲಗಾಮು ಸಡಿಲವಾಗಿತ್ತು; ರಾಯರ ಕಡೆಯ ಮಾತಿಗೆ 
“ ಸಚ್‌ ಹೈ ಸ ಎನ್ನುವಷ್ಟ ರಲ್ಲಿ, ಅವರ ರೋದನ ಕೇಳಿತು; ಏನೆಂದು ಗೊತ್ತಾಗ 
ಲಿಲ್ಲ. ಚ ಅಸಲಿಗೆ ಸೀತೆಯ ಸರಿಚಯವಾಗಿತ್ತಸ್ಸೆ ಷೆ. 

ಲ್ಪ ದುಃಖಶಮನವಾದಮೇಲೆ ಭೀಮರಾಜು ಮುಂದುವರಿಸಿದರು : 
ಹ ಸೀತೆಯಂಧಥ್ಯ ನಮ್ಮ ಸದ್ದುನಿನಂಥ ಹೆಣು ಖು ಮಕ್ಕಳನ್ನ ಯಾವ 
i ನವೂ ಯಾರಾದರೂ ಒಬ್ಬರು ತಮ್ಮ ಕಣ್ಣ ಂಕೆಯಲ್ಲಿ ಇಟ್ಟು ಕೊಂಡು 
ಸಲಹೆಚೇಕು. ಏನೋ ಬ ವಿವಾಹ, ಅದು ಇದ್ದು, Wt, ಭಾಷಣ 
ಮಾಡ್ತಾರೆ, ಬರೀತಾ ಇದಾರೆಯೇ ಹೊರತು, ಎಲ್ಲೂ ಆದದ್ದು ಕಂಡಿಲ್ಲ. 
ಸರಿಯಾದ ಹೆಣ್ಣುಗಳಿಗೇ ವರ ಸಿಕ್ಕೋದು ಕಷ್ಟ, ಇನ್ನು ನಿಧನೆಯನ್ನ 
ಕೇಳೋರು ಯಾರು, ಸ್ವಾಮಿ? ಆದ್ದರಿಂದಲೇ ನಾನು ಹೇಳೋದು, ಅವರ 
ಸಂರಕ್ಷಣೆ ಭಾರ ನಮ್ಮದು ಅಂತ. ಅನರು ಸಂಪಾದನೆ ಮಾಡಲಿ, ಮನೆಗೆ 
ನೆರವಾಗಲಿ ನಾನು ಬೇಡ ಅನ್ನೋದಿಲ್ಲ. ಹೆಣ್ಣು ಎನ್ಕೆ SUM A )ಗಳಾ 
ಗಲಿ, ನಾಯಿಗಳಾಗೋದು ಬೇಡ. ನಮ್ಮ ಪದ್ದೂನ ನಾನು ಓದಿಸಬೇಕೂ 
ಅಂತ ಮಾಡಿಕೊಂಡಿದ್ದೀನಿ. ಏನೇ ಆಗಲಿ, ಹೆಣ್ಣು ಸಂಪಾದನೆ ಮಾಡ್ತಾಳೆ 
ಅಂತ ಮೇಲುಸಂಪಾದನೇಗೆ ಅವಕಾಶ ಮಾಡಿಕೊಡಬಾರದು, ಸ್ವಾಮಿ. ಮನೆ 
ತಪ್ಪಿದ ಹೆಣ್ಣಿಗೆ ಇನ್ನೊಂದು ಮನೆಯೇ ಸರಿಯಾದ ಸ್ಥಳ; ಹಸುವಿಗೆ ಗೂಟ 
ಹಗ್ಗ ಇದ್ದಹಾಗೆ. ಆದರೆ ಒಂದೇ ವ್ಯತ್ಯಾಸ: ಹಸು ಹಗ್ಗ ಕಿತ್ತುಕೊಂಡು 
ಹೋದಕೆ ಹಿಡಕೊಂಡುಬಂದು ಕಟ್ಟ ಹಾಕ್ತೇವೆ. ಅಂಥ ಹೆಣ್ಣು ಯಾರ ಬೆನ್ನ 
ಹಿಂದಾದರೂ ತಾನೇ ಇಷ್ಟ ಪಟ್ಟು ಓಡಿಹೋದರೆ, ಆ ಮಾತು ಬೇರೆ. ಅದಕ್ಕೆ 
ನಾವು ಹೊಣೆಯಲ್ಲ. ಉೈಂಥನರಿಗೆ ಕಾನಲೂ ಇಲ್ಲ, ಕಾನೂನೂ ಇಲ್ಲ 
ಕಟ್ಟಳೆಯೂ ಇಲ್ಲ. ಸರಿಯಾಗಿ ನೋಡಿಕೊಂಡಕ್ಕೆ ಓಡಿಹೋಗೋದೂ ಇಲ್ಲ. 
ಇನಿಲಿ, ಆ ವಿಚಾರ ಬೇರೆ. ಪ್ರಕೃತ, ನಿಮ್ಮ ಸೀತೆಯ ವಿಚಾರ ಏನೂ? 
ಕನ್ನಡ. ಲೋವರ್‌ ಸೆಕಂಡರಿಗೆ ಕಟ್ಟಿ ದ್ಹಾಳಂತೆ. ಮತ್ತೆ ಓದಿಸಬಹುದಲ್ಲ?” 
“ ಅಷ್ಟ ಕ್ಕೆ ಲ್ಲ ನನಗೆಲ್ಲಿ ಶಕ್ತಿ ಇದೆ ಸ್ವಾಮಿ? ನೀವೇ ಕಂಡಿದ್ದಿ ್ಟೀರಲ್ಲಾ? ” 
| ್ರೀಹಿಪ್ಪು ಕೊಡುತ್ತಾರಂತೆ? ಬೇಕಾದರೆ ಪ್ರ ಯತ್ನ ಪಟ್ಟು ಹ ಸ್ಕಾಲರ್‌ 
ಸಿಸ್ಪೂ ಕೊಡಿಸೋಣ.? 


೨೪೪ ಕುಂಕುಮ ಭಾಗ್ಯ 


ಅವಳು ಒಪ್ಪೋದಿಲ್ಲ. ಅವಳು ನಮ್ಮ ಮನೆಯಲ್ಲೇ ಇರೋದಾದರೆ, 
ಸಂಸಾರಕ್ಕೆ ನೆರವಾಗಲಿ ಅಂತ ಅವಳ ಇಷ್ಟ.” 

“ ಈವಾಗ ದುಡೀತಾ ಇದ್ದಾಳಲ್ಲಾ, ಸ್ವಾಮಿ? ಅವಳ ಅನ್ನ ಅವಳು 
ಹುಟ್ಟಿ ಸಿಕೊಂಡಹಾಗಾಯಿತೋ ಇಲ್ಲವೋ? ” 

“ ಮೊದಲು ನಾನೇ ಎಲ್ಲೂ ಮಾಡಿಕೊಳ್ಳುತ್ತಾ ಸ ಇರಲಿಲ್ಲವೆ, ಈಗಲೂ 
ಮಾಡಿಕೊಳ್ಳು ತ್ತೇನೆ. ಕಥ ಅವಳ ಖರ್ಚು ಕಚ್ಛಾ ಯಿತೋ ಇಲ್ಲವೋ? 
ಅಂತಾಳೆ ಸತ್ತ] 

“ ನಿಮ್ಮ A ಹಾಗಂತಾರೋ.... ಇರಲಿ ನೋಡೋಣ. 
ನಾನೂ ಅಲ್ಲಿ ಇಲ್ಲಿ ವಿಚಾರಿಸಿ, ಏನಾದರೂ ದಾರಿ ಇದೆಯೇ ನೋಡ್ತೀನಿ.” 

“ ನಿಮ್ಮನ್ನ. ನಾನು ಕೇಳಬೇಕು ಅಂತ ಬಂದದ್ದೂ ಅಷ್ಟೆ ಸ್ಟೇ. ಈಗ ನನ್ನ 
ಮನಸ್ಸಿ ಗೆ ನೆಮ್ಮದಿಯಾಯಿತು.” 

ಇ ಮಾತು ಅಲ್ಲಿಗೇ ಮುಗಿಯಿತು. ಆದರೆ ಸುಬ್ಬಸ್ವಾಮಿ ಭೀಮ 
ರಾಯರ ಜೊತೆ ಮಲ್ಲೇಶ್ವರಕ್ಕೆ ಹೋಗಿಬಿಟ್ಟಿದ್ದ. ಊಟವಿಲ್ಲದೆಯೇ ಕಚೇರಿಗೆ 
ಹೋಗಬೇಕಾಯಿತು. ಭೀಮರಾಯರೇ ಅವನನ್ನು ಕಚೇರಿಯವರೆಗೆ ಬಿಟ್ಟು 
ಹಿಂದಿರುಗಿದರು. 


೨ಿ 


ಭೀಮರಾಯಕೊಂದಿಗೆ ಆಡಿದ ಮಾತುಕತೆಯನ್ನಾಗಲಿ ತನ್ನ ಮನಸ್ಸಿನ 
ಆಲೋಚನೆಗಳನ್ನಾಗಲಿ ಸುಬ್ಬಸ್ವಾಮಿ ಹೆಂಡತಿಗೆ ಅರುಹಲಿಲ್ಲ. ಇದೇ 
ಮೊದಲ ಸಲ, ಅವನು ಹೆಂಡ ಹೊಂದಿಗೆ ತನ್ನ ಆಲೋಚನೆಗಳನ್ನು ಪಾಲು 
ಗೊಳ್ಳದೆ ಇದ್ದದ್ದು. 

“ ಸೀತೆಯ ವಿಚಾರ ಏನು ಆಲೋಚನೆ ಮಾಡಿದಿರಿ? ಅದೇನು ಅವಳಿಗೆ 
ನೀವು ಒಬ್ಬರೇ ಹೊಣೆಯೇ? ಅವಳ ಚಿಕ್ಕಮ್ಮ ತುಂಬ ಅನುಕೂಲಸ್ಥರಂತಲ್ಲ 
ಅವರ ಮನೆಗೆ ಹೋಗು ಅನ್ನಿ. ಅವಳ ಭಾವನ ಮನೆಗೆ ಹೋಗಲಿ” ಎಂದು, 
ಸರೋಜಮ್ಮ ಗಂಡನಿಗೆ ದಿನಕ್ಕೊಂದು ಸೂಚನೆ ಕೊಡುತ್ತಿದ್ದಳು. ಗಂಡ 
ಷುನೆಯಲ್ಲಿ ಇಲ್ಲದಿದ್ದಾಗ ಸೀತೆಯ ಮೇಲೆ ಅವಳ ಅಂಕೆಯ ಅಂಕುಶ ಬಗೆ 
ಬಗೆಯಲ್ಲಿ ಆಡುತ್ತಲೇ ಇದ್ದಿತು. 


ಕುಂಕುಮ ಭಾಗ್ಯ ೨೯೫ 


ಸೀತೆಗೆ ಅತ್ತಿಗೆಯ ಮನೆಯ ಬದುಕು ಅಸಹೆನೀಯವಾಗುತ್ತ ಬಂದಿತು. 
ಅಣ್ಣಿನಿಗೋಸ್ಕರ ಎಲ್ಲವನ್ನೂ ನುಂಗಿಕೊಂಡಿದ್ದಳು. ಅಲ್ಲದೆ, ಅಣ್ಣನ ಮನೆ 
ಬೇಡವೆಂದರೂ, ಎಲ್ಲಿಗೆ ಹೋಗಬೇಕು, ಏನು ಮಾಡಬೇಕು ಎಂಬ ಪ್ರಶ್ನೆಗಳು 
ಉರುಳಾಗಿ ಕೊರಳಿಗೆ ಸುತ್ತಿಕೊಳ್ಳು ತ್ತಿದ್ದುವು. 

" ಸುಬ್ಬಸ್ವಾಮಿ ನಿಜವಾಗಿ ಎಷ್ಟು ಒಳ್ಳೆಯವನು ! ಹೆಂಡತಿಯನ್ನು 
ಮೆರೆಸುವುದಕ್ಕೆ ಸಾಲಗಾರನಾಗಿದಾನೆ, ಪಾಸ. ಎಷ್ಟು ಸೀರೆ, ಎಷ್ಟು ಕುಪ್ಪಸ್ಕ 
ಎಷ್ಟು ಸೋಪು, ಎಷ್ಟು ಪೌಡರು, ಎಷ್ಟು ಸ್ನೋ! ಮಕ್ಕಳಿಗಿಲ್ಲದ ಹಾಲು 
ಹಣ್ಣು ಇನಳಿಗಾಗಬೇಕು. ಎಂಥ ತಾಯಿ ಇವಳು? ಮಕ್ಕಳೇ ಹೀಗಾದ 
ಮೇಲೆ ನನ್ನ ಮೇಲೆ ಹೇಗೆ ಅಕ್ಕರೆ ಇದ್ದೀತು ?...ಅಕ್ಕನ ಮನೆಯಲ್ಲಿ ಮುಪ್ಪಿನ 
ತಾಯಿ ಇದ್ದಾಳೆ. ಬಡ ಸ್ಥೂಲುಮೇಷ್ಟ್ರು ಭಾವ. ಅನರಿಗೆ ಹೇಗೆ ಭಾರವಾಗಲಿ? 
ಯಾಕೋ ಅಲ್ಲಿಂದಲೂ ಕಾಗದ ಇಲ್ಲ. ಈಗ ಅವರಿಗೆ ಯಾವ ಊರಿಗೆ 
ವರ್ಗವಾಗಿದೆಯೋ ಏನೋ, ಅದೂ ತಿಳಿಯದು. ರಾಮಸ್ವಾಮಿ-- ಸತ್ತನೋ 
ಕೆಟ್ಟ ನೋ--ದೇನರೇ ಬಲ್ಲ....' ಹೀಗೆ ತನ್ನಿಂದ ತೊಡಗಿ, ಒಂದು ದಿನವೆಲ್ಲಾ 
ಬಂಧುಗಳ ವಿಚಾರದಲ್ಲಿ ತೊಳಲುವಳು ಸೀತೆ. 

ಇನ್ನೊಮ್ಮೆ ಚಿಕ್ಕಮ್ಮನ ನೆನಪಾಗುವುದು ; ಅಲ್ಲಿನ ಸುಖದ ದಿನಗಳ 
ನೆನಪಾಗುವುದು ; ಸಹಜವಾಗಿಯೇ ಕೃಷ್ಣ ಮೂರ್ತಿ ಬಗೆಗಣ್ಣ ಮುಂದೆ ಬಂದು 
ನಿಲ್ಲುವನು. 

",.. ಈಗ ಮನೆಮಾಡಿ ಶಾರದೆಯನ್ನ ಮನೆಗೆ ಕರೆದುಕೊಂಡು ಬಂದಿರ 
ಬಹುದು. ಮನೆ ಎಲ್ಲಿ ಅಂತ ಗೊತ್ತಿದ್ದರೆ, ಹೋಗಿಯಾದರೂ ಬರಬಹು 
ದಾಗಿತ್ತು. ಅವನೂ ಈ ಕಡೆ ಬರಲಿಲ್ಲ. ಹೆಂಡತಿ ಮನೆಗೆ ಬಂದಮೇಲೆ 
ಬದಲಾಯಿಸಿಬಿಟ್ಟಿ ರಬಹೆ:ದು- ಹೊಸ ನೀರು ಬಂದು ಹಳೆಯ ನೀರನ್ನು 
ಕೊಚ್ಚಿ ಕೊಂಡು ಹೋಗುತ್ತೆ. ಅದು ನ್ಯಾಯವೇ. ನಾನೇ ಅವನನ್ನು ಮರೆಯು 
ವುದು ಒಳ್ಳೆಯದು. ಅಲ್ಲದೆ, ಶಾರದೆ ನನಗಿಂತ ಚಿಕ್ಕವಳು, ಚೆಲುವೆ; 
ಪಟ್ಟಣದಲ್ಲಿ ಹುಟ್ಟ ಬೆಳೆದವಳು. ನಾನೋ, ಹಳ್ಳಿಯ ಮುಕ್ಕ. ಆದರೆ 
ಅಕ್ತಿಗನ್ಮನ ಹಾಗಾಗುವುದಾದರೆ, ಹಲ್ಳಿಯ ಮುಕ್ಕನಾಗಿರುವುದೇ ಮೇಲು. 
ಶಾರದೆ ಅಂಥವಳಲ್ಲ....' 

",, ೪ ಮರಾಯರ ಮನೆಗೆ ಹೊರಟುಹೋಗಲೋ ? ಅವೊತ್ತು 


೨೯೪೬ ಕುಂಕುನು ಭಾಗ್ಯ 


ಪದ್ದಮ್ಮನೇ " ನಮ್ಮ ಮನೆಗೇ ಬಂದು ಇದ್ದು ಬಿಡು, ಸೀತೆ. ಅಸ್ಪನನ್ನ 
ನಾನು ಒನ್ಪಿಸುತ್ತೀನಿ' ಎಂದಿದ್ದಳು. ನೋಡಿದವರು ಏನು ಅಂದುಕೊಳ್ಳು 
ತ್ತಾರೋ. ಅನ್ನುವವರು ಸಮಯಕ್ಕೆ ಆಗುತ್ತಾರೆಯೇ?....ಅವರ ಮನೆ 
ಯಲ್ಲೂ ಬೇರೆ ಯಾರೂ ಇಲ್ಲ ಜೊತೆಗೆ ಸದ್ದಮ್ಮನೇ ಇರುತ್ತಾಳಲ್ಲ ಅವರು 
ಇವರು ಅಂದು ಆಡಲು ಅವಕಾಶ ಇರುವುದಿಲ್ಲ' 

ತೇ ಜೇ ೫ ತೇ 

ಪದ್ದು ಹೇಳಿದ್ದಳು : " ನಮ್ಮ ಮನೆಗೇ ಬಂದುಬಿಡ್ತು, ಸೀತಮ್ಮ. 
ನನಗೂ ಜೊತೆ ಆಗುತ್ತೆ. ಅಂದರೆ, ನಾನು ಸ್ಕೂಲಿಗೆ ಹೋದಾಗ ಒಬ್ಬಳೇ 
ಮನೆಯಲ್ಲಿ ಇರಬೇಕಾಗುತ್ತೆ....' 

" ನಿನ್ನನ್ನ ಮತ್ತೆ ಸ್ಕೂಲಿಗೆ ಕಳಿಸಬೇಕು ಅಂತ ಮಾಡಿಕೊಂಡಿದ್ದಾ 
ಕೇನು ನಿಮ್ಮ ತಂದೆ? ' 

"ನಿನೋ ಹಾಗಂದುಕೊಂಡಿದ್ದಾರೆ. ಇನ್ನೂ ಸರಿಯಾಗಿ ಗೊತ್ತಿಲ್ಲ. 
ಅಂದಹಾಗೆ, ನೀನು ಎಲ್ಲಿಯವರೆಗೆ ಓದಿದ್ದೀ, ಸೀತಮ್ಮ? ' 

" ಕನ್ನಡ ರೋವರ್‌ ಸೆಕಂಡರೀಗೆ ಕಟ್ಟದ್ದೆ. ಫೇಲಾಯ್ತು. ಪ್ಯಾಸಾಗಿ 
ಮುಂದಕ್ಕೆ ಓದಿದ್ದರೆ ಚೆನ್ನಾಗಿತ್ತು ಅನ್ನಿಸುತ್ತೆ, ಈಗ. ನೀನು ಮಾತ್ರ, 
ಸ್ಕೂಲಿಗೆ ಸೇರಿದರೆ ಚೆನ್ನಾಗಿ ಓದಿ ಪ್ಯಾಸು ಮಾಡಬೇಕಮ್ಮ 

" ಸೇರಿದ ಕಾಲಕ್ಕೆ ನೋಡೋಣ....ನೀನು ಅತ್ತೆಯ ಮನೆಗೆ ಹೋಗಿರ 
ಲಿಲ್ಲವೆ, ಸೀತಮ್ಮ?' 

" ಇಲ್ಲ, ಪದ್ದಮ್ಮ. 

"ಓ! ನನ್ನ ಹಾಗೇ ಆಯ್ತು. ನಾನು ಅತ್ತೆಮನೆಗೆ ಹೋದಮೇಲೆ 
ನಮ್ಮ ಅಸ್ಪ ಇನ್ನೊಂದು ಮದುನೆ ಮಾಡಿಕೊಳ್ಳ ಬೇಕೂ ಅಂತ ಇದ್ದರು. 
ಅವರಿಗೆ ಗಂಡುಮಕ್ಕಳೇ ಇಲ್ಲ. ನಮ್ಮ ತಾಯಿಗೆ ನಾನೊಬ್ಬಳೇ ಮಗಳು....' 

" ನಿಮ್ಮ ತಾಯಿ ನಿಮ್ಮ ತಂದೆಗೆ ಎರಡನೆ ಹೆಂಡತಿಯೇನು, ಹಾಗಾದರೆ? 

" ಹೌದು! ನಿನಗೆ ಗೊತ್ತಿರಲಿಲ್ಲವೆ? ಮೊದಲನೆಯ ಹೆಂಡತಿ ಮದುವೆ 
ಯಾದ ಎರಡು ವರ್ಷಕ್ಕೇ ಗಂಡು ಮಗು ಹೆತ್ತು ಸತ್ತು ಹೋದರಂತೆ. ಮಗುವೂ 
ಮೂರು ತಿಂಗಳು ಇದ್ದು ಸತ್ತುಹೋಯಿತು. ಎರಡು ವರ್ಷ ಮತ್ತೆ ಮದುನೆ 
ಮಾಡಿಕೊಳ್ಳಲೇ ಇಲ್ಲ. ಅಮೇಲೆ ನಮ್ಮ ತಾಯಿಯನ್ನು ಮದುನೆ ಮಾಡಿ 


ಕುಂಕುಮ ಭಾಗ್ಯ ೨೯೭ 


ಕೊಂಡರು. ನನ್ನ ಹಿಂಡೆ ಇಬ್ಬರು ಹೆಣ್ಣುಮಕ್ಕಳು ಹೋದನಂತೆ. ನಾನು 
ಮೂರನೆಯವಳು. ನಮ್ಮ ತಮ್ಮ ಹುಟ್ಟಿ ದಾಗ್ಯ ನಮ್ಮ ತಾಯಿ ಬಾಣಂತಿ 
ಸ್ಷಯದಲ್ಲಿ ತೀರಿಹೋದರು. ಒಂದು ವರ್ಷದ ತಮ್ಮ ತೀರಿಹೋದ. ಇದ್ದಿದ್ದರೆ 
ಅವನಿಗೂ ಈಗ ಹನ್ನೆರಡು ಹದಿಮೂರು ವರ್ಷ....ನಮ್ಮ ಮನೆಗೆ ಬರುತ್ತಾರಲ್ಲ, 
ಆಚಾರ್ರು, ಯಾವ ಯಾವುದೋ ಹೆಣ್ಣು ಕರೆದುಕೊಂಡು ಬಂದಿದ್ದರು. ನಮ್ಮ 
ಅಸ್ಪ ಒಪ್ಪಲಿಲ್ಲ. ನನ್ನ ಮದುವೆಯಾಗುವ ವರೆಗೂ ಮದುವೆಯಾಗೋದಿಲ್ಲ 
ಅಂತ ಶಸಥಮಾಡಿಬಿಟ್ಟಿರು. ಅವರ ದುರದೃಷ್ಟ ಕ್ಕೆ ನನ್ನ ಅದೃಷ್ಟವೂ ಹೀಗಾ 
ಯಿತು. "ದೇವರ ದಯದಿಂದ ಒಂದು ಗಂಡುಕೂಸಾಗಲಿ, ವಂಶ ಉದ್ಧಾರ 
ವಾಗಲಿ, ಆಸ್ತಿಗೆಲ್ಲ ಹಕ್ಕುದಾರನಾಗಲಿ. ಬೇಗ ಮದುವೆ ಮಾಡಿಕೊಂಡುಬಿಡಿ' 
ಅಂಶ ಅವರು ಉಪದೇಶ ಮಾಡುತಾನೆ ಇದಾರೆ. ನಮ್ಮ ತಂದೆ, ನೋಡೋಣ 
ನೋಡೋಣ ಅಂತಲೇ ಇದಾರೆ.' 

" ಮಾಡಿಕೊಳ್ಳ ಬಹುದು ಅಂತ ಕಾಣುತ್ತೆ, ನನಗೇನೋ. ಮಕ್ಕಳುಮರಿ 
ಇದ್ದರೆ ಅದರ ಮಾತು ಬೇರೆ. ಬಡವರ ಮನೆಯ ಹೆಣ್ಣು ಯಾವದನ್ನಾದರೂ 
ತಂದುಕೊಂಡರೆ ಆದೀತು, ಆ ಹೆಣ್ಣೂ ಬದುಕಿಹೋಗುತ್ತೆ.' 

" ಆಚಾರ್ರು ಹೇಳೋದೂ ಅದೇ. ನನ್ನನ್ನ ಮಲತಾಯಿಯ ಕೈಕೆಳಗೆ 
ಹಾಕೋದಕ್ಕೆ ಇಷ್ಟ ಸಡೋದಿಲ್ಲ ಅವರು.' 

" ನಿಮ್ಮ ಜನದ ಹೆಣ್ಣೇ ಆಗಬೇಕೇನೋ' 

" ನಮ್ಮ ತಂದೆ ಅದರಲ್ಲೆ ಲ್ಲಾ ಕಟ್ಟುನಿಟ್ಟು. ಸ್ನಾನ ಸಂಧ್ಯಾವಂದನೆ 
ಮಾಡದೆ ಕಾಫಿ ಕೂಡ ಕುಡಿಯೋದಿಲ್ಲ. ಜೀವರ ಪೂಜೆಗೆ ಆಚಾರ್ರು ಎಂದಾ 
ದರೂ ತಪ್ಪಿಸಿಕೊಂಡರೂ ಅಂದ್ರೆ ಅನರೇ ಪೂಜೇನೂ ಮಾಡಿಬಿಡುತ್ತಾರೆ, 
ದೇವರ ಪೂಜೆ ನಿಲ್ಲಕೂಡದು ಅಂತ... 

" ಅಡಿಗೆಯಾಕೆ ಮುದುಕಿ, ಪಾಸ. ಬೇರೆಯವರನ್ನ ಇಟ್ಟುಕೊಳ್ಳಿ.’ 

" ಅವರೇ ನನ್ನ ಕೈಲಾಗೋದಿಲ್ಲ ಅನ್ನೋವರೆಗೂ ಬಿಡಿಸೋದಿಲ್ಲವಂತೆ. 
ನಾನು ಹುಚ್ಚಿ ದಾಗ ಅವರನ್ನ ಇಟ್ಟುಕೊಂಡಿದ್ದು.' 

೫ ತೇ x ಶೇ 

" ಭೀಮರಾಯರು ಧಾರಾಳ ಬುದ್ಧಿಯವರೇ. ಪದ್ಧಮ್ಮನ ಜೊತೆಗೆ 

ಕೆಲವು ಕಾಲ ಇರುತ್ತೇನೆ, ಬೇರೆ ನಿರ್ಪಾಡು ಮಾಡಿಕೊಳ್ಳುವ ವರೆಗೆ ಅಂದಕಿ 


೨೯೪ ಕುಂಕುನು ಭಾಗ್ಯ 


ಬೇಡ ಅನ್ನ ಲಾರರು. ಆದರೆ ಏನೇ ಆಗಲಿ, ನಾನಾಗಿ ಕಾಲ್ತೆಗೆಯುವುದಿಲ್ಲ. 
ಅಣ್ಣ ನಿಗೆ ಕೆಟ್ಟ ಹೆಸರು ಬರಬಾರದು. ಬಂದ ಕಷ್ಟ ಅನುಭವಿಸಿಬಿಡೋದು....' 

ಸೀತೆಯ ಆಲೋಚನೆಗೆ ನಿಲುಗಡೆಯೇ ಇರಲಿಲ್ಲ. ಆದರೆ ಆಲೋಚನೆ 
ಯೇನೋ ಒಂದೇ : ತನ್ನ ಭವಿಷ್ಯ ವಿಚಾರ. 


೩ 

ಭೀಮರಾಯರು ಸುಬ್ಬಸ್ವಾಮಿಗೆ ಮಾತು ಕೊಟ್ಟಿ ಮೇಕಿ ತಮ್ಮ 
ಪ್ರಭಾವವನ್ನು ಉನಯೋಗಿಸುವುದರಲ್ಲಿ ಯಶಸ್ವಿಯಾದರು. ವಿಕ್ಟೋರಿಯಾ 
ಆಸ್ಪತ್ರೆಯಲ್ಲಿ ಆರು ತಿಂಗಳ ಕಾಲ ದಾದಿಯ ವೃತ್ತಿಯಲ್ಲಿ ಶಿಕ್ಷಣ ಪಡೆಯುವ 
ಅನಕಾಶವನ್ನು ಸೀತೆಗಾಗಿ ದೊರಕಿಸಿಕೊಂಡು ಬಂದಿದ್ದರು ; ತಿಂಗಳಿಗೆ 
ಹದಿನೈದು ರೂಪಾಯಿ ವೇತನ ಬರುವುದಾಗಿಯೂ ಹೇಳಿದ್ದರು. ಅದು 
ಭೀಮರಾಯರೇ ಸ್ವಂತವಾಗಿ ಕೊಡುವ ಖಾಸಗಿ ವೇತನನೆಂದು ಮಾತ್ರ ಸುಬ್ಬ 
ಸ್ವಾಮಿಗಾಗಲಿ ಸೀತೆಗಾಗಲಿ ತಿಳಿಯಬರಲಿಲ್ಲ. 

ಸುಬ್ಬ ಸ್ವಾಮಿ ಈ ಸಂತೋಷದ ಸುದ್ದಿಯನ್ನು ಹೆಂಡತಿಗೆ ತಿಳಿಸಿ, ಆರು 
ತಿಂಗಳ ಕಾಲವಾದರೂ ಸಹಿಸಿಕೊಂಡಿರಬೇಕೆಂದೂ ಬಳಿಕ ಏನಾದರೂ 
ಏರ್ಪಾಡು ಮಾಡಿ, ಸೀತೆಯನ್ನು ಬೇರೆಯ ಕಡೆ ಇರುವಂತೆ ಮಾಡುವು 
ದಾಗಿಯೂ ಹೇಳಿ, ಅವಳನ್ನು ಒಪ್ಪಿಸಿದ. 

ಸೀತೆಯ ದಾದಿಯ ಶಿಕ್ಷಣ ಪ್ರಾರಂಭವಾಯಿತು. ಪ್ರತಿನಿತ್ಯ ಬೆಳಗ್ಗೆ 
ಏಳು ಗಂಟಿಯಿಂದ ಹನ್ನೆರಡು ಗಂಟೆಯವರೆಗೆ ಕೆಲಸ, ಮಧ್ಯಾಹ್ನದ ಮೇಲೆ 
ಬಿಡುವು. 

ಸೀತೆಗೆ ಅವಶ್ಯವಾಗಿದ್ದ ಬಿಳಿಯ ಸೀರೆ ಕುಸ್ಪಸ ಇವನ್ನೆಲ್ಲಾ ಭೀಮ 
ರಾಯರೇ ತಂದುಕೊಟ್ಟರು. “ ನಿನಗೆ ಸಂಬಳ ಆದಮೇಲೆ ಸಾಲ ತೀರಿಸು 
ವಂತೆಯನ್ಮು” ಎಂದು ನಗುತ್ತ ಹೇಳಿದರು: “ ನಿಮ್ಮ ಅಣ್ಣನಿಗೆ ಸಾಲ 
ಕೊಡಬಹುದು, ನಿನಗೆ ಕೊಡಬಾರಡಿ?” 

ಈ ಹೊಸ ಸನ್ನ್ಟಿವೇಶದಲ್ಲಿ ಸರೋಜಮ್ಮನ ಅಸಮಾಧಾನ ಹೆಚ್ಚಿತೇ 
ಹೊರತು ಶಗ್ಗಲಿಲ್ಲ. ಅಷ್ಟು ಮಾತ್ರವಲ್ಲ, ಭೀಮರಾಯರೇ ಸೀತೆಗೆ ಸೊಗಸಾದ 
ಬಿಳಿಯ ಸೀರೆ ಕುಪ್ಪಸಗಳನ್ನು ತಂದುಕೊಟ್ಟದ್ದು ಸರೋಜಮ್ಮನ ಮನಸ್ಸಿನಲ್ಲಿ 


ಕುಂಕುನು ಭಾಗ್ಯ ೨೯೯ 


ಕಂಶಯದ ಬೀಜವನ್ನು ಬಿತ್ತಿತು. ಈ ಹಿಂದೆ ಸೀತೆ ಕೆಲವು ಸಲ ಒಬ್ಬೊಂಟ 
ಗಳಾಗಿ ಭೀಮರಾಯರ ಜೊತೆ ಪದ್ದಮ್ಮನನ್ನು ಮಾತನಾಡಿಸಿಕೊಂಡು 
ನರಲೆಂದು ಹೋಗಿದ್ದ ಸಂದರ್ಭಗಳಲ್ಲಿ ಸರೋಜಮ್ಮನಿಗೆ ವಿಶೇಷ ಸಂಗತಿ 
ಕಾಣತೊಡಗಿತು. 

ಈಗ ಬೆಳಗಿನ ಅಡುಗೆ ಮುಂತಾದ ಎಲ್ಲ ಗೃಹಕೃತ್ಯಗಳೂ ಸಂಪೂರ್ಣ 
ನಾಗಿ ಸರೋಜಮ್ಮನ ಮೇಲೆ ಬಿದ್ದುದರಿಂದ ಅವಳ ಅಸಮಾಧಾನದ ಅಗ್ನಿಗೆ 
ತಜ್ಯವೆರೆದಂತಾಯಿತು. 

“ ನೀವೇನೋ ಆರು ತಿಂಗಳ ಕಾಲ ಹೇಗೋ ಸಹಿಸಿಕೊಂಡಿರು ಎನ್ನು 
ಕ್ಷೀರಿ. ನನ್ನ ಕೈಲಾಗುವುದಿಲ್ಲ. ನಾನು ಅವಳಿಗೆ ಮಾಡಿ ತೋಡಬೇಕು, 
ಅವಳು ತೆಳ್ಳನೆ ಬೆಳ್ಳನೆ ಸೀರೆ ಉಟ್ಟು ಕೊಂಡ್ಕು ನಾಯಕಸಾನಿಯ ಹಾಗೆ 
ಕಲಿಯುತ್ತ ಆಡಿಕೊಂಡು ಇರಬೇಕು, ಅಲ್ಲವೆ? ನನ್ನ ಅಲಂಕಾರ ಹೆಚ್ಚು 
ಅಂತ ಮುಖ ಸಿಂಡರಿಸಿಕೊಳ: ತ್ತಿದ್ದಳಲ್ಲ, ಈಗ ಅವಳ ಅಲಂಕಾರ ನೋಡಿ 
ನಿರಾ? ಅಬ್ಬ! ಒಂದು ತಿಂಗಳಲ್ಲಿ ಅದೆಷ್ಟು "ಫ್ಯಾಷನ್‌' ಕಲಿತುಬಿಟ್ಟಿದ್ದಾಳೆ! 
ಶಕ್ತಿ ತುರುಬು ಕಟ್ಟ ಕೊಳ್ಳೊ (ದೇನು! " ಹೇರ್‌ಪಿನ್‌'ಗಳನ್ನು ಸಿಕ್ಕಿಸಿ 
ಕೊಳ್ಳೊ ೀದೇನು! ಹಟ ಸೌಟು ಎಲ್ಲ ಬಂದುಬಿಟ್ಟ ಡೆ! ತುರುಬಿಗೆ ಹೂವು, 
ಕಣೆಗೆ ಗೆ ಬಾಕಿ. ಯಾರನ್ನ ಮೆಚ್ಚ ಸೋಕೆ ಈ ಅಲಂಕಾರ 
ಕೆಲ್ಲ? ನೀನು ಬೆನ್ಟರ ಹಾಗೆ ಸೂಳೇನ ಸಾಕುತಾ ಇದ್ದೀರಿ. ಸುಖಪಡೋಳು 
ಸಂಪಾದನೆ eR ಅವಳು ಕೆಟ್ಟ ಹೆಸರು ಹೊರೋರು ನಾವು! 
೩ದ್ಯಾಕೆ ಬಾಯೇ ಬಿಡೋದಿಲ್ಲ? ತಂಗಿಯ ಮೇಲೆ ಅಷ್ಟು ಮಮತೆ 
ನದ್ದರ್ಕ, ನೀವೂ ಬೇಕಾದರೆ ತಿಂಗಳಿಗೆ ಐದು ರೂಪಾಯಿ ಕೊಡ್ರಿ, ಅವಳಿಗೆ 
ರೋ ಸ್ಯಾಲರ್‌ಷಿಪ್ಪಿನ ಜೊತೆಗೆ, ಆರು ತಿಂಗಳ ಕಾಲ. ಅವಳೆಲ್ಲಾದರೂ 
ಒಂದು ರೂಮು ಬಾಡಿಗೆಗೆ ಮಾಡಿಕೊಂಡು ಸುಖವಾಗಿರಲ್ಲಿ, ಬೇಡ ಅಂದವರು 
ಸಾರು. ಅವಳಿಗೂ ಅನುಕೂಲ, ಬೇಕಾದವರು ಬಂದುಹೋಗಿ ಮಾಡ 
ನಿಹುದು, ಯಾವ ಆತಂಕವೂ ಇಲ್ಲಡೆ....ನೀವು ನಂಬಿವರೆ ನಂಬಿ, ಬಿಟ್ಟರೆ ಬಿಡಿ. 
ನೀದಿಯವರೆಲ್ಲಾ ಸೀತೆಗೂ ಭೀಮರಾಯನಿಗೂ ಗಂಟ. ಹಾಕಿದ್ದಾರೆ. ಅವಳ 
ಸಂಪಾದನೆಯಲ್ಲಿ ನಮಗೂ ಪಾಲಿದೆಯಂತೆ, ಅದಕ್ಕೇ ನಾವು ಅವಳನ್ನು 
ಕೊರಕ್ಷಟ್ಟದೆ ಸುಮ್ಮನಿದ್ದೇವೆಯಂತೆ, ಇವತ್ತು ಹೀಗಂತಾರೆ; ನಾಳೆ, ನಾನೂ 


ಕಿ00 ಕುಂಕುಮ ಭಾಗ್ಯ 


ಸಂಪಾದನೆ ಮಾಡುವುದಕ್ಕೆ ಹೊರಟಿದ್ದೆ (ನೆ ಅಂತಾರೆ. ನಿಮ್ಮ ಸ್ಥಾ ನಮಾನ 
ಏನಾಯಿತು ನೀವೇ ಊಹಿಸಿಕೊಳ್ಳಿ. ನಾನು ಯಾಕೆ ಮಾತಾಡಿ ಕೆಟ್ಟವ 
ಳಾಗಲಿ....” 

ನುಂಗಲಾರದೆ ನುಂಗುತ್ತಿದ್ದ ಸುಬ್ಬ ಸ್ವಾಮಿಯ ತುತ್ತು ತುತ್ತಿಗೂ 
ಮೆತ್ತಿಕೊಳ್ಳುತ್ತಿತ್ತು, ಸರೋಜನ್ಮುನ ಕಿಡಿನುಡಿಯ ವಿಭ್ರಾಮಕ ವಿಷಲೇಪ. 
ಆದರೂ ತಂಗಿಯೆಂಬ ಕಾರಣ, ಸುಬ್ಬಸ್ವಾಮಿಯ ಅಂತಃಕರಣವೇನೋ ಆ 
ವಿಷವನ್ನೂ ಜೀರ್ಣಿಸಿಕೊಂಡಿತು. ಆದರೆ ಅದರ ಪರಿಣಾಮವಾಗಿ, ಮನಸ್ಸು 
ವಿಚಾರರಹಿತವಾಗಿ ಕೇಳಿದ್ದನ್ನು ನಂಬಿತು; ಎದೆ ಕಲ್ಲಾ ಯಿತು. ಸರೋಜಮ್ಮ 
ನಿಗೆ ಸಂಪೂರ್ಣ ಕಾರ್ಯಸ್ವಾತಂಶ್ರ್ಯ ಲಭಿಸಿತು. 

ಇನ್ನೂ ಮೌನವಾಗಿಯೇ ಊಟ ಮಾಡುತ್ತಿದ್ದ ಸುಬ್ಬಸ್ವಾಮಿಗೆ ತನ್ನ 
ನಿರ್ಧಾರದ ನುಡಿಯನ್ನು ಬಡಿಸಿದಳು : 

“ ನಾನು ನಿಮಗೆ ಒಂದು ತಿಂಗಳ " ನೋಟೀಸ್‌ ಕೊಟ್ಟಿದೇನೆ. ಅಷ್ಟ 
ರಲ್ಲಿ ಅದು ಹೇಗೆ ಹೇಳಬೇಕೋ ಹಾಗೆ ಹೇಳಿ ನಿಮ್ಮ ತಂಗಿಯನ್ನ ಕಳಿಸಿಬಿಡಿ. 
ತಂಗಿ ಅನ್ನುವ ವಾಂಛಲ್ಯ ನಿಮ್ಮನ್ನ ಕಾಡಿದರೆ ನಾನು ನಿಷ್ಕು ರವಾಗಿಯೇ 
ಹೇಳಿಬಿಡುತ್ತೇನೆ. ಆಮೇಲೆ ನನ್ನನ್ನ ನೀವು ದೂರಬೇಡಿ.” 

ಸುಬ್ಬಸ್ವಾಮಿಯೂ ನಿರ್ಧಾರಮಾಡಿಬಿಟ್ಟಿದ್ದ : ಈ ವಿಷಯದಲ್ಲಿ ತಟಸ್ಥ 
ನಾಗಿದ್ದು, ನಡೆಯುವುದು ಹೇಗೆ ನಡೆಯಬೇಕೋ ಹಾಗೆ ನಡೆದುಕೊಳ್ಳಲ್ಲಿ, 
ಎಂದು. ಪ್ದ 
ಸೀತೆ " ನರ್ಸ್‌' ಶಿಕ್ಷಣಕ್ಕೆ ಸೇರಿದ ಮೂರನೆಯ ತಿಂಗಳ ಮೊದಲ ವಾರ 
ದಲ್ಲಿ, ಸರೋಜಮ್ಮ ಸೀತೆಗೆ ಬಹು ಉದಾರ ಮನಸ್ಸಿನಿಂದ ಒಂದು ತಿಂಗಳ 
"ನೋಟೀಸ್‌ ' ಕೊಟ್ಟು, ನಿರ್ಗಮನದ ನಿರೂಸವನ್ನು ನಿರ್ದಾಕ್ಷಿಣ್ಯವಾಗಿ 
ನುಡಿದುಬಿಟ್ಟಳು. 


೪ 
ಸೀತೆ ಈ ಒಂದು ಸಂದರ್ಭವನ್ನು ಮುಂಗಂಡಿದ್ದಳು. ಆದರೆ ತಾನಾಗಿ 
ಮನೆ ಬಿಟ್ಟು ಹೊರಹೊರಡಲು ಸಿದ್ಧಳಾಗಿರಲಿಲ್ಲ. ಅಣ್ಣನ ಉಭಯಸಂಕಟಿ 
ನನ್ನೂ ಅವಳು ಚೆನ್ನಾಗಿ ಅರಿತಿದ್ದಳು. ತನ್ನ ದೆಸೆಯಿಂದ ದಂಸತಿಗಳಲ್ಲಿ 

ವಿರಸವುಂಟಾಗಬಾರದೆಂದು ಅವಳ ತುಂಬುಹೃದಯದ ಹಂಬಲ. ಅದಕ್ಕಾಗಿ 
ಅತ್ತಿಗೆಯ ಆಜ್ಞೆಯನ್ನು ಮರುಮಾತಾಡದೆ ಪಾಲಿಸುವ ಮನಸ್ಸುಮಾಡಿದಳು. 
ಅದಕ್ಕೆ ಬೇಕಾದ ಪೂರ್ನ ಸಿದ್ಧ ತೆಯನ್ನೂ ಮಾಡಿಕೊಂಡಳು. 

ಮನೆಯನ್ನು ಬಿಡುವ ಮುನ್ನ ಅವಳ ಕರುಳು ಕಿವುಚಡಿ ಇರಲಿಲ್ಲ. 
ಕಷ್ಟವೋ ನಿಷ್ಕುರವೋ, ಅಣ್ಣ ಕೆಲವು ವರ್ಷ ತನ್ನ ಮಾನ-ಪ್ರಾಣಗಳ 
ಸಂರಕ್ಷಣೆಯ ಹೊಣೆ ಹೊತ್ತಿದ್ದ. ಅವನ ಸುಖ ಸಂತೋಷಗಳಿಗಾಗಿಯೇ 
ಅವನನ್ನು ಅಗಲಬೇಕಾದದ್ದು ಅನಿವಾರ್ಯವಾಗಿತ್ತು ಈಗ, ಜೊತೆಗೆ ಅಣ್ಣನ 
ಮನೆಗೆ ಬಂದಂದಿನಿಂದ ರಾಧಾಕೃಷ್ಣ ಅವಳ ಬಾಳಿನ ಒಂದು ಕಿರಿಡೆಡೆಯನ್ನು 
ಆಕ್ರಮಿಸಿದ್ದ. ಆ ಏನೂ ಅರಿಯದ ಹೆಸುಳೆಯನ್ನು ಬಿಟ್ಟು ಹೋಗುವುದು 
ಬಹು ಕ್ರೂರವೆನಿಸಿತವಳಿಗೆ. 

ಅಣ್ಣ, ಮಕ್ಕಳು ಇನ್ನೂ ಮಲಗಿಯೇ ಇದ್ದರು. ಸೀತೆ ಎಂದಿನಂತೆ 
ಹೊತ್ತಿಗೆ ಮುಂಚೆ ಎದ್ದು, ಕಾಫಿಯ " ಡಿಕಾಕ್ಷನ್‌ ' ಮಾಡಿ, ಮನಸ್ಸನ್ನು ಕಹಿ 
ಮಾಡಿಕೊಳ್ಳದೆ, ಕಲುಸಿತಗೊಳ್ಳದೆ, ತನ್ನ ಪಾಲಿನ ಕಾಫಿಯನ್ನು ಕುಡಿದಳು. 
ಸರೋಜಮ್ಮ ಎದ್ದು ಮುಖ ತೊಳೆದುಕೊಂಡು ಬರುವವರೆಗೂ ಕಾದಿದ್ದು, 
ಅವಳು ಬಂದ ಕೂಡಲೆ ಹೇಳಿದಳು: 

“ ಕಾಫಿ ಮಾಡಿಟ್ಟಿ ದ್ದೇನೆ; ನಾನು ಕುಡಿದಾಯಿತು. ಹೋದ ವಾರವೇ 
ಹೋಗೋಣ ಅಂತ ಮಾಡಿಕೊಂಡಿದ್ದೆ. ಆದರೆ ಯಾವದೂ ರೂಮು ಸಿಕ್ಕಿರಲಿಲ್ಲ. 
ವಿಶ್ವೇಶ್ವರಪುರದಲ್ಲಿ ಒಂದು ರೂಮು ಗೊತ್ತುಮಾಡಿದೆ. ಇವೊತ್ತು ನನಗೆ 
ಅಡಿಗೆ ಮಾಡಬೇಡ, ಅತ್ತಿಗಮ್ಮ. ಮಕ್ಕಳು ಏನಾದರೂ ಕೇಳಿದರೆ...” ಆಗ 
ಸೀತೆಯ ಕೊರಲು ಕಟ್ಟಿ ಬಂದಿತು.".... ಆಸ್ಪತ್ರೆಯಲ್ಲೇ ಇರಬೇಕಾಗಿದೆ, ಅಂತ 
ಹೇಳಿಬಿಡು... ನನ್ನ ಹಾಸಿಗೆ, ಬಟ್ಟಿ ಗಂಟು ಎಲ್ಲ ಸಂಜೆ ತೆಗೆಸಿಕೊಂಡು 
ಹೋಗುತ್ತೇನೆ. ಮನೆ ಬಿಟ್ಟು ಹೋದೆ ಅಂತ ಮನಸ್ಸಿನಲ್ಲಿ ದೂರ ಹೋದೆ 
ಅಂತ ಭಾವಿಸಬೇಡಿ. ಆಗಾಗ್ಗೆ ಬಂದು ನೋಡಿಕೊಂಡು ಹೋಗುತ್ತಾ 
ಇರುತ್ತೇನೆ. ರಾಧಾಕೃಷ್ಣ ಅತ್ತರೆ ಗದರಿಸಿಕೋಬೇಡ್ಕ ಅತ್ತಿಗಮ್ಮ...? 

“ ಅವರು ಇನ್ನೂ ಎದ್ದಿಲ್ಲ. ಅವರಿಗೆ ಹೇಳಿ ಹೋಗುವುದಿಲ್ಲವೆ? ” 

“ ಈಗ ಹೇಳೋದು ಬೇಡ. ಹೇಗಿದ್ದರೂ ಗೊತ್ತೇ ಆಗುತ್ತಲ್ಲ. ನಾನೂ 
ಬರುತ್ತಾ ಇರುತ್ತೀನಲ್ಲ....” 

“ ಇವೊತ್ತು ಮಧ್ಯಾಹ್ನ ಊಟ ಮಾಡಿಕೊಂಡು ಹೋಗಬಹುದಲ್ಲ. 
ಉಪವಾಸ ಮನೆ ಬಿಠೋದೇ?...?._ಸರೋಜಮ್ಮನ ದನಿಯಲ್ಲಿ ಹುಸಿ 
ನಲ್ಮೆಯ ತೋರಿಕೆ ಸ್ಪಷ್ಟವಾಗಿತ್ತು. 

“ ಊಟ, ತಾಂಬೂಲ, ಅರಿಶಿನ ಕುಂಕುಮ ಅದೆಲ್ಲಾ ನನಗೆ ಯಾಕೆ? 
ನನಗೆ ಆ ಭಾಗ್ಯ ಇಲ್ಲದೆ ಇರುವಾಗ, " ಉಪವಾಸ ಹೊರಟುಹೋದಳು, 
ಅವಲಕ್ಷಣ ಅಂತ' ಏನೂ ತಿಳಿದುಕೊಳ್ಳ ಬೇಡ. ಎಂದಾದರೂ ಊಟಕ್ಕೂ 
ಬಂದರಾಯಿತು, ಅದಕ್ಕೇನು 7... ನನ್ನಿಂದ ಏನಾದರೂ ತಪ್ಪಾಗಿದ್ದ ರೆ, ಎಲ್ಲಾ 
ಮರೆತುಬಿಡು, ಅತ್ತಿಗಮ್ಮ” ಎಂದು, ಇನ್ನು ಹೆಚ್ಚಿನ ಮಾತಿಗೆ ಅವಕಾಶ 
ಕೊಡದೆ, ನಡೆದುಬಿಟ್ಟಳು. KM 

ಅಂದು ಮಧ್ಯಾಹ್ನೆದ ಮೇಲೆ, ಸುಬ್ಬ ಸ್ವಾಮಿಯ ಮನೆಯ ಮುಂದೆ 
ಭೀಮರಾಯರ ಜಟಕಾಗಾಡಿ ಬಂದು ನಿಂತಿತು. ಗಾಡಿಯ ಇಬ್ರಾಹಿಂ, 
“ ಸೀತಮ್ಮಾವರ ಹಾಸಿಗೆ ಬಟ್ಟಿ ಐತಂತಲ್ಲ ಕೊಡ್ತೀರ? ರಾಯರು ಹೇಳಿ 
ಕಳ್ಳವರೆ” ಎಂದು ಸರೋಜಮ್ಮನನ್ನು ಕೇಳಿದಾಗ ಅವಳ ಹುಬ್ಬು ಅಚ್ಚರಿ 
ಯಿಂದ ಮೇಲೇರಿಶು. 

ಭೀಮರಾಯರು ವಿಶ್ವೇಶ್ವರಪುರದಲ್ಲಿನ ತನ್ಮು ಮನೆಯೊಂದರ ಮುಂದಿನ 
ಕೊಠಡಿಯನ್ನು ಬಿಡಿಸಿಕೊಂಡು, ಅದನ್ನು ಸೀತೆಯ ವಶಕ್ಕೆ ಕೊಟ್ಟಿದ್ದರು. 
ತಮ್ಮ ಮನೆಯಲ್ಲಿಯೇ ಇರಬೇಕೆಂಬ ತಂದೆ-ಮಗಳ ಬೇಡಿಕೆಯನ್ನು ಸೀತೆ 
ಖಡಾಖಂಡಿತವಾಗಿ ನಿರಾಕರಿಸಿಬಿಟ್ಟಿದ್ದಳು. ಸ್ಕಾಲರ್‌ಸಿಪ್ರಿನ ರಹಸ್ಯ ಅವಳಿಗೆ 
ಆಗಲೇ ಗೊತ್ತಾಗಿಹೋಗಿತ್ತು ; ಭೀಮರಾಯರು ಈಗಾಗಲೇ ತನಗೆ ಎಷ್ಟು 
ಉಪಕಾರ ಮಾಡಿದ್ದರೆಂಬುದನ್ನೂ ಅವಳು:ಬಲ್ಲ್ಗಳು. ತನ್ನ ಶಿಕ್ಷಣ ಮುಗಿದು 
ಆಸ್ಪತ್ರೆಯಲ್ಲೇ ದಾದಿಯ ಕೆಲಸ ದೊರೆಯುವ ವರೆಗಾದರೂ ಇನ್ನೂ ಅವರಿಗೆ 
ಉಸಕೃತಳಾಗಿಯೇ ಇರಬೇಕೆಂಬುದೂ ಅವಳಿಗೆ ಸ್ಪಪ್ಟವಾಗಿತ್ತು. ಉಪಕೃತ 
ಳಾಗಿದ್ದೂ ಸ್ವತಂತ್ರಳಂತೆಯೇ ವರ್ತಿಸುತ್ತಿದ್ದ ಅವಳ ರೀತಿ ಭೀಮರಾಯರ 
ಬಗೆಗೆ ಅರ್ಥವಾಗಲಿಲ್ಲ. 

ಪದ್ದಮ್ಮನ ಬಲವಂತಕ್ಕೆ ಕಟ್ಟು ಬಿದ್ದು, ಸೀತೆ ಭೀಮರಾಯರ ಮನೆ 
ಯಲ್ಲಿಯೇ ಮೂರು ದಿನ ಇದ್ದಳು. ಈ ನಡುವೆಯಲ್ಲಿ ಭೀಮರಾಯರು 
ವಿಶ್ವೇಶ್ವರಪುರದ ಮನೆಯ ಮುಂದುಗಡೆಯ ಕೋಣೆಯೊಂದನ್ನು ಒಬ್ಬರ 

" ಸಂಸಾರ'ಕೈ ಬೇಕಾಗುವಷ್ಟು ಪಾತ್ರೆ ಸರಟಿಗಳಿಂದ ಸಜ್ಜುಗೊಳಿಸಿದ್ದರು ; 
ಕೋಣೆಯ ಮೂಲೆಯಲ್ಲಿ ಸಣ್ಣ ಬಚ್ಚಲುಕಟ್ಟೆ ಕಟ್ಟಿಸಿ, ಸ್ನಾನಕ್ಕೂ ಅಲ್ಲಿಯೇ 
ಅನಕಾಶ ಕಲ್ಪಿಸಿದ್ದರು. 

ಮೂರು ದಿನವಾದಮೇಲೆ, ಹೀಗೆ ಸಜ್ಜುದ ಕೊಠಡಿಯಲ್ಲಿ ಸೀತೆಯ 
ಒಂಟಿ ಸಂಸಾರ ಮೊದಲಾಯಿತು. ಅಂದು ಸಂಜೆ ಭೀಮರಾಯರೂ 
ಪದ್ದಮ್ಮನೂ ಹೋಗಿ ಸೀತೆಯನ್ನು ಮಾತನಾಡಿಸಿಕೊಂಡು ಬಂದರು. 

“ ನಮ್ಮನ್ನ ನೋಡಿಕೊಂಡು ಹೋಗುವುದಕ್ಕಾದರೂ ಆಗಾಗ್ಗೆ ನಮ್ಮ 
ಮನೆಗೆ ಬರುತ್ತಿರುತ್ತೀಯೋ, ಇಲ್ಲ, ನಾನೇ ಇಲ್ಲಿಗೆ ಬರಬೇಕೋ? ” ಎಂದು 
ಭೀಮರಾಯರು, ಸೀತೆ ಕಾಸಿಕೊಟ್ಟ ಕಾಫಿಯನ್ನು ಕುಡಿದು, ಹಿಂದಿರುಗುವಾಗ 
ಹಸನ್ಮುಖಿಗಳಾಗಿ ಕೇಳಿದರು. ಅವರ " ರಾಜಾ' ಮಿನಾಸೆ ಅವರ ನಗೆಮೊಗಕ್ಕೆ 
ಬಹು ಸೊಗಸಾಗಿ ಒಪ್ಪುತ್ತಿತ್ತು. 

“ ನಾನು ನಿಮ್ಮ ಚರಣದಾಸಿ” ಎಂದುಬಿಟ್ಟಳು ಸೀತೆ! ಬಹುಶಃ 
ಯಾವುದೋ ಕಥೆಯಲ್ಲಿ ಅವಳು ಎಂದೋ ಓದಿದ್ದ ಮಾತುಗಳು ಅವಳ ಇಂದಿನ 
ಕೃತಜ್ಞತಾಭಾವಸೂಚನೆಗೆ ದಾಸ್ಯವೆಸಗಲು ಓಡಿಬಂದಿದ್ದುವು. ಪದ್ಮಾವತಿಗೆ 
ಆ ಮಾತುಗಳಲ್ಲಿ ವಿಶೇಷ ಅರ್ಥನೇನೂ ಕಾಣಬರಲಿಲ್ಲ; ಸೀತೆಯಾದರೂ 
ಏನನ್ನೂ ಉದ್ದೇಶಸಟ್ಟಿರಲಿಲ್ಲ. ಭೀಮರಾಯರು ಮಾತ್ರ ಅರ್ಥಗ್ರಹಣ 
ಮಾಡಿದರು; ಅಭಿಮಾನಪೂರ್ನಕವಾಗಿ ಸೀತೆಯನ್ನು ದಿಟ್ಟಿಸಿ ನೋಡಿದರು. 
ತನ್ನ ಮಾತುಗಳ ಪರಿಣಾಮವನ್ನು ಸೀತೆ ಆ ದೃಷ್ಟಿ ಯಿಂದ ಗ್ರಹಿಸಿದಳು. 
ಮಿಂಚಿದ ಮಾತಿಗೆ ಚಿಂತಿಸಿ ಫಲವಿಲ್ಲವೆಂದು ಸುಮ್ಮನಾದಳು. 

ಸೀತೆ ಭೀಮರಾಯರ ಮನೆಗೆ ವಾರಕ್ಕೆ ಒಂದೆರಡು ದಿನ ಹೋಗಿಬರು 
ಕ್ರಿದ್ದಳು. ಭೀಮರಾಯರೂ ದಿನ ಬಿಟ್ಟು ದಿನ ಸಂಜೆಯ ಹೊತ್ತು ಸೀತೆಯ 
ಕೊಠಡಿಗೆ ಬಂದು, ಐದು ನಿವಿಷ ಹತ್ತು ನಿಮಿಷ ಮಾತುಕತೆಯಾಡುತ್ತ ಕುಳಿ 
ತಿದ್ದು, ಅವಳಿಗೆ ಬೇಕಾದ ಪದಾರ್ಥಗಳನ್ನು ಕೇಳಿ ತಿಳಿದುಕೊಳ್ಳುತ್ತಿದ್ದರು ; 
ಏನಾದರೂ ಇದ್ದರೆ, ಸಣ್ಣ ಪುಟ್ಟಿ ದಾದರೆ ತಾವೇ ತಂದುಕೊಡುತ್ತಿದ್ದ ರು; ಇತರ 
ವನ್ನು ಇಬ್ರಾಹಿಮನ ಸಂಗಡ ಗಾಡಿಯಲ್ಲಿ ಕಳಿಸಿಕೊಡುತ್ತಿದ್ದರು. 

ಸೀತೆ ಸುಬ್ಬಸ್ವಾಮಿಯನ್ನಾಗಲಿ ಅವನ ಕುಟಿಂಬವನ್ನಾಗಲಿ ಮಕೆತು 
ಬಿಡಲಿಲ್ಲ. ಎಂದಾದರೊಮ್ಮೆ ಬಿಡುವುಮಾಡಿಕೊಂಡು ಅವನ ಮನೆಗೆ ಹೋಗಿ 


೦೪ ಕುಂಕುಮ ಭಾಗ್ಯ 


ಬರುತ್ತಿದ್ದಳು; ಮಕ್ಕಳ ಕೈಗೆ ಸೆಪ್ಸರಮೆಂಟು ಬಿಸ್ಕತ್ತು ಇಟ್ಟು ಬರುತ್ತಿದ್ದಳು. 

ಸೀತೆ ಮನೆ ಬಿಟ್ಟು ಹೋದ ಕೆಲವು ಕಾಲನಾದಮೇಲೆ ಸರೋಜಮ್ಮ 
ಸುಬ್ಬಸ್ವಾಮಿಯೊಂದಿಗೆ ಹೀಗೆ ಹೇಳಿದಳು : “ ನಾನು ಹೇಳಿದ್ದು ಸುಳ್ಳಾ ಯಿತೆ? 
ಈಗಲಾದರೂ ನನ್ನ ಮಾತನ್ನ ನಂಬುತ್ತೀರಿ ಅಂತ ಕಾಣುತ್ತೆ. ಅವತ್ತು 
ನನ್ನ ಮೇಲೆ ಹಾರಾಡಿಬಿಟ್ಟಿರಿ, ಸೀತೆಯನ್ನ ಕತ್ತು ಹಿಡಿದು ನೂಕಿದೆ ಅಂತ. 
ಈಗಲಾದರೂ ನಿಮಗೆ ಖಂಡಿತವಾಯಿತೋ, ಭೀಮರಾಯರು ಅವಳನ್ನ 
ಇಟ್ಟುಕೊಂಡಿದ್ದಾರೆ ಅಂತ? ಆತನೇನು ದಡ್ಡನೆ, ಸುಮ್ಮಸುಮ್ಮನೆ ಕೈಯಿಂದ 
ದುಡ್ಡು ಖರ್ಚುಮಾಡಿ ಅನಳ ಯೋಗಕ್ಷೇಮ ನೋಡಿಕೊಳ್ಳೋದಕ್ಕೆ ? 
ಜನ ಕರೆಯೋ ಹಸುವಿಗೆ ಮೇವು ಹಾಕುತ್ತಾರೆ, ಗೊಡ್ಡಿ ಯನ್ನ ಮುದಿಯನ್ನ 
ಕಟುಕರಿಗೆ ಮಾರುತ್ತಾರೆ. 

ಹೆಂಡತಿಯ ಮಾತು ಸತ್ಯವೆಂದು ಸುಬ್ಬಸ್ವಾಮಿ ಈಗ ನಂಬಿಬಿಟ್ಟ. ತನ್ನ 
ಪರವಾಗಿ ಅನಳು ಮಾಡಿದ ಕಾರ್ಯ ಒಳ್ಳೆಯದೇ ಆಯಿತೆಂದುಕೊಂಡ. 


೫ 

ಸರೋಜಮ್ಮ ಸುಬ್ಬಸ್ವಾಮಿ ಮಾತ್ರವಲ್ಲ, ವಿಶ್ವೇಶ್ವರಪುರದಲ್ಲಿ ಭೀಮು 
ರಾಯರ ಮನೆಯ ಸುತ್ತಮುತ್ತಣ ಜನವೆಲ್ಲ ಅವರು ಸೀತೆಯನ್ನು ಇಟ್ಟು 
ಕೊಂಡಿದ್ದಾರೆಂದೇ ಆಡಿಕೊಳ್ಳ ತೊಡಗಿದ್ದರು. 

ಸೀತೆಯಲ್ಲಿ ಭೀಮರಾಯರ ಒಲವು ದಿನದಿನಕ್ಕೆ ಬಲಗೊಳ್ಳುತ್ತಿತ್ತು ; 
ಅದು ಈ ವರೆಗೆ ಬಹು ಗುಪ್ತಗಾಮಿನಿಯಾಗಿತ್ತು. ಒಂದೊಂದುವೇಳೆ, ಅವರು 
ತಮ್ಮನ್ನು ತಾನೇ ಟೀಕಿಸಿಕೊಂಡದ್ದೂ ಉಂಟು: "ನನಗೂ ಸೀತೆಗೂ 
ವಯಸ್ಸಿನಲ್ಲಿ ಎಷ್ಟೋ ವ್ಯತ್ಯಾಸವಿದೆ. ಅವಳು ಹೆಚ್ಚು ಕಡಮೆ ನಮ್ಮ ಪದ್ದುವಿನ 
ಹಾಗೆಯೇ. ಇವಳ ವಿಚಾರದಲ್ಲಿ ನಾನು ಈ ಭಾವನೆ ಇಟ್ಟುಕೊಳ್ಳುವುದು 
ಸರಿಯೆ?...ತಪ್ಪೇನು? ನನ್ನ ಅಭಿಲಾಷೆಗೆ ಅವಳ ಸಮ್ಮತಿಯಿರುವ ಹೊತ್ತಿಗೇ 
ನನ್ನ ಸಹಾಯವನ್ನೆಲ್ಲ ಅವಳು ಪಡೆಯುತ್ತ ಇರುವುದು ? ಅವಳಿಗೆ ಈ 
ವಿಚಾರದಲ್ಲಿ ನಾಚಿಕೆ. ನಾನೇ ಪ್ರಸ್ತಾನಮಾಡಬೇಕು....ಆದರೆ ಈ ಭಾವನೆ 
ಯಿಂದ ಅವಳಿಗೆ ನಾನು ಮೊದಲು ನೆರವಾದೆನೆ?-_ ಇಲ್ಲ. ಆದರೆ ಅದಕ್ಕಿಂತ 
ಮೊದಲು?... ಪದ್ದುವಿಗೆ ದುರ್ಗತಿ ಉಂಟಾದಾಗ ಇವಳಿಗೆ ಉಪಕಾರ ಮಾಡ 

ಬೇಕು ಎನ್ನಿಸಿತು. ಉಪಕಾರ ಮಾಡಿದಮೇಲೆ, ಹಾಳು ಮನಸ್ಸು ಈಗ 
ಪ್ರತ್ಯುಪಕಾರವನ್ನು ಬಯಸುತ್ತಾ ಇಡದೆ... ಇದು ನ್ಯಾಯನೆ?....' 

".... ಇವೊತ್ತು ಪ್ರಸ್ತಾಪಿಸುವುದು ಬೇಡ, ನಾಳೆ... 

ಎಷ್ಟೋ ನಾಳೆಗಳು ನಿನ್ನೆ ಗಳಾದುವು. 

ಒಂದು ದಿನ್ನ ಬಹಳ ಔನಚಾರಿಕ ರೀತಿಯಲ್ಲಿ, ಸೀತೆ ಭೀಮರಾಯರ 
ಎದುರಿನಲ್ಲಿ ಉಪಕಾರಸ್ಮರಣೆ ಮಾಡಿದಳು : 

“ ಇದುವರೆಗೆ ನಿಮ್ಮಿಂದ ಬಹಳ ಉಪಕಾರವಾಯಿತು. ದೇವರು ಕಣ್ಣು 
ಬಿಟ್ಟು ನೋಡಿದ. ಇನ್ನು ನನ್ನ ಕಾಲ ಮೇಲೆ ನಾನು ನಿಲ್ಲಬಹುದು.” 

ಭೀಮರಾಯರಿಗೆ ಆಶ್ಚರ್ಯವಾಯಿತು; ಆದರೆ ಏನೂ ಆರ್ಥವಾಗಿರ 
ಲಿಲ್ಲ; “ ಅಂದರೆ? ಈ ಕೊಠಡಿ ಬಿಟ್ಟುಬಿಡುತ್ತೀಯ?” ಎಂದು ಕೇಳಿದರು. 

“ ಕೊಠಡಿ ಬಿಡುವುದಿಲ್ಲ. ನೀವು ಒಲ್ಲೆ ಎನ್ನದೆ ಹೋದರೆ ಮುಂದಿನ 
ತಿಂಗಳಿನಿಂದ ಬಾಡಿಗೆ ಕೊಡುತ್ತೇನೆ.” 

“ ಬಾಡಿಗೆ! ಇದು ಏನು, ನೀನು ಹೇಳುವುದು!” 

“ ಇಂದಿಗೆ ನನ್ನ ಶಿಕ್ಷಣ ಮುಗಿಯಿತು ನೀವು ಪರಿಚಯ ಮಾಡಿಸಿ 
ಕೊಟ್ಟರಲ್ಲ, ಡಾ|| ರಮೇಶಂ, ಅವರ ಕೃಪೆಯಿಂದ ನನಗೆ ಆಸ್ಪತ್ರೆಯಲ್ಲಿ ನರ್ಸ್‌ 
ಕೆಲಸ ದೊರಕಿದೆ.” 

4 ತುಂಬ ಸಂತೋಷ, ಸೀತಮ್ಮ! ನಾನು ಹಾಕೈಸಿದ್ದೂ ಇದೇಯೆ. 
ಕಡೆಗೂ ನನ್ನ ಮಾತನ್ನು ನಡಸಿಕೊಟ್ಟರು ಡಾ| ರಮೇಶಂ. ಆತ ಹೇಗೆ? 
ನನಗೇನೊ ತುಂಬ ಉಪಕಾರಿ ಅಂತ ಕಾಣುತ್ತಾನೆ...” 

“ ಅವರ ಉಸಕಾರ ಅಸ್ಟಿಷ್ಟಲ್ಲ. ಆಸ್ಪತ್ರೆಯಲ್ಲಿ ನರ್ಸುಗಳ ಹಾಗೆಯೇ 
ಚಿಕ್ಕ ಪುಟ್ಟಿ ಡಾಕ್ಟರುಗಳು, ಹೊಸದಾಗಿ ಡಾಕ್ಟರು ಪರೀಕ್ಷೆ ಪ್ಯಾಸು ಮಾಡಿರು 
ವವರು, ಕೆಲಸ ಕಲಿಯಲು ಬಂದಿರುತ್ತಾರೆ. ಅವರಲ್ಲಿ ಒಳ್ಳೆಯವರೂ ಇರು 
ತ್ತಾರೆ. ಕೆಲವರಂತ್ಕೂ ಕೆಲಸಕ್ಕಿಂತ ಹೆಚ್ಚಾಗಿ ಅವರಿವರ ಮೇಲೆ ಕಣ್ಣು. ಕಡೆ 
ಎರಡು ತಿಂಗಳು, ಇಲ್ಲಿಗೆ ಬಂದ ಮೇಲೆ, ನನ್ನನ್ನ " ನೈಟ್‌ ಹಿನ್ಟಿಗೂ' 
(ರಾತ್ರಿಯ ಸರದಿ) ಹಾಕಿದ್ದರು. ಒಬ್ಬಬ್ಬರ ಡಾಸ್ಕರ ನಡತೆ ಸಹಿಸುವುದಕ್ಕೆ 
ಕಷ್ಟವಾಯಿತು. ಒಬ್ಬ ಡಾಕ್ಟರಂತೂ ಒಂದು ದಿನ ರಾತ್ರೆ ಇಲ್ಲಿಗೆ ಬಂದು ತುಂಬ 
ಹೀನಾಯವಾಗಿ ನಡೆದುಕೊಂಡ. " ನಾನು ಕಿರಿಚಿಕೊಂಡುಬಿಡುತ್ತೇನೆ' ಅಂತ 

ಹೆದರಿಸಿದಮೇಲೆ ಬಾಯಿ ಮುಚ್ಚಿ ಕೊಂಡು ಹೋದ. ನಾನೂ ತಡೆದೂ ತಡೆದೂ 
ಯತ್ನವಿಲ್ಲದೆ ಡಾ|| ರನ್ನೇಶಂ ಅವರಲ್ಲಿ ಮೊಕಿಯಿಟ್ಟಿ. ಅವರು ಅವರಿಗೆಲ್ಲಾ 
ಚೆನ್ನಾಗಿ ಛೀಮಾರಿ ಮಾಡಿದರು ಅಂತ ಕಾಣುತ್ತೆ. ಮಾರನೆಯ ದಿನದಿಂದ 
ಎಲ್ಲ ಸರಿಹೋಯಿತು. ಈಗ ಕೆಲಸ ಕೊಡಿಸುವುದಕ್ಕೂ ಅಸ್ಟೆ, ತುಂಬ ಒದ್ದಾಡಿ 
ದರು. ಯಾವಳೋ ಕ್ರಿಶ್ಚಿಯನ್ನ ೪ಗೆ ಮಿಾಾಸಲಾಗಿದ್ದ ಕೆಲಸನನ್ನ ನನಗೆ 
ಕೊಡಿಸಿದ್ದಾರೆ... 

“ ತುಂಬ ಸಂತೋಷ, ಸೀತಮ್ಮಾ. ಬಾಡಿಗೆ ಕೊಡುವುದು ಬಿಡುವುದು 
ಇರಲಿ. ನೀನು ಇದುವರೆಗೆ ಇದ್ದ ಹಾಗೆಯೇ ಇನ್ನುಮುಂದೂ ಇಲ್ಲೇ ಇರಬೇಕು 
ಅಂತ ನನ್ನ ಇಸ್ಟ. ನಿನಗೆ ಅಗತ್ಯವಾದರೆ ಹೇಳು, ಇದಕ್ಕೆ ಸೇರಿದ ಹಾಗೆ 
ಇರುವ ಒಳಕೋಣೆಯನ್ನೂ ಮನೆಯವರಿಂದ ಬಿಡಿಸಿಕೊಂಡು ನಿನಗೇ ಬಿಟ್ಟು 
ಕೊಡುತ್ತೇನೆ. ಇನ್ನುಮೇಲೆ ನೀನು ಕೋಣೆಯಲ್ಲಿ ಇದ್ದೀಯೆ ಎನ್ನುವುದು 
ಆಗಬಾರದು. " ನಿನ್ನ ಮನೆ' ಎನ್ನುವ ಹಾಗೆ ಇರಬೇಕು. ಆ ಕೋಣೆ 
ಯನ್ನು ಮಲಗುವ ಕೋಣೆ ಮಾಡಿಕೊಂಡು, ಇದನ್ನು ಬಂದು ಹೋಗುವವ 
ಕೊಡನೆ ಮಾತುಕತೆ ಆಡಲು ಉಸಯೋಗಿಸಿಕೊಳ್ಳ ಬಹುದು....” 

ಈ "ಬಂದು ಹೋಗುವವರು ' ಎಂದ ಮಾತು ಸೀತೆಯ ಕಿವಿಗೆ 
ಹಿತವಾಗಿ ಕಾಣಲಿಲ್ಲ. 

“... ನೀವು ಬಿಟ್ಟು ಇನ್ನು ಬಂದು ಹೋಗುವವರು ಯಾರು ಇದ್ದಾರೆ? 
ಬಂದಕಿ, ನಮ್ಮ ಅಣ್ಣ ಬರಬೇಕು. ಅವರಿಗೆ ಯಾಕೋ ನನ್ನ ಮೇಲೆ ದಯ 
ಬರಲಿಲ್ಲ. ಈಗ ಇರುವಪ್ಟೆ ಸ್ಥಳ ನನಗೆ ಸಾಕು. ಅಗತ್ಯ ಬಿದ್ದರೆ ಹಾಗೆ ಮಾಡಿದ 
ರಾಯಿತು, ನಿಧಾನವಾಗಿ...” 

“ ಹಾಗೆಯೇ ಆಗಲಿ” ಎಂದು ಭೀಮರಾಯರು ಹೊರಡಲನುವಾದರು. 

“ ಕಾಫಿಗೆ ನೀರಿಟ್ವಿದ್ವೇನೆ. ಸ್ವಲ್ಪ ಕಾಥಿ ಕುಡಿದುಕೊಂಡು ಹೋಗಬಹು 
ದಲ್ಲ” ಎಂದಳು ಸೀತೆ. 

ಭೀಮರಾಯರು ಹಾಗೆಯೆ ಕುಳಿತರು. ತುಸು ಕಾಲ ಮೌನನಿದ್ದು, 
ಬಗೆಯ ಹೊಯ್ದಾಟಕ್ಕೆ ಸಿಲುಕಿ, ಕಡೆಗೆ ತಮ್ಮ ಮನದ ಇಂಗಿತಕ್ಕೆ ಮಾತು 
ಗೊಟ್ಟರು : 

“ ಸೀತಮ್ಮಾ...” 

ಅವರ ಮೃದು ಧ್ವನಿಯಲ್ಲಿಯೇ, ದೈನ್ಯ ಸೂಚನೆಯಲ್ಲಿಯೇ, ಅವರು 
ತನ್ನಿಂದ ಏನೋ ಬಯಸಲಿದ್ದಾರೆ ಎಂದು ಸೂಕ್ಷ್ಮಮತಿಯಾದ, ತಕ್ಕಮಟ್ಟಿಗೆ 
ಲೋಕವನ್ನು ಕಂಡ ಸೀತೆಗೆ ಹೊಳೆಯಿತು. 

“4 ಏನು?” ಎಂದು ಕೇಳಿದಳು. 

“ ನೀನು ಮನಸ್ಸಿಗೆ ನೊಂದುಕೊಳ್ಳದೆಹೋದರೆ, ತಪ್ಪು ತಿಳಿದುಕೊಳ್ಳದೆ 
ಹೋದರೆ, ನನ್ನದೊಂದು ಕೋರಿಕೆ ಇದೆ...” 

4 ಏನಾಗಬೇಕು ಹೇಳಿ?” 

“ ಏನೂ ಇಲ್ಲ.... ಮೊದಲೇ ಹೇಳಿದ ಹಾಗೆ, ನಾನು ಪ್ರತ್ಯುಪಕಾರವಾಗಿ 
ಸಾಲ ಕೊಟ್ಟವನ ರೀತಿಯಲ್ಲಿ ಏನನ್ನೂ ಕೇಳುವುದಿಲ್ಲ. ನೀನು ನನ್ನ ಹಂಗಿನಲ್ಲಿ 
ದ್ಹೀಯೆ ಎಂದು ಭಾವಿಸಬೇಕಾಗಿಲ್ಲ, ನನ್ನ ಕೋರಿಕೆಯನ್ನು ನಡಸದಿರುವುದಕ್ಕೂ 
ನೀನು ಸರ್ವಸ್ವತಂತ್ರಳು....... ನೀನು, ಆವೊತ್ತು ಒಂದು ಮಾತು ಹೇಳಿದ್ದೆ, 
ನೆನಪಿದೆಯೆ?....* 

“ ಏನು ಹೇಳಿದ್ದೆನೋ ನೆನಸಿಲ” ಸೀತೆಗೆ ಮರೆತಿರಲಿಲ್ಲ; ತಾನಾಗಿ 
ಆ ಮಾತನ್ನು ಮತ್ತೆ ಆಡಲು ಇಸ್ಟ ನಡಲಿಲ್ಲ. 

“ $ ನಾನು ನಿಮ್ಮ ಚರಣದಾಸಿ ' ಎಂದಿದ್ದೆ. ನೆನಸಿಡೆಯೆ?? 

« ನೆನಸಿಜಿ.” 

“ ನೀನು ನನ್ನ ಚರಣದಾಸಿಯಾಗಿರಬೇಕಾಗಿಲ್ಲ.” 

“ ನೀವು ಹಾಗೆ ಹೇಳಿದ್ದು ಬಹು ಸಂತೋಷವಾಯಿತು.” 

“ ಆದರೆ...ನನ್ನ ಪ್ರೇಯಸಿಯಾಗಿರುವೆಯಾ? ಇದೇ ನನ್ನ ಕೋರಿಕೆ.” 

ಬಹುಕಾಲದಿಂದ ಅವರ ಹೃದಯವನ್ನು ತುಂಬಿದ್ದ ಭಾವನೆ ಹೊರ 
ಸೂಸಿತು; ಅದರಲ್ಲಿನ ಒತ್ತಡ ಕಡಿಮೆಯಾದಂತಾಗಿ, ಅವರು ನಿರಾಳವಾದ 
ಮನಸ್ಸಿನಿಂದ ಸರಾಗವಾಗಿ ಉಸಿರು ಬಿಡುತ್ತ, ವಸಂತಾಗಮನವನ್ನು 
ನಿರೀಕ್ಷಿಸುವ ಕೋಗಿಲೆಯಂತೆ ಮೌನವಾಗಿ ಕುಳಿತರು. 

ಸೀತೆಯೂ ತಟ್ಟನೆ ಉತ್ತರ ಕೊಡಲಾರದ, ಮೌನದ ಆಶ್ರಯವನ್ನು 
ಪಡೆದು ಮನಸ್ಸಿನ ಶೋಧನೆಯಲ್ಲಿ ತೊಡಗಿದ್ದಳು. 

ಸಹಜವಾಗಿಯೇ, ಅವಳ ಪೂರ್ವ ಚರಿತ್ರೆಯೆಲ್ಲ ಚಿತ್ರ ಪರಂಪರೆಯಾಗಿ 
ಸ್ಮ 43 ಸಟಿಲದ ಮೇಲೆ ಮೂಡಿ ಮಾಯವಾಯಿತು : ತನ್ನ ಮದುವೆ ; ವೈಧವ್ಯ; 

ಸುಬ್ಬಾಭಟ್ಟನ ಆಸೆ, ನಿರಾಶೆ, ಅವನ ತೀರದ ನಿತ್ಯ ಬಯಕೆ ; ಪುಟ್ಟಣ್ಣ ಯ್ಯನ 
ಜಿಸೆಯಿಂದ ಅನಿರೀಕ್ಷಿತ ವಜ್ರಾಘಾತ ; ಗೋಪಾಲಯ್ಯನ ಪ್ರಣಯಚೇಸ್ಟೆ ; 
ಭಾವನ ಬಯಕೆಯ ಬಳ್ಳಿ ಹಬ್ಬಿ ಕೊಂಡದ್ದು, ಅದರಿಂದ ಬಿಡಿಸಿಕೊಂಡದ್ದು. 
ಕೃಷ್ಣ ಮೂರ್ತಿಯ ಶುದ್ಧ ಪ್ರೇಮದ ಬೆಳುದಿಂಗಳು ; ಅದನ್ನು ಮರೆಮಾಡಿದ 
ಕರ್‌ಮೋಡ ; ಸುಬ್ಬಾಭಟ್ಟನ ಸಾಹಸ್ಕ ತನ್ನ ಕ್ಷಣಿಕ ದೌರ್ಬಲ್ಯ, ಅದರ 
ಕಹಿಯಾದ ಫಲ್ಕ ಯಾವಜ್ಜೀನವೂ ಪುರುಷ ಸಂಪರ್ಕವನ್ನೆ ಶ್ಯಾಗಮಾಡ 
ಬೇಕೆಂಬ ತನ್ನ ನಿರ್ಧಾರ, ಅದರೊಂದಿಗೆ ಹೋರಾಟ ಈಗ ಆ ನಿರ್ಧಾರ 
ವನ್ನು ಒರೆಗೆ ಹಚ್ಚ ಬೇಕಾದ ಸರೀಕ್ಷಾಸಮಯ.... ಭೀಮರಾಯರು ಎಲ್ಲರಂತಲ್ಲ: 
ಉಪಕಾರಿಗಳು, ಕೋಮಲಮನಸ್ಸಿನವರು, ನಡತೆಯಲ್ಲಿ ಸಂಯಮವುಳ್ಳವರು ನ 
ಒಂದು ದಿನವೂ ಎಚ್ಚರ ತಪ್ಪಿ ನಡೆದವರಲ್ಲ. ಎಷ್ಟು ಕಾಲ ತಡೆದು ತಮ್ಮ, 
ಬಯಕೆಯನ್ನು ಮುಂದಿಟ್ಟಿದ್ದಾರೆ? ಹೆಂಡತಿಯನ್ನು ಕಳೆದುಕೊಂಡು, ಮಗಳ 
ದುರ್ಗತಿಯನ್ನು ನೋಡುತ್ತ, ಅವರೂ ದುಃಖಿಗಳು. ಅವರ ಸಂಯಮದ 
ವರ್ತನೆಗೆ ಈ ದುಃಖದ ಅನುಭವವೇ ಕಾರಣವಾಗಿರಬೇಕು. ಹೃದಯವನ್ನು 
ಎಂದೋ ಕೃಷ್ಣ ಮೂರ್ತಿಗೆ ಅರ್ಸಿಸಿಯಾಗಿದೆ. ಇನರ ಪ್ರೇಯಸಿಯಾಗಲು 
ಸಾಧ್ಯವಿಲ್ಲ. ಅಂದು ತಪ್ಪಿ ನುಡಿದ ಮಾತಿಗೆ ಇಂದು ಒಪ್ಪಿಗೆ ಕೊಡಬೇಕಸ್ಟೆ. 
ಅವರು ತನ್ನಿಂದ ಏನನ್ನೂ ಬಯಸದೆ ಸ್ವತಂತ್ರಳಾಗಿ ಬಿಟ್ಟು ಬಿಟ್ಟಿರಿ, ಪರಮ 
ಸಂತೋಷ. ಇಲ್ಲದಿದ್ದರೆ, ಕೃತಪ್ಲ ಳಾಗಸಲ್ಲದು. ಉಸಕಾರವಂತಿರಲಿ, ಅವರ 
ಸೌಜನ್ಯ ತನ್ನನ್ನು ಗೆದ್ದಿದೆ. ತನ್ನ ಮೇಲೆ ಅನರಿಗೆ ಸಂಪೂರ್ಣ ಅಧಿಕಾರವಿದೆ. 

ಕಡೆಗೆ ಸೀತೆ ಬಾಯಿ ಬಿಟ್ಟಳು: “ ನಾನು ಇಷ್ಟವಿಲ್ಲದೆಯೇ ಈ ಹಿಂದೆ 
ಕೆಸರಿನ ದಾರಿಯಲ್ಲಿ ನಡೆಯಬೇಕಾಗಿ ಬಂದು, ಅದು ನನ್ನ ಬಾಳಿಗೆ ಮೆತ್ತಿ 
ಕೊಂಡಿದೆ. ನಾನು ನಿಮ್ಮ ಪ್ರೇಯಸಿಯಾಗಲು ಯೋಗ್ಯಳಲ್ಲ.” 

ಈ ನಿನ್ನ ಹಿಂದಿನ ಚರಿತ್ರೆ ಕಟ್ಟಕೊಂಡೇನು ? ಇಂದು ನೀನು ನಿಷ್ಕಳಂಕಳು 
ಎನ್ನುವುದಕ್ಕೆ ಇದೇ ತಾನೆ ನೀನೇ ಸಾಕ್ಷ್ಯವಿತ್ತಿದ್ದೀಯೆ. ಲೋಕದಲ್ಲಿ, ಪೂರ್ಣ 
ನಿನ್ಕಳಂಕರು ಯಾರು? ಆದರೆ... ಮೊದಲೇ ಮಾತುಕೊಟ್ಟಿದ್ದೇನೆ: ನಾನು 
ಬಲಾತ್ಕಾರಮಾಡುವುದಿಲ್ಲ. ಕಳಿತು ತಾನಾಗಿ ಕೆಳಕ್ಕೆ ಬಿದ್ದ ಹಣ್ಣಿನ ರುಚಿ 
ಮಾಗುವ ಮುನ್ನ ಕಿತ್ತ ಹಣ್ಣಿಗೆ ಎಲ್ಲಾದರೂ ಬಂದೀತೆ... ನನ್ನ ಇಷ್ಟ ನಿನ್ನ 
ಇಷ್ಟವೂ ಆದರೆ ಸಂಶೋಷ. ಇಲ್ಲವಾದರೆ, ಬೇಡ...” 

“ ನನ್ನ ಇಷ್ಟ ಇದು: ನೀವು, ಸಾಧ್ಯವಾದರೆ, ನಿಮ್ಮ ಸದ್ದಮ್ಮನಿಗೆ 
ಮತ್ತೆ ಮದುವೆ ಮಾಡಬೇಕು. ಆಮೇಲೆ, ನೀವು ಮದುವೆಯಾಗುವುದು.? 

* ನಾನು ಮದುವೆಯಾದರೂ ಆಗಬಹುದು, ಅದೇನು ಕಷ್ಟದ ಮಾತಲ್ಲ. 
ಆದರೆ ಪದ್ದುನಿನ ಮದುವೆ! ನಾನೇನೋ ಶಾಸ್ತ್ರ ಸಂಪ್ರ ಜು ಎಲ್ಲ ಮಾರು 
ವುದಕ್ಕೆ ಸಿದ್ಧ. ಆದರೆ ಅವಳನ್ನ ಮದುನೆಮಾಡಿಕೊಳ್ಳು ವ ವರನನ್ನ ಎಲ್ಲಮ್ಮ 
ತರುವುದು?” 

| ಕಷ್ಟ. ನಾನೂ ಒಪ್ಪಿ ಬ್ರಕೊಳ್ಳುತ್ತೆ ನೆ. ಕಷ್ಟದಲ್ಲಿರುವ ಯಾವ ವಿದ್ಯಾರ್ಥಿ 
ಗಾದರೂ ಸಹಾಯಮಾಡಿದರೆ, ಆತ ಒಪ್ಪಿ ಕೊಳ್ಳ! ಬಹುದು. ೫ 

“ ಇದೆಲ್ಲಾ ಬಹುದೂರದ BR ಸ ನಿನ್ನ ಇಷ್ಟ ಏನು 
ಎನ್ನುವುದು ತಿಳಿಯಿತು. ನನ್ನ ಹಿತ ಕೋರುವ ಫೀನು ನನ್ನ ಪ್ರಿಯಳಲ್ಲ 
ಎಂದು ಹೇಗೆ ಹೇಳಲಿ? ನಾನು ಹಾಗೆ ಹೇಳಿದರೆ, ನೀನು ನಿರಾಕರಿಸು 
ತ್ಕೀಯೋ?” ಎಂದು ನಗುತ್ತ, ಭೀಮರಾಯರು ಮೇಲೆದ್ದು ಹೊರಟುನಿಂತರು. 

“ ನಿಮ್ಮಿಂದ ಉಪಕಾರಹೊಂದಿ, ನಿಮ್ಮ ಹಿತ ಕೋರುವುದಲ್ಲದೆ ಬೇಕೆ 
ರೀತಿ ನಾನು ನಿಮ್ಮ ಖುಣವನ್ನು ತೀರಿಸಲಾರೆ.” 

“ ಅಂತೂ, ಜನವೇನೋ ನನ್ನ ನಿನ್ನ ವಿಚಾರ ಆಡಿಕೊಳ್ಳುತ್ತಾ 
ಇದ್ದಾರೆ.” 

4 ಜನಕ್ಕೆ ಹೆದರುವ ಕಾಲ ಆಗಿಹೋಯಿತು. ನಮ್ಮ ಮನಸ್ಸಾ ಕಿಗೆ 
ಅನುಗುಣವಾಗಿ ನಡೆದುಕೊಂಡರಾಯಿತು.” 

4 ಸೀತಾ!....ಹಾಗೆ ಕೂಗಬಹುದು ತಾನೆ?” 

“ ಅಗತ್ಯವಾಗಿ... 

“ ನಿನ್ನ ಮನಸ್ಸು ಪ್ರೇರಿಸಿದಂತೆ ನಡೆದುಕೋ. ನನ್ನ ಅಡ್ಡಿಯಿಲ್ಲ, 
ಒತ್ತುಯವಿಲ್ಲ.” 

ಭೀಮರಾಯರು ಹೊರಕ್ಕೆ ಬಂದು " ಇಬ್ರಾಹಿಂ! ' ಎಂದು ಕೂಗಿದರು ; 
ಅವನು ಗಾಡಿಯಲ್ಲೇ ಮಲಗಿ ನಿದ್ದೆ ಹೋಗುತ್ತಿದ್ದ. 

ಸಾಧಾರಣವಾಗಿ ಪ್ರತಿನಿತ್ಯ, ಇಲ್ಲವೆ ದಿನ ಬಿಟ್ಟು ದಿನ, ಸೀತೆಯನ್ನು 
ನೋಡಿಕೊಂಡು ಹೋಗಲು ಬರುತ್ತಿದ್ದ ಭೀಮರಾಯರು ಇದ್ದಕ್ಕಿದ್ದ ಹಾಗೆ 
ಬರುವುದನ್ನು ನಿಲ್ಲಿಸಿಬಿಟ್ಟರು. ಇದರಿಂದ ಸೀತೆಗೆ ಸ್ವಲ್ಪ ಆತಂಕವಾಯಿತು. 
ಅವರು ತನ್ನಲ್ಲಿ ಅಸಮಾಧಾನಗೊಂಡಿರಬೇಕ್ಕು ಇಲ್ಲವೆ ಅವರ ಇಷ್ಟಾರ್ಥ 
ಸಲ್ಲಿಸುವ ವಿಷಯ ಆಲೋಚನೆಮಾಡಲು ತನಗೆ ಕಾಲಾವಕಾಶಕೊಟ್ಟಿರಬೇಕು 
ಎಂದು ಅವಳು ಬಗೆದಳು. ಹೇಗದ್ದರೂ ಪದ್ದಮ್ಮನನ್ನು ನೋಡಿಕೊಂಡು 
ಬರಲು ಒಂದು ದಿನ ಹೋಗಬೇಕು, ಸದ್ಯದಲ್ಲಿಯೇ ಭೀಮರಾಯರ ಮನೆಗೆ 
ತಾನೇ ಹೋಗಿ ಅವರು ತನ್ನಲ್ಲಿ ಅಸಮಾಧಾನಗೊಂಡಿಲ್ಲವೆಂಬುದನ್ನು ಖಚಿತ 
ಪಡಿಸಿಕೊಳ್ಳುವುದು ಮೇಲು ಎಂದು ನಿಶ್ಚಯಿಸಿಕೊಂಡಳು. 

ಈ ನಡುವೆ, ಒಂದು ದಿನ ಡಾ| ರಮೇಶಂ ಡ್ಯೂಟಯ ಮೇಲಿದ್ದ 
ಸೀತೆಯ ಬಳಿಗೆ ಬಂದರು ; * ಮಿಸ್‌ ಸೀತಾದೇವಿ (ನರ್ಸಾಗಿ ಸೇರಿದ್ದ ಸೀತೆಗೆ 
ಆ ಹೆಸರನ್ನು ಎಲ್ಲರೂ ಸೇರಿ ಇಟ್ಟು ಬಿಟ್ಟಿದ್ದರು), ನೀವು ವಾಸಮಾಡುವುದಿಲ್ಲಿ?* 
ಎಂದು ಪ್ರಶ್ನಿಸಿದರು. ಸೀತೆ ತಟ್ಟನೆ ಉತ್ತರ ಹೇಳದಿರಲ್ಕು “ ನಮ್ಮ ಭೀಮ 
ರಾಯರ ಮನೆಯಲ್ಲಿ ತಾನೆ ?” ಎಂದು ಅರ್ಥಪೂರ್ಣ ನಗೆಯನ್ನು ನಕ್ಕು 
ನುಡಿದರು. ಈಗಲೀಗ ಸೀತೆ ಉತ್ತರ ಹೇಳಬೇಕಾಯಿತು. “ ಇಲ್ಲ ವಿಶ್ವೇಶ್ವರ 
ಪುರದಲ್ಲಿ” ಎಂದಳು ಸೀತೆ. “Will you let me have your 
address, please? (ದಯವಿಟ್ಟು ನಿಮ್ಮ ವಿಳಾಸ ತಿಳಿಸುವಿರಾ?)” 
ಎಂದು ರಮೇಶಂ ಕೇಳಿದರು. ಸೀತೆಗೆ ಇಂಗ್ಲಿ ಸಿನಲ್ಲಿ ಮಾತನಾಡಲು ಬರದಿದ್ದರೂ, 
ಸಾಮಾನ್ಯ ಸಂಭಾಷಣೆಯ ಇಂಗ್ಲೀಷು ಅರ್ಥವಾಗುತ್ತಿತ್ತು. ಸೀತೆಯೂ 
ಧೈರ್ಯಮಾಡಿ, ತನ್ನ ವಿಳಾಸವನ್ನು ಹೇಳಿಬಿಟ್ಟಳು. ಅದನ್ನು ರಮೇಶಂ ತಮ್ಮ 
ನೋಟ್‌ ಪುಸ್ತಕದಲ್ಲಿ ಗುರುತು ಹಾಕಿಕೊಂಡರು. 

ಅಂದು ರಾತ್ರಿ ಸೀತೆ ಊಟಮಾಡಿ, ಹಾಸಿಗೆಯ ಮೇಲೆ ಮಲಗಿ, 
ಯಾವುದೋ ಒಂದು ಕಥೆಯ ಪುಸ್ತಕವನ್ನು ಓದುತ್ತಿದ್ದಳು. ಯಾರೋ ಮೆಲ್ಲನೆ 
" ಟಕ್‌ ಟಕ್‌' ಎಂದು ಬಾಗಿಲು ತಟ್ಟಿದ್ದು ಕೇಳಿಸಿತು. ಭೀಮರಾಯರಿರ 
ಬಹುದೇ ಎಂದು ಊಹಿಸಿದಳು; ಆದರೆ ಅವರು ಎಂದೂ ಹೀಗೆ ಅವೇಳೆಯಲ್ಲಿ 
ಬಂದುದಿಲ್ಲ. ಅವಳಿಗೆ ಇದ್ದಕ್ಕಿದ್ದ ಹಾಗೆಯೇ ಕೃಷ್ಣಮೂರ್ತಿಯ ನೆನೆಪಾಯಿತು. 

"ಅಯ್ಯೋ, ಭ್ರಾಂತಿ” ಎಂದು ನೆನಪಿಗಾಗಿ ಮರುಗಿದಳು. ಅವಳ ಈ 
ಊಹಾಲಹರಿ ಎರಡು ನಿಮಿಷಗಳನ್ನು ನುಂಗಿತು. ಮತ್ತೆ " ಟಕ್‌ ಟಕ್‌? 
ಸದ್ದಾಯಿತು. ಬೆಳಗ್ಗೆ ಡಾ| ರಮೇಶಂ ತನ್ನ ವಿಳಾಸವನ್ನು ಕೇಳಿ ತಿಳಿದು 
ಕೊಂಡಿದ್ದರು. ಅನರಾ ದರೆ ಪರಿಚಯಸ್ಸ ರೆ; ಸಂಭಾವಿತರೆ; ಧೈರ್ಯವಾಗಿರ 
ಬಹುದು. ಆದಕೆ ಅವರು ಹೌದೋ ಆವೋ? ಬಾಗಿಲು ತೆಗೆದ ಕೂಡಲೆ 
ಬಾಯಿಗೆ ಬಟ್ಟಿ ತುರುಕೆ.... ಸೀತೆ ಥರಥರನೆ ನಡುಗಿದಳು. “ಯಾರು?” 
ಎಂದಳು ಸ್ವಲ್ಪ ಗಟ್ಟಿಯಾಗಿಯೇ. “ನಾನು, ಮಿಸ್‌ ಸೀತಾದೇವಿ” 
ಡಾ| ರಮೇಶಂ ಅವರ ಧ್ವನಿ ಯಾನ ಸಂಬೇಹಕ್ಕೂ ಅವಕಾಶ ಕೊಡಲಿಲ್ಲ. 
ಸೀತೆ ಧೆ ಛಡ್ಭುದಿಂದ ಬಾಗಿಲು ತೆಗೆದಳು. 

ಡಾ| ರಮೇಶಂ ಒಳಕ್ಕೆ ಬಂದು, ಅಲ್ಲಿಯೇ ಬಳಿಯಿದ್ದ ಕುರ್ಚಿಯ 
ಮೇಲೆ ಕುಳಿತರು. “ನೀವು ಹೇಳುವುದಕ್ಕೆ ಮುಂಜೆಯೇ ಕುಳಿತುಬಿಟ್ಟಿ, 
ಕ್ಷಮಿಸಬೇಕು ಎಂದರು. ಸೀತೆ ಹಾಸಿಗೆಯನ್ನು ಸುತ್ತಹೋದಾಗ, “ ಇರಲಿ 
ಬಿಡಿ, ಆದರ ಮೇಲೇ ಕುಳಿತುಕೊಳ್ಳಿ ” ಎಂದು ತಡೆದರು. “ ಛೆ ಛೈ, ಅದು 
ನಿಮಗೆ ಅವಮರ್ಯಾದೆ ಮಾಡಿದಹಾಗೆ” ಎಂದು ಸೀತೆ ಹಾಸಿಗೆಯನ್ನು ಸುತ್ತಿ, 
ಅದರ ಸುರುಳಿಯ ಮೇಲೆಯೇ ಕುಳಿತಳು. 

“ ಮರ್ಯಾದೆ ಮಾಡುವುದು ಇಷ್ಟರಲ್ಲಿಯೇ ಮುಗಿದ ಹಾಗೆ ಕಾಣುತ್ತೆ.” 

ಸೀತೆ ನಿನೋ ಅರ್ಥಮಾಡಿಕೊಂಡಳು ; ಅದಕ್ಕೆ ಅನುಗುಣವಾದ 
ಉತ್ತರ ಕೊಟ್ಟಳು : 

4 ಭೀಮರಾಯರು ನಾನೂ ಅದನ್ನೇ ಆಲೋಚನೆ ಮಾಡಿದೆವು. ನೀವು 
ನನಗೆ ಮಾಡಿರುವ ಉಪಕಾರಕ್ಕೆ ಯಾವ ರೀತಿ ಮರ್ಯಾದೆ ಮಾಡುವುದು 
ಎಂದು ನಮಗೆ ತೋರಲಿಲ್ಲ. ಆಲೋಚನೆಯಲ್ಲೇ ಕಾಲ ಕಳೆಯಿತು. ನೀವು 
ತಪ್ಪು ಅರ್ಥ ತಿಳಿದುಕೊಂಡೀರಿ ಎಂದೂ ಹೆದರಿಕೆಯಾಯಿತು. ಈಗ ನಿಮ್ಮಿಂದ 
ಕೇಳಿಸಿಕೊಳ್ಳುವ ಹಾಗಾಯಿತು. ದಯವಿಟ್ಟು ಕ್ಷಮಿಸಬೇಕು.” 

4 ಇದಕ್ಕೂ ಭೀಮರಾಯರಿಗೂ ಏನು ಸಂಬಂಧ? t's purely a 
matter between ourselves. (ಇಡು ನಮನಮಗೆ ಮಾತ್ರ 
ಸಂಬಂಧಪಟ್ಟ ನಿಷಯ).” 

ಮಾತಿನ ಜಾಡು ಯಾನ ಕಡೆಗಿದೆ ಎಂಬುದು ಸೀತೆಗೆ ಹೊಳೆಯಜಿ 

ಹೋಗಲಿಲ್ಲ. ಡಾ| ರಮೇಶಂ ಅವರು ತನಗೆ ಸಹಾಯಮಾಡಿದ್ದು ಕೀಳಾದ 
ಸ್ವಾರ್ಥ ಬುದ್ಧಿಯಿಂದ; ಇತರರಿಂದ ತನ್ನನ್ನು ಪಾರುಮಾಡಿದ್ದು ತನ್ನ ಒಂದು 
ಕೃತಜ್ಞತೆಯನ್ನು ಗಳಿಸುವ ಉದ್ದೇಶದಿಂದ ; ಈಗ ಬಂದಿರುವುದಾದರೂ ಆ 
ದುರುದ್ದೇಶ ಸಾಧನೆಗಾಗಿ. 

“ ಅದು ಸರಿಯೆ. ಆದರ್ಕೂ ನಾನು ಅನರ ಪೋಷಣೆಯಲ್ಲೇ ಇರುವುದ 
ರಿಂದ, ಅನರನ್ನು ಕೇಳದೆ ಏನೂ ಮಾಡುವಹಾಗಿಲ್ಲ.” 

“But you can be independent, now, . (ಆದರೆ 
ಈಗ ನೀನು ಸ್ವತಂತ್ರಳಾಗಿರಬಹುದು.) ಆ independence ದೊರಕಿಸಿ 
ಕೊಟ್ಟದ್ದಕ್ಕೆ, ನಾನು ಬಯಸುವುದು...” ಎಂದ ಡಾ| ರಮೇಶಂ ಅವರ ಕ್ಸ 
ಅಗುಳಿಯ ಮೇಲೆ ಹೋಯಿತು ; ಬಾಗಿಲು ಭದ್ರವಾಯಿತು. 

ಹಳ್ಳಿಯ ಸುಬ್ಬಾಭಟ್ಟಿನಿಗೂ, ನಗರದ ನಾಗರಿಕ ಡಾಕ್ಟರಿಗೂ ಏನು ' 
ವ್ಯತ್ಯಾಸ ಎನ್ನಿಸಿತು ಸೀತೆಗೆ. ಆದರೆ ಅವಳು ಭೀತಳಾಗಲಿಲ್ಲ. 

“ ನೀವು ಒಂದು ಹೆಜ್ಜೆ ಮುಂದೆ ಬಂದರೆ, ನಿಮ್ಮ ಗೌರವ ಉಳಿಯುವು 
ದಿಲ್ಲ, ಎಚ್ಚರಿಕೆ. ನಿಮಗಿನ್ನೂ ಚಿಕ್ಕ ವಯಸ್ಸು ; ನಿಮ್ಮ ಖ್ಯಾತಿಗೆ ಕಳಂಕ 
ತಂದುಕೊಂಡು, ನಿಮ್ಮ ಭವಿಷ್ಯವನ್ನು ಹಾಳುಮಾಡಿಕೊಳ್ಳ ಬೇಡಿ. ದಯನಿಟ್ಟು 
ಗಲಭೆಗೆ ಅವಕಾಶ ಕೊಡದೆ ಹೊರಟುಹೋಗಿ. ನಿಮ್ಮ ಉಸಕಾರಕ್ಕೆ ನಾನು 
ನಿಜವಾಗಿ ಕೃತಜ್ಞ ಳಾಗಿದ್ದೇನೆ. ಉಚಿತ ಸಂದರ್ಭದಲ್ಲಿ ಮರ್ಯಾದೆ ಮಾಡಿಯೂ 
ಮಾಡುತ್ತೇವೆ. ದಯವಿಟ್ಟು ಹೊರಟುಹೋಗಿ. ನನ್ನ ಮಾನ ಇರಲಿ, ನಿಮ್ಮ 
ಮಾನ ಮರ್ಯಾದೆಗೆ ಕುಂದುಕ ತಂದುಕೊಳ್ಳ ಬೇಡಿ. ಫ್ಲೀಸ್‌, ಡಾಕ್ಟರ್‌...” 

“ ಮಾನ ಮರ್ಯಾದೆಯ ಮಾತು ನಮ್ಮಿಬ್ಬರಿಗೂ ಅನ್ವಯಿಸುವುದಿಲ್ಲ, 
ಸೀತಾದೇವಿ. You are a widow; and 1 ೩೧೬ ೩ bachelor. 
We both have nothing to lose, nothing in stake, 
(ನೀನು ವಿಧವೆ, ನಾನು ಮದುವೆಯಾಗಿಲ್ಲದವನು. ಕಳೆದುಕೊಳ್ಳಲು ನನಗೂ 
ನಿನಗೂ ನಿನೂ ಇಲ್ಲ)” 

“ ವಿಧನೆಗೆ ಮಾನ ಇಲ್ಲ ಎಂದು ತಿಳಿದಿದ್ದೀರೋ? ನಿಮ್ಮಂಥವರು 
ಈ ಲೋಕದಲ್ಲಿ ಹೆಚ್ಚಾಗಿರುವುದರಿಂದಲೇ ನನ್ನಂಥನರ ಬದುಕು ಸುರಕ್ಷಿತ 
ವನಾಗಿಲ್ಲದಿರುವುದು....” 

“ ನಾನು ಪ್ರೇಮಭಿಕ್ಷೆ ಬೇಡುತ್ತಿದ್ದೇನೆ. ಅದನ್ನು ನೀನು ನೀಡಿದರೆ 
ನಿನ್ನ ಬದುಕು, 1's 5೩86 in my ೦೩/೦ (ನನ್ನ ವಶದಲ್ಲಿ ಸುರಕ್ಷಿತ)? 

“ ಯಾವುದು ಪ್ರೇಮ, ಯಾವುದು ಅಲ್ಲ ಎಂಬುದು ನನಗೆ ಚೆನ್ನಾಗಿ 
ಗೊತ್ತು. ನಾನು ಭೀಮರಾಯರ ರಕ್ಷಣೆಯಲ್ಲಿರುವ ವರೆಗೆ ಬೇರೆ ಯಾರ 
ರಕ್ಷಣೆಯೂ ಬೇಡ. ದಯವಿಟ್ಟು ಹೊರಡಿ, ನಮಸ್ಕಾರ.” 

“ ಓ ನನ್ನ ಊಹೆ ಸರಿಯಾಯಿತು, ಹಾಗಾದರೆ. ಆ ಮುದುಕನಿಗಿಂತ 
ನಾನು ಮೇಲಲ್ಲವೆ?” 

“ ಅವರ ವಿಚಾರದಲ್ಲಿ ಹಾಗೆಲ್ಲ ಮಾತಾಡಬೇಡಿ. ಅವರು ನನ್ನ ಭಾಗದ 
ದೇವರು. ದಯವಿಟ್ಟು ಹೊರಟುಹೋಗಿ.” 

“ ಆಗಲಿ ಹೋಗುತ್ತೇನೆ. 1 am neither ೩ knave nor a 
1001 (ನಾನು ದುಷ್ಪನೂ ಅಲ್ಲ, ಅನಿವೇಕಿಯೂ ಅಲ್ಲ). ಆದರೆ ಇತರರಿಂದ 
ತೊಂದರೆಯಾಗುತ್ತಿದೆ ಎಂದು ನನ್ನಲ್ಲಿ ನಾಳೆಯಿಂದ ದೂರಕೂಡದು, ಸೀತಾ 
ದೇವಿ. ತಿಳಿಯಿತೋ?” 

4 ಅಗಬಹುದು.” 

“ Now, I will take farewell of you, good-night, 
Miss Seetha Devi (ಇನ್ನು ಹೋಗಿಬರುತ್ತೇನೆ, ನಮಸ್ಕಾರ, ಮಿಸ್‌ 
ಸೀತಾದೇವಿ) »— ಎಂದು ಡಾ| ರಮೇಶಂ ಮಿಂಚಿನ ವೇಗದಲ್ಲಿ ಮುಂಡೆ 
ಬಾಗಿ, ಸೀತೆಯನ್ನು ಬರಸೆಳೆದು ಅವಳನ್ನು ಬಲವಾಗಿ ಚುಂಬಿಸಿದರು. 

ಸೀತೆ ಸೆಟೆದು ನಿಂತಳು. “ ಇನ್ನಾದರೂ ಹೊರಡುತ್ತೀರೋ, ಇಲ್ಲ, 
ಮನೆಯವರನ್ನು ಕೂಗಲೋ? ” ಎಂದಳು ಸೀತೆ. 

“ ಇದೋ, ಹೊರಟಿ” ಎಂದು ರಮೇಶಂ ಅಗುಳಿಯನ್ನು ತೆಗೆದು ಹೊರೆ 
ಹೊರಟರು. 

“ ಇನ್ನು ಇಲ್ಲಿಗೆ ಕಾಲಿಟ್ಟೀರಿ, ಜೋಕೆ” ಎಂದು ಸೀತೆ ಕೊನೆಯ 
ಎಚ್ಚರಿಕೆಯನ್ನು ಎಸೆದಳು. 

“ ಅಪ್ಪಣೆ” ಎಂದು ಡಾ| ರಮೇಶಂ ನಗುನಗುತ್ತ ನುಡಿದು, ಹೊರಟು 
ಹೋದರು. 

ಸೀತೆ ಸೀರೆಯ ಸೆರಗಿನಿಂದ ತುಟಿಯನ್ನು ಚೆನ್ನಾಗಿ ಒರಸಿಕೊಂಡಳು. 

ಮತ್ತೆ ಹಾಸಿಗೆಯನ್ನು ಬಿಚ್ಚಿ, ದೀಸ ಆರಿಸಿ, ಅಗುಳಿ ಹಾಕಿಕೊಂಡು ಮಲಗಿ 
ದಳು. ಅವಳ ಅಸಹಾಯಸ್ಥಿತಿ ಅವಳನ್ನು ಅಣಕಿಸತೊಡಗಿತು; ನೆನಪಿನ 
ಮೇಲೆ ನೆನಪು ಬಂದು ಹೈದಯವನ್ನು ಕೆದಕಿತು, ದುಃಖವನ್ನು ಉಕ್ಕಿಸಿತು. 
ದಿಂಬಿನ ಮೇಲೆ ಮುಖ ಮಾಡಿ ಮಗುವಿನಂತೆ ಅಳತೊಡಗಿದಳು. ಅವಳನ್ನು 
ಸಮಾಧಾನ ಮಾಡಲು ಬಹು ತಡವಾಗಿ ಬಳಿಗೆ ಬಂದ ಫಿದ್ರಾದೇನಿಯಲ್ಲದೆ 
ಬೇರೆ ಯಾರೂ ಜೊತೆಗಿರಲಿಲ್ಲ. 


ಪ್ರಕರಣ ಹದಿಮೂರು 


೧ 

ಹಿಂದಿನ ರಾತ್ರಿಯ ದುರ್ಫಟನೆಯನ್ನು ಮಾರನೆಯ ದಿನ ಸೀಕೆ ಸೂಚ್ಯ 
ವಾಗಿ ಭೀಮರಾಯರಿಗೆ ಅರುಹಿದಳು. ಇದರಿಂದ ಸೀತೆಯ ಮೇಲಣ ಅವರ 
ಅಭಿಮಾನ ಹೆಚ್ಚಿತೇ ಹೊರತು ಕುಗ್ಗಲಿಲ್ಲ. “ ಹೊಟ್ಟಿ ಯ ಪಾಡಿಗಾಗಿ ಕೆಲಸ. 
ಅದರ ಯೋಚನೆ ನಿನಗೆ ಬೇಕಿಲ್ಲ. ಕೆಲಸಕ್ಕೆ ಬೇಕಾದರೆ ರಾಜೀನಾಮೆ ಕೊಟ್ಟು 
ಬಿಡು. ನಮ್ಮ ಮನೆಯಲ್ಲೆ ಬಂದು ಇದ್ದುಬಿಡು ಎಂದರೆ ನೀನು ಕೇಳುವುದಿಲ್ಲ. 
ಈಗಲೂ ಬಾ. ನಿನಗೂ ಕ್ಷೇಮ; ಪದ್ದುವಿಗೂ ಜೊತೆಯಾಗುಕ್ತೆ ” ಎಂದು 
ಭೀಮರಾಯರು ಸಲಹೆ ಮಾಡಿದರು. “ ಇಲ್ಲ, ಸದ್ಯಕ್ಕಂತೂ ಕೆಲಸಕ್ಕೆ 
ರಾಜೀನಾಮೆ ಕೊಡುವುದಿಲ್ಲ. ನನಗೆ ಧೈರ್ಯವಾಗಿದೆ, ಈಗ. ನೂರು ಜನ 
ಗಂಡಸರನ್ನಾದರೂ ದೂರನಿಡಬಲ್ಲಿ” ಎಂದು ಸೀತೆ ಗಟ್ಟಿ ಮನಸ್ಸಿನ ಗಡಸು 
ದನಿಯಲ್ಲಿ ಹೇಳಿದಳು. “ ಹಾಗಾದರೆ, ನನ್ನನ್ನೂ ದೂರವಿಡುತ್ತೀಯೋ? 
ಈಗಲೇ ಹೇಳಿಬಿಡು ನಾನು ಇಲ್ಲಿಗೆ ಬರುವುದೇ ಇಲ್ಲ” ಎಂದು ಭೀಮ 
ರಾಯರು ನಗುತ್ತ ಕೇಳಿದರು. * ನೀವು ನನ್ನನ್ನು ಕೈಬಿಟ್ಟ ದು ನನ್ನ ಈ 
ಧೈರ್ಯವೆಲ್ಲ ಹೋಗಿಬಿಡುತ್ತೆ ” ಎಂದು ಸೀತೆ ನಿಸ್ಸಹಾಯಕಳಾಗಿ ನುಡಿದಾಗ, 
ಭೀಮರಾಯರ ಅಂತಃಕರಣ ಕಲಕಿಹೋಯಿತು. ಅವರು ಸೀತೆಯ ಎರಡು 
ಕೈಮೊಗ್ಗುಗಳನ್ನೂ ತಮ್ಮ ಸೇರೆಗೈಯಲ್ಲಿ ಹಿಡಿದ್ಕು “ ನನ್ನ ಜೀವವಿರುವ 
ವರೆಗೂ ನಿನ್ನ ಕೈಬಿಡುವುದಿಲ್ಲ, ಸೀತೆ. ಇನ್ನುಮೇಲೆ ನೀನು ನನ್ನ ಕುಟುಂಬಕ್ಕೆ 
ಸೇರಿದವಳು. ನನ್ನ ಪ್ರೇಮವನ್ನು ಸದ್ದುನಿಗೂ ನಿನಗೂ ಹಂಚಬಿಟ್ಟದ್ದೇನೆ. 
ಅದಕ್ಕೇ ನಾನು ಹೇಳುವುದು, ನಮ್ಮ ಮನೆಗೆ ನೀನು ಬಂದು ಇದ್ದಬಿಡು? 
ಎಂದು ಭೀಮರಾಯರು ತಮ್ಮ ಕರುಣೆಯನ್ನೆಲ್ಲಾ ಕೆಲ ಮಾತುಗಳಲ್ಲ ಬಸಿದು 
ಬಿಟ್ಟರು. ಸೀತೆಯ ಕಣ್ಣು ಸಂತೋಷದಿಂದ ಹನಿಗೂಡಿತು. ಭೀಮರಾಯರ 
ಈ ಮೊದಲ ಕೈಸೋಂಕು ಅವಳನ್ನು ಪುಲಕಿತಳನ್ನಾಗಿ ಮಾಡದಿದ್ದರೂ 
ಅಹಿತನೆನ್ನಿಸಲಿಲ್ಲ. “ ಆಗಲಿ ನೋಡೋಣ. ಸದ್ಯಕ್ಕೆ ಹೀಗೆಯೇ ನಡೆದು 
ಕೊಂಡು ಹೋಗುತ್ತಾ ಇರಲಿ. ನೀನು ನನ್ನ ಮೇಲೆ ಅಸಮಾಧಾನಗೊಳ್ಳದೆ 

ಇದ್ದರೆ, ಸರಿ” ಎಂದಳು. “ ನಾನು ಅಸಮಾಧಾನಗೊಂಡ ದಿನ, ನಿನ್ನನ್ನು 
ಮದುವೆ ಮಾಡಿಕೊಂಡುಬಿಡುತ್ತೇನೆ” ಎಂದು ಭೀಮರಾಯರು ನುಡಿದು 
ನಕ್ಕರು. “ ನೀವು ಸಮಾಧಾನವಾಗಿರುವಾಗಲೇ ನಿಮಗೆ ಬೇರೆ ಮದುವೆ 
ಮಾಡಿಸಿಬಿಡುತ್ತೇನೆ, ನೋಡುತ್ತ ಇರಿ” ಎಂದು ಸೀತೆ ಅವರ ನಗೆಹೊನಲಿನಲ್ಲಿ 
ತಾನೂ ಈಸಿದಳು. 

ಸೀತೆ ತನ್ನ ಕೆಲಸಕ್ಕೆ ರಾಜೀನಾಮೆಯನ್ನು ಕೊಡಲಿಲ್ಲ. ಸೀತಾದೇವಿ 
ಎಂದರೆ ಆಸ್ಪತ್ರೆಯ ಇತರ ನರ್ಸುಗಳಲ್ಲಿಯೂ ಡಾಕ್ಟರುಗಳಲ್ಲಿಯೂ ಗೌರವ 
ಭಾವನೆ ಹುಟ್ಟ ಸುವ ಹೆಸರಾಗಿತ್ತು. ಅವಳ ವ್ಯಕ್ತಿತ ಶ್ಯ ನಡೆಕುಡ್ಕ, ಸಹೋ 
ದ್ಯೋಗಿಗಳಿಗೆ ಮಾರ್ಗದರ್ಶಕವಾಗುತ್ತ ಬಂದುವು. ಅವಳ ಕಾರ್ಯದಕ್ಷತೆ 
ಅಧಿಕಾರಿವೈದ್ಯರ ಮೆಚ್ಚುಗೆಗೆ ಪಾತ್ರವಾಗತೊಡಗಿತು. ಡಾ! ರಮೇಶಂ ಅವರು 
ಕೂಡ ತಮ್ಮ ಹಿಂದಿನ ವಕ್ರಗಮನನನ್ನು ಮರೆತು, ಸೀತೆಯಲ್ಲಿ ನಿಜವಾದ 
ಅಭಿಮಾನ ತಳೆಯುತ್ತ ಬಂದರು. ಸೀತೆಯ ಸ್ವಾಭಿಮಾನದ ಕೆಚ್ಚು ಅವಳ 
ಮಾನವನ್ನು ಕಾಪಾಡಿ, ಅವಳಿಗೊಂದು ಗಣ್ಯ ಸ್ಥಾನವನ್ನು ದೊರಕಿಸಿ 
ಕೊಟ್ಟತ್ತು, ವೈದ್ಯಶಾಲೆಯ ವಾತಾವರಣದಲ್ಲಿ; ರೋಗಿಗಳಿಗಂತೂ, ಸೀತೆಯ 
ಪರಿಚರ್ಯೆಯೆಂದರೆ ಅಮೃತಲೇಸ. 

ತನ್ನ ಬಾಳು ಸಾರ್ಥಕವಾಗುತ್ತಿದೆಯೆಂಬ ಭಾವನೆಯೊಂದಿಗೆ, ಸೀತೆ 
ಸುಖದ ದಿನಗಳನ್ನು ಕಳೆಯುತ್ತಿದ್ದಳು. ಒಂದು ಸಂಜೆ, ಅವಳು ನೈಟ್‌ 
ಡ್ಯೂಟಗೆ ಹೊರಡುವುದರಲ್ಲಿದ್ದಾಗ, ಮುಗಿಲಿನಿಂದ ಇಳಿದುಬಂದಂತೆ ಕೃಷ್ಣ 
ಮೂರ್ತಿ ಕಾಣಿಸಿಕೊಂಡ. 

“ ನೀನು ನನ್ನನ್ನ ಮರೆತುಬಿಟ್ಟಿ ಅಂತಿದ್ದೆ, ಮೂರ್ತಿ. ಅದು ಹೋಗಲಿ. 
ಶಾರಡೆ ಕ್ಷೇಮ ತಾನೆ? 9 p ಎಂದು ಟಂ ಸಪೂರ್ವ ವೂ ಕುತೂಹಲದಿಂದ ಸೀತೆ 
ಕೇಳಿದಳು. 

ಮೈಸೂರಿಗೆ ಕಳಿಸಿಕೊಟ್ಟಿದ್ದೀನಿ.” 

“ ಬಸುರಿ ಅಂತ ಕಾಣುತ್ತೆ. ಎಷ್ಟು ತಿಂಗಳು?” 

4 ಏಳೋ ಎಂಟೋ ಇರಬೇಕು.” 

“ ತುಂಬ ಸಂತೋಷ, ಮೂರ್ತಿ. ಗಂಡು ಮಗು ಆಗಲಿ..ನಾನು 
ಇರುವ ಮನೆ ಹೇಗೆ ಗೊತ್ತಾಯಿತು?” 

"4 ನಿನ್ನನ್ನು ನೋಡುವುದಿಲ್ಲ ಅಂತಲೇ ಮಾಡಿಕೊಂಡಿದ್ದೆ. ಅವೊತ್ತು 
ನಿನ್ನ ಅತ್ತಿಗೆ ನನ್ನನ್ನ ಅಷ್ಟು ಅವಮಾನ ಮಾಡಿ ಕಳಿಸಿಬಿಟ್ಟಿದ್ದಳು. ಅವಳನ್ನ 
ಊರಿಗೆ ಕಳಿಸಿದಮೇಲೆೈ, ನನ್ನ ಮನಸ್ಸು ತಡೆಯಲಿಲ್ಲ. ಆದದ್ದು ಆಗಲಿ 
ಅಂತ ನಿಮ್ಮ ಅಣ್ಣನ ಮನೆಗೆ ಹೋದೆ, ಒಂದು ಭಾನುವಾರ. ನಿಮ್ಮ ಅಣ್ಣ 
ಮನೆಯಲ್ಲಿ ಇರಲಿಲ್ಲ. ಧೈರ್ಯಮಾಡಿ ನಿಮ್ಮ ಅತ್ತಿಗಮ್ಮನನ್ನೇ ವಿಚಾರಿಸಿದೆ. 
" ಸೀತೆ ಇದಾಳೆಯೇ' ಅಂತ ಕೇಳಿದೆ. " ಬಡ್ಡಿ ಭೀಮರಾಯನ ಹಿಂದೆ 
ಓಡಿಹೋದಳು. ಈಗೇನು, ಯಾರು ಬೇಕಾದರೂ ಅವಳನ್ನ ನೋಡಬಹುದು. 
ಅದೆಲ್ಲೋ ವಿಶ್ವೇಶ್ವರಪುರದಲ್ಲಿ ಇದಾಳಂತೆ' ಅಂತ ತಿರಸ್ಟಾರವಾಗಿ ಮಾತ 
ನಾಡಿದಳು. ಆಕೆಯೊಂದಿಗೆ ಮಾತಾಡಿ ಪ್ರಯೋಜನನಿಲ್ಲ ಅಂತ ಕಚೇರಿಯಲ್ಲಿ 
ನಿಮ್ಮ ಅಣ್ಣನನ್ನೇ ಹುಡುಕಿಕೊಂಡು ಹೋಗಿ ವಿಚಾರಿಸಿದೆ... 

% ನಮ್ಮ ಅಣ್ಣ ಇತ್ತ ಕಡೆ ಸುಳಿದೇ ಇಲ್ಲ. ನಾನೇ ಬೇಕಾದಾಗ ಅವರ 
ಮನೆಗೆ ಹೋಗಿಬಂದು ಮಾಡುತ್ತೇನೆ. ಅದೂ ಬಹಳ ಅಪರೂಪ. ಮನೆ 
ಹೇಗೆ ಗೊತ್ತಾಯಿತು? ನಾನು ಅಷ್ಟು ಪ್ರ ಪ್ರಸಿದ್ಧ ಾಗಿಬಿಟ್ಟಿದ್ದೆ (ನೆಯೆ?” 
ಒಂದು ತುಂಟ ಮೆಲುನಗೆ ಅವಳ ತುಟಿಯ Ne “ತೆಯನ್ನು” ಬಾಗಿಸಿತು. 

“ ಭೀಮರಾಯರೇ ಹೇಳಿದರು, ಇಲ್ಲಿದೆ ಅಂತ. ನಿಮ್ಮ ಅತ್ತಿಗಮ್ಮ 
ಹೇಳಿದ್ದನ್ನೇ ನಿಮ್ಮ ಅಣ್ಣ ಸ್ವಲ್ಪ ಖಿ ಗಂಭೀರವಾದ pe ಹೇಳಿದ. ನೀನು 
ನರ್ಸಾಗಿದ್ದೀೀ ಅಂತ ಅನನಿಂದಲೇ ತಿಳಿಯಿತು. ಆಸ್ಪತ್ರೆಯಲ್ಲಿ ಬೇಕಾದರೂ 
ನೋಡಬಹುದು ಅಂತಲೂ ಹೇಳಿದ. ಆಲ್ಲಿ ಮ ಲ ಇಷ್ಟವಾಗಲಿಲ್ಲ. 
ಭೀಮರಾಯರ ಮನೆಯ ಗುರುತೂ ನಿಮ್ಮ ಅಣ್ಣ ನಿಂದಲೇ ತಿಳಿಯಿತು. ಅಲ್ಲಿಗೆ 
ಹೋಗಿ ಅವರನ್ನು ಕಂಡೆ. ನಿನ್ನ ಚಿಕ್ಕಮ್ಮ] ನ ಅಳಿಯ ಅಂತ ಸರಿಚಯ 
ಹೇಳಿದೆ, ಯೋಗಕ್ಷೇಮ ವಿಚಾರಿಸಿ ನನ್ನ ಹೆಂಡತಿಗೆ ಕಾಗದ ಬರೆಯಬೇಕು 
ಅಂತ ಹೇಳಿದೆ. “೨ನರೇ ಈಗ ನನ್ನನ್ನ ತಮ್ಮ ಗಾಡಿಯ ಮೇಲೆ ಕಳಿಸಿ 
ಕೊಟ್ಟರು. ಬಂಡೆ.” 

“ ಈಗ ನೈಟ್‌ ಡ್ಯೂಟಿಗೆ ಹೋಗಬೇಕು. ಪುರಸತ್ತಾಗಿ ಬಾ. ತುಂಬ 
ಮಾತಾಡಬೇಕು.” 

“ ಫು ನೈಟ್‌ ಡ್ಯೂಟಿ ಇನ್ನೂ ಎಷ್ಟು ದಿನ?” 

4 ಘು fe ಪೂರ್ತಿ ಇಡೆ ಅಮೇಲೆ ಇನ್ನು ಎರಡು ಮೂರು ತಿಂಗಳು 
ಬಹುಶಃ ಇರುವುದಿಲ್ಲ.” 

“ ಸರಿ, ಹಾಗಿದ್ದರೆ. ನಾಳೆ ಬೆಳಗ್ಗೆ ಬರುತ್ತೇನೆ.” 

ಕೃಷ್ಣ ಮೂರ್ತಿ ಕೊಠಡಿಯಿಂದ ಹೊರಕ್ಕೆ ಬಂದ. ಸೀತೆಯೂ ಹೊರ 
ಬಂದು, ಬಾಗಿಲ ಬೀಗ ಹಾಕಿಕೊಂಡು, ಆಸ್ಪತ್ರೆಯ ದಾರಿಯನ್ನು ಹಿಡಿದಳು. 
ಅವನೂ ಜೊತೆಯಲ್ಲಿಯೆ ನಡೆದ. 

“ ನಿನಗೆ ಕಾಫಿ ಕಾಯಿಸಿ ಕೊಡುವುದಕ್ಕೂ ಆಗಲಿಲ್ಲ.” 

“ ಅದಕ್ಕೇನು, ನಾಳೆಯಿಂದ ನಿತ್ಯ ಬೆಳಗ್ಗೆ ಕಾಫಿಯ ಹೊತ್ತಿಗೇ 
ಹಾಜರಾಗಿಬಿಡುತ್ತೇನೆ” ಎಂದು ಕೃಷ್ಣಮೂರ್ತಿ ನಕ್ಕ. 

“ ನನ್ನ ಕಾಫಿಗೆ ಬಂದಕ್ಕೆ ನೀನು ಬೆಳಗ್ಗೆ ಒಂಬತ್ತರವರೆಗೂ ಕಾಯ 
ಬೇಕಾಗುತ್ತೆ.” 

“ ನಿನ್ನ ಕೈಯಿನ ಕಾಫಿ ಕುಡಿಯುವುದಕ್ಕೆ, ಒಂಬತ್ತರವರೆಗೆ ಯಾಕೆ, 
ದಿನ ಪೂರ್ತಿ ಬೇಕಾದರೂ ಕಾದಿರುತ್ತೇನೆ.” 

ಬೀದಿಯಲ್ಲಿ ಆಪ್ತವಾದ ಮಾತುಕತೆ ನಡಸುವುದು ಸೀತೆಗೆ ಮುಜುಗರ 
ವಾಗಿ ಕಂಡಿತು. ಅವಳು ಮಾತನ್ನು ಬೇರೆಯ ಕಡೆ ತಿರುಗಿಸಿದಳು; “ ಈಗ 
ನಿನಗೆ ಸಂಬಳ ಎಸ್ಟು?” “೪೦-೮೦ರ ಗ್ರೇಡಿನಲ್ಲಿ ೫೦”; “ ಮನೆಯೋ, 


ಹೋಟಲೋ??, “ಇನ್ನು ಮನೆ ಯಾಕೆ? ಅವಳನ್ನ ಕಳಿಸಿಕೊಟ್ಟ 
ಮಾರನೆಯ ದಿನದಿಂದಲೇ ಮನೆ ಬಿಟ್ಟು ಬಿಟ್ಟೆ. ಇಲ್ಲೆ ಶಂಕರಪುರದ ಯಜ್ಞ ಫ್ಪನ 
ಹೋಟಿಲಿನಲ್ಲಿ ಊಟಿ; ಹತ್ತಿರದಲ್ಲಿ ಒಂದು ರೂಮೂ ಸಿಕ್ಕಿದೆ Pr 


ಇಲ್ಲಿಗೂ ತುಂಬ ಹತ್ತಿರವೇ ಆಯಿತು... 
ಆಸ್ಪತ್ರೆಯ ಬಳಿ ಕೃಷ್ಣ ಮೂರ್ತಿ ಸೀತೆಯನ್ನು ಬೀಳ್ಕೊಂಡು, ಮಾರ್ಕೆಟ್‌ 
ಕಡೆ ನಡೆದ, 


೨ 
ಕೃಷ್ಣ ಮೂರ್ತಿ ಸೀತೆಯ ಬೆಳಗ್ಗಿನ ಕಾಫಿಗೆ ನಿತ್ಯ ಅತಿಥಿಯಾಗಿದ್ದ. 
ಕಾಫಿಯ ರುಚಿಗಿಂತ ಸೀತೆಯ ಮಾತಿನ ಸನಿ ಅವನನ್ನು ಹಾಗೆ ಸೆಳೆದಿತ್ತು ; 
ಮಾತಿನ ಸನಿಗಿಂತ ಹೆಚ್ಚಾಗಿ ಅವಳ ಧೀರ ಮೋಹನಾಕೃತಿ ಅನನ ಮೇಲೆ 
ಹೊಸ ಮಾಯೆಯನ್ನು ಬೀಸಿತ್ತು. ಸೀತೆಯನ್ನು - ಮೊದಲ ನೋಟದಲ್ಲಿ 
ಕಂಡವನಂತೆ ಅವಳಲ್ಲಿ ಮಾರುವೋದ. 

ಅವನು ಬಾಯಿಬಿಟ್ಟು ಏನನ್ನೂ ಹೆಚ್ಚಾಗಿ ಆಡದಿದ್ದರೂ, ಅವನು 
ಹೇಳಬೇಕಾದ್ದನ್ನೆಲ್ಲ ಅವನ ಕಣ್ಣು ನುಡಿಯುತ್ತಿತ್ತು ; ಸೀತೆಯ ಕಣ್ಣೂ ಅದನ್ನು 
ಅರ್ಥಮಾಡಿಕೊಳ್ಳುತ್ತಿತ್ತು; ಉತ್ತರ ಕೊಟ್ಟೂ ಕೊಡದಂತಿತ್ತು. 

ಇಬ್ಬರೂ ಬಹು ಹತ್ತಿರನಿದ್ದರು; ಆದರೂ ನಡುವೆ ಯಾವುದೋ ಕಡ 
ಕೊಂದು ಅಡ್ಡಿ ಯಾದಂತಿತ್ತು. 

“ ಸೀತೆ, ಮೊದಲು ನಿನಗೆ ಹಸುರು ಸೀರೆ, ಕಪ್ಪು ಸೀರೆ ಹೇಗೆ ಚೆನ್ನಾಗಿ 
ಒಪ್ಪುತ್ತಿತ್ತೊ, ಹಾಗೆ ಈಗ ಬಿಳಿಯ ಸೀರೆ ಚೆನ್ನಾಗಿ ಒಪ್ಪುತ್ತೆ.” 

ಈ ಮಾತಿನಿಂದ ತನಗಾದ ಸಂತುಷ್ಟಿ ಯನ್ನು ಸೀತೆ ಮೆಲುನಗೆಯೊಂದ 
ರಲ್ಲಿ ಹನಿಸಿದಳು. 

4 ಆಗ ನೀನು ಹಳ್ಳಿಯ ಕಾಡಿನ ಹಸುರು ಗಿಣಿ. ಈಗ...” 

“4 ಪಂಜರದ ಗಿಣಿಯೋ?? 

“ ಅಲ್ಲ. ರಾಜೋದ್ಯಾನದ ಕೊಳದ ರಾಜಹೆಂಸೆ.” 

4 ಪ್ರ ಮಾತನ್ನೆಲ್ಲ ಶಾರಡೆ ಕಲಿಸಿರಬೇಕು, ಅಲ್ಲವೆ? ಅವಳಿಗೆ ಹೇಳ 
ಬೇಕಾದ ಮಾತನ್ನು ನನಗೆ ಹೇಳುತ್ತಿದ್ದೀಯೆ.” 

“ ಸೀತೆ, ನಿನ್ನಲ್ಲಿ ಮುಚ್ಚುಮರೆಯೇಕೆ. ಅನ್ನದ ಖಣ ತೀರಿಸುವು 
ದಕ್ಕಾಗಿ ನಾನು ಶಾರದೆಯನ್ನು ಮದುವೆಯಾದೆ, ಅಸ್ಟೆ.” 

“ ಹಾಗಾದರೆ, ನೀನು ಅನಳನ್ನು ಪ್ರೀತಿಸುವುದಿಲ್ಲವೆ? ” 

“ ಪ್ರೀತಿಸುವುದಿಲ್ಲ ಎಂತ ಹೇಳಲಾರೆ. ಆದರೆ ನಿನ್ನನ್ನು ಪ್ರೀತಿಸುವ 
ಹಾಗೆ ಅವಳನ್ನು ಪ್ರೀತಿಸಲಾರೆ. ಇಮುಂಡಿಬೆಟ್ಟದ ಪವಿತ್ರ ಸನ್ನಿವೇಶದಲ್ಲಿ 
ನನ್ನ ಹೈದಯವನ್ನು ನಿನಗೆ ಸೋತೆ. ಅದನ್ನು ಬೇರೆ ಯಾರೂ ಗೆಲ್ಲಲಾರರು.” 

“ ಆದರೆ ಆಗ ನಿನಗೆ ಮದುವೆಯಾಗಿರಲಿಲ್ಲ, ಮೂರ್ತಿ. ಮದುವೆಯಾದ 
ನೀನು ಈಗ ಹಾಗೆ ಭಾವಿಸಬಾರದು. ನನ್ನನ್ನು ಸಂಪೂರ್ಣವಾಗಿ ಮರೆತರೂ 
ಚಿಂತೆಯಿಲ್ಲ. ಶಾರದೆಗೆ ಮಾತ್ರ ದ್ರೋಹ ಬಗೆಯಬೇಡ.? 

"ಅದೇ ನನಗೆ ಈಗ ಉಂಟಾಗಿರುವ ಇಕ್ಕಟ್ಟು. ನಿನ್ನನ್ನು ಮರೆಯಲಾರೆ. 
ಮಾತ್ರವಲ್ಲ, ಇನ್ನುಮೇಲೆ ನಿನ್ನನ್ನು ನೋಡದೆಯೂ ಇರಲಾರೆ.” 

4 ನನ್ನನ್ನ ಕೋಡಲು ಅಡ್ಡಿಯಿಲ್ಲ. ಆದರೂ,..,? 

“ ಭೀಮರಾಯರು ಅಶ್ಲೇಪಿಸುವರೆಂದೆ?? 

“ ಆಕ್ಷೇಪಿಸಬಹುದು, ಆಕ್ಷೇನಿಸಜೆ ಇರಬಹುದು. ಅದು ಮುಖ್ಯವಲ್ಲ. 
ಆತ್ಮಹತ್ಯೆಯೊಂದೇ ನನಗೆ ದಾರಿಯಾಗಿದ್ದಾಗ್ಯ ಆ ದಾರಿಯೊಂದು ಇರುವದೆಂಬ 
ಕಲ್ಪನೆಗೂ ಅವಕಾಶ ಕೊಡದೆ, ನನ್ನನ್ನು ಕಾಪಾಡಿದ್ದಾರೆ... 

ಕೃಷ್ಣ ಮೂರ್ತಿಯ ಎದೆ ಕಳಕ್ಕೆಂದಿತು; ತನ್ನಿಂದ ತುಸು ಕರ್ತವ್ಯ 
ಲೋಪವಾಗಿದೆಯೆಂಬ ಭಾವನೆ ಬಂದಿತು. 

“ ಹೌದು, ಸೀತೆ. ನಾನು ಮಾಡಬೇಕಾಗಿದ್ದ ಸಹಾಯವನ್ನು ಅವರು 
ಮಾಡಿದ್ದಾರೆ. ಆದರೆ ನನಗೆ ಸಂದರ್ಭ ತಿಳಿಯಲು ಅವಕಾಶವೇ ಇರಲಿಲ್ಲ. 
ಆಗಲೂ, ಈಗಲೂ, ಸದಾ ನನ್ನ ಮನೆಯ ಬಾಗಿಲು ನಿನಗಾಗಿ ತೆರೆಡೇ ಇದೆ... 

“ ಭೀಮರಾಯರೂ ನನ್ನನ್ನ ತಮ್ಮ ಮನೆಯಲ್ಲೇ ಇರು ಎಂದರು. ನಾನು 
ಒಪ್ಪಲಿಲ್ಲ. ಈಗ ನನ್ನ ಕಾಲಮೇಲೆ ನಾನು ನಿಂತಿದ್ದೇನೆ ಎಂದು ಅವರ 
ಉಪಕಾರವನ್ನು ಮರೆಯಲಾರೆ, ಅವರಿಗೆ ಎರಡು ಬಗೆಯಲಾರೆ....” 

“ ಸೀತೆ ಇನ್ನೊಂದು ನಿಷಯ....ಕೇಳಬಹುಜೋ? ” 

“ ಅಗತ್ಯವಾಗಿ. ನಿನ್ನಿಂದ ಬಚ್ಚಿಟ್ಟು ಕೊಳ್ಳ ಬೇಕಾದ್ದು ನನ್ನಲ್ಲಿ ಏನೂ 
ಇಲ್ಲ. ಏನು ಬೇಕಾದರೂ ಕೇಳು, ಹೇಳುತ್ತೇನೆ.” 

“ ನಿನ್ನ-ಭೀಮುರಾಯರ ವಿಚಾರದಲ್ಲಿ ನಿಮ್ಮ ಅಣ್ಣ, ಅತ್ತಿಗೆ ಹೇಳಿದ್ದು 
ನಿಜವೆ? 

“ ನಿಜವೇ ಆಗಿದ್ದಕ್ಕೆ ನನ್ನನ್ನು ದೊರುತ್ತೀಯೋ? ” 

“ ಇದುವರೆಗೂ ಇಲ್ಲ, ಖಂಡಿತ ಇಲ್ಲ...” 

“ ಅವರು ಬಹು ಗೌರವವಾಗಿ ನನ್ನನ್ನು ನಡಸಿಕೊಳ್ಳುತ್ತಾ ಇದ್ದಾರೆ. 
ಜನ ಸಾವಿರ ಆಡಿಕೊಳ್ಳಲಿ. ನಾನು ಜನವನ್ನ ಮೆಚ್ಚಿಸಬೇಕಾಗಿಲ್ಲ.” 

“ ಹಾಗಾದರೆ, ನೀನು ಅವರನ್ನು ಪ್ರೀತಿಸುವುದಿಲ್ಲ?” 

“ ಇಲ್ಲಾ ಇಲ್ಲ; ಖಂಡಿತ ಇಲ್ಲ. ನಿನ್ನನ್ನು ಪ್ರೀತಿಸುವ ಹಾಗೆ ಅವರನ್ನು 
ಎಂದಿಗೂ ಪ್ರೀತಿಸಲಾರೆ.” 

ಕೃಷ್ಣ ಮೂರ್ತಿಗೆ ಅತ್ಯಾನಂದವಾಯಿತು. ಸೀತೆಯ ಮೃದು ಕಪೋಲ 
ಗಳನ್ನು ತನ್ನ ಬೊಗಸೆಯಲ್ಲಿ ತುಂಬಿಕೊಂಡು, ಅವಳ ಹಣೆಯ ಮೇಲೊಂದು 
ಹೊಮುತ್ತನ್ನು ಒತ್ತಿದ. ಸೀತೆ ಮೌನದ ಸಮ್ಮತಿಯನ್ಸಿತ್ರಿದ್ದಳು. 

| ಮರೆತುಬಿಟ್ಟಿ, ಸೀತಾ. ನಿನ್ನ ಹಣೆಗೆ ಅಳಿಸದ ಕುಂಕುಮ ಇಡಬೇಕು 

ಅಲ್ಲವೆ?” ಎಂದು ಅವಳ ತುಟಿಗಳನ್ನು ಬಹು ಮೆಲ್ಲನೆ ಮುತ್ತಿಟ್ಟು, ಮತ್ತೆ 
ತನ್ನ ತುಟಿಯನ್ನು ಅವಳ ಹಣೆಯ ಮೇಲೆ ಒತ್ತಿದ. 

ತುಸು ಹೊತ್ತಾದಮೇಲೆ, ಸೀತೆ ತುಟ ತೆಕಿದಳು : 

“ ಮೂರ್ತಿ, ನೀನು ಅಂದು ಇಟ್ಟಿ ಕುಂಕುಮ ಅಳಿಸಿಲ್ಲ; ಅಳಿಸುವುದಿಲ್ಲ. 
ಮತ್ತೆ ಮತ್ತೆ ಈ ಆಟವೇಕೆ? ನೀನು ನೊಂದುಕೊಳ್ಳುತ್ತೀ ಎಂದು ನಾನು 
ಸುಮ್ಮನಿದ್ದೆ. ನನ್ನದು ಎಂಜಲು ಮೈ, ಎಂಜಲು ತುಟ. ನೀನು ಅವುಗಳನ್ನು 
ಮುಟ್ಟಿ ಶಾರದೆಯನ್ನು ಅಸವಿತ್ರಮಾಡಬೇಡ. ನೀನು ಹೀಗೆ ನಿತ್ಯ ಬರು 
ವುದೂ ಸರಿಯಿಲ್ಲ. ಭೀಮರಾಯರಿಗೆ ತಿಳಿದರೆ, ಅವರೂ ಮನಸ್ಸಿನಲ್ಲಿ ನೊಂದು 
ಕೊಳ್ಳ ಬಹುದು...” 

“ ಹಾಗೇ ಆಗಲಿ. ಆಗಾಗ್ಗೆ ಬರುತ್ತಿರಬಹುದಲ್ಲ?? 

| ಅಗತ್ಯವಾಗಿ ಬಾ.” 

ಈಗ ಸೀತೆಯ ರಾತ್ರಿಯ ಸರದಿ ನಿಂತುಹೋಗಿತ್ತು. ಕೃಷ್ಣ ಮೂರ್ತಿ 
ಕಚೇರಿಯಿಂದ ಹೊರಟು ಆಗತಾನೆ ಇಟ್ಟಿ ಮುಗಿಯುವುದರಲ್ಲಿದ್ದ ಪುಟ್ಟಣ್ಣ 
ಶೆಟ್ಟರ ಟೌನ್‌ಹಾಲಿನ ಮುಂದಿನಿಂದ ವಿಶ್ವೇಶ್ವರಪುರಕ್ಕೆ ಮಾಡಿದ ಹೊಸ 
ರಸ್ತೆಯ ಮೂಲಕ ಬಂದು, ಸೀತೆಯನ್ನು ನೋಡಿಕೊಂಡೇ ತನ್ನ ಕೊಠಡಿಗೆ 
ಹೋಗುತ್ತಿದ್ದ. “ ಹೀಗೆ ನಿತ್ಯ ಬರುವುದು ಬೇಡ” ಎಂದು ಸೀತೆ ಮತ್ತೆ 
ಎಚ್ಚರಿಕೆ ಕೊಟ್ಟಳು. ಅದರಂತೆ, ಕೃಷ್ಣ ಮೂರ್ತಿ ವಾರಕ್ಕೆ ಒಂದು ದಿನ ಎರಡು 
ದಿನ ಬಂದುಕೋಗುತ್ತಿದ್ದ. ಒಂದು ದಿನ, ಭೀಮರಾಯರು ಸಂಜೆ ಬಂದು 
ಹೋಗಿದ್ದಮೇಲೈ, ಕೃಷ್ಣ ಮೂರ್ತಿ ಸೀತೆಯ ಕೊಠಡಿಗೆ ಬಂದು ರಾತ್ರಿ ಒಂಬತ್ತರ 
ವರೆಗೂ ಕುಳಿತ. “ದೀಸ ಆರಿತು. ಒಂಬತ್ತು ಗಂಟೆ. ಹೋಟೆಲಿನಲ್ಲಿ ಅನ್ನ 
ಇಟ್ಟರುತ್ತಾರೆಯೇ?” ಎಂದು ಕೇಳಿದಳು ಸೀತೆ. “ ಇವೊತ್ತು ಇಲ್ಲಿಯೇ 
ಊಟಮಾಡಿಬಿಡುತ್ತೇನೆ” ಎಂದ ಕೃಷ್ಣಮೂರ್ತಿ. ಅದಕ್ಕೆ “ ಆಗಬಹುದು. 
ಮೊದಲೇ ಹೇಳಿದ್ದರೆ, ಇನ್ನಷ್ಟು ಅಕ್ಕಿ ಹಾಕಿಬಿಡುತ್ತಿದ್ದೆ. ಹೋಗಲಿ ಬಿಡು. 
ನನಗೆ ಉಸಪವಾಸಮಾಡಿಯೂ ಅಭ್ಯಾಸವಿದೆ ” ಎಂದಳು ಅವಳು. " ಹಾಗಿದ್ದರೆ 
ನಾನು ಒಲ್ಲೆ ” ಎಂದು ಕೃಷ್ಣಮೂರ್ತಿ ಆಕ್ಷೇಪಿಸಿದ. “ ಹಂಚಿಕೊಂಡು ಊಟ 
ಮಾಡಿಬಿಡೋಣ, ಆಗಬಹುದು ತಾಣೆ? ” ಎಂದು ಸೂಚಿಸಿದಳು ಸೀತೆ. ಕೃಷ್ಣ 
ಮೂರ್ತಿ ಒಪ್ಪಿದ. ಇಬ್ಬರೂ ಹಾಗೆಯೆ ಊಟಮಾಡಿದರು. 

21 ಶಿ 

ಊಟವಾದಮೇಲೆ ಕೃಷ್ಣ ಮೂರ್ತಿ ತಾನು ತಂದಿದ್ದ ಹಣ್ಣುಗಳ ಕಾಗದದ 
ಚೀಲವನ್ನು ಮುಂದಿಟ್ಟ. ಇಬ್ಬರೂ ಹಣ್ಣು ತಿಂದಾಯಿತು. ಸೀತೆ ತನ್ನ ಪಾಲಿನ 
ಬಟ್ಟಲು ಹಾಲನ್ನು ಕೃಷ್ಣ ಮೂರ್ತಿಗೆ ಕೊಟ್ಟಿಳು. 

ಹತ್ತು ಗಂಟೆಯ ಸುಮಾರಾದರೂ ಕೃಷ್ಣ ಮೂರ್ತಿ ಎದ್ದು ಹೊರಡುವ 
ಸೂಚನೆಯೇ ಕಾಣಲಿಲ್ಲ. 

ಸೀತೆ ಎದ್ದು, ಕೃಷ್ಣಮೂರ್ತಿಯ ಕೂದಲು ನೇವರಿಸಿ" ಏಳು 
ಮೂರ್ತಿ, ಹೊತ್ತಾಯಿತು. ನಾಳೆಯೋ ನಾಡಿದ್ದೋ ಊರಿನಿಂದ ಕಾಗದ 
ಬರುತ್ತೆ, ನನಗೆ ಗೊತ್ತು, ಶಾರದೆ ಗಂಡುಮಗುವನ್ನು ಹಡೆದಿರುತ್ತಾಳೆ. ನೀನು 
ಅವಳ ಸ್ಮರಣೆಯಲ್ಲಿ ಇರಬೇಕೇ ಹೊರತು, ಹೀಗೆ ಅವಳನ್ನು ಮರೆಯುವುದು 
ಸರಿಯಲ್ಲ, ಹೋಗು? ಎಂದು ಮಗುವಿಗೆ ಹೇಳುವ ಹಾಗೆ ಹೇಳಿದಳು. 

ಮನಸ್ಸಿಲ್ಲದ ಮನಸ್ಸಿನಿಂದ ಕೃಷ್ಣ ಮೂರ್ತಿ ಮೇಲಕ್ಕೆದ್ದ. 

4 ಕುಂಕುಮ ಇಟ್ಟು ಹೋಗಲು ಅಡ್ಡಿ ಯಿಲ್ಲವಲ್ಲ? ಎಂದು ಅವನು 
ನಕ್ಕ. ಸೀತೆಯೂ ನಕ್ಕಳು. ” 

ಕೃಷ್ಣಮೂರ್ತಿ ಹೋಟಿಲಿಗೆ ಹಿಂದಿರುಗುವ ಹೊತ್ತಿಗೆ ಅವನಿಗಾಗಿ ಒಂದು 
ಟೆಲಿಗ್ರಾಂ ಕಾದಿತ್ತು. ಶಾಂದೆಯನ್ನು ಆಸ್ಪತ್ರೆಯಲ್ಲಿ ಬಿಟ್ಟಿ ರುವುದಾಗಿಯ್ಕೂ 
ಅವಳ ಸ್ಥಿತಿ ಚಿಂತಾಜನಕವಾಗಿದೆಯೆಂದೂ, ಕೂಡಲೆ ಹೊರಟುಬರಬೇಕೆಂದೂ 
ತಂತಿಯ ಸುದ್ದಿ ತಿಳಿಸಿತು. ಕೃಷ್ಣ ಮೂರ್ತಿಗೆ ಏನು ಮಾಡುವುದೆಂದು ಆ ಕ್ಷಣ 
ದಿಕ್ಕೇ ತೋರಲಿಲ್ಲ. ಆಗಿನ ರೈಲಿಗೆ ಹೊರಡಲು ಕಾಲ ಮಿಾರಿಹೋಗಿತ್ತು. 
ನಿದ್ದೆಯಿಲ್ಲದ ಇರುಳನ್ನು ಹೇಗೋ ಕಳೆದು ಬೆಳಗ್ಗೆಯ ರೈಲಿನಲ್ಲಿ ಮೈಸೂರಿಗೆ 
ಹೊರಟ. 

ಈಗ ಎರಡು ದಿನಕ್ಕೆ ಮೂರು ದಿನಕ್ಕೆ ಒಮ್ಮೆ ಬರುತ್ತಿದ್ದ ಕೃಷ್ಣ ಮೂರ್ತಿ 
ಒಟ್ಟಿಗೆ ಎಂಟು ಹತ್ತು ದಿನಗಳವರೆಗೆ ಈ ಕಡೆ ಬಾರದಿದ್ದುದನ್ನು ಕಂಡ್ಕು 
ಅವನ ಕ್ಷೇಮದ ಒಗ್ಗೆ ಸೀತೆಗೆ ಕಳವಳವಾಯಿತು. ಇವೊತ್ತು ಬಂದಾನು, 
ನಾಳೆ ಬಂದಾನು ಎಂದು ದಿನಗಳನ್ನು ತಳ್ಳಿದಳು. 

ಅವಳು ಯಾವುದನ್ನೂ ಮುಚ್ಚು ನರೆಮಾಡದೆ, ಕೃಷ್ಣ ಮೂರ್ತಿ ಬರುವ 
ನಿಚಾರವನ್ನು ಭೀಮರಾಯರಿಗೆ ತಿಳಿಸಿದ್ದಳು. ಅವರೂ ಕೂಡ ಇಲ್ಲದ ಸಂಶಯ 
ನನ್ನು ತಲೆಗೆ ಹತ್ತಿಸಿಕೊಂಡು, ತಲೆ ಕೆಡಿಸಿಕೊಂಡಿರಲಿಲ್ಲ. ಕ್ಲಷ್ಣಮೂರ್ತಿ 

ಸೀತೆಯ ಬಂಧೆ ವೆಂಬ ಕಾರಣದಿಂದ, ಸಂಶಯಕ್ಕೆ ಅವಕಾಶವೂ ಇರಲಿಲ್ಲ. 
ಅನಕೇ ಒಂದು ದಿನ ಹೋಟಿಲಿಗೆ ಹೋಗಿ ವಿಚಾರಿಸ್ಕಿ ಕೃಷ್ಣಮೂರ್ತಿ ಮೈಸೂ 
ರಿಗೆ ಹೋಗಿರುವ ಸುದ್ದಿಯನ್ನು ತಂದರು ; ಟೆಲಿಗ್ರಾಂ ಬಂದಿದ್ದ ಸಮಾಚಾರ 
ವನ್ನೂ ತಿಳಿಸಿದರು. 

ಸೀತೆಯ ಅಶುಭಶಂಕೆ ನಿಜವಾಯಿತು. ಪ್ಹಮೂರ್ತಿ ಹೆಂಡತಿಯನ್ನು 
ಕಡೆಯ ಸಲ ಬೀಳ್ಕೊಂಡು, ಗಂಡುಮಗುವಿನ ba ದುಗುಡದ ಹೊರೆ 
ಯನ್ನು ಇಳಿಸಿಕೊಳ್ಳ ಲು ಸೀತೆಯ ಬಳಿಗೆ ಬಂದಿದ್ದ. 

ಕೃಷ್ಣ ವ ಮುಖವೇ ಸಾರುತ್ತಿ ತ್ತಿತ್ತು ಅವನ ಪತ್ಲೀನಿಯೋಗದ 
ಸಂಕಟ "ಸುದ್ದಿಯನ್ನು. ಬಂದವನೇ ಮುಖ ಮುಚ್ಚಿ ತ ಬಿಕ್ಕಿ ಬಿಕ್ಕಿ 
ಅಳತೊಡಗಿದ. ಸೀತೆ ತಾಯಿಯಾಗಿ, ಗ ಇನಿಯಳಾಗಿ, 
ಅವನನ್ನು ಬಗೆಬಗೆಯಲ್ಲಿ ಸಂತೈಸಿದಳು. 

4...,ಶಾರದೆಯಲ್ಲಿ ನಿನಗೆ ಪ್ರೀತಿ ಇರಲಿಲ್ಲವೆ? ನೀನು ಇರಲಿಲ್ಲ ಎಂದರೂ 
ನಾನು ನಂಬಲೇ ಇಲ್ಲ. ಪ್ರೀತಿ ಗೊತ್ತಾಗುವುದು ಅಗಲಿದಾಗ.... ಇನ್ನು 
ಶೋಟಿಸಿ ಪ್ರಯೋಜನವೇನು ? ತನ್ನ ಗುರುತಾಗಿ ಮಗುವನ್ನು ನಿನಗೆ ಬಿಟ್ಟು 
ಹೋಗಿದ್ದಾಳೆ. ಇನ್ನೇನಿಲ್ಲದಿದ್ದರ್ಕೂ ಮುತ್ತೆ ತ್ರೈದೆಯಾಗಿ ಕಣ್ಣು ಮುಚ್ಚಿ ಡೊ 
ಅವಳೇ ಪುಣ್ಯವಂತೆ...” 

«,...ನಾನು ತಬ್ಬಲಿಯಾಗಿದ್ದೆ ಎಂದು ಮಗುವೂ ತಬ್ಬಲಿಯಾಗಬೇಕೆ? ಶಿ 

4 ದೇವರು ಅದಕ್ಕೆ ಆಯುಸ್ಸು ಕೊಟ್ಟು ಅಜ್ಜನ ಮನೆಯಲ್ಲಿ ಬೆಳೆಯಲಿ. 
ಅದರ ಭವಿಷ್ಯ ಕಂಡವರು ಯಾರು? ” 

4 ಸೀತೆ, ಅವಳು ಹೋದಮೇಲೆ ನನಗೆ ಈಗ ಅನಳಿಲ್ಲದ್ದು ಗೊತ್ತಾಗುತ್ತ 
ಇದೆ. ಬದುಕು ಬರಿದಾದಂತಿದೆ.” 

“ ಇದೇ ನಿಜವಾದ ಪ್ರೀತಿ.” 

“ ಇನ್ನು ಆ ಮಾತೇಕೆ? ನನ್ನ ಬರಿದಾದ ಬಾಳನ್ನು ಇನ್ನುಮೇಲೆ 
ನೀನು ತುಂಬಬೇಕು ಸೀತೆ.” 

“ ಆಗಲಿ, ನೋಡೋಣ. ಇದು ಎಲ್ಲರಿಗೂ ಪರೀಕ್ಷೆಯ ಕಾಲ.” 

ಸೀತೆಯ ಮಾತಿನ ಅರ್ಥ ಕೃಷ್ಣ ಮೂರ್ತಿಗೆ ಅರಿವಾಗಲಿಲ್ಲ. 

ಮಾರನೆಯ ದಿನ, ಕೃಷ್ಣಮೂರ್ತಿಯ ದುಃಖ ಶಮನವಾದಮೇಕ್ಕೆ 
ಸೀತೆ ಕೇಳಿದಳು : 

“ ಶಾರದೆಗೆ ದಿನ ತುಂಬಿರಲಿಲ್ಲವೆ?? 

. “ದಿನ ತುಂಬಿತ್ತು. ಆದರೂ ಹೆರಿಗೆ ಕಷ್ಟವಾಯಿತು. ಮೂರು ದಿ 
ಕಷ್ಟ ಪಟ್ಟಳು, ಯಮಯಾತನೆ ಅನುಭವಿಸಿದಳು. " ಮಗುವನ್ನು ಉಳಿ; 
ವುದಕ್ಕಾಗುವುದಿಲ್ಲವೆ?' ಎಂದು ಡಾಕ್ಟರನ್ನು ಕೇಳಿದಳಂತೆ. ಅವರು " ಮಃ 
ಉಳಿದರೆ ನೀನು ಉಳಿಯುವುದಿಲ್ಲವಲ್ಲೆ, ತಾಯಿ? ಎಂದರಂತೆ ಡಾಕ್ಟರ 
" ಅದರ ಭಾಗ್ಯ ಕಂಡವರು ಯಾರು? ನೀವು ಮಗುವನ್ನೇ ಉಳಿಸಿ. ನಾನ 
ಯಾಕೆ ಬದುಕಬಾರದು? ನಾನು ಬದುಕಿ ನನ್ನ ಮಗುವನ್ನು ಖಂಡಿತ ಕೊ 
ಗೊಡಿಸುವುದಿಲ್ಲ' ಎಂದಳಂತೆ...” 

ಸೀತೆಯ ಕಣ್ಣುಗಳಲ್ಲಿ ಧಾರಾಕಾರವಾಗಿ ನೀರು ಹೊನಲು ಹರಿಯ 
ತ್ರಿತ್ತು. 

“ ಮಗು ಬದುಕಿತು. ಬದುಕಿದ ಮಗುವನ್ನು ಕಣ್ಣುತುಂಬ ನೋ! 
ಆಮೇಲೆ ಕಣ್ಣು ಮುಚ್ಚಿದಳು. ತುಂಬ ಅಪಾಯಕಾರಿಯಾದ " ಆಪರೇಷನ್‌ 
ಮಗುವನ್ನು ಬದುಕಿಸಿ ತಾಯನ್ನು ಕೊಂದಿತು.” 

“ ಹೌದು, ತಾಯಿ ತಾನು ಸುತ್ತು ಮಗುವನ್ನು ಬದುಕಿಸಿಕೊಂಡಳ 
ನನ್ನ ಅನುಭವದಲ್ಲಿ ಇಂಥ ತಾಯನ್ನು ನಾನು ಕಂಡಿಲ್ಲ. ನಿನ್ನ ಶಾರದೆ ಘ 
ವಾದ ವ್ಯಕ್ತಿ, ಮೂರ್ತಿ.” 

ಇಬ್ಬರೂ ಮೌನವಾಗಿ ಮಡಿದ ವ್ಯಕ್ತಿಗೆ ಕಂಬನಿಯ ಕಾಣಿಕೆಯನ. 
ಸಲ್ಲಿಸಿದರು. 


೩ 
ತಿಂಗಳುಗಳು ಉರುಳಿದುವು ; ಶಾರದೆ ಸತ್ತು ವರ್ಷವಾಯಿತು. 
ಸೀತೆ ಒಂದು ದಿನ ಇನ್ನಕ್ಕಿದ್ದಹಾಗೆ, “ ಈಗ, ನಿಮ್ಮ ಮನೆಗೇ ಬಂ 
ಇದ್ದು ಬಿಡುತ್ತೇನೆ, ನೀವು ಅಸ್ಪಣೆ ಕೊಟ್ಟರೆ” ಎಂದು ತಿಳಿಸಿದಾಗ ಭೀನ 
ರಾಯರಿಗೆ ಸಂತೋಷದ ಅಚ್ಚರಿಯಾಯಿತು. “ ಆದರೆ, ಒಂದು ಷರತ್ತು.... 
ಎಂದು ಅವಳು ಹೇಳಲು “ ಏನು ?” ಎಂದು ಬೆರಗಾಗಿ ಕೇಳಿದರು. “ ಕೃಷ 
ಮೂರ್ತಿ ಬಂದುಹೋಗಲು ಅವಕಾಶವಿರಬೇಕು” ಎಂದಳು. “ ಇಷ್ಟೇ ತಾ| 
ಅಗತ್ಯವಾಗಿ ಆಗಲಿ” ಎಂದು ಭೀಮರಾಯರು ಒಪ್ಪಿಕೊಂಡರು. 

ಈ ಹೊಸ ವಿರ್ಪಾಡನ್ನು ಕೃಷ್ಣ ಮೂರ್ತಿಗೂ ತಿಳಿಸಿದಳು. ಕೃಷ್ಣ 
ಮೂರ್ತಿಗೆ ಏನೆಂದು ಅರ್ಥವಾಗದಿದ್ದರೂ ಆಕ್ಷೇಪಿಸಲು ಕಾರಣನಿರಲಿಲ್ಲ. 

ಸೀತೆಯ ಸಾಮಾನುಗಳನ್ನೆಲ್ಲ ಅವಳ ವಿಶ್ವೇಶ್ವರಪುರದ ನಿವಾಸದಿಂದ 
ಭೀನುರಾಯರ ಮನೆಗೇ ಸಾಗಿಸಿದ್ದಾಯಿತು. ತಾವು " ಇಟ್ಟುಕೊಂಡಿದ್ದ ' 
ನರ್ಸನ್ನು ಮನೆಗೇ ಕರೆಸಿಕೊಂಡ ಭೀಮರಾಯರ ದಿಟ್ಟತನ ಕಂಡು ಬೀದಿಯ 
ಜನ ಬಾಯಿಯ ಮೇಲೆ ಬೆರಳಿಟ್ಟಿರು. ಸೀತೆ ಇದನ್ನು ಅರಿತೇ ಇದ್ದಳು. 
ಆದರೆ ತನ್ನ ಹೊಸ ಹೊಂಗನಸು ನನಸಾಗಲು ಅವಳು ಎಲ್ಲ ಬಗೆಯ ತ್ಯಾಗಕ್ಕೂ 
ಸಿದ್ಧಳಾಗಿದ್ದಳು ; ಸಾಹಸ ಪ್ರಯತ್ನ ವೊಂದಕ್ಕೆ ಕ್ಸೆಯಿಕ್ಕಿದ್ದಳು. 

ಭೀಮರಾಯರು ಸೀತೆಯ ವೆಚ್ಚವನ್ನೈಲ್ಲ ವಹಿಸಿಕೊಂಡು ಬಿಟ್ಟಿದ್ದರು. 
ಅವಳಿಗೆ ಕೆಲಸವಾದಮೇಲೆ, ಅವಳ ಸಂಬಳವೆಲ್ಲಾ ಒಂದು ಪುಟ್ಟಿ ಗಂಬಾಗಿತ್ತು; 
ಭೀಮರಾಯರು ಅದನ್ನು ಬಡ್ಡಿಗೆ ಹಾಕಿ ಬೆಳಸುತ್ತಿದ್ದರು. 

ಒಂದು ದಿನ ಅವರು ಸೀತೆಗೆ, ಹಿಂತೆಗೆದು ಹಿಂತೆಗೆದು ಹೇಳಿದರು : 
“ ನಿನ್ನ ಅಸ್ಬಣೆ ಕೇಳದೆ ನಾನು ಒಂದು ಕೆಲಸ ಮಾಡಿಬಿಟ್ಟ ದ್ದೇನೆ.” ಸೀತೆ, 
“ ನಿನು?” ಎಂದು ಕೇಳಿದಳು. “ ನಿನ್ನ ಹಣಕ್ಕೆ ನನ್ನದೂ ಸ್ವಲ್ಪ ಸೇರಿಸಿ 
ಸೇರಿಸಿ ಹೊಸದಾಗಿ ಟೌನ್‌ಹಾಲ್‌ ರಸ್ತೆ ಆಗಿದೆಯಲ್ಲಾ, ಅಲ್ಲಿ ಎರಡು ಸೈಟು; 
ಲಾಲ್‌ಬಾಗ್‌ ಹತ್ತಿರ ಕನಕಪಾಳ್ಯದ ಬಳಿ ಎರಡು ಎಕರೆ ಹೊಲ; ಬಸವನ 
ಗುಡಿ ಆಚೆ ಎರಡು ಎಕರೆ ಹೊಲ ಇಷ್ಟನ್ನು ನಿನ್ನ ಹೆಸರಿನಲ್ಲಿ ಕೊಂಡುಬಿಟ್ಟಿ 
ದ್ದೇನೆ. ಎಲ್ಲಾ " ರೆನಿನ್ಯೂ' ಜಾಗ. ಈಗ ಮಾತ್ರ ಹೆಣನನ್ನ ಹೂತಿಟ್ಟ ಂತೆ, 
ಬಡ್ಡಿ ಇಲ್ಲ; ಬೆಳೆಯೂ ಬೆಳೆಯುವ ಹಾಗಿಲ್ಲ. ಮುಂದೆ ಅವು ಮನೆ ಸೈಟು 
ಗಳಾಗುತ್ತವೆ ಅಂತ ನನ್ನ ದೀಡು. ಇದಕ್ಕೆ ನಿನ್ನ ಒಪ್ಪಿಗೆ ಇದೆಯಸ್ಟೆ ೫ 

“ ಇದಕ್ಕೆ ನಾನು ಒಪ್ಪಿಗೆ ಕೊಡಬೇಕಾದರೆ, ನಾನು ಮಾಡಿರುವ 
ಸಾಹಸದ ಪ್ರಯತ್ನಕ್ಕೂ ನಿಮ್ಮ ಒನ್ಸಿಗೆ ಕೊಡಬೇಕು. ಕೊಡುತ್ತೀರೋ?? 

“ ಅಂಥ ಸಾಹಸದ ಕೆಲಸವೇ?” 


(( ಹೌದು.” 
“ ಏನದು, ಅಂಥ ಸಾಹೆಸದ್ದು ?” 
“ ವಿಧವಾವಿವಾಹ....? 


" ಏನಂದೆ! ವಿಧವಾನಿವಾಹ। ನಿನ್ನನ್ನು ಮದುವೆ ಮಾಡಿಕೊಳ್ಳುವುದು! 

ನನಗೆ ಆ ಯೋಚನೆ ಬಂದಿಲ್ಲ ಅಂತ ಮಾಡಿಕೊಂಡೆಯಾ? ನನ್ನ ಮಗಳು 
ಹಾಗಿರುವುದನ್ನ ನೋಡಿಕೊಂಡೂ ನಾನು ನಿನ್ನನ್ನು ಮದುವೆಯಾಗಲೇ? 
ನಿನ್ನ ಮಾತು ಹಾಗಿರಲಿ ಯಾವ ಹೆಣ್ಣನ್ನೂ ಮದುನೆ ಮಾಡಿಕೊಳ್ಳುವುದಿಲ್ಲ 
ಅಂತೆ ಎಂಡೋ ನಿಶ್ವಯಿಸಿಬಿಟ್ಟಿದ್ದೇನೆ.” 

4 ನನ್ನನ್ನು ನೀವು ಮದುವೆಯಾಗುವುದಲ್ಲ; ಮದುವೆಯಾಗಲೂ 
ಬೇಕಾಗಿಲ್ಲ. ಕೃಷ್ಣ ಮೂರ್ತಿ ನಿಮ್ಮ ಪದ್ದುವನ್ನು ಮದುವೆಯಾಗುವುದಾದಕೆ 
ನೀವು ಅದಕ್ಕೆ ಒಪ್ಪುತ್ತಿ ರೋ?” 

“ ನನ್ನ ಒಪ್ಪಿಗೆ ಹಾಗಿರಲಿ, ವಿಧವೆಯನ್ನು ಮದುವೆಯಾಗಲು ಆತ 
ಒಪ್ಪಬೇಕಲ್ಲ ಸ 

ತೆ ಇಬ್ಬರೂ ಒಬ್ಬರನ್ನೊಬ್ಬರು ಒಪ್ಪಿಕೊಂಡಿದ್ದಾರೆ. ನಿಮ್ಮ ಒಪ್ಪಿಗೆಯ 
ಹೆರಕೆಗಾಗಿ ಕಾದಿದ್ದಾರೆ. ಮೊನ್ನೆ ಕೃಷ್ಣ ಮೂರ್ತಿ ಏನಂದ, ಗೊತ್ತೆ?” 

4 ಏನು ಹೇಳಿದ?” 

“ ನನಗಿಂತ ಸದ್ದಮ್ಮ ಎಳಕಂತೆ, ನನಗಿಂತ ಸಾಧುವಂತೆ, ಮಾತಾಳಿ 
ಯಲ್ಲವಂತೆ. ನನಗೆ ಹಾಡಲು ಬರುವುದಿಲ್ಲ, ಅವಳು ಚೆನ್ನಾ ಗಿ ಹಾಡುತ್ತಾಳೆಂತೆ.” 

“ ಇದೆಲ್ಲಾ ಹೇಗೆ ಸಾಧ್ಯವಾಯಿತ್ತು ಈ ಪವಾಡ?” 

“ ನಾನು ಜಡ ವಾಸ ಬಿಟ್ಟು ಇಲ್ಲಿಗೆ ಬಂದದ್ದು ಏಕೆ ಮತ್ತೆ? ಎರಡು 
ಅದೃಷ್ಟಹೀನ ಹೃದಯಗಳನ್ನು 'ಓಂದುಗೂಡಿಕುವುದಕ್ಕೆ. ಅವರ ಬಾಳು 
ವ್ಯರ್ಥವಾಗದಂತೆ * ಸಾರ್ಥ ಕಗೊಳಿಸುವುದಕ್ಕೆ...ನನ್ನ ಈ ಬೇಡಿಕೆಗ್ಗೆ ನಿಮ್ಮ 
ಒಪ್ಪಿಗೆ ಇದೆಯೋ?” 

“ ತಕ್ಷಣ ಹೇಗೆ ಹೇಳಲಿ, ಸೀತಾ. ಯೋಚಿಸಿ ಹೇಳುತ್ತೇನೆ.” 

ಎರಡು ಮೂರು ದಿನ ಬಿಟ್ಟು, ಭೀಮರಾಯರು ಕೃಷ್ಣ ಮೂರ್ತಿ ಮತ್ತು 
ಪದ್ಮಾವತಿ ಇಬ್ಬರ ಪುನರ್ನಿವಾಹಕ್ಕೆ ತಮ್ಮ ಒಪ್ಪಿಗೆ ಕೊಟ್ಟರು. ಮನೆಯ 
ಆಚಾರ್ರು ತಮ್ಮ ತೀವ್ರ ಅಸಮ್ಮತಿಯನ್ನು ವ್ಯಕ್ತ ಪಡಿಸಲು, “ ಅವರ ಮದುವೆಗೆ 
ನಿಮ್ಮ ಬಾಯಲ್ಲಿ ವೇದಮಂತ್ರ ಹೇಳಿಸಿ ಅಸನಿತ್ರಗೊಳಿಸುವುದಿಲ್ಲ. ಅವರ 
ಮದುವೆ ಆರ್ಯಸಮಾಜದಲ್ಲಿ ನಡೆಯುತ್ತೆ. ಮನೆ ಮುಂದೆ ಚಸನ್ಸರ ಕೂಡ 
ಹಾಕುವುದಿಲ್ಲ ನೀನೇನೂ ಯೋಚನೆ ಮಾಡಬೇಡಿ” ಎಂದು ಅವರನ್ನು 
ಭೀಮರಾಯರು ಸಮಾಧಾನಪಡಿಸಿದರು. 

ಆರ್ಯಸಮಾಜದ ಕಟ್ಟಳೆಯ ಮೇರೆಗೆ ಕೃಷ್ಣ ಮೂರ್ತಿ- ಪದ್ಮಾವತಿಯರೆ 
ಮದುವೆ ನಡೆಯಿತು. ಮದುವೆಯ ಉಡುಗೊರೆಯಾಗಿ, ಕುಂಕುಮ ತುಂಬಿದ್ದ 
ಬೆಳ್ಳಿಯ ಭರಣಿಯನ್ನು ಸೀತೆ ವಧುವಿಗೆ ಓದಿಸಿದಳು. 

ಮತ್ತೊಮ್ಮೆ ಕುಂಕುಮಶೋಭಿತೆಯಾದ ಪದ್ಮಾವತಿಯನ್ನು ಕಂಡು 
ಸೀತೆಗೆ ಆದ ಹರ್ಷ ಅಸ್ಟಿಸ್ಟಲ್ಲ. 

ಈಗ ಕೃಷ್ಣ ಮೂರ್ತಿ ಭೀನುರಾಯೆರ ಅಳಿಯ ; ಅವರ ಮನೆಯಲ್ಲಿಯೇ 
ಬಿಡಾರ ಮಾಡಿದ. “ ಇನ್ನು ನನ್ನ ಆಸೆ ನೆರವೇರಿತು. ನಾನು ಮೊದಲಿದ್ದ 
ಕೊಠಡಿಗೆ ಹೋಗುತ್ತೇನೆ. ನಾನು ಇಲ್ಲಿ ಇರುವುದು ಅಷ್ಟು ಹಿತಕರವಲ್ಲ” 
ಎಂದು ಸೀತೆ ಭೀಮರಾಯರಿಗೆ ಸೂಚಿಸಿದಳು. ಅವರೇನೋ ಅಡ್ಡಿ ಪಡಿಸಲಿಲ್ಲ. 
ಆದರೆ ಕೃಷ್ಣ ನ ಮೂರ್ತಿಯೂ ಸದ್ಮಾನತಿಯೂ ಸೀತೆಯ ಸೂಚನೆಯನ್ನು ಬಲ 
ವಾಗಿ ನಿಶೋಧಿಸಿದರು. ಆದರೆ ಅನಳ ನಿರ್ಧಾರ ಕದಲಲಿಲ್ಲ. 

ಸೀತೆ. ಮೊದಲಿನಂತೆ ಬಂದು ಕೊಠಡಿಯಲ್ಲಿ ವಾಸವಾಗಿರುವುದು 
ಭೀಮರಾಯರಿಗೆ ಸರಿತೋರಲಿಲ್ಲ. ವಿಶ್ವೇಶ್ವರಪುರದ ಮನೆಯಲ್ಲಿದ್ದವರನ್ನು 
ಬಿಡಿಸಿಬಿಟ್ಟು, ಅದನ್ನು ಸಂಪೂರ್ಣವಾಗಿ ಸೀತೆಗಾಗಿ ಬಿಟ್ಟುಕೊಟ್ಟರು. ಭೀಮ 
ರಾಯರ ಈ ಏರ್ಪಾಡು ನಿಜವಾಗಿ ಅನವಶ್ಯ ಕವಾಗಿದ್ದರೂ ಸೀತೆ ಅದಕ್ಕೆ ತನ್ನ 
ಅಸಮ್ಮತಿಯನ್ನು ಸೂಚಿಸಲಿಲ್ಲ. ಅವರ ಇಷ್ಟ ವನ್ನ ಲ ತನ್ನ ಇಸ್ಟವನ್ನಾಗಿ 
ಮಾಡಿಕೊಳ್ಳುವುದಾಗಿ ಅವಳು ಸಂಕಲ್ಪಿಸಿದಳು. 

ಆ ಗೃಹ, ಅವಳು ನಿರೀಕ್ಷಿಸಿದ್ದ ಸ್ವಂತ ಹೆಚ್ಚಾಗಿ ಸುಖಭೋಗಸಾಮಗ್ರಿ 
ಗಳಿಂದ ಸುಸಜ್ಜಿ ತನಾಯಿತು ; ಅವಿರಳವಾಗಿ ಅಲಂಕೃತವಾಯಿತು. ಮನೆಯ 
ಮುಂದೆ ಕೈತೋಟ ಬೆಳಸುವುದಕ್ಕಾಗಿ ಒಬ್ಬ ಮಾಲಿಯ ನೇಮಕವಾಯಿತು. 
ಸುತ್ತಮುತ್ತಿನ ಕೆಲಸಕ್ಕಾಗಿ ಒಕ್ಕಲಗಿತ್ತಿಯನ್ನು ಗೊತ್ತುಮಾಡಿದರು. 

“ ಒಬ್ಬ ಅಡುಗೆಯಾಕೆಯನ್ನು ಗೊತ್ತುಮಾಡಿಬಿಡಿ” ಎಂದು ಸೀತೆ 
ನಗುತ್ತ ಹೇಳಿದಳು. “ ನಿಜವಾಗಿ ನಿನಗೆ ಅಗತ್ಯವೆನಿಸಿದರೆ ಹೇಳು, ಗೊತ್ತು 
ಮಾಡುತ್ತೇನೆ” ಎಂದರು ಭೀಮರಾಯರು. “ ಅಲ್ಲ ನನ್ನೊಬ್ಬಳಿಗಾಗಿ ಇಷ್ಟೆಲ್ಲ 
ಯಾಕೆ ವೈಭವ? ಬಿಳಿಯ ಸೀರೆಯ ನರ್ಸಿನ ಯೋಗ್ಯತೆಗೆ ಮಾರಿದ್ದು, ಈ 
ಅಟ್ಟಿ ಹಾಸ” ಎಂದು ಸೀತೆ ತನ್ನ ಅಸಮಾಧಾನವನ್ನು ಮೃದುವಾಗಿ ಸೂಚಿಸಿದಳು. 

“ ನೀನು ಇನ್ನುಮೇಲೆ ಬಿಳಿಯ ಸೀರೆಯ ನರ್ಸಲ್ಲ ಸೀತೆ.” 


ಕತಿ ಕುಂಕುನು ಭಾಗ್ಯ 


" ಹಾಗಾದರೆ ಏಿನೆಂದು, ನಿಮ್ಮ ತಿಳಿವಳಿಕೆ?” 

“ ಮದುನೆಗಿದುವೆ ಎನ್ನುವ ಮಾತಿನಲ್ಲಿ ನನಗೆ ನಂಬಿಕೆಯಿಲ್ಲ ಸೀತೆ. 
ಮದುವೆಯಾಗದಿದ್ದರೂ ನೀನು ನನ್ನ ಮಡದಿ, ಈ ಮನೆಯ ಒಡತಿ.” 

“ ಅಂದಕ್ಕೆ ನೀವು ನನ್ನ ಯಜಮಾನರು ಅಂದಹಾಗಾಯಿತು. ಕೃಷ್ಣ 
ಮೂರ್ತಿ-ಸದ್ಮಾನತಿಯ ಮದುವೆಗೇ ಜನ ಆಡಿಕೊಳ್ಳುತ್ತಿ ಡೆ. ನಮ್ಮ ಸಂಬಂಧ 
ವಲ್ಲದ ಈ ಸ ಕಂಡು ಇನ್ನೇನು ಅಂದುಕೊಳ್ಳುವುದೋ? ” 

“4 ಜನದ ದ ೈಷ್ಟ್ರಿಯಲ್ಲಿ ನನ್ನ ನಿನ್ನ ಸಂಬಂಧೆ RE ಮೊದಲಾಯಿತು. 
ನಮ್ಮ ದೃಷ್ಟಿಯಲ್ಲಿ FE ಒಪ್ಪಿದರೆ ಮಾತ್ರ, ಇನ್ನುಮುಂಜೆ....” 

“ ನಾನು ನಿಮ್ಮ ಚರಣದಾಸಿ.? 

ಸೀತೆ ಭೀಮರಾಯರ ನಲ್ಮೆಯ ಅಪ್ಪು ಗೆಯಲ್ಲಿ ಬಂದಿಯಾದಳು. ತನಗೆ 
ಇಸ್ಟವಿಲ್ಲದ ಸಂಬಂಧದ ಸ್ವ ್ವರ್ಣಶೃ ಂಖಲೆ ಸಿಯನ್ನು ಕೊಟ್ಟ ಳು. ಕಷ್ಟ ಕಾಲದಲ್ಲಿ 

ಚ ಅನ್ನ ದಾತನಿಗೆ ತನ್ನ ನ್ನು ಬಹು ಕಾಲ ತಜಿದಮೇಲೆ ಈಗ್ಯ ಒಪ್ಪಿಸಿ 
ಕೊಂಡಳು. 'ಏಂದಿನಂತ್ಲದೆ. ಇಂದು ಕೃ ಸ್ಸ ಮೂರ್ತಿ ತನ್ನ ವಿಚಾರದಲ್ಲಿ 
ಅಸಮಾಧಾನಗೊಳ್ಳನೆಂದು ರಿಶ್ಚಿ ತೆಯಿಂದಿದ್ದ ಳು, XX 
ಈಗ ಭೀಮರಾಯರು ಹೆಸರಿಗೆ ಮಗಳು ಅಳಿಯನೊಂದಿಗೆ ತಮ್ಮ 
ಬಸವನಗುಡಿಯ ಮನೆಯಲ್ಲಿ ಇದ್ದರು. ದಿನದ ಬಹುಭಾಗವನ್ನೆ ಲ್ಲಾ ಸೀತೆಯ 
ಮನೆಯಲ್ಲಿಯೇ ಕಳೆಯುತ್ತಿ ದ್ದ ಕ ಸೀತೆ ಈಗ ಜು ಜಟಿಕಾಗಾಡಿ 
ಯಲ್ಲಿಯೇ ಅಸ್ಪ ಸ್ಪತ್ರೆಗೆ ಹೋಗಿ ಬರುತ್ತಿದ್ದಳು. ಭೀಮರಾಯರ ಶ್ರೀಮಂತ 
ಕೃಪಾ ಭತ್ರದಡಿಯಲ್ಲಿ ಅವಳ ಬದುಕು ಸುರಕ್ಷಿತವಾಗಿತ್ತು. ಜನಾಸವಾದದ 
ಹು ಬಿದ್ದೂ ಅವಳಿಗೆ ದೊರೆತ ನೆರಳನ್ನು. ಮಾತ್ರ ಅದು ತೊಡೆಯಲು 
ಸಮರ್ಥವಾಗಿರಲಿಲ್ಲ.  ಭೀಮರಾಯರ ಬಿಂಕದ ರಾಣಿ ವಿಶ್ವೇಶ್ವರಪುರದ 
ನಿತ್ಯಸುಮಂಗಲಿ ಎಂದು ಮಹಾಜನರು ಅನಳಿಗೆ ಬಿರುದನ್ನು ಕೊಟ್ಟಿದ್ದರೂ, 
ಅವಳು ಮಾತ್ರ ಹಣೆಗೆ ಕುಂಕುಮನಿಡಲಿಲ್ಲ; ಹೂವು ಮುಡಿಯಲಿಲ್ಲ. ಅವಳ 
ಮೇಲೆ ಕೆಟ್ಟ ಕಣ್ಣು ನಟ್ಟಿ ಜನ ಎಸ್ಟೋ ಮಂದಿ; ಆದರೆ ಅವಳ ಬಳಿ ಸುಳಿ 
ಯಲು ಯಾರಿಗೂ ಕೆಚ್ಚಿರಲಿಲ್ಲ. 


ಕುಂಕುನು ಭಾಗ್ಯ ಷೀ 


೪ 


ಭೀಮರಾಯರು ಪುತ್ರಸಂತಾನ ಪಡೆಯುವುದಕ್ಕಾದರೂ ಮತ್ತೊಮ್ಮೆ 
ಮ್ಹದುವೆಮಾಡಿಕೊಳ್ಳ ಬೇಕೆಂದು ಸೀತೆ ಅನೇಕ ಸಲ ಅವರನ್ನು ಒತ್ತಾಯಮಾಡಿ 
ದಳು. ಈ ವಿಷಯಕ್ಕೆ ಮೊದಮೊದಲು ಮನಸ್ಸನ್ನು ಇಳಿಯಬಿಟ್ಟಿದ್ದ. ಅವರು 
ಈಗ ಆ ವಿಚಾರದಲ್ಲಿ ತೀರ ನಿಮುಖರಾಗಿದ್ದರು. “ ನನಗೆ ಯಾವುದಕ್ಕೆ 
ಕೊರತೆಯಾಗಿದೆ, ಸೀತೆ? ಪದ್ದುವಿನ ವೈಧವ್ಯವನ್ನು ನೀನು ಹೋಗಲಾಡಿಸಿದೆ. 
ನನ್ನ ಬದುಕನ್ನು ಸುಖಮಯವಾಗಿ ಮಾಡಿದ್ದೀಯೆ ; ನನಗೆ ಹೆಂಡತಿ ಇಲ್ಲ 
ಎನ್ನಿಸಿಲ್ಲ. ಕೇವಲ ಪುತ್ರಸಂತಾನಕ್ಕೋಸ್ಕರ ನನ್ನ ಈ ವಯಸ್ಸಿನಲ್ಲಿ ಚಿಕ್ಕ 
ಪುಟ್ಟ ಹುಡುಗಿಯನ್ನು ಮದುವೆಯಾಗಿ, ಅವಳಿಗೆ ವೈಧವ್ಯದ ಪಟ್ಟ ಕಟ್ಟ 
ಹೋಗಲೆ ? ಪದ್ದುವಿಗೆ ಗಂಡುಮಗುವಾದರೆ, ಮೊಮ್ಮಗನನ್ನೆೇ ದತ್ತುಮಾಡಿ 
ಕೊಳ್ಳು ತ್ತೇನೆ.” _ಭೀಮರಾಯರ ಈ ಅಭಿಪ್ರಾಯ ಸೀತೆಗೆ ಒಪ್ಪಿತವಾಯಿತು. 
ಭೀಮರಾಯರ ಒಳ್ಳೆಯ ನಿರ್ಧಾರಕ್ಕಾಗಿ ಅವಳು ಸಂತೋಷಸಟ್ಟಳು. 

ವಿಶೇಷ ಘಟನೆ ಯಾವುದೂ ಇಲ್ಲದೆ, ಸೀತೆಯ ಬದುಕು ಮೂರು ನಾಲ್ಕು 
ವರ್ಷ ಸುಖಮಯವಾಗಿ ಸಾಗಿತು. 

ಹೆರಿಗೆಯ ಆಸ್ಪತ್ರೆಯ ವರಾಂಡದಲ್ಲಿ ಒಮ್ಮೆ ಸೀತೆ ಬಿಳಿಯ ಹಂಸೆಯಂತೆ 
ತೇಲಿಹೋಗುತ್ತಿದ್ದಾಗ್ರ ಇಪ್ಪತ್ತೆರಡು ಇಸ್ಪತ್ತುಮೂರು ವಯಸ್ಸಿನ ಯುವಕ 
ನೊಬ್ಬ ತನ್ನನ್ನು ದಿಟ್ಟಿಸಿ ನೋಡಿದಂತೆ ಅವಳಿಗೆ ಭಾಸವಾಯಿತು. ಇದೇನು 
ಅವಳಿಗೆ ಹೊಸದಲ್ಲ. ಗುರುತು ಕಾಣದವರು ಹಾಗೆ ನೋಡಿದಾಗ ಅದು 
ಸ್ವಾಭಾವಿಕನೆಂದೇ ಅವಳು ತಿಳಿದಿದ್ದಳು. ಆದರೆ ಈ ಯುವಕನ ನೋಟ 
ಬಯಕೆಯ ನೋಟವಾಗಿರದೆ, ಮರೆತ ಗುರುತನ್ನು ನೆನೆಯುವ ನೋಟವಾಗಿತ್ತು. 
ಆದರೆ ಅನನು ಯಾರೆಂದು ಇವಳಿಗೆ ಗುರುತು ಸಿಕ್ಕಲಿಲ್ಲ; ಇವಳು ಯಾರೆಂದು 
ಅವನ ನೆನಪಿಗೆ ಬರಲಿಲ್ಲ. 

ಆ ಯುವಕ ವರಾಂಡದಲ್ಲಿಯೇ ನಿಂತು, ಆಸ್ಪತ್ರೆಯ ಮುಂಬಯಲಿನಲ್ಲಿ 
ಹೋಗುತ್ತಿದ್ದ ವ್ಯಕ್ತಿಯನ್ನು ಸಂಬೋಧಿಸಿ, “ಗೌರೀ” ಎಂದು ಕೂಗಿದ. 
ಸೀತೆಯ ಕಿವಿ ನೆಟ್ಟಿ ಗಾಯಿತು. ಯಾವುದೋ ವಾರ್ಡಿಗೆ ಪಟಪಟನೆ ನಡೆದು 
ಹೋಗುತ್ತಿದ್ದವಳ್ಕು ತಟ್ಟನೆ ನಿಂತಳು; ಆ ವ್ಯಕ್ತಿಯ ಕಡೆ ತಾನೂ ತಿರುಗಿ 
ನೋಡಿದಳು. ಸಂಶಯವೇ ಇಲ್ಲ: ಗೌರಿ! ಇವನು ಗೌರಿಯ ತಮ್ಮ. 

ಹೆಸಕೇನೋ ನೆನನಸಿಗೆ ಬರಲಿಲ್ಲ. 

ಗೌರಿ ಸುಬ್ಬರಾಮುವಿನ ಹತ್ತಿರಕ್ಕೆ ಬಂದಳು. 

“ ನೀನು ಬರುವಾಗ ನನ್ನ ಇನ್ನೊಂದು ಕೋಟನ ಜೇಬಿನಲ್ಲಿ ಐದು 
ರೂಪಾಯಿದೆ, ತೆಗೆದುಕೊಂಡು ಬಾ” ಎಂದ ಸುಬ್ಬರಾಮು. 

ಸೀತೆ ಯುವಕರ ಸಕ್ಕಕ್ಕೇ ಬಂದು ನಿಂತಳು. 

“ ಗೌರಮ್ಮ , ನಾನು ಯಾರು ಗೊತ್ತಾಗಲಿಲ್ಲವೆ?” 

“ ಗೊತ್ತಾಗದೆ ಏನು? ಸೀತೆ ಅಲ್ಲವೆ? 

4 ಹೌದು.” 

“ ನೀನು ಇಲ್ಲಿರುವುದು ನನಗೆ ಗೊತ್ತೇ ಇಲ್ಲ!” 

“ ಇದೇನು ಈಗ ಇಲ್ಲಿಗೆ ಬಂದದ್ದು ? ಈತ ನಿನ್ನ...” 

“....ನನ್ನ ತಮ್ಮ, ಸುಬ್ಬರಾಮು. ಅವನ ಹೆಂಡತಿಯನ್ನ ಇದೇ ತಾನೇ 
ಕರೆದುಕೊಂಡುಬಂದು ಬಿಟ್ಟಿ ವು. ನನಗಿನ್ನೂ ಊಟ ಆಗಿಲ್ಲ. ನಾನು ಊಟ 
ಮಾಡಿಕೊಂಡು ಬಂದು ಅನನನ್ನ ಕಳಿಸಿಕೊಡಬೇಕು.” 

“೬1 ಯಾವ ವಾರ್ಡು?” ಸೀತೆ ಸಂತಸದ ಅಚ್ಚರಿಯ ಪ್ರಶ್ನೆಯನ್ನು 
ಸುಬ್ಬರಾಮುವಿನ ಕಡೆ ಕಿರುಗಿ ಕೇಳಿದಳು. ಸುಬ್ಬರಾಮು ಲಜ್ಜೆ ಯಿಂದ ಬೇರೆಯ 
ಕಡೆ ಮುಖ ತಿರುಗಿಸಿದ. 

“ ತೋರಿಸುತ್ತಾನೆ ಅವನೇ. ನಾಚಿಕೆ ಬೇರೆ” ಎಂದು ಗೌರಿ ನಕ್ಕಳು. 

“ ನೀನು ಹೋಗು ಗೌರಮ್ಮ , ನಾನು ಎಲ್ಲ ನೋಡಿಕೊಳ್ಳುತ್ತೇನೆ ೫ 
ಎಂದು ಸೀತೆ ಆಶ್ವಾಸನವಿತ್ತಮೇಲೆ, “ ಹಾಗಾದರೆ ಬರ್ತೇನೆ. ಇಲ್ಲೇ ಸಿಕ್ಕುತ್ತೀ 
ಯಲ್ಲ, ಹೇಗಿದ್ದರೂ” ಎಂದು ಗೌರಿ ಮನೆಗೆ ಹೊರಟಳು. 

ಸೀತೆ ಸಂಬಂಧಪಟ್ಟಿ ಡಾಕ್ಟರಿಗೆ ಹೇಳಿ, ಸುಬ್ಬರಾಮುವಿನ ಹೆಂಡತಿಯಿದ್ದ 
ವಾರ್ಡಿಗೆ ತನ್ನ ಡ್ಯೂಟಿಯನ್ನು ವರ್ಗಾಯಿಸಿಕೊಂಡಳು. ಗೌರಿಯ ತಮ್ಮನ 
ಹೆಂಡತಿಗೆ ತಾನು ನೆರವಾಗುವುದು ಮಾತ್ರವಲ್ಲದೆ, ಅವಳು ಆಸ್ಪತ್ರೆಯಲ್ಲಿರು 
ನಷ್ಟು ಕಾಲವೂ ತಾನು ಗೌರಿಯನ್ನು ಕಾಣುತ್ತಿರಬಹುಜೆಂದು ಅವಳ ಹಂಬಲ. 

ಸೀತೆ, ಗೌರಿಯನ್ನು ಕಂಡಾಗಲೆಲ್ಲ ಶಾಮಣ್ಣ ನವರ ಸಂಸಾರದ ವಿಚಾರ 
ಆಗೊಂದು ಈಗೊಂದು ಪ್ರಶ್ನೆ ಹಾಕಿ ತಿಳಿದುಕೊಂಡಳು. ಸುಬ್ಬರಾಮು ಬಿ.ಎ., 
ಬಿ.ಟ. ಮಾಡಿಕೊಂಡು ಮದುವೆಯಾದಮೇಲೆ ಅವನಿಗೆ ಬೆಂಗಳೂರಿನಲ್ಲಿ 

ಹೈಸ್ಕೂಲು ಉಪಾಧ್ಯಾಯನ ಉದ್ಯೋಗ ದೊರಕಿತ್ತು. ಅವನ ಹೆಂಡತಿ 
ಕಮಲಾಕ್ಷಿಯ ತಾಯಿ ತೀರಿಹೋಗಿದ್ದರಿಂದ ಅವಳ ಬಾಣಂತಿತನ ಬೆಂಗಳೂರಿ 
ನಲ್ಲಿಯೇ ನಡೆಯಬೇಕಾಗಿತ್ತು. ಮೈಸೂರಿನಲ್ಲಿ ನರಸಮ್ಮನವರು ವಾತರೋಗ 
ದಿಂದ ಸಂಪೂರ್ಣವಾಗಿ ಸೊಂಟ ಬಾಗಿ ಹಾಸಿಗೆಹಿಡಿದು ನಿತ್ಯರೋಗಿಯಾಗಿದ್ದರು. 
ಗೌರಿ ಯತ್ನವಿಲ್ಲದೆ ತಾಯಿಯನ್ನು ಬಿಟ್ಟು, ಎರಡು ಮೂರು ಕಿಂಗಳಮಟ್ಟಿಗೆ 
ತಮ್ಮನ ಹೆಂಡತಿಯ ಬಾಣಂತಿತನಕ್ಕಾಗಿ ಬೆಂಗಳೂರಿಗೆ ಬಂದಿದ್ದಳು. 

“ ಗೌರಿ ನಮ್ಮಿಬ್ಬರ ಗತಿಯೂ ಒಂದೇ ಆದರೂ ನಾನು ಹೆಚ್ಚು ಪಾಸಿಸ್ಕೆ 
ಎಂದು ಕಾಣುತ್ತೆ. ನಿಮ್ಮ ಮನೆಗೆ ನೀನು ನಂದಾದೀಪವಾಗಿದ್ದಿ ಯೆ, ಗೌರಿ. 
ನಿನ್ನ ಬದುಕು ಸನಿತ್ರವಾದ್ದು ; ಸೇವೆಯಲ್ಲಿ ದೇಹ ಸಮೆಸುತ್ತಿದ್ದೀಯೆ.” 

“ ನೀನು ಸೇವೆ ಮಾಡುತ್ತಿಲ್ಲನೆ, ಅಮ್ಮಾ, ನಾನು ಒಬ್ಬಿಬ್ಬರ ಸೇವೆ 
ಮಾಡುತ್ತೇನೆ; ಅವರೂ ನಮ್ಮವರು. ನೀನು ಅವರು ಇವರು ಎನ್ನದೆ 
ನೂರಾರು ಜನರ ಸೇನೆ ಮಾಡುತ್ತೀಯಲ್ಲೇ, ತಾಯಿ. ಪ್ರತಿ ಮಗುವಿನ 
ತಾಯಿಯೂ ಸೀತಾದೇವಿಯ ಕೈಗುಣದಿಂದ ನಮ್ಮ ಮಗು ಉಳಿದಿದೆ ಎಂದು 
ಹೊಗಳುತ್ತಾ ಇದಾಳಲ್ಲೆ ? ನಮ್ಮ ಕಮಲಾಕ್ಷಿಯಂತೂ, ನೀನು ಯಾರೆಂದು 
ತಿಳಿದಮೇಲೆ, ಹಿಗ್ಗುತ್ತಿದಾಳೆ. ಒಂದು ದಿನ ಮನೆಗೆ ಕರೆದುಕೊಂಡು ಹೋಗ 
ಬೇಕು ಅಂತ ಮಾಡಿಕೊಂಡಿದಾಳೆ...? 

“ ನಿಜವಾಗಿ ಹೇಳುತ್ತೇನೆ, ಗೌರಿ. ನರ್ಸಾದ ಮೇಲೆ ನನಗೂ ಬದುಕಿ 
ನಲ್ಲಿ ಒಂದು ನೆಲೆ ಸಿಕ್ಕಿದಹಾಗಾಯಿತು. ಇಲ್ಲದಿದ್ದರೆ ಏನಾಗುತ್ತಿದ್ದೆನೋ.... 
ಆದರೂ, ನನಗೆ ಪೂರ್ತಿ ತೃಪ್ತಿಯಿಲ್ಲ. ಎಷ್ಟೇ ಸೇವೆಯೆಂದುಕೊಂಡರೂ, 
ಹೊಟ್ಟೆ ಯಪಾಡಿಗಾಗಿ ಮಾಡುವ ಕೆಲಸ...” 

ಗೌರಿ ನಕ್ಕಳು. 4 ನಾನೂ ಹೊಟ್ಟಿಯ ಪಾಡಿಗಾಗಿ ತಾನೇ ನಮ್ಮ 
ತಂದೆಯ ಮನೆಯಲ್ಲಿ, ತಮ್ಮುನ ಮನೆಯಲ್ಲಿ ಕೆಲಸಮಾಡುವುದು? ” 

ತೇ kd ತೇ ೫ 

“ ನೀನು ಹೋಗುವುದರೊಳಗಾಗಿ ನಮ್ಮ ಮನೆಗೆ ಒಂದು ದಿನ ಬ್ಕಾ 
ಗೌರಿ.” 

“ ನಿಮ್ಮ ಅಣ್ಣ ಅತ್ತಿಗೆ ಎಲ್ಲ ಕ್ಷೇಮ ತಾನೆ?” 

4 ಅವರ ಮುಖ ನೋಡಿ ಎಷ್ಟೋ ವರ್ಷವಾಯಿತು.? 

“ ಹ ನನಗೆ ಗೊತ್ತಿರಲಿಲ್ಲ. ಹಾಗಾದರೆ... 

4 ಬೇಕೆ ಮನೆ ಮಾಡಿಕೊಂಡಿದ್ದೇನೆ, ವಿಶ್ವೇಶ್ವರಪುರದಲ್ಲಿ. ಸಜ್ಜನ 
ರಾಯರ ದೇವಸ್ಥಾ ನದಿಂದ ನೇರ ಎದುರು ಪೂರ್ವಕ್ಕೆ ಬಂದರೆ...” ಎಂದು 
ಮನೆಯ ವಿಳಾಸ ತಿಳಿಸಿದಳು. 

“4 ನೋಡೋಣ. ಹೇಗಿದ್ದರೂ ನೀನೇ ನಮ್ಮ ಸುಬ್ಬರಾಮು ಮನೆಗೆ 
ಬರುತ್ತೀಯಲ್ಲ. ಹೇಗಾದರೇನು.? 

“4 ಅದೂ ಸರಿಯೆ. ನನ್ಮು ಮನೆಗೆ ಬಂದರೆ ನೀನು ನನ್ನ ಕೈಲಿ ಒಂದು 
ಲೋಟ ಕಾಫಿ ಕುಡಿಯುವ ಹಾಗೂ ಇಲ್ಲ...” 

“ ಹಾಗೇನೂ ಭಾವಿಸಬೇಡ, ಸೀತೆ. ನಿಶ್ವಾಸ ಕಾಫಿಯಲ್ಲಿ ಕೂತಿಲ್ಲ.” 

೫ x ಸ ೫ 

ಕಮಲಾಕ್ಷಿಯ ಆಸ್ಪತ್ರೆಯ ದಿನಗಳು ಸುಖವಾಗಿ ಕಳೆದುವು. ಅವಳ 
ಬಲಾತ್ಕಾರಕ್ಕೆ ಒಳಗಾಗಿ ಸೀತೆ ಅವಳ ಮನೆಗೆ ಹೋಗಿ, ಗೌರಿಯ ಕೈಯ 
ಔತಣದೂಟಿವನ್ನು ಭುಂಜಿಸಿ ಬರಲೇ ಬೇಕಾಯಿತು. “ಇನ್ನು ನಮ್ಮ 
ಮನೆಗೆ ನೀನು ಬರುವುದು ಬಾಕಿ ಇದ್ಕೆ ಗೌರಕ್ಕ * ಎಂದು ಸೀತೆ ನೆನಪು 
ಕೊಟ್ಟಳು. “ಆಗಲಿ ಬರುತ್ತೇನೆ” ಎಂದು ಗೌರಿ ಒಪ್ಪಿಕೊಂಡು, ಒಂದು 
ದಿನ ಗೌರಿ ಸೀತೆಯ ಮನೆಯನ್ನು ಹುಡುಕಿಕೊಂಡು ಸುಬ್ಬರಾಮುವಿನ ಜೊತೆ 
ಹೊರಟಳು. ಬೀದಿ ಸಿಕ್ಕುವುದು ಕಷ್ಟವಾಗಲಿಲ್ಲ. ಆದಕಿ ಮಸೆ ಮಾತ್ರ 
ಬೇಗ ಸಿಕ್ಕಲಿಲ್ಲ. “ ಸೀತಮ್ಮುನವರ ಮನೆ ಯಾವುದು?” ಎಂದು ಕೇಳಿದಕ್ಕೆ 
ಯಾರಿಂದಲೂ ಸರಿಯಾದ ಉತ್ತರ ದೊರೆಯಲಿಲ್ಲ. ಗೊತ್ತಿದ್ದ ಒಬ್ಬರು, 
“ ಯಾರು, ಆ ಭೀಮರಾಯರ ಮನೆಯಲ್ಲಿದ್ದಾರಲ್ಲ, ಭೀಮರಾಯರ... ಹೆಂಡ 
ತಿಯೋ ಪಂಡತಿಯೋ” ಎಂದು ತಮ್ಮ ಅಭಿಪ್ರಾಯವನ್ನು ಗಂಭೀರ ಭಾಷೆ 
ಯಲ್ಲಿ ನುಡಿದರು. ಸೀತೆ ಗೌರಿಯೊಂದಿಗೆ ಮಾತನಾಡಿದಾಗ ಯಾವಾಗಲೂ 
ಭೀಮರಾಯರ ಹೆಸರನ್ನು ಎತ್ತಿರಲಿಲ್ಲ. ಸುಬ್ಬರಾಮು, “ ಇಲ್ಲ ಅವರಿಗೆ 
"ಗಂಡ ಇಲ್ಲ; ಒಬ್ಬರೇ ಇದಾರೆ” ಎಂದು ವಿವರಣೆಯಿತ್ತ. “ ಅವರೇ ಅವರೇ, 
ನಾವು ಹೇಳಿದ್ದೂಅವರೇ. ಆಸ್ಪತ್ರೆಯಲ್ಲಿ ನರ್ಸಾಗಿದ್ದಾರಲ್ಲ, ಅವರು ತಾನೆ?” 
ಆ ಬೇರೆಯ ಮನೆಯ ಗಂಡಸರು ದೊರೆತ ವಿವರಣೆಯನ್ನು ಪುಸ್ಟ್ರೀಕರಿಸಿದರು. 
“ ಹೌದು, ಹೌದು, ಅವರೇ” ಎಂದು ಸುಬ್ಬರಾಮು ಖಚಿತಪಡಿಸಲು, ಆ 

ಗಂಡಸರು ಮನೆ ತೋರಿಸಿದರು. 

« ಈಗ ಕೇಳಿದ್ದನ್ನು ನೋಡಿದರೆ, ಭೀಮರಾಯರು ಅನ್ನುವವರು ಸೀತೆ 
ಯನ್ನ ಇಟ್ಟು ಕೊಂಡಿರುವ ಹಾಗೆ ಕಾಣುತ್ತೆ. ಸೀತೆಯನ್ನು ನೀನು ನೋಡಿ 
ಕೊಂಡು ಬರಲೇಬೇಕೆ?” ಎಂದು ಸುಬ್ಬ ರಾಮು ಪ್ರಶ್ನೆ ಹಾಕಿದ. ಗೌರಿ 
ಕ್ಷಣಕಾಲ ಮೌನವಾಗಿದ್ದಳು. “ ಅವಳನ್ನ ಭೀಮರಾಯರಾದರೂ ಇಟ್ಟು 
ಕೊಂಡಿರಲಿ ಶಾಮರಾಯರಾದರೂ ಇಟ್ಟು ಕೊಂಡಿರಲಿ, ಅದೆಲ್ಲಾ ಕಟ್ಟಿಕೊಂಡು 
ನಮಗೇನು? ಅವಳೂ ನಾನೂ ಒಂದೇ ಮನೆ ಸೇರಿದವರು. ಅವಳ ಕತೆ 
ಹಾಗೆ; ನನ್ನ ಕತೆ ಹೀಗೆ. ಆವಳು ಪಟ್ಟ ಪಾಡು ನನಗೂ ಸ್ವಲ್ಪ ತಿಳಿದಿದೆ. 
ಅವಳಿದ್ದ ಸ್ಥಿತಿಯಲ್ಲಿ ನಾನೂ ಹಾಗೇ ಇರಬೇಕಾಗಿತ್ತೋ ಏನೋ, ಯಾರು 
ಬಲ್ಲರು? ಅವಳು ನನಗೇನೂ ಬಾಯಿಬಿಟ್ಟು ಹೇಳಿಲ್ಲ. ಕಷ್ಟಕಾಲದಲ್ಲಿ ಆ 
ಭೀಮರಾಯರು ಇವಳನ್ನ ಕಾಪಾಡಿದ್ದಾರೆ ಅಂತ ಕಾಣುತ್ತೆ. ಇನಳು ಅವರಲ್ಲಿ 
ನಿಷ್ಠೆ ಯಿಂದ ಇದ್ದರೆ ತಪ್ಪೆ ನೀನು? ಸೂಳೆಯಾಗಿ ಬಾಳೋದಕ್ಕಿಂತ ಹೀಗಿರುವುದು 
ಎಷ್ಟೋ ಮೇಲು ಚ ಬಳು ಗೌರಿ. ಅಕ್ಕನ ತ ಸತ್ಯ ಎನ್ನಿಸಿತು 
ಸುಬ್ಬ ರಾಮುನಿಗೆ. 

ಇವರಿಬ್ಬರೂ ಹೋದಾಗ, ಭೀಮರಾಯರು ಮನೆಯಲ್ಲಿ ಇರಲಿಲ್ಲ. 
ಸೀತೆ ಸುಬ್ಬರಾಮುವಿಗೆ ಹೋಟಿಲಿಂದ ತಂದಿದ್ದ ತಿಂಡಿ ಕೊಟ್ಟು, ಕಾಫಿ ಮಾಡಿ 
ಕೊಟ್ಟ ಳು; ಗೌರಿಗೆ ಬಗೆಬಗೆಯ ಹಣ್ಣು ಗಳನ್ನೂ ಹಾಲನ್ನೂ ಕೊಟ್ಟ ಳು. 
4 ನೂ ತಿಳಿದುಕೊಳ್ಳ ಬೇಡ, ಸೀತೆ. put ಸಿ ಮೈಲಿಗೆಯಲ್ಲ ನಾನು ನ 
ತಿನ್ನುವುದಿಲ್ಲ. ನಮ್ಮಂಥವರ ಹಾಲು ಕಡಿದಾದ ಹೆಣ್ಣು ಎರಡನ್ನು 
ತೆಗೆದುಕೊಂಡು, ನೀನು ಪ್ರೀತಿಯಿಂದ ಕೊಟ್ಟಿದ್ದು ಅಂತ ರಾತ್ರಿ ಫಲಾಹಾರ 
ಮಾಡುತ್ತೇನೆ” ಎಂದು ಎರಡು ಬಾಳೆಯ ಹಣ್ಣನ್ನೂ ಒಂದು 824 ಹೆಣ್ಣನ್ನೂ 
ಬೇರೆಯಾಗಿ ತೆಗೆದಿಟ್ಟು ಕೊಂಡಳು. 

ಗೌರಿ, ಸುಬ್ಬರಾಮು ಇಬ್ಬರೂ ಸುಸಜ್ಜಿತವಾದ ಅಲಂಕಾರ ರಂಜಿತವಾದ 
ಶ್ರೀಮಂತ ಸದನದ ಸುತ್ತ ಆಗೊಮ್ಮೆ ಈಗೊಮ್ಮೆ ನೆ ೋಡುತ್ತಿದ್ದಾಗ, ಸೀತೆಗೆ. 
ಶಾನು ಏನೋ ಅಸರಾಧ ಮಾಡಿದಂತೆ, ಏನೋ ಘೋರ ಪಾಪ ಮಾಡಿದಂತೆ 
ಬೋಧೆಯಾಗತೊಡಗಿತು. ಗೌರಿಯ ಮನಸ್ಸಿನಲ್ಲಿ ಇಲ್ಲದ್ದು ಸೀತೆಯ ಮನಸ್ಸಿಗೆ 
ಹೊಕ್ಕಿತು. 

“ ಸಂಬಳಕ್ಕೆ ದುಡಿಯುವ ನರ್ಸಿಗೆ ಈ ಅಟ್ಟಹಾಸ ಎಲ್ಲಿಂದ ಬಂತು 
ಅಂತ ನಿನಗೆ ಆಶ್ಚರ್ಯವಾಗಿರಬೇಕು, ಅಲ್ಲವೆ ಗೌರಿ? ಇವೊತ್ತು ನೀನು ನಮ್ಮ 
ಮನೆಗೆ ಬಂದು ನನಗೆ ತುಂಬ ಉಪಕಾರ ಮಾಡಿದ್ದೀಯೆ ಗೌರಿ. ತ್ಯಾಗ 
ಜೀವನ ನಿನ್ನದಾಯಿತು; ಭೋಗಜೀವನ ನನ್ನ ಪಾಲಿಗೆ ಬಂತು. ನೀನು 
ವರ್ಷಗಳ ಹಿಂದೆ ಹೇಳಿದ ಮಾತು ನನಗೆ ಇಂದು ನೆನಪಾಗುತ್ತಿದೆ. ಬೇಕಾ 
ದಷ್ಟು ಅಸಥ್ಯಮಾಡಿಯಾಯಿತು; ಇನ್ನಾದರೂ ಪಠ್ಯವನ್ನು ಆಚರಿಸಬೇಕು. 
ಭೋಗದಿಂದ ದೊರಕುವ ಸುಖ ಕ್ಷಣಿಕ, ಗೌರಿ; ತ್ಯಾಗದಿಂದ ದೊರಕುವ 
ಆನಂದ ನಿತ್ಯವಾದ್ದು. ನಾನೂ ನಿನ್ನ ಹಾಗೆ ಆಗಿಬಿಡುತ್ತೇನೆ, ಗೌರಿ...” 

“ ಅಂದರೆ...” 

“ ನನಗಾಗಿ ಜೀವಿಸುವುದನ್ನು ನಿಲ್ಲಿಸಿ ಇತರರಿಗಾಗಿ ಬದುಕುವುದನ್ನು 
ಕಲಿಯತೊಡಗುತ್ತೇನೆ” ಎಂದು, ಸೀತೆ ಕಂಬನಿದುಂಬಿದಳು. ಸೀತೆಯ 
ಮನಸ್ಸಿನ ಭಾನ ಗೌರಿಗೆ ಅರಿವಾಗದೆ ಹೋಗಲಿಲ್ಲ. ಸೀತೆಯೊಂದಿಗೆ ಅವಳೂ 
ಕಣ್ಣೊರಸಿಕೊಂಡಳು. 


೫ 


ಎರಡನೆಯ ಮಹಾಯುದ್ಧ ಪ್ರಾರಂಭವಾಗಿ ಹುಣಿಸೆಬೀಜದಿಂದ ಹಿಡಿದು 
ಹೊನ್ನಿನವರೆಗೆ ಎಲ್ಲ ಪದಾರ್ಥಗಳ ಬೆಲೆಯೂ ಏರುತ್ತಿತ್ತು. ಭೀಮರಾಯರು 
ಸೀತೆಗೆಂದು ಕೊಂಡಿದ್ದ " ರೆನಿನ್ಯೂ' ಭೂನಿಯನ್ನೆಲ್ಲ ಮನೆಯ ನಿವೇಶನಗಳ 
ನ್ನಾಗಿ ಮಾಡಿ, ಒಟ್ಟು ಹತ್ತು ಸಾವಿರ ರೂಪಾಯಿಗಳನ್ನು ಸೀತೆಯ ಹೆಸರಿನಲ್ಲಿ 
ಬ್ಯಾಂಕಿನನ್ಲಿಟ್ಟು, | ಫಿಕ್ಸೆಡ್‌ ಡಿಪಾಸಿಟ್‌ ? ರಸೀತಿಗಳನ್ನು ಸೀತೆಯ ವಶಕ್ಕೆ 
ಕೊಟ್ಟರು ; ಅವಳು ವಾಸವಾಗಿದ್ದ ಮನೆಯನ್ನೂ ಅವಳ ಹೆಸರಿಗೇ ಮಾಡಿ, 
ರಿಜಿಸ್ಟ್ರರಾದ ಪತ್ರವನ್ನೂ ಅವಳ ವಶಕ್ಕೆ ಕೊಟ್ಟ ಬಿಟ್ಟರ. ಸೀತೆ ಮನಸ್ಸಿ 
ನಲ್ಲಿಯೇ ಭೀಮರಾಯರ ಪಾದಗಳನ್ನು ಮುಟ್ಟಿ ಕಣ್ಣಿ ಗೊತ್ತಿಕೊಂಡಳು. ತಾನು 
ಮನಸ್ಸಿನಲ್ಲಿ ಮಾಡಿಕೊಂಡಿದ್ದ ನಿರ್ಧಾರವನ್ನು ಕೆಲವು ಕಾಲ ಮುಂದಕ್ಕೆ 
ಹಾಕಿದಳು. 

ಒಂದು ದಿನ, ಸೀತೆ ಭೀಮರಾಯರನ್ನು ಕಟುವಾಗಿ ಆಕ್ಷೇಪಿಸಿ ನುಡಿ 
ದಳು: " ಅಲ್ಲ ಇದೇನು, ನನಗೆ ತಿಳಿಸದೆ ಈ ಕೆಲಸ ಮಾಡಿಬಿಟ್ಟಿದ್ದೀರಿ?' 

ಎಂದು ಕೇಳಿದಳು. * ನಿನು?” ಎಂದು ಕೇಳಿದರು ಭೀಮರಾಯರು. 
“ ನಮ್ಮ ಅಣ್ಣನ ಮೇಲೆ ದಾವಾ ಹಾಕಿರುತ್ತೀರಂತ್ಕೆ ಕೋರ್ಟಿನಲ್ಲಿ? ನಿನ್ನೆ 
ಸಂಜೆ ಬಂದು ಫಿಜವಾಗಿ ನನ್ನ ಕಾಲ ಬಳಿ ಹೊರಳಾಡಿ ಬೇಡಿಕೊಂಡ. ಬಡ್ಡಿಯ 
ನ್ನೆಲ್ಲಾ ಬಿಟ್ಟು ಹೊಸ ಪತ್ರ ಮಾಡಿಕೊಟ್ಟರೆ ಕಂತುಕಂತಾಗಿ ಸಾಲ ತೀರಿಸುತ್ತಾ 
ನಂತೆ. ಈಚೆಗೆ, ಮೂರು ಮಕ್ಕಳಾಗಿವೆಯಂತೆ. ಮಕ್ಕಳೊಂದಿಗೃ ಬದುಕಿ 
ಕೊಳ್ಳುತ್ತಾನೆ” ಎಂದು ಮರುಕ ಹುಟ್ಟುವ ರೀತಿ ಮಾತಾಡಿದಳು. “ ನಿನ್ನನ್ನ. 
ಅನನ ಹೆಂಡತಿ ಮನೆ ಬಿಟ್ಟು ಓಡಿಸಿದಾಗ ಅವನ ಬುದ್ಧಿ ಎಲ್ಲಿಗೆ ಹೋಗಿತ್ತಂತೆ? 
ನಿರಪರಾಧಿ ಹೆಣ್ಣನ್ನ ಬೀದಿಪಾಲು ಮಾಡಿದ್ದಕ್ಕೆ ತಕ್ಕ ಶಿಕ್ಷೆಮಾಡಿದ್ದೇನೆ. ಅನು 
ಭವಿಸಲಿ” ಎಂದು ರೇಗಿ ನುಡಿದರು ಭೀಮರಾಯರು. “ ನನಗೋಸ್ಕರ ತಾಕೆ, 
ನೀವು ಹಾಗೆ ಮಾಡಿದ್ದು?” ಎಂದು ಸೀತೆ ಕೇಳಿದಳು. “ಹೌದು” ಎಂದು 
ಭೀಮರಾಯರು ಒಪ್ಪಿಕೊಂಡರು.  * ಹಾಗಾದರ್ಕೆ ನನಗೋಸ್ಕರ ನಮ್ಮ 
ಅಣ್ಣನ ಪ್ರಾರ್ಥನೆ ನಡಸಿಕೊಡಿ, ಸೆರಗೊಡ್ಡಿ ಬೇಡಿಕೊಳ್ಳುತ್ತೇನೆ ” ಎಂದು 
ದೀನಳಾಗಿ ಬೇಡಿದಳು ಸೀತೆ. “ ಹ್ಞ್ಯೂ ಬದುಕಿಕೊಳ್ಳಲ್ಲಿ ಕತ್ತೆ ರ್ಯಾಸ್‌ಕಲ್‌? 
ಎಂದ್ರು ಸಾಲಪತ್ರವನ್ನು ಲಾಯರಿಂದ LIT ತಂದು ಸೀತೆಯ ವಶಕ್ಕೆ 
ಒಪ್ಪಿಸಿದರು; “ ನೀನೇ ಹಣ ವಸೂಲು ಮಾಡಿಕೋ, ಇಲ್ಲ ಅದನ್ನ ಹರಿದು 
ಬಿಡು” ಎಂದರು. " ಇಂಥನರ ಮನಸ್ಸನ್ನು ಹೇಗೆ ನೋಯಿಸಲಿ' ಎಂದು 
ಕುದ್ದು ಕೊಳ್ಳ ತೊಡಗಿದಳು ಸೀತೆ. 

ಸುಬ್ಬಸ್ವಾ ಮಿಯ ವಶಕ್ಕೆ ಸೀತೆ ಆ ಪತ್ರವನ್ನು ಕೊಟ್ಟು ಬಿಟ್ಟಿ ಳು. 
ಆನಂದದ ಭರದಲ್ಲಿ ಅನನು ಮೂಕನಾಗಿಹೋದ ; ಕೃತಜ್ಞ ತ ಭಾವದಲ್ಲಿ 
ಮುಳುಗಿಹೋದ. “ ಎಲ್ಲವನ್ನೂ ಮರೆತು ನನ್ನನ್ನು ಕ್ಷಮಿಸು, ಸೀತೆ” ಎಂದು 
ಕ್ಷಮೆ ಬೇಡಿ, “ ನಮ್ಮ ಮನೆಗೆ ಒಂದು ದಿನದ ಮಟ್ಟಿ ಗಾದರೂ ಬ್ಯಾ ಸೀತೆ. 
ಅವಳನ್ನ ಕಶ್ಚಿ ಕೊಂಡೇನು? ಎಂದು ಕರೆದ. “ ಆಗಲಪ್ಪ, ಒರುತ್ತೀನೆ” ಎಂದು 
ಒಪ್ಪಿಕೊಂಡು, ಒಂದು ಸಂಜೆ ಅನನ ಮನೆಗೆ ಸೀತೆ ಹೋಗಿಬಂದಳು. 

ತೇ ಸೀ ತ x 

ಈಗ ಕೃಷ್ಣಮೂರ್ತಿ ತನ್ನ ಐದು ವರ್ಷದ ಮೊದಲ ಹೆಂಡತಿಯ ಮಗ 
ಸುಂದರಕೃಷ್ಣ ನನ್ನು ಮೈಸೂರಿನಿಂದ ಕರಸಿಕೊಂಡು, ಮನೆಯಲ್ಲಿಯೇ ಇಂಸಿ 
ಕೊಂಡು, ಶಾಲೆಗೆ ಸೇರಿಸಬೇಕೆಂದು ಯೋಚಿಸುತ್ತಿದ್ದ. 

ಒಂದು ದಿನ ಸೀತೆ, ಭೀಮರಾಯರನ್ನು ಅನುನಯಪೂರ್ವಕವಾಗಿ 
ಕೇಳಿದಳು : 

“ ನಿಮ್ಮ ಆಸ್ತಿಯನ್ನೈೆಲ್ಲಾ ಮಗಳ ಹೆಸರಿಗೆ ಮಾಡಿದ್ದೀರಿ ಅಂತ ಕೃಷ್ಣ 
ಮೂರ್ತಿ ಹೇಳಿದ.” 

“ ಹೌದು.” 

“ ನನ್ನ ಆಸ್ತಿಯನ್ನು ಏನು ಮಾಡಲಿ?” 

4 ಅದೂ ಯೋಚನೆಮಾಡಬೇಕಾದ್ದೇ * ಎಂದು ಭೀಮರಾಯರು ತಲೆ 
ತೂಗಿದರು. 

ಕೃಷ್ಣ ಮೂರ್ತಿಯ ಮಗ ಸುಂದರೂಗೆ ಚೌಲ ಆಗಬೇಕಲ್ಲವೆ?” 

“ ಹೌದು, ಆಗಬೇಕು.” 

4 ಆಗ್ಯ ಆ ಹುಡುಗನನ್ನು ನಾನು ದತ್ತು ತೆಗೆದುಕೊಳ್ಳ ಬೇಕೆಂದು 
ಮಾಡಿದ್ದೇನೆ. ಕೃಷ್ಣಮೂರ್ತಿಯ ಒಬ್ಬ ಮಗ ಆಸಿ ಸಿವಂತನಾಗಿ ಇನ್ನೊಬ್ಬ 
ಭಿಕಾಂಯಾಗುವುದಿ 1 7» 

a, ಷ್ಣ ಮೂರ್ತಿ ಒಫ್ಪಿದ್ದಾ ನೆಯೋ? ” 

1 ಒನ್ಪಿ ನ ಸಿಕೊಂಡಿದ್ದೆ (ನೆ. ಸುಂದರ ಹೇಗೂ ನನ್ನ ತೆಂಗಿಯ ಮಗ. 
ನನಗೂ ವ ತಾನೆ? ನೆ 

“ ನಿನ್ನ ಯೋಚನೆ ಒಳ್ಳೆಯದೆ. ಅಗತ್ಯವಾಗಿ ಆಗಬಹುದು” ಎಂದು 
ಭೀಮರಾಯರು ಸೀತೆಯ ಕೋರಿಕೆಗೆ ತಮ್ಮ ಅಂಗೀಕಾರದ ಮುದ್ರೆ ಯೊತ್ತಿದರು. 


೬ 


ಸುಂದರಕೃಷ್ಣ ನಿಗೆ ಸೀತೆ ಈಗಾಗಲೇ ಪರಿಚಿತ ವ್ಯಕ್ತಿಯಾದದ್ದರಿಂದ 
ಚೂಡಾಕರ್ಮವಾದಮೇಲೆ ಅನನು ಸೀತೆಯ ಮನೆಗೆ ಹೋಗಲು ಒಲ್ಲೆ 
ಎನ್ನಲಿಲ್ಲ. ಚೂಡಾಕರ್ಮ ಭೀಮರಾಯರ ಸ್ವಗೃಹದಲ್ಲಿ ವಿಜೃಂಭಣೆಯಿಂದ 
ನೆರವೇರಿತು; ಅದರೊಂದಿಗೆ ಶಾಸ್ತ್ರೋಕ್ತವಾಗಿ ಸ್ತ ಸ್ವೀಕಾರವೂ ನಡೆಯಿತು. 

ಸೀತೆಯ ಭಾವನೆಯಲ್ಲಿ ಈಗ ಮನೆ ತುಂಬಿದಂತಿತ್ತು ; ಸುಂದರಕೃಷ್ಣ 
ತನ್ನ ಚಿಕ್ಕಮ್ಮನ ಮಗಳು ಶಾರದೆಯ ಹಾಗೂ ಕೃಷ್ಣ ಮೂರ್ತಿಯ ಮಗ ಎಂಬ 
ಕಾರಣದಿಂದ ಅವಳಿಗೆ ತುಂಬ ಹಿಗ್ಗು. ಈಗಲಂತೂ ತಾನೇ ಅನನ ತಾಯಿ 
ಎಂಬ ಹೆಚ್ಚಿನ ಹಿಗ್ಗು. 

“ ಈಗ ನೀವು ಬರುತ್ತಿರುವುದು ಸುಂದರಕೃಷ್ಣನ ಮನೆಗೆ, ಸೀತೆಯ 
ಮನೆಗಲ್ಲ” ಎಂದು ಅವಳು ಪದೇ ಪದೇ ಭೀಮರಾಯರಿಗೂ ಕೃಷ್ಣ ಮೂರ್ತಿಗೂ 
ಹೇಳುತ್ತ ಬಂದಳು. ಮನೆಯಲ್ಲಿನ ಹೆಚ್ಚಿನ ಅಲಂಕಾರ ಸಾಮಗ್ರಿಗಳನ್ನೆಲ್ಲ 
ತೆಗೆಯಿಸಿ, ವಾತಾವರಣವನ್ನು ಸರಳಸುಂದರವಾಗಿ ಮಾಡಿದಳು ; ತನ್ನ" ಮಗ? 
ಭೋಗಜೀವನದ ವಾತಾವರಣದಲ್ಲಿ ಬೆಳೆಯಕೂಡಡೆಂದು ಸಂಕಲ್ಪಿಸಿದಳು. 

ಸೀತೆಯ ಜೀವನದಲ್ಲಿ ಯಾವುದೋ ಮಹತ್ವದ ಮಾರ್ಪಾಟಗೆ ಇದು 
ಪೂರ್ವಸೂಚನೆಯೆಂಬುದು ಕೃಷ್ಣ ಮೂರ್ತಿಗಾಗಲಿ ಭೀಮರಾಯರಿಗಾಗಲಿ 
ಹೊಳೆಯಲಿಲ್ಲ. “ ಇನ್ನು ನೀವು ಸೀತೆಯನ್ನು ಮರೆಯಬೇಕು” ಎಂದು 
ಇಬ್ಬರಿಗೂ ಬೇರೆ ಬೇರೆಯಾಗಿ ಸಂದರ್ಭ ಸಿಕ್ಕಿ ದಾಗಲೆಲ್ಲ ಹೇಳುತ್ತ ಬಂದಳು. 
ಎಲ್ಲೋ ಸೀತೆ ಸತ್ತುಹೋಗುತ್ತಾಳೆ, ತಮ್ಮ ಗಮನಕ್ಕೆ ಬಾರದ ಯಾವುದೋ 
ಒಳರೋಗ ಅವಳನ್ನು ಬಾಧಿಸುತ್ತಿದೆ, ತನ್ನ ಸಾವಿನ ಮುನ್‌ಸೂಚನೆಯನ್ನು 
ಶಾನು ಅರಿತಿದ್ದಾಳೆ ಎಂದು ಭೀಮರಾಯರು ಆತಂಕಗೊಂಡರು. ವಾಸ್ತವ 
ವಾಗಿ, ಸೀತೆಯೂ ಸ್ವಲ್ಪ ಕೃಶಳಾಗಿದ್ದಳು. “ ಏನಾದರೂ ಔಷಧಿ ತೆಗೆದು 
ಕೊಳ್ಳಬೇಕು, ಸೀತಾ. ಹೀಗೇ ಬಿಡಬಾರದು ” ಎಂದು ಅವರು ಸಲಹೆಯನ್ನೂ 
ನೀಡಿದರು. ಆದರೆ ತನಗೆ ಏನೂ ಆಗಿಲ್ಲವೆಂದು ಸೀತೆಗೆ ಚೆನ್ನಾಗಿ ಗೊತ್ತಿತ್ತು. 

ಒಂದು ದಿನ ಕೃಷ್ಣ ಮೂರ್ತಿ ಸೀತೆಯ ಮನೆಯಲ್ಲಿ ಆಗಿದ್ದ ಇನ್ನೂ 
ಹೆಚ್ಚಿನ ಮಾರ್ಪಾಟನ್ನು ಕಂಡು ಬೆರಗಾಗಿ ಹೋದ. ಗೋಡೆಯನ್ನು ಅಲಂಕರಿ 
ಸಿದ್ದ, ಕೆಲಸಕ್ಕೆ ಬಾರದ ಸುಂದರಿಯರ ಚಿತ್ರಗಳೆಲ್ಲಾ ಮಾಯವಾಗಿದ್ದುವು ; 
ದೇವರ ಚಿತ್ರಗಳೆಲ್ಲಾ ಹಾಗೆಯೇ ಉಳಿದಿದ್ದುವು. ಜೊತೆಗೆ, ಮಹಾತ್ಮಗಾಂಧಿ, 
ನೆಹರೂ ಮೊದಲಾದ ದೇಶನಾಯಕರ ಚಿತ್ರಗಳೂ ಕಂಗೊಳಿಸುತ್ತಿದ್ದುವು. 
ಹೊಚ್ಚ ಹೊಸದಾದ ಭೀಮರಾಯರ ಭಾವಚಿತ್ರವೊಂದು ಪ್ರಮುಖ ಸ್ಥಳದಲ್ಲಿ 
ಮೆರೆಯುಕ್ತಿತ್ತು. 

ಸುಂದರಕೃಷ್ಣ ಚಾಪೆಯ ಮೇಲೆ ಸ್ಲೇಟು ಬಳಪ ಹಿಡಿದು ಬರೆಯುತ್ತಿದ್ದ. 
ಕೆಲವು ಚಿತ್ರದ ಪುಸ್ತಕಗಳು ತೆರೆದು ಬಿದ್ದಿದ್ದುವು. 

ಕೃಷ್ಣ ಮೂರ್ತಿ ಒಳಕ್ಕೆ ಬಂದ ಕೂಡಲೆ “ ಅಣ್ಣಾ ” ಎಂದು ಓಡಿಹೋಗಿ 
ಸೂ ಕಾಲುಗಳನ್ನು ತಬ್ಬಿ ನಿಂತ ; ಕೃಷ್ಣ ಮೂರ್ತಿ ಅವನನ್ನು ಎತ್ತಿಕೊಂಡು 
ನಿಂತ. 


೩೩೮ ಕುಂಕುಮ ಭಾಗ್ಯ 


“ ಅಮ್ಮಾ ಎಲ್ಲೋ?” 

“ ಒಳಗಿದಾಳೆ, ಅಡಿಗೆಮನೇಲಿ, ದೇವರ ಪಟಕ್ಕೆ ಪೂಜೆ ಮಾಡ್ತಾ.” 

“ಹೋ ಅಮ್ಮ ಪೂಜೆ ಬೇರೆ ಮಾಡ್ತಾಳೋ! ಮಂತ್ರ ಗಿಂತ್ರ 
ಹೇಳ್ತಾಳೇನೋ.? ಸ 

“ ಇಲ್ಲ. ಕಣ್ಮುಚ್ಚಿಕೊಂಡು ಸುಮ್ಮನೆ ಕೂತಿರುತಾಳೆ. ಜೀವರ ಮುಂದೆ 
ಹಾಲು ಇಡುತಾಳೆ. ಅದನ್ನ ನನಗೂ ಕೊಟ್ಟು ಅವಳೂ ಕುಡೀತಾಳೆ.? 

“ ಹಾಗಾದರೆ ಕಾಫಿ ಕುಡಿಯೋದಿಲ್ಲವೇನೋ? ” 

“ ಕಾಫಿ ಕೆಟ್ಟಿದಂತೆ. ಅದಕ್ಕೋಸ್ಕರ ಹಾಲೇ ಕೊಡುತಾಳೆ.” 

ಇವರು ಹೀಗೆ ಮಾತನಾಡುತ್ತಿದ್ದಾಗ, ಸೀತೆ ಒಳಗಿನಿಂದ ಬಂದಳು: 
ಕೃಷ್ಣ ಮೂರ್ತಿ ತನ್ನ ಕಣ್ಣನ್ನು ತಾನು ನಂಬಲಾರದೆ ಹೋದ. 

" ಇದೇನು ಸೀತ, ಮನೆಯಲ್ಲೇಕೆ ಈ ನರ್ಸಿನ ವೇಸ--ಬಿಳಿಯ ಹೀಕೆ, 
ಬಿಳಿಯ ಕುಪ್ಪಸ...ಮತ್ತೆ... ಇದೇನು, ಚಿನ್ನದ ಬಳ್ಳೆ, ಚಿನ್ನದ ಸರ...ಒಂದೂ 
ಇಲ್ಲ--ನಿನಗೇನು ಬುದ್ಧಿ ಸರಿಯಾಗಿಡೆಯೋ ಇಲ್ಲವೊ? ಇದೇನು ಸೀತೆ, 
ಇದು! ನರ್ಸಿನ ಕೆಲಸಕ್ಕೆ ರಾಜೀನಾಮೆ ಕೊಟ್ಟು ಸನ್ಯಾಸಿನಿ ಆಗಿರುವಹಾಗಿದೆ 
ಯಲ್ಲಾ |...? ಕೃಷ್ಣ ಮೂರ್ತಿ ಬಟ್ಟ ಬಾಯಿ ಬಿಟ್ಟ ಕಣ್ಣಿನಿಂದ ಸೀತೆಯನ್ನು 
ದಿಟ್ಟಿ ಸುತ್ತ ನಿಂತ. 

“ ನರ್ಸ್‌ ಕೆಲಸಕ್ಕೆ ರಾಜೀನಾಮೆ ಕೊಟ್ಟಿಲ್ಲ, ಕೃಷ್ಣ ಮೂರ್ತಿ. ನನ್ನ 
ಅನ್ನ ನಾನು ದುಡಿಯುವ ಅವಕಾಶ ಕಳೆದುಕೊಳ್ಳಲೆ? ಇದು ಮನೆಯಲ್ಲಿ 
ಇರುವಾಗಿನ ವೇಷ. ಇನ್ನುನೇಲೆ, ಈ ವೇಷಕ್ಕೆ ನೀವು ಗೌರವ ಕೊಟ್ಟು 
ಅದಕ್ಕೆ ತಕ್ಕಂತೆ ನಡೆದುಕೊಳ್ಳಲು ಅವಕಾಶ ಕೊಡಬೇಕು.” 

ಕೃಷ್ಣ ಮೂರ್ತಿ ಮೌನವಾಗಿಯೇ ಇದ್ದ. 

“ ಅದು ಹಾಗಿರಲಿ, ನಿಮ್ಮ ಮಾನನವರಿಗೆ ಹೇಗಿದೆ? ಜ್ವರ ನಿಂತಿದೆ 
ತಾನೆ ೪» 

“ ಸ್ವಲ್ಪ ವಾಸಿ ಅಂತ ಕಾಣುತ್ತೆ. ನಿನ್ನೆ ಸಂಜೆ ಜ್ವರ ಬರಲಿಲ್ಲ.” 

“ಆಸ್ಪತ್ರೆಯಿಂದ ಬರುವಾಗ ಮನೆಯ ಕಡೆ ಬರುತ್ತೇನೆ. ಈಗ ಹೊತ್ತಾಗಿ 
ಹೋಯಿತು. ಕುಳಿತುಕೋ, ಒಂದು ಲೋಟ ಕಾಫಿ ಮಾಡಿಕೊಡುತ್ತೇನೆ.” 


ಕುಂಕುಮ ಭಾಗ್ಯ ಕರ್ಕ 


“ ಈಗ ಕಾಫಿ ಕಾಸುವುದಿಲ್ಲವಂತೆ? ” 

4 ಸರಿ ಸರ್ಕಿ ಸುಂದರು ಹೇಳಿದನೊ! ಅನನ ಜೊತೆಗೆ ಬಂದವರಿಗೂ 
ಪಥ್ಯ ವಿಧಿಸುವುದಕ್ಕೆ ಆಗುತ್ತೆಯೇ” ಎಂದು ಒಳಕ್ಕೆ ಹೋಗಿ, ಕಾಸಿಗೆ 
ನೀರಿಟ್ಟು, ಮರಳಿ ಹೊರಕ್ಕೆ ಬಂದಳು. 

ನಿತ್ಯ ಕುರ್ಚಿಯ ಮೇಲೆ ಕುಳಿತುಕೊಳ್ಳುತ್ತಿದ್ದ ಕೃಷ್ಣ ಮೂರ್ತಿ ಈ ದಿನ 
ಚಾಪೆಯ ಮೇಲೆ ಕುಳಿತ. 

ತುಸು ಹೊತ್ತು ಒಬ್ಬರ ಮುಖನನ್ನು ಒಬ್ಬರು ದೃಸ್ಟಿಸಿ ನೋಡುತ್ತ 
ಕುಳಿತಿದ್ದರು. 

“ ಬರಿಯ ಹಣೆಯ ಜೊತೆಗೆ ಈ ಸರಳ ವೇಷ ನಿನಗೆ ಒಪ್ಪುವುದಿಲ್ಲ, 
ಸೀತೆ.” 

ಒಪ್ಪಿದರೆಷ್ಟು, ಬಿಟ್ಟರೆಷ್ಟು ? ನಾನು ನಡಸಬೇಕೆಂದಿರುವ ಸೇವಾ 
ಜೀವನಕ್ಕೆ ಇದೇ ತಕ್ಕ ಗುರುತು.” 

“ ನನ್ನ ಬಯಕೆ ಒಂದಿತ್ತು, ಸೀತೆ.” 

« ನಿನು ೪» 

“ ಎಂದಾದರೂ ನಿನ್ನ ಹೆಣೆಯಲ್ಲಿ ಕುಂಕುಮ ಇಟ್ಟದ್ದು ನೋಡಬೇಕು 
ಅಂತ.” 

4 ಕುಂಕುಮದ ಬೊಟ್ಟು ಇಲ್ಲ ಅಂತ ಹೇಗೆ ಹೇಳುತ್ತಿ? ನೀನು ಇಟ್ಟಿ 
ಅಳಿಸದ ಕುಂಕುವ ಇಲ್ಲವೆ? ”--ನೋನಿನ ನಗೆ ನಕ್ಕಳು ಸೀತೆ. 

ಸುಂದರಕೃಷ್ಣ " ಅಣ್ಣ 'ನ ತೊಡೆಯನ್ನು ಬಿಟ್ಟು " ಅನ್ಮು'ನ ಕೊಡೆಯ 
ಮೇಲೆ ಏರಿ ಕುಳಿತ. 

“ ನೋಡಮ್ಮ, ಆಗ ಪದ್ದಮ್ಮನ್ನೆ ಅಮ್ಮಾ ಅನ್ನೂ ಅಂತ ಹೇಳಿಕೊಟ್ಟಿದ್ದ 
ಅಣ್ಣ. ಆಮೇಲೆ ನಿನ್ನೇ ಅಮ್ಮಾ ಅನ್ನೂ ಅಂದ. ಯಾರನ್ಮು ನಮ್ಮಮ್ಮ? ” 
ಮುಗ ಬಾಲಕನ ಈ ಮಾತು ಕೇಳಿ ಇಬ್ಬರಿಗೂ ನಗು ಬಂದಿತು. ಅದರ 
ಆಳದಾಳದಲ್ಲಿ ನೋವಿನ ಸೆಲೆ ಇಲ್ಲದಿರಲಿಲ್ಲ. 


೭ 


ಭೀಮರಾಯರಿಗೆ ಇದ್ದಕ್ಕಿದ್ದ ಹಾಗೆ ಜ್ವರ ಏರುತ್ತ ಬಂತು. ಸೀತೆಗೆ 
ಕಳವಳವಾಯಿತು. 


ಷಿ೪ಂ ಕುಂಕುಮ ಭಾಗ್ಯ 


ವೈದ್ಯ ಸರೀಕ್ಷೆಯಿಂದ ಭೀಮರಾಯರ ಜ್ವರ " ಟೈಫಾಯ್ಡ್‌ ' ಎಂದು 
ಖಚಿತಸಟ್ಟಿತು. ಅವರನ್ನು ವಿಕ್ಟೋರಿಯಾ ಆಸ್ಪತ್ರೆಗೆ ಸೇರಿಸಬೇಕೆಂದು 
ವೈದ್ಯರು ಸಲಹೆ ಮಾಡಿದರು. ಏನಾದರೂ ಅದಕ್ಕೆ ಅವರು ಒಸ್ಪಲಿಲ್ಲ. 
ಸ್ವಗೃಹದಲ್ಲಿಯೇ ಸಾಯುವುದಾಗಿ ಅವರು ಹಟ ಹಿಡಿದರು. ಕಡೆಗೆ, ಸೀತೆಯ 
ಸಲಹೆಯಂತೆ, ಕೃಷ್ಣ ಮೂರ್ತಿ ಪದ್ಮ ಇಬ್ಬರೂ ಭೀಮರಾಯರನ್ನು ಅವಳ 
ಮನೆಗೆ ಕರೆತಂದುಬಿಟ್ಯರು. 

ವಿಷಮಶೀತಜ್ವರಕ್ಕೆ ಔಷಧೋಪಚಾರಕ್ಕಿಂತ ಹೆಚ್ಚಾಗಿ ಸಥ್ಯೋಪಚಾರ 
ಮುಖ್ಯನೆಂಬ ವಿಚಾರವನ್ನು ಸೀತೆ ಚೆನ್ನಾಗಿ ಬಲ್ಲಳು. ತನ್ನ ದಾದಿವೃತ್ತಿಯ 
ಅನುಭವದಿಂದ ಅವರನ್ನು ಉಳಿಸಿಕೊಳ್ಳು ವೆನೆಂಬ ನಂಬುಗೆ ಅವಳಿಗಿತ್ತು. 
ವಿಶ್ವೇಶ್ವರಪುರದಲ್ಲಿಯೇ ಇದ್ದ ಪ್ರಸಿದ್ಧ ವೈದ್ಯರು ಕೂಡ, “ನನ್ನ. ಔಷಧ 
ನೆಸಮಾತ್ರಕ್ಕೆ. ನಿಮ್ಮ ಉಸಚಾರದಿಂದ ಅವರು ಬದುಕಿಕೊಳ್ಳ ಬೇಕು ” ಎಂದು 
ನುಡಿದಿದ್ದರು. 

ಈಗ ಕೃಷ್ಣ ಮೂರ್ತಿ ಪದ್ಮ ಕೂಡ ಇಲ್ಲಿಯೇ ಬಂದು ಇದ್ದು ಬಿಟ್ಟ ರು. 
ಸೀತೆ ತಿಂಗಳು ಪೂರ್ತ ರಜಾ ಪಡೆದು, ರೋಗಿಯ ಉಪಚಾರಕ್ಕೆ ಸೊಂಟ 
ಕಟ್ಟಿ ನಿಂತಳು. ಪದ್ಮ ಅಡಿಗೆಯ ಕೆಲಸವನ್ನು ನೋಡಿಕೊಳ್ಳುತ್ತಿದ್ದಳು. 

ಹಾಸಿಗೆ ಬಿಟ್ಟು ಏಳಕೂಡದೆಂದು ವೈದ್ಯರು ಕಟ್ಟಪ್ಪಣೆ ಮಾಡಿದ್ದರು. 
ಸೀತೆ ಭೀಮರಾಯರ ಜಲನಲಗಳನ್ನೆ ಲ್ಲಾ ತಾನೇ ಎತ್ತುತ್ತಿದ್ದಳು. ರೋಗಿಯ 
ಆರೈಕೆಯ ವಿಚಾರದಲ್ಲಿ ಅವಳಿಗೆ ವೈದ್ಯರೇ ಏನೂ ತಿಳಿವಳಿಕೆ ಕೊಡುತ್ತಿರಲಿಲ್ಲ. 
“ ಎಲ್ಲಾ ನಿಮಗೇ ಗೊತ್ತಲ್ಲ” ಎಂದುಬಿಡುತ್ತಿದ್ದರು. 

ಕೋಗ ತೀರ ಪ್ರಬಲವಾಗಲಿಲ್ಲ. ಎಲ್ಲೋ ಒಂದು ದಿನ ಮಾತ್ರ 
ಭೀಮರಾಯರು ಏರಿದ ಜ್ವರದಲ್ಲಿ ಸ್ವಲ್ಪ ಸನ್ನಿಯಾದವರಂತೆ ಬಡಬಡಿಸಿದರು. 
ಅದರ ಮಾರನೆಯ ದಿನದಿಂದಲೇ ಜ್ವರ ಇಳಿಮುಖವಾಗಿ, ಆ ವಾರ ಕಳೆಯು 
ವುದರಲ್ಲಿ ಸಂಪೂರ್ಣವಾಗಿ ಬಿಟ್ಟು ಬಿಟ್ಟ ತು. 

ಜ್ವರ ಪೂರ್ತಿ ನಿಂತಮೇಲೆ, ಚೇತರಿಸಿಕೊಳ್ಳುವ ಕಾಲದಲ್ಲಿ, ಒಂದು 
ಸಂಜೆ ಭೀಮರಾಯರು ಸೀತೆಯನ್ನು ಬಳಿಗೆ ಕರೆದರು. ಅವಳು ಹೋಗಿ 
ಪಕ್ಕದಲ್ಲಿ ನಿಂತಳು. “ ಬಾ, ಕುಳಿತಕೋ” ಎಂದು ಪ್ರೀತಿಯಿಂದ ನುಡಿದರು. 

“ ಬಂದೆ ನನಗೊಂದು ಸಲ ನ್ಯುಮೋನಿಯಾ ಆಗಿತ್ತು, ಸೀತೆ” ಎಂದರು 


ಕುಂಕುನು ಭಾಗ್ಯ 4೪೧ 


ಭೀಮರಾಯರು, ೨ಸತೆ' ಮೌನವಾಗಿದ್ದಳು. 

“ಆಗ ನನ್ನ ಹೆಂಡತಿ ಕೂಡ ಹೀಗೆ ಉಸಚಾರ ಮಾಡಲಿಲ್ಲ.” 

ಸೀತೆ ನಕ್ಕು ನುಡಿದಳು: “ ನಿಮ್ಮ ಹೆಂಡತಿ ನರ್ಸಾಗಿರಲಿಲ್ಲವಲ್ಲ! 
ಯಾರಾಗಿದ್ದರೂ ನಾನು ಹೀಗೇ ಉಸಚಾರ ಮಾಡುತ್ತಿದ್ದೆ. ಇದರಲ್ಲಿ ಹೆಚ್ಚು 
ಗಾರಿಕೆ ಏನು ಬಂತು?” 

“ ಆದರೆ ನಾನು ನಿನ್ನನ್ನ ನರ್ಸು ಅಂತ ತಿಳಿದಿರಲಿಲ್ಲವಲ್ಲ. ಹೆಂಡತಿ 
ಅಂತಲೇ ಭಾವಿಸಿಕೊಂಡಿದ್ದೆ. ನಿನ್ನ ಮುಖ ನೋಡಿದಾಗಲೆಲ್ಲ ನಿನ್ನ ಬಿಕೋ 
ಅನ್ನುವ ಹಣೆ ಕಂಡು ನನಗೆ ದುಃಖವಾಗುತ್ತ ಇತ್ತು. ಈಗ ನೀನು ನನ್ನನ್ನು 
ಬದುಕಿಸಿಕೊಂಡಿದ್ದಿ ಹೌಜೋ, ಅಲ್ಲವೋ?” 

“ ಅಲ್ಲ ಅಂದರೆ ಆಗುತ್ತೆಯೆ? ದೇವರು ಉಳಿಸಿಕೊಟ್ಟ.” 

“ ನನ್ನದೊಂದು ಕೋರಿಕೆ ಇದೆ, ನಡಸಿಕೊಡುತ್ತೀಯಾ? ” 

(( ಏನು 9) » 

ಜೆ ಮಾತುಕೊಟ್ಟಕೆ ಹೇಳುತ್ತೇನೆ... 

“ ನಾನು ನಿಮ್ಮ ದಾಸಿ. ನಿನು ಹೇಳಿದರೂ ನಡಸುತ್ತೇನೆ.? 

“ ನಾನು ಕೇಳುವುದು ಬಹು ಶ್ರಮಸಾಧ್ಯವಾದ ಕೆಲಸ್ಕ ಸಾಹಸದ 
ಕೆಲಸ, ದೊಡ್ಡ ಹೊರೆ ಹೊರಬೇಕು.” 

“ ಏನು ಹೇಳಿ. ಹೊರಲಾಗದ ಹೊರೆಯಾದಕೆ ನಿಮ್ಮ ಸಹಾಯ. 
ಕೇಳಿದರಾಯಿತು.” 

4 ಹಾಗಿದ್ದಕಿ ಸರಿ” ಎಂದು ಭೀಮರಾಯರು ಮಗಳನ್ನು ಕೂಗಿ 
ಕರೆದರು. ಅಡುಗೆಯ ಮನೆಯಲ್ಲಿ ಅದೇ ತಾನೆ ಕಾಫಿ ಕಾಸಿ ಮುಗಿಸಿದ್ದ 
ಪದ್ಮ ಇಬ್ಬರಿಗೂ ಕಾಫಿಯನ್ನು ತಂದಳು. 

“ ಪದ್ಧೂ, ಸ್ವಲ್ಪ ಕುಂಕುಮದ ಭರಣಿ ತಗೊಂಡು ಬಾರಮ್ಮ” ಎಂದರು 
ಭೀನುರಾಯೆರು. 

ಸೀತೆ ತನಗೆ ಓದಿಸಿದ್ದ ಕುಂಕುಮದ ಭರಣಿಯನ್ನು ಪದ್ಮ ತಂದಳು. 

“ ಸೀತೆಗೆ ಕೊಡು” ಎಂದರು ಭೀಮರಾಯರು. 

ಸೀತೆಗೆ ಹೆಚ್ಚಿನ ವಿವರಣೆ ಬೇಕಿರಲಿಲ್ಲ. ಭೀಮರಾಯರ ಇಂಗಿತ 
ಅವಳಿಗೆ ಅರ್ಥವಾಯಿತು. ಭರಣಿಯಿಂದ ಕುಂಕುಮ ತೆಗೆದುಕೊಂಡು ಇಟ್ಟು 

ಕೊಂಡಳು. ಆದರೆ ಆ ಗಳಿಗೆಯಲ್ಲಿ, ಸೀತೆಯ ಮಜ ಯನದ ಮುಂದೆ 
ಸುಳಿದ ಚಿತ್ರ, " ನಿರಾಗಿಣಿಯಾದ ಸೀತೆ'ಯ ಚಿತ್ರ. ಆದರೆ ಭೀಮುರಾಯರ 
ಸಂತೋಷಾರ್ಥವಾಗಿ ಅನಳು ಕುಂಕುಮ ಇಟ್ಟುಕೊಳ್ಳಲು ನಿರಾಕರಿಸಲಿಲ್ಲ. 
" ಆಗಲಿ ಈಗ ಇವರ ಇಷ್ಟ ನಡಸುವುದೂ ನನ್ನ ಧರ್ಮವೆ' ಎಂದುಕೊಂಡಳು. 

ಸಂಜೆ, ಕಚೇರಿಯಿಂದ ಹಿಂದಿರುಗಿದ ಕೃಷ್ಣ ಮೂರ್ತಿ, ಸೀತೆಯ ಹಣೆ 
ಯಲ್ಲಿ ಕುಂಕುಮ ಕಂಡು ಅಚ್ಚರಿಗೊಂಡ ; ; ಸಂತಸಗೊಂಡ. 
ಅಗ ಭೀಮರಾಯರು ಬಚ್ಚಲಮನೆಗೆ ಹೋಗಿದ್ದರು. ಪದ್ಮ ಅಡುಗೆಯ 
ನುನೆಯಲ್ಲಿದ್ದ ಳು. 

ಸೆ ಬೇಡ ಬೇಡ ಅಂದರೂ ನಿನ್ನ ಹಣೆಗೆ ಕುಂಕುಮ ಬಂತು, ಕಡೆಗೂ. 
ನಿನ್ನ ಹಣೆಗೆ ಚೆನ್ನಾಗಿ ಒಪ್ಪುತ್ತೆ, ಸೀತೆ. ನೀನೆಲ್ಲಿ ಇಟ್ಟುಕೊಳ್ಳುತ್ತಿದ್ದೆ, 
ಭೀಮರಾಯರು ಇಟ್ಟಿ ರು ಅಂತ ಕಾಣುತ್ತೆ” ಎಂದ ಕ್ಳೃ ಪ್ಹಮೂರ್ತಿ, ek 
ದನಿಯಲ್ಲಿ, ಹೇಳಲಾಗದ ನಿರಾಶೆಯ ಕಹಿ ಫಸಳ ಸಗುಳುನಗೆಯ ಸನಿ 
ಬೆರಸಿ. 

“ ಅಲ್ಲ ನೀನು” ಎಂದಳು ಸೀತೆ. 

ಪ್ರೇಮಗರ್ಭಿತವಾದ ಪವಿತ್ರ ಸಂಯಮ ಇಬ್ಬರ ಮುಖಗಳನ್ನೂ 
ಬೆಳಗುತ್ತಿತ್ತು. 

ಸೇವಾದೀಕ್ಷೆಯನ್ನು ಕೈಕೊಳ್ಳುವ ಕಾಲವನ್ನು ಮುಂದಕ್ಕೆ ಹಾಕ್ಕಿ 
" ಕುಂಕುಮ ಭಾಗ್ಯ 'ದ ಕರ್ತವ್ಯಕ್ಕೆ ಸೀತೆ ತಲೆಬಾಗಿದಳು. 


